

مجموعہ حقوق محفوظ

آیات

وامدادیو یعنی
مشابہ شعرائے اردو کے سوانح عمری
اور زبان مذکور کی عہدہ کی ترقیوں و اصلاحوں کا بیان

از
شمس العلماء مولوی محمد حسین صاحب آزاد مرحوم
سابق پروفیسر عربی گورنمنٹ کالج لاہور
حسب فرمایش

خلیفہ سید محمد سالم منیر آزاد بک ڈپولاہور

۱۹۱۷ء

بابت تمام حافظ مظفر الدین صاحب منیر و پرنٹر
اسلامیہ سٹیم پریس لاہور کی دروازہ میں چھپا

قیمت فی جلد دو روپے (۲)

طبع نم (۲۰۰۰)

مصطفیٰ
دام باہو سکسینہ
آب حیات
یعنی

مشاہیر شعرائے اُردو کے سوانح عمری
اور زبانِ مذکور کی عہدِ بعد کی ترقیوں اور اصلاحوں کا بیان

از

شمس العلماء مولوی محمد حسین صاحب آزاد مرحوم
سابق پروفیسر عربی گورنمنٹ کالج لاہور

مطالب کتاب آب حیات


صفحہ	مضمون	صفحہ	مضمون
۴۸	عربی ترکیبیں ظریفانہ طور پر	۱	دیباچہ
۴۹	ہندی تشبیہیں جاتی رہیں	۶	زبان اردو کی تاریخ
۵۰	ہندی فارسی میں داخل ہو گئی	۹	یودھ کا تسلط ملک اور زبان پر
۵۲	بھاشا اور فارسی کی انشا پردازی	۱۱	ہندوستانی اور ایرانی زبانیں حقیقی
	میں کیا فرق ہے		بہنیں ہیں
	فارسی کے خیالات غیر لوگوں کی	۲۰	اردو کی وجہ تسمیہ
۵۴	سمجھ سے بہت دور ہیں۔ اسکی	۲۱	زبان ریختہ
	مختلف مثالیں		ایک نواب زاوے کی گفتگو کے
۵۷	بھاشا کا انشا پرداز اپنا باغ بجاتا ہے	۲۱	بے تکلف
۵۹	دو نو کی انشا پردازی کا مقابلہ	۲۳	محمد شاہی عہد کی نشر اردو کا نمونہ
۶۰	فارسی کی انشا پردازی کا شکریہ	۲۴	سید انشا کی گفتگو مرزا جاجاناں
۶۱	اس سے کچھ ہرج بھی ہوئے	۱۴۲	منظر کے ساتھ
۶۲	انشائے انگریزی کے عام اصول	۲۵	میر غفر غینی کی گفتگو
۶۴	ہماری انشا پردازی کیوں ایسی	۲۳	اردو کی تصانیف ابتدائی
	بد حال رہ گئی	۲۷	ہرج بھاشا پر عربی فارسی نے کیا کیا اثر کئے
۶۵	اردو کی خوش اقبالی	۳۵	سنسکرت پر بھاشا نے کیا اثر کئے
۶۶	دہلی زبان اردو کی نکسالی	۳۵	پھر اس پر اردو نے کیا اثر کئے
	کیوں ہے		عربی فارسی لفظوں پر اردو
۶۶	اب لکھنؤ بھی بذات خود اس	۳۷	نے کیا تصرف کئے
۶۶	نمحر کا مالک ہے	۳۹	انگریزی زبان بھی اپنی علمداری
۶۸	نظم اردو کی تاریخ		بڑھاتی چلی آتی ہے
۷۱	نظم اردو کی ولادت	۴۰	اردو نے خود بھی ایجاد ہی تصرف کئے
۷۱	امیر خسرو اور ان کے ایجاو	۴۱	عربی فارسی محاوروں کے ترجمے
			ہو گئے

صفحہ	مضمون	صفحہ	مضمون
۱۳۵	اس عہد کی رسم الخط	۸۶	پہلا دور - تمہید
۱۳۷	مرزا جانجناٹاں منظر	۸۸	شمس ولی اللہ
۱۳۹	میر عبدالحی تاباں	۹۰	کیا کیا الفاظ ان کے عہد میں تھے
۱۳۸	مرزا محمد رفیع - سودا	۹۷	کہ اب متروک ہیں
۱۳۹		۹۷	شاہ مبارک آبرو
۱۵۵	فدوی	۹۷	پیر مکھن پاکباز
۱۵۶	قیام الدین قایم	۱۰۱	شیخ شرف الدین مضمون
۱۴۴	بقاۃ الدخان بقا	۱۰۳	محمد شاکر ناجی
۱۶۵	مرزا فاخر مکین	۱۰۶	محمد احسن - احسن
۱۷۰	شیخ قایم علی قایم	۱۰۶	مصطفیٰ خان یکرنگ
۱۷۳	سرقہ شاعرانہ کی تحقیق	۱۱۰	خاتمہ
۱۷۳	بلبل نذر ہے یا مونث اور بعض	۱۱۱	دوسرا دور - تمہید
۱۷۴	اور الفاظ کی تحقیق	۱۱۱	اصلاح زبان اردو
۱۷۹	محبوب خلعت مرزا رفیع سودا	۱۱۲	شاہ حاتم
۱۸۱	میر ضاحک	۱۱۳	باتکوں کے باب میں سید شاکل تحقیق
۱۸۳	میر مہدی حسن فراغ حاشیہ پر	۱۱۴	شاہ تسلیم
۱۸۴	میر درد	۱۱۴	سعادت یار خان رنگین
۱۸۵	خواجہ میر اثر	۱۱۴	محمد امان نثار
۱۹۳	میر سوز	۱۱۴	میاں ہدایت
۱۹۵	میر تقی - میر	۱۱۴	خان آرزو
۲۱۱	میر خاں کترین حاشیہ پر	۱۲۳	اشرف علی خان فقاں
۲۳۲	چوتھا دور - تمہید	۱۲۹	تیسرا دور - تمہید
۲۳۳	اس عہد کے الفاظ جو کہ اب متروک ہیں	۱۳۶	عہد کے الفاظ خاص کی کہ اب متروک ہیں
۱۹۸	شیخ قلندر بخش جرات		
۲۳۷	جعفر علی حسرت - حاشیہ پر		
۲۵۳	میر حسن		

صفحہ	مضمون	صفحہ	مضمون
۳۸۲	مرزا نصیب	۲۵۶	پنڈت دیاشکر صاحب گلزار نسیم
۳۷۲، ۳۵۸، ۳۶۹	خواجہ حیدر علی آتش ۳۸۷	۱۵۵، ۲۵۹، ۲۴۵، ۱۷۱، ۳۱۷، ۲۴۶	سید انشاء اللہ خاں اشا
۳۸۹، ۳۸۸	میر دوست علی خلیل ۳۹۸	۲۵۹	میر اشاء اللہ خاں مصدر حاشیہ پر
۳۲۸، ۳۸۶، ۳۵۳، ۳۷۸	شاہ نصیر - نصیر { ۲۰۲	۲۶۱	شیخ ولی اللہ محب حاشیہ پر
۲۲۰	مومن خاں - مومن	۲۶۲	مرزا عظیم بیگ عظیم
۲۲۲	نواب مصطفیٰ خاں شیفتہ		نواب امین الدولہ معین الملک
۲۲۲	نواب اکبر خاں	۲۶۲	ناصر جنگ عرف مرزا میڈھو -
۲۰۶، ۳۳۵، ۵۲۳	شیخ ابراہیم ذوق { ۲۰۶		انکے محاسن اخلاق اور عالی ہمتی
۲۲۵	حافظ غلام رسول شوق ۲۳۷		اور لطف مشاعرہ حاشیہ پر
۲۳۹	شاہ وجیہ الدین منیر خلع	۲۶۷	تفضل حسین خاں علامہ
۲۴۲	شاہ نصیر مرحوم	۲۶۷	ملا عبد الحکیم - اور نواب سعد الدین
۲۴۲	نواب الی بخش خان معروف		خاں - حاشیہ پر
۲۵۶	حافظ احمد یار ۲۹۳	۲۷۱	ریختی کا ایجاد
۲۶۸	حافظ غلام رسول ویران	۲۸۲	لفظ شہدے کی تحقیق حاشیہ پر
۲۸۲	حکیم آغا جان عیش - حاشیہ پر	۳۰۹	شیخ مصحفی
۲۸۲	ہدے الشعرا - حاشیہ پر	۳۳۹	پانچواں دور - تمہید
۵۰۰	اسد اللہ خان غالب	۳۴۱، ۳۴۰	اس عمد کے الفاظ جواب ترکہاں
۵۱۵	اوج حاشیہ پر	۳۴۱	مولوی محمد عظیم اللہ صاحب رحمی
۵۳۷	مرزا سلامت علی دبیر	۳۴۳	شیخ ناسخ
۵۴۲	میر بر علی انیس	۳۷۳، ۳۴۹	آفاکلب حسین خاں صاحب حاشیہ پر
۵۵۰	خاتمہ کتاب	۳۹۵، ۳۷۰	طالب علی خاں عیشی - حاشیہ پر
		۳۷۳	دلی اور لکھنؤ کی زبان میں بعض
			الفاظ فرق پیدا کرتے ہیں
		۳۷۸	میر حسن خلیق
		۳۸۱	میر مظفر حسین ضمیر



۱۲



آزاد ہندی نہاد کے بزرگ فارسی کو اپنی تیغ زبان کا جوہر جانتے تھے۔ مگر
 نخبینا سو برس سے محل خاندان کی زبان اردو ہے۔ بزرگوں سے لیکر آج تک
 زبانوں کی تحقیقات میں کمال سرگرمی اور جستجو رہی۔ اب چند سال سے معلوم ہوتا
 ہے اس ملک کی زبان ترقی کے قدم برابر آگے بڑھا رہی ہے۔ یہاں تک
 کہ علمی زبانوں کے عمل میں دخل پیدا کر لیا۔ اور عنقریب بارگاہ علم میں کسی درجہ
 خاص کی کرسی پر جلوس کیا جا رہی ہے۔ ایک دن اسی خیال میں تھا۔ اور دیکھ
 رہا تھا کہ کس طرح اس نے ظہور پکڑا۔ کس طرح قدم قدم آگے بڑھی کس طرح عروج
 اس درجہ تک پہنچی تعجب ہوا کہ ایک سچے شاہ جانی بازار میں پھرتا ملے شعر اُسے
 اُٹھالیں۔ اور ملک سخن میں پال کر پرورش کریں۔ انجام کو یہاں تک ثبت پہنچے
 کہ وہی ملک کی تصنیف و تالیف پر قابض ہو جائے۔

اس حالت میں اس کے عہد بھد کی تبدیلیاں اور ہر عہد میں اس کے باکالوں کی
 حالتیں نظر آئیں جن کی وقت بوقت کی تربیت اور اصلاح نے اس سچے کو اننگلی پکڑ کے
 قدم قدم آگے بڑھایا اور رفتہ رفتہ اس درجہ تک پہنچا یا کہ جو آج چل ہے صاف
 نظر آیا کہ ہر عہد میں وہ جدا جدا رنگ بدل رہا ہے۔ اور اس کے باکمال تربیت کرنے
 والے وقت بوقت ترکیب اور الفاظ سے اس کے رفتار و اطوار میں اصلاحیں کر رہے
 ہیں۔ چنانچہ اس لحاظ سے پانچ جلسے سامنے آئے کہ سلسل اور متواتر قائم ہوئے
 اور برخاست ہوئے۔ ایک نے دوسرے کو رخصت کیا اور اپنا رنگ نیا جمایا۔

یہاں تک کہ پانچویں جلسہ کا بھی دور آیا جو کہ اب پیش نظر موجود ہے۔ ہر ایک جلسہ میں صدر نشین اور ارکان انجمن نظر آئے کہ جن میں عہد بہمد کے بزرگوں کی رفتار گفتار و منبع لباس جدا جدا ہے۔ مگر اصلاح کے قلم سے کسی کا ہاتھ خالی نہیں۔ اور اس کام کو ہر ایک اپنا فرض سمجھے ہوئے ہے۔ باوجود اس کے اہل مجلس بھی شوق کے آن پھیلانے ہیں اور قبول کے ہاتھ سینوں پر رکھتے ہیں۔ زبان مذکور کی ہر جلسہ میں نئی صورت نظر آئی۔ کبھی بچہ۔ کبھی لڑکا۔ کبھی نوجوان۔ مگر یہ معلوم ہوا کہ دیکھنا بہتے تو انہیں کی آنکھوں سے دیکھتا ہے اور بولتا ہے تو انہیں کی زبان سے بولتا ہے۔

غرض کہ اس زبان کے رنگ میں ان کے رفتار گفتار و اوضاع۔ احوال بلکہ اُس زمانہ کے سارے چال چلن پیش نظر تھے جس میں انہوں نے زندگی بسر کی۔ اور کیا کیا سبب ہوئے کہ اس طرح بسر کی۔ ان کے جلسوں کے ماجرے۔ اور طریقوں کے وہ سمر کے جہاں طبیعتوں نے تکلف کے پردے اٹھا کر اپنے اصلی جوہر دکھا دیئے۔ ان کے دلوں کی آزادیاں۔ وقتوں کی مجبوریاں۔ مزاجوں کی شوخیاں۔ طبیعتوں کی تیزیاں۔ کہیں گرمیاں کہیں زریاں۔ کچھ خوش مزاجیاں۔ کچھ بے دماغیاں غرض یہ سب باتیں میری آنکھوں میں اس طرح عبرت کا سرسہ دیتی تھیں گویا وہی زمانہ اور وہی اہل زمانہ موجود ہیں۔

چونکہ میں نے بلکہ میری زبان نے ایسے ہی اشخاص کی خدمتوں میں پرورش پائی تھی۔ اس لئے ان خیالات میں دل کی شگفتگی کا ایک عالم تھا کہ جس کی کیفیت کو کسی بیان کی طاقت اور قلم کی زبان ادا نہیں کر سکتی۔ لیکن ساتھ ہی فوس آیا کہ جن جوہریوں کے ذریعے سے یہ جواہرات مجھ تک پہنچے۔ وہ تو خاک میں مل گئے۔ جو لوگ باقی ہیں وہ مجھے چراغوں کی طرح ایسے ویرانوں میں پڑے ہیں کہ ان کے روشن کرنے کی یا ان سے روشنی لینے کی کسی کو پروا نہیں۔ پس یہ باتیں کہ حقیقت میں اثبات ان کے جوہر کمالات کے ہیں۔ اگر اسی طرح زبانوں کے حوالے رہیں تو چند روز

میں صفحہ ہستی سے مٹ جائیگی۔ اور حقیقت میں یہ حالات نہ مٹیں گے۔ بلکہ بزرگان موصوف دنیا میں فقط نام کے شاعر رہ جائیں گے۔ جن کے ساتھ کوئی بیان نہ ہوگا جو ہمارے بعد آنے والوں کے دلوں پر یقین کا اثر پیدا کر سکے۔ ہر چند کلام ان کے کمال کی یادگار موجود ہیں۔ مگر فقط دیوان جو بکتے پھرتے ہیں بغیر ان کے تفصیل حالات کے۔ اس مقصود کا حق پورا پورا نہیں ادا کر سکتے۔ نہ اس زمانہ کا عالم اس زمانہ میں دکھا سکتے ہیں۔ اور یہ نہ ہوا تو کچھ بھی نہ ہوا۔

سودا اور میر وغیرہ بزرگان سلف کی جو عظمت ہمارے دلوں میں ہے وہ آج کل کے لوگوں کے دلوں میں نہیں۔ سبب پوچھئے تو جواب فقط یہی ہے کہ جس طرح ان کے کلاموں کو ان کے حالات اور وقتوں کے واردات نے خلعت اور لباس بن کر ہمارے سامنے جلوہ دیا ہوا ہے اس سے ارباب زمانہ کے دیدہ و دل بخبر ہیں اور حق پوچھو تو انہی اوصاف سے سودا۔ سودا۔ اور میر تقی میر صاحب ہیں ورنہ جس کا جی چاہے یہی تخلص رکھ دیکھے۔ خالی سودا ہے تو جنون ہے اور نرنا میر ہے تو گنجفہ کا ایک پتا۔

میر سے دو مشو زندگی کے معنے کھانا۔ پینا۔ چلنا۔ پھرنا۔ سو رہنا اور منہ سے بولے جانا نہیں ہے۔ زندگی کے معنے یہ ہیں کہ صفات خاص کے ساتھ نام کو شہرت عام ہو اور آست بقاء سے دوام ہو۔ اب انصاف کرو کیا یہ فقورے افسوس کا موقع ہے کہ ہمارے بزرگ خوبیاں بہم پہنچائیں۔ انہیں بقاء سے دوام کے سامان مانگ آئیں۔ اور اس پر نام کی زندگی سے بھی محروم رہیں۔ بزرگ بھی وہ بزرگ کہ جن کی کوششوں سے ہماری ملکی اور کتابی زبان کا لفظ لفظ اور حرف حرف گرا بنا را احسان ہو۔ انکے کاموں کا اس گنہامی کے ساتھ صفحہ ہستی سے مٹنا بڑے حیف کی بات ہے جس مرنے پر ان کے اہل و عیال روٹے وہ مرنا نہ تھا۔ مرنا حقیقت میں ان باتوں کا مٹنا ہے۔ جس سے انکے کمال مر جائیں گے۔ اور یہ مرنا حقیقت میں سخت غمناک حادثہ ہے۔

ایسے بزرگانِ باکمال کے رویے اور رفتاروں کا دیکھنا انہیں ماری انگھوں کے سامنے زندہ کر دکھاتا ہے۔ اور ہمیں بھی دنیا کے پیچیدہ رستوں میں پلٹنا سکھاتا ہے اور بتاتا ہے کہ کیونکہ ہم بھی اپنی زندگی کو اتنا طولانی اور ایسا گراں بہا بنا سکتے ہیں۔ اس کے علاوہ نئے تعلیم یافتہ جن کے دماغوں میں انگریزی لالٹینوں سے روشنی پہنچتی ہے وہ ہمارے تذکروں کے اس نقص پر حرف رکھتے ہیں کہ ان سے نہ کسی شاعر کی زندگی کی سرگزشت کا حال معلوم ہوتا ہے۔ نہ اس کی طبیعت اور عادات و اطوار کا حال کھلتا ہے۔ نہ اس کے کلام کی خوبی۔ اور صحت و قلم کی کیفیت کھلتی ہے نہ یہ معلوم ہوتا ہے کہ اس کے معاصروں میں اور اس کے کلام میں کن کن باتوں میں کیا نسبت تھی۔ انتہا یہ ہے کہ سالِ ولادت اور سالِ فوت تک بھی نہیں کھلتا۔ اگرچہ اعتراض ان کا سچھ اصلیت سے خالی نہیں مگر حقیقت یہ ہے کہ اس قسم کی معلوماتیں زیادہ تر خاندانوں اور خاندانی باکمالوں اور ان کی صحبت یافتہ لوگوں میں ہوتی ہیں وہ لوگ کچھ تو انقلابِ زمانہ سے دل شکستہ ہو کر تصنیف سے بالکل کھینچ بیٹھے۔ کچھ یہ کہ علم اور اس کی تصنیفات کے اندازِ روز بروز کے تجربہ سے رستے بدلتے ہیں۔ عربی فارسی میں اس ترقی اور اصلاح کے رستے سا لہا سال سے مسدود ہو گئے۔ انگریزی زبان ترقی اور اصلاح کا طلسمات ہے۔ مگر خاندانی لوگوں نے اول اول اس کا پڑھانا اولاد کے لئے عیب سمجھا۔ اور ہماری قدیمی تصنیفوں کا ڈھنگ ایسا واقع ہوا تھا کہ وہ لوگ ایسی وارداتوں کو کتابوں میں لکھنا کچھ بات نہ سمجھتے تھے۔ ان چھوٹی چھوٹی باتوں کو زبانی جمع خرچ سمجھ کر دوستانہ صحبتوں کے نقل مجلس جانتے تھے اس لئے وہ ان رستوں سے اور ان کے فوائد سے آگاہ نہ ہوئے۔ اور یہ انہیں کیا خبر تھی کہ زمانہ کا ورق الٹ جا بیگا۔ پرنے گھرانے تباہ ہو جائیں گے۔ ان کی اولاد ایسی جاہل رہیگی کہ اسے اپنے گھر کی باتوں کی بھی خبر نہ رہیگی۔ اور اگر کوئی بات ان حالات میں سے بیان کریگا تو لوگ اس سے سند مانگیں گے۔

زبان اردو کی تاریخ

اتنی بات ہر شخص جانتا ہے کہ ہماری اردو زبان برج بھاشا سے بھلی ہے اور برج بھاشا خاص ہندوستانی زبان ہے لیکن وہ ایسی زبان نہیں کہ دنیا کے پردے پر ہندوستان کے ساتھ آئی ہو۔ اس کی عمر آٹھ سو برس سے زیادہ نہیں ہے اور برج کا سبزہ زار اس کا وطن ہے تم خیال کرو گے کہ شاید اس میراث قدیمی کی سند سنسکرت کے پاس ہوگی۔ اور وہ ایسا بیچ ہوگا کہ یہیں پھوٹا ہوگا اور یہیں پھلا پھولا ہوگا۔ لیکن نہیں۔ ابھی سراغ آگے چلتا ہے۔ سب جانتے ہیں کہ ہندوستان اگرچہ بے ہمتی اور آرام طلبی کے سبب سے بدنام رہا۔ مگر باوجود اس کے مذہب قوموں کی آنکھوں میں ہمیشہ سے ٹھہرا رہا ہے۔ چنانچہ اس کی سرسبزی اور زرخیزی اور اعتدال ہوانے بلائے جان ہو کر ہمیشہ اسے غیر قوموں کی گھڑ دوڑ کا میدان بنائے رکھا ہے۔ پس دانائے فرنگ کہ ہر بات کا پتا پتال تک نکالنے والے ہیں انہوں نے زبانوں اور قدیمی نشانوں سے ثابت کیا ہے کہ یہاں کے اصلی باشندے اور لوگ تھے۔ ایک زبردست قوم نے آکر آہستہ آہستہ کل ملک پر قبضہ کر لیا۔ یہ فتحیاب غالباً جیچوں، جیچوں کے میدانوں سے آئے۔ اور ہمارے شمالی پہاڑ اُلٹ کر اس ملک میں آئے ہوئے۔ اس زمانہ کے گیت اور پرائی پرائی نشانیاں دیکھ کر یہ بھی معلوم کیا ہے کہ وہ لوگ دل کے بہادر، ہمت کے پورے۔ صورت کے وجیہ۔ رنگ کے گورے ہوئے۔ اور اس زمانہ کی حیثیت، بموجب تعلیم یافتہ بھی ہوئے۔ موقع کا مقام اور سرسبز زمین دیکھ کر ہمیں میں گیر ہوئے اس قوم کا نام ایرین تھا۔ اور عجب نہیں کہ ان کی زبان وہ ہو جو اپنے اصل سے کچھ کچھ بدل کر اپ سنسکرت کہلاتی ہے۔ یہی لوگ ہیں جنہوں نے ہندوستان

میں آکر راجہ مہاراجہ کا خطاب لیا۔ ایران میں تاج کیانی پر درفش کاویانی لہرایا۔ اپنے مذہب کا نادر طریقہ لے کر چین کو نگارخانہ بنایا۔ یونان کا طبقہ حکمت سے الگ جمایا۔ روما کی عالمگیر سلطنت کی بنیاد ڈالی۔ اندلس پہنچ کر چاندی نکالی۔ یورپ سے خبر آئی کہ کہیں دریا سے پھلیاں نکالتے بھالتے گوہر سلطنت پائے۔ کہیں پہاڑوں سے دھات کھودتے کھودتے نعل بے بہا نکال لائے۔ تب اصلی رہنے والے کون تھے؟ اور اُن کی زبان کیا تھی؟ قیاس سے معلوم ہوتا ہے کہ جیسے پنجاب میں اب قطعہ قطعہ کی زبان کہیں کچھ کچھ۔ اور کہیں بالکل اختلاف رکھتی ہے۔ اور یہی حال آذربائیجان و ہند میں ہے۔ اسی طرح اس عہد میں بھی اختلاف ہوگا۔ اور اس عہد کی نامی زبانیں وہ ہونگی جن کی نشانی تارل۔ اور تارل۔ اور تارلگو وغیرہ اضلاع دکن اور مشرق میں اب تک یادگار موجود ہیں بلکہ اس حالت میں بھی ان کی شاعری اور انشا پردازی کہتی ہے کہ یہ شعلی کسی لذیذیو کی ہے۔ اور سنسکرت سے اسے لگاؤ تک نہیں +

فتحیابوں نے ہندو کش کے پہاڑ اتر کر پہلے تو پنجاب ہی میں ٹیرے ڈالے ہونگے۔ پھر جوں جوں بڑھتے گئے ہونگے اصلی باشندے کچھ توڑ پھوٹے مرتے دلیں بائیں جنگلوں کی گود اور پہاڑوں کے دامن میں گھستے گئے ہونگے۔ کچھ بھاگے ہونگے۔ وہ دکن اور مشرق کو ہٹتے گئے ہونگے۔ کچھ فتحیابوں کی غلامی اور خدمتگاری میں کام آئے ہونگے۔ اور وہی شور و کھلائے ہونگے۔ چنانچہ اب تک بھی اُن کی صورتیں کسے دیتی ہیں کہ یہ کسی اور بدن کی ہڈی ہیں +

مدت دراز تک ایرین بھائیوں کے کاروبار ہندوستانی بھائیوں کے ساتھ لے جھلے رہے ہونگے یہی سبب ہے کہ ایران کی تاریخ قدیم میں مہ آماو اور اُس کے زمانہ کی تقسیم برصا کے زمانے سے اور اُس کے رسوم و قواعد سے مطابقت دکھاتی ہے۔ اور چاروں برنوں کا برابر پتہ لگتا ہے۔ یہاں مددھ نے

ایران کی تاریخ
قدیم میں بھی
مہ برن موجود
ہیں۔

انہیں توڑا۔ وہاں زرتشت کے مذہب نے اُسے جلا کر خاک کیا۔ مگر ہندوؤں نے
 بدھ کے بعد پھر اپنے حال کو سنبھال لیا۔ ایرانی اپنی بد حالی کو نہ سنبھال سکے +
 چاروں ہرنوں کی تقسیم اور اُن کا الگ تھلگ رہنا دور کے دیکھنے والوں کو
 غرور کے لباس میں نظر آیا۔ مگر حق پوچھو تو یہ کچھ بُری بات نہ تھی۔ اسی کی برکت سے
 کہ آج تک چاروں سلسلے صاف الگ الگ چلے آتے ہیں۔ جو ہندو ہوگا ماں
 باپ دونوں کی طرف سے خالص ہوگا اور برابر اپنی قوم کا پتا بتا سکیگا جو دو غلا ہوگا
 اُس کا سلسلہ الگ ہو جائیگا۔ اگر یہ قیدی اس سختی کے ساتھ نہ ہوتیں تو تمام نسلیں
 خلط ملط ہو جاتیں نجیب لطفین آدمی چاہتے تو ڈھونڈے نہ ملتا فحشیابوں کی ان
 سخت قیدوں نے آپس کی بندشوں میں عجیب طرح کے پھندے ڈالے۔ چنانچہ
 جب نسلوں کی حفاظت کا پورا بندوبست کر چکے تو خیال ہوا کہ شودروں کے
 ساتھ آٹھ پہر بات چیت رہنے سہنے اور لین دین کرنے میں بزرگوں کی زبان
 دوغلی ہو جائیگی۔ اس واسطے کہا کہ ہماری زبان زبانِ الہی ہے اور الہی عہد سے
 اسی طرح چلی آئی ہے۔ چنانچہ اُس کے قواعد اور اصول باندھے اور ایسے جانچ کر
 باندھے جن میں نقطہ کا فرق نہیں آسکتا۔ اس کی پاکیزگی نے غیر لفظ کو اپنے دامن
 پر ناپاک دھبہ سمجھا اور سوا برہمن کے دوسرے کی زبان بلکہ کان تک گزرنا
 بھی ناجائز ہوا۔ اس سخت قانون نے بڑا فائدہ یہ دیا کہ زبان ہمیشہ اپنی اصلیت
 اور بزرگوں کی یادگار کا خالص نمونہ نمایاں کرتی رہیگی۔ برخلاف ایرانی بھائیوں
 کے اُن کے پاس زبانی سند بھی نہ رہی +

چار ہرنوں کا
 ہونا فائدہ
 خالی نہیں۔

زبان کے بھی
 قانون باندھے
 گئے۔

اسی بنیاد پر فحشیابوں کی بلند نظری نے اس کا نام سنسکرت رکھا جس کے
 معنی آراستہ پیراستہ صنعتی منزہ مصفا مقدس جو چاہو سمجھ لو۔ ان کے قواعد زبان

سنسکرت کی
 وجہ تسمیہ

لہ سن مکمل اور کیرت بنائے ہوئے کو کہتے ہیں۔ سنسکرت مذہبوں کی بنائی ہوئی تھی۔ پرکرت کے معنی ہیں
 جو طبیعت سے نکلے پس پرکرتیں وہ زبانیں ہیں جو طبیعت (پنچر) نے اپنی اپنی زمین میں پیدا کر دیں +

وید کے
سنہ ترتیب

بھی ایسے مقدس ہوئے کہ بزرگانِ دین ہی اُسے پڑھائیں تو پڑھائیں۔ بلکہ اس طرح پکار کر پڑھنا بھی گناہ ہوا کہ شور کے کان میں آواز پڑے۔ اس زبان کا نام دیوبانی ہوا یعنی زبانِ الہی۔ زبانِ شاہی وید کے سنہ ترتیب جس سے اُس عہد کی زبان کا پتا لگے ۱۴ سو برس قبل سنہ عیسوی خیال کرتے ہیں اس وقت ان فتحیابوں کی باتیں اس ملک۔ اور ملک والوں کے ساتھ ایسی سمجھ لو جیسے ہندوستان میں پہلے پہلے مسلمانوں کی حالتیں۔ اُن کے سنسکرت زبان کے مخرج اور تلفظ یہاں کے لوگوں میں آکر سچے آؤر ہو گئے ہونگے۔ اس لئے گھروں اور بازاروں میں باتیں کرنے کو قطعہ قطعہ میں پرکرت زبانیں خود بخود پیدا ہو گئی ہونگی۔ جیسے اسلام کے بعد اردو۔ چنانچہ ماگدی (پالی) سوریشی مہاراشٹری وغیرہ قدیمی پرکرتیں اب بھی اپنی قدامت کا پتا بتاتی ہیں اُن کی سیاہی میں سینکڑوں لفظ سنسکرت کے چمکنے نظر آتے ہیں۔ مگر گڑھے ہوئے ہیں۔ دیکھا! پرکرت کے معنی ہیں طبیعت۔ اور جو طبیعت سے نکلے۔ چنانچہ ہم چند لغات سنسکرت کا جامع بھی یہی کہتا ہے اس کے علاوہ سنسکرت مذہب اور مقدس اور پرکرت غیر مذہب لوگوں کو کہتے ہیں۔ پس ایسی باتوں سے معلوم ہوتا ہے کہ وہ غمیدہ لوگ تھے ہر بات کو خوب سمجھتے تھے اور جو کچھ انہوں نے کیا سمجھ کر کیا ہے + راجہ بھوج کے عہد کی نائک پشکیں کہتی ہیں کہ ان عہدوں میں علمی۔ کتابی۔ اور درباری زبان تو سنسکرت تھی۔ مگر چونکہ معاملہ خاص و عام سے پڑتا ہے اس لئے گفتگو میں پنڈتوں کو بھی پرکرت ہی بولنی پڑتی تھی۔ پرکرت صاف سنسکرت کی بیٹی معلوم ہوتی ہے۔ کیونکہ اس میں ہزاروں لفظ سنسکرت کے ہیں اور ویسے ہی قاعدے صرف دس کے بھی ہیں +

سنسکرت کی اتنی حفاظت ہوئی پھر بھی منوسمرتی ویدوں کی ترتیب سے کئی سو برس بعد لکھی گئی تھی۔ اس میں اور وید کی زبان میں صاف فرق ہے۔

اور اب آؤر بھی زیادہ ہو گیا۔ لیکن چونکہ سلطنت اور متبر تصانیف پر مذہب کا چوکیدار بیٹھا تھا۔ اس لئے نقصان کا بہت خطرہ نہ تھا۔ کہ دفعہ ۵۴۳۰ برس قبل عیسوی میں بدھ مذہب کے بانی شاک منی پیدا ہوئے۔ وہ مگدھ و پس سے اٹھے تھے اس لئے وہیں کے پراکرت میں وعظ شروع کیا۔ کیونکہ زیادہ تر کام عوام سے تھا۔ عورت مرد سے لیکر بچے اور بوڑھے تک یہی اس دیس کی زبان تھی۔ ان کی آتش زبانی سے مذہب مذکور ایسا پھیلنا شروع ہوا جیسے بن میں آگ لگے۔ دیکھتے دیکھتے دھرم۔ حکومت۔ رسم و رواج۔ دین آئین سب کو جلا کر خاک کر دیا۔ اور مگدھ دیس کی پراکرت کل دربار اور کل دفاتروں کی زبان ہو گئی۔ اقبال کی باوری نے علوم و فنون میں بھی ایسی ترقی دی کہ تھوڑے ہی دنوں میں عجیب غریب کتابیں تصنیف ہو کر اسی زبان میں علوم کے کتب خانے سج گئے۔ اور فنون کے کارخانے جاری ہو گئے۔ کہیں کہیں کونے گوشے میں جہاں کے راجہ وید کو مانتے رہے۔ وہاں ویدوں کا اثر رہا۔ باقی راج کے دربار اور علمی سرکار سب مالگدھی ہی مالگدھی ہو گئی۔ ان کے حوصلے وسیع ہو کر دعوے بڑھے۔ اور آواز بلند کھدیا کہ ابتدائے عالم سے تمام زبانوں کی اصل مالگدھی ہے۔ برہمن اور کل انسان بات کرنے کے لائق بھی نہ تھے۔ اصل میں ان کی بھی اور قاد و مطلق بودھ کی زبان بھی یہی ہے۔ اس کی صرف و نحو کی کتابیں بھی تصنیف ہوئیں۔ خدا کی قدرت دیکھو! جو لونڈی تھی وہ رانی بن بیٹھی اور رانی منہ چھپا کر کونے میں بیٹھ گئی + زمانہ نے اپنی عادت کے بموجب (تخمیناً ۵۱ سو برس ہی) بودھ مذہب کو بھی رخصت کیا اور اس کے ساتھ اس کی زبان بھی رخصت ہوئی۔ شکر اچا راج کی برکت سے برہمنوں کا ستارہ ڈوبا ہوا پھر ابھر کر چمکا اور شکریت کی آب و تاب بھی شروع ہوئی۔ راجہ ہکر ماجیت کے عہد میں جو روشنی اس کی فصاحت نے پائی۔ آج تک لوگوں کی آنکھوں کا اٹھالا ہے۔ اس سے بھی یہی ثابت ہوتا ہے

مالگدھی زبان
دیو بانی ہو گئی

پھر برہمنوں کا
ستارہ چمکا

کہ دربارِ سلطنت اور اعلیٰ درجہ کے لوگوں کو سنسکرت بولنا اعتبار و اختیار کی سند تھا اور پراکرت عوام کی زبان تھی۔ کیونکہ اس عہد میں جو کالی داس ملک الشعراء نے شکنتلا کا ناطک لکھا ہے۔ سبھا میں دیکھ لو بادشاہ۔ امرا۔ اور پندت سنسکرت بول رہے ہیں۔ کوئی عام آدمی کچھ کہتا ہے تو پراکرت میں کہتا ہے۔

گیارھویں صدی عیسوی سے پہلے راجہ پھرت کے عہد میں برج کے قطعہ کی وہ زبان تھی جسے ہم آج کی برج بھاشا کی اصل کہہ سکتے ہیں۔ اس وقت بھی ہر قطعہ میں اپنی اپنی بولی عام لوگوں کی حاجت روائی کرتی تھی۔ اور سنسکرت تصنیفات اور خواص کی زبانوں کے لئے باعثِ برکت تھی کہ دفعہ زمانہ کے شعبہ باز نے ایک آؤر رنگ بدلا یعنی اسلام کا قدم ہندوستان میں آیا۔ اس نے پھر ملک مذہب کو نیا انقلاب دیا اور اسی وقت سے زبان کا اثر زبان پر و ناسرور ہوا۔ سنسکرت اور اصل فارسی یعنی ژندو استا کی زبان ایرین کے رشتہ سے ایک دادا کی اولاد ہیں مگر زمانہ کے اتفاقی دیکھو کہ خدا جلنے کے سو برس یا کئے ہزار برس کی بھڑی ہوئی بہنیں اس حالت سے آکر ملی ہیں کہ ایک دوسری کی شکل نہیں پہچان سکتی۔

ہندوستانی بہن کی کہانی تو سن چکے۔ اب ایرانی بہن کی داستان بھی سن لو کہ اس پر وہاں کیا گزری۔ اول تو یہی قیاس کرو کہ اس ملک نے جو ایران نام پایا شاید وہ لفظ ایرین ہی کی برکت ہو۔ پھر یہ بھی کچھ ٹھوڑے تعجب کا مقام نہیں کہ جس طرح ہندوستانی بہن پر وقت بوقت بودھ وغیرہ کے حاوٹے گزریے اسی طرح اس پر بھی وہاں انقلاب پڑتے رہے باوجود اس کے اب تک ہزاروں لفظ فارسی اور سنسکرت کے صاف ملتے جلتے نظر آتے ہیں۔ ایرانی بہن جب اس ملک میں جا کر بسی ہوگی۔ اول تو مدت تک اُن کے مذہب رسم و رواج اور زبان جیسے تھے ویسے ہی رہے ہونگے۔ مگر اس زمانہ

کی کوئی تصنیف ہاتھ نہیں آئی۔ کچھ ٹوٹا پھوٹا پتا ملتا ہے تو زرتشت کے وقت سے ملتا ہے جسے آج تخمیناً ۲۴ سو برس ہوئے۔ اس نورانی موجد نے شعلہ آتش کے پردہ میں توحید کے مسئلہ کو رواج دیا۔ مذہب مذکور نے سلطنت کے بازوؤں سے زور پکڑا اور ایران سے نکل کر دوسو برس کے قریب اطراف و جوانب کو دباتا رہا۔ یہاں تک کہ یونان سے سکندر طوفان کی طرح اٹھا۔ اور ایشیائے اقصیٰ کے امن و امان کو تہ و بالا کر دیا جو مصیبت بودھ کے ہاتھ سے بید شاستر پر پڑی تھی وہاں وہی مصیبت زندہ استا پر آئی چنانچہ جس آگ نے زرتشت اور جاماسپ کے متبرک ہاتھوں سے آتش خانوں کو روشن کیا تھا۔ جس کے آگے گشتاسب نے تاج اتار کر رکھا جس کی درگاہ میں اسفندیار نے گرز اور تلوار چڑھائی وہ یونان کے آب شمشیر سے بجھائی گئی اور آتش خانے راکھ ہو کر اڑ گئے۔ انھوں یہ ہے کہ ژند و پاژند کے ورق ورق برباد کئے گئے اور ہزاروں کتابیں فلسفۃ الہی اور علوم و فنون کی تھیں کہ نابود ہو گئیں۔ جب کہ یونانیوں نے ملک پر غلبہ پایا تو زبان نے زبانوں پر بھی زور دکھایا ہوگا۔ ٹھوڑے ہی دنوں میں پارہ تھپا والوں کا عمل دخل ہو گیا۔ وہ ایران جسے ہزاروں برس سے ملک گیری کے نشانِ اسلامی اتار تے تھے اور تہذیب و شائستگی اس کے دربار میں سر جھکاتے تھے ۵۰۰ برس تک ظفر یابوں کے قبضے میں دبارہا۔ اور ژند کی کتب مقدسہ ڈھونڈ ڈھونڈ کر فنا کی گئیں۔

سلسلہ عربی پھر تین بے جان ہیں سانس آیا اور ساسانیوں کی تلواروں میں قدیمی اقبال نے چمک دکھائی۔ ان بادشاہوں نے ملک و مملکت کی قدامت کے ساتھ نبجھے ہوئے مذہب کو بھی روشن کیا۔ گوئے ہوئے آتش خانوں کو پھر ٹھٹھایا۔ اور جہاں جہاں سے پھٹے پڑنے اور ارق پریشاں ہاتھ آئے۔ بہم پہنچائے انہی کی کوششوں کی کمائی تھی۔ جو پھر ساڑھے چار سو برس بعد علم اسلام کے آگے

قربانی ہوئی۔ اس معاملہ میں ہمیں نیک نیت پارسیوں کا شکریہ نہ بھولنا چاہیے کیونکہ باوجود تنہا ہی اور خانہ بربادی کے جو پرانا کاغذ کسی با اعتقاد کے ہاتھ آیا وہ جان کے ساتھ ایمان کو بھی لیتا آیا۔ کہ بندر سورت گجرات وغیرہ ملکوں میں آج تک اسی نور سے آتش خانے روشن ہیں۔ جو کچھ ان کے پاس ہے وہ ان تصنیفات کا بقیہ ہے جو ساسانیوں کے عہد میں ہوئیں۔ کتب مذکورہ دونوں زبانوں کا لفظی اتفاق ہی نہیں ثابت کرتیں بلکہ ان کے اتحاد و اعتقاد پر بھی شہادت دیتی ہیں۔ جو چار برن ہندوں میں ہیں وہی ایران میں تھے۔ اجماع آسمانی کی عظمت واجب تھی۔ حیوانات بے آزار کا مارنا گناہ عظیم تھا۔ تناسخ کا مسئلہ دونوں میں یکساں تھا۔ آتش۔ آب۔ خاک۔ باد۔ ابر۔ بجلی۔ گرج۔ ہوا وغیرہ وغیرہ اشیاء کے لئے ایک ایک دیتا مانا ہوا تھا جس کے اظہار عظمت کے لئے خاص خاص طریقے تھے۔ یادِ الہی کے زمزمے تھے جس کو وہ اپنی اصطلاح میں گاتھا کہتے تھے۔ یہ وہی لفظ ہے جس کے نام پر یہاں گیتا کتاب ہے کیونکہ اس میں بھی یادِ الہی کے گیت ہیں۔ فارسی مروجہ کے چند الفاظ تشبیہ لکھنا ہوں کہ سنسکرت سے ملتے ہوئے معلوم ہوتے ہیں :-

فارسی	سنسکرت	فارسی	سنسکرت
پدر	پتر	برادر	بھرائتر
پور	پتر	دختر	دوہتر
مادر	ماتر	انگشت	انگشت
زانو	جانو	پا	پاؤ
بار	بھار	بیم	بھتے
بوم	بھوم	خاشاک	کُشیا
اسپ	اشو	خرد	کھر

ایرانی بہن پر ایران میں پہلے اسلام کے ہاتھ سے وہ صدمہ گزرا تھا جو کہ یہاں دوسو برس بعد گزرا اور اس سے اس کی حیثیت بالکل بدل گئی تھی۔ بہر حال یہاں وہ ایسی حالت کے ساتھ پہنچی کہ عربی اور ترکی الفاظ اور بہت سی لفظی اور ترکیبی تبدیلیوں کے سبب سے اُس کی صورت نہ پہچانی جاتی تھی۔ یہاں جو مسلمان آئے وہ آپس میں وہی رائج الوقت فارسی بولنے لگے اور ہندوؤں سے ہندی کے الفاظ بلا تامل کر گزارہ کر لیتے تھے۔

ادھر سنسکرت تو دیوبانی یعنی زبان آسمانی تھی۔ اس میں ملکشوں کو دخل کہاں؟ البتہ برج بھاشا نے اس بن بلائے مہمان کو جگہ دی۔ دھرم دان ہندو سالہا سال تک ملیکش بھاشا سمجھ کر غیر زبان سے تشغیر رہے مگر زبان کا قانون دھرم اور حکومت کے قانون سے بھی سخت ہے کیونکہ اسے گھڑی گھڑی اور پل پل کی ضرورتیں مدد دیتی ہیں جو کسی طرح بند نہیں ہوتیں۔ غرض آٹھ پہر ایک جگہ کارہنا سہنا لینا بن کرنا تھا۔ لفظوں کے بولے بغیر گزارہ نہ کر سکے۔ دونوں کے ارتباط میں ایسا اختلاط ضرور ہوتا ہے اور اس کے کئی سبب ہیں اول تو یہ کہ اکثر نئی چیزیں ایسی آتی ہیں جو اپنے نام اپنے ساتھ لاتی ہیں (۲) اکثر معانی ایسے ہوتے ہیں کہ انہیں انہی کی زبان میں کہیں تو ایک لفظ میں ادا ہو جاتے ہیں۔ ترجمہ کویں تو ایک فقرہ بنتا ہے۔ پھر بھی نہ وہ مزا آتا ہے نہ مطلب کا حق ادا ہوتا ہے۔ اس صورت میں گویا قانون زبان اور آئین بیان مجبور کرتا ہے کہ یہاں وہی لفظ بولنا چاہئے۔ دوسرا لفظ بولنا جائز نہیں (۳) جو لوگ اکثر غیر ملکوں میں سفر کرتے ہیں وہ اس لطف کو جانتے ہیں کہ جب دو غیر زبان والے ایک جگہ رہتے سہتے ہیں تو کبھی کام کاج کی شدت مصروفیت میں کبھی اسی عالم میں ضروری بات جلدی کہہ دینے کی غرض سے کبھی آسانی سے مطلب سمجھانے کو ایک دوسرے کے لفظ خواہ مخواہ اس طرح بول جانے پڑتے ہیں کہ بے اس کے گزارہ نہیں ہوتا (۴) پھر جب ایک جگہ رہ کر شیر و شکر ہوتے ہیں تو اکثر

پیار اور محبت سے کبھی آپس کی دل لگی کے لئے ایک دوسرے کے لفظ بول کر جی خوش ہوتا ہے۔ جس طرح دوست کو دوست پیارا ہوتا ہے اسی طرح اس کے لفظ بھی پیارے معلوم ہوتے ہیں۔ یا یوں سمجھو کہ جس طرح وطن دار اپنے مہانوں کے رہنے کو جگہ دیتے ہیں اسی طرح ان کی زبان مہمان لفظوں کو جگہ دیتی ہے (۵) بڑی بات یہ ہے کہ فحشیا بول کے اقبال کی چمک ان کی بات بات کو بلکہ لباس و شمار زقار گفتار کو بھی ایسی آب تاب سے جلوہ دیتی ہے کہ وہی سب کی آنکھوں میں پھیلے معلوم ہوتے ہیں اور لوگ اسے فقط اختیار ہی نہیں کرتے بلکہ اس پر فخر بھی کرتے ہیں پھر اس میں ہستی نوا اند بھی عقلی دلائل سے پیدا کرتے ہیں۔

اسلام نے
آئے ہی اختلاط
الفاظ کی پیدا
وال دی تھی۔

اس زمانہ کی عہد بعد کی ہندی نصینیں آج نہیں ملتیں جن سے وقت بوقت اسکی تبدیلیوں کا حال معلوم ہو۔ البتہ جب علی گڑھ میں شہنشاہ الدین غوری نے راسے پر پتھورا پر فتح پائی تو چند کوی (ایک نئی شاعر) نے پرکشی راج راسا لکھا۔ اسے دیکھ کر حیرت ہوتی ہے کہ زبان مذکور نے کتنا جلد عربی فارسی کے اثر کو قبول کر لیا۔ ہر صفحہ میں کئی کئی لفظ نظر آتے ہیں۔ ساتھ ہی یہ بھی معلوم ہوتا ہے کہ اس وقت میں یہاں کی بھاشا بھی کچھ اور بھاشا تھی۔ ہیں نوہ تصنیف مذکور کا دکھانا ہوں :-

ॐ पत्र उठि महल। प्रियौराज मंगिआरे हनिवाजीय
१६ पत्र परयरदिगारयौगा मरदधलाल करीमकैवार सरतान
जलालदीन जाधा सरितान सहावदीन अलहउपाया मुसल -
मान मदनि दानभीमदनि इतनीक हैरक हनलागौ पातिशाह
सैतान परपोदेवरो दीवान छडया जादवानि बैरमंडया धलक
आलम अलोई जीवतै बहुवा मदीई हजरति वृदायधअ आस
मरदां मेलसिध वासवाह सांई देय चादर उचाई ।

इतने मुलक को करमान पेस् कजलबिलास कैलास
रोहचंधारगधर । १२ पत्र पाववालि प्रियौराज वांहीदीनि
सुलितान करिमलान तिंहिवारपरी अंगुलि सुलितान ॥

یہ اگرچہ مختلف جگہ کے ٹکڑے ہیں مطلب ان کا اصل کتاب کے دیکھنے سے
 گھٹتا ہے مگر حرت شناس آدمی بھی جان سکتا ہے کہ یہ یہ لفظ عربی فارسی کے اس
 میں موجود ہیں۔ محل۔ پروردگار۔ پیکام (پیغام)۔ کریم۔ سلطان (یعنی سلطان) بادشاہ
 (بادشاہ)۔ دیوان۔ خلک (خلق)۔ عالم۔ ہجرت (حضرت)۔ ملک۔ پھرمان (فرمان) سلام
 ترجمہ اور تصنیف کے ٹکڑے کار جانتے ہیں کہ ان کی عبارت میں کسی زبان کا اصل
 لفظ جو اپنا مطلب بتا جاتا ہے۔ سطر سطر بھر عبارت میں ترجمہ کریں تو بھی وہ بات
 حاصل نہیں ہوتی جو مجموعہ خیالات کا اور اس کے صفات و لوازمات کا اس ایک لفظ
 سے سننے والے کے سامنے آئینہ ہو جاتا ہے وہ ہماری سطر بھر سے پورا نہیں ہوتا۔
 مثلاً چند کوی اپنی نظم میں سلطان کی جگہ اگر راجہ بلکہ ہمارا راجہ لکھ دیتا۔ تو بھی
 جو صفات اور اس کے لوازمات نیک یا بد۔ رحم یا عدل۔ زور یا ظلم یہ لفظ اس کی
 نظم میں دکھارہا ہے وہ بات راجہ ہمارا راجہ سے ممکن نہیں۔ اسی طرح لفظ سلام کہ
 اس کے مطلب کا حق خواہ ڈنڈا وٹ خواہ پر نام کوئی لفظ ادا نہیں کر سکتا۔ نظیر
 اس کی آج انگریزی کے سیکڑوں لفظ ہیں۔ اگر ترجمہ کریں۔ تو سطروں میں بھی مطلب
 پورا نہیں ہو سکتا۔ مثلاً ایک ہندوستانی شخص اپنے دوست سے کہتا ہے "لاٹ
 صاحب چھ بجے ٹیشن پر پہنچینگے۔ پروردگارم کے بموجب شہر کی سیر کریں گے۔ ۵ بجے
 آنا۔ وہیں چل کر تماشا دیکھیں گے۔ اب خواہ صبح خواہ بگڑے۔ مگر جو اصلی لفظ آپ اپنے
 معنی سننے والے کو سمجھا رہے ہیں۔ کئی کئی سطروں میں ترجمہ کئے جائیں تو بھی حق
 مطلب بجا نہ لا سکیں گے۔ آخر پندرہ صدی عیسوی میں کہ سکندر لودوی کا زمانہ تھا۔ اتنا
 ہوا کہ اول کا ہتھ فارسی پڑھ کر شاہی دفتر میں داخل ہوئے اور اب ان لفظوں کو
 ان کی زبانوں پر آنے کا زیادہ موقع ملا۔ رفتہ رفتہ اکبر کے عہد سے کہ مسلمان شیر شکر
 ہو گئے۔ یہ نوبت ہوئی کہ ادھر بادشاہ اور اس کے اعلیٰ درجہ کے اہل دربار نے
 جتہ و دستار کے ساتھ ڈاڑھیوں کو خدا حافظ کہا۔ اور جامے پہن کر کھڑکی دار پگڑیاں

کا پتہ اول
 نمبر ہیں۔

باندھ بیٹھے۔ ادھر ہندو شرفا بلکہ راجہ ہمارا راجہ ایرانی لباس پہننے اور فارسی بول کر
فخر کرنے لگے۔ بلکہ مرزا کے خطاب کو بڑے شوق سے لینے لگے۔

امیر خسرو

اب جس قدر ممکن ہے عہدِ بعد کی زبانوں کے نمونے دکھاتا ہوں۔ امیر خسرو
جو کہ ۱۳۲۵ء میں فوت ہوئے۔ ان کی ایک غزل نظم اُردو کی تاریخ میں دیکھیں جس کا
پہلا مصرع ہے ع ز حال میکن مکن تغافل و رائے نیناں بنائے بنیاں الخ
اس سے تمہیں کچھ کچھ حال اس وقت کی زبان کا بھی معلوم ہوگا۔ خالق باری
بھی انہیں کے مخلوقات فکر سے ہے باریک ہیں اشخاص اُس سے بھی بہت سے
الفاظ اور فقرے دیکھ کر یہ نکتے سمجھ سکتے ہیں۔

سیا برادر آؤ رے بھائی	بنشیں ماور بیٹھ ری مائی
-----------------------	-------------------------

ایک مجرب نسخہ آنکھوں کا دوہروں کی بحر میں کہتے ہیں :-

لود پشکری مردہ سنگ	ہلدی زہرہ ایک ایک سنگ
افیون چنا بھر مرچیں چار	اُرد برابر تھوٹا ڈار
پوست کے پانی پوٹلی کرے	ثرت پیڑ نینوں کی ہرے

نظم اُردو کی تاریخ میں ان کی عمدہ پہیلیاں۔ مکر نیاں۔ دو سخنے۔ اہل میں نے لکھ
دئے ہیں۔ انہیں دیکھو اور خیال کرو کہ بحر میں دوہروں کی ہیں مگر فارسیست کس قدر
اپنا زور دکھا رہی ہے۔

کبیر

ہندو شاعروں کے دوہرے برج بھاشا میں ہیں مگر عہدِ بعد کی زبان کا پتا
بتاتے ہیں چنانچہ سکندر لودی کے زمانے میں کبیر شاعر بنارس کے رہنے والے
علم میں اُن پڑھ تھے۔ گرو رامانند کے چیلے ہو کر ایسے ہوئے کہ خود کبیر پتھریوں کا ست
نیکالانصیفات اگر جمع ہوں تو کئی جلدیں ہوں۔ اُن کے دوہروں میں فارسی عربی کے لفظوں کو دیکھو۔

دین گویاؤ دنی سے دنی نہ آیاؤ ماتھ	پتیر کماڑی ماریو گا پھل اپنے ماتھ
کبیر بر سر اسے ہے کیوں سوئے کچھ چین	کوچ نگار سانس کا باجست ہے دین

گرو نانک صاحب کی تصنیفات بہت کچھ ہے۔ اگرچہ خاص قطعہ پنجاب کی زبان ہے مگر جس بہتات سے اُن کے کلام میں عربی فارسی کے لفظ ہیں اتنے کسی کے کلام میں نہیں اور چونکہ سنہ ۹۱۵ھ کے بعد فوت ہوئے تو اس سے چار سو برس پہلے کی پنجابی کا نمونہ بھی معلوم ہو سکتا ہے۔ دو ہرا:-

ساس ماس سب جیو تمہارا	تو ہے کھرا پیارا
نانک شاعر ایو کہت ہے	پتھے پروردگار

بلکہ اکثر چیزیں و طیف عبادت کے طور پر ہیں۔ ان میں بھی الفاظ مذکورہ اسی کثرت سے نظر آتے ہیں۔ جب جی کے دو فقرے دیکھو:-

وارن جاؤں اُن ایک بار۔	تو سدا سلامت جی نرنکار
------------------------	------------------------

مسلمان بھی اس زمانہ میں یہاں کی زبان سے محبت رکھتے تھے چنانچہ مولویوں صدی عیسوی شیر شاہی عہد میں ملک محمد چاشی ایک شاعر ہوا۔ اس نے ہداوت کی داستان نظم کی۔ اس سے عہد مذکور کی زبان ہی نہیں معلوم ہوتی بلکہ ثابت ہوتا ہے کہ مسلمان اس ملک میں رہ کر۔۔۔ یہاں کی زبان کو کس پیار سے بولنے لگے تھے۔ اس کی بجز بھی ہندی رکھی ہے اور ورق کے ورق اُلٹتے چلے جاؤ۔ فارسی عربی کا لفظ نہیں ملتا۔ مطلب اس کا آج مسلمان بلکہ ہر ایک ہندو بھی نہیں سمجھتا۔ کتاب مذکور چھپ گئی ہے اور ہر جگہ مل سکتی ہے اس لئے نمونہ نہیں لکھتا +

ہمایوں نے جب گجرات دکن پر فوج کشی کی تو سلطان بہادر وہاں کا بادشاہ تھا اور چایانیر کا قلعہ بڑا مستحکم تھا کہ سلطان خود بھی آشر دیاں رہتا تھا اور تمام خزان و دفائن وہیں رکھتا تھا۔ محاصرے کے وقت روٹی خاں میر آتش (بادجو دیکہ کمال معتبر اور مصاحب منظور نظر سلطان کا تھا) ہمایوں سے مل گیا۔ اور قلعہ (تمام نفائش اموال اور خزان بے حساب سمیت) ہمایوں کے قبضے میں آیا۔ سلطان بہادر کے پاس ایک طوطا تھا کہ آدمی کی طرح باتیں کرتا تھا اور سمجھ کر بات

گرو نانک
صاحب

ملک محمد چاشی
کی ہداوت

داد رے
نور علی

کا جواب دیتا تھا۔ سلطان اسے ایسا چاہتا تھا کہ سونے کے پتھرے میں رکھا
تھا اور ایک دم جدا نہ کرتا تھا۔ وہ بھی لوٹ میں آیا۔ جب دربار میں لائے تو
رومی خاں بھی موجود تھا۔ طوطے نے دیکھ کر پہچانا اور کہا ”پھٹ پاپی رومی خاں نکم“
سب کو تعجب ہوا اور ہمایوں نے کہا۔ رومی خاں چکنم کہ جانور است ورنہ زبانش
سے بریدم۔ اس نے شرما کر آنکھیں نیچی کر لیں۔ غرض اس نقل سے یہ ہے کہ اس
وقت بھی لوگوں کی زبان پر عربی فارسی کے لفظ ضرور چڑھے ہوئے تھے جب ہی
طوطے کی زبان سے نکھر اہم کا لفظ نکلا۔ جانور جو سنتا ہوگا وہی بولتا ہوگا *

بابا تلمسی
کی رامائن

شہر ہمدان صدی عیسوی میں بابا تلمسی داس برہمن ضلع باندہ کے پنہ
والے کہ پنڈت بھی تھے۔ شاعر بھی تھے۔ فقیر بھی تھے۔ انہوں نے رامائن کو
بھاشا میں اس طرح ترجمہ کیا کہ وہ لاشانی کتاب مطبوع خاص عام ہوئی۔ انکے ہر دس
بہت۔ اور کتاب مذکور میں کہیں کہیں لفظ فارسی عربی کے موجود ہیں۔ دوسرا رامائن :-

شکارے بیوک کل چلے سوامی رکھ پائے	گھر ترو ترو بن ویاگ بر ڈیرا دیو لگائے
گھر بسواس پنہن ہٹ بولے	کتنی بھنگ کھلے بھی کھولے
رام انیک گریب نواجے	لوک بید بر برد برا جے
گنی گریب گرام نز ناگر	پنڈت موٹے ملیں او جاگر
مایا کو مایا ملے کر کر لے ماتھ	تلمسی داس گریب کو کوئی نہ پوچھے بات

انہی دنوں میں سور داس جی نے سری کرشن جی کے ذکر سے اپنے کلام کو مقبول
خاص عام کیا۔ ان کی تصنیف میں شاید کوئی شعر ہوگا کہ فارسی عربی لفظ سے خالی ہوگا :-

مایا دھام دھن ومنتا	باندھیوں ہوں اس سلج بینی ساز
سنت بھی جانت ہوں	تو نہ آئیو باج بینی باز نایا
کھیت بہت کا ہے تم تانے	سبن سنی آواج بینی آواز
دیو نہ جات پار اتر آئے	چاہت چڑھیں جہاج اجنی جہاز

روغن پھیرا ہے۔ فقط دو ستانہ بے تکلفانہ باتیں ہیں۔ ”بڑے آکا کی ہنسن لینے کل کچھری گیا تھا۔ ڈپٹی صاحب کے کمرے کے آگے کچھ قزقی کا مال نیلام ہو رہا تھا۔ کمریاں کوٹ اور واسکٹیں نئی تھیں۔ کنٹر اور گلاس بھی دلاستی تھے۔ کرسیاں۔ میزیں۔ چقیں باریک خوش رنگ تھیں میں نے کہا چلو کوئی ڈسب کی چیز ہو تو لے لیں۔ منجھلے آکا بولے۔ جانے بھی دو۔ جس مال نے مالک سے وفانہ کی۔ ہم سے کیا وفا کریگا۔ آتے ہوئے ریل اسٹیشن کے پاس دیکھتا ہوں کھتے مرزا جان چلے آتے ہیں۔ شکرم ٹھہرا کر بڑے تپاک سے ملے۔ بڑھاپے نے بچارے کا رنگ روپ سب کھو دیا۔ وہ شکل ہی نہیں۔ وہ صورت ہی نہیں کیسے گورے چٹے سچیلے جوان تھے۔ لوگ تصویریں اُترواتے تھے۔ میں نے کہا۔ میاں! ہم نے تو جانا تھا تم دکھن سے خوب چاق۔ چوبند۔ سُرخ سفید ہو کر آؤ گے۔ تم تو سوکھ کر قاق ہو گئے۔ غصہ کیا اگلا جو بن بھی گزرا آئے۔ ٹھنڈا سانس بھر کے بولے مائے جوانی“

فارسی عربی کے الفاظ تو ظاہر ہیں۔ مگر خیال کیجئے کہ قرق۔ چق۔ چاق۔ قاق۔ آکا ترکی ہیں۔ میز نامعلوم۔ نیلام پڑتیگالی ہے۔ کمرہ اٹالی ہے۔ ڈپٹی ریل۔ اسٹیشن۔ کوٹ۔ واسکٹ۔ کنٹر۔ گلاس انگریزی ہیں۔ چٹا۔ کھٹا پنجابی ہے۔ مگر اتنا ہے کہ ہم چٹا بغیر گورے کے اور اسی طرح چنگا بغیر بھلے کے نہیں بولتے۔ وہ اکیلا ہی بولتے ہیں۔ کھٹا پنجابی میں عام ہے خاص صفت کے ساتھ بولتے ہیں۔ بھانڈا بھوڑنا اردو میں کسی بات یا راز کھول دینے کو کہتے ہیں۔ پنجابی میں باسن کو بھانڈا ہی کہتے ہیں گلا گھوٹنا اردو میں بولتے ہیں۔ پنجابی میں کھینچ کر باندھنے کو یا مضبوط پکڑنے کو کہتے ہیں۔ مثلاً گھٹ کر باندھو یا گھٹ کر پکڑو۔ تھٹھا تھٹھانا توڑنا اور زٹڑا نا ہے۔ اور اسی سبب سے پنجابی میں

اے میز۔ دری زبان میں نر جڑیل کا ہے۔ مگر اردو کو یہ لفظ فارسی مرتجے نہیں بلا صاحب لوگوں سے پنجاب

روپیہ کے لئے بھی بھنانا کہتے ہیں۔ اُردو میں پہلے معنی متروک ہو گئے۔ دوسرے معنی رہے وہ بھی ۔ کو ۔ کر کے کہ جاؤ روپے کے ٹکے بھنلاؤ۔ اور اس اصلیت کا سراغ یوں لگا۔ کہ فارسی میں روپے کے لئے خوردہ کردن بولتے ہیں اور اُردو میں بھی کہتے ہیں۔ صبح کو روپیہ خوردہ کیا تھا۔ دوپہر کو دیکھو تو برکت! یعنی سب پیسے اٹھ گئے +

کسوٹی۔ گھسنا مراد فرسودہ اُردو میں بالکسر ہے۔ پنجابی میں اس طرح بولتے ہیں کہ کاف مفتوح معلوم ہوتا ہے۔ اورہ کا تلفظ عجیب ہے کہ اٹی کے لہجہ کے لئے خاص ہے۔ بہر حال اس سے کس وٹی (گھسنے کی بٹیا) معیار کا نام ہوا۔ اُردو میں یہی لفظ کسوٹی ہو گیا +

رُوپ۔ سخیلا۔ جوہن۔ گنوا یا۔ برج بھاشا ہے۔ ان کے علاوہ روزمرہ کی باتوں پر خیال کرو۔ یوسف۔ ہارون۔ موسے۔ عیسے وغیرہ عبرانی ہیں۔ کیمیا۔ فیلسوف۔ اُسطرلاب یونانی ہیں۔ اُردو یعنی ماش تامل ہے۔ ننھا یعنی خورد گجراتی ہے۔ بڑا جو کڑھائی میں تلنے ہو تلنگو ہے۔ گدام ملایا کی زبان ہے۔ تما کو امریکہ کا لفظ ہے۔ یورپ کے رستہ ہو کر اکبر کے عہد میں یہاں پہنچا +

اُردو میں اُس وقت نشر کی کوئی کتاب نہ لکھی گئی جس سے سلسلہ ان تبدیلیوں کا معلوم ہو۔ میر جعفر زٹل کے کلام کو میں محمد شاہی بلکہ اس سے پہلے زمانہ کا نمونہ کہتا۔ مگر زٹل کا اعتبار کیا؟ البتہ محمد شاہ کے عہد میں ۱۷۵۵ء میں فضلی تخلص ایک بزرگ نے وہ مجلس لکھی۔ اس کے دیباچہ میں سبب تالیف لکھتے ہیں۔ اور غالباً یہی نشر اُردو کی پہلی تصنیف ہے۔ ”پھر دل میں گزرا کہ ایسے کام کو عقل چاہئے کامل اور مدد کسوط کی ہوئے شامل کیونکہ بے تائید صدی اور بے مدد جناب احمدی۔ یہ مشکل صورت پذیر نہ ہو دے۔ اور گو ہر مراد رشتہ امید میں نہ آوے۔ لہذا کوئی اس صنعت کا نہیں ہوا۔ مخترع۔ اور اب تک ترجمہ فارسی عبارت ہندی

فضلی مرحوم کی
وہ مجلس کی
عبارت

نشر نہیں ہوا۔ مُستمع۔ پس اس اندیشہ عمیق میں غوطہ کھایا۔ اور بیا بانِ نائلِ تدبیر میں سرگشتہ ہوا۔ لیکن راہ مقصود کی نہ پائی۔ ناگاہ نسیم عنایتِ الہی دل انگارہ پر اہتراز میں آ۔ یہ بات آئینہ خاطر میں سُمنہ دکھلائی *

میر کی مثنوی شعلہٴ عشق کے مضمون کو بھی مرزا رفیع نے نشر نہیں لکھا ہے افسوس کہ اس وقت موجود نہیں۔ اس کا انداز بالکل یہی ہے۔ لیکن چند فقرے سودا کے ایک دیباچہ سے نقل کرتا ہوں جو کلیات میں موجود ہیں :-

”مشر مرزا رفیع“ ضمیرِ منیر پر آئینہ دارانِ معنی کے سبر ہن ہو کہ محض عنایت حق تعالیٰ کی ہے جو طوطی ناطقہ شیریں سخن ہو۔ پس یہ چند مصرع کہ از قبیل ریختہ در ریختہ خاتمہٴ دوزبان اپنی سے صفحہ کاغذ پر تحریر پائے۔ لازم ہے کہ تجویز سخن سامعہٴ سجان روزگار کروں۔ تا زبانی ان اشخاص کی ہمیشہ موردِ تحسین و آفرین رہوں ۛ

قیمت قدر شناسا ہی سے پہنچے ہے ہم | ورنہ دنیا میں خد ف بھی نہیں گوہر سے کم
مضمون سینہ میں بیش از مرغِ اسیر نہیں۔ کہ ہو تیجِ قفس کے۔ جس وقت زبان پر آیا فریادِ بلبل ہے واسطے گوشِ داورس کے۔ غرض جس اہل سخن کا درِ منصفی زینتِ لب ہے سرشتِ حسنِ معانی کا اس کلام کے اس سے انصاف طلب ہے۔ اگر حق تعالیٰ نے صبح کاغذ سفید کی مانند شام سیاہ کرنے کو یہ خاکسار خلق کیا ہے۔ تو ہر انسان کے فانوسِ دماغ میں چراغِ ہوش دیا ہے۔ چاہئے کہ دیکھ کر نکتہ چینی کرے ورنہ گزندِ ہر آلود سے بے اجل کا ہے کو مرے پ

اس تصنیف سے تخمیناً ۳۰ برس کے بعد جبکہ میر انشا اللہ خاں اور مرزا جانجاناں مظہر کی دلی میں ملاقات ہوئی ہے۔ اس گفتگو کے چند فقرے بھی قابلِ غور ہیں۔ سید انشا مرزا جانجاناں سے فرماتے ہیں :-
سید انشا فرماتے ہیں :-

ابتداءً سن صبا سے تا اوائلِ ربیعان۔ اور اوائلِ ربیعان سے اِلی الآن -

شعلہٴ عشق
نشر میں بھی
نہی۔

سید انشا
کی تقریر

اشتیاقِ مالایطاقِ تقبیلِ عتبہ عالیہ نہ بحدے تھا۔ کہ سلکِ تحریر و تقریر میں منتظم ہو سکے۔ لہذا بے واسطہ و وسیلہ حاضر ہوا ہوں *

مرزا صاحب جواب میں فرماتے ہیں :-

اپنے تئیں کون بھی بد و طفلی سے تمہیں ایسے اشخاص کے ساتھ مونس اور مجالست رہا کی ہے *

لیکن میر غفر غیبی کے نام سے ایک گفتگو سید انشانے دریائے لطافتیں لکھی ہے اسے پڑھ کر تعجب آتا ہے۔ کہ اس صاحب کمال نے یہ زبان کس فصاحت کے قالب میں ڈھالی تھی۔ کہ ان عبارتوں میں اور اس میں زمین آسمان کا فرق ہے شاید مرزا جان جاناں اور سودا وغیرہ بزرگوں کی تحریر کچھ اور ہوگی۔ تقریر کا انداز اور ہوگا * بہر حال اس وقت تک انشا پردازی اور ترقی اور وسعت زبان اردو کی فقط شعرا کی زبان پر تھی۔ جن کی تصنیفات غزلیں عاشقانہ اور قصیدے مدحیہ ہوتے تھے۔ اور غرض ان سے فقط اتنی تھی کہ امرا و اہل دول سے انعام لے کر گزارہ کریں۔ یا تفریح طبع یا یہ کہ ہچکچشموں میں تخمین و آفرین کا فخر حاصل کریں۔ وہ بھی فقط نظم میں نشر کے حال پر کسی کو اصلاً توجہ نہ تھی۔ کیونکہ کارروائی مطالب ضروری کی سب فارسی میں ہوتی تھی۔ مگر خدا کی قدرت دیکھو تھوڑے عرصے میں کئی قدرتی سامان جمع ہو گئے۔ اور سب سے مقدم سبب اس کی عام فہمی تھی۔ کہ ہر شخص سمجھتا تھا۔ اس لئے لکھنے والوں کو اسی میں واہ واپسے کا شوق ہوا۔ میر محمد عطاء حسین خاں تحسین نے چار درویش کا قصہ اردو میں لکھ کر نو طرزِ مرصع نام رکھا۔ شجاع الدولہ کے عہد میں تصنیف شروع ہوئی ۱۲۱۳ھ ۱۷۹۸ء نو اب آصف الدولہ کے عہد میں ختم ہوئی *

ادھر تو یہ چوچال لڑکا شعرا کے جلسوں میں اور امرا کے درباروں میں اپنے بچپن کی شوخیوں سے سب کے دل بہلا رہا تھا۔ ادھر دانائے فرنگ جو کلکتہ میں فورٹ ولیم کے قلعہ پر دور بین لگائے بیٹھا تھا۔ اس نے دیکھا۔ نظر باز ہوا گیا۔

کہ لڑکا ہونا ہے۔ مگر تربیت چاہتا ہے۔ تجویز ہوئی کہ جس ملک پر حکمرانی کرتے ہیں۔ اس کی زبان سیکھنی واجب ہے۔ چنانچہ ۱۷۹۹ء میں میر شیر علی فوس نے باغ اردو اور ۱۸۰۵ء میں آرائش محفل لکھی۔ میرامن دہلوی نے ۱۸۰۲ء میں باغ و بہار آراستہ کیا اور انہی دنوں میں اخلاق محسنی کا ترجمہ لکھا۔ ساتھ ہی جان گلکرسٹ صاحب نے انگریزی میں قواعد اردو لکھی۔ ۱۸۰۳ء میں شری للوجی لال کوی نے پریم ساگر لکھی اور بیتال پچیسٹی جو محمد شاہ کے زمانہ میں منکرت سے برج بھاشا میں آئی تھی۔ اب عام فہم اردو ہو کر ناگری میں لکھی گئی۔ لیکن اس نقارہ فخر کی آواز کو کوئی دبا نہیں سکتا۔ کہ میرانشاہ خان پہلے شخص ہیں جنہوں نے ۱۸۰۵ء میں قواعد اردو لکھ کر ایجاد کی ٹہنی میں طرافت کے پھول کھلائے۔

عجیب لطیف یہ ہے کہ زبان اردو کی عام فہمی دیکھ کر مذہب نے بھی اپنی برکت کا ہاتھ اس کے سر پر رکھا یعنی ۱۸۲۲ء میں مولوی شاہ عابد القادر صاحب نے قرآن شریف کا ترجمہ اردو میں کیا۔ بعد اس کے مولوی اسماعیل صاحب نے بعض رسالے عام اہل اسلام کی فہمائش کے لئے اردو میں لکھے۔

۱۸۳۵ء سے دفاتر سرکاری بھی اردو ہونے شروع ہوئے۔ چند سال کے بعد کل دفتروں میں اردو زبان ہو گئی۔ اسی سنہ میں اخباروں کو آزادی حاصل ہوئی۔ ۱۸۳۷ء میں اردو کا اخبار دلی میں جاری ہوا اور یہ اس زبان میں پہلا اخبار تھا کہ میرے والد مرحوم کے قلم سے نکلا۔

غرض اپنی آسانی کے وصف سے اور اس لحاظ سے کہ ملکی زبان یہی ہے۔ دفتری زبان بھی یہی ٹھہری۔ اردو نے آہستہ آہستہ فارسی کو پیچھے ہٹانا اور اپنا قدم آگے بڑھانا شروع کیا۔ تب سرکار نے مناسب سمجھا کہ اس ملک کے لوگوں کو انہی کی لہ پریم ساگر سنہ ۱۸۶۰ء میں بھاشا ہوئی۔ بیتال پچیسٹی سنہ ۱۸۷۰ء میں منظر علی و لا نے اردو میں لکھی۔

نہی نصائین
اردو میں

اردو اخبار

دفاتر سرکاری
اردو ہونے

زبان میں انگریزی علوم و فنون سکھائے جائیں۔ چنانچہ ۱۸۵۷ء سے دہلی میں سوسائٹی قائم ہو کر ترجمے ہونے لگے اور ضرورت علی الفاظ ہم پہنچانے لگی۔ خیال کرو کہ جس زبان کی فقط اتنی بنیاد ہو وہ زبان کیا اور اس کی وسعت کا مہدان کیا۔ البتہ اب اتید کر سکتے ہیں کہ شاید یہ بھی ایک ن علی زبانوں کے سلسلہ میں کوئی درجہ پلٹے + اردو اس قدر جلد جلد رنگ بدل رہی ہے کہ ایک تصنیف اگر خود اپنی ایک سنہ کی تصنیف کو دوسرے سنہ کی تصنیف سے مقابلہ کرے تو زبان میں فرق پائیگا۔ باوجود اس کے اب تک بھی اس قابل نہیں کہ ہر قسم کے مضمون خاطر خواہ ادا کر سکے یا ہر علم کی کتاب کو بے تکلف ترجمہ کر دے اس کا سبب یہ ہے کہ اکثر علوم اور ہزاروں مسائل علی ممالک فرنگ ہیں ایسے نکلے ہیں کہ زمانہ سلف میں بالکل نہ تھے۔ اس واسطے عربی۔ فارسی۔ سنسکرت۔ بھاشا وغیرہ جو کہ اردو کے بزرگ ہیں ان کے خزانہ میں بھی اس کے ادائے مطلب کے لئے لفظ نہیں۔ اور اس میں ہم اردو بچاری کے افلاس پر چنداں تعجب نہیں کر سکتے۔ خصوصاً جبکہ ہندو۔ مسلمان اپنے اپنے بزرگوں کی میراث کو بھی ہاتھ سے کھوئے بیٹھے ہوں +

اردو روز دنیا
رنگ بدلتی
ہے۔

برج بھاشا پر عربی اور فارسی زبانوں نے کیا کیا اثر کئے

جب دو صاحب زبان قومیں باہم ملتی ہیں۔ تو ایک کے رنگ روپ کا دوسرے پر ضرور سایہ پڑتا ہے۔ اگرچہ اس کے اثر۔ گفتگو۔ لباس۔ خوراک۔ نشست برخاست مختلف رسوم میں بھی ہوتے ہیں۔ لیکن چونکہ مجھے اس مقام پر زبان سے غرض ہے اس لئے اسی میں گفتگو کرتا ہوں۔ ظاہر ہے کہ جب ایک قوم دوسری قوم میں آتی ہے تو اپنے ملک کی صد ہا چیزیں ایسی لاتی ہے کہ جو یہاں نہیں تھیں۔ اشیائے مذکورہ کبھی ضروری اور کبھی ایسی باعث آرام ہوتی ہیں کہ انہیں استعمال میں لینا ضروریات زندگی

سے نظر آتا ہے۔ اس لئے یہ لوگ انہیں غنیمت سمجھ کر لیتے ہیں۔ اور بخوشی کام میں لاتے ہیں۔ ان اشیاء میں سے بہتیری چیزیں تو نام اپنے ساتھ لاتی ہیں۔ اور بہتیری نئی ترکیب سے۔ یا اول بدل کر بہاں نیا نام پاتی ہیں اور یہ پہلا اثر دوسری زبان کا ہے اس کے علاوہ جب یہ دونوں ایک جگہ رہ سہہ کر شیر و شکر ہوتی ہیں تو ایک زبان میں دوسری زبان کے لفظ بھی گھل مل جاتے ہیں +

جب مہمان و میزبان ایک دوسرے کی زبان سمجھنے لگتے ہیں۔ تو ایک خوشنما اور مفید تبدیلی کے لئے رستہ پیدا ہوتا ہے۔ کیونکہ اگرچہ طبع انسانی کے اتحاد سے سب کے خیالات متفق یا قریب قریب ہوں مگر انداز بیان سب کا جدا جدا ہے۔ اور طبیعت ہمیشہ نئے انداز کو پسند کرتی ہے۔ اس لئے اداسے مطلب میں ایک دوسرے کے انداز بیان سے بھی فائدہ اٹھاتے ہیں۔ پھر نئی نئی تشبیہیں۔ لطیف استعارے لے کر اپنی پُرانی تشبیہوں اور مستعمل استعاروں کا رنگ بدلتے ہیں۔ اور جس قدر زبان میں طاقت ہے ایک دوسرے کے خیالات اور نئی طرز کو لے کر اپنی زبان میں نیا مزہ پیدا کرتے ہیں +

یہ انقلاب حقیقت میں وقت بوقت ہر ایک زبان پر گزرتا ہے۔ چنانچہ قوم عرب جو ایک زمانہ میں روم۔ یونان اور ہسپانیہ وغیرہ سے خلط ملط ہوئی تھی ہزاروں لفظ علمی اور غیر علمی وہاں سے لئے۔ اسی طرح فارسی زبان عربی و ترکی وغیرہ الفاظ سے مالا مال نظر آتی ہے۔ انگریزی کے باب میں مجھے کچھ کہنا زیادہ نہیں۔ کیونکہ اب شفقِ انگریزی خواں بہت ہیں۔ اور وہ مجھ سے زیادہ جانتے ہیں۔ مگر اتنا کہنا کافی ہے کہ جس طرح ایک مہذب سلطنت کو تمام ضروریات سلطنت کے کارخانے اور ملکی سامان موجود ہونے چاہئیں۔ اسی طرح سب قسم کے الفاظ اور تمام اداسے خیالات کے انداز انگریزی زبان میں موجود ہیں +

اب مجھے اپنی زبان میں گفتگو کرنی چاہئے۔ لیکن اتنا پھر یاد دلانا واجب ہے

اُردو کی ابتدائی
تفصیلی نظم سے
شروع ہوئی۔

کہ اُردو کہاں سے نکلی ہے اور کیونکر نکلی ہے؟ اُردو زبان اول لین دین -
نشست بر خاست کی ضرورتوں کے لئے پیدا ہو گئی۔ ہندوؤں کے ساتھ ہندی
مسلمان جو اکثر ایرانیوں یا ترکستانیوں کی اولاد تھے۔ ہندوستان کو وطن اور اس
زبان کو اپنی زبان سمجھنے لگے۔ یہ بھی ظاہر ہے کہ جس طرح زمین بے روئیدگی کے
نہیں رہ سکتی۔ اسی طرح کوئی زبان بے شاعری کے نہیں رہ سکتی محض شاہی دُور
ٹھا۔ اور عیش و عشرت کی بہار تھی ان شرفا کو خیال آیا ہو گا کہ جس طرح ہمارے
بزرگ اپنی فارس کی انشا پردازی میں گلزار کھلاتے تھے۔ اب ہماری ہی زبان
ہے۔ ہم بھی اس میں کچھ رنگ دکھائیں۔ چنانچہ وہی فارسی کے خاکے اُردو میں
اتار کر غزل خوانیاں شروع کر دیں اور قصیدے کہنے لگے۔ اور اس میں کچھ شک
نہیں کہ جو کچھ قوت بیان۔ یا لفظوں کی تراش۔ یا ترکیبوں کی خوبصورتی۔ یا تشبیہ
اور استعاروں کی رنگینی۔ غرض اول جو کچھ نصیب ہوا شعراے اُردو کی بدولت ہوا۔
اور یہی سبب ہے کہ جو کچھ سامان ایک ملکی اور ملکسالی زبان کے لئے درکار
ہوتے ہیں اُس سے یہ زبان مفلس رہی۔ کیونکہ اس عہد میں علوم و فنون تیار
فلسفہ۔ ریاضی وغیرہ کا چرچا عام ہوتا تو اس کے لئے بھی الفاظ ہو جاتے جن جن
باتوں کا چرچا تھا انہی سامانوں کے الفاظ اور خیالات پیدا ہوئے۔ ہاں یہ کہنا
ضرور چاہئے کہ جو کچھ ہوا تھا اپنے رنگ پر خوب ہوا تھا +
اب ہمیں پھر مطلب پر آنا چاہئے کہ بھاشا نے اُردو کے کپڑے پہنے کے
لئے فارسی نے کیا کیا لیا +

بہت چیزیں
میں ہیں اور نام
اپنے ساتھ لائیں

۱۔ اُن چیزوں کے نام لئے جو عرب اور فارس سے آئیں اور اپنے نام اپنے
ساتھ لائیں۔ مثلاً لباسِ بن۔ فرغل۔ لباده۔ کریتہ۔ قبا۔ چوغا۔ آستین۔ گریبان۔
پایجامہ۔ ازار۔ عمامہ۔ رومال۔ شال۔ دوشالہ۔ تکیہ۔ گاکو تکیہ۔ برقع۔ پوتین وغیرہ +
کھانے کے ذیل میں :- دسترخوان۔ چپاتی۔ شیرمال۔ باقر خانی۔ پلاؤ۔ زروہ۔

مزعفر - قلیہ - قورمہ - متجن - فرنی - ماقوتی - حریرہ - حریرہ - لوز - مرثی - اچار -
فالودہ - گلاب - بید مشک - خوان - طبق - رکابی - تشتیری - کفگیر - چھچھ - سینی -
کشتی - چائے جوش وغیرہ +

متفرقات میں :- حمام - کبیرہ - صابون - شیشہ - شمع - شمعدان - فانوس - گنگیر -
تنور - رفیدہ - مشک - ناز - روزہ - عید - شب برات - قاضی - ساقی - حقہ -
بچہ - چلم - تفنگ - ہندوق - تختہ نرو - گنجفہ - اوران کی اصطلاحیں - یہ سب چیزیں
اپنے نام ساتھ لے کر آئیں - بہت سی چیزیں آئیں کہ بھاشا میں ان کے لئے نام
نہیں سنسکرت کی کتابوں میں ہونگے - پستہ - بادام - منٹے - شہتوت - بیادانہ -
خوبانی - انجیر - سیب - بھی - ناشپاتی - انار وغیرہ +

۲ - بہت سے عربی - فارسی کے لفظ کثرت استعمال سے اس طرح جگہ پکڑ
بیٹھے ہیں - کہ اب ان کی جگہ کوئی سنسکرت یا قدیمی بھاشا کا لفظ ڈھونڈ کر لانا پڑتا ہے -
مگر اس میں یا تو مطلب اصلی فوت ہو جاتا ہے - یا زبان ایسی شکل ہو جاتی ہے کہ عوام
تو کیا خواص ہنود کی سمجھ میں بھی نہیں آتی مثلاً دلال - فراش - مزدور - وکیل - جلاؤ -
صراف - سخرافیت - لحاف - توشک - چادر - صورت - شکل - چہرہ - طبیعت -
مزاج - برف - فاختہ - قمری - کبوتر - بلب - طوطا - پر - دوات - قلم - سیاہی -
جلاؤ - رقعہ - عینک - صندوق - کرسی - تخت - لگام - رکاب - زین - تنگ -
پوزی - نعل - کوتل - عقیدہ - وفا - جہاز - مستول - بادبان - تہمت - ورہ - پردہ -
دالان - تہ خانہ - تنخواہ - ملاح - تازہ - غلط - صحیح - رسد - سرباری - کاریگر - ترازو -
شطرنج کے باب میں تعجب ہے کہ خاص ہند کا ایجاد ہے مگر عرب اور فارس سے جو
پھر کر آئی تو سب اجزاء کے نام اور اپنی اصطلاحیں بدل آئی +

سینکڑوں لفظ عربی فارسی کے یہاں آئے مگر ہوا موافق نہ آئی اس لئے
مزاج اور صورت بگڑ گئی مثلاً مرغا وغیرہ - دیکھو صفحہ ۳۸ +

بہت چیزیں
ہندی کی ہیں
مگر اپنے ہندی
نام کھو بیٹھے
ہیں -

صرف میں فارسی
نے ہندی پر
کیا اثر کیا۔

صرف میں فارسی سے کچھ نہیں لیا۔ خود اتنا کیا کہ وَ نَ علامت جمع ہندی کو عربی فارسی لفظوں پر بھی لگا لیا۔ مثلاً آدمیوں۔ انسانوں۔ درختوں۔ میوؤں +
اسم فاعل فارسی عربی کے بے شمار لئے۔ اور ان میں شطرنج باز کے قیاس پر
چوڑ باز۔ اور وفادار کے قیاس پر نظر فاسمجہ دار۔ سمجھ ناک بھی بول دیتے تھے۔
باغبان کے قیاس پر گاڑی بان۔ ہاتھی بان۔ بہلبان۔ مگر بان اور وان
حقیقت میں ایک ہیں کیونکہ اصل میں دونوں زبانیں ایک دادا کی اولاد ہیں۔
اس کی تحقیق جیسی کہ چاہئے۔ فارسی لکچروں میں لکھی ہے +
اسم ظرف۔ قلند ان وغیرہ کے قیاس پر خاصدان۔ پاندان۔ ناگردان۔
پیک دان۔ مود بخانہ۔ پیخانہ +

باب الحروف

باب حروف کا بھی یہی حال ہے۔ مثلاً حرف تشبیہ کوئی نہیں لیا۔ مگر چنانچہ اور چونکہ
موجود ہیں اور اس طرح آتے ہیں کہ ترجمہ کے لئے ہندی حروف معلوم ہی نہیں ہوتا +
حرف شرط میں۔ اگر۔ اور اس سے اگرچہ بھی لیا +
واو عاطفہ سمیت معطوف۔ اور معطوف علیہ۔ اردو عبارت میں لے لئے مثلاً
آب و ہوا۔ شب و روز۔ صبح و شام۔ زور و شور +
حرف استثنائیں سے مگر۔ اور عربی کے لفظ سوا۔ ماسوا۔ الا۔ والا۔ لیکن۔
ولیکن لے لئے۔ اپنے حروف کو گم کر دیا +
حروف نفی نا۔ اور بنا کی جگہ نہ۔ اور۔ نے۔ آگئے +
حروف ایجاب رہے مگر ادب کی جگہ میں۔ ست بچن وغیرہ کی جگہ۔ بجا۔ درست۔
واقعی۔ حق۔ بے شک۔ برحق۔ بہرہ و چشم۔ آگئے۔ اصل زبان کے لفظ نہ رہے +
حروف تاکید کی جگہ۔ ہرگز۔ زہار۔ ضرور۔ البتہ۔ آگئے۔ اصلی لفظ گم ہو گئے +
حروف ترویج کی جگہ۔ یا۔ خواہ۔ ہیں۔ اصل گم +
حروف تمنا میں سے کوئی حرف نہیں۔ کاش۔ فارسی کا حرف ہے +

حروف ترقی میں۔ بل تو نہیں بولتے۔ مگر بلکہ اپنے موقع پر آتا ہے *
اسم کی بحث میں۔ اسماء اشارہ میں سے کچھ نہیں لیا۔ مگر۔ ازاںجا کہ۔ باآنکہ۔ بااینکہ
مرکب ہو کر بہت آتے ہیں *

موصولات میں سے کچھ نہیں لیا۔ مگر کاف بیانیہ اس طرح آنے لگا کہ بے اسکے
کلام ہی بے مزہ ہو جاتا ہے۔ کیسا۔ ایسا۔ جیسا۔ کی جگہ۔ کس طرح وغیرہ۔ کس وضع
وغیرہ۔ کتنا۔ اتنا۔ جتنا۔ کی جگہ۔ کس قدر وغیرہ بھی بولنے لگے *

یائے نسبت کی ترکیبوں میں فارسی عربی کے بموجب نسبتی الفاظ بولنے لگے۔
چنانچہ دتی وال کی جگہ دہوی بولتے ہیں۔ اسی طرح اور الفاظ ہیں اور عورتوں میں
شیخانی۔ سیدانی۔ استانی وغیرہ وغیرہ *

باوجودیکہ ہندی کے مصدر موجود تھے مگر صدا مصداور مرکب بنائے مثلاً
ماقا۔ اب کہتے ہیں۔ ہر چند سمجھایا۔ اس نے منظور نہ کیا۔ کسی عنوان قبول نہ کیا۔
یعنی نہ مانا *

مکرنا۔ اب کہتے ہیں۔ پہلے تو قبول دیا تھا پھر انکار کر گیا یعنی مکر گیا *
سوچنا۔ اب کہتے ہیں۔ ہر چند فکر کرتا ہوں عقل کام نہیں کرتی *
پچھتانا۔ اپنے کئے پر بہت پشیمان ہوا۔ مگر اب کیا ہو سکتا ہے۔ یعنی پچتایا *

اسی طرح خوش ہونا۔ غصے ہونا۔ خفا ہونا۔ تنگ ہونا۔ دق ہونا۔ غمگین ہونا۔
تماشا دیکھنا۔ سیر کرنی۔ انتظار کرنا۔ راہ دیکھنا۔ یہاں تک کہ بہتیرے مصدر روں کی
اصل ہندی گم ہو گئی۔ اس سے بڑھ کر یہ کہ عربی فارسی کے مصدر یا مشتقات لیکر
ہندی کا اشتقاق کر لیا *

گزشتن سے گزرنہ۔ اور اس کے افعال۔ محاورہ ہے کہ گئی گزری بات کا اب کیا کہنا *
فرمودن سے فرمانا۔ اور اس کے بہت سے افعال *
قبول سے قبولنا محاورہ ہے۔ بڑا بادی چور تھا۔ ہرگز نہ قبول *
قبول سے قبولنا محاورہ ہے۔ بڑا بادی چور تھا۔ ہرگز نہ قبول *

بدل سے بدلنا اور اس کے بہت سے افعال - محاورہ ہے کہ اولے کا بدلہ ہے صفا +

بخشیدن سے بخشنا

لرزیدن سے لرزنا

نواختن یا نوازش سے نوازنا

کاہلی سے کہلانا - میاں مجبور - ایک قدیمی شاعر تھے - اُنشاد مرحوم ان کی باتیں کیا کرتے تھے کہ بڑھے دیرینہ سال تھے - مکتب پڑھایا کرتے تھے - ایک دفعہ مشاعرہ میں غزل پڑھی - دیکھنا کس خوبصورتی سے فعل شتق کو بھایا ہے

باتیں دیکھ زمانہ کی - جی ہاں سبھی کہلاتا ہے

خوشیوں ترکیب اصنافی - ترکیب توصیفی - کہیں مبتدا کہیں خبر ہو کر تمام ہندی پر چھا گئی - اس میں پہلا فائدہ یہ ہوا کہ اختصار کے لحاظ سے لفظوں کا پھیلاؤ کم ہو گیا + دوسرے جمع موصوف ہو تو اسم صفت موصوف کو بھی اس کے لئے جمع لاتے تھے اب واحد لاتے ہیں

ملائم ہو گئیں دل پر پرہ کی ساعتیں کڑیاں

پہر کٹنے لگے اُن بن نہ کستیں جن بنا گھڑیاں

اب گھڑی ساعتیں بولتے ہیں +

تیسرے صیغہ مضارع بمعنی حال - سودا

نالہ سینے سے کرے غم سفر آخر شب

راہ رو چلنے پہ باندھے ہے مگر خرب

چوتھے یہ کہ اقسام اضافہ میں تشبیہ اور استعارہ کے رنگ سے سیدھی سادی زبان رنگین ہو گئی - چنانچہ بھاشا میں کہنا ہو تو کہیں گے - راج کنور کے دل کے کنول کی کھلاہٹ دربار کے لوگوں سے نہ دیکھی گئی - اُردو میں کہیں گے شہزادہ کے غنچہ دل کی کھلاہٹ اہل دربار سے نہ دیکھی گئی +

ولی وغیرہ متقدمین کے کلاموں میں ایسی ترکیبیں بہت ہیں - بلکہ آدھے آدھے

اور سارے سارے مصرع فارسی کے ہیں - مگر کچھ اُردو طرح سے - علیٰ ہذا القیاس

بھاشا کے الفاظ اور اس کی ترکیبیں بھی زیادہ ہیں - اور اس طرح ہیں کہ آج لوگوں

خوشیوں فارسی نے کیا اثر کیا

کو فصیح نہیں معلوم ہوتیں۔ اس کی مثال ایسی ہے گو باد و دود میں مٹھاس ملائی مگر وہ ابھی اچھی طرح گھٹی نہیں۔ ایک گونٹ خاصا میٹھا۔ ایک بالکل پھیکا ہے۔ پھر ایک میں مصری کی ڈلی دانت تلے آگئی۔ ہاں اب گھل بل کر وہ مرتبہ حاصل ہوا جسے شیرو شکر کہتے ہیں۔ بعض اشخاص یہ بھی کہتے ہیں کہ خالی بھاشا میں کچھ مزہ نہیں۔ اردو خواہ مخواہ طبیعت کو بھلی معلوم ہوتی ہے مگر سیری عقل دونو باتوں میں حیران ہے۔ کیونکہ جب کوئی کہے آج ایک شخص آیا تھا۔ یا یہ کہیں کہ ایک منش آیا تھا۔ تو دونو یکساں ہیں۔ کیونکہ کہوں کہ منش مخالف طبع ہے؟ یہ بھی تو ہو سکتا ہے کہ ہم بچپن سے شخص سننے ہیں اس لئے ہمیں منش یا ماش۔ نامانوس معلوم ہوتا ہے اسی طرح آذر الفاظ جن کی تعداد شمار سے باہر ہوگئی ہے +

حکمتہ متصفانہ

اس سے زیادہ تعجب یہ ہے کہ بہت سے لفظ خود متروک ہیں مگر دوسرے لفظ سے ترکیب پا کر ایسے ہو جاتے کہ فصحا کے محاورہ میں جان ڈالتے ہیں۔ مثلاً یہی ماش کہ اکیلا محاورہ میں نہیں مگر سب بولتے ہیں کہ احمد ظاہر میں تو بھلا ماش معلوم ہوتا ہے باطن کی خبر نہیں +

بندھو بھاشا میں بھائی یاد دوست کو کہتے ہیں۔ اب محاورہ میں بھائی بندھو کہتے ہیں۔ نہ فقط بندھو۔ نہ بھائی بندھو۔ اور ان استعمالوں کی ترجیح کے لئے دلیل کسی کے پاس نہیں جو کچھ جس زمانہ میں رواج ہو گیا وہی فصیح ہو گیا۔ ایک زمانہ آئیگا کہ ہمارے محاورہ کو لوگ بے محاورہ کہہ کر ہنسیں گے +

اگرچہ یہ بات بغیر تمثیل دیکھنے کے بھی ہر شخص کے خیال میں نقش ہے کہ سنکرت اور برج بھاشا کی مٹی سے اردو کا پتلا بنا ہے۔ باقی اور زبانوں کے الفاظ نے خط و خال کا کام کیا ہے۔ مگر میں چند لفظ مثلاً لکھنا ہوں۔ دیکھو سنکرت الفاظ جب اردو میں آئے تو ان کی اصلیت نے انقلاب زمانہ کے ساتھ کیونکر صورت بدلی ہے +

سنکرت لفظوں
پر اول بھاشا
نے پھر اردو نے
کیا کیا تصرف
کئے۔

(۱) چورن سنکرت ہے یعنی آٹا۔ بھاشا میں۔ چون۔ کہتے ہیں اردو میں چورن
رہی ہوئی دوا کو کہتے ہیں۔ اور کٹی ہوئی چیز کے پیچے جو باریک اجزا رہ جائیں
وہ چوراہے *

(۲) پشت سنکرت ہے برج بھاشا میں پسان اسی سے ہے۔ پسنہاری اردو
میں۔ پیٹھی پی ہوئی دال کے لئے خاص ہو گئی۔ اور پسنہا مصدر ہو گیا *

(۳) اٹ جسے برج بھاشا اور اردو دونوں میں آٹا کہتے ہیں *

(۴) وارتما۔ یا۔ ورت۔ اردو میں بات ہو گئی *

(۵) چتر دھر۔ اردو میں چودھری ہو گیا *

(۶) چندر۔ چاندری سنکرت ہے۔ اردو میں چاند اور چاندنی ہو گئی *

(۷) گدھ (گدھ) گرھ۔ گھر یعنی خانہ۔ اور کیا عجب ہے کہ فارسی میں گد یا گدہ
بھی یہی ہو *

(۸) ہست۔ ہاتھ ہے *

(۹) ہستی کا ماضی ہو گیا *

(۱۰) بازو۔ سنکرت ہے۔ بھاشا۔ بادر۔ اردو بادل یعنی ابر ہو گیا *

(۱۱) دُل۔ ایک ایک چیز کے دو دو ٹکڑے کرنے کو کہتے ہیں۔ بھاشا اور اردو
میں دال خاص غلہ کے لئے اور دُلنا مصدر نکل آیا *

(۱۲) کشیر۔ دود۔ بھاشا۔ کھیر۔ یا۔ چھیر۔ اردو میں دود چاول سے تیار ہوتی ہے *

(۱۳) دُگدھ۔ سنکرت ہے۔ بھاشا دودھ ہوا۔ اب اردو میں دود کہتے ہیں *

(۱۴) ماش۔ یا۔ ماکھ۔ ماس۔ اردو میں مہینا ہو گیا *

(۱۵) گانڈا۔ اردو میں گتا ہو گیا مگر گندیری میں ڈال باقی رہی + بہت سے الفاظ

ہیں کہ عربی فارسی نے اردو کو دئے۔ اردو نے کہیں تو لفظوں میں کچھ تصرف کیا معنی
وہی رکھے کہیں لفظوں کو سلامت رکھا۔ معنی کچھ سے کچھ کر لئے مثلاً :-

عربی فارسی کے
لفظ ایک معنیوں
میں تصرف کر لیا
اور کہیں بالکل

فیلسوف۔ یونانی لفظ ہے۔ بمعنی محب الحکمت۔ جسے عربی میں حکیم اور انگریزی میں ڈاکٹر یا فلوز فر کہتے ہیں۔ مگر اردو والے دغاباز اور مکار کو کہتے ہیں۔ اور فیلسوفی مکاری +

آبا۔ اما۔ آب اور ام سے بچکے ہیں +
 خصم۔ عربی میں بمعنی مقابل یا دشمن ہے مگر اردو میں خاندن بمقابل جو رو کے ہے جس سے زیادہ کوئی دنیا میں عزیز نہیں +
 تماشا۔ سٹیر۔ عربی میں فقط بمعنی رفتار ہے۔ اردو میں کہتے ہیں۔ چلو باغ کی سیر دیکھ آئیں عجب تماشا ہے +

اخلاص۔ عربی میں خالص کرنے کو کہتے ہیں۔ اردو والے پیار۔ اخلاص۔ محبت ایک معنوں میں بولتے ہیں +

خیرات۔ عربی لفظ ہے یعنی نیکیاں۔ اردو میں خیرات دو۔ صدقہ آتارو +
 تکرار۔ عربی میں دوبارہ کہنے یا کام کرنے کو کہتے ہیں۔ اردو میں نزاع یا جھگڑے کو کہتے ہیں +
 طوفان۔ عربی لفظ ہے فارسی میں کسی شے کی حالتِ افراط کو کہتے ہیں۔ اردو میں بمعنی تہمت بھی آتا ہے +

خفیف۔ عربی میں ہلکی شے کو کہتے ہیں۔ ہندی میں کہتے ہیں۔ وہ مجھ سے ذرا لے تو سہی دیکھو کیسا خفیف کرتا ہوں یعنی شرمندہ +

مصلح۔ جمع مصلحت۔ یا مصلح کا مخفف ہے۔ اردو میں گرم مصالح وغیرہ اور سامانِ عمارت کو بھی مصلح کہتے ہیں +

خاطر۔ عربی فارسی میں دل یا خیال کے موقع پر بولتے ہیں۔ اردو میں کہتے ہیں کہ بھلا ایک گھونٹ تو ہماری خاطر سے بھی پی لو یا ان کی بڑی خاطر کی +

دستوری۔ جن معنوں میں یہاں بولتے ہیں۔ یہ یہیں کا ایجاد ہے۔ پنجابی میں جھوڑگا کہتے ہیں +

روزگار۔ فارسی میں زمانہ کو کہتے ہیں۔ ہندی میں روزگار نوکری ہے *
رومال۔ جن معنوں میں یہاں بولتے ہیں یہ ہمیں کا ایجاد ہے فارسی میں رو پاک
یادست پاک ہے *

خیر و صلاح۔ عوام الناس خیر سلا کہتے ہیں یعنی صحت و سلامت *
رَسَد۔ اگرچہ فارسی لفظ معلوم ہوتا ہے۔ مگر اہل فارس ان معنوں میں نہیں بولتے *
بہت الفاظ اس طرح لئے کہ معنوں کے ساتھ ان کی صورت بھی بدل دی۔ اگرچہ اکثر ان میں
عوام الناس بولتے ہیں۔ مگر بعض الفاظ خواص کی زبانوں تک بھی پہنچ گئے مثلاً :-

عربی فارسی کے
لفظ یک صورت
اور تشبہ دونوں
میں تفرق کیا

ارداوہ۔ کہ اصل آردا بہ تھا *	پچا وہ۔ پزاوہ پزیدن سے *
شروا۔ شوربا۔ یا۔ شورباہ *	ٹاٹ بانی۔ تار بانی *
کھیسما۔ کیسہ *	زری کونا۔ زری کہنہ *
کہگل۔ کاگل *	ٹار ٹلا۔ تار طلا یعنی زری کہنہ *
ہام دشنہ۔ ہاون دشنہ *	ٹانے۔ تشنہ۔ طعن و تشنیع *
سجاز۔ بزاز *	بک بک جھک جھک۔ زق زق بقی بقی
قبور۔ قریوس *	توبہ تمشوہا۔ توبہ نصوحا *
دسپناہ۔ دست پناہ۔ ہمیں کی فارسی ہے *	ٹاشٹہ۔ تاسہ و تاسک فارسی لفظ ہے *
مردار سنگ۔ مردہ سنگ *	سہ بندی۔ سپہ بندی۔ نو نگداشت فوج *
گڈری۔ گڈری۔ بازار وقت شام *	غرفش۔ غرض *

افرائفری۔ یعنی افراط و تفریط اصل میں نہایت بہنات۔ اور نہایت کمی کے معنے
ہیں۔ اب کہتے ہیں۔ عجب افرائفری پڑ رہی ہے۔ یعنی ہل چل پڑ رہی ہے *
فلاںچ۔ فلاںچ۔ یا فلاںچ۔ ترکی میں دونوں ہاتھوں کے درمیان کی وسعت کو کہتے
ہیں۔ اس لئے کپڑا ماپنے کا پیمانہ ہے۔ یہاں خرگوش یا ہرن وغیرہ جا نور
دوڑتے ہوں تو کہیں گے کہ فلاںچیں بھرتے پھرتے ہیں۔ فوق ۷

وحشی کو دیکھا ہم نے اُس آہن بچا کے | جنگل میں بھر رہا تھا فلاہیں ہرن کے ساتھ

آکا۔ ترکی میں بڑے بھائی کو کہتے ہیں۔ یہاں۔ آکا۔ یا۔ دوست کو بولتے ہیں۔

اور اس میں کچھ بانکپن کو بھی دخل ہے +

قیوَرَق۔ ترکی میں شے محفوظ کو کہتے ہیں۔ یہاں جو شے حاکم کی صوبلی میں آئے

اُسے قرق کہتے ہیں +

مَشَاط۔ مُشَط۔ عربی میں گنگھی کو کہتے ہیں۔ فارسی میں مشاطہ اُس عورت کو کہتے ہیں

جو عورتوں کو بناؤ سنگار کروائے۔ جیسے ہندوستان میں ناٹن۔ اُردو میں

مَشَاط۔ بضم اوّل۔ اور بتخفیف ثانی۔ اُس عورت کو کہتے ہیں۔ جو زن و مرد کی

نسبت تلاش کرے اور شادی کروادے +

مرغا۔ فارسی میں مرغ۔ فقط پرندہ ہے۔ اُردو میں مرغ یا خروس۔ مرغی۔ مکیان

کو کہتے ہیں اور ان کے ہاں ہر جمعہ کو مرغوں کی پالی بندھتی ہے +

پِچ۔ یاچق۔ ترکی میں باریک پردہ کو کہتے ہیں۔ یہاں چلن کو۔ چک کہتے ہیں +

کتا۔ ترکی میں بڑے کو کہتے ہیں۔ یہاں کٹا موٹے کو کہتے ہیں۔ ہٹا کٹا محاورہ ہے +

نظر۔ بالتحریک ہے مگر جمع اس کی بسکون اوسط ہی بولتے ہیں۔ وزیر سے

ترجمہ نظروں سے نہ دیکھو عاشق دلگیر کو | کیسے تیر انداز ہو سیدھا تو کر تو تیر کو

خط۔ مُشَدّد ہے۔ مگر اب کہتے ہیں۔ آجکل خطوں میں آداب و القاب کا دستور ہی

نہیں رہا۔ کسی اُستاد کا شعر ہے ۛ

صاف تھا جب کہ خط تریب جو اوصاف تھا | اب تو خط آنے لگا شاید کہ خط آنے لگا

غم بھی عربی میں مُشَدّد ہے۔ فارسی اور اُردو میں بالتخفیف بولتے ہیں +

طرح۔ عربی میں التشکین ہے اُردو کے اہل محاورہ اور شاعر بھی بالتحریک باندھتے ہیں +

محل۔ بالتشدید ہے مگر کہتے ہیں۔ کل بولی بھٹیاری کے محلوں پر بہنت ہے +

بولی بھٹیاری۔ کوئی بولی بھٹیاری کا مخفّف و مُبدّل کتا ہے۔ کوئی کتا ہے

بھولی بھٹی کا *

بجے منڈل - بدیع منزل - کا مخف و مبتدل ہے - ولی کے باہر شامان قدیم کی تعمیرات سے ایک مشہور عمارت ہے *
مرزا حسن کو پیار سے مرزا حسنو کہتے ہیں اور وہاں اس کو ساکن ہی بولنا فصیح ہے *
کلمہ لام کی زیر سے ہے - محاورہ میں سکون لام بھی بولتے ہیں اور وہی بھلا معلوم ہوتا ہے - جرأت نے کیا خوب کہا ہے

کلمہ بھرے ترا - جسے دیکھے تو بھر نظر | کافر اثر ہے یہ نری کا فرنگاہ کا

نشاہ - اہل محاورہ اسے بھی - فشا کہتے ہیں - فوق نے کیا خوب کہا ہے

جتنے نشے ہیں یاں - روش نشہ شراب | ہوجلتے بد مزہ ہیں جو بڑھ جاتے حد سے ہیں

کھلا نشے میں جو پگڑی کا پیچ اسکی میسر | سمندر ناز کو رک آؤر تازیانہ ہوا

اس طرح سیکڑوں لفظ ہیں - جن کی تفصیل بے فائدہ تطویل ہے *

انگریزی زبان بھی اپنی علمداری بڑھاتی چلی آتی ہے - ہندو مسلمان بھائیوں کو اس دن کا انتظار چاہئے کہ وہ عربی فارسی کے لفظ جواب تک ہمارے ہمارے ہاپ وادا بولتے رہے آئندہ ان کی جگہ اس کثرت سے انگریزی لفظ نظر آئینگے کہ عربی فارسی کے لفظ خود جگہ چھوڑ کر بھاگ جائینگے - چند لفظ ایسے بھی دکھانے چاہئیں جو کہ مختلف ممالک یورپ کے ہیں اور اب ہماری زبان میں اس طرح پیوند پا گئے ہیں کہ جوڑ تک نہیں معلوم ہوتا مثلاً :-

کمر اٹالی ہے | اسٹام - سٹپ انگریزی ہے

نیلام - پڑگالی ہے - وہ یلام کہتے ہیں | بسکٹ - بسکٹ انگریزی ہے

پادری - زبان لاطینی سے آیا ہے | پنشن - انگریزی ہے

لاٹین - بین ٹرن انگریزی ہے | بوتنام - بوتان فرنج ہے

انگریزی زبان
بھی اپنی علمداری
بڑھاتی چلی آتی
ہے -

پستول - پٹل انگریزی ہے	بٹن - بٹن انگریزی ہے
فرائیل یا فلائین - فلیٹل انگریزی ہے	بگی - انگریزی ہے
بابنٹ - بابی نٹ - ایک جالی کی قسم کا کپڑا	گلاس - انگریزی میں عام شیشہ ہے
بوٹل - باٹل انگریزی ہے	میہم - میڈم - انگریزی ہے
ورجن - ڈزن انگریزی ہے	آرولی - آرڈرلی

اسی طرح اسٹیشن - ٹکٹ - ریل - پولس - وغیرہ صد ہا لفظ ہیں کہ خاص و عام سے بڑھکر عورتوں کی زبان تک پہنچ گئے ہیں۔ اور جو الفاظ دفتروں اور کچھریوں میں صاحب لوگوں کے ملازم بولتے ہیں اگر سب لکھے جائیں تو ایک ڈکشنری بن جائے۔

ہر زبان کے فصحا کا قاعدہ ہے کہ اپنی زبان میں تصرفات لطیف سے کچھ ایجاد کر کے نئے الفاظ اور اصطلاحیں پیدا کرتے ہیں۔ ہماری اردو بھی اس میدان میں کسی سے پیچھے نہیں رہی۔ ان اصطلاحوں کی بنیاد اگرچہ اتفاقی پڑتی ہے مگر ان لوگوں کی طبیعت سے ہوتی ہے جو علم کے ساتھ فکر عالی طبیعت براق - ذہن پر ایجاد - اور ایجاد دل پذیر رکھتے ہیں۔ انہی کے کلام کو خاص عام کے دلوں میں بھی اثر ہوتا ہے کہ بات سب کے دلوں کو بھلی لگتی ہے۔ اور اسے اختیار کر لیتے ہیں۔ مثلاً :-

گھوڑے کا رنگ جسے ہندوستان میں سرنگ اور پنجابی میں چنبا - یا - ککا کہتے ہیں۔ فارسی میں اُسے گزنک کہتے ہیں۔ چونکہ بھاشا میں - گ - علامت بدی اور - ش - علامت خوبی ہے اس لئے اکبر نے اس کا نام سرنگ رکھا۔
 گھوڑے کی اندھیری کا نام اُجیلی رکھا کہ نیک شگون ہے۔
 خاکروب کو حلال خور کا خطاب بھی اسی ذرہ نواز بادشاہ کا بخشا ہوا ہے۔
 جہانگیر کی رنگینی طبیعت نے شراب کا نام رام رنگی رکھا اور اس کو فارسی کے شعر نے اشعار میں بھی باندھا۔ طالب آملی

اردو نے خود
 بھی ایجاد کی
 تصرف کیے

کہ رام رنگی مانسہ دگر واردا	نہ ایم منکر صبا و یک میگویم
<p>سنگترہ کو اس کی خوبی و خوش رنگی کے سبب سے محمد شاہ نے رنگترہ کہا۔ بلبل ہندوستان کا گلہ یہ نام رکھا * ہار کے لفظ کو بدشگون سمجھ کر پھل مال کھوایا * شاہ عالم نے سرخاب کو بھی گلہ سرہ کہا۔ مگر اس نے رواج نہ پایا * نواب سعادت علی خاں مرحوم نے ملائی کا نام بالائی رکھا کہ لکھنؤ میں عام اور دلی وغیرہ میں کم رائج ہے۔ مذاق سلیم دونوں کے لطف میں امتیاز کر سکتا ہے * بھاشا کی ساخت کو دیکھو کہ ہر ایک زبان کے ملاپ کے لئے کیسی مناسب طبیعت رکھتی ہے نظم و نشر پر غور سے نظر کرو اس نے اپنے ہمان کے لئے لفظ لفظوں ہی میں جگہ خالی نہیں کی بلکہ بہت سے الفاظ و خیالات جو کہ ملکی خصوصیت عربی فارسی سے رکھتے تھے وہ بھی لے لئے۔ چنانچہ بہادری کا میدان رستم و سام کو دیا۔ حالانکہ یہاں وہ جہیم اور ارجن کا حق تھا۔ سووا کہتے ہیں ۵</p>	
مردوں کا آسمان کے تلے نام رہ گیا	رستم راز میں پہ نہ سام رہ گیا
پیارے یہ ہیں سے ہو ہر کارے و ہر فرے	رستم سے بھلا کہ تو سر تیغ تلے دھرے
<p>حسن و جمال کے شہستان میں بلی و شیریں آگئیں۔ اور جب وہ آئیں تو رانجھ کی جگہ جمنوں و فرماؤ کیونکہ نہ آئے۔ بجنوں و فرماؤ کی آنکھوں سے گنگا جمن تو بہہ نہیں سکیں مجبور جیوں۔ سیحوں ہندوستان میں آگئے۔ ہماچل اور بندھیا چل کو چھوڑ کر۔ کوہ ہینٹوں قصر شیریں کوہ الوند سے سر پھوڑتے ہیں۔ مگر جب کوئی خوش طبع چاہتا ہے تو یہیں کے پھولوں سے بھی یہاں کے مکان بجا دیتا ہے اور وہ عجب بہار دیتے ہیں *</p>	
<p>ایک زبان کے محاورہ کو دوسری زبان میں ترجمہ کرنا جائز نہیں مگر ان دونوں زبانوں میں ایسا اتحاد ہو گیا کہ یہ فرق بھی اٹھ گیا اور اپنے کار آمد خیالوں کے ادا</p>	

کرنے کے لئے دلپذیر اور دلکش اور پسندیدہ محاورات جو فارسی میں دیکھے
انہیں کبھی بجنسہ اور کبھی ترجمہ کر کے لیا۔ مثلاً برآمدن اور بسر آمدن ہندی
میں اس کا ترجمہ لفظی ڈھونڈیں تو نہیں ہے۔ مگر اہل زبان نے نہایت خوبصورتی
کے ساتھ تفسیر کر لیا اور سودا نے کہا۔ سودا ۵

اس دل کی نف آہ سے کب شعلہ بر آئے	بجلی کو دم سرد سے جس کے حذر آئے
افقی کو یہ طاقت ہے کہ اس سے بسر آئے	وہ زلف سیہ اپنی اگر لہر پر آئے

در آمدن یعنی نفس آنا۔ سودا ۵

یاں تک نہ دل آزارِ خلّاق ہو کہ کوئی	کل کر لہو منہ سے صفِ محشر میں در آئے
-------------------------------------	--------------------------------------

عرق عرق شدن اور آب شدن۔ ذوق ۵

آگ دونخ کی بھی ہو جائیگی پانی پانی	جب یہ عاصی عرق شرم میں تر جائیگی
------------------------------------	----------------------------------

حرف آمدن اور دل خوں شدن ۵

حرف آئے مجھ پہ دیکھئے کس کس کے نام سے	اس درد سے عقیق کا دل غن میں ہے
---------------------------------------	--------------------------------

سید انشا۔ ع لب وہ کہ لعل کے بھی نگینہ پہ حرف ہے

چشمک زدن۔ ذوق ۵

لب پر ترے پسینہ کی بوند اے عقیق لب	چشمک زنی کرے ہے سہیل مین کے ساتھ
------------------------------------	----------------------------------

پیمانہ پر گردن۔ مار ڈالنا۔ سودا ۵

ساقی چمن میں چھوڑ کے مجھ کو کدھر چلا	پیمانہ میری عمر کا ظالم تو بھر چلا
--------------------------------------	------------------------------------

دامن افشانہ برخاستن۔ بیزار ہو کر اٹھ کھڑے ہونا۔ سودا ۵

کیا اس چمن میں آن کے لے جائیگا کوئی	دامن تو میرے سامنے گل جھاڑ کر چلا
-------------------------------------	-----------------------------------

از جامہ بیروں شدن۔ سودا ۵

نکل پڑے ہے جامہ سے کچھ ان دنوں قیب	تھوڑے ہی دم دلا سے میں اتنا اچھر چلا
------------------------------------	--------------------------------------

کب صبا آئے ترے کو چہ سے اے یار کہ ہیں	ذوق جوں جاب لب جو جامہ سے باہر نہ ہوا
---------------------------------------	---------------------------------------

فلکش خبر ندارد۔ یہ محاورہ بھی اہل ہند کا نہیں کیونکہ یہاں آکاس ہے فلک	
نہیں ہے اہل ہند اس کا مضمون کیوں باندھتے مگر سودا کہتے ہیں ے	
تجہ مرغ میں ہے جو لطف ملک کو خبر نہیں	خورشید کیا ہے اس کے فلک کو خبر نہیں
دل از دست رفتن۔ بے اختیار ہو جانا۔ سودا کا مصرع ہے ے	
ما تھ سے جانا زنا دل دیکھ محبوباں کی چال	
دل وادون۔ عاشق ہونا۔ ظفر ے	
دل دے کے تم کو جان پہ اپنی بھری بنی	شیریں کلامی آپ کی میٹھی چھری بنی
میر صاحب رع	ایسا نہ ہو دل دادہ کوئی جاں سے گزر جائے
از جاں گزشتن۔ جان پر کھیل جانا۔ ظفر کا شعر ہے ے	
وہاں جائے وہی جو جان سے جائے گزر پہلے	
از سر چیزے گزشتن۔ دست بردار ہونا۔ سید انشا	
خدا کے واسطے گزرا میں ایسے جینے سے	
ذوق علیہ الرحمۃ ے	
پہنچینگے رہنبر باز تلک کیونکر ہم	پہلے جب تک نہ دو عالم سے گزر جائینگے
آصف الدولہ ے	
تو اپنے شیوہ جور و جفا سے مت گزرے	تری بلا سے مرادم رہے رہے نہ رہے
سودا ے	
چاہے تجھ چشم کے آگے جو ہو بادام سفید	کھینچ کر پوست کرے گردش آیام سفید
سفید شدن پوست کشیدن بھی فارسی کا محاورہ ہے جس کا ترجمہ انہوں	
نے کر لیا ہے اردو میں کھال اُتارنا۔ ناسخ ے	
بھاگئی کون سی وہ چیز تئوں کی ہم کو	نہ کمر رکھتے ہیں ظالم نہ دہن رکھتے ہیں
یہ حقیقت میں لفظی ترجمہ فارسی محاورہ کا ہے کہ نہ کمر دارند۔ نہ دہن دارند۔	

ہندی کا محاورہ بھی ہے کہ نہ کمر ہے نہ دھن ہے *
بعض جگہ اصل اصطلاح فارسی کی لئے کہ اس پر اپنے شعر کی بنیاد قائم کی ہے مثلاً
ترد امن - اصطلاح فارسی میں ہر گناہ ہے دیکھو اسی کی بنیاد پر کیا مضمون پیدا کیا ہے

ترد امنی پہ شیخ ہماری نہ جائیو	دامن نچوڑ دیں تو فرشتے وضو کریں
--------------------------------	---------------------------------

خواجہ میر درد

ذوق - ع - کہ میری ترد امنی کے آگے عرق عرق پاکن امنی ہے
چراغ سحری - بیمار جاں بلب - ۵

ملک میر جگر سوختہ کی جلد خبر لے	کیا یار بھروسا ہے چراغ سحری کا
---------------------------------	--------------------------------

اور دیکھو اردو فارسی دو محاوروں کو کس خوبصورتی سے ترکیب دیا ہے ۵

آشیانے میں میر بلبل کے	آتش محل سے رات پھول پڑا
------------------------	-------------------------

پنہ دامن یعنی کم گو - زبان دراز - بے ادب پر گو - استاد مرحوم نے ساتھی نامہ میں کہا

شیشہ مے کی یہ دراز زبان	اُس پہ ہے یہ ستم کہ پنہ دماں
-------------------------	------------------------------

شیشہ کے منہ میں سے عرق یا شربت وغیرہ نکلتے وقت جو دھار بندھتی ہے اُسے
اصطلاح فارسی میں زبان شیشہ کہتے ہیں *

آتش زیر پا - بے قرار - موئے آتش دیدہ جسے آگ کی سینک پہنچی ہو ۵

بسکہ ہوں غالب میری میں بھی آتش زیر پا	موئے آتش دیدہ ہے حلقہ مری زنجیر کا
---------------------------------------	------------------------------------

مردن چراغ - کشتن چراغ - چراغ کے بجھنے اور بجھانے کو کہتے ہیں اُسی سے
شمع مردہ - چراغ مردہ - دیکھنا ذوق مرحوم نے کس لطف سے جان ڈالی ہے ۵

شمع مردہ کے لئے ہے دم عیسے آتش	سوزش عشق سے زندہ ہوں محبت کے قنیل
--------------------------------	-----------------------------------

از قصیدہ

داغ دل فسرودہ پہ پھا نا نہیں - نہ ہو	کام اس چراغ مردہ کو کیا ہے کفن کے ساتھ
--------------------------------------	--

از غزل

کمر کوہ اور دامن کوہ سے بھی دیکھو کیا مضمون نکالا ہے - ذوق علیہ الرحمۃ

لہ دل والوں کا محاورہ ہے - اگر رات کو کہیں آگ لگتی تھی تو اصلی لفظوں میں تعبیر کرنا بدنگونی سمجھتے
تھے کنایہ ادا کرتے تھے اور کہتے تھے کہ دیکھنا کہیں پھول پڑا ہے +

حاضر ہیں جلد میں ترے وحشی کے ہزاروں	باندھے ہوئے کسار بھی امن کو کمر سے
گردن مینا۔ آتش نے کیا خوب مضمون نکالا ہے	
ہر شب شب برات ہے ہر روز روز عید	سوتا ہوں ہاتھ گردن مینا میں مال کے
دست سہو۔ خواجہ وزیر نے کس خوبصورتی سے اس کا ترجمہ کیا ہے	
ہوں وہ میکش گرنہ آیا میکدہ میں ایک دن	ہر سہو نے ہاتھ پھیلائے دعا کے واسطے
سوسن وہ زباں۔ فارسی لوں کا خیال ہے۔ میر وزیر علی صبا کہتے ہیں	
کھولا بہار نے جو کتب خانہ چمن	سوسن نے دس ورق کا رسالہ اٹھالیا
سرو کو آزاد فارسی والوں نے کیا تھا۔ کہ بہار و خزاں۔ اور ثمر اور بے ثمری کی	قید سے آزاد ہے۔ ذوق مرحوم اس بنیاد پر فرماتے ہیں
پاؤں بخیر آب جو کی موج میں سب سرو ہیں	کیسی آزادی۔ کہ یاں یہ حال ہے آزاد کا
قافلہ نگشت گل۔ سید انشانے کیا خوب ترجمہ کیا ہے	
جو ٹھنڈے ٹھنڈے چلی ہے اے آہ۔ چھاؤ تاروں کی چل مکھل تو	گلوں کی نگشت کا قافلہ بھی۔ چمن سے ہے لاد پھاند نکلا
آسمان زمین کے قلابے ملانے بھی ایجاد اہل اُردو کا ہے۔ ذوق	
قلا بے آسمان وزیں کسے نہ تو ملا	اُس ثبت سے کوئی ملنے کی ناصح بنا صلاح
طوفان باندھنا بھی انہی کا ایجاد ہے۔ ہندی میں نہ تھا	
اشک آئے نہیں مرگان کہ یاروں کے ابھی	پانی سونیزہ دیا باندھ کے طوفان چڑھا
بعض فارسی کے محاورے یا ان کے ترجمے ایسے تھے کہ میر و مرزا وغیرہ استادوں	نے لئے مگر متاخرین نے چھوڑ دیے۔ چنانچہ فارسی کا محاورہ ہے :-
تر آمدن یعنی شرمندہ شدن۔ میر صاحب کہتے ہیں	
کھلنے میں ترے منہ کی کلی پھاڑے گریباں	آگے ترے رخسار کے گل برگ تر آوے
تو گوئی۔ میر حسن اس کا ترجمہ فرماتے ہیں مع کے تو کہ خوشبوٹیوں کے پہاڑ +	

بعض محاورے
آئے مگر پھر
متروک ہو گئے

ایک اور موقع پر کہتے ہیں - ع	
کہے تو کہ دریا تھا اک نور کا	میر ۵
اب کوفت سے چہراں کی جہاں بق رکھا ماتھ	جو درد و الم تھا سو کہے تو کہہ ہیں تھا
نمود کردن بمعنی ظہور کردن بھی فارسی کا محاورہ تھا ۵	
نمود کر کے وہیں بحرِ غم میں بیٹھ گیا	کہے تو میر بھی اک بلبہ تھا پانی کا
حیف آناں یا حیف کسانیکہ - میر صاحب ۵	
حیف جن کے داس وقت میں پہنچا جس وقت	اُن کئے حال اشاروں سے بتایا گیا
اب اگر کہینگے تو یہ کہینگے کہ حیف ہے اُن لوگوں کے حال پر جن کے پاس تو گیا اور وہ بچارے اشارے سے بھی حال نہ کہہ سکے - کئے - ہندی ہے مگر اب مزدک ہے + بے تہی یعنی کم باگی - میر صاحب کا شعر ہے ۵	
اس زمانہ کی تری سے لہر بھر اگلی نہیں	بے تہی کرنے لگے دریا دلوں کے حوصلے
خوشم نے آید - مجھے بھلا نہیں لگتا - میر صاحب فرماتے ہیں ۵	
ناکامی صد حسرت خوش لگتی نہیں ورنہ	اب جی سے گزر جانا کچھ کام نہیں رکھنا
خوشا بحال کسانیکہ - میر صاحب فرماتے ہیں ۵	
احوال خوش آنوں کل ہم بزم ہیں جو تیرے	افسوس ہے کہ ہم نے واں کا نہ بار پایا
وانع ایں حسرت ام - میر صاحب کہتے ہیں ۵	
دلغ ہوں رشک محبت سے کہ اتنا بیتاب	کس کی تسکین کے لئے گھر سے تو باہر نکلا
ایکہ - یا اے آنکہ - میر صاحب نے کہا ہے ۵	
اے تو کہ یاں سے عاقبت کار جائیگا	غافل نہ رہ کہ قافلہ کی بار جائیگا
ایک قصیدہ مدحیہ کے مطلع ثانی میں سووا کہتے ہیں ۵	
لے تو کہ کار جن و بشر تجھ سے ہے واں	تیری وہ ذات جس سے دو عالم ہے کامراں
فارسی میں بیا امر کا صیغہ شعر کے اول میں لاتے ہیں اور وہ بہت مزا دیتا ہے ۵	

بیا کہ گریہ من آن قدر زین نگداشت	کہ در فراق تو خاک کے بستر توں کردن
عرفی بیا کہ بادلم آن سے کند پریشانی	کہ غمزدہ تو نکردہ است با مسلمان
میاں رنگین اس کا ترجمہ کرتے ہیں ۷	
آئجہ بغیر ملک دل آجاڑ ہے	پچھاتی پر رات ہجر کی کا لاہاڑ ہے
دستے دریں کار دارو یعنی وہ اس کام میں واقفیت یا مہارت رکھتا ہے سودا	
کون ایسا ہے جسے دست ہو دل سازی ہیں	شبشہ ٹوٹے نوکریں لاکھ ہنر سے پیوند
اووہن ایں کار ندارد - سودا نے کہا ۷	
نہیں ہے بحث کا طوطی ترا دہن مجھ سے	سخن تو دیکھ ہے رنگیں ترا چمن مجھ سے ؟
گوش کردن - سننا - سودا نے ترجمہ کیا ۷	
کب اس کو گوش کرے تھا جہاں ہیں اہل کمال	یہ سنگ یزدہ ہوا ہے در عدن مجھ سے
بو کردن - سونگھنا - سودا نے ترجمہ کیا ۷	
دیکھوں نہ بھی گل کو ترے منہ کے میں ہوتے	سنبل کے سوا زلف تری بونہ کروں میں
اور میر صاحب نے اس سے بڑھ کر کہا ۷	
گل کو محبوب ہم قیاس کیا	فرق نکلا بہت جو باس کیا
خوابم بُرد - یا - خوابم در رہو یعنی مجھے نیند آگئی - جرات ۷	
کل ہاں سے آتے ہی جو ہیں خواب کے گیا	دیکھا تو پھر وہیں دل بیتاب لے گیا
ہند کا محاورہ نیند آتی ہے - خواب کا لے جانا محاورہ نہیں *	
زنجیر کردن - قید کرنا - سید انشا ۷	
سودا زدہ دل ہے تو یہ تدبیر کریں گے	اس لہت گرہ گیر سے زنجیر کریں گے
خاک بر سر کردن - سودا نے ترجمہ کر دیا ۷	
تو ہی کچھ اپنے سر پر نہ ہاں خاک کر گئی	شبنم بھی اس چمن سے صبا چشم تر گئی
ہندی میں - سر پر خاک ڈالنی کہتے ہیں *	

اس سے بڑھ کر یہ کہ بعض رسمیں اور ٹوٹکے جو ایران اور توران میں ہوتے تھے اُس کے اشارے اُردو میں کرنے لگے۔ سودا ۵	
دوانہ ان لٹوں کا ہونے کا قسم ہے روح مجنوں کی	نمار و مجھ کو چوب گل۔ بغیر از سید کی چھڑیاں
میر اور سودا کے حال میں ان مطالب کی توضیح کی ہے +	
دماغ جنوں۔ استاد مرحوم عالم طفولیت کی ایک غزل میں فرماتے ہیں ۵	
دیوانہ ہوں نیز اچھے کیا کام کروں گل	زیبائش سر کو ہے مرے دماغ جنوں گل
اور میر صاحب شنوی میں کہتے ہیں ۵	
سرتنا پا آشفستہ دماغی	دماغ جنوں ہے جس پہ چراغی
ولایت میں رسم ہے کہ قلعہ کے محاصرہ میں یا ایک لشکر سے دوسرے لشکر میں جب قاصد کا پہنچنا ممکن نہیں ہوتا تو خط کا پرزہ تیر میں باندھ کر پھینکتے ہیں۔ چنانچہ میر و سودا نے اسے اُردو میں باندھا ہے ۵	
نامہ جو دہاں سے آئے ہے سوتیر میں بندھا	کیا دیجئے جواب اجل کے پیام کا
نہ تھا پکیاں پہ کیا جو ہر جو نامہ تیر پر لکھا	اشارہ قتل کا قاتل نے کس تقصیر پر لکھا
اگرچہ ان باتوں پر فصاحت کے اصول عاتر کے بموجب بہت اعتراض ہوئے مگر احتراز نہ ہوئے کیونکہ بولنے والوں کی نسلیں اور صلیں اور گھر اور گھر آنے فارسی سے شیر و شکر ہو رہے تھے۔ جتنا اس کا دخل زیادہ ہوتا تھا اتنا ہی مزہ زیادہ ہوتا تھا۔ اور آج دیکھتے ہیں تو آذر ہی رنگ ہے۔ ہمارے قادر الکلام انشا پرداز تہجے کر کے انگریزی کے خیالوں کے چربے اُتارتے ہیں۔ اور ایسا ہی چاہئے۔ جہاں اچھا پھول دیکھا۔ چمن لیا اور دستار نہیں تو کوٹ میں زیب گریبان کر لیا۔ ہمارے انشا پردازوں نے جب دیکھا کہ فارسی والوں نے اپنی قلم رسنخی کے زور یا ظرافت طبع کے شور سے عربی ترکیبوں کا استعمال کیا ہے تو انہوں نے بھی اپنے پیارے ملک کی زبان کو اس نمک سے بے لطف نہ چھوڑا۔ سودا فرماتے ہیں ۵	

میر

سودا

عربی ترکیبیں
ظریفانہ طور پر

ہند کی تشبیہیں
جاتی رہیں فارسی
عرب کی تشبیہیں
اور خیالات انکی
جگہ قابض ہو گئے

ع	جیسے کہتا ہے کوئی ہو ترا صفا صفا
سید رضی خاں رضی مرحوم نے کیا خوب کہا ع	
تری وہ مثل ہے کہ اسے رضی نہ اری الذی نہ اری الذی	

دونوں زبان کے باب تشبیہات میں ایک نکتہ کہے بغیر مجھ سے آگے نہیں بڑھا جاتا۔
یعنی مختلف افراد انسان کے طبائع پر غور کرو کہ ہزاروں کوس پر پڑے ہوں۔ اور
مختلف طبیعت کے ملکوں میں ہوں لیکن چونکہ طبیعت انسانی متحد ہے اس لئے دیکھوان کے
خیالات کس قدر ملتے جلتے ہوتے ہیں۔ چنانچہ یہاں بالوں کی تعریف میں ناگوں
کے لہرنے اور بھونروں کے اڑنے سے تشبیہ دیتے تھے۔ فارسی میں بھی زلف کی
تشبیہ سانپ کے ساتھ آئی ہے اس لئے اردو میں سانپ رہے مگر بھونرے اڑ گئے۔
اور اس کی جگہ مشک۔ ہنقشہ۔ سنبل۔ ریشماں آگئے جو کبھی یہاں دیکھے
بھی نہیں مگر عرب کا سادہ مزاج فصیح اپنی نیچر کا حق ادا کرتا ہے۔ اور زلف کو کوٹلے
سے تشبیہ دیتا ہے۔ سانولی رنگت کی تعریف میں شام برن اور میگھ برن کہتے
تھے۔ اس سے کھلتا رنگ ہوتا تو چنباک برنی کہتے تھے۔ اب سمن رنگ اور
سیم رنگ کے الفاظ حن کو بہار دیتے ہیں مگر چند رنگ اور ماہر مشترک ہے +
آنکھ کی تعریف میں یہاں مرگ کی آنکھ اور کنول کے پھول۔ اور ممو لا کی
اچھلا ہٹ سے تشبیہ دیتے تھے۔ اردو میں آہو چٹم رہے مگر معمولے ہوا ہو گئے۔
اور کنول کی جگہ ساغر لبریز اور فرگس شہلا آگئی جو کسی نے یہاں دیکھی بھی نہ تھی
بلکہ ترک چٹم۔ قمشیر نگاہ سے قتل کرنے لگے +

زقار کے لئے بھاشا میں ہتھنی اور مہنس کی چال ضرب الثل ہے۔ اب ہنس
کے ساتھ ہاتھی بھی آگیا۔ فقط کبک درسی۔ شور محشر اور فتنہ قیامت نے
آفت برپا کر رکھی ہے +

بھاشا میں ناک کی تشبیہ طوطہ کی ناک سے تھی۔ اب زنبق کی کلی سے تشبیہ

دیتے ہیں۔ آتش کا شعر ہے ۵

توڑنے والے گل زنبق کے ہیں	کاسنے والے چمن کی ناک کے
---------------------------	--------------------------

فارسی والوں نے گم کی نزاکت میں بڑی باریکیاں نکالی ہیں۔ مگر سنسکرت نے بھی اپنی جگہ مبالغہ میں سمجھ کی نہیں کی۔ چنانچہ آنکھوں کی تعریف میں ایک شاعر نے کہ گوشے ان کے کانوں سے ہارے تھے +

پہلے یہاں ہوا یا ابر یا ہنس کو قاصد کہتے تھے۔ انہوں نے فیسم اور حبیب کو قاصد رکھا +

بلکہ نالہ اور آہ اور اشک سے بھی پیغام رسانی کا کام لیا۔ استاد مرحوم کا شعر ہے ۵

نالہ ہے ان سے بیاں در زجائی کرتا	کام قاصد کا ہے یہ تیر ہوا کرتا
ظفر ظفر گر نہیں ہے کوئی نامہ بر	تم آسو ہی اپنا روانہ کرو
سودا قاصد اشک آ کے خبر کر گیا	قتل کوئی دل کا نگر کر گیا

فارسی والے طفل اشک باندھتے تھے۔ انہوں نے بھی اسے لڑکا بنایا۔ اور دیکھو استاد مرحوم نے اس کے لئے دامن کیا خوب تیار کیا ہے۔ ع

طفل اشک ایسا گرا دامن مریگاں چھوڑ کر	
اور ظفر نے کہا۔ ع	کیا ہی شریہ لڑکے یہ اوپر تلے کے ہیں

اور معروف نے کہا ہے ۵

ابھی سے نام خدا کرنے قاصد ہی نکلا	یہ طفل اشک بڑا پاؤں کا بلی نکلا
بیاں کیا کروں اشک کی ابتری کا	یہ لڑکا بد اطوار پیدا ہوا ہے

نہ سمجھنا کہ فارسی زبان ہندی میں تصرف حاکمانہ ہی کرتی رہی نہیں اسے بھی یہاں کے الفاظ لئے بنیہر چارہ نہیں ہوا۔ چنانچہ جو الفاظ فارسی اور سنسکرت کے اصلیت میں متفق ہیں ان سے قطع نظر کر کے کہتا ہوں کہ سلاطین چغتائیہ کے دفاتروں میں صد ہا لفظ ہندی کے تھے جو کہ فارسی عبارتوں میں بے تکلف مستعمل

فارسی عربی الفاظ
ہندی میں غل
کر رہے تھے
ہندی لفظ
فارسی میں۔

ہوتے تھے اور اب بھی عہد مذکور کی تواریخوں میں موجود ہیں +
مثلاً جھروکہ درشن اور پھول کٹارہ اور کھپوہ مصرع جہانگیر بادشاہ
اپنی توزک میں لکھتا ہے کہ میرا بھائی شاہ مراد کوہستان فتح پور سیکری میں پیدا ہوا
تھا۔ اسی واسطے میرے والد اُسے پہاڑی راجہ کہا کرتے تھے اور آرام بانو بیگم
میری چھوٹی بہن کو بہت پیار کرتے تھے اور اکثر مجھ سے کہتے تھے کہ ”بابا جہت خاطر
من بایں خواہر خود کہ لاؤلہ من است بعد از من باید بزوشے سلوک کنی کہ من باو
مے کنم۔ ناز او برداشتہ۔ بے ادبی و شوخی مائے اورا بگزرائی“ اسی کتاب سے
معلوم ہوتا ہے کہ شاہ جہاں بچپن میں اکبر کو شاہ بابا اور جہانگیر کو شاہ بھائی
کہا کرتا تھا +

اسی طرح شعرا نے اپنے تصرفات رنگیں کے ساتھ اشعار فارسی کو رونق دی
ہے۔ امیر خسرو ۶ سو برس پہلے کہتے ہیں۔ ع

بہشتہ چوں در پالکی نہ چرخ کھار آمد	
قرآن السعدین میں کہتے ہیں ۷	
خان کرہ چھوٹے کشور کشا	کز لب شاہاں کرہ دار و پا
اور دہلی کی یاد میں ایک جگہ کہتے ہیں ۷	
اے دہلی و اے بنان سادہ	پگ بستہ و چہرہ کج نہادہ
سر آں دو چشم گردم کہ چو ہندو ان بہن	ہمہ را بنوک مرگاہ زدہ برجگہ کٹارہ
عرفی در چاشت گہ از شبنم گل گردن داشت	آں باد کہ در ہند اگر آید جگر آید
سیر گشتم ز کچھڑے ایام	ہو بس سیم و زرنے دارم
ظہوی سپہ از سرافراز پیش در حساب	ز چو کھنڈیش سایہ بر آفتاب
اشرف چو کھنڈیشی شکوہش اگر سایہ افکند	فیہل سپہر شانہ بدوز و بزیر بار
طغرا شوخ سوئے بگودل میر با یثقتہ ات	ذات چوت بہت ترسم مست برجہ صرکند

خسرو	پاں خوردہ بڑا کمال آن مہندی	اس بوسہ بہ پیغام چہ رنگیں مزہ دارد
ظہری	شود چہرہ زرد خورشید آل	دہندشش اگر نازیناں کمال

اور سہ نثر میں بادشاہ کے لئے کیا خوب کہا ہے۔ ”بارجکت گردی عالم بر خود گرفته“
 بیان مذکورہ بالا سے تمہیں اجمالاً معلوم ہو گیا کہ اردو کا درخت اگرچہ سنکرتا اور بھاشا
 کی زمین میں آگاہ مگر فارسی کی ہوا میں سرسبز ہوا ہے۔ البتہ مشکل یہ ہوئی کہ بیدل اور
 ناصر علی کا زمانہ قریب گزر چکا تھا۔ اور ان کے معتقد باقی تھے۔ وہ استعارہ اور
 تشبیہ کے لطف سے مست تھے۔ اس واسطے گویا اردو بھاشا میں سنکرتا اور تشبیہ
 کا رنگ بھی آیا۔ اور بہت تیزی سے آیا۔ یہ رنگ اگر اسی قدر آتا کہ جتنا چہرہ پر
 اُبٹنے کا رنگ یا آنکھوں میں سرمہ۔ تو خوشنماں اور بیناں دونوں کو مفید تھا۔ مگر انہوں
 کہ اس کی شدت نے ہماری قوت بیان کی آنکھوں کو سخت نقصان پہنچایا۔ اور زبان
 کو خیالی باتوں سے فقط توہمات کا سوانگ بنا دیا۔ نتیجہ یہ ہوا کہ بھاشا اور اردو میں
 زمین آسمان کا فرق ہو گیا۔ چاہتا ہوں کہ دونوں کے نمونے آمنے سامنے رکھ کر ان کے
 فرق دکھاؤں۔ مگر اس سے پہلے دو تین باتیں خیال میں رکھنی چاہئیں۔ اول تو
 شاعرانہ اردو کا نوجوان جس نے فارسی کے دود سے پرورش پائی۔ اس کی طبیعت میں
 بہت سے بلند خیالات اور مبالغہ مضامین کے ساتھ وہ حالات اور ملکی رسمیں اور
 تاریخی اشارے آگئے جو فارس اور ترکستان سے خاص تعلق رکھتے تھے۔ اور بھاشا
 کے طبعی مخالف تھے۔ ساتھ اس کے فارسی کی نزاکت اور لطافت طبعی کے سبب سے
 اردو کے خیالات اکثر ایسے پیچیدہ ہو گئے کہ بچپن سے ہمارے کانوں میں پڑتے
 اور ذہنوں میں جھمٹے چلے آتے ہیں۔ اس لئے ہمیں مشکل نہیں معلوم ہونے۔ ان پڑھ۔
 انجان یا غیر زبان والا انسان سننا ہے تو منہ دیکھتا رہ جاتا ہے کہ یہ کیا کہا۔ اس
 لئے اردو پڑھنے والے کو واجب ہے کہ فارسی کی انشا پردازی سے ضرور آگاہی
 رکھنا ہو۔

فارسی استعاروں
 اور تشبیہوں نے
 اگر کیا زبان کا
 رنگ بدل دیا۔

بھاشا اور فارسی
 کی انشا پردازی
 میں کیا فرق ہے

نکتہ دہن

فارسی اور اردو کی انشا پردازی میں جو دشواری ہے۔ اور ہندی کی انشا میں آسانی ہے۔ اس میں ایک باریک نکتہ غور کے لائق ہے وہ یہ ہے کہ بھاشا زبان جس شے کا بیان کرتی ہے۔ اُس کی کیفیت ہمیں اُن خط و خال سے سمجھاتی ہے۔ جو خاص اُسی شے کے دیکھنے۔ سُننے۔ سوچنے۔ چکھنے یا چھونے سے حاصل ہوتی ہے۔ اس بیان میں اگرچہ مبالغہ کے زور یا جوش و خروش کی دھوم دھام نہیں ہوتی۔ مگر سُننے والے کو جو اصل شے کے دیکھنے سے مزہ آتا وہ سُننے سے آجاتا ہے۔ برخلاف شعراے فارس کے کہ یہ جس شے کا ذکر کرتے ہیں صاف اُسی کی بُرائی بھلائی نہیں دکھا دیتے۔ بلکہ اس کے مشابہ ایک اور شے جسے ہم نے اپنی جگہ اچھا یا بُرا سمجھا ہوا ہے اُس کے لوازمات کو شے اول پر لگا کر ان کا بیان کرتے ہیں۔ مثلاً پھول کہ نزاکت رنگ اور خوشبو میں معشوق سے مشابہ ہے۔ جب گرمی کی شدت میں معشوق کے حُسن کا اندازہ دکھانا ہو۔ تو کہینگے کہ مارے گرمی کے پھول کے رخساروں سے شبنم کا پسینہ ٹپکنے لگا۔ اور اُسی رنگ میں شاعر کہتا ہے۔ خواجہ وزیر۔ وزیر۔

ہوں وہ بلبل جو کرے فوجِ خفا تو ہو کر | رُوحِ میری گِلِ عارض میں رہے بو ہو کر

تنبیہ ضروری

یہ تشبیہیں اور استعارے اگر پاس پاس کے ہوں اور آنکھوں کے سامنے ہوں تو کلام میں نہایت لطافت اور نزاکت پیدا ہوتی ہے۔ لیکن جب دُور جا پڑیں اور بہت باریک پڑ جائیں تو دقت ہو جاتی ہے۔ چنانچہ ہمارے نازک خیال کسی بادشاہ کے اقبال اور عقل کے لئے اس قدر تعریف پر قناعت نہیں کرتے کہ وہ اقبال میں سکندر یونانی اور عقل میں ارسطوے ثانی ہے۔ بلکہ بجائے اِس کے کہتے ہیں کہ اگر اس کا ہمارے عقل۔ اوج اقبال سے سایہ ڈالے۔ تو ہر شخص کشور دانش و دولت کا سکندر اور ارسطو ہو جائے۔ بلکہ اگر اس کے سینہ میں دلائل عقلی کا دریا جوش مارے تو طبقہ یونان کو غرق کر دے۔

اول تو ہما کی یہ صفت خود ایک بے مبنیٰ فرض ہے اور وہ بھی اسی ملک کے ساتھ خاص ہے۔ اس پر اقبال کا ایک فلک الافلاک تیار کرنا۔ اور اس پر نقطہ اوج کا دریافت کرنا دیکھئے۔ وہاں اُن کے فرضی ہما کا جانا دیکھئے۔ پھر زمین پر اُس خیالی آسمان کے نیچے ایک تندر کا یونان بسانا دیکھئے۔ پھر اُس فرضی ہما کی برکت کا اس قدر عام کرنا دیکھئے۔ جس سے دُنیا کے جاہل اس خیالی یونان میں جا کر ارسطو ہو جائیں *

دوسرے فقرے میں۔ اول تو علمائے ہند نے تنور سے طوفان کا نکالنا مانا ہی نہیں ہے۔ اس پر طبقہ یونان کا اپنے فلسفہ کی تہمت میں تباہ ہونا وغیرہ وغیرہ۔ ایسی باتیں اور روایاتیں ہیں کہ اگرچہ ہمارے معمولی خیالات ہوں۔ مگر غیر قوم بلکہ تہذیب بھی عام لوگ اُس سے بے خبر ہیں۔ اس لئے بے سمجھانے نہ سمجھینگے۔ اور جب بات کو زبان سے کہہ کر سمجھانے کی نوبت آئی۔ تو لطف زبان گجا اور یہ نہیں تو تاثیر گجا! مزاد ہی ہے کہ آدھی بات کسی آدھی منہ میں ہے۔ اور سُننے والا پھر ٹک اٹھا۔ تار باجا اور راگ بوجھا۔ ان خیالی رنگینیوں اور فرضی لطافتوں کا نتیجہ یہ ہوا کہ جو باتیں بدیہی ہیں اور محسوسات میں عیاں ہیں۔ ہماری تشبیہوں اور استعاروں کے پیچ در پیچ خیالوں میں آکر وہ بھی عالم تصور میں جا پڑتی ہیں۔ کیونکہ خیالات کے ادا کرنے میں ہم اول اشیاء سے بے جان کو جاندار بلکہ اکثر انسان فرض کرتے ہیں۔ بعد اس کے جانداروں اور عاقلوں کے لئے جو باتیں مناسب حال ہیں۔ ان بے جانوں پر لگا کر ایسے ایسے خیالات پیدا کرتے ہیں۔ جو اکثر ملک عرب یا فارس یا ترکستان کے ساتھ قومی یا مذہبی خصوصیت رکھتے ہیں *

مثلاً رات کو اہل محبت کے جلسہ میں اول توسا قی کا آنا واجب ہے۔

لہ ساتی عربی لفظ ہے اور ایسا ہے کہ جس کے لئے ہندی لفظ ہے ہی نہیں۔ اس کا سبب یہ ہے کہ اس ملک میں ساتی اور دور جام کی رسم نہیں تھی۔ اس لئے اس کے خیالات بھی نہیں تھے *

فارسی خیالات
جو غیر زبان کے
لوگوں کی سمجھ
سے بہت دور
ہیں۔

شب آوستان
کے خیالات

پھر معشوق بجائے ایک نازنین عورت کے پر زیاد لڑکا ہو۔ اس کی پیشانی اور رخسارہ سے نور صبح روشن ہے۔ مگر زلف کی شام بھی برابر مشک افشاں ہے۔ صراحی کبھی سرکشی کرتی ہے۔ اسی لئے۔ جگر۔ خون ہو کر ٹپکتا ہے کبھی جھکتی ہے۔ اور خندہ قلقل سے ہنستی ہے۔ کبھی وہی قلقل۔ حق حق ہو کر یاد الہی میں صرف ہوتی ہے۔ مگر پیالہ اپنے گھلے سنہ سے ہنستا ہے اور اس کے آگے ان بھی پھیلاتا ہے۔ فلک تیر عواذ کا ترکش۔ اور کمان کہکشاں لگائے کھڑا ہے۔ مگر عاشق کا تیر آہ اس کے سینہ کے پار جاتا ہے پھر بھی زحل سخوس کی آنکھ نہیں پھوٹی۔ کہ عاشق کی صبح مراد روشن ہو۔ یہاں کی محفل میں شمع برقع فانوس میں تلج زر سر پر رکھے کھڑی ہے۔ اس لئے پروانہ کا آنا بھی واجب ہے۔ وہ عاشق زار آتے ہی جل کر خاک ہو جاتا ہے۔ چراغ کو ہنساتے ہیں۔ اور شمع کو عاشق کے غم میں رلاتے ہیں۔ وہ با وفا عشق کے تپ میں سراپا جلتی ہے۔ اس کی چربی گھل گھل کر رہتی ہے۔ مگر پائے استقامت اس کا نہیں ٹلنا۔ یہاں تک کہ سفیدہ سحری کبھی آکر کا فور دیتا ہے اور کبھی نیشیر۔ شمع کا دل اس لئے بھی گداز ہے کہ شب زندگی کا دامن بہت چھوٹا ہے۔ لیکن صبح دو نو کے ماتم میں گریبان چاک کرتی ہے۔ عاشق بادہ خوار کے لئے مرغ سحر بڑا موزی ہے۔ اس کے فوج کو ہمیشہ تیغ زبان تیز رہتی ہے۔ باو سحر قاصد خجنتہ گام ہے کہ پیغام یار کا بہت جلد لاتا اور لے جاتا ہے اسی عالم میں آفتاب کبھی تو پنجہ شعل سے آنکھ ملتا سر برہنہ حجرہ مشرق سے نکلتا ہے۔ کبھی فلک کے سبزہ گھوڑے پر سوار کرن کا تارچ زر نگار سر پر چمکاتا شفق کا پھر پراٹا آتا ہے۔ کیونکہ اپنے حریف شاہ انجم کی فوج کو پریشان کر کے نخیاب آیا ہے۔

۱۔ شمع عربی میں بمعنی موم ہے۔ پھر موم بتی کو کہنے لگے۔ فارس میں آکر چربی کی بھی بننے لگی۔ مگر نام شمع ہی رہا۔ ہند میں چربی ناپاک ہے۔ اس لئے نہ شمع بتی نہ اس کا نام تھا۔ مرغ سحر کے فوج کا معنوں بھی وہیں کا ہے۔

گل و گلزار
کے خیالات

ان ہی بنیادوں پر جب گلزار کی شگفتگی۔ یا باغ کی بہار دکھائی ہو تو ایسے خیالات میں دکھائیے کہ شاہد گل کے کان میں قاصد صبا کچھ ایسا افسوں پھونک گیا۔ کہ وہ مارے ہنسی کے فرش سبزہ پر لوٹ گیا۔ طفل غنچہ مسکرا کر اپنے عاشق بلبل شیدا کا دل بھاتا ہے۔ کبھی خزاں کا غارت گر آتا ہے تو گل اپنا جام اور غنچہ اپنی صراحی لے کر روانہ ہو جاتے ہیں۔ اسی طرح ہمارے باغ میں بہار خود ایک معشوق ہے۔ اس کا چہرہ چمن ہے۔ گل رخسار ہیں۔ سنبل بال ہیں۔ بنفشہ زلف ہے۔ نرگس آنکھیں ہیں۔ وغیرہ وغیرہ۔

پھر بہار موسم جوانی ہے۔ درخت جوانان چمن ہیں کہ عروسان گلشن سے گلے مل کر خوش ہوتے ہیں۔ شاخیں انگڑائییں لیتی ہیں تاک کا سبب مست پڑا اینٹ تاسے۔ اطفال نبات دایہ بہار کی گود میں پرورش پاتے ہیں خضر سبزہ کی برکت سے نسیم سحری مردہ ہزار سالہ میں دم عیسوی کا کام دیتی ہے۔ مگر بلبل زار عشق شاہد گل میں اُداس ہے۔ آب رواں۔ عمر گزراں ہے۔ اُس کی موج کی تلوار سے دل کٹتے جلتے ہیں۔ سرو کے عکس کا اثر دماغ لگے جاتا ہے۔ شبیہ نم کے آنسو جاری ہیں۔ بلبل کبھی خوش ہے کہ گل اس کا پیارا پاس میں رہا ہے۔ کبھی افسردہ ہے کہ خزاں کا خونریز ان سب کو قتل کرے گا۔ یا اس کے دشمن بنی چمن صبا و اُسے یہاں سے نکالینگے۔ سرو یا شمشاد کے عشق میں قمری کا گیر و لباس ہے۔ اس کے نالہ کا آردہ دلوں کو چیرتا ہے۔ کبھی عاشق زار بھی وہیں آ نکلتا ہے وہ بجائے اپنے معشوق کے حسرت و غم سے ہلکتا رہے۔ روتا رہے اور قاصد صبا کو پیغام دیتا ہے کہ میرے تغافل شعار کو ذرا میرے حال کی خبر کر دینا +

بیان مذکورہ بالا سے معلوم ہوا ہو گا کہ ان میں بہت سی باتیں ایسی ہیں جو خاص فارسی اور ترکستان کے ملکوں سے طبعی اور ذاتی تعلق رکھتی ہیں۔ اس کے علاوہ بعض خیالات میں اکثر ان داستانوں یا قصوں کے اشارے بھی آ گئے ہیں۔ جو

ملکی قصوں اور
داستان کے
اشارے بھی
فارسی ہی کے
آگئے۔

خاص ملک فارس سے علائقہ رکھتے تھے۔ مثلاً بجائے عورت کے لڑکوں کا عشق۔ ان کے خط کی تعریف۔ شمشاد۔ نرگس۔ سنبل۔ بنفشہ۔ موئے کمر۔ قدسرو وغیرہ کی تشبیہیں۔ بلی۔ شیریں۔ شمع۔ گل۔ سرو وغیرہ کا حسن۔ مجنوں۔ فرہاد۔ بلبل۔ قری پروانہ کا عشق۔ فانوس کا برقع۔ غازہ اور گلگونہ۔ بانی و بہزاد کی مصوری۔ رستم و اسفندیار کی بہادری۔ زحل کی نخوت۔ سیل یمن کی رنگ افشانی۔ مشاہیر فارس یونان اور عرب کے قصے۔ راہ ہفتخوان۔ کوہ الوند۔ کوہ بے سنون۔ جوئے شیر قصر شیریں۔ جیحوں سچوں وغیرہ وغیرہ۔ ہر چند یہ سب معاملات عرب اور فارس سے متعلق ہیں۔ مگر اردو میں بہت سے خیالات انہی کی بنیاد پر نظم و نثر میں پیدا ہوتے ہیں۔

تعبیب

تعبیب یہ ہے کہ ان خیالوں نے اور وہاں کی تشبیہوں نے اس قدر زور پکڑا کہ ان کے مشابہ جو یہاں کی باتیں تھیں۔ انہیں بالکل مٹا دیا۔ البتہ سووا اور سیانشا کے کلام میں کہیں کہیں ہیں۔ اور وہ اپنے موقع پر نہایت لطیف دستی ہیں۔

انوس

غرض کہ اب ہماری انشا پر داری ایک پرانی یادداشت ان تشبیہوں اور استعاروں کی ہے کہ صد ہا سال سے ہمارے بزرگوں کی دستانہ ہو کر ہم تک میراث پہنچی ہیں۔ ہمارے متاخرین کو نئی آفرین لینے کی آرزو ہوئی تو بڑا کمال یہ ہے کہ کبھی صفت بعد صفت کبھی استعارہ دراستعارہ سے۔ اسے اور رنگ و تار یک کیا جس سے ہوا تو یہ ہوا کہ بہت غور کے بعد فقط ایک ہی نزاکت اور فرضی لطافت پیدا ہو گئی۔ کہ جسے محالات کا مجموعہ کہنا چاہئے۔ لیکن انوس یہ ہے کہ بجائے اس کے کہ کلام ان کا خاص و عام کے دلوں پر ناشر کرے۔ وہ مستعد لوگوں کی طبع آزمائی کے لئے ایک دقیق سمجھ اور عوام کے لئے ایک عجیب گورکھ دھندا تیار ہو گیا۔ اور جواب ان کا یہ ہے کہ کوئی سمجھے تو سمجھے۔ جو نہ سمجھیں وہ اپنی جہالت کے حوالے۔

بھاشا کے باغ کی بہار دیکھو

اب اس کے مقابلے میں دیکھو۔ بھاشا کا انشا پر داز برسات میں اپنا باغ کیونکر لگاتا ہے۔ درختوں کے جھنڈ چھائے ہیں۔ گھن کے پتے ہیں۔ ان کی گہری گہری

چھاؤں ہے۔ جامن کی ٹہنیاں آم کے پتوں میں کھچڑی ہو رہی ہیں۔ کھرنی کی ٹہنیاں فلسے کے درخت میں پھیلی ہوئی ہیں۔ چاندنی کی بیل لمرک کے درخت پر لپٹی جاتی ہے۔ عشق پیچہ لکر دندہ پر چڑھا جاتا ہے۔ اس کی ٹہنیاں ٹلکتی ہیں۔ جیسے سانپ لہرا رہے ہیں۔ پھولوں کے گچھے پڑے جھوم رہے ہیں۔ میوے دانے زمین کو چوم رہے ہیں۔ نیم کے پتوں کی سبزی اور پھولوں کی سفیدی بہار پر ہے۔ آم کے ثمر میں اس کے پھولوں کی مہک آتی ہے۔ بھیینی بھیینی بُوجی کو بھاتی ہے۔ جب درختوں کی ٹہنیاں ہلتی ہیں۔ مولسری کے پھولوں کا سینہ برستا ہے۔ پھل پھلاری کی بو چھاڑ ہو جاتی ہے۔ دھیمی دھیمی ہوا ان کی توباس میں بسی ہوئی۔ روشوں پر چلتی ہے۔ ٹہنیاں بسی ہلتی ہیں۔ جیسے کوئی جو بن کی توالی اکھیلیا کرتی چلی جاتی ہے۔ کسی ہستی میں بھونرے کی آواز۔ کسی میں کتھیوں کی بھنبھناہٹ الگ ہی سا باندھ رہی ہے۔ پرند درختوں پر بول رہے ہیں۔ اور کول کر رہے ہیں۔ حوص میں چادر اس زور سے گرتی ہے۔ کہ کان پڑی آواز نہیں سنائی دیتی۔ اس سے چھوٹی چھوٹی نالیوں میں پانی لہراتا جاتا ہے تو عجب بہار دیتا ہے۔ درختوں سے جانور اترتے ہیں۔ نہلتے جلتے ہیں۔ آپس میں لڑتے جاتے ہیں۔ پردوں کو پھراتے ہیں اور اڑ جاتے ہیں۔ چرند زمین پر چوکڑیاں بھرتے پھرتے ہیں۔ ایک طرف سے کوئل کی کوک۔ ایک طرف سے کوکلی کی آواز۔ اسی جگھٹ میں عاشق مصیبت زدہ بھی کہیں اکیلا بیٹھا جی بہلا رہا ہے۔ اور اپنی جدائی کے دکھ کو مزے لے لے کر اٹھاتا ہے ۛ

برسات کا سا باندھتے ہیں تو کتنے ہیں۔ سامنے سے کالی گھٹا جھوم کر اٹھی۔ ابر دھواں دھار ہے۔ بجلی کو ندی چلی آتی ہے۔ سیاہی میں سارس اور بگلوں کی سفید سفید قطاریں بہا رہی ہیں۔ جب بادل کرکٹا ہے اوز بجلی چمکتی ہے تو پرندے کبھی دیک کر ٹہنیوں میں چھپ جاتے ہیں۔ کبھی دیواروں سے

برکھارت کی
بہار دیکھو

لگ جاتے ہیں۔ مورچا جھنگا رتے ہیں۔ پیسے الگ پکارتے ہیں۔ محبت کا متوالا چنبیلی کے چھڑ مٹ میں آتا ہے تو ٹھنڈی ٹھنڈی ہوا لہک کر پھوار بھی پڑنے لگی ہے۔ ست ہو کر وہیں بیٹھ جاتا ہے۔ اور شعر پڑھنے لگتا ہے *

شام کا سما
دیکھو۔

جب ایک شہر کی خوبی بیان کرتے ہیں تو کہتے ہیں۔ شام ہوتے ایک مقام پر پہنچا۔ دیکھنا ہے کہ پہاڑیاں ہری بھری ہیں۔ ارد گرد سرسبز میدانوں میں بے ہونے گاؤں آباد ہیں۔ پہاڑ کے نیچے ایک دریا میں نرمل جل رہا ہے۔ جیسے موتی کی آب۔ بیچوں بیچ میں شہر آباد۔ جب اس کے اونچے اونچے مکانوں اور برجیوں کا عکس پڑتا ہے تو پانی میں کلیاں جگمگ جگمگ کرتی ہیں۔ اور دوسرا شہر آباد نظر آتا ہے۔ لب دریا کے پیڑ بوٹوں اور زمین کی سبزی کو برسات نے ہرا کیا ہے کہ دودھیلن گایوں اور بکریوں کا چارہ ہو جائے *

رات کی ادھی
کا سما دیکھو۔

جب ادھی اور پریشانی کا عالم دکھاتے ہیں تو کہتے ہیں کہ ادھی رات ادھر ادھی رات ادھر۔ جنگل سُنسان۔ اندھیر بیا بان۔ مرگھٹ میں دُور دُور تک راکھ کے ڈھیر۔ جلے ہوئے لکڑ پڑے۔ کہیں کہیں چٹا میں آگ چمکتی ہے۔ بھونوں پرینوں کی ڈراؤنی صورتیں اور بھیا نک موتیں ہیں۔ کوئی ناڑ سا قد۔ لال لال دیدے پھاڑے۔ لمبے لمبے دانت نکالے گلے میں کھوپریوں کی مالا ڈالے کھڑا ہنس رہا ہے۔ کوئی ایک ہاتھی کو بغل میں مارے بھاگا جاتا ہے۔ کوئی ایک کالا ناگ لکڑی کی طرح کھڑا چار رہا ہے۔ پیچھے غل ہونا چلا آتا ہے کہ لیجیو۔ لیجیو۔ ماریو۔ جانے نہ پائے۔ دم بھر میں یہ بھوت پریت غائب ہوتے ہیں۔ غل شور مچتا ہے۔ پھر مرگھٹ کا میدان سُنسان ہے۔ پتے ہوا سے کھڑکتے ہیں۔ ہوا کا سناٹا۔ پانی کا شور۔ لو کی ہوک۔ گیدڑوں کا بولنا اور گُتوں کا رونا یہ ایسی وحشت ہے کہ پہلے ڈر بھی بھول جاتے ہیں *

دونوں زبانوں کی
انشا پڑائی کا مقنا

دیکھو یہ دونوں باغ آسنے سامنے لگے ہیں۔ تم نے مقابلہ کیا؟ دونوں کے

رنگ ڈھنگ میں کیا فرق ہے؟ بھاشا کا فصیح استعارہ کی طرف بھول کر بھی قدم نہیں رکھتا۔ جو جو لطف آنکھوں سے دیکھنا ہے اور جن خوش آوازیوں کو سننا ہے۔ یا جن خوشبوؤں کو سونگھنا ہے انہی کو اپنی میٹھی زبان سے بے تکلف - بے مبالغہ صاف صاف کہہ دیتا ہے۔

لیکن نہ سمجھنا کہ ہندوستان میں مبالغہ کا زور تھا ہی نہیں سینکڑت کا انشا پرداز ذرا بگڑ جائے تو زمین کے ماتھے پر پہاڑ تیوری کے بل ہو جائیں۔ اور زبان غارتخوروں سے دانت پیسنے لگیں۔ ان مضامین کو دیکھ کر اول یہیں وہ عام قاعدہ یاد آتا ہے کہ ہر ملک کی انشا پردازی۔ اپنے جغرافیے اور سرزمین کی صورت حال کی تصویر بلکہ رسم و رواج اور لوگوں کی طبیعتوں کا آئینہ ہے۔ سبب اس کا یہ ہے کہ جو کچھ شاعر یا انشا پرداز کے پیش نظر ہوتا ہے۔ وہی اس کی تشبیہوں اور استعاروں کا سامان ہوتا ہے۔ (۲) معلوم ہوتا ہے کہ جس طرح ایران، خراسان، اور توراں زمین میں بہار کا موسم دلوں کو شگفتہ کرتا ہے۔ یہاں برسات کا موسم دلوں میں ذوق و شوق پیدا کرتا ہے۔ وہاں بہار میں بلبل ہزار داستان ہے یہاں کوئل اور پیپہا ہے۔ برج بھاشا کے انشا پرداز برسات کے لطف اور اس کی کیفیتیں بہت خوب دکھاتے ہیں۔ جہانگیر نے اپنے تونک میں سچ کہا ہے کہ ہندوستان کی برسات۔ ہماری فصل بہار ہے۔ اور کوئل یہاں کی بلبل ہے۔ اس موسم میں عجب لطف سے بولتی ہے۔ اور مستیاں کرتی ہے۔ بہار کے موسم کا کچھ لطف یہاں ہے تو بہت رت کا سما ہے۔ جس میں ہول کے رنگ اڑتے ہیں۔ پچکاریاں چھٹتی ہیں۔ گھال کے تھکے چلتے ہیں۔ وہ باتیں نہیں جو فارسی والے بہار کے سمے پر کرتے ہیں۔

بہر حال ہمیں اپنے بزرگوں کی اس صنعت کا شکریہ ہی کرنا چاہیے۔ کہ ہندی بھاشا میں جو اضافت کی طوالت تھا۔ کہے۔ کہی۔ ادا ہوتی۔ وہ فارسی کی

ہندی کی انشا
پردازی بھی
مبالغہ میں پانچ
نہیں۔

فارسی انشا پردازی
کا شکریہ

اصناف میں آکر مختصر ہو گئی۔ اس کے علاوہ استعارہ و تشبیہ جو بھاشا میں شاید اس سبب سے کم لاتے تھے۔ کہ وہ کتاب یا انشا پردازی کی زبان نہ تھی۔ یا اس سبب سے کہ برابر کا اور کتے کے آنے سے کلام بدرجہ ہو جاتا تھا۔ اسی طرح بہت تشبیہ میں بھی لفظوں کے بڑھاوے سے کلام مرتبہ فصاحت سے گر جاتا تھا۔ اب انہوں نے فارسی کو اس میں داخل کر کے استعارہ و تشبیہ سے مرصع کر دیا۔ جس سے وہ خیالوں کی نزاکت۔ اور ترکیب کی پختگی۔ اور زور کلام۔ اور نیزی و طزاری میں بھاشا سے آگے بڑھ گئی۔ اور بہت سے نئے الفاظ اور نئی ترکیبوں نے زبان میں وسعت بھی پیدا کی ۴

استعاروں اور
تشبیہوں کی شدت
نے ادائے مطلب
اور اظہارِ اہلیت
کی طاقت کمزوری

اس فخر کے ساتھ یہ افسوس پھر بھی دل سے نہیں بھولتا۔ کہ انہوں نے ایک قدرتی پھول کو جو اپنی خوشبو سے ممکنات اور رنگ سے ممکنات تھا۔ محنت و کد سے پھینک دیا۔ وہ کیا ہے؟ کلام کا اثر۔ اور اظہارِ اہلیت۔ ہمارے نازک خیال اور باریک میں لوگ استعاروں اور تشبیہوں کی رنگینی اور مناسبت لفظی کے ذوق شوق میں خیال سے خیال پیدا کرنے لگے۔ اور اصلی مطالب کے ادا کرنے میں بے پروا ہو گئے۔ انجام اس کا یہ ہوا کہ زبان کا ڈھنگ بدل گیا۔ اور نوبت یہ ہوئی کہ اگر کوشش کویں تو فارسی کی طرح پیچترفعہ اور مینا بازار یا فسانہ عجائب لکھ سکتے ہیں۔ لیکن ایک ملکی معاملہ یا تاریخی انقلاب اس طرح نہیں بیان کر سکتے۔ جس سے معلوم ہونا چاہے کہ واقعہ مذکور کیونکر ہوا اور کیونکر اختتام کو پہنچا۔ اور اس سے پڑھنے والے کو ثابت ہو جائے کہ روئداد وقت کی اور صورت حال معاملہ کی ایسی ہو رہی تھی۔ کہ جو کچھ ہوا اسی طرح ہو سکتا تھا دوسری صورت ممکن نہ تھی۔ اور یہ تو ناممکن ہے کہ ایک فلسفہ یا حکمت اخلاق کا خیال لکھیں جس کی صفائی کلام لوگوں کے دلوں کو اپنی طرف لگائے۔ اور اس کے دلائل چٹن بیان کے پردہ میں برابر جلوہ دیتے جاتے ہیں۔ وہ دلوں سے تصدیق کے اقرار

لیتے جائیں۔ اور جس بات سے روکنا یا جس کام پر چھوڑنا منظور ہو۔ اس میں پوری پوری اطاعت حسنتے والوں سے لے سکیں۔ یہ قباحت فقط نازک خیالی نے پیدا کی۔ کہ استعارہ و تشبیہ کے انداز۔ اور مترادف فقرے۔ تکلیف کلام کی طرح ہماری زبان قلم پر چڑھ گئے۔ بے شک ہمارے شفق دین اس کی رنگینی اور نزاکت کو دیکھ کر بھولے مگر نہ سمجھے کہ یہ خیالی رنگ ہمارے اصلی جوہر کو خاک میں ملائے والا ہے۔ یہی سبب ہے کہ آج انگریزی ڈھنگ پر لکھنے میں یا ان کے مضامین کے پورا پورا ترجمہ کرنے میں ہم بہت قاصر ہیں۔ نہیں! ہماری اصلی انشا پردازی اس رستہ میں قاصر ہے +

انشائے انگریزی کے عام اصول

انگریزی تحریر کے عام اصول یہ ہیں کہ جس شے کا حال یا دل کا خیال لکھئے تو اسے اس طرح ادا کیجئے۔ کہ خود وہ حالت گزرنے سے یا اس کے مشاہدہ کرنے سے جو خوشی یا غم یا غصہ یا رحم یا خوف یا جوش دل پر طاری ہوتا۔ یہ بیان ہی عالم اور وہی سادہ دل پر چھا دیوے +

بیشک ہماری طرز بیان اپنی چست بندش اور قافیوں کے مسلسل کھٹکوں سے کانوں کو اچھی طرح خبر کرتی ہے۔ اپنے رنگین الفاظ اور نازک مضمونوں سے خیال میں شوخی کا لطف پیدا کرتی ہے۔ ساتھ اس کے مبالغہ کلام اور عبارت کی دھوم دھام سے زمین آسمان کو تہ و بالا کر دیتی ہے۔ مگر اصل مقصود یعنی دلی اثر۔ یا اظہار واقعیت ڈھونڈو تو ذرا نہیں۔ چند مضمون ہیں کہ ہماری زبانوں پر بہت رواں ہیں۔ مگر حقیقت میں ہم ان میں بھی ناکام ہیں۔ مثلاً ہم اگر کسی کے حسن کی تعریف کرتے ہیں۔ تو رشک حور اور غیرت پری پر قناعت نہ کر کے اسے ایک پیتلا ناممکنات و محالات کا بنا دیتے ہیں مگر کسی حسین خداداد خود ایک عالم ہے۔ کہ جو کچھ آنکھوں سے دیکھ کر دلوں پر گزر جاتی ہے۔ دل ہی جانتے ہیں اس اسی کو اس طرح کیوں نہیں ادا کر دیتے کہ سننے والے بھی کلیجہ پکڑ کے رہ جائیں +

سجیلے جوان
کا انداز

ایک بلوئت جوان کی تعریف کرینگے تو رستم - تہمتن - اسفند یار - روئین - شیر بیشہ و غا - ننگ فلزم ہیجا - وغیرہ وغیرہ لکھ کر صفحے سیاہ کر دینگے لیکن اُس کی بلند گردن - پھرے ہوئے ڈنڑ - چوڑا سینہ - بازوؤں کی گلاوٹ - پتلی مگر غرض خوشنما بدن اور موزوں ڈبل ڈول بھی ایک انداز رکھتا ہے - اس کی اپنی دلاوری اور ذاتی بہادری بھی آخر کچھ نہ کچھ ہے جس کے کارناموں نے اسے اپنے عہد میں ممتاز کر رکھا ہے - اسی کو ایک وضع سے کیوں نہیں ادا کر دیتے جسے سن کر مردار خیالوں میں اکڑ تکتا اور کملائے ہوئے دلوں میں اُننگ پیدا ہو جائے +

گلزار کی بہار

ایک چمن کی تعریف سے کبھی فلک کے سبز باغ اور گلشن انجم کے دل پر داغ دینگے - کبھی اُسے فردوس بریں اور جنات روئے زمیں بنا ئینگے - بلکہ ایک ایک پھول اور ایک ایک پتے کی تعریف میں رنگ رنگ سے ورق سیاہ کر دینگے - مگر اس کی ہریا ول کا لہلہانا - پھولوں کا چھٹھانا - میٹھی میٹھی خوشبوؤں کا آنا - آب رواں کا لہڑانا - موزوں درختوں - گلزار کے تختوں کی بہار - ہوا کی مہکا و طوطی کی چمک - پیپے کی کوک - کوئل کی مہوک - چو کہ روحانی تفریح کے ساتھ انسان کے دل پر اثر کرتی ہے - اُس کا بیان اس طرح نہیں کرتے جس کے پڑھنے سے آنکھوں میں سما چھا جائے - میدان جنگ ہو تو زمین کے طبقوں کو اڑا کر آسمان میں تلپٹ کر دیتے ہیں - اور خون کے دریا ملکوں سے ملکوں میں بہا دیتے ہیں - مگر اپنے موقع پر وہ تاثیر جس سے ایک بہادری دیکھ کر دلوں میں قوم کی ہمدردی اور رفیق پر جان نثار کرنے کا ولولہ پیدا ہو - وہ نہیں +

صاحب علم اور
علم کی خوبیاں

دوسرے کوچہ میں آکر علم کی تعریف پر اُترتے ہیں تو اس کی برکت سے سپر پیغمبر - ملائک - فرشتے بنا دیتے ہیں - کاش اس کے عوض میں چند ظاہر کھلے کھلے فائدے بیان کر دیں جس سے ہر شخص کے دل میں اس کا شوق پیدا ہو - اور عالم جاہل سمجھ جائے کہ اگر بے علم رہو نگا - تو خواری و ذلت کی زندگی سے دین و دنیا

دونو خراب ہونگے۔ ہماری تصنیفات میں اس کا کچھ ذکر ہی نہیں۔ اور افسوس کہ اب تک بھی ہم نے اس پر توجہ نہیں کی۔ انگریزی میں بہت خیالات اور مضامین ایسے ہیں کہ ہماری زبان نہیں ادا کر سکتی۔ یعنی جو لطف ان کا انگریزی زبان میں ہے۔ وہ اردو میں پورا ادا نہیں ہو سکتا۔ جو کہ حقیقت میں زبان کی ناطافتی کا نتیجہ ہے۔ اور یہ اہل زبان کے لئے نہایت شرم کا مقام ہے *۔

اگر شائستہ قوموں کی انشا پردازی سوال کرے کہ اردو کی انشا کیوں اس حالت میں مبتلا رہی؟ تو حاضر جوانی فوراً بول اٹھیں گی۔ کہ قوم کی انشا پردازی بموجب اس کے حالات کے ہوتی ہے اور خیالات اس کے بموجب حالات ملک اور تربیت ملکی کے ہوتے ہیں جیسی ہندوستان کی تعلیم و شائستگی تھی۔ اور بادشاہوں اور امیروں کی قدردانی تھی ویسی ہی انشا پردازی رہی۔ اور خاتمہ کلام اس فقرہ پر ہوگا۔ کہ کوئی پرند اپنے بازوؤں سے بڑھ کر پر نہیں مار سکتا۔ اس کے بازو فاسی سنکرت۔ بھاشا وغیرہ تھے۔ پھر اردو و بچاری انگلینڈ یا روم یا یونان کے محلوں پر کیونکر جا بیٹھتی۔ مگر حقیقت میں عقدہ اس سوال کا ایک اور گرہ میں بند ہے۔ وہ یہ ہے کہ ہر ایک شے کی ترقی کسی ملک میں اسی قدر زیادہ ہوتی ہے۔ جس قدر شے مذکور کو سلطنت سے تعلق ہوتا ہے۔ یورپ کے ملکوں میں قدیم سے دستور ہے کہ سلطنت کے اندرونی اور بیرونی زور قوم کی ذاتی اور علمی لیاقتوں پر منحصر ہوتے تھے۔ اور سلطنت کے کل انتظام اور اس کے سب قسم کے کاروبار۔ انہی کے شمول اور انہی کی عرق ریز تدبیروں سے قرار پاتے تھے۔ یہ بھی ظاہر ہے کہ ان کی تجویزوں کی بنیاد۔ علمی اور عقلی اور تاریخی تجربہ کے زوروں پر قائم ہوتی تھی۔ پھر لیاقت مذکورہ بھی سیکڑوں ہی میں منحصر نہیں۔ بلکہ ہزاروں میں پھیلی ہوئی تھی۔ اس میں جہاں اور بہمت سلطنت ہیں۔ دیاں ایک یہ بھی تھا۔ کہ ہر امر تنقیح طلب جلسہ عام کے اتفاق رائے سے تحریروں اور تقریروں

ہماری انشا پردازی
کیوں ایسی چلی
میں رہ گئی۔

میں فیصل ہوتا تھا۔ موقع پر جب ایک شخص جلسہ عام میں استاد ہو کر کوئی مطلب ادا کرتا تھا تو ادھر کی دنیا اُدھر ہو جاتی تھی۔ پھر جب طرف ثانی اس کے مقابل میں جواب ترکی بہ ترکی دیتا تھا۔ تو مشرق کے آفتاب کو مغرب سے طلوع کرو دیتا تھا۔ اور اب تک بھی فقط تقریروں اور تحریروں کے زور سے ہزاروں لاکھوں آدمیوں کو متفق کر کے ایک رائے سے دوسری رائے پر پھیر لیتے ہیں۔ خیال کرنا چاہئے کہ ان کے بیان میں کیسی طاقت اور زبان میں کیا کیا زور ہونگے۔ برصغارت ہندوستان کے کہ یہاں کی زبان میں اگر ہوئے تو ایک بادشاہ کی خوش اقبالی میں چند شعرا کے دیوان ہوئے۔ جو فقط تفریح طبع اور دل لگی کا سامان ہے۔ کجا زمین کجا آسمان۔ نہ وہ جو ہر پیدا ہوا نہ کسی نے اس کے پیدا کرنے کا ارادہ کیا۔ باوجود اس کے اُردو کی خوش اقبالی۔ اور خوش رواجی قابل رشک ہے۔ کیونکہ اس کی اصل تو برج بھاشا۔ جو اپنی بہار جوانی میں بھی فقط ایک ضلع میں لین دین کی زبان تھی۔ خود اُردو دلی سے نکلی۔ جس کا چراغ دلی کی بادشاہت کے ساتھ گل ہونا چاہئے تھا۔ پھر بھی اگر بیچ ہندوستان میں کھڑے ہو کر آوازیں کہ اس ملک کی زبان کیا ہے تو جواب یہی سنینگے کہ اُردو۔ اس کے ایک کنارے مثلاً پشاور سے چلو تو اول افغانی ہے۔ ایک اترے تو پوٹھواری کچھ اُردو ہی کہتے ہیں۔ جہلم تک داپنے پر کشمیر پکار رہا ہے کہ یورولا۔ یورولا۔ یعنی ادھر آؤ۔ بائیں پر ملتان کہتا ہے کہ کتنے گھنٹیا یعنی کہاں چلے۔ آگے بڑھے تو وہ بولی ہے کہ پنجابی خاص سی کو کہتے ہیں۔ اس کے بائیں پر پہاڑی ایسی زبان ہے کہ تحریر تقریر سب الگ ہے۔ سلیج اتریں تو پنجابیت کی کمی سے لوگوں کی وضع و لباس میں بھی فرق شروع ہوتا ہے۔ دلی پہنچے تو اُردو ہی سما بندھا ہوا ہے۔ میرٹھ سے بڑھے تو علیگڑھ میں بھاشا سے بلا جھلا پورب کا انداز شروع

اُردو کی خوش اقبالی

ہو گیا۔ کانپور لکھنؤ سے الہ آباد تک یہی عالم ہے۔ جنوب کوٹھیں مارواری ہو کر گجراتی اور دھننی ہو جاتی ہے۔ پھر ادھر آئے تو آگے بنگالہ ہے اور کلکتہ پہنچ کر تو عالم گوناگوں۔ خلق خدا۔ اور ملک خدا ہے۔ جس کا امتیاز حد اندازہ سے باہر ہے۔ میرے دوستو تم جانتے ہو کہ ہر شے کی اصلیت اور حسن و قبح کے واسطے ایک مقام ایسا ہوتا ہے جیسے سکے کے لئے ٹکسال۔ کیا سبب ہے کہ ابتدا میں زبان کے لئے دلی ٹکسال تھی؟ وجہ اس کی یہ ہے کہ وہ دار الخلافہ تھی۔ دربار ہی میں خاندانی امرا اور امیر زادے خود صاحب علم ہوتے تھے۔ ان کی مجلسیں اہل علم اور اہل کمال کا جمع ہوتی تھیں۔ جن کی برکت سے طبیعتیں گویا ہر شے کے سلیقے اور شائستگی اور لطافت و ظرافت کا قالب ہوتی تھیں۔ اسی واسطے گفتگو لباس۔ ادب آداب نشست پر فاست۔ بلکہ بات بات ایسی سنجیدہ اور پسندیدہ ہوتی تھی۔ کہ خواہ مخواہ سب کے دل قبول کرتے تھے۔ ہر شے کے لئے ہمیشہ نئی نئی تراش۔ اور نئی نئی اصلاحیں۔ اور ایجاد و اختراع دماغ سے ہوتے تھے۔ اور چونکہ دار الخلافہ میں شہر شہر کا آدمی موجود تھا۔ اس لئے وہ دلپذیر ایجاد اور اصلاحیں ہر شہر میں جلد عام ہو جاتی تھیں۔ چنانچہ بہادر شاہ سے پہلے تک دلی ہر بات کے لئے سندر ہی۔ اور انہی صفتوں سے لکھنؤ نے بھی سند اختیار حاصل کی۔ لکھنؤ کو دیکھ کر سمجھ لو۔ کہ دلپسند ایجادوں۔ اور رنگیں باتوں کا ایجاد ہونا کسی شہر کے اینٹ پتھر کی تاثیر نہیں ہے۔ ہاں شائستہ اور رنگیں مزاج لوگ جہاں جمع ہونگے۔ اور دلپذیر باتوں کے سامان موجود ہونگے۔ وہیں سے وہ پھول کھلنے لگیں گے۔ چنانچہ دہلی دلی کے لوگ اور ان کی اولاد تھی۔ کہ جب تباہی سلطنت اور آبادی لکھنؤ کے سبب سے دماغ پہنچے تو چند روز میں وہی ہی تراشیں دماغ سے نکلنے لگیں۔ لکھنؤ دار السلطنت ہو گیا۔ اور اس کے ضمن میں زبان بھی دلی کی اطاعت سے آزاد ہو گئی۔ اس آزادی کی ناسخ۔ آتش۔ ضمیر۔ طلیق وغیرہ

دہلی زبان اردو کے لئے کیوں نکال ہے؟

اب لکھنؤ بھی اس فخر کا مالک ہے۔

اہل کمال نے بنیاد ڈالی۔ اور انیس۔ وہیر۔ رند۔ خواجہ وزیر۔ اور سرور نے خاتمہ کر دیا۔ انہوں نے زبان کو بڑی ترقی دی۔ مگر اکثر ان میں ایسے ہوئے کہ جنگل کے صاف کرنے کو اٹھتے تھے۔ مگر اس میں دریا کا دھانڈا ڈالا۔ یعنی صفائی زبان کی جگہ لغات کی بوچھاڑ کر دی۔ یہاں تک کہ لکھنؤ کا ورق بھی زمانہ نے اٹھ دیا۔ اب آفتاب ہماری ملکہ آفاقی کا نشان ہے۔ جسے حکم نہیں کہ ان کی قلمرو کے خط سے باہر حرکت کر سکے۔ ڈاکوں اور ریل گاڑیوں نے پورب سے پچھم تک دوڑ کر بھانت بھانت کا جانور ایک پتھرے میں بند کر دیا۔ دلی برباد۔ لکھنؤ ویران۔ دونوں کے سندی اشخاص کچھ پیوند زمین ہو گئے۔ کچھ در بدر خاک بسر۔ اب جیسے اور شہر ویسے ہی لکھنؤ۔ جیسے چھاونیوں کے بازار۔ ویسی ہی دلی۔ بلکہ اس سے بھی بدتر۔ کوئی شہر ایسا نہیں رہا جس کے لوگوں کی زبان عموماً سند کے قابل ہو۔ کیونکہ شہر میں ایسے چیدہ اور برگزیدہ اشخاص جن سے کہ وہ شہر قابل سند ہو۔ صرف گنتی کے لوگ ہوتے ہیں اور وہ زمانہ کی صد ہا سالہ محنتوں کا نتیجہ ہوتے ہیں۔ ان میں سے بہت مر گئے۔ کوئی بڑھا جیسے خزاں کا مارا پتہ کسی درخت پر باقی ہے۔ اس بڑھے کی آواز کمیٹیوں کے غل اور اخباروں کے نقار خانوں میں سنائی بھی نہیں دیتی۔ پس اب اگر دلی کی زبان کو سندی سمجھیں تو وہاں کے ہر شخص کی زبان کیونکر سندی ہو سکتی ہے۔ ہوا کا رخ اور دریا کا بہاؤ نہ کسی کے اختیار میں ہے نہ کسی کو معلوم ہے کہ کدھر پھرے گا۔ اس لئے نہیں کہہ سکتے کہ اب زبان کیا رنگ بد رنگی۔ ہم بھی جواز بے ناخدا میں۔ توکل بخدا کر بیٹھتے ہیں۔ زمانہ کے انقلابوں کو رنگ چمن کی تبدیلی سمجھ کر دیکھتے ہیں اور کہتے ہیں۔ آزاد ہے

ہماری زبان کا
زندہ کیا رنگ
ہوگا۔

قسمت میں جو لکھا تھا سو دیکھا ہے اب تہلک
اور آگے دیکھئے ابھی کیا کیا ہیں دیکھتے

نظمِ اردو کی تیاری

فلاسفہ یونان کہتے ہیں شعر خیالی باتیں ہیں جن کو واقعیت اور اصلیت سے تعلق نہیں۔ قدرتی موجودات۔ یا اس کے واقعات کو دیکھ کر جو خیالات شاعر کے دل میں پیدا ہوتے ہیں۔ وہ اپنے مطلب کے موقع پر موزوں کر دیتا ہے۔ اس خیال کو سچ کی پابندی نہیں ہوتی۔ جب صبح کا نور و ظہور دیکھتا ہے۔ تو کبھی کہتا ہے دیگ مشرق سے دود اُبلنے لگا۔ کبھی کہتا ہے دریاے سیناب موج مارنے لگا۔ کوئی مشرق سے کافور اُڑاتا آتا ہے۔ صبح تباشر بکھیرتی آتی ہے۔ یا مثلاً سورج نکلا۔ اور کرن ابھی اس میں نہیں پیدا ہوئے۔ وہ کہتا ہے۔ سنہری گیند ہوا میں اُچھالی ہے۔ صبح طلائی تھال سر پر دھرے آتی ہے۔ کبھی مرغان سحر کا غل۔ اور عالم نور کا جلوہ۔ آفتاب کی چمک دمک اور شعاعوں کا خیال کر کے صبح کی دھوم دھام دکھاتا ہے۔ اور کہتا ہے بادشاہ مشرق سبز خنک فلک پر سوار تلج موضع سر پر رکھے۔ کرن کا نیزہ لئے مشرق سے نمودار ہوا۔ شام کو شفق کی بہار دیکھتا ہے تو کہتا ہے۔ مغرب کے چھپر کھٹ میں آفتاب نے آرام کیا اور شگرفی چادر تان کر سو رہا۔ کبھی کہتا ہے جام فلک خون سے چھلک رہا ہے۔ نہیں مغرب کے ایوان میں آگ لگ گئی۔ تاروں بھری رات میں چاند کو دیکھتا ہے۔ تو کہتا ہے۔ لاجوردی چادر میں ستارے ٹنکے ہوئے ہیں۔ دریاے نیل میں نور کا جہاز چلا جاتا ہے۔ اور روپے کی مچھلیاں تیرتی پھرتی ہیں۔ غرض ایسی ایسی باتیں ہیں کہ نہایت لطیف دہتی ہیں۔ مگر اصلیت سے انہیں کچھ بھی غرض نہیں ہے باوجود اس کے صنعت گاہ عالم میں نظم ایک عجیب صنعت صنائع الہی سے ہے اسے دیکھ کر عقل حیران ہوتی ہے کہ اول ایک مضمون کو ایک سطر میں لکھتے ہیں۔ اور

نثر میں پڑھتے ہیں۔ پھر اسی مضمون کو فقط لفظوں کے پس و پیش کے ساتھ لکھ کر دیکھتے ہیں۔ تو کچھ اور ہی عالم ہو جاتا ہے۔ بلکہ اس میں چند کیفیات پیدا ہو جاتی ہیں:-

(۱) وہ وسعت خاص ہے کہ جسے سب موزونیت کہتے ہیں *

(۲) کلام میں زور زیادہ ہو جاتا ہے۔ اور مضمون میں ایسی تیزی آ جاتی ہے کہ اثر کا نشتر دل پر کھٹکتا ہے *

(۳) سیدھی سادی بات میں ایسا لطف پیدا ہو جاتا ہے کہ سب پڑھتے ہیں اور منے لیتے ہیں۔ تجربہ سے معلوم ہوتا ہے کہ جب خوشی یا غم و غصہ۔ یا کسی قسم کے ذوق و شوق کا خیال دل میں جوش مارتا ہے۔ اور وہ قوت بیان سے ٹکڑ کھاتا ہے تو زبان سے خود بخود موزوں کلام نکلتا ہے۔ جیسے پتھر اور لوہے کے ٹکڑانے سے آگ نکلتی ہے۔ اسی واسطے شاعر وہی ہے جس کی طبیعت میں صینت خدا داد ہو۔ قدرتی شاعر اگرچہ ارادہ کر کے شعر کہنے کو خاص وقت میں بیٹھتا ہے۔ مگر حقیقت میں اس کا دل اور خیالات ہر وقت اپنے کام میں لگے رہتے ہیں۔ قدرت کے کارخانے میں جو چیز اس کے حواس میں محسوس ہوتی ہے۔ اور اس سے کچھ اثر اس کی طبیعت اٹھاتی ہے۔ وہ ہر شخص کو نصیب نہیں۔ خواہ لطف و شگفتگی ہو۔ خواہ آزر دگی یا بیزاری۔ یہ ضرور ہے کہ جو کیفیت وہ آپ اٹھاتا ہے اس کے لئے ڈھونڈھٹا رہتا ہے کہ کیسے لفظ ہوں۔ اور کس طرح انہیں ترکیب دوں تاکہ جو کیفیت اس کے دیکھنے سے میرے دل پر طاری ہے وہی کیفیت سننے والوں کے دل پر چھا جائے۔ اور وہ بات کہوں کہ دل پر اثر کر جائے *

شاعر کبھی ایک حجرہ میں تنہا بیٹھتا ہے۔ کبھی سب سے الگ اکیلا پھرتا ہے۔ کبھی کسی درخت کے سایہ میں تنہا نظر آتا ہے۔ اور اسی میں خوش ہوتا ہے۔ وہ کیسی ہی خستہ حالی میں ہو مگر مزاج کا بادشاہ اور دل کا حاتم ہوتا ہے۔ بادشاہ

کے پاس فوج و سپاہ۔ دفتر و دربار۔ اور ملک داری کے سب کارخانے اور سامان موجود ہیں۔ اس کے پاس کچھ نہیں۔ مگر الفاظ اور معانی سے وہی سامان بلکہ اُس سے ہزاروں درجے زیادہ تیار کر کے دکھا دیتا ہے۔ بادشاہ سالہا سال میں کن کن خطرناک معرکوں سے ملک فتح یا خزانہ جمع کرتا ہے۔ یہ جسے چاہتا ہے گھر بیٹھے دے دیتا ہے۔ اور خود پردہ نہیں۔ بادشاہ کو ایک ولایت فتح کر کے وہ خوشی نہیں حاصل ہوتی جو اُسے ایک لفظ کے ملنے سے ہوتی ہے کہ اپنی جگہ پر یوزوں سجا ہوا ہو۔ اور حق یہ ہے کہ اُسے ملک کی پرواہ بھی نہیں +

اس بات میں جو کچھ میں نے اپنی آنکھوں سے دیکھا وہ یہ ہے کہ شیخ ابراہیم ذوق جس مکان میں بیٹھتے تھے تنگ و تاریک تھا۔ گرمی میں دل دق ہو جانا تھا۔ بعض قدیمی اجباب کبھی جلتے تو گھبراتے۔ اور کہتے کہ یہ مکان بدلو۔ گھڑی بھر بھی بیٹھنے کے قابل نہیں تم کیونکر دن رات یہیں کاٹتے ہو؟ وہ۔ ہوں ناں کرتے اور چپکے ہو رہتے۔ کبھی سُکراتے۔ کبھی جو غول کہتے ہوتے۔ اُسے دیکھنے لگتے۔ کبھی ان کا منہ دیکھتے۔ خدا نے مکانات۔ باغ۔ آرام و آسائش کے سامان سب دئے تھے۔ مگر وہ وہیں بیٹھے رہے اور ایسے بیٹھے کہ مر کر اُٹھے۔ اچھا ان کے قصائد اور غزلیں دیکھ لو۔ کسی بادشاہ کی سلطنت میں اس شان و شکوہ اور دھوم دھام کے سامان موجود ہیں؟ گویا سلطنت کے سامان سب انہی کا مال تھے کہ جس طرح چاہتے تھے اپنے کام میں لاتے تھے۔ جب وہ اپنے کلام کو پڑھتے تھے تو بادشاہ کو جو مالک سلطنت ہوتا ہے کچھ اُن سے زیادہ خوشی نہ ہوتی ہوگی کیونکہ اسے اُن کا فکر بھی رہتا ہے۔ انہیں پرواہ بھی نہیں تھی +

جس طرح کوئی زمین اپنی قابلیت کے موافق بے کچھ نہ کچھ روئیدگی کے نہیں رہ سکتی اس طرح کوئی زبان اپنے اہل زبان کی حیثیت بموجب نظم سے خالی نہیں رہ سکتی۔ ہر روئیدگی کی رنگینی اور شادابی اپنی سرزمین کی خاصیت ظاہر کرتی ہے۔

زبانوں کے سلسلہ میں ہر ایک نظم اپنی زبان اور اہل زبان کی شائستگی اور تہذیب علمی کے ساتھ لطافت طبع کے درجے دکھاتی ہے ۛ

نظم اردو کی
ولادت

زبان اردو کے ظہور پر خیال کریں اور اس کی تصنیفات پر نگاہ کریں تو اس میں نشر سے پہلے نظم نظر آئیگی۔ اور یہ عجیب بات ہے کہ ایک بچہ پہلے شعر کہے پھر باتیں کرنی سکھے۔ ہاں۔ نظم جوش طبع تھا اس لئے پہلے بچل پڑا۔ نشر شائستگی کے بوجھ سے گراں بار تھی۔ اپنی ضرورت کے وقت ظہور کیا۔ نشر اردو کی تصنیف ۱۲۵ھ سے پہلے نظر نہیں آتی۔ البتہ نظم کی حقیقت زبانی حکایتوں اور کتابی روایتوں کی خاک چھان کر یہ نکلتی ہے کہ جب برج بھاشا نے اپنی وسعت اخلاق سے عربی فارسی الفاظ کے مہانوں کو جگہ دی تو طبیعتوں میں اس قدر ترقی روئیدگی نے بھی زور کیا۔ لیکن وہ صد ہا سال تک دوہروں کے رنگ میں ظہور کرتی رہی یعنی فارسی کی بحریں اور فارسی کے خیالات نہ آتے تھے ۛ

امیر خسرو کے
ایجاد و اختراع

امیر خسرو نے کہ جن کی طبیعت اختراع میں اعلیٰ درجہ صنعت و ایجاد کا رکھتی تھی ملک سخن میں برج بھاشا کی ترکیب سے ایک طلسم خانہ انشا پر داری کا کھولا۔ خالق باری جس کا اختصار آج تک بچوں کا وظیفہ ہے کئی بڑی بڑی جلدوں میں تھی۔ اس میں فارسی کی بحروں نے اول اثر کیا اور اسی سے یہ بھی معلوم ہوتا ہے کہ اس وقت کون کون سے الفاظ مستعمل تھے جو اب متروک ہیں۔ اس کے علاوہ بہت سی پہیلیاں عجیب و غریب لطافتوں سے ادا کی ہیں جن سے معلوم ہوتا ہے کہ فارسی کے نمک نے ہندی کے ذائقہ میں کیا لطف پیدا کیا ہے۔ مگر نی۔ انجل۔ دو سخن وغیرہ خاص ان کے آئینہ کا جوہر ہے۔ ہر ایک کی شال لکھنا ہوں کیونکہ ان سے بھی اس وقت کی زبان کا کچھ نہ کچھ پتا لگتا ہے :-

نبولی کی پہیلی

پہیلیاں

ترور سے اک تریا اتری جس بہت رہ جایا	باپ کا اسکے نام جو پوچھا آدھا نام بتایا
آدھا نام پتا پر پیارا بوجھ پہیلی موری	امیر خسرو یوں کہیں اپنے نام بتولی
آئینہ کی پہیلی	
فارسی بولی آئینہ	ترکی سوچی پائی نا
ہندی بولتے آرسی آئے	منہ دیکھو جو اسے بتائے
ناخن کی پہیلی	
میسوں کا سر کاٹ لیا	نا مارا ناخون کیا
لال کی پہیلی	
اندھا گونگا بھرا بولے گونگا آپ کہائے	دیکھ سفیدی ہوت انگار گونگے سے بھر جائے
بانس کا مندر واہ کا باشا۔ باشے کا وہ کھاجا	سنگ ملے تو سر پر رکھیں واہ کو راو راجا
سی سی کر کے نام بتایا۔ تا میں بیٹھا ایک	اٹنا سیدھا ہر پھر دیکھو وہی ایک کا ایک
بھید پہیلی میں کمی تو سن لے میرے لال	عربی ہندی فارسی تینوں کرو خیال
<p>دلی بلکہ ہندوستان کے اکثر شہروں میں رسم ہے کہ عام عورتیں برسات کی بہار میں کھم گڑواتی ہیں درخت ہو تو اُس میں چھو لاڈ لواتی ہیں۔ بل بل کر جھولتی ہیں اور گیت گاکر جی خوش کرتی ہیں۔ اُن میں شاید کوئی عورت ہو جو یہ گیت نہ گاتی ہو :-</p> <p>جو پیا آؤن کہہ گئے۔ اچھوں نہ آئے سو امی ہو۔ اے ہو جو پیا آؤن کہہ گئے</p> <p>آؤن آؤن کہہ گئے۔ آئے نہ بارہ ماس۔ اے ہو جو پیا آؤن کہہ گئے۔ وغیرہ وغیرہ</p> <p>یہ گیت بھی انہی امیر خسرو کا ہے اور برواراگ میں لے بھی انہی کی رکھی ہوئی ہے۔</p> <p>واہ کیا زبانیں تھیں کہ جو کچھ ان سے نکل گیا۔ عالم کو بھایا۔ گویا زمانے کے دل پر نقش ہو گیا۔ بنانے والوں نے ہزاروں گیت بنائے۔ اور گانے والوں نے گائے۔</p> <p>آج ہوئے کل بھول گئے۔ ۶ سو برس گزرے۔ یہ آج تک ہیں۔ اور ہر برسات میں ویسا ہی رنگ دئے جلتے ہیں۔ اس حسن قبول کو خدا داد نہ کہئے تو کیا کہئے یہ</p>	

گیت عورتوں کے لئے

بڑی بڑی عورتوں کے گانے کے لئے تو ویسے گیت تھے۔ چھوٹی چھوٹی لڑکیوں کو پیّا اور سوانی کی یاد میں اس طرح گانا مناسب نہ تھا۔ لیکن دل میں اُنک تو وہ بھی رکھتی تھیں۔ انہیں بھی فصل کی بہار ملانی تھی۔ اُن کے لئے اُو رگیت رکھے تھے۔ چنانچہ ایک لڑکی گویا سِرال میں ہے۔ برسات کی رت آئی۔ وہ جھولتی ہے۔ اور ماں کی یاد میں گاتی ہے :-

اتّاں میرے باوا کو بھیجو جی	کہ ساون آیا	یعنی مجھے آکر لے جائے
بیٹی تیرا باوا تو بڈھا ری	کہ ساون آیا	یعنی وہ کیونکر آسکتا ہے
اتّاں میرے بھائی کو بھیجو جی	کہ ساون آیا	یعنی جو بھائی وہ کیونکر آئے
بیٹی تیرا بھائی تو بالاری	کہ ساون آیا	یعنی بچہ کیلئے کونسی فکر آئے
اتّاں میرے ماموں کو بھیجو جی	کہ ساون آیا	یعنی اُسکے لئے تو وہ دونو عذر نہیں
بیٹی تیرا ماموں تو بالکاری	کہ ساون آیا	بھلا وہ میری کب سُنیکا

ذرا غور کر کے دیکھو۔ باوجود علم و فضل اور اعلیٰ درجہ خیالات شاعرانہ کے جب یہ لوگ پستی کی طرف جھکتے تھے تو ایسے نہ کو پہنچتے تھے کہ زمین کی ریت تک نکال لاتے تھے۔ ان الفاظ و خیالات پر نظر کر دیکھیں پتھر میں ڈوبے ہوئے ہیں عورتوں اور لڑکیوں کے فطری خیالات اور دلوں کے ارمانوں کو کیا اصلی اصلی طور سے ظاہر کرتے ہیں + مکرنیوں کا انہیں موجد کہنا چاہئے :-

مکرنی ۱۔ سگری رین سو ہے سنگ جاگا	بھور بھی تب پچھڑن لاگا
اس کے پچھڑے پھاٹت رہیا	اے سکھی ساجن۔ ناسکھی دیا
مکرنی ۲۔ سرب سلو ناسب گن زینکا	و این سب جگ لاگے پھیکا
واکے سر پر ہووے کون	اے سکھی ساجن۔ ناسکھی لون
مکرنی ۳۔ وہ آوے تب شادی ہوئے	اُس بن دو جلا اور نہ کو سئے
میٹھے لاگے وا کے بول	اے سکھی ساجن۔ ناسکھی ڈھول

مکرنیوں کے
موجد تھے۔

اُنہیں

ایک کوئیں پر چار پہناریاں پانی بھر رہی تھیں۔ امیر خسرو کو رشتہ چلتے چلتے پیاس لگی۔ کوئیں پر جا کے ایک سے پانی مانگا۔ ان میں سے ایک انہیں پہچانتی تھی۔ اُس نے اُڑوں سے کہا کہ دیکھو گھسرو یہی ہے۔ اُنہوں نے پوچھا کیا تو خسرو ہے جس کے سب گیت گاتے ہیں۔ اور پہیلیاں اور مکر نیاں اُنہیں سُنتے ہیں۔ اُنہوں نے کہا ہاں۔ اس پر ایک ان میں سے بولی کہ مجھے کھیر کی بات کہہ دے۔ دوسری نے چرخہ کا نام لیا۔ تیسری نے ڈھول۔ چوتھی نے گتے کا۔ اُنہوں نے کہا کہ مارے پیاس کے دم نکلا جاتا ہے۔ پہلے پانی تو پلا دو۔ وہ بولیں جب تک ہماری بات نہ کہہ دیگا نہ پلائیگی۔ انہوں نے جھٹ کہا :-

اُنہیں کھیر پکائی جن سے چرخہ دیا جلا۔ آگ گتا کھا گیا تو بیٹھی ڈھول بجا۔ لا پانی پلا +
اسی طرح کبھی کبھی ڈھکوسلا کہا کرتے تھے کہ وہ بھی انہی کا ایجاد ہے :-

ڈھکوسلا۔ بھادوں کی پہیلی چوچ پڑی کیاس۔ بی مہترانی دال پکاؤگی۔ یا ننگا ہی سور ہو

دو سخنے - گوشت کیوں نہ کھایا۔ ڈوم کیوں نہ گایا گلا نہ تھا
جو تا کیوں نہ پہنا۔ سنہوسہ کیوں نہ کھایا تالا نہ تھا
انار کیوں نہ چکھا۔ وزیر کیوں نہ رکھا دانا نہ تھا

دو سخنے فارسی اردو۔ سوداگر راجہ مے باید۔ بوچے کو کیا چاہئے دوکان
تشنہ راجہ مے باید۔ ملاپ کو کیا چاہئے چاہ
شکار بچہ مے باید کرد۔ قوت مغز کو کیا چاہئے بادام

موسیقی میں ان کی طبیعت ایک بین تھی کہ بن بجائے پڑی بجتی تھی۔ اس لئے دھرت کی جگہ قول و قلبا نہ بنا کر بہت سے راگ ایجاد کئے کہ ان میں سے اکثر گیت اُن کے آج تک ہندوستان کے زن و مرد کی زبان پر ہیں۔ بہار راگ اور بہشت کے میلہ نے انہی کی طبیعت سے رنگ پکڑا ہے۔ بین کو مختصر کر کے ستار بھی انہی نے نکالا ہے +

لطیفہ۔ سلطان جی صاحب کے ہاں ایک سیاح فقیر مہمان آئے۔ رات کو دسترخوان پر بیٹھے۔ کھانے کے بعد باتیں شروع ہوئیں۔ سیاح نے ایسے دفتر کھولے کہ بہت رات گئی ختم ہی نہ ہوں۔ سلطان جی صاحب نے کچھ انگریزیاں کچھ جاتیوں بھی لیں۔ وہ سادہ لوح کسی طرح نہ سمجھے۔ سلطان جی صاحب مہمان کی دل شکنی سمجھ کر کچھ کہہ نہ سکے۔ مجبور بیٹھے رہے۔ امیر خسرو بھی موجود تھے۔ مگر بول نہ سکتے تھے۔ کہ آدھی رات کی نوبت بھی۔ اس وقت سلطان جی نے کہا کہ خسرو یہ کیا بجا؟ عرض کی۔ آدھی رات کی نوبت ہے۔ پوچھا اس میں کیا آواز آتی ہے؟ انہوں نے کہا سمجھ میں تو ایسا آتا ہے :-

نان کہ خوردی خانہ برو۔ نان کہ خوردی خانہ برو۔ خانہ برو خانہ برو
نان کہ خوردی خانہ برو۔ نہ کہ بدست تو کردم خانہ گرو۔ خانہ برو خانہ برو

حرف حرف کی حرکت و سکون پر خیال کرو۔ ایک ایک چوٹ کو کیا پورا پورا ادا کر رہے ہیں اور نہ کہ بدست تو کردم خانہ گرو۔ کو دیکھو۔ اس نے کیا کام کیا +

نقل۔ ایک دن کسی کو چہرے سے گزر ہوا + دھنیا ایک دکان میں روٹی دھنک رہا تھا کسی نے کہا کہ جس دھنئے کو دیکھو ایک ہی انداز پر روٹی دھنکتا ہے۔ سب ایک ہی استاد کے شاگرد ہیں! کوئی بولا کہ قدرتی استاد نے سب کو ایک ہی انداز پر سکھایا ہے۔ آپ نے کہا کہ سکھایا ہے اور ایک حرکت میں بھی تال کو ہاتھ سے نہیں جانے دیا کوئی بولا کہ لفظوں میں کیونکر لاسکیں۔ فرمایا :-

درپئے جاناں جاں ہم رفت۔ جاں ہم رفت۔ جاں ہم رفت۔ رفت۔ رفت۔ جاں ہم رفت +
ایں ہم رفت وآں ہم رفت۔ آنہم رفت۔ آنہم رفت۔ اینہم۔ اینہم۔ اینہم۔ آنہم رفت +
رفتن۔ رفتن۔ رفتن۔ وہ۔ وہ۔ رفتن۔ وہ۔ رفت۔ رفتن۔ وہ۔ رفتن۔ وہ +

نقل۔ محلہ کے سرے پر ایک بڑھیا ساقن کی دکان تھی چچو اس کا نام تھا شہر

کے بیودہ لوگ دہاں بھنگ چرس پیا کرتے تھے۔ جب یہ دربار سے پھر کر آتے یا تفریحاً گھر سے نکلتے۔ تو وہ بھی سلام کرتی۔ کبھی کبھی حقہ بھر کر سامنے لے کھڑی ہوتی۔ یہ بھی اس کی دل شکنی کا خیال کر کے دو گھونٹ لے لیا کرتے۔ ایک دن اُس نے کہا کہ ہلا لوں۔ ہزاروں غولیں۔ گیت۔ راگ۔ راگنی بناتے ہو۔ کتابیں لکھتے ہو۔ کوئی چیز نوٹدی کے نام پر بھی بنا دو۔ انہوں نے کہا بی چمٹو بہت اچھا۔ کئی دن کے بعد اس نے پھر کہا کہ بھٹیاری کے لڑکے کے لئے خالق باری لکھ دی۔ ذرا نوٹدی کے نام پر بھی کچھ لکھ دو گے تو کیا ہوگا۔ آپ کے صدقے سے ہمارا نام بھی رہ جائیگا۔ اس کے بار بار کہنے سے ایک دن خیال آگیا کہ ابوبی چمٹو سنو سے

آوروں کی چو پھری باجے چمٹو کی اٹھ پھری
 باہر کا کوئی آئے ناہیں آئیں سارے شہری
 صاف صوف کر آگے رکھے جس میں ناہیں ٹوسل
 آوروں کے جہاں سینک ساوے چمٹو کے دہاں ٹوسل

یہی بادشاہوں سے بھی بڑی ہیں
 جنگلی گنواروں کا کام نہیں سفید پوش آتے ہیں
 بیانا بنگا صاف معصفا حاضر کرتی ہے جس میں تیکلا دہر
 بھنگا فخر یہ کہا کرتے ہیں کہ ایسی بھنگ پیتا ہے
 کہ جس میں گاٹھے پن کے سبب سینک کھڑی رہے۔ آپ مبالغہ کرتے ہیں کہ یہ ایسی جنگ
 بناتی ہے کہ جس میں ٹوسل کھڑا رہے۔ خیر۔ ان کی بدولت چمٹو کا بھی نام رہ گیا +
 حق پوچھو تو جس طرح ہر جاندار کی عمر ہے اسی طرح کتاب کی بھی عمر ہے مثلاً شاہنامہ کو
 ۹ سو برس ہوئے۔ سکندر نامہ کو ۷ سو برس سمجھو۔ گلستان بوستان کو ۶ سو برس کمو۔
 زیبا کی عمر قریب ۳ سو کے ہوئی۔ مگر اب تک سب جوان ہیں۔ اردو میں باغ و بہار۔
 بدر منیر وغیرہ جوان ہیں۔ فسانہ عجائب جاں بلب ہو گیا۔ بہت کتابیں اول شہرت
 پاتی ہیں پھر گناہم ہو جاتی ہیں۔ یہ گویا بچے ہی تھے کہ مر گئے۔ بہتیری تصنیف ہوتی
 ہیں اور چھپتی ہیں۔ مگر کوئی نہیں پوچھتا۔ یہ بچے مرے ہوئے پیدا ہوئے ہیں۔
 بعض کتابوں کی عمریں میدان معلوم پر ٹھہری ہوئی ہیں۔ وہ مدارس سرکاری کی تصنیفیں

لیت بادشاہ کے اہل اس زمانے میں چو پھری نو بہت بجا کرتی تھی +

ہیں۔ کیونکہ جب تک تعلیم میں داخل ہیں تب تک چھپتی ہیں۔ اور خواہ مخواہ بکتی ہیں۔
لوگ پڑھتے ہیں جب تعلیم سے خارج ہو گئیں۔ گرگٹیں۔ کوئی آنکھ اٹھا کر بھی نہیں دیکھتا
ع قبول خاطر و لطف سخن خدا داد است + خدا یہ نعمت نصیب کرے +
غرض اسی جو شطیع اور ہنگامہ ایجادیں ایک تازہ ایجاد اور ہوا جس میں ہمارے
لئے تین باتیں قابل لحاظ ہیں :-

(۱) مضامین عاشقانہ سے وہ سلسلہ اشعار کا ہمارے ہاتھ آیا جسے غزل کہتے
ہیں۔ وہی قافئے۔ یار دلیف اور قافئے دونوں کی پابندی۔ اسی طرح اول مطلع۔
یا کئی مطلع۔ پھر چند شعر۔ اخیر میں مقطع اور اس میں تخلص +

(۲) عروض فارسی نے پہلا قدم ہندوستان میں رکھا +

(۳) فارسی اور بھاشا کو لون مرچ کی طرح اس انداز سے ملایا ہے کہ زبان پر
چٹخا لادیتی ہے۔ اس میں یہ بات سب سے زیادہ قابل لحاظ ہے کہ انہوں نے
بنیاد عشق کی عورت ہی کی طرف سے قائم کی تھی جو کہ خاصہ نظم ہندی کا ہے۔ مگر یہ
نہیں کہہ سکتے کہ اس عشق کا انقلاب کس وقت ہوا۔ غزل مذکور یہ ہے :-

ز حال مسکیں کن تغافل۔ دور آئے نیناں بنائے بنیاں

کہ تاب ہجراں زارم اے جاں۔ نہ لہو کا ہے گلاٹے چھتیاں

شبان ہجراں دراز چون زلف دروز و صلت چو عمر کو تاناہ

سکھی پیا کو جو میں نہ دیکھوں۔ تو کیسے کاٹوں ندھیری پتیاں

یکایک از دل و چشم جادو بصد فریبم۔ ہر دستکیں

کسے پڑی ہے جو سناوے پیارے پی کون تری پتیاں

چو شمع سوزاں چو ذرہ جبراں ز مہر آں مہ بگشتم آخر

نہ بند نینا۔ نہ انگ چھینا۔ نہ آپ آویں۔ نہ بھیجیں پتیاں

بحق روز وصال دلبر کہ داد مارا فریب خسرو

سپیت منکے ورے راکھوں جو جالے پاؤں پیا کے کھٹیاں
ابتدا سے ایجاد میں ایسا ہی ہوتا ہے۔ زمانہ ہندویوں کا اصلاح دینے والا ہے۔ پھر
نراشیں دیکر اعلیٰ درجہ خوبی و خوش اسلوبی پر پہنچا لیتا ہے مگر اُس وقت اس طرف
کسی اور نے ایسی توجہ نہ کی کہ جس سے اس طرز کا رواج جاری ہو جاتا۔ البتہ
ملک محمد جافٹسی نے شتوی پداوت کے علاوہ دوسرے اور گیت بھی لکھے۔
اور وہ ایسے اعلیٰ رتبہ کے ہیں کہ ڈاکٹر گلگرسٹ صاحب کی تصنیف میں نہایت
مدد کرتے ہیں۔ تعجب یہ ہے کہ فارسی کی بحروں میں کوئی شعر اُس کا نہیں۔ وکن
میں ایک سعدی گزرے ہیں اُن کا فقط اتنا حال معلوم ہے کہ اپنے تئیں ہندوستان
کا سعدی شیرازی سمجھتے تھے۔ اور تعجب ہے کہ مرزا رفیع سودا نے اپنے تذکرہ میں اُنکے
اشعار مندرجہ ذیل کو شیخ سعدی شیرازی ہی کے نام پر لکھا ہے ۷

تشنہ چو دیدم بر رخت گفتم کہ یہ کا دیت ہے ہمنا تم کو دل دیا۔ تم دل لیا اور دکھ دیا سعدی کہ گفتم رخنہ۔ در رخنہ در رخنہ	گفتا کہ در ہو باورے۔ اس شہر کی یہ پیت ہے ہم یہ کیا تم وہ کیا۔ ایسی بھلی یہ پیت ہے شیر و شکر ہم رخنہ۔ ہم رخنہ ہم گیت ہے
--	--

کبیر اور تلسی واس وغیرہ کے دوسرے عالم میں زباں زد ہیں۔ مگر وہ فقط اتنی
سند کے لئے کار آمد ہیں کہ اس عہد میں فارسی الفاظ کا دخل ہندوؤں کی زبانوں پر
بھی ہو گیا تھا انہیں اس نظم سے علاقہ نہیں جو فارسی سے آکر اردو کے لباس میں
ظاہر ہوئی۔ اور ملکی مالک کو بیدخل کر کے گوشہ میں بٹھا دیا ۸

حامد کوئی شخص ہوئے ہیں ان کا زمانہ معلوم نہیں۔ کہتے ہیں کہ حامد باری
انہیں کی تصنیف ہے۔ ان کی فقط سات شعر کی ایک غزل دیکھی جس سے معلوم
ہوتا ہے کہ شاید کوئی پنجابی بزرگ ہیں۔ اُس میں سے مطلع پر قناعت کرتا ہوں ۹

عزم سفر چوں کردی ساجن نینوں نین نہ آئی جی
قدیر وصال نادانستم تم بن برہ ستائی جی

اگر یہی شعر ہیں تو جب سے اب تک ہیشمار شاعر پنجاب میں نکل آئینگے۔ یہاں کی شاعری اب تک انہیں بیتوں میں جاری ہے۔ لیکن یہ شاعر اور ان کی شاعری وہ نہیں ہے جس سے ہم بحث کرتے ہیں۔ احمد گجراتی ہم عہد و ہم وطن ولی کے ہیں وہ فرماتے ہیں :-

گر بیضہ نازغے کسے در زیر سیر غم نہد	از اصل خود ناپید بروں آخر گلیلا ہوئے پر
گر طفلکے بازی گرے خواندہ و عالم شود	اصلیکہ دارد کے رود آخر زنبور ہوئے پر
گر تچہ شیرے کسے باشیر رو بہ پرورد	مردی کہ دارد کے رود آخر گلیلا ہوئے پر

سیوا ایک مصنف دکن میں گزرا ہے جس نے روضۃ الشہدا کا دکنی زبان میں ترجمہ کیا تھا۔ مرثیے اس کے اب تک وہاں کے امام باڑوں میں پڑھے جاتے ہیں۔ اور غالب ہے کہ اس طرح کے شاعران عہدوں میں بہت ہونگے مگر ایسی شاعری کو علمی شاعری نہیں کہہ سکتے۔

نواز نام ایک مصنف نے فرخ سیر کے عہد میں شکنتلا کا ترجمہ بھاشا میں لکھا۔ اس عہد میں نظم اردو کے ضعف کا یہی سبب ہوگا کہ جو ذی استعداد اردو کے اہل زبان ہوتے تھے وہ اردو کی شاعری کو فخر نہ سمجھتے تھے۔ کچھ کہنا ہوتا تھا تو فارسی میں کہتے تھے۔ البتہ عوام الناس موزوں طبع۔ دل کی ہوس پوری کرنے کو جو منہ میں آتا تھا کہے جاتے تھے۔ جو اہل ولایت شاعر ہوتے تھے وہ فارسی شعر کہتے تھے۔ اردو انہیں آتی نہ تھی۔ کہتے تھے تو ایسا معلوم ہوتا تھا گویا تسخر کرتے ہیں۔ چنانچہ مرزا معزموسوی خاں فطرت کہ زبدۂ شرارے ایران اور عہدہ شعر کا عالمگیری سے تھے۔ اور بعد اُن کے قزلباش خاں امید کے متفرق اشعار دیکھے۔ معلوم ہوتا ہے کہ جو کچھ اس وقت ٹوٹی پھوٹی زبان تھی اُسے پورا ادا نہ کر سکتے تھے چنانچہ میر معزم فرماتے ہیں :-

در خائے آئینہ گنا جو م پری ہے

از زلف سیاہ تو بدل دوم پری ہے

قزلباش خان امید باوجودیکہ فارسی میں بڑے نامور ہیں۔ اور اہل ہند کے ساتھ ان کے جلسوں کی گرجوشیاں بھی شہور ہیں۔ مگر اردو میں جو اظہار کمال کیا ہے وہ یہ ہے :-

بامن کی بیتی آج مری آنکھوں کی	غصہ کیا دگالی دیا اور دگر ری
-------------------------------	------------------------------

اس بات میں سب کا اتفاق ہے کہ نظم موجودہ نے دکن سے ظہور کیا۔ چنانچہ میر تقی میر نے بھی ایک غزل میں شاعرانہ انداز سے اشارہ کیا ہے :-

خوگر نہیں کچھ یوں ہی ہم ریختہ گوئی کے	معتوق جو تھا اپنا باشندہ دکن کا تھا
---------------------------------------	-------------------------------------

اور قایم ان کے ہمعصر نے صاف کہہ دیا ہے :-

قایم میں غزل طور کیا ریختہ ورنہ	اک بات پھر سی بزبان دکنی تھی
---------------------------------	------------------------------

بہر حال عالمگیر کے عہد میں ولی نے اس نظم کا چراغ روشن کیا جو محمد شاہ کے عہد میں آسمان پر ستارہ ہو کر چمکا اور شاہ عالم کے عہد میں آفتاب ہو کر اوج پر آیا +

نظم اردو کے آغاز میں یہ امر قابل اظہار ہے کہ سنسکرت میں ایک لفظ کے کئی معنی ہیں۔ اسی واسطے اس میں اور برج بھاشا اس کی شلخ میں دو معنی الفاظ

اور ایہام پر دوہروں کی بنیاد ہوتی تھی۔ فارسی میں یہ صنعت ہے مگر کم۔ اردو میں پہلے پہلے شعر کی بنا اسی پر رکھی گئی۔ اور دورِ اول کے شعرا میں برابر وہی قانون جاری رہا۔ اس عہد کے چند اشعار بھی نمونہ کے طور پر لکھتا ہوں :-

لام شتعلیق کا ہے اس بت خوشخط کی زلف	ہم تو کافر ہوں اگر بندے نہ ہوں سلام کے
-------------------------------------	--

کیوں نہ ہو ہم سے وہ سجن باغی	قد ہو جس کا نہال کی مانند
------------------------------	---------------------------

تو جو دریا کے پار جاتا ہے	دل مرا وار وار جاتا ہے
---------------------------	------------------------

تم دیکھو یا نہ دیکھو ہم کو سلام کرنا	یہ تو قدیم ہی سے سر پر ہمارے کرتے ہے
--------------------------------------	--------------------------------------

شہ آفتاب شاہ عالم بادشاہ کا تخلص تھا۔ وہ خوب بڑا شاعر تھا جس کے چار دیوان اردو میں موجود ہیں +
تھ کر۔ ہندی میں محصول کو اور سنسکرت میں ماتھہ کو کہتے ہیں۔ سر کے بالوں کی جڑوں میں جو خشکی ہو جاتی ہے اسے بھی کر کہتے ہیں +

نہیں محتاج زیور کا جسے خوبی خدا دیوے	کہ آخر بد نما لگتا ہے دیکھو چاند کو گہنا
سج دکھا بانگی نہیں چھوڑیگا میرا نقد دل	آج وہ افغاں سپر آتا ہی ہے دل پٹھان
نزدیوے لے کے دل وہ جد مشکیں	اگر باور نہیں تو ماتنگ دیکھو
شاہ حاتم نے بڑی کوشش کر کے ان رنگ آمیز یوں سے اردو کو پاک کیا چنانچہ ان کے حال میں معلوم ہوگا +	
سودا کے عہد میں بھی اس مادہ فاسد کا بقیہ چلا آتا تھا چنانچہ انہوں نے بھی ایک قصیدہ میں ان بزرگوں کی شکایت کی ہے جسکے اشعار میں سے ایک شعر یہ ہے :-	
مونہ پرورش شانہ تو پھر ہے سوسل	رام پور کی ہو کٹاری تو کہیں سینا پھل
مگر لطف یہ ہے کہ خود بھی موقع پاتے تھے تو کہیں نہ کہیں کہ جاتے تھے چنانچہ فرمایا ہے	
حکاگ کا پسر بھی سبھا سے کم نہیں	فیروزہ ہووے مردہ تو دیتا ہے وہ جلا
اگرچہ وہ انداز پہلے کی نسبت بالکل نہیں ہے۔ پھر بھی جس قدر ہیں وہ ایسے زبان پر چڑھے ہوئے ہیں کہ جن مضامین کے ادا کرنے کی ہیں آجکل ضرورت پڑتی ہے اسکے لئے خلل انداز ہوتے ہیں۔ یہ بات بھی بھولنی نہ چاہئے کہ جس طرح ایک نوجوان مرغ اپنے پہلے پر جھاڑ کر نئے پر نکالتا جاتا ہے اسی طرح ہماری زبان بھی اپنے الفاظ کو بدلتی چلی آتی ہے چنانچہ بہت سے لفظ ہیں جن کا دور بدو و شعرا کے کلام میں اشارہ کیا گیا ہے +	
یہ اظہار قابل فوس ہے کہ ہماری شاعری چند معمولی مطالب کے پھندوں میں پھنس گئی ہے یعنی مضامین عاشقانہ - میخواری متانہ - بے گل و گلزار - وہی رنگ بو کا پیدا کرنا - ہجر کی مصیبت کا رونا - وصل مہموم پر خوش ہونا - دنیا سے بیزاری اسی میں فلک کی جفا کاری اور غضب یہ ہے کہ اگر کوئی اصلی ماجرا بیان کرنا چاہتے ہیں تو یہی خیال استعاروں میں ادا کرتے ہیں۔ نتیجہ جس کا یہ کہ کچھ نہیں کر سکتے ہیں میرے دوستو! دیکھتا ہوں کہ علوم و فنون کا عجائب خانہ کھلا ہے اور ہر قوم اپنے اپنے فن انشا کی دستکاریاں بھی سجاٹے ہوئے ہے کیا نظر نہیں آتا ہماری	

زبان کس درجہ پر کھڑی ہے؟ ہاں صاف نظر آتا ہے کہ پا انداز میں پڑی ہے۔

ہمارے بزرگوں میں سے دلی میں اول مرزا رفیع سودا پھر شیخ ابراہیم ذوق نے زبان کی پاکیزگی۔ الفاظ کی شستگی۔ اور ترکیب کی چستی سے کلام میں خوب زور پیدا کیا۔ میر تقی میر اور خواجہ میر درد نے زار نالی۔ افسردہ دلی۔ دنیا سے بیزاری کے مضامین کو خوب ادا کیا غالب نے بعض مواقع پر ان کی عمدہ پیروی کی مگر معنی آفرینی کے عاشق تھے۔ اور زیادہ توجہ ان کی فارسی پر رہی اس لئے اردو میں غالباً صاف اشعار کی تعداد سو دو سو شعر سے آگے نہ نکلی۔ جرأت نے عاشق معشوق کے معاملات۔ اور دونوں کے دلی خیالات کو نہایت خوبی اور شوخی سے بیان کیا۔ مومن خاں نے باوجود مشکل پسندی کے پیروی کی۔ لکھنؤ میں شیخ امام بخش ناسخ اور خواجہ حیدر علی آتش۔ رند۔ صبا۔ وزیر وغیرہ نے شاعری کا حق ادا کیا۔ مگر پھر خیال کرو کہ فقط زبانی طوطہ مینا بنانے سے حاصل کیا؟ جو شاعری ہمارا ہر قسم کا مطلب اور ہمارے دل کا ہر ایک ارمان پورا نہ کمال سکے۔ گویا ایک ٹوٹا قلم ہے جس سے پورا حرف نہ نکل سکے۔ دارالخلافہ دہلی جو کہ انشا اور شاعری اردو کے لئے دارالضرب تھا وہاں ذوق اور غالب نے رسمی شاعری پر خاتمہ کیا۔ لکھنؤ میں ناسخ و آتش سے شروع ہو کر رند۔ وزیر۔ صبا تک سلسلہ جاری رہا۔ ایک زمانہ میں شل مشہور تھی کہ بگڑا شاعر مرثیہ گو اور بگڑا گویا مرثیہ خواں۔ لیکن لکھنؤ میں ان دونوں شاخوں کے صاحب کمال بھی ایسے ہوئے کہ اصلوں کو رونق دے دی۔ اسی اعتبار سے کہہ سکتے ہیں کہ میر انیس اور مرزا دبیر خاتمہ شعرائے اردو کا ہیں۔ اور چونکہ اس فن کے صاحب کمال کا پیدا ہونا نہایت درجہ کی آسودگی اور زمانہ کی قدر دانی۔ اور متعدد سامانوں پر منحصر ہے اور اب زمانہ کارنگ اس کے بالکل برخلاف ہے۔ اس لئے

ہندوستان کو اس شاعری کی ترقی اور ایسے شعرا کے پیدا ہونے سے بالکل مایوس ہونا چاہئے۔ البتہ کوئی نیا فیشن نکلے پھر اس میں خدا جانے کیا کیا کمال ہوں اور کون کون اہل کمال ہوں *

خاتمہ کلام میں عقل کے بخومی سے سوال ہوا کہ اس شاعری کا ستارہ جو موت زوال میں آگیا ہے کبھی اورج اقبال پر بھی طلوع کرے گا۔ یا نہیں؟ جواب ملا کہ نہیں۔ پوچھا گیا کہ سبب؟ جواب ملا کہ حکام وقت کی یہ زبان نہیں۔ نہ ان کے کارآمد ہے۔ اسی لئے وہ اس کے قدردان نہیں۔ نہ وہ اسے جانتے ہیں۔ نہ اس کے جاننے کو کچھ فخر جانتے ہیں۔ وہاں سے ہمارے شعرا کو جھوٹے خوشامدی کا خطاب ملا ہوا ہے۔ اچھا یا قسمت! یا نصیب! جن لوگوں کے کلام ہماری زبان کے لئے سند سمجھے جاتے تھے ان کی تو یہ عزت ہوئی۔ اب اس نیم جان مردہ کے رونے والے چند بڑھے رہے۔ جن کی دردناک آوازیں کبھی آہ سرد کے سُرور میں بلند ہو کر سینوں میں رہ جاتی ہیں۔ وہ کبھی دل آسودہ ہوتے ہیں تو ایک مشاعرہ کر کے مل بیٹھتے ہیں اور آپس ہی میں ایک دوسرے کی تعریفیں کر کے جی خوش کر لیتے ہیں۔ شاعر غریب اپنے بزرگوں کی قبریں قائم رکھنے کو اتنی ہی تعریف پر قناعت کر لیں۔ مگر پیٹ کو کیا کریں؟ یہ دونوں تو بہت سی تعریف سے بھی نہیں بھرتا *


پھر سوال ہوا کہ کوئی ایسی تدبیر ہے؟ جس سے اس کے بھی دن پھریں اور پھر ہماری نظم کا باغ لہلہاتا نظر آئے۔ جواب ملا کہ ہاں۔ ہمت و تدبیر کو خدا نے بڑی برکت دی ہے۔ صورت یہی ہے کہ ایشیا میں ایسے کمالوں کی رونق حکام کی توجہ سے ہوتی ہے۔ شاعروں کو چاہئے کہ اسے حاکموں کے کارآمد یا ان کی پسند کے قابل بنائیں۔ ایسا کرینگے تو شعر کہنے والوں کو کچھ فائدہ ہوگا۔ اور جس قدر فائدہ ہوگا اسی قدر چرچا زیادہ ہوگا۔ اسی قدر ذہن اور

فکرِ جودت کرینگے۔ اور دھچپ ایجاد اور خوشنا اختراع بنکا لینگے اسی کو ترقی کہتے ہیں +

یہ تو تم نے دیکھ لیا کہ اردو میں جو سرمایہ انشا پردازی کا ہے۔ فارسی کی بدولت ہے۔ قدمائے فارس ہر قسم کے مضامین سے لطف اٹھاتے تھے۔ متاخرین فقط غزل میں منحصر ہو گئے۔ ذی استعداد قصیدے بھی کہتے رہے۔ اردو والوں نے بھی آسان کام سمجھ کر اور عوام پسندی کو غرض ٹھیکرا کر حسن و عشق وغیرہ کے مضامین کو لیا اور اس میں کچھ شک نہیں کہ جو کچھ کیا بہت خوب کیا۔ لیکن وہ مضمون اس قدر مستعمل ہو گئے کہ مٹتے مٹتے کان تھک گئے ہیں۔ وہی مقررہ باتیں ہیں۔ کہیں ہم لفظوں کو پس و پیش کرتے ہیں کہیں اول بدل کرتے ہیں اور کہے جاتے ہیں۔ گویا کھائے ہوئے بلکہ آوروں کے چبائے ہوئے ذوالے ہیں۔ انہیں کو چباتے ہیں اور خوش ہوتے ہیں۔ خیال کرو اس میں کیا مزار با۔ حسن و عشق سبحان اللہ بہت خوب۔ لیکن تباہ کے؟ حور ہو یا پری۔ گلے کا مار ہو جائے تو اجیرن ہو جاتی ہے۔ حسن و عشق سے کہاں تک جی نہ گھبرائے! اور اب تو وہ بھی سو برس کی بڑھیا ہو گئی +

ایک دشواری یہ بھی ہے کہ ان خیالات کے ادا کرنے کے لئے ہمارے بزرگ الفاظ و معانی اور استعاروں اور تشبیہوں کے ذخیرے تیار کر گئے ہیں اور وہ اس قدر رواں ہو گئے ہیں کہ ہر شخص تھوڑے فکر سے کچھ نہ کچھ کر لیتا ہے اگر اور خیال نظم کرنا چاہے تو ویسا سامان نہیں پاتا۔ البتہ ذی استعداد مشاق چاہیں تو کر بھی سکتے ہیں لیکن کم بخت حسن و عشق کے مضمون۔ اس کے خط و خال۔ اور ہمارے گلزار کے الفاظ ان کی زبان و دہان میں رہے ہوئے ہیں۔ اگر کچھ کہنا چاہیں تو اول اسے بھلا لیں۔ پھر اس کے مناسب مقام و ایسے ہی نرالے استعارے۔ نئی تشبیہیں۔ نوکھی ترکیبیں۔ اور لفظوں کی عمدہ تراشیں پیدا کریں۔ اور یہ بڑی

عرق ریزی اور جاں کا ہی کا کام ہے۔ بے ہمتی جو ہماری قوم پر حاکم با اختیار
 بنی ہوئی ہے اُسے اس سے زیادہ روکنے کا موقع کیا مل سکتا ہے ؟
 اس اتفاقی معاملہ نے اور توجہ کیا سو کیا۔ بڑی قباحت یہ پیدا کی کہ ارباب
 زمانہ نے متفق اللفظ کہہ دیا کہ اردو نظم مضامین عاشقانہ ہی کہہ سکتی ہے۔ اسے
 ہر ایک مضمون کے ادا کرنے کی طاقت اور لیاقت بالکل نہیں۔ اور یہ ایک بڑا
 داغ ہے جو ہماری قومی زبان کے دامن پر لگا ہے۔ سوچتا ہوں کہ اسے کون
 دھوئے۔ اور کیونکر دھوئے ؟ ہاں یہ کام ہمارے نوجوانوں کا ہے جو کشورِ علم
 میں مشرقی اور مغربی۔ دونوں دریاؤں کے کناروں پر قابض ہو گئے ہیں۔
 ان کی ہمت آبشاری کی رہیگی۔ دونوں کناروں سے پانی لائیگی اور اس داغ کو نہ
 فقط دھوئیگی بلکہ قوم کے دامن کو موتیوں سے بھر دیگی ۔



آب حیات کا پہلا دور

تمہید

نظم اردو کے عالم کا پہلا نوروز ہے۔ نفسِ ناطقہ کی روح یعنی شاعری عالم وجود میں آئی تھی مگر بچوں کی نیند پڑی سوتی تھی۔ ولی نے آکر ایسی میٹھی آواز سے غزل خوانی شروع کی ہے کہ اس بچے نے انگڑائی لے کر کروٹ لی۔ اور اثر اس کا دفعتاً حرارتِ برقی کی طرح دل دل میں دوڑ گیا۔ گھر گھر شاعری کا چرچہ ہے۔ جس امیر اور جس شریف کو دیکھو شعر کی سوچ میں غرق بیٹھا ہے۔ ان بزرگوں کی باتیں تو ان کے شعروں سے سن بھی سکتے ہو۔ مگر جبران ہوں کہ صورت کیونکر دکھا دوں۔ اول تو حرفوں میں تصویر کھینچنی مشکل۔ اُس پر میں زبان کا اپناج۔ اُس رنگ کے الفاظ کہاں سے لاؤں جو ایسے لوگوں کی جیتی جاگتی بولتی چالنتی تصویر کھینچ دکھاؤں کہ ادب کی آنکھ ان کی مناسبت پر نظر نہیں اٹھا سکتی۔ اور محبت کی آنکھ اُن کی پیاری حالت پر سے نگاہ نہیں ہٹا سکتی۔ دیکھو جلسہ مشاعرہ کا امرا و شرفاء سے آراستہ ہے معقول معقول بٹھے اور جوان برابر لمبے لمبے جامے۔ موٹی موٹی پگڑیاں باندھے بیٹھے ہیں۔ کوئی کٹار ہی باندھے ہے۔ کوئی سیف لگاتے ہے۔ بعض وہ کہن سال ہیں کہ جن کے بڑھاپے کو سفید داڑھی نے نورانی کیا ہے بعض ایسے ہیں کہ عالم جوانی میں اتفاقاً ڈاڑھی کو رخصت کیا تھا۔ اب کیونکر رکھیں کہ وصعداری کا قانون ٹوٹتا ہے۔ اس پر خوش مزاجی کا یہ عالم ہے کہ ان کے بڑھاپے کی زندہ دلی سے آج نوجوانوں کی جوانی پانی پانی ہوتی ہے۔ ان شوخیوں سے انہیں کچھ اور مطلب نہیں ہے۔ مگر یہ کہ اپنے اوپر آپ ہنسیں اور آوروں کو خوش کریں۔

اس دور میں ولی تو مجلس کی شمع ہیں اور اہل مجلس ولی اور کن کے شریف

و عجیب فصیح زبان ہیں کہ جو کچھ دیکھتے ہیں اُسی روشنی سے دیکھتے ہیں۔ ان کی زبان ایک
 اسی سمجھنی چاہئے۔ مگر ولی نے اپنے کلام میں ایہام اور الفاظ ذومعنین سے اتنا
 کام نہیں لیا۔ خدا جلنے ان کے قریب العمد بزرگوں کو پھر اس قدر شوق اس کا کیونکر
 ہو گیا۔ شاید دہروں کا انداز جو ہندوستان کی زبان کا سببہ خود رونما اس نے اپنا رنگ
 دیا۔ اگرچہ ولی کے بعد ولی میں سیکڑوں صاحب طبع دیوان بنانے پر کمر بستہ ہو گئے مگر
 میں اس مشاعرہ میں چند ایسے بزرگوں کو لاتا ہوں جن کے ناموں پر اُس وقت گئے معروکوں
 میں اُستادی کا چتر شاہی سایہ کٹے تھا اور غالباً اُس زبان کا نمونہ شعر کا انداز دکھانے کو
 اس قدر کافی ہوگا۔ ان بزرگوں کے کلام میں تکلف نہیں۔ جو کچھ سامنے آنکھوں کے
 دیکھتے ہیں اور اس سے دل میں خیالات گزرتے ہیں وہی زبان سے کہہ دیتے ہیں۔
 ایچ پیچ کے خیال۔ دور دور کی تشبیہیں۔ نازک استعارے نہیں بولتے۔ اسی واسطے اشعار
 بھی صاف اور بے تکلف ہیں۔ اور یہ دلیل ہے اس بات کی کہ ہر ایک زبان اور
 اس کی شاعری جب تک عالم طفولیت میں ہوتی ہے تب تک بے تکلف عام فہم
 اور اکثر حسب حال ہوتی ہے۔ اسی واسطے لطیف انگیز ہوتی ہے۔ اس میں شک نہیں
 کہ ان کے محاورات قدیمی اور مضمون بھی اکثر سبک اور مبتذل ہونگے۔ مگر کلام
 کی سادگی اور بے تکلفی ایسی دل کو پھلی لگتی ہے جیسے ایک حسن خدا داد ہو کہ اسکی
 قدرتی خوبی ہزاروں بناؤ سنگار کا کام کر رہی ہے۔ میں خود نہیں کہتا۔ فلاسفہ
 کا قول سنتا ہوں کہ ہر شے اپنی مختلف کیفیتوں میں خوبصورتی اور بدصورتی کا ایک
 عالم رکھتی ہے۔ پس انسان وہی ہے کہ جس پیرایہ میں خوبصورتی جو بن دکھائے۔
 یہ اُس سے کیفیت اٹھائے۔ نہ کہ فقط جینوں کے زلف و رخسار میں پریشان رہے۔
 خوش نظر اسے نہیں کہتے کہ فقط گل و گلزار ہی پر دیوانہ پھرے۔ نہیں! ایک گھاس کی
 بستی بلکہ سڈول کا نسا خوشنما ہو تو اس کی نوک جھوک پر بھی پھول ہی کی طرح لوٹ جائے۔



شمس ولی اللہ

یہ نظم اردو کی نسل کا آدم جب ملک عدم سے چلا تو اس کے سر پر اولیت کا تاج رکھا گیا جس میں وقت کے محاورہ نے اپنے جواہرات خراج کئے۔ اور مضامین کی رائج الوقت دستکاری سے مینا کاری کی۔ جب کشور وجود میں پہنچا تو ایوان مشاعرہ کے صدر میں اس کا تخت سجایا گیا۔ شہرت عام نے جو اس کے بقائے نام کا ایوان بنایا ہے۔ اس کی بلندی اور مضبوطی کو ذرا دیکھو اور جو کتابے لکھے ہیں انہیں پڑھو۔ دنیا میں سو برس دور نکل آئی ہے۔ مگر وہ آج تک سامنے نظر آتے ہیں۔ اور صاف پڑھے جاتے ہیں۔ اس زمانہ تک اردو میں متفرق شعر ہوتے تھے ولی اللہ کی برکت نے اُسے وہ زور بخشا کہ آج ہند کی شاعری نظم فارسی سے ایک قدم پیچھے نہیں۔ تمام بحریں فارسی کی اردو میں لائے۔ شعر کو غزل اور غزل کو قافیہ ردیف سے سجایا۔ ردیف و اردو میں بنایا۔ ساتھ اس کے رباعی قطعہ مخمس۔ اور مشنوی کا رستہ بھی نکالا۔ انہیں ہندوستان کی نظم میں وہی رتبہ ہے جو انگریزی کی نظم میں چائے شاعر کو۔ اور فارسی میں رود کی کو۔ اور عربی میں مہاسل کو۔ وہ کسی کے شاگرد نہ تھے۔ اور یہ ثبوت ہے فصیح عرب کے قول کا کہ الشُّعْرَاءُ تَلَامِيذُ الرَّحْمَنِ اسی کو دانائے فرنگ کہنا ہے کہ شاعر اپنی شاعری ساتھ لے کر پیدا ہوتا ہے۔ ایسے وقت میں کہ ہماری زبان زور بیان میں ایک طفل نور فتار تھی۔ جو انگلی کے سہارے بغیر چل نہ سکے۔ پس جتنے قدم کہ آگے بڑھی انہی کی پرورش کے سہارے سے بڑھی۔ اردو زبان اس وقت سوائے

۱۵ چار سترہ اعراب میں پیدا ہوا اور سترہ اعراب میں مر گیا اس وقت یہاں تغلیقہ خاندان کا دور ہو گا +

۱۶ رود کی فارسی کا پہلا شاعر ہے۔ تیسری اور چوتھی صدی ہجری کے درمیان تھا اور سلطان سلیمانہ کے دربار میں قدردانی کے بے انتہا انعام حاصل کرتا تھا +

ہندی دھروں اور بھاشا کے مضامین کے اور کسی قابل نہ تھی۔ انہوں نے اس میں فارسی ترکیبیں اور فارسی مضامین کو بھی داخل کیا۔ ولی اللہ احمد آباد گجرات کے رہنے والے تھے اور شاہ وجیہ الدین کے مشہور خاندان میں سے تھے۔ ان کی علمی تحصیل کا حال ہماری لا علی کے اندھیرے میں ہے۔ کیونکہ اس عہد کی خاندانی تعلیم اور بزرگوں کی صحبتوں میں ایک تاثیر تھی کہ تھوڑی نوشت خواند کی لیاقت بھی اسناد کا پردہ کھلنے نہ دیتی تھی چنانچہ ان کے اشعار سے معلوم ہوگا کہ وہ قواعد عروض کی طرح زبان عربی سے ناواقف تھے۔ پھر بھی کلام کہتا ہے کہ فارسی کی اسناد درست تھی۔ ان کی انشا پردازی اور شاعری کی دلیل اس سے زیادہ کیا ہوگی کہ ایک زبان کو دوسری زبان سے ایسا بے معلوم جوڑ لگایا ہے کہ آج تک زمانہ نے کئی پلٹے کھائے ہیں مگر پیوند میں جنبش نہیں آئی۔ علم میں درجہ فضیلت نہ رکھتے تھے مگر کہتے ہیں ۵

ہر جا ہے محال اگر خلا ہے

ایک دل نہیں آرزو سے خالی

یہ سیر کتاب کا شوق اور علما کی صحبت کی برکت ہے۔ ولی کی طبیعت میں بلند پروازی بھی معلوم ہوتی ہے کیونکہ اگرچہ سو واک کی طرح کسی سے دست و گریبان نہیں ہوئے مگر اپنے ہمعصروں پر چوٹیں کی ہیں چنانچہ ناصر علی سرہندی کے معاملہ سے ظاہر ہے کہ اگرچہ ایشیا کے شاعروں کا پہلا عنصر مضمون عاشقانہ ہے مگر جس شوخی سے اخلاق کی شوخی ظاہر ہو اس کا ثبوت ان کے کلام سے نہیں ہوتا۔ بلکہ برخلاف اس کے صلاحیت اور شائستگی ان کا جوہر طبعی تھا۔ ان کے پاس سیاحی اور تجربہ کا توشہ یہی معلوم ہوتا ہے کہ جس عہد میں تھوڑا سفر بھی بڑی سیاحی کی قیمت رکھتا تھا۔ اس میں یہ اپنے وطن سے ابوالمعالی کے ساتھ دلی میں آئے۔ یہاں شاہ

لہ دیکھو تذکرہ حکیم قدس اللہ شاہ قاسم۔ مگر تعجب ہے کہ میر تقی نے اپنے تذکرہ میں اورنگ آبادی لکھا ہے +

سعد اللہ گلشن کے مرید ہوئے۔ شاید ان سے شعر میں اصلاح لی ہو۔ مگر دیوان کی ترتیب فارسی کے طور پر یقیناً ان کے اشارہ سے کی۔ ان کا دیوان اس عہد کے مشاعروں کی بولتی تصویر ہے۔ کیونکہ اگر آج دریافت کرنا چاہیں کہ اس وقت کے امرا و شرفا کی کیا زبان تھی؟ تو اس کی کیفیت سوا دیوان ولی کے اور کوئی نہیں بتا سکتا۔ انہی کے دیوان سے ہم اس وقت اور آج کی زبان کے فرق بخوبی نکال سکتے ہیں۔

سوں اور ہیں سیتی بجائے سے	بھیتہ	بجائے	اندر
کوں بہ واد معرفت	کو	بجھ دل	میرادل
ہمن کوں	ہم کو	موہن۔ سربجن۔ پی۔ پیٹیم	معشوق
جگ منے	دنیا میں	انجھواں	آنسو کی جمع
برسنے۔ بجائے بریں۔ فارسی ترجمہ ہے۔ پیرا ہے و بر		بھواں۔ پلکاں	بھویں۔ پلکیں
تجھ لب کی صفیۃ۔ بجائے۔ تیرے لب کی صفیۃ		نہیں	آنکھ
ثمن	یعنی	دہن	دہن
جگ	جہان۔ مونا	مرا	میرا
بچن	کلام	یوہ	یوہ
نت	ہمیشہ		
مکھ	منہ		
تسبی	بجائے۔ تسبیح	بعض قافئے مثلاً :-	
سی	صحیح	گھوڑا۔ موڑا۔ گورا	
بگنا	بیگانہ	دھر۔ سر	
مرض	مرض	گھوڑی۔ گوری	
		اکثر غزلیں بے روایت ہیں۔	

لے شیخ سعد اللہ گلشن اچھے شاعروں میں تھے۔ اور مرزا بیدل کے معاصر تھے۔ دو شعر فارسی کے ان سے بھی یادگار ہیں :-
 گشتم شہید تیغ تغافل کشیدنت
 جانم ز دست برد غزالان و بدنت
 بدقت میںنواں نمید معنی ناے نازاد
 کہ شرح حکمتا العین است مرگان درازاد
 لے دیکھو تذکرۃ فائق کہ خاص شعراے دکن کے حال میں ہے۔ اور وہیں تصنیف ہوا ہے۔

چونکہ نظم فارسی کی روح اُسی وقت اُردو کے قالب میں آئی تھی۔ اسی واسطے ہندی لفظوں کے ساتھ فارسی کی ترکیبیں اور بڑے اور بڑے۔ بلکہ بعض جگہ افعال فارسی بھی سنہ میں کھٹکتے ہیں۔ وہ خود کوئی تھے اس لئے ان کے کلام میں بعض بعض الفاظ دکھتی بھی ہوتے ہیں *

آج اس وقت کی زبان کو سن کر ہمارے اکثر ہم عصر سنستے ہیں لیکن یہ ہنسی کا موقع نہیں۔ جو ادب گاہ عالم میں ایسا ہی ہوا ہے اور ایسا ہی ہونا رہیگا۔ آج تم ان کی زبان پر ہنستے ہو کل ایسے لوگ آئینگے کہ وہ تمہاری زبان پر ہنسی لگے۔ اس سخن غفلت کے ممبر اگر تھوڑی دیر کے لئے عقل دور بین کو صدرا سخن کر لیں تو یہ اس تدبیر کے سوچنے کا موقع ہے کہ آج ہم کیونکر اپنے کلام کو ایسا کریں جس سے ہماری زبان کچھ مدت تک زیادہ مطبوع خلافت رہے۔ اگرچہ سامنے ہمارے اندھیرا ہے لیکن پیچھے پھر کر دیکھنا چاہئے اور خیال کرنا چاہئے کہ زبان نے جو ترقی کی ہے۔ تو کن اصول پر اور کس جانب میں قدم رکھتی گئی ہے۔ آؤ ہم بھی آج کے کاروبار اور اس کے آئندہ حالات کو خیال کریں اور اُسی انداز پر قدم ڈالیں۔ شاید ہمارے کلام کی عمر میں کچھ برس زیادہ ہو جائیں *

شاعر قدرت کے دیوان میں ایک سے ایک مضمون نیا ہے۔ مگر یہ لطیفہ بھی کچھ کم نہیں کہ شاعری کا چراغ تو دکن میں روشن ہو۔ اور ستارے اس کے دلی کے آفاق سے طلوع ہوا کریں۔ اُس عہد کی حالت اور بھاشا زبان کو خیال کرتا ہوں تو سوچتا رہ جاتا ہوں کہ یہ صاحب کمال زبان اُردو۔ اور انشاے ہندی ہیں کیونکہ ایک نئی صنعت کا نمونہ دے گیا اور اپنے پیچھے آنے والوں کے واسطے ایک نئی سڑک کی داغ بیل ڈالنا گیا۔ کیا اُسے معلوم تھا کہ اس طرح یہ سڑک ہموار ہوگی اُس پر دکانیں تعمیر ہوں گی۔ لالٹینوں کی روشنی ہوگی۔ اہل سلیقہ دکاندار جو ہر فروشی کریں گے۔ اور اردو کے واسطے اس کا خطاب ہوگا۔ افسوس یہ ہے کہ ہماری زبان کے

مورخ اور ہمارے شعرا کے تذکرہ نویسوں نے اس کے ولی اور خدا رسیدہ ثابت کرنے میں تو بڑی عرق ریزی کی لیکن ایسے حال نہ لکھے جس سے اس کے ذاتی خصائل و حالات مثلاً دنیا داری یا گوشہ گیری - اقامت یا ستیا جی - راہ علم و عمل کی نشیب و فراز منزلیں - یا اس کی صحبتوں کی مزہ مزہ کی کیفیتیں معلوم ہوں بلکہ برخلاف اس کے سنہ ولادت اور سال فوت تک بھی نہ بتایا۔ اتنا ثابت ہے کہ ان کا ابتدائے عہد شاید عالمگیری کا آخر زمانہ ہوگا اور وہ مع اپنے دیوان کے سلسلہ محمد شاہی میں دلی پہنچے +

قاعدہ ہے کہ جب دولت کی بہتات اور عیش و نشاط میں کچھ نیکی پر خیالات آتے ہیں تو صوفیانہ لباس میں ظاہر ہوا کرتے ہیں۔ اُس وقت محمد شاہی دور نے درو دیوار کو دولت سے مست کر رکھا تھا جس سے کہ تصوف کے خیالات عام ہو رہے تھے۔ دوسرے ولی خود فقر کے خاندان عالی سے تھے اور فقیر ہی کے دیکھنے والے بھی تھے۔ تیسرے زبان اردو کے والدین یعنی بھاشا اور فارسی بھی صوفی ہیں۔ ان جذبوں نے انہیں تصوف شاعرانہ میں ڈالا۔ اور دل کی آئینہ نگ نے پیش قدمی کا تمغا حاصل کرنے کو اُس کام پر آمادہ کیا کہ جو سلف سے اس وقت تک کسی کو نہ سوجھا تھا۔ وہ یہی کہ فارسی کے قدم بقدم چلیں اور پورا دیوان مرتب کریں۔ چنانچہ ان کے پیر کا اشارہ اس کی تائید کرتا ہے +

غرض جب ان کا دیوان دلی میں پہنچا تو اشتیاق نے ادب کے ہاتھوں پر لیا۔ قدردانی نے غور کی آنکھوں سے دیکھا۔ لذت نے زبان سے پڑھا۔ گیت موقوف ہو گئے۔ تو اُل معرفت کی محفلوں میں انہیں کی غزلیں گلے بجانے لگے۔ ارباب نشاط یاروں کو سنانے لگے۔ جو طبیعت موزوں رکھتے تھے۔ انہیں دیوان بنانے کا شوق ہوا +

اگرچہ اس اعتبار سے یہ نہایت خوشی کا موقع ہے کہ عہدہ جوہر انسانیت

پسندیدہ لباس پہن کر ہماری زبان میں آیا۔ مگر اس کوتاہی کا افسوس ہے کہ کوئی ملکی فائدہ اس سے نہ ہوا۔ اور اس کی یہ وجہ ہے کہ وہ کسی علمی یا آئینی رشتہ سے نہیں آیا۔ بلکہ فقیرانہ شوق یا تفریح کی ہوا سے اڑ کر آگیا تھا۔ کاش شاہنامہ کے ڈھنگ سے آتا کہ محرمشاہی عیاشی اور عیش پرستی کا خون بہاتا۔ اور اہل ملک کو پھر تیموری اور باہری میدانوں میں لا ڈالتا۔ یا تہذیب و شائستگی سے اکبری عہد کو پھر زندہ کر دیتا +

باوجودیکہ اس کی زبان آج بالکل متروک ہے مگر دیوان اب تک ہر جگہ ملتتا ہے اور پکتا ہے۔ یہاں تک کہ پیرس اور لندن میں چھپ گیا ہے اس میں علاوہ ردیعت و مرغلوں کے رباعیاں۔ قطعے۔ دوئین نمٹس۔ قصیدے۔ ایک مثنوی۔ مختصر معرکہ کر بلا کے حال میں۔ ایک شہر سورت کے ذکر میں ہے۔ و اسوخت اس وقت میں نہ تھا۔ اس ایجاد کا فخر میر صاحب کے لئے چھوڑ گئے۔ بادشاہ یا کسی امیر کی تعریف بھی نہیں۔ شاید خواجہ میر درد کی طرح تعریف کرنی عیب سمجھتے تھے۔ لیکن کبھی کبھی خواجہ حافظ کی طرح بادشاہ وقت کے نام سے اپنے شعر کو شان و شکوہ دیتے تھے۔ چنانچہ دلی کی تصنیفات میں سے ایک غزل میں کہتے ہیں ۵

دل ملی کا لے لیا دلی نے چھین	جا کو کوئی محمد شاہ سوں
رسالہ نور المعرفۃ تصوف میں بھی لکھا ہے۔ اس میں کہتے ہیں کہ میں محمد نور الدین صدیقی سہروردی کے مریدوں کا خاکپا ہوں اور شاہ سعد اللہ گلشن کا شاگرد۔ مگر یہ نہیں لکھا کہ کس امر میں۔ لطیفہ۔ ولی نے اپنے جوش ریختہ گوئی میں ناصر علی سرہندی کو کہ علی تخلص کرتے تھے۔ یہ شعر لکھا ۵	
اچھل کر جا پڑے جوں مصرع برق	اگر مطلع لکھوں ناصر علی گوں
ناصر علی نے جواب میں لکھا ۵	

ابا عجائز سخن گر اوڑ چلے وہ | ولی ہرگز نہ پہنچے گا علی کوں |

اب ان کے کلام سے اُس وقت کی زبان کا نمونہ دکھانا ضرور ہے۔ لیکن ہمارے تذکرہ نویسوں کا دستور ہے کہ جب شاعر کا حال لکھتے ہیں تو اُس کے اشعار انتخاب کر کے لکھتے ہیں اور یہ ظاہر ہے کہ فیضانِ سخن رائگاں نہیں جانا نظیر کے بعض شعرا ایسے ہیں کہ میرے پہلو مارتے ہیں۔ پس اگر نظیر کا ذکر لکھ کر اسکے چند شعر منتخب لکھ دئے تو ناواقف سوائے اس کے کہ نظیر کو میر کا ہم پلہ شاعر سمجھے اور کیا تصور کر سکتا ہے۔ بڑی قباحت اس میں یہ ہے کہ شاعر مذکور ہیں اور ہم میں سا لہا سال کے عرصے حائل ہیں۔ پس ان شعروں سے اُن کی اصلی قابلیت اور طبیعت کی کیفیت کھلتی شکل ہو جاتی ہے۔ میں ان کے دیوان سے نیک نیتی کے ساتھ چند غزلیں پوری کی پوری لکھ دوں گا تاکہ اصلیت حال ظاہر ہو جائے۔ ہاں اگر کسی کی پوری غزلیں لاتھ ہی نہ آئیں تو مجبوری ہے :-

تجھ لب کی صفت لعل بدخشاں سے کہو نگا	جادو ہے ترے بین غزالاں سے کہو نگا
دی حق نے تجھے بادشہی حسن نگر کی	یہ کشور ایراں میں سلیمان سے کہو نگا
زخمی کیا ہے مجھ تری پلکوں کی انی نے	یہ زخم نرا بخبر بھالاں سے کہو نگا

بے صبر نہ ہوا سے ولی اس درد سے ہر گاہ

جلدی سے ترے درد کی درماں سے کہو نگا

دیکھنا ہر صبح تجھے رخسار کا	ہے مطالعِ مطالع انوار کا
یاد کرنا ہر گھڑی تجھے یار کا	ہے وظیفہ مجھ دلِ بیمار کا
آرزوئے چشمہ کوثر نہیں	نشنہ لب ہوں شربت دیدار کا
عاقبت ہوویگا کیا معلوم نہیں	دل ہوا ہے مبتلا دیدار کا

لے دیکھو تذکرہ قایم۔ مگر شعر مذکور عزیز و کئی کے دیوان میں درج ہے۔ شاید ناصر علی پر اُسے یہ چوٹ بری لگی اس لئے جواب میں یہ شعر کہہ دیا۔ لوگوں میں ناصر علی کے نام سے مشہور ہو گیا +

ببل و پروانہ کنادل کے تئیں کہا کہ تعریف دل ہے بنظیر ✓ اگر ہوا ہے طالبِ آزادگی ✓ سند گل منزلِ شبِ نیم ہوئی	کام تھا تجھ چہرہ گلزار کا حرفِ آس مخزنِ اسرار کا بندست ہو سبجہ و زئار کا دیکھ رتہ دیدہ بیدار کا
اے ولی ہونا سربجن پر نشانہ مدعا ہے چشمِ گوہر بار کا	
بے وفائی نہ کر خدا سوں ڈر ہے جدائی میں زندگی مشکل اُس سوں جو آشنائی ڈر کر ہے آرسی دیکھ کر نہ ہو غمِ سرور	جگ ہنسائی نہ کر خدا سوں ڈر آ جہدائی نہ کر خدا سوں ڈر آشنائی نہ کر خدا سوں ڈر خود نمائی نہ کر خدا سوں ڈر
اے ولی غیر آستانہ یار جہد سائی نہ کر خدا سوں ڈر	
جب صنم کو خیالِ باغ ہوا فوجِ عشاق دیکھ ہر جانب مان میں تجھ لبائے کُرخ ہوا دلِ عشاق کیوں نہ ہو روشن	طالبِ نشہ فراغ ہوا ناز میں صاحبِ دماغ ہوا جگہ لالہ داغ داغ ہوا جب خیالِ صنم چراغ ہوا
اے ولی گلبدن کو باغ میں دیکھ دلِ صد برگ باغ باغ ہوا	
جس وقت اے سربجن تو بے حجاب ہوگا مت جاچن موں لالہ ببل پرستِ تم کر مت آئینہ کو دکھلا اپنا جمالِ روشن نکلا ہے وہ ستگر تیغِ ادا کوں لیکر	ہر ذرہ تجھ جھلک سوں جو آفتاب ہوگا گرمی سوں تجھ نگہ کی گنگل گلاب ہوگا تجھ شکھ کی تاب دیکھ آئینہ آب ہوگا سینے پہ عاشقان کے اب فحیاب ہوگا

رکھتا ہے کیوں جفا کو مجھ پر روائے ظالم مجھ کو ہوا ہے معلوم اے مست جام خونیں	محشر میں تجھ میں آخر میرا حساب ہوگا تجھ انکھڑیاں کے دیکھے عالم خراب ہوگا
ماقت نے یوں دیا ہے مجھ کو ولی بشارت اس کی گلی میں جا تو مقصد شتاب ہوگا	
تخت جس بے خانماں کا دشتِ ویرانی ہوا تجھ حسنِ عتاب کا جو عاشق و شیدا ہوا	سرا پر اس کے کمالاتِ تاجِ سلطانی ہوا ہر خوب رو کے حسن کے جلوہ سوں بے پروا ہوا
سینہ میں اب محشر تلک کوئین کو ہراے وہ	جو تجھ نین کے جام سوں سے پی کے متوالا ہوا
پایا ہے جگ میں اے ولی وہ لیلیٰ مقصود کوں جو عشق کے بازار میں مجنوںِ مَن رسوا ہوا	
لیا ہے جسے مومن نے طریقاً خود نمائی کا کیوں کرے آلودہ زر جگ نے صید مراد	چڑھا ہے اُسی پر تہ سے رنگ حیرتِ فراہی کا ہے علم او پر معطل صورتِ شیرِ طلا
بلبوس رکھتے ہیں دائم فکر رنگِ عاشقاں یو کناسے مکھ پتیرے اُنے لیجاوش نہیں	ہے مٹوس کی صدا سپینہ میں تدبیرِ طلا سورہ یوسف کو لکھا گردِ سخنِ طلا
ہوا ہے سیر کا شتاقِ بینابی سوں میں میرا خمار ہجر نے جسکے دیا ہے درودِ دلِ مجھ کوں	چمن موں آج آیا ہے گم گم گلِ پیرِ ہن میرا رکھوں نشہ نمن انکھیاں ہیں گردِ دستِ نازِ آئے
عجب مینِ گرگلاں دوڑیں پکڑ کر صورتِ قمری ماحشر رہے بوئے گلاب اسکے عرق سے	ادا سوں جب چمن بھیتروہ سرورِ سرفراز آئے جس برسنے یکبار وہ گلِ پیرِ ہن آوے
سایہ ہو مرا سبز برنگِ پرِ طوطی کھینچیں اُس انکھیاں منے جوں کحلِ جواہر	گر خواب میں وہ نوخطِ شیرین چمن آوے عشاق کے گم نامتھ وہ خاکِ چرن آوے
ہرگز سخنِ سخت کو لاوے نازِ باں پر یہ تلِ تجھ مکھ کے کعبہ میں مجھے اسودِ حجرِ دستا	جس دہن میں یکبار وہ نازک بدن آوے زخنداں میں ترے مجھ چاہِ زہرِ م کا اثر دستا

لے دستا (دکھائی دیتا ہے) یعنی نظر آتا ہے یا معلوم ہوتا ہے۔ اور یہ ساری غزل سی روایت میں ہے +

شاہ مبارک آبرو

آبرو تخلص۔ مشہور شاہ مبارک۔ اصلی نام نجم الدین تھا۔ شاہ مجروح شاہ گویاری کی اولاد میں تھے۔ باوجودیکہ بڑھے شاعر۔ اور پڑھنے مشاق تھے۔ مگر خان آرزو کو اپنا کلام دکھا لیتے تھے۔ دیکھو اُس زمانہ کے لوگ کیسے مُصنّف اور طالب کمال تھے۔ یہ اپنے زمانہ میں مسلم الثبوت شاعر زبانِ ریختہ کے اور صاحب ایجاد نظم آردو کے شمار ہوتے تھے وہ ایسا زمانہ تھا کہ اخلاص کو۔ وسواس۔ اور دھڑ۔ کو۔ سر۔ کا قافیہ باندھ دیتے تھے اور عیب نہ سمجھتے تھے۔ ردیف کی کچھ ضرورت نہ تھی۔ البتہ کلام کی بنیاد۔ ابہام اور ذومعنیوں لفظوں پر ہوتی تھی۔ اور محاورہ کو ہرگز ہاتھ سے نہ جانے دیتے تھے۔ وہ ایک آنکھ سے معذور تھے۔ اُن کی اور مرزا جان جانان مظہر کی خوب خوب چشمنگیں ہوتی تھیں۔ بلکہ ان میں آنکھ کا بھی اشارہ ہو جانا تھا۔ چنانچہ مرزا صاحب نے کہا ہے

آبرو کی آنکھیں اک گانٹھ ہے | آبرو سب شاعروں کی الخ

شاہ آبرو نے کہا ہے

کیا کروں حق کے کئے کو۔ کور میری چشم ہے | آبرو جگ میں ہے تو جان جانا پشیم ہے

شاہ کمال بخاری اُس زمانہ میں ایک بہت بزرگ شخص تھے۔ انکے بیٹے پیرکھن تھے۔ اور پاکباز تخلص کرتے تھے۔ شاہ مبارک کو ان سے بہت محبت تھی چنانچہ اکثر شعروں میں اُن کا نام یا کچھ اشارہ ضرور کرتے تھے۔ دیکھنا کیا مزے کا جمع کہا ہے۔

رع عالم ہمہ دوش است و مجھو کھن

ان کی علمی استعداد کا حال معلوم نہیں۔ کلام سے ایسا تراوش ہوتا ہے کہ صرف و نحو عربی کی جانتے تھے اور مسائلِ علمی سے بے خبر نہ تھے۔

ان کے شعر جب تک پیرکھن پاکباز کے کلام سے چپڑے نہ جائیں تب تک

مزانہ دینگے اس لئے پہلے ایک شعر ان کا ہی لکھتا ہوں اُس زمانہ کے خیالات پر خیال کرو ۷	
مجھے درد و الم گھیرے ہے نت سیرمیاں صبا	خبر لینے نہیں کیسے ہو تم؟ میرے میاں صبا
<p>آیا ہے صبح نیند سے اٹھ رہا ہوا ✓ کم مت گنویہ بخت سیا ہوں کارنگ نہاد انداز میں نہ یادہ نہیٹ تاز خوش نہیں تخامت کا بھجکت مینا لاہو ہے نام دل یوں ڈرے ہے نہ لٹ مارا بھونک سیں اے آبرو اول توں سمجھ پیچ عشق کا</p>	<p>جامہ گلے میں رات کا پھولوں بسا ہوا سونا وہ ہے کہ ہووے کسوٹی کسا ہوا جو خال اپنے حد سے بڑھا سو سا ہوا قد اس قدر بلند تھا راسا ہوا رسی سے اڑو کا ڈرے جو ٹسا ہوا پھر زلف سے نکل سکے دل پھنسا ہوا</p>
<p>پلنگ لگ چھوڑ خالی گود میں اٹھ گئے سجن مینا لگاٹی مینو کی طرح سیں جب وہ پھڑی تم نے جدائی کے زمانہ کی سجن کیا زیادتی کئے لگا دل یار تین اس کو کیا کام آبرو ہم سیں</p>	<p>چتر کاری لگے کھانے ہن کو گھر ہوا چینا شیخ آوروں کو لیا ہے ہاتھ اپنے ایک تو مینا کہ اس ظالم کی جو ہم پر گھڑی گزری سو جگ مینا کہ زخمی عشق کا پھر مانگ کر پانی نہیں پینا</p>
<p>نین سیں نین جب ملائے گیا نیکہ گرم سیں مرے دل میں تیرے چلنے کی سن خبر عاشق سہو کر بولتا تھا مجھ سببتی آبرو و حشر پیچ مرتا تھا</p>	<p>دل کے اندر مرے سماے گیا خوش نین آگ سی لگائے گیا بہی کہتا ہوا کہ ملائے گیا بوجھ کر بات کو چھپائے گیا ٹکھ دکھا کر اسے جلائے گیا</p>
<p>یہ رسم ظالمی کی۔ دستور ہے کہاں کا ہر یکہ نگیں ہم سے کرنے لگے ہو تو کہیں تھراہ میں ہوا ہے اب تو رقیب گنتا خندوں کے طور گویا دیوار قہقہا ہے رستم دہل کے دل میں ڈالے انجھو سو پانی</p>	<p>دل چھین کر ہمارا دشمن ہوا ہے جاں کا کچھ بونتری آنکھوں نے پکڑا ہے طور بانکا بو پاسے کر ہماری آباد رہنا ہے ناں کا پھر کر پھرے نہ لڑکا جو اس طرف کو جھانکا دیکھے اگر بھواں کی تلوار کا جھانکا</p>

فاسق کے دل پڑالی جب نفس بد نے بُر کی	رجوڑے کی گلی کا تَب جا غبار پھانکا
سب عاشقوں میں ہم کوں مڑا ہے آبرو کا	ہے قصد گر تمہارے دل بیچ امتحان کا
مت فہر سیتی ہاتھ میں لے دل ہمارے کوں ٹھک باغ میں شتاب چلو اے بہارِ حسن مژنا ہوں ٹھک ہی ہے رقیق آدرس دکھا میں آ پڑا ہوں عشق کے ظالم بھنور کے پیچ	جلتا ہے کیوں پکڑتا ہے ظالم نگارے کوں نگل چشم ہو رہا ہے تمہارے نظارے کوں جا کر کہو ہماری طرف سے پیارے کوں تخنہ اوپر چلا دیتے ہیں جی کے آئے کوں
اپنا جمال آبرو کوں ٹھک دکھاؤ آج	مدت سے آرزو ہے درس کی بچارے کوں
رستم اس مرد کی کھاتے ہیں قسم زوروں کی قدر داں حسن کے کہتے ہیں اسے دل مردہ گانٹھ کاٹی ہے مرے دل کی تری انکھوں نے لب شیریں پہ ستر بجن کے نہیں خطِ سیاہ چلکیں سو بوج منہ جوں خطِ شعاع کے شعلے قاوری جبکہ سچی برہیں سخن بوتلہ دار	تاب لاوے جو کوئی عشق کے جھنجھوڑ کی سامورے چھوڑ کے جو چارہ کرے گوروں کی دوپکے نہیں یہ کترنی ہے مگر چوروں کی ڈار چھوٹی ہے سٹھائی پہ شکر خوروں کی دیکھ انکھیوں منہ لال جھمک ڈوروں کی عقل چکر میں گئی دیکھ کے چھبے وں کی
آبرو کوں نہیں کم طرف کی صحبت کا داغ	کس کو برداشت ہے ہر وقت کے کنکوروں کی
افسوس ہے کہ مجھ کوں وہ بار بھول جاوے رستم تیری آنکھوں کے ہودے اگر مقابل عارض کے آئینہ پر تمنا کے سبز خط ہے کیا شیخ و کیا برہمن جب عاشقی میں آویں یوں آبرو بناوے دل میں ہزار باتاں	وہ شوق وہ محبت وہ پیار بھول جاوے آنکھیوں کو دیکھ تیرے تلوار بھول جاوے طوطی اگر جو دیکھے گلزار بھول جاوے تہی کرے فراہوش زنا ر بھول جاوے جب تیرے آگے آوے گفنا ر بھول جاوے

پانی پت آج چھوڑ جو گنور تم چلے	تو راہ بیچ جاٹو جاناں سنبھال کے
کھنچی اس کی زبان شیریں ہے	دل مراقب ہے بتائے کا
کیوں چھپا ظلمت میں گراں سب شرمندہ تھا	جان کچھ پانی مرے ہے چشمہ حیا کے بیچ
اب مہین ہوا زمانہ سازی	آفاق تمام دھریا ہے
نم نے بجاؤ نے کو جب ہاتھ بیچ نے لی	مجنون ہو گئے سب یاس طرح کی نے لی
سجا ہے نرگسی بوٹے کا جامہ	کرے کیونکر نہ مجھ سے چشم پوشی
آبرو کے قتل کو حاضر ہوئے کس کے کمر	خون کرنے کو چلے عاشق کو نہمت باندھ کر
ود بھواں سے لگے ہیں جسکے مین	وہ کہتا ہے حاجی الحرمین
عزت ہے جو ہری کی جو مہنتی ہو جو ہر	ہے آبرو و مہن کو۔ جگ میں سخن ہمارا
جماں سخن کی گرمی تھی۔ نہ تھی ان آگ کو عزت	مقابل سکے ہو جاتی تو آتش لکڑیاں کھاتی
اسی انداز میں حافظ اجل رحمن جلالِ حسان نے ایک شعر کہا ہے اور کیا خوب کہا ہے ۛ	
دخست رز سے کہا میخانے میں شبِ رندوں آج تو خوب ہی ٹھنکے تری سوکن کو لگے	
یعنی بھنگیٹ خانے میں بھنگیٹوں نے خوب سبیریاں گھونٹیں اور طرے اڑائے تم بھی یاروں پر نظر عنایت کرو ۛ	
مبارک نام تیرے آبرو کا کیون ہو جگ میں	اثر ہے پوترے دیدار کی فرخندہ فالی کا
نالہ ہمارے دل کا۔ غم کا گواہ میں ہے	اپنے کے تئیں شہادت انگشت آہ میں ہے
تمہارے لوگ کہتے ہیں۔ کمر ہے	کہاں ہے کس طرح کی ہے؟ کدھر ہے
تخلص آبرو برجا ہے میرا	ہمیشہ اشک غم سے چشم تر ہے
اس ناتواں کی حالت واں جا کہے ہے اڑ کر	میرا یہ رنگ رو ہے گویا مکھی کیون تر
مکھن مہیاں خفا میں فقیروں کے حال پر	آتا ہے ان کو جوش جمالی کمال پر
آبِ بانی مہنت۔ گنور سنبھال دیکھو کہ نام میں سنبھالنے کی پڑائی سراپا بھی قائم ہے۔ اگلے وقتوں میں یہاں رسنہ لٹا تھا اور پانی اس کی مشہور تھی۔ اور سنا بھی استیقام اور وسعت میں ہمیشہ سے ضرب النثل ہے ۛ	
ۛ چھوٹا سا طفل مقداریں بنا سے کے برابر یا کچھ اُس سے بڑا ہوتا تھا۔ تلت سے کا قفل کہا جاتا تھا ۛ	
تلتہ جلالی اور جلالی دوسرے کے اسلے الٹی ہیں اور شیخ کمال بخاری ان کے دادا کا نام ہے ۛ	

پھرتے تھے دشت دشت دیوانے کدھر گئے | وسے عاشقی کے لمبے زمانے کدھر گئے

خدا متکار خاں بادشاہی خواجہ سرا تھا۔ اور سرکار شاہی میں بڑا صاحب اختیار تھا۔ اکثر بادشاہی نوکر اس کی سخت گیری اور بد مزاجی سے دق رہتے تھے۔ انہیں بھی اس سے کام پڑتا تھا۔ کبھی آسانی سے مطلب نکل آتا تھا۔ کبھی دشواری سے۔ چنانچہ ایک موقع پر یہ شعر کہا۔

یارو خدا متکار خاں خوجوں کے بیچ | ہے تو مستثنیٰ۔ لیکن منقطع

شیخ شرف الدین مضمون

مضمون تخلص۔ شیخ شرف الدین نام۔ شیخ فرید الدین شکر گنج کی اولاد میں تھے۔ جامعہ علائقہ اکبر آباد وطن اصلی تھا دلی میں آ رہے تھے۔ اصل پیشہ سپاہ گری تھا۔ تباہی سلطنت سے ہتھیار کھول کر مضمون باندھنے پر قناعت کی اور زمینت المساجد میں ایسے بیٹھے کہ مکر اٹھے۔ اس عالم میں بھی ایک خوش مزاج۔ با اخلاق۔ بار بارش آدمی تھے۔ دور اول کے استادوں میں شمار ہوتے تھے۔ اور انہی کا انداز تھا۔

کہونکہ رواج یہی تھا اور خاص و عام اسی کو پسند کرتے تھے۔

اس زمانہ کے لوگ کس قدر منصف اور بے تکلف تھے۔ باوجودیکہ مضمون سیدہ تھے اور خان آرزو سے عمر میں بڑے تھے مگر انہیں غزل دکھانے اور اصلاح لینے تھے۔ نزلہ سے دانت ٹوٹ گئے تھے اس لئے خان موصوفہ انہیں شاعر میدانہ کہتے تھے۔

مرزا رفیع نے بھی ان کا عہد پایا تھا۔ چنانچہ جب انتقال ہوا تو مرزا نے غزل

کہی جس کا مطلع و منقطع بھی لکھتا ہوں۔

لئے مے اٹھ گیا ساقی۔ مرا بھی پر ہو بیجا نہ | الہی کس طرح دیکھوں میں ان آنکھوں کے میخانہ
بنائیں اٹھ گئیں یار و غزل کے خوب کہنے کی | گیا مضمون دنیا سے رہا سودا سو مستانہ

اور اس سے معلوم ہو سکتا ہے کہ اس صاحب کمال کے کمال نے زمانہ کے دل میں کیا اثر پیدا کیا تھا ؟

ہاے دلی خدا تجھے بہشت نصیب کرے۔ کیسے کیسے لوگ تیری خاک سے اٹھے اور خاک میں مل گئے۔ اُستاد مرحوم نے ایک دن فرمایا کہ شیخ مضمون کے زمانہ میں کوئی امیر باہر سے محل میں آئے۔ اور پلنگ پر لیٹ گئے۔ ایک بڑھیا ماماٹی نوکر ہوئی تھی وہ حقہ بھر لائی اور سامنے رکھا۔ نواب صاحب کی زبان پر اس وقت یہ مضمون کا شعر تھا ۔

ہم نے کیا کیا نہ ترے عشق میں محبوب کیا | صبر ایوب کیا گر یے یعقوب کیا

ماما سن کر بولی۔ الہی تیری امان۔ اس گھر میں تو آپ ہی پیغمبری وقت پڑ رہا ہے۔ بیچارے نوکروں پر کیا گزریگی ؟ چلو بابا یہاں سے اٹھو۔
نتیجہ یہ ہے کہ اسی مضمون کو مخلص کاشی نے بھی باندھا ہے ۔

در فراق تو چہاے بہت محبوب کنم | صبر ایوب کنم گر یے یعقوب کنم

اگرے ہے دار کو کامل بھی سرتاج | ہوا منصور سے نکتہ یہ حل آج

خط آگیا ہے اسکے مری ہے سفید ریش | کرتا ہے ابن ملک بھی وہ ملنے میں شام صبح

اگر میں کیوں نہ شکریوں کو مرید | کہ دادا ہمارا ہے بابا فرید

لہ دلی میں غریب مفلس فقیر کسی سے سوال کیا کرتے تھے تو کہا کرتے تھے۔ عیالدار ہیں مفلس ہیں۔ ہم پر پیغمبری وقت پڑا ہے بہت کچھ دو۔ اور حل اس کی یہ تھی کہ جس پر سخت مصیبت پڑتی ہے وہ زیادہ خدا کا پیارا ہوتا ہے۔ اور چونکہ پیغمبر سب سے زیادہ خدا کے پیارے ہیں اس لئے ان پر زیادہ مصیبتیں پڑتی ہیں۔ جو مصیبتیں پیغمبروں پر پڑی ہیں وہ دوسرے پر نہیں پڑیں۔ رفتہ رفتہ پیغمبری وقت اور پیغمبری مصیبت کے معنی سخت مصیبت کے ہو گئے۔ دیکھو ایسی ہی باتیں اُس زمانہ میں کن قدر عام تھیں کہ بڑھیاں عورتیں اور ماماٹیں ان سے نکتے اور لطیفے پیدا کرتی تھیں۔ اب اللہ ہی اللہ ہے ۔

حل آج اور حلاج میں حضرت نے تجھیں مرکب رکھی ہے ۔

شادی کی ریت رسوں میں بابا فرید کا مٹھا عورتوں کی شرع کا ایک واجب مسئلہ ہے۔ مزا یہ ہے کہ اس میں شکر ہی ہو اور سٹھائی جائز نہیں ۔

یہی غنچہ کے دل میں گلچھڑی ہے	ہنسی تیری پیارے پھلچھڑی ہے
مدرسہ دیکھا تو وہاں بھی فاعل مفعول ہے	مبکدہ میں گر سرا پا فعل نام مفعول ہے
آپ پکیاں کا اس طرف سے ڈھال	تیر مڑگاں برستے ہیں مجھ پر
محمد شاکر ناجی	
<p>ناجی تخلص - سید محمد شاکر نام - شرافت اور سیاوت کے ساتھ کمال شاعری سے اپنے زمانہ میں نامور تھے۔ اہل سخن نے انہیں طبقہ اول کے ارکان میں تسلیم کیا ہے۔ عہدۃ الملک امیر خاں جو محمد شاہی دربار کے رکن اعظم تھے۔ یہ اُن کے نعمت خانہ کے واروغہ تھے۔ شاہ مبارک آبرو نے جہاں اُن کے کمال کی تعریف کی ہے وہاں اس امر کا بھی اشارہ کیا ہے۔</p>	
سخن سجاں میں ہیگا آبرو آج	نہیں شیریں زباں شاکر سربکا
<p>مگر تیز مزاج اور شوخ طبع بہت تھے۔ راہ چلتے سے اُچھتے تھے اور جس کے گرد ہوتے تھے اسے پیچھا چھڑانا مشکل ہو جاتا تھا۔</p>	
زلف کے حلقہ میں دیکھا جب دانہ خال کا	مغ دل عاشق کا تب صید ہے اس جال کا
گندمی چہرہ کو اپنے زلف میں پنہاں نہ کر	ہندواں سن کر مبادا شور ڈالیں کال کا
بینواؤں سے بل لے مو کر مت پیچ کھا	مونڈ سر لڑکوں کو کرتے ہیں وہ اپنا بال کا
مہر کی بجائے چیخ بے مروت سے آمید	پیر زالوں سے نہیں حسان کرکٹ بال کا
<p>ایک م ناجی کے نہیں اگر جلا لے پیار سے جاں بلب ہوں اے سخن فیت نہیں ہال کا</p>	
نہ تھا آزدہ دل کنواں سے یوسف	ڈرا تھا خواب میں خواں سے یوسف
نہ ہوتا راہ میں گلبانگ شہرت	جو روتا راہ میں خاراں سے یوسف

کوئیں میں جا پڑا یعقوب کا دل زیب خانے بہائے شیر کے نیل	چلا جب نالہ وافناں سے یوسف جو رویا درد کے انجھواں سے یوسف
جو ناہی ڈر نہ ہونا معصیت کا نہ گردن پھیرتا فرماں سے یوسف	
دیکھ موہن تری کمر کی طرف جن نے دیکھے ترے لب شیریں ہے محال اُن کا دام میں آنا تیرے رخسار کی صفائی دیکھ	پھر گیا مانی اپنے گھر کی طرف نظر اُن کی نہیں شکر کی طرف دل پہان سبتاں کا زر کی طرف چشم و انا نہیں ہنر کی طرف
حشر میں پاکباز ہے ناہی بد عمل جائینگے سقر کی طرف	
اے صبا کہ بہار کی باتیں کس پہ چھوڑے نگاہ کا شہباز چھوڑتے کب ہیں نقد دل کو صنم	اُس جت گلزار کی باتیں کیا کرے ہے شکار کی باتیں جب یہ کرتے ہیں پیار کی باتیں
معشوق بل کر آپ سے گرد لبری کرے شیشہ اسی کے آگے بجائے کہ رخ سنی اس قد سے جب چمن میں خرامان تولاے جاں دشمن ہے دیں کا خال سیہ مکھ اوپر ترے	گردیو ہو تو چاہئے آدم گری کرے پیالے کو جب لے لٹھے میں رشک پری کرے شمنشاد و سرو آگے تری چاکری کرے ہندو سے کیا عجب ہے اگر کافری کرے
جو کوئی کہ ناہی صاف کرے دل کا آئینہ وہ عاشقی کے ملک میں اسکندری کرے	
کفن ہے بزر ترے گیسوؤں کے ماروں کا رکھے اس لپچی لڑکے کو کوئی کب نلک بہلا موزوں اُس کا چشم کی میزاں میں جہنم نلکا	مکان غم ہے ترے در کے سقراروں کا جلی جاتی ہے فرمائش کی بھی یہ لاکھی وہ لا طوبی تب اُس سے ایک قدم آدکسا ہوا

اگر ہو وہ بہت ہندو کہہوا نشان کوننگا	بھنور میں دیکھ کر جتنا اُسے غوطہ میں جا گنگا
دیکھ ہم صحبت کی دولت سے نہ رکھ چشمِ امید	لبِ صدف کے تر نہیں ہر چند گوہر میں ہے آب
بھاستا ہو یا مہنگا نہیں موتوں غلے پر	یہ سب خرمیں اُسی کے ہیں خدا ہے جسکے پلے پر
انگوٹھی لعل کی کرتی قیامت - آج گر ہوتی	جنہوں کی آن پہنچی - لڑکھوے وہ ایک چھلے پر
اُس مرغِ روشن کی جو کوئی یاد میں مشغول ہے	مہر اس کے روبرو سوج کھی کا پھول ہے
نہ ٹوکو بار کو کہ خطر رکھانا یا منڈاتا ہے	مرے نشہ کی خاطر لطف سے بنی بنانا ہے
جہاں ل بند ہوا صبح وہاں آؤ غلے کرنے	زقیفِ دل نہ ناجی گویا لڑکوں کا بابا ہے
<p>نماوری چڑھائی اور مجھ شاہی لشکر کی تباہی میں خود شامل تھے۔ اس وقت دربار دہلی کا رنگ - شرفا کی خواری - پاجیوں کی گرم بازاری اور اس پر ہندوستانیوں کی آرام طلبی اور ناز پروری کو ایک طولانی محنت میں دکھایا ہے۔ افسوس کہ اس وقت دو بند اس کے ماتھے آئے ۵</p>	
لڑے ہوئے تو برس میں ان کو بیتے تھے	دعا کے زور سے دائی دوا کے چیتے تھے
شرابیں گھر کی نکالی مرے سے پیتے تھے	نگار و نقش میں ظاہر گویا کہ چیتے تھے
گلے میں ہنسلیاں بازو آپر طلا کے نال	
قضا سے بچ گیا مرنا نہیں تو ٹھانا تھا	کہ میں نشان کے تھی اُپر نشانا تھا
نہ پانی پینے کو پایا وہاں نہ کھانا تھا	ملے تھے دھان جو لشکر تمام چھانا تھا
نہ ظرف و مطبخ و دکان نہ غلہ و بقال	

محمد احسن - احسن

احسن تخلص - محمد احسن نام - یہ بھی انہی لوگوں کے ہم عصر وہم زبان ہیں چنانچہ ایک غزل اور دو شعر ان کے ہاتھ آئے وہی لکھے جاتے ہیں :-

صبا کیسواگر جاوے ہے تو اس شوخ دلبرسوں عجب نہیں ابرگر جلتوں کو تو جل سوں جلاو بگا یوقاصد وعدہ کرتا ہے جو پرسوں کل کہ پھر آوے تس تجھ کو نہیں اے شوخ اتنی کیا ہے ترسائی تسے تل سوں مجھے نت مینہ کا سودا ہے اظالم زلف تیری معطر ہے عطر فتنے سینتی ظالم غزل اس طرح سے کہنی بھی احسن تجھ سوں بن آئے	کہ کر کر قول پرسوں کا گیا برسوں ہوئے برسوں کیا ہے یا میرے برسوں کتنا ہے کہ میں برسوں کیونتر پھر نہیں آتا گلی اس کی سیتی برسوں ترے دیدار کو ہیں دیدہ ترسوں کھڑا ترسوں عجب نہیں ہے اگر تو تیل نکسا رے مے سرسوں الہی آبرورکھیں پڑا ہے کام آبشرسوں جواب اب آبرو کب کہ سکے مضمون بہترسوں
لامستعلیق کلبے اس بُت خوشخط کی زلف یہی مضمون خط ہے احسن اللہ	ہم تو کافر ہوں اگر بندہ نہ ہوں اسلام کے کہ حسن خوب رہاں عارضی ہے
نازک بدن پہ اپنے کرتے ہو تم جو غرہ	موسیٰ کرنے تنجکو فرعون سا بنا یا

غلام مصطفیٰ خاں بیکرنگ

بیکرنگ تخلص - غلام مصطفیٰ خاں نام - قدیمی تذکروں میں نہیں طبقہ اول کے شاعروں میں لکھا ہے - مگر یہ لوگ با انصاف ہوتے تھے - اور ہر کام کے حسن و قبح کو خوب سمجھتے تھے اس لئے باوجود کہن سالی اور کہنہ مشاقی کے آخر عمر میں کلام اپنا مرزا جان جاننا منظر کو بھی دکھاتے تھے - لیکن جو کلام ان کا موجود ہے بزرگوں سے سنا اور تذکروں میں بھی دیکھا بڑے مشاق تھے اور اپنے وقت میں سب انہیں خوش فکر

اور باکمال مانتے تھے۔ اور لطف یہ ہے کہ نخلص کی طرح عالم آشنائی میں بھی یک رنگ کیستا تھے۔

یک رنگ پاس اور سخن کچھ نہیں بساط رکھتا ہوں دو مین۔ جو کہ تو نذر کروں

زبان شکوہ ہے مہدی کا ہر بات کہ خواہاں نے لگائے ہیں مجھے بات

اُس زلف کا یہ دل ہے گرفتار بال بال یک رنگ کے سخن میں خلافت ایک مو نہیں

جو کوئی توڑتا ہے غنچہ گل دل بلبل شکستہ کرتا ہے

یک رنگ نے تلاش کیا ہے بہت ولے منظر سا اس جہاں میں کوئی میرزا نہیں

پار سائی اور جوانی کیونکہ ہو ایک جاگہ آگ پانی کیونکہ ہو

نہ کہو یہ کہ یار جاتا ہے دل سے صبر و قرار جاتا ہے

گر خبر لینی ہے تو لے صیاد ہاتھ سے یہ شکار جاتا ہے

مرزا جان جاناں کی اُستادی اور اپنی شاگردی کا اشارہ ہے :-

جس کے درد دل میں کچھ تاثیر ہے گر جواں بھی ہے تو میرا پیر ہے

لگے ہیں خوب کانوں میں بتوں کے سخن یک رنگ کے گویا گھر میں

اس کو مت جانو میاں اوروں کی طرح مصطفیٰ خاں آشنا یک رنگ ہے

جدائی سے تری لے صندلی رنگ مجھے یہ زندگانی درد سر ہے

خدا جانے ان باتوں کو سن کر ہمارے شائستہ زمانہ کے لوگ کیا کہیں گے۔ کچھ تو پروا بھی

نہ کریں گے۔ اور کچھ وہامیات کہہ کر کتاب بند کر دیں گے۔ مگر تم ان باتوں کو ہزل نہ سمجھو۔

ایک پل کی پل آنکھیں بند کر لو۔ اور تصور کی آنکھیں کھول دو۔ دیکھو وہی محمد شاہی

عہد کے کہن سال ورباری لباس پہنے بیٹھے ہیں۔ اور باوجود اس مناسبت و معقولیت

کے مسکرا مسکرا کر آپس میں شعار پڑھتے ہیں اور مزے لیتے ہیں۔ کیا اُن نورانی صورتوں

تھیں پیار نہ آئیگا کلام کی تاثیر بیٹھنے دیگی! محبت کا جوش اُن کے ہاتھ نہ چوم لیگا؟

وہ صورتیں الہی کس ملک بستیاں ہیں اب جن کے دیکھنے کو آنکھیں سنیاں ہیں

میرے دوستو! غور کے قابل تو یہ بات ہے کہ آج جو تمہارے سامنے ان کے کلام کا

حال ہے کل اوروں کے سامنے یہی تمہارے کلام کا حال ہونا ہے۔ ایک وقت میں جو بات مطبوع خلائی ہو۔ یہ ضرور نہیں کہ دوسرے وقت میں بھی ہو خیال کرو۔ انہی بزرگوں کے جلسہ میں آج ہم اپنی وضع اور لباس سے جائیں۔ اور اپنا کلام پڑھیں تو وہ سنجیدہ اور پرگزیدہ لوگ کیا کہیں گے۔ ایک دوسرے کی طرف دیکھیں گے اور سکرائیں گے۔ گویا سفلہ اور چھچھورا سمجھیں گے۔ ان بزرگوں کو کوئی بات ناپسند ہوتی تھی تو اتنا ہی اشارہ کافی ہوتا تھا اس خیال کی تصدیق اور اس زمانہ کی وضع و لباس دکھانے کو دریائے لطافت کی ایک عبارت نقل کرتا ہوں۔ سید انشا جن کی کوئی بات ظرافت سے خالی نہیں۔ ایک اپنے عہد کے بڈھے میر صاحب کی تقریر ایک کسی کے ساتھ لکھتے ہیں۔ یہ دونوں دلی کے رہنے والے ہیں۔ اور لکھنؤ میں باتیں کر رہے ہیں :-

بی نورن کہتی ہیں :-

اجی آو میر صاحب ! تم تو عید کا چاند ہو گئے۔ دلی میں آئے تھے دو دو پہر لٹ تک بیٹھتے تھے اور رنختے پڑھتے تھے۔ لکھنؤ میں تمہیں کیا ہو گیا کہ کبھی صورت بھی نہیں دکھاتے۔ اب کے کربلا میں کتنا میں نے ڈھونڈا۔ کہیں تمہارا اثر آثار معلوم نہ ہوا۔ ایسا نہ کیجیو کہیں آٹھوں میں بھی نہ چلو۔ نہیں علی کی قسم آٹھوں میں مقرر چلیو +
اب جس رنگ سے سید انشا میر صاحب موصوف کی تصویر کھینچتے ہیں اقل اُسے ملاحظہ فرمائیے۔ اور اتنا خیال اور بھی رہے کہ یہ پرائم ویرینہ سال۔ اُس زمانہ کے ایک خوش طبع رنگیں مزاج شخص تھے کوئی ثقہ متقی پرہیزگار نہ تھے۔ باوجود اسکے تازہ اوضاع و اطوار۔ اور نئی رفتار و گفتار پر کیا خیالات رکھتے تھے +

بیان صورت میر موصوف اینکے۔ سیاہ رنگ۔ کوتاہ قد۔ فریہ گردن۔ دراز گوش۔ بندش دشتار بطور بعض قد سازان کہنے۔ رنگش سبز یا اگرٹی۔ والا اکثر سفید۔ گاہے گل سرخ ہم در گوشہ دشتار میزنند۔ وجامہ مصطلح ہندوستان (نہ جامہ لغوی)

۱۵ آٹھوں کا میلہ لکھنؤ میں بڑی دھوم کا ہوتا تھا +

دربار مبارک بسیار پاکیزہ مے باشد۔ چوں لباس باریک (انہیں ہمت کہ برائے زناں مقرر است) نے پوشند رخت پوشا کی ملازمان شریف ایشاں اکثر گندہ است لیکن قیمت دونیم روپیہ ایک تھان تمام در یک جامہ صرف مے شود۔ چولی زیر پستان۔ بالائے آں دو پٹہ پستولیہ۔ دامن بر زمین جاروب میکشد۔ و سہی ہم برودان مبارک میلاند و پاپوش از سفیرات زرد و در حاق وسط آں ستارہ از تار ہائے طلائی غیر خالص۔ حالاکہ ہیئت معلوم شد طرز کلام با کسی باید شنید۔ میر صاحب فرماتے ہیں :-

اجی بی نورن ! یہ کیا بات فرماتی ہو۔ تم تو اپنے جیوڑے کی چین ہو پر کیا کہیں جب سے دلی چھوڑی ہے کچھ جی افسردہ ہو گیا ہے۔ اور شعر پڑھنے کو جو کہ تو کچھ لطف اس میں بھی نہیں رہا کہ مجھ سے سنئے۔ ریختے ہیں استاد میاں ولی ہوئے ان پر توجہ شاہ گلشن صاحب

کی تھی۔ پھر میاں اکبر و اور میاں ناجی اور میاں حاتم۔ پھر سب بہتر مرزا رفیع السودا و اور میر تقی صاحب۔ پھر حضرت خواجہ میر درد صاحب۔ بڑا انداز مرقدہ جو میر سے بھی استاد تھے وہ لوگ تو سب مر گئے اور ان کی قدردانی کرنے والے بھی جاں بحق تسلیم ہوئے۔ اب لکھنؤ کے جسے چھو کرے ہیں ویسے ہی شاعر ہیں۔ اور دلی میں بھی ایسا ہی کچھ چرچا ہے۔ تخم تاثیر صحبت اثر۔ سبحان اللہ۔ یہ

کون میاں حجرات بڑے شاعر۔ پوچھو تو تمہارا رلے مان کس دن شعر کہتا تھا اور رضا بہادر کا کونسا کلام ہے۔ اور دوسرے میاں مصحفی کہ مطلق شعور نہیں رکھتے۔ اگر پوچھئے کہ ضرب زید عمر کی ترکیب تو ذرا بیان کرو تو اپنے شاگردوں کو ہمراہ لیکر لڑنے آتے ہیں۔ اور میاں حسرت کو دیکھو۔ اپنا عرق بادیاں اور شربت انار پین چھوڑ کے شاعری میں آکے قدم رکھا ہے اور میر انشاء اللہ صاحب۔ پچارے میر انشاء اللہ خاں کے بیٹے آگے پر بڑا دتھے۔ ہم بھی گھورنے کو جلتے تھے۔

اب چند روز سے شاعر بن گئے۔ مرزا مظہر جان جاناں صاحب کے روزمرہ کو نام رکھتے ہیں۔ اور سب سے زیادہ ایک اور سنئے کہ سعادت یار طہا سپ کا بیٹا۔ انور علی ریختہ آپ کو جانتا ہے۔ رنگین تخلص ہے۔ ایک قصہ کہا ہے۔ اس شنوی کا نام دلہیز رکھا ہے رنڈیوں کی بولی اس میں باندھی ہے میر حسن پر زہر کھا یا ہے۔ ہر چند اس مرحوم کو بھی کچھ شعور

نہ تھا بدرمیں کی شنوئی نہیں کسی گویا سا بڑے کا تیل بیچتے ہیں۔ بھلا اس کو شعر کیونکر کہئے۔ سارے لوگ دلی کے لکھنؤ کے رنڈی سے لیکر مردانک پڑھتے ہیں ۵

چلی واں سے دہن اٹھاتی ہوئی | کرے کو کرے سے بجائی ہوئی |

سو اس بچارے رنگین نے بھی اسی طور پر قصا کہا ہے۔ کوئی پوچھے کہ بھائی تیرا باپ رسالدار مسلم۔ لیکن بچارا برچھی بھالے کا ہلانے والا۔ تیغے کا چلانے والا تھا۔ تو ایسا قابل کہاں سے ہوا اور شہدین جو بہت مزاج میں رنڈی بازی سے آگیا ہے۔ تو رنجیت کے تئیں چھوڑ کر ایک رنجیتی ایجاد کی ہے۔ اس واسطے کہ بھلے آدمیوں کی بہو بیٹیاں پڑھ کر شائق ہوں اور ان کے ساتھ اپنا منہ کالا کرے۔ بھلا یہ کلام کیا ہے :-

ذرا گھر کو رنگیں کے تحقیق کر لو | یہاں سے ہے کے پیسے ڈولی کہا رو |

مرد ہو کر کتنا ہے ع کہیں ایسا نہ ہو کجخت میں ماری جاؤں + اور ایک کتاب بنائی ہے اس میں رنڈیوں کی بولی لکھی ہے۔ جس میں اوپر والیاں۔ چلیں۔ اوپر والا چاند۔ اچلی۔ دھوپن وغیرہ وغیرہ۔ ان بزرگوں کو خیال کرو کہ مصحفی۔ اور سیدانشا۔ اور جبرائیل کو اپنی جگہ پر یہ یہ کچھ کہتے تھے۔ پھر ہم اپنی بولی۔ اور اپنی تراش اور ایجادوں کو قبولیت و دوام کا سائیکٹ ویکز کس طرح نازاں ہوں؟ جو نئی امت ہمارے بعد آئیگی وہ خدا جانے کیا کچھ میں کچھ نکالے گی۔ خیر اپنے اپنے وقت پر یوں ہی ہوا ہے اور یوں ہی ہونا رہے گا۔

خاتمہ

پہلا دور برخواست ہوتا ہے۔ ان مبارک صدر نشینوں کو شکر یہ کے ساتھ خضت کرنا چاہئے کہ مبارک جانشینوں کے لئے جگہ خالی کر کے اٹھتے ہیں۔ ایجاد کے بانی اور اصلاح کے مالک تھے۔ ملک کی زبان میں جو کچھ کیا اچھا کیا۔ جو کام باقی ہے۔ اچھے نکتہ پردازوں کے لئے چھوڑ چلے ہیں۔ ہر مکان جلسہ کے بعد درہم برہم معلوم ہوتا ہے مگر یس طرح سجا کر چلے ہیں کہ جو ان کے بعد آئیگی۔ آرائش و زیبائش کے انداز سوچ سوچ کر پیدا کرینگے اب زیادہ گفتگو کا موقع نہیں کہ دور دوم کے زیب دینے والے آن پہنچے۔

دوسرا دور

تمہید

دوسرا دور شروع ہوتا ہے۔ اس فصل میں زبان کے حسن قدرتی کے لئے موسم بہار ہے۔ یہ وہ وقت ہے کہ مضامین کے پھول گلشن فصاحت میں اپنے قدرتی جون دکھا رہے ہیں۔ حسن قدرتی کیا شے ہے؟ ایک لطف خدا داد ہے جس میں بناؤ سنگار کا نام بھی آجائے تو تکلف کا داغ سمجھ کر سات سات پانی سے دھوئیں۔ ان کا گلزار۔ نیچر کی گلکاری ہے۔ صنعت کی دستکاری یہاں آکر قلم لگائے تو ماتھ کاٹے جائیں۔ اس میں تو کلام نہیں کہ یہ باکمال بھی ایک ہی شہد کی مکھی ہیں۔ اور معلوم ہوتا ہے کہ دریائے محبت میں ڈوبے ہوتے ہیں۔ مگر اس غبی کا وصف کسی زبان سے ادا نہیں ہوتا کہ جو کچھ دل میں ہوتا ہے۔ جوں کا توں ادا کر دیتے ہیں۔ خیالی رنگوں کے طوطے مینا نہیں بناتے۔ ہاں طوطی و بلبل کی طرح صاف زبان اور قدرتی الحان لائے ہیں۔ انہوں نے اپنے نفوں میں گنگری۔ ایچ۔ پٹی۔ تان کسی گویئے سے لیکر نہیں ڈالی تم دیکھنا! بے تکلف بولی اور سیدھی سادی باتوں سے جو کچھ دل میں آئیگا بے ساختہ کہہ دینگے کہ سامنے تصویر کھڑی کر دینگے۔ اور جب تک سننے والے سنینگے کلیجے پکڑ کر رہ جائینگے۔ اس کا سبب کیا؟ وہی بے ساختہ پن۔ جسکے سادہ پن پر ہزار بانگین قربان ہوتے ہیں ع ہے حسن ہی جس میں بے ساختہ پن ہیکلے + ان کی اصلاح نے بہت سے لفظ ولی کے عدد کے نکال ڈالے مگر پھر بھی بھلے رہے۔ اور گھیرے گھیرے۔ اور فرے ہے۔ بجائے۔ مرتا ہے۔ اور دوانہ۔ بجائے۔ دیوانہ۔ اور میان اور۔ فقط۔ جان۔ کا لفظ۔ بجائے معشوق موجود ہے۔ تاخرین اس کی جگہ

منصب دار اور عمدہ دار تھے۔ روز کے فسادوں سے دل شکستہ ہو گئے۔ خصوصاً جبکہ ادھر مرہٹہ نے۔ ادھر سکھ نے زور پکڑا اور قیام سلطنت کی طرف سے لوگ بالکل مایوس ہوئے تو اکثروں نے نوکری چھوڑ کر بسبب بے علی کے مختلف حرفے اور پیشے اختیار کر لئے۔ اور بعض لوگ باوجودیکہ صاحب علم تھے مگر دنیا سے دل برداشتہ ہو کر چھوڑ ہی بیٹھے +

شاہ حاتم پہلے سپاہی پیشہ تھے۔ عمدۃ الملک امیر خاں کی مصاحبت میں عزت اور فارغ البالی بلکہ عیش و عشرت سے بسر کرتے تھے۔ اور چونکہ محمد شاہ سی دور تھا۔ اس لئے آئین زمانہ کے بموجب جو جو اس وقت کے نوجوانوں کے شوق تھے سب پورے کرتے تھے۔ دلی میں قدم شریف کے پاس میر بادل علی شاہ کا کلیہ ایسے زند مشرب لوگوں کا ٹھکانا تھا۔ یہ بھی وہاں جایا کرتے تھے۔ چنانچہ فقیر کی صحبت نے ایسا اثر کیا کہ انہی کے مرید ہو گئے رفتہ رفتہ سب گناہوں سے توبہ کی بلکہ زمانہ کی گردش نے دنیا کے تعلقات سے بھی توبہ کرادی۔ توکل پر گزارہ کیا۔ اور فقط ایک رد مال اور ایک پتلی سی چھڑی جو کہ ہندوستان کے فقراے آزاد مناش کا نمونہ ہے وہ پاس رکھ گئی + شاہ موصوف باوجودیکہ نہایت مہذب اور متین تھے اور عمر میں بھی سن رسیدہ ہو گئے تھے مگر بہت خوش مزاج اور نہایت خلیق اور ظریف تھے +

فقیری اختیار کر لی تھی مگر بانگوں کی طرح دوپٹہ سر پر ٹیڑھا ہی باندھتے تھے۔

لہ لفظ بانگہ اگرچہ آج کل ہر ایک شخص بولتا ہے۔ مگر اس کی اصلیت سے بہت کم لوگ واقف ہیں۔ یہ دلی میں ایک خاص فرقہ تھا۔ چنانچہ سید انشاء اللہ خاں مرحوم ایک مقام پر ان کی تصویر کھینچتے ہیں۔ ”بانگہ ہر شہر سے باشند۔ خواہ دروہلی خواہ در بلاد کن خواہ در بلاد بنگالہ۔ خواہ در شہر ہائے پنجاب ہر ایک صنم و یک لباس سے باشند۔ کچ و کچ راہ رفتن۔ و خود را بسیار دیدن۔ و ہر ہونش را مذکر ادا کردن شعرا ایشان است۔ چنانچہ۔ ہمارا بکری را۔ ہمارا بکرا گویند۔ مثل افغاناں در شہر۔ دشار و زلف و غلیل و اوچے۔ گفتن ایشان مبدل نے شود +

راج گھاٹ کے رستہ میں قلعہ کے نیچے شاہ تسلیم کا تکیہ تھا وہاں کچھ چمن تھے۔ کچھ درختوں کا سایہ تھا۔ سامنے فضا کا میدان تھا۔ شام کو روز وہاں جا کر بیٹھا کرتے تھے۔ اور چند اجاب اور شاگردوں کے ساتھ شعر و سخن کا چرچہ رکھتے تھے چنانچہ ۵۰ برس تک اس معمول کو نباہ دیا۔ گرمی۔ جاڑا۔ برسات۔ آندھی جاسے۔ مینہ جلے۔ وہاں کی نشست قضا نہ ہوتی تھی۔ اہل دہلی کے قدیمی بزرگوں کا دستور تھا کہ جو بات ایک دفعہ اختیار کر لیتے تھے۔ پھر اسے مرتے دم تک نباہ دیتے تھے۔ اور اسے وضع واری۔ یا پاس وضع کہتے تھے۔ یہ ایک قانون تھا کہ آئین شریعت کے برابر پہلو مارتا ہوا جانا تھا۔ ایسی پابندیاں بعض معاملات میں استقلال بن کر ملک اور اہل ملک کے لئے قابل فخر ہوتی ہیں۔ اور بعض جزئیات میں تکلیف بیجا ہو کر۔ خاندانوں اور گھرانوں کو بلکہ عام ہو کر ملک کو برباد کر دیتی ہیں۔

شیخ غلام ہمدانی مصحفی اپنے تذکرہ میں ان کی شاعری کی ابتدا یہ لکھتے ہیں کہ سلسلہ محمد شاہی عہد میں ولی کا دیوان وکن سے دہلی میں آیا۔ اس زمانے کے حال بموجب وہی قیمت تھا۔ اس واسطے خاص عام میں اس کا بہت چرچا ہوا۔ شاہ حاتم کی طبیعت موزوں نے بھی جوش مارا۔ شعر کہنا شروع کیا۔ اور بہت ولایت سے اُسے انتہا کو پہنچایا۔ پہلے رمز تخلص کرتے تھے۔ پھر حاتم ہو گئے۔ یہ پہلے شعراے طبقہ اول کے منتخب شاعروں میں تھے۔ اس وقت بھی زبان ان کی فصیح۔ اور کلام بے تکلف تھا۔ مگر پھر طبقہ دوم میں داخل ہو گئے۔ کلیات ان کا بہت بڑا ہے۔ جو اکثر زبان قدیم کی غزل اور قصائد۔ اور رباعیات و سنوئی وغیرہ پر مشتمل ہے۔ کتب خانہ قديم لکھنو اور دہلی میں دیکھا گیا۔ وہ شاہ آبرو اور ناجی کی طرز میں ہے لیکن آخر عمر میں کلیات مذکور سے خود انتخاب کر کے

لے شاہ تسلیم ایک مرد فقیر تھے اور خود شاعر تھے۔ چونکہ ان کا تکیہ بھی ایک دلکش اور بانضام تھا اس لئے اکثر شعر و سخن کے شائق بھی صبح شام وہاں جا کر بیٹھا کرتے تھے سعادت یار خان گلین۔ محمد امان نثار جن کا ذکر۔ میر کے حال میں ہے۔ اور اکثر شعرا حاتم کے شاگرد تھے۔

ایک چھوٹا دیوان مرتب کیا۔ اس کا نام دیوان زادہ رکھا۔ کیونکہ پہلے دیوان سے پیدا ہوا تھا۔ وہ صاحب زادہ بھی پانچ ہزار سے زیادہ کا مال بغل میں دبائے بیٹھا ہے۔ بہر حال یہ کارنامہ ان کا استحقاق پیدا کرتا ہے۔ کہ طبقہ دوم سے نکال کر طبقہ سوم کی اولیت کا طرہ ان کی زینت و ستار کیا جائے۔ یا اس کا ایک رکن اعظم قرار دیا جائے۔ انہوں نے دیوان زادہ پر ایک دیباچہ بہت مفید لکھا ہے۔ خلاصہ اس کا یہ ہے۔

”خوشہ چین خرم سخنوران عالم۔ بصورت محتاج و بمعنی حاتم کہ از سال ۱۲۹۹ تا ۱۲۹۹ھ کہ چہل سال باشد۔ عمر دریں فن صرف کردہ۔ در شعر فارسی پیرو مرزا صاحب و در ریختہ ولی راستا و مے داند۔ اولیٰ کیکہ دریں فن دیوان ترتیب نموده او بود۔ فقیر دیوان قدیم پیش از نادرشاہی در بلاد ہند مشہور دارد۔ بعد ترتیب آں تا امروز کہ سلمہ عزیز الدین عالمگیر ثانی باشد۔ ہر رطب و یابس کہ از زبان ایں بے زبان برآمدہ۔ داخل دیوان قدیم نمودہ کلیات مرتب ساختہ۔ از ہر دلیف دوسہ غزلے۔ و از ہر غزل دوسہ بیتے۔ و رائے مناقب و مرثیہ۔ و چند مخمس و مثنوی از دیوان قدیم نیز داخل نمودہ بہ دیوان زادہ مخاطب ساختہ۔ و سرخی غزلیات بہ قسم منقسم ساختہ یکے طرحی۔ دوم فراموشی۔ سوم جوابی۔ تا تفریق آں معلوم گردد۔ و معاصران فقیر۔ شاہ مبارک آبرو۔ و شرف الدین مضمون۔ و مرزا جان جاناں مظہر۔ و شیخ احسن اللہ احسن۔ و میر شاہ کر ناجی۔ و غلام مصطفیٰ بیکرنگ است۔ و لفظ۔ در۔ و۔ بر۔ د۔ از۔ و۔ الفاظ و افعال دیگر کہ در دیوان قدیم خود تفتیدہ وارد۔ درینولا از دہ دوازدہ سال اکثر الفاظ را از نظر انداختہ۔ و الفاظ عربی و فارسی کہ قریب الفہم و کثیر الاستعمال باشند۔ و روزمرہ دہلی کہ مرزائیان ہند۔ و فصیحان رند۔ در محاورہ آرنہ منظور دارد۔“ پھر ایک جگہ کہتے ہیں۔ ”زبان ہندی بھاکھا را موقوف کردہ محض روزمرہ را کہ عام فہم و خاص پسند باشد اختیار نمود و شئمہ از اں الفاظ کہ تفتیدہ وارد بہ بیان مے آرد۔ چنانچہ عربی و فارسی مثلاً تسبیح را تہسی و صحیح را صھی۔ و۔ بیگانہ را بگانہ۔ و۔ دیوانہ را دوانہ و مانند اں۔ یا منحرک را

ساکن و ساکن را متحرک - مرض را مرض - و نیز الفاظ ہندی مثل نین - و - جگ -
 و نت - وغیرہ - و لفظ - مرا - و - میرا - و ازین قبیل کہ برآں قباحت لازم آید - یا
 بجائے - سی - سستی - اُدھر - را - اُدھر - و - کدھر - را - کدھر - کہ زیادتی حرف باشد -
 یا بجائے - پر - پہ - یا - یہاں - را - یاں - و - وہاں - را - واں - کہ در مخرج تنگ
 بود - یا قافیہ - را - با - ژاء ہندی - مثل گھوڑا - و - بورا - و - دھڑ - و - سر - و
 مانند آن - مگر لمبے ہونے را بدل کردن بالفت کہ از عام تا خاص در محاورہ دارند -
 بندہ دریں امر متابعت جمہور مجبور است - چنانچہ - بندہ - را - بندا - و - پردہ - را - پردا -
 و انچہ ازین قبیل باشد و این قاعدہ را تا کہ شرح دہد مختصر کہ لفظ غرض فصیح انشاء اللہ نخواہد بود +
 مضمون ان کے صاف عاشقانہ عارفانہ ہیں - شعر آپس کی باتیں - اور زبان شستہ
 و رفتہ ہے - لیکن لفظ - آب - اور - یہاں - وغیرہ زائد اکثر ہوتے ہیں غرض اسی دیوان کے
 دیباچہ میں اپنے شاگردوں کی ذیل میں ۵۴ آدمیوں کے نام درج کرتے ہیں انہی میں
 مرزا رفیع بھی ہیں - میاں ہدایت کی زبانی روایت ہے کہ شاہ حاتم جب سودا کی
 غزل کو اصلاح دیتے تھے تو اکثر یہ شعر پڑھا کرتے تھے ۵

از ادب صائب نحو شمع ورنہ در ہر وادیے | رتبہ شاگردی من نیست استاد مرا

اور اجاب سے کہتے تھے کہ یہ شعر صائب نے میری اتادی اور مرزا رفیع کی شاگردی
 کے حق میں کہا ہے - لکھنؤ سے مرزا کے قصیدے اور غزلیں آتیں تو آپ دوستوں
 کو پڑھ پڑھ کر سناتے اور خوش ہوتے +

سعادت پارغاں رنگین ان کے شاگرد رشید - اپنی مجالس رنگین میں لکھتے ہیں -
 کہ تیسرے پیر کو میں بھی اکثر شاہ صاحب کے پاس شاہ تسلیم کے تکیہ میں حاضر ہوا
 کرتا تھا ایک دن میاں محمد امان نثار - لالہ مکندرے فارغ - مرو ہے اکبر علی اکبر

لے آؤ کے ایک فصیح اور باکمال شاعر تھے - خواجہ میر درد کے معاصر تھے اور ان سے اصلاح بھی لیتے
 تھے چنانچہ انہی کا شعر ہے ۵ ہدایت کمار بختہ جب سے ہم نے - رواج اٹھ گیا ہند سے فارسی کا +
 سودا کے ذکر میں ایک لطیفہ ان کے حال سے متعلق ہے - دیکھو صفحہ ۱۷۱ +

وغیرہ چند شاگرد خدمت میں موجود تھے۔ اور میری نوشقی کے دن تھے۔ کہ حسب معمول وہاں حاضر ہوا۔ شاہ صاحب نے فرمایا کہ آج رات کو مطلع کیا ہے

سر کو پٹکا ہے کبھو سینہ کبھو کوٹا ہے | رات ہم ہجر کی دولت سے مزا لوٹا ہے

میاں رنگین لکھتے ہیں۔ ابتدا سے میرے مزاج میں چالاکی بہت تھی۔ اور شعور کم تھا۔ اپنی نادانی سے گستاخانہ بول اٹھا کہ اگر مصرع ثانی میں اس طرح ارشاد ہو تو اچھا ہو

سر کو پٹکا ہے کبھو سینہ کبھو کوٹا ہے | ہم نے شب ہجر کی دولت سے مزا لوٹا ہے

شاہ صاحب بہت خوش ہوئے۔ میرا ہاتھ پکڑ کر اپنی طرف کھینچا۔ اور فرمایا آفرین آفرین۔ ہونہار بردا کے چکنے چکنے پات۔ انشاء اللہ تمہاری طبیعت بہت ترقی کریگی۔ مشق نہ چھوڑنا۔ ان کے دوستوں میں سے ایک شخص بولے کہ صاحبزادے! استاد کے سامنے یہ گستاخی زیبا نہ تھی۔ حضرت نے پھر فرمایا کہ مضائقہ کیا ہے! واللہ میں دیوان میں اسی طرح لکھونگا بعد اس کے یہ قطعہ پڑھا

من و آں سادہ دل کہ عیب مرا	ہمچو آئینہ روبرو گوید
نہ چو شانہ بصد زبان و دورو	پس سر رفتہ موہو گوید

اس میں شک نہیں کہ یہ نیک نیتی اور دریا دلی شاہ حاتم کی قابل رشک ہے۔ کیونکہ شعرا میں اپنے لئے خود پسندی۔ اور دوسرے کے لئے ناتوازی مہی۔ ایک ایسی عادت ہے کہ اگر اُسے قدرتی عیب کہیں تو کچھ مبالغہ نہیں۔ بلکہ شاگردوں کو استادوں سے دست و گریبان ہوتے دیکھا تو اکثر اسی فن میں دیکھا۔ یہ وصف یا اس فرشتہ برت میں پایا۔ یا مرزا محمد علی ماہر ہیں کہ مرزا محمد افضل سرخوش کے استاد تھے۔

نقل۔ مرزا محمد علی ماہر عہد عالمگیری میں ایک مشاق اور سلم الثبوت شاعر اپنے زمانہ کے تھے۔ اور مرزا سرخوش ان کے قیدی شاگرد تھے۔ مگر طبع مناسب اور کثرت مشق سے یہ بھی درجہ کمال کو پہنچ گئے۔ مرزا ماہر اکثر فراموش کر کے ان سے شعر کہوا لیا کرتے تھے۔ اور یہ سعادت سمجھ کر کہہ دیا کرتے تھے۔ سرخوش لکھتے ہیں کہ انہوں نے

ایک شنوی بہاریہ تختۃ العراقرین کے ڈھنگ میں لکھی تھی چنانچہ مطلع میں نے کہہ دیا کہ

اے برسرنامہ گل ز نامت | باران بہار شیخ جامت

اور میرے ساتی نامہ کے لئے انہوں نے مطلع کہہ دیا ۵

بود نامہ نشہ بخش ادا | کہ بر سر کشد جام حمد خدا

پھر لکھتے ہیں کہ ایک شب قطب الدین بادل کے ہاں شعر کا جلسہ تھا۔ چاندنی رات تھی۔ سب مہتابی پر بیٹھے تھے مجھ سے شعر کی فرمائش کی میں نے اُسی دن مطلع کہا تھا وہ پڑھا

کے تو انم دید زاہد جام صہبا بشکند | مے پر درنگم جا بے گرد بریا بشکند

سب نے تعریف کی اور آدھی رات تک اس کے مصرع لوگوں کی زبان پر تھے حکیم محمد کاظم صاحب تخلص کہ اپنے نثیں سیح البیان بھی کہتے تھے۔ بار بار یہ شعر پڑھتے تھے اور کہتے تھے کہ خدا کی قدرت ہے ہندوستان میں ایک شخص پیدا ہوا اور فارس کی زبان میں ایسے شعر کہے! دوسرے دن دانشمند خاں کے مکان پر جلسہ ہوا۔ وہاں میں نہ تھا مگر مرزا ماہر موجود تھے۔ سب نے پھر اس مطلع کا ذکر کیا۔ اور کہا کہ تمہارا شاگرد کتنا خوش فکر نکلا ہے۔ اس کے شعر کی کیفیت میں عجب لطافت سے کل رات کٹی۔ آفرین ہے آپ کی محنت پر خوب ثمریت کیا۔ انہوں نے کہا کہ وہ میرے شاگرد نہیں باہم اتحاد ہے۔ وہ مجھے شعر دکھاتے ہیں میں انہیں شعر دکھاتا ہوں۔ حکیم نے کہا کہ سرخوش سے بار بار گفتگو آئی وہ باصرار کہتے تھے کہ میں شاگرد ہوں۔ ماہر نے کہا کہ بزرگ زادہ ہے جو چاہا کہہ دیا۔ مجھے اس کی استاد کی لیاقت کہ ہے! دوسرے دن میں خدمت میں حاضر ہوا۔ فرمایا کہ تم نے اپنے نثیں میرا شاگرد کیوں کہا؟ مجھے تو فخر ہے کہ تم جیسا شخص میرا شاگرد ہو۔ مگر دنیا میں ایسے بلند فکر لوگ بھی ہیں کہ وہ مجھ کو اور میرے شعر کو خاطر میں نہیں لاتے ان کی نظر میں میرے شاگرد کی کیا قدر و منزلت ہوگی۔ شعر خدا کے شاگرد ہیں ان کو کسی کی شاگردی کی پروا نہیں۔ شاہ حاتم کا ایک دیوان فارسی میں بھی ہے۔ مگر بہت مختصر۔

میں نے دیکھا وہ ۷۹۱ھ کا خود ان کے قلم کا لکھا ہوا تھا۔ غزل ۹۰ صفحہ رباعی و فرد وغیرہ ۶ صفحے۔ ولادت ان کی ۱۱۱۱ھ ہجری میں ہے۔ اور ۹۶ برس کی عمر میں ماہ رمضان ۱۲۰۰ھ میں دہلی میں فوت ہوئے۔ اور وہیں دلی دروازہ کے باہر دفن ہوئے۔ مگر صحیفی نے تذکرہ فارسی میں لکھا ہے کہ ۹۶۱ھ میں فوت ہوئے اور ۸۳ برس کی عمر پائی ۷

یار کا مجھ کو اس سبب ڈر ہے	شوخی ظالم ہے اور سنگر ہے
دیکھ سرو چمن ترے قد کوں	خجل ہے پاگل ہے بے بر ہے
حق میں عاشق کے تجھ لبوں کا بچن	قند ہے نیشکر ہے شکر ہے
کیوں کے سبے تجھے چھپا نہ رکھوں	جان ہے دل ہے دل کا اثر ہے

مارنے کو رقیب کے حاتم	شیر ہے بئر ہے دھنتر ہے
-----------------------	------------------------

یہاں طالعوں سے ملتا ہے پیارا	عجبت دیکھے ہے زاہد استخارا
میں پایا ہوں ولے تجھ چشم کا بھید	نہ مانگوں گا کبھی ان کا اشارا
نہال دوستی کو کاٹ ڈالا	دکھا کر شوخ نے ابرو کا آرا
لیا اس گلبدن کا ہم نے بوسہ	تو کیا چو مارقیبوں نے ہمارا

کئی عالم کئے ہیں قتل ان نے	کرے کیا ایکلا حاتم بچارا
----------------------------	--------------------------

چھپا نہیں جا بجا حاضر ہے پیارا	کہاں وہ چشم؟ جو ماریں نظارا
جدا نہیں سب سنی تحقیق کر دیکھ	ملا ہے سب سے اور سب سے نیارا
مسافر اٹھ تجھے چلنا ہے منزل	سبک ہے کوچ کا ہر دم نقارا
مثال بحر موجیں مارتا ہے	کیا ہے جس نے اس جگہ کنارا
بیانے خلق سے یوں بھاگتے ہیں	کہ جو آنش سنی بھاگے ہے پارا

سمجھ کر دیکھ سب جگ سیکھ ماہی	کہاں ہیگا سکندر کہاں ہے دارا
کہیں ہیں اہل عرفاں اُس کو جیتنا	جو مگر عشق میں دُنیا سوں مارا
صفا کر دل کے آئینہ کو حاتم	دیکھا چاہے سخن گر آشکارا
جب سنا موتی نے تھ دنداں کے موتی کا بہا	آب میں شرمندگی ہوں ڈوب جوں پانی بہا
مرد ماں کو دیکھ کر بسل تیرے کو چہ کہے بچ	ڈر گیا اور چشم سے آنسو کے چاہے غوں بہا
لب تھمارے سُرخ ہم نے ناز کر پوچھا تھا مول	جو ہری کہنے لگے یہ لعل ہے گاہے بہا
حاتم اس بے مہرنے ٹھٹھی دی اس غم ستی	جا کنارے بیٹھ کر اس غم ستی دریا بہا
آب حیات جا کے کونے پیا تو کیا	مانند خضر جگ میں اکیلا جیا تو کیا
شیریں لبوں سوں سنگدلوں کو اثر نہیں	فرہ و کام کوہ کنی کا کیا تو کیا
جلنا لگن میں شمع صفت سخت کام ہے	پروانہ جوں شتاب عبت جی دیا تو کیا
ناسور کی صفت ہے نہ ہو گا کبھی وہ بند	جراح زخم عشق کا آ کر سیا تو کیا
محتاجی سوں مجھ کو نہیں ایک دم فراغ	حق نے جہاں میں نام کو حاتم کیا تو کیا
خال اس کے نے دل لیا میرا	تل میں ان نے لہو پیا میرا
جان بیدار کو بلا کیوں تھا	آگے آیا مرے کیا میرا
اس کے کوچ میں مجھ کو پھرنا دیکھ	رشک کھاتی ہے آسیا میرا
نہیں شمع و چراغ کی حاجت	دل ہے مجھ بزم کا دیا میرا
زندگی درد سر ہوئی حاتم	کب ملے گا مجھے پیا میرا
کاملوں کا یہ سخن مدت سوں مجھ کو یاد ہے	جگ میں بے محبوب جینا زندگی برباد ہے

بندگی سوں سرو قد کی ایک قدم باہر نہیں بے مدد زلفوں کی اسکے حسن نے قیدی کیا خلق کہتی ہے بڑا تھا عاشقی میں کوہ کن	سرو گلشن بیچ کہتے ہیں مگر آزاد ہے؟ صید دل بے دام کرنا صنعت استاد ہے تجھ لب شیریں کی حسرت میں ہر اک فردا ہے
---	--

دل نہاں پھرتا ہے حاتم کا نجف شریک بیچ
گو وطن ظاہر میں اس کا شاہجہاں آباد ہے

اے خردمند و مبارک ہو تمہیں فرزانیگی بے مروت۔ بے وفا۔ بے دید لے نا آشنا	ہم ہوں اور صحرا ہو اور وحشت ہو اور دیوانگی آشناؤں سے نہ کر بے رحمی و بیگانگی
---	---

ملک دل آباد کیوں کرتا ہے حاتم کا خراب
اے مرے بستی! خوش آتی ہے تجھے ویرانگی؟

سراج الدین علی خان آرزو

خان آرزو کو زبان اردو پر وہی دعوے پہنچتا ہے جو کہ ارسطو کو فلسفہ منطق پر ہے جب تک کہ کل منطقی ارسطو کے عیال کھلائیے۔ تب تک اہل اردو خان آرزو کے عیال کھلاتے رہیں گے۔ ان کا دھچپ چال قابل تحریر تھا۔ لیکن چونکہ فارسی تصنیفات کی مہمتوں نے انہیں کوئی دیوان اردو میں نہ لکھنے دیا۔ اس لئے یہاں ان کے باب میں اس قدر لکھنا کافی ہے۔ کہ خان آرزو وہی شخص ہیں جن کے دامن تربیت سے ایسے شائستہ فرزند پرورش پا کر اٹھے جو زبان اردو کے اصلاح دینے والے کھلائے۔ اور جس شاعری کی بنیاد جملت اور ذومعنی لفظوں پر تھی اسے کھینچ کر فارسی کی طرز اور اعلیٰ مطالب پر لے آئے یعنی مرزا جاجاناں مظہر میرزا رفیع۔ میر تقی۔ خواجہ میر درد وغیرہ یہ خان آرزو اردو کے شاعر نہ تھے نہ اُس زمانہ میں اسے کچھ کمال سمجھتے تھے البتہ بعض متفرق اشعار کہے تھے۔ وہ زمانہ کی گردشوں سے اس طرح گھس پس کر اڑ گئے کہ

آج کل کے لوگوں کو خبر بھی نہیں۔ میرے دیوانے دل نے جو استادوں کی زبان سے لے کر سینہ میں امانت رکھے۔ وہ کاغذ کے سپرد کرتا ہوں۔ یقین ہے کہ یہ امانت دار ضائع نہ کریگا۔ خان موصوف نے ۶۹ھ میں رحلت کی۔ اصل وطن انکے بزرگوں کا اکبر آباد ہے مگر یہ دلی سے خاص دل لگی رکھتے تھے۔ چنانچہ لکھنؤ میں انتقال کیا۔ لیکن پڑیوں کی خاک دلی میں آ کر زمین کا بیوند ہوئی ہے۔

آٹا ہے ہر سحر اٹھ تیری برابری کو	کیا دن لگے ہیں دیکھو غور شید خاوری کو
اُس تند خوصم سے جسے لگا ہوں ملنے	ہر کوئی مانتا ہے میری دلاوری کو
بچھ زلف میں لٹکے رہے دل تو کیا کرے؟	بیکار ہے ایک نہ رہے دل تو کیا کرے؟
رکھے سپارہ دل کھول آکے عندلیبوں کے	چمن میں آج گویا چھول ہیں تیرے شہیدوں کے
کھول کر بند قبا کو ملک دل غارت کیا	کیا حصار قلب دہر نے کھلے بندوں لیا
اُس زلف سیاہ فام کی کیا دھوم پڑی ہے	آئینہ کے گلشن میں گتا جھوم پڑی ہے
دریا سے اشک اپنا جب سرب اوج مارے	طوفان فوج بیٹھا گوشہ میں موج مارے
مرے شوخ خراباتی کی کیفیت نہ کچھ پوچھو	بہار حسن کو دی آبل اس نے جب چرس کھینچا
مغاں مجھ مست بن پھر خندہ قلقل نہ ہو گکا	مٹے گلگوں کا شیشہ ہچکیاں لے لے کے دو گکا

باوجودیکہ عزت خاندان اور نفس کمالات کی حیثیت سے خان موصوف کو امرا و غریبا سب معزز و محترم سمجھتے تھے۔ اور علم و فضل کے اعتبار سے فاضل القضا کا عہدہ دربار شاہی سے حاصل کیا مگر مزاج کی شگفتگی اور طبیعت کی ظرافت نے دماغ میں خود پسندی اور تمکنت کی بو نہیں آنے دی تھی چنانچہ لطیفہ شاگردوں میں ایک نوجوان بچپن سے حاضر رہتا تھا۔ حسن اتفاق یہ کہ چہرہ اس کا نمک حسن سے نمکین تھا۔ وہ کسی سبب سے

لے سودا نے اپنے تذکرہ میں اس شعر کو خان آرزو کے نام سے اس طرح لکھا ہے۔ اور میرزا نثار اللہ شاہ نے اپنے درجے لطف میں قزلباش خاں اسیر کے نام پر اسی شعر کو اس طرح لکھا ہے۔
 از زلف سیاہ تو بدل دوم پری ہے درخانہ آئینہ گتا جوم پری ہے
 اور بعض تذکروں میں اسی شعر کو میر معز فطرت کے نام سے لکھا ہے۔ واللہ اعلم۔

چند روز نہ آیا۔ ایک دن یہ کہیں سربراہ بیٹھے تھے کہ وہ ادھر سے گزرا۔ انہوں نے بلایا۔ شاید اسے ضروری کام تھا کہ وہ عذر کر کے چلا۔ انہوں نے پھر روکا اور بلا کر یہ شعر پڑھا کہ لطافت طبع سے اسی وقت شبنم کی طرح ٹپکا تھا ۵

یہ نازیہ غرور لڑکپن میں نوز تھا | کیا تم جوان ہو کے بڑے آدمی ہوئے؟

لطیفہ۔ ایک دن کہیں مشاعرہ تھا۔ ایک جانب میں چند فہمیدہ اور سخن شناس بیٹھے شعر و سخن سے دماغ تازہ کر رہے تھے۔ ایک شخص نے خان موصوف کی تعریف کی اور اس میں بہت مبالغہ کیا۔ حکیم الصلح الدین خاں صاحب مسکرائے اور کہا کہ ع

آرزو خوب است اما اینقدر را خوب نیست

سب ہنسے اور خود خان صاحب دیر تک اس مصرع لطیف کی داد دیتے رہے ۵
پیدا کہاں ہیں! ایسے پرآگندہ طبع لوگ | افسوس تم کو میرے صحبت نہیں ہی

اشرف علی خان فغان

فغان تخلص۔ اشرف علی خاں نام۔ احمد شاہ بادشاہ کے کوکے تھے۔ بزدل بھی لطیفہ گوئی کا یہ عالم تھا کہ زبان سے پھلجھڑی کی طرح پھول جھڑتے تھے۔ اس لئے ظریف الملک کو کہ خاں خطاب تھا اگرچہ شاعری پیشہ نہ تھے۔ مگر شعر کا مزہ ایسی مری بلا ہے کہ اس کے چیخارے کے سامنے سارے مزے بے مزہ ہو جاتے ہیں۔ چنانچہ وہ ایسے ہی صاحب کمالوں میں ہیں۔ ابتداء میں عمر میں شعر گوئی کا شوق ہوا۔ طبیعت ایسی مناسب واقع ہوئی تھی کہ جی بھی سے اس کام میں نام پیدا کیا۔ مصحفی نے اپنے تذکرہ میں قزلباش خاں امید کا شاگرد لکھا ہے مگر ان کی اردو ابھی

لے گجرات احمد آباد کے سادات عظام کے خاندان سے تھے۔ سودا کے دیوان پر جو دیا چر ہے وہ انہیں کا لکھا ہوا ہے۔ خود شاعر تھے۔ اور سید زین العابدین آشنا ان کا بیٹا بھی شاعر تھا۔ بعض لطافت خان موصوف کے سودا کے حال میں لکھے گئے ۵

من چکے۔ شاید فارسی میں اصلاح لی ہو۔ گلزار ابراہیمی میں لکھا ہے کہ ندیم کے شاگرد تھے اور خود بھی جا بجا کہتے ہیں ۵

ہر چند اب ندیم کا شاگرد ہے فغاں	دو دن کے بعد دیکھو استناد ہو گیا
دشت جنوں میں کیوں پھروں میں برہنہ پا	اب تو فغاں ندیم مرا سہنا ہوا

الفرض جب احمد شاہ درانی کے حملوں نے ہندوستان کو تہ و بالا کر دیا اور دہلی میں دربار کا طور بے طور دیکھا تو مرشد آباد میں ایرج خاں ان کے چچا کا ستارہ اوج پر تھا ان سے ملنے گئے۔ اور وہاں سے علاؤ اودھ میں پہنچے۔ اس زمانہ میں دہلی کا آدمی کہیں جاتا تھا تو لوگ ایسا سمجھتے تھے گویا پیر زادے آئے۔ بلکہ اس کی نشست برخاست کو سلیقہ اور امتیاز کا دستور العمل سمجھتے تھے۔ اس وقت شاہ اودھ بھی نواب وزیر ہی کہلاتے تھے۔ نواب شجاع الدولہ مرحوم حاکم اودھ ان کے ساتھ بہت تعظیم سے پیش آئے اور اعزاز و اکرام کے ساتھ رکھا۔ لیکن معلوم ہوتا ہے کہ یہ نازک مزاج بہت تھے اور زمانہ بھی ایسا تھا کہ ایسے مزاجوں کی نزاکتیں پیش جاتی تھیں۔ چنانچہ ایک دن اختلاط میں ان کا پٹا نواب کے ہاتھ سے جل گیا۔ یہ بخجہ ہو کر عظیم آباد چلے گئے۔ وہاں جا کر اس سے زیادہ عزت پائی۔ اور راجہ شتاباے کی سرکار میں اختیار اور اقتدار حاصل کیا۔ راجہ صاحب بھی علاوہ خاندانی بزرگی کے ان کے کمال ذاتی اور شیریں کلامی اور علم مجلسی کے سبب سے نہایت عزیز رکھتے تھے چنانچہ وہیں رہے اور باقی عمر خوشحالی میں بسر کر کے دنیا سے انتقال کیا ۛ

ان کے کمال کی سند اس سے زیادہ نہیں ہو سکتی کہ مرزا رفیع جیسے صاحب کمال اکثر ان کے اشعار مزے لے لے کر پڑھا کرتے تھے اور بہت تعریف کیا کرتے تھے۔ حقیقت میں مرزا کا خود بھی یہی انداز تھا۔ کیونکہ ان کے کلام میں بھی ہندی کے محاورے نے فارسی کے ساتھ نئے لطف سے بچنگی پائی ہے اور ہر خیال کو لطافت اور چوچلے کے ساتھ ادا کرتے ہیں۔ ان کے جس دیوان سے میری آنکھیں روشن ہوئیں

میرے اُستاد ظاہر و باطن شیخ ابراہیم ذوق کے لڑکپن کا لکھا ہوا تھا۔ اگرچہ فنّان کی زبان اُسی زمانے کی زبان ہے مگر فنّ شاعری کے اعتبار سے نہایت با اصول اور برجستہ ہے۔ اور الفاظ کی بندش ان کی مشق سخن پر گواہی دیتی ہے۔ مقدار میں دیوان درد سے کچھ بڑا تھا۔ مگر فقط غزلوں کا دیوان تھا۔ اس سے معلوم ہوتا ہے کہ ان کی طبیعت ایشیا کی شاعری کے لئے نہایت مناسب تھی۔ ان کے حالات سے معلوم ہوتا ہے کہ تیزی اور طراری کو ان کے مزاج سے وہ لگاؤ تھا جو باروت اور حرارت کو۔ لطیفہ گوئی اور حاضر جوابی زبان میں ایسی تھی جیسے تلواریں جو ہر لطیفہ۔ ایک دن راجہ صاحب کے دربار میں غزل پڑھی جس کا قافیہ تھا لالیاں اور جالیاں۔ سب سخن فہموں نے بہت تعریف کی۔ راجہ صاحب کی صحبت میں جگنو میاں ایک سخرے تھے۔ اُن کی زبان سے نکلا کہ نواب صاحب سب قلفے آپ کے باندھے مگر تالیاں رہ گئیں۔ انہوں نے ٹال دیا اور کچھ جواب نہ دیا۔ راجہ صاحب نے خود فرمایا کہ نواب صاحب! سنئے ہو؟ جگنو میاں کیا کہتے ہیں؟ انہوں نے کہا کہ مہاراج اس قافیہ کو مبتذل سمجھ کر چھوڑ دیا تھا اور حضور فرمائیں نواب بھی ہو سکتا ہے۔ مہاراج نے کہا کہ ہاں کچھ کہنا تو چاہئے۔ انہوں نے اسی وقت پڑھا۔

جگنو میاں کی دم جو چمکتی ہے رات کو	سب دیکھ دیکھ اسکو بجاتے ہیں تالیاں
------------------------------------	------------------------------------

تمام دربار چمک اُٹھا اور میاں جگنو مدھم ہو کر رہ گئے۔
افسوس یہ ہے کہ اس قسم کے لطائف بڑھتے بڑھتے ان سے اور راجہ صاحب سے بھی شکر رنجی ہو گئی اس کی بنیاد یہ ہوئی کہ احمد شاہ درانی نے جو سلطنت پر حملے کئے۔ ایک دن اس کی دست درازی اور بے اعتدالیوں کا ذکر ہو رہا تھا خدا جلنے طنز سے یا سادہ مزاجی سے راجہ صاحب نے کہا کہ نواب صاحب! ملکہ زمانی کو احمد شاہ درانی کیونکر لے گیا انہیں یہ بات ناگوار ہوئی افسردہ ہو کر بولے کہ مہاراج جس طرح سینا جی کو راون لے گیا تھا اسی طرح وہ لے گیا۔ اس

دن سے دربار میں جانا چھوڑ دیا +
 اُن کی لیاقت اور حُسنِ تدبیر کو اس بات سے قیاس کر سکتے ہیں کہ حکامِ فرنگ
 سے اُس عالم میں اس طرح رسائی پیدا کی کہ باقی عمر فاسخِ البالی اور خوش حالی میں
 گزاری۔ ۱۸۶۱ء میں وفات پائی اور وہیں دفن ہوئے +

مبتلائے عشق کو لے ہدماں شادی کہاں کوہ میں سکن کبھی ہے اور کبھی صحرا کے بیچ ایک میں تو قتل سے خوش ہوں لیکن مجھ سوا	آگئے اب تو گرفتاری میں آزاد کی کہاں خانۂ الفت ہو ویراں ہم کو آبادی کہاں پیش جاوِ گی مرے قاتل یہ جلا دی کہاں
---	---

کاش آج اُدے قیامت اور کسے دیوانِ حشر
 وہ فغاں جو ہے گریباں چاک فریادی کہاں

خطا دیجو چھپا کے ملے وہ اگر کہیں باوِ صبا توں عقدہ کشا اس کی ہو جیو اتنا دُور خوش نہیں آتا سہا شک کا میری طرف سے خاطر صیاد جمع ہے تیری گلی میں خاک بھی چھانی کر دل ملے رونا جہاں تلک تھامری جان رو چکا باور اگر تجھے نہیں آتا تو دیکھ لے	لینا نہ میرے نام کو لے نامہ بر کہیں مجھ سا گرفتہ دل اگر آوے نظر کہیں عالم کوں مت ڈوبو بولے چشمِ ترکہیں کیا اڑ سکے گا طائر بے بال پر کہیں ایسا ہی گم ہوا کہ نہ آیا نظر کہیں مطلق نہیں ہے چشم میں غم کا اثر کہیں آنسو کہیں ٹھہک گئے سخت جگر کہیں
--	--

ایذا فغاں کے حق میں یہاں تک روا نہیں
 ظالم یہ کیا ستم ہے خدا سے بھی ڈر کہیں

بے فائدہ ہے آرزوئے سیم و زر فغاں جلتے ہیں اس گلی میں فرشتے کے پر فغاں بوئے کباب سوختہ آتی ہے خاک سے یاں تک تو گرم ہے مرے خورشیدِ رو کا حُسن	کس زندگی کے واسطے یہ دردِ سر فغاں کیونکر پھرے دہاں سے تیرا نامہ بر فغاں دہن سے کیا گرا کوئی لخت جگر فغاں دیکھے اگر کوئی تو نہ ٹھیرے نظر فغاں
--	---

<p>اے عندلیب تو نہ نقص بیچ مر گئی تیری کب آستیں مرے لوہو سے بھر گئی دل بھی اُدھر گیا مری جیدھر نظر گئی انصاف کو نہ چھوڑ مروت اگر گئی وہ کیا ہوئے تپاک وہ الفت کدھر گئی</p>	<p>کہتے ہیں فصل گل تو چمن سے گزر گئی شکوہ تو کیوں کر ہے مرے اشکِ سرخ کا اتنا کہاں رفیق بصارت ہے چشم کی تنہا اگر میں یا رکو پاؤں تو یوں کہوں آخر فناں وہی ہے اسے کیوں بھلا دیا</p>
<p>مجھ سے جو پوچھتے ہو تو ہر حال شکر ہے یوں بھی گزر گئی مری دُور بھی گزر گئی</p>	<p>•</p>
<p>امرے دل کے خریدار کہاں جاتا ہے یا الہی یہ سنمگا ر کہاں جاتا ہے</p>	<p>مفت سودا ہے ارے یار کہاں جاتا ہے کج کلہ تیغ بکھت چین برابر دے باک</p>
<p>لئے جاتی ہے اجل جانِ فناں کو اے یار یہ جیو تیرا گرفتار کہاں جاتا ہے</p>	<p></p>
<p>ہزار شکر کہ تو بُت ہوا خدا نہ ہوا عجب یہ دل ہے جلا تو بھی بے مزہ نہ ہوا بھلا ہوا کبھی کافر تو مجھ سے وا نہ ہوا غضب ہوا مرے قاتل کا مدعا نہ ہوا تری طفیل اے خانہ خراب کیا نہ ہوا</p>	<p>صنم بتا تو خدائی کا مجھ کو کیا نہ ہوا کباب ہو گیا آخر کو کچھ بُرا نہ ہوا شگفتگی سے ہے غنچہ کے تئیں پریشانی موانہ میں - چیا آخر کو نیم بمل ہو پنٹ ہوا ہوں فضیحت بہت ہوا ہوں خراب</p>
<p>طرف سے اپنی تونیکی میں ہے مرا صاحب مری بلا سے فناں کا اگر بھلا نہ ہوا</p>	<p></p>
<p>ظالم اسی لئے تیں نے زلفیں تھیں پالیاں سولاخ دل میں کرتی ہیں کانوں کی بالیاں چلنے لگا وہ شوخ مراتب یہ چالیاں ہر آن دو کھنا مجھے ہر وقت گالیاں</p>	<p>کھا بیچ و تاب مجھ کو تیں اب وہ کالیاں تنہا نہ دُر کو دیکھ کے گرتے ہیں اشکِ چشم دیکھا کہ یہ تو چھوڑنا ممکن نہیں مجھے ہر بات بیچ روٹھنا ہر دم میں ناخوشی</p>

ایذا ہر ایک طرح میں دینا غرض مجھے ہم نے شب فراق میں سنتا ہے اے فغاں؟	کچھ بس نہ چل سکا تو یہ طرحیں نکالیاں کیا خاک سوکے حسرتیں دل کی نکالیاں آ نکھیں جو کھل گئیں وہی راتیں ہیں نکالیاں
---	--

خاتمہ

دوسرے دور کے شعرا رخصت ہوتے ہیں۔ سبحان اللہ اس بڑھاپے پر ایسے زندہ دل۔ اس کمال پر ایسے بے تکلف ساوہ مزاج ع

کیا خوب آدمی تھے خدا مغفرت کرے

نہ استعاروں کے پیچ نہ تشبیہوں کی رنگارنگی۔ اپنے خیالات کو کیسی صاف صاف زبان اور سیدھے سیدھے محاورہ میں کہہ گئے کہ آج تک جو سنتا ہے سرو دھنتا ہے۔ ان کا کلام قال نہ تھا حال تھا۔ جو خیال شعر میں باندھتے تھے اس کا عالم آنکے دل و جان پر چھا جاتا تھا۔ یہی سبب ہے کہ جس شعر کو دیکھو تا شیریں ڈوبا ہوا ہے۔ اسی کو آج اہل فرنگ ڈھونڈھتے ہیں اور کہتے ہیں کہ ہر شے کی اصلی حالت دکھانی چاہئے۔ مگر حالت کون دکھائے کہ اپنی حالت بگڑی ہوئی ہے ۵

صحبت گل ہے فقط بلبل سے کیا بگڑی ہوئی	آج کل سارے چین کی ہے ہوا بگڑی ہوئی
آدمی کہتے ہیں جس کو ایک پتلا گل کا ہے	پھر کہاں گل اس کو جب گل ہو ذرا بگڑی ہوئی

دل شکستوں کا سخن ہووے نہ کیونکر نادرست
ساز بگڑے ہے تو نکلے ہے صدا بگڑی ہوئی



تیسرا دور

تمہید

اس مشاعرہ میں اُن صاحب کمالوں کی آمد آمد ہے جن کے پائندہ اثر میں فصاحت آنکھیں پھٹتی ہے اور بلاغت قدموں میں لوٹی جاتی ہے۔ زبان اردو ابتدا میں کچھ سونا تھی ان بزرگوں نے اسے اکثر کدورتوں سے پاک صاف کیا اور ایسا بنا دیا ہے جس سے ہزاروں ضروری کام اور آرائشوں کے سامان جینوں کے زیور۔ بلکہ بادشاہوں کے تاج و افسر تیار ہوتے ہیں۔ اگرچہ بہت سے مرصع کار۔ مینا نگار پیچھے آئے۔ مگر اس فخر کا نو لکھا ہارا نہیں بزرگوں کے گلے میں رہا۔ جب یہ باکمال چمن کلام میں آئے تو اپنے بزرگوں کی چمن بندی کی سیر کی۔ فصاحت کے پھول کو دیکھا کہ قدرتی بہار میں حسن خدا داد کا جو بن دکھا رہا ہے۔ چونکہ انہیں بھی ناموری کا تمنہ لبینا تھا اس لئے بڑوں سے بڑھکر قدم مارنے چاہے۔ یہ گرد پیش کے میدانوں میں بہت دوڑے سب پھول کام میں آئے ہوئے تھے۔ جب سامنے کچھ نہ پایا تو ناچار اپنی عمارتوں کو اونچا اٹھایا۔ تم دیکھتا وہ بلندی کے مضمون نہ لائینگے آسمان سے تارے اتارینگے۔ قدر دانوں سے فقط داد نہ لینگے پرستش لینگے۔ لیکن نہ وہ پرستش کہ سامری کی طرح عارضی ہو۔ ان کے کمال کا دامن قیامت کے دامن سے بندھا پاؤ گے۔ یہ اپنی صنعت میں کچھ کچھ تکلف بھی کریں گے مگر ایسا جیسے گلاب کے پھول پر شبنم۔ یا تصویر پر آئینہ۔ ان کا تکلف بھی اصلی لطافت پر کچھ لطف زیادہ کریگا۔ اس کی خوبی پر پردہ نہ ہوگا۔ تم میر صاحب اور خواجہ میر درد کو دیکھو گے کہ اثر میں ڈوبے ہونگے۔ سودا کا کلام باوجود بلندی مضمون اور

اور چستی بندش کے تاثیر کا طلسم ہوگا ۔

اتنی بات کا افسوس ہے کہ اس ترقی میں طبیعت کی بلند پروازی سے اوپر کی طرف بڑھ گیا۔ کاش آگے قدم بڑھاتے۔ تاکہ حسن و عشق کے محدود صحن سے نکل جاتے اور ان میدانوں میں گھوڑے دوڑاتے کہ نہ ان کی وسعت کی انتہا ہے نہ عجائب و لطائف کا شمار ہے۔ اس بات کو بھولنا نہ چاہئے کہ خان آرزو کے فیض صحبت نے ان نوجوانوں کے کمال کو اس طرح پرورش کیا جس طرح دایہ اپنے دہن میں ہونہار بچوں کو پالتی ہے۔ میں نے طبقہ دوم اور سوم کے اکثر استادوں کے حال مجمل طور پر حواشی میں لکھ دیئے ہیں اور اکثروں کے نام و کلام سے یہ جام خالی ہے۔ حقیقت میں ان سب کو زبان اردو کی اصلاح کا حق حاصل ہے لیکن اپنے استادوں اور بزرگوں سے یہی سنا کہ مرزا جاجاناں - سودا - میر - خواجہ میر درد - چار شخص تھے کہ جنہوں نے زبان اردو کو خراط آتار ہے ۔

ہمارے زبان دانوں کا قول ہے کہ ۶۰ برس کے بعد ہر زبان میں ایک واضح فرق پیدا ہو جاتا ہے۔ طبقہ سوم کے اشخاص جو حقیقت میں عمارت اردو کے معمار ہیں انہوں نے بہت سے الفاظ پُرانے سمجھ کر چھوڑ دیئے۔ اور بہت سی فارسی کی ترکیبیں جو مصری کی ڈلیوں کی طرح دو دو کے ساتھ منہ میں آتی تھیں انہیں گھلایا۔ پھر بھی بہ نسبت حال کے بہت سی باتیں ان کے کلام میں ایسی تھیں کہ اب متروک ہیں۔ چنانچہ فارسیت کی ترکیبوں کے اشعار دیباچہ میں لکھے گئے ۔

لیکن پُرانے الفاظ جو اب متروک ہیں ان کی مثال کے چند اشعار میر اور مرزا اور خواجہ میر درد کے کلام سے لکھتا ہوں پھر بھی انصاف سے نہیں گزرا جاتا۔ ان میں اپنی اپنی جگہ ایک ایک لفظ ایسا جڑا ہوا ہے جسے اٹھانا مشکل ہے ۔

میر صاحب فرماتے ہیں :-

ہونا تھا مجلس آرا اگر غیر کا تو مجھ کو
نقاش دیکھ تو میں کیا نقش یار کھینچا
دیر و حرم میں کیونکہ قدم رکھ سکیگا میر
ٹمک بھی نہ مڑ کے میری طرف تو نے کی نگاہ
گل و آئینہ کیا؟ خورشید و مہ کیا؟
فقیرانہ آئے صدا کر چلے
رسم قلم و عشق مت پوچھ تو کہ ناحق
لو ہو گلستا ہے ٹپکنے جو پلک ماروں ہوں
کیونکہ تمہاری بات کرے کوئی اعتبار
یہیں ننوں کا بلنا چاہے ہے کچھ تمول
تا بمقدور انتظار کیا
خون جگر ہو سہنے لاگلا
پی پی کے اپنا لو ہو رہیں گو کہ ہم ضعیف
کیفیتیں ہزار ہیں اُس کام جاں کے بیچ
تازہ جھمک تھی شب کو تاروں میں اس کی
زمانہ نے مجھ جرعہ کش کو ندان
دل لے کے میری جان کا دشمن ہوا ندان
گے خون جگر گہ اشک گاہے نخت دل یارو
کہا تھا میں نہ دیکھو غیر کی اور
آنکھوں نے میر صاحب قبلہ تم کیا
باہر نہ آتا چاہ سے یوسف جو جانتا
ہر ذرہ خاک تیری گلی کی ہے بیقرار

مانند شمع مجلس کا ہے کوئیں جلایا
اس شوخ کم ناکانت انتظار کھینچا
ایدھر تو اس سے بُت پھرا اُدھر خدا پھرا
ایک عمر تیرے پیچھے میں ظالم لگا پھرا
جدھر دیکھا تیرا ہی رو تھا
میاں خوش رہو ہم دعا کر چلے
ایکوں کی کھال کھینچی ایکوں کو وار کھینچی
اب تو یہ رنگ ہے اس دیدہ اشک افشاں کا
نظار میں کیا کہو ہو سخن زیر لب ہے کیا
شاہد پرستیوں کو ہم پاس زر کہاں ہے
دل نے اب زور بیقرار کیا
پلکوں ہی پر رہنے لاگلا
جوں رہتی نہیں ہے انہوں کے توکان پر
دیتے ہیں لوگ جان تو ایک ایک آن پر
اس آسیا کو شاید پھر ہے کہنوں نے برا
کیا خاک و خشت سر خم کیا
جس بے وفا سے اپنے تئیں پیار ہو گیا
کسی نے بھی کہیں دیکھا ہے یہ بتا روئے کا
سو اُس نے آنکھ مجھ سے ہی چھپائی
حضرت بکا کیا نہ کردرات کے تئیں
لے کارواں مرے تئیں بازار جائیگا
یاں کونسا ستم زدہ مائی میں رل گیا

<p>یوں جلاد دل کہ تنگ جی بھی جلایا نہ گیا لگے ہو خون بہت کرنے بے گناہوں کا نالہ میں مرے اثر نہ ہوگا دل ڈھاسے کر جو کعبہ بنایا تو کیا ہوا کام جاں آخر ہوا اب فائدہ تدبیر کا؟ یہ مگر سومر تنبہ لوٹا گیا اُن کئے حال اشاروں سے بتایا نہ گیا تم نے حقوق دوستی کے سب ادا کئے میر کو تم غیبت ادا اس کیا</p>	<p>آتش تیز جدائی سے یکا یک اُس بن رہے خیال تنگ ہم بھی رو سیاہوں کا ہو اس سے جہاں سیاہ ند بھی ست سچ کر کسی کو کہ اپنے تو اعتقاد بس طبیب اٹھ جامے بالیسے مستی در دسر دل کی ویرانی کا کیا مذکور ہے جیتے جیتے وہ اُس وقت میں پہنچا جس وقت لگوائے پتھرے اور بڑا بھی کہا کئے ایسے وحشی کہاں ہیں اے خواباں</p>
<p>اس عہد میں ماضی استمراری جمع ٹوٹتے ہیں دو فعل جمع لاتے تھے۔ مثلاً عورتیں آتیاں تھیں اور گائیاں تھیں۔ اب پہلے فعل کو واحد لاتے ہیں۔ مثلاً عورتیں آتی تھیں اور گاتی جاتی تھیں۔</p>	
<p>طالعوں نے صبح کر دکھلائی</p>	<p>بارہ وعدوں کی راتیں آئیاں</p>
<p>نہ چوب گل کھم مارا نہ چھڑپاں بید کی بلیاں</p>	<p>جنوں ہرے کی باتیں دشت اور گلشن میں چلیاں</p>
<p>اس سے یہ بھی معلوم ہوتا ہے کہ اس عہد میں پہلنا بالفتح بولتے تھے۔ چنانچہ سودا بھی ایک غزل میں کہتے ہیں جس کا قافیہ ورویت ہے چلتے دیکھا۔ نکلتے دیکھا۔</p>	
<p>نبیوں کو زخم کے دن رات میں پہلتے دیکھا</p>	<p>تیغ تیرے کا سدا شکر ادا کرتے ہیں</p>
<p>اسی طرح اکثر اشعار مرزا رفیع کے ہیں کہ باوجود محاورہ قدیمانہ۔ آجکل کے ہزار محاورہ ان پر قربان ہیں چنانچہ فرماتے ہیں :-</p>	
<p>کل میں سودا یوں کہا داماں گھگر بار کا تیری نہبت تو میاں بلبل سے گل نے خوب کی اُسکی آنکھوں میں جو سی بھی ہو تو ناگ لگے نے پھول کی کسی نے جن کو چھڑی لگائی</p>	<p>آ خدا کے واسطے اس بانگین سے درگزر بیوفائی کیا کہوں ل ساتھ تجھ محبوب کی جسکے دل کو تری زلفوں سے میاں لاگ لگے نہجہ عشق میں پیارے وہ زیر چوب گل ہیں</p>

نہیں ہے وقت مری جان یہ تامل کا
کہ لے لے چکیاں جیوڑا نکل جاتا ہے شیشہ کا
کہیں ٹکڑا جو سودا کو نظر آتا ہے شیشہ کا
مکھ پر خط آچکا نہ کرو صبح و شام ناز
زاہد یہ کاٹ ہے نری نیچ دو نیم کا
اودھر کھلی جو زلف ادھر دل بکھر چلا
لڑکے پھر رہے ہیں پتھروں کے دہن بھرے ہوئے
اگر سودا کو چھیڑا ہے تو لڑکوں کو مول لو پھڑپاں
تجھ بن آجر طے پڑے ہیں اپنے بھانوں
اب تو سودا کا باجنا ہے نانوں
ہے یہ عجب سرا کہ جہاں آئے پس چلے

خیر شتاب لے سودا کے حال کی پیاسے
نہ جانے حال کس ساقی کو یاد آتا ہے شیشہ کا
نہ جانے یاد کرو تا ہے کس کے دل کے صد کے
بہودہ اس قدر نہیں آتا ہے کام ناز
عالم کو مار رکھا ہے نہیں باقد ووتا
سودا کہے تھا یار سے ایک نہیں غرض
سودا نکل نہ گھر سے کہ اب تجھ کو ڈھونڈتے
تسلی اس دوانے کی نہ ہو جھولی کے پتھروں
مگر آباد ہیں سب سے ہیں گانوں
قیس و فرہاد کا نہیں کچھ ذکر
جاتے ہیں لوگ قافلے کے پیش و پس چلے

اس غزل میں قفس چلے۔ اور بس چلے قافیہ ہے اسی میں کہتے ہیں :-

ظالم پھڑک پھڑک کے پرو بال گھس چلے
چمن میں آہ گلچیں نے یہ کس بلبل کا دل توڑا
موند و گل نہ ہیں کھول کے جو غنچہ دہاں کو
مہر و رہ میں درخشاں نہ ہوا تھا سو ہوا
اب جن کے دیکھنے کو آنکھیں تنستیاں ہیں
جائیں مشتاقوں کی لب تک آئیاں

صبا داب نو کر دے قفس سے ہیں رہا
صبا سے ہر گھڑی مجھ کو لہو کی باس کاتی ہے
موجب مری رنجش کا جو چوچھے ہے تو لے جاں
داغ تجھ عشق کا بھمکے ہے مے دل کے بیچ
وے صورتیں الہی کس ملک بستیاں ہیں
بل بے ساقی تیری بے پروائیاں

اسی طرح ہندی صفت بھی اب جمع نہیں لاتے :-

یہ آنکھیاں کیوں مے جی کے گلے کی لہو پڑیاں
پھیر گئے دیکھ کے مٹہ خنجر براں مجھ کو

لما تم ہو گئیں دل پر برہ کی ساختیں کڑیاں
چیز کیا ہوں جو کریں قتل وہ آنکھیاں مجھ کو

لہ پنجاب میں اب تک گھٹنا بافتح بولتے ہیں +

<p>دلا آیا جو تو اس میکدہ میں جام لیتا جا زنت لئے پھرتی ہے دوش اور برنگ بوجھے</p>	<p>خیال اُن آنکھ پوں کا چھوڑتے کے بعد بھی نا توانی بھی عجب شے ہے کہ گلشن میں نسیم</p>
<p>فارسی کی جمع کو اس وقت سب فصحا عموماً بولتے تھے۔ اب بغیر حالت صفت یا اضافت کے نہیں بولتے۔ سودا کہتے ہیں ے</p>	
<p>گل پھاڑیں سن کے جیب کو دیں بلبلان صلا اور ایک اور جگہ کہتے ہیں زلف خواب کی ہوئی ہے مے جی کا جمال</p>	<p>سودا غزل چن میں تو ایسی ہی کہ کے لا ہاتھ سے جاتا رہا دل دیکھ محبوباں کی چال یا الہی میں کہوں کس سینٹی اپنا احوال</p>
<p>خوباں اور محبوباں۔ مرزا کی زبان پر بہت چڑھے ہوئے ہیں۔ اور خواجہ میر درد علیہ الرحمۃ فرماتے ہیں :-</p>	
<p>کوئی بھی داغ تھا سینہ میں کہ ناسور نہ تھا؟ ایسا بھی کبھی ہوگا کہ پھر آن ملے گا میں نے تو درگزر نہ کی جو مجھ سے ہو سکا لب تشنہ تیری بزم میں یہ جام رہ گیا لڑکے ہونم کہیں مت افشلے راز کرنا جیدھر ملے وہ ابرو او دھر نماز کرنا کہا تب اچھٹنا سا کچھ میں صنا تھا تصور کے سوا تیرے بتا تو اس میں کیا نکلا؟ اور ہیستی ہے اپنے دل کے پیمانے کے بیچ تسیر بھی منت غور ہے دل میں گناہ کا کہ نہ ہنستے ہی رو دیا ہوگا اس کو کچھ اور سوا دید کے منظور نہ تھا کون دیکھیو نہ ہووے زلفوں کا بال بیکا</p>	<p>پرورش غم کی ترے یہاں تئیں تو کی دیکھا تو کب تئیں مجھ سات مری جان ملیگا گو نالہ نارسا ہو نہ ہو آہ میں اثر ساقی مرے بھی دل کی طرف ملک نگاہ کر لے آنسوؤں آوے۔ کچھ دل کی بات نہ تک ہم جانتے نہیں ہیں۔ اے درد کیا ہے کعبہ کہا میں مرا حال تم تک بھی پہنچا مرے دل کو جو ہر دم تو بھلا اتنا ٹوٹے ہے جائیے کس واسطے اے درد میخانے کے بیچ سوار دیکھیاں ہیں تیری بے وفا تیاں جگ میں کوئی نہ ملک ہنسا ہوگا درد کے ملنے سے اے یار بُرا کیوں مانے اے شانہ تو نہ ہو جو دشمن ہمارے جی کا</p>

یہ کب لگ تو باتیں بناتا رہے گا مل گیا راہ میں وہ غنچہ دہن ہو گئے آنکھوں میں ہی دو دو چمن	اگر تجھ کو چلنا ہے چل ساتھ میرے بعد مدت کے درد کل مجھ سے میری اُس کی جوتا گئیں نظریں
<p>ان کے عہد میں زبان میں کچھ کچھ صلاح ہو گئی مگر رسم الخط میں بہت کچھ بزرگوں کی میراث باقی تھی۔ ایک مجموعہ میرے ہاتھ آیا کہ سلسلہ کی تحریر ہے وہ کسی فہمیدہ شخص نے بڑے شوق سے لکھا ہے اس میں میر سوڑ۔ تاباں۔ فناں۔ سودا۔ خواجہ میر درد۔ انعام اللہ خاں۔ خواجہ آبرو۔ میر محمد باقر مرہٹوں۔ میر کمال الدین شاعر۔ خواجہ احسن اللہ خاں بیاں۔ قیام الدین قائم۔ کے دیوانوں کی انتخاب غزلیں ہیں۔ اس سے ثابت ہوتا ہے کہ اس عہد میں کو علامت مفعول کوں لکھا جاتا تھا۔ چنانچہ شاہ آبرو۔ اور میر کمال الدین شاعر وغیرہ نے جن غزلوں میں کو ردیف ہے انہیں ردیف ن ہی میں لکھا ہے۔ متاخرین نے ن کو دوڑ کیا۔ مگر معلوم ہوتا ہے کہ واو کو معروف ہی بولتے تھے۔ چنانچہ خواجہ میر اثر نے کہ خواجہ میر درد کے بھائی تھے ایک بے ردیف غزل میں مو۔ رو۔ قافیہ رکھا ہے اور۔ کو۔ استفہامیہ باندھا ہے۔ مرزا رفیع نے بھی ایک جگہ ایسا کہا ہے۔ ان کی ایک غزل ہے۔ نفس کو۔ جرس کو۔ نفس کو۔ اس کا مقطع ہے :-</p>	
ترغیب نہ کر سیر چمن کی ہمیں سودا	ہر چند ہوا خوب ہے وہاں لیک ہوس کو؟
<p>ایک غزل ہے۔ ابرو نہیں۔ گیسو نہیں۔ اس میں کہتے ہیں :-</p>	
خط سبز اس کا سبہ کچھ رو ہوا میر اسفید سُن کے ترک عشق میرا ہنس کے کہتا ہے وہ شوخ	خواہش ترک نیاز دناز دونو کو نہیں نیل بگڑا ہے کہیں یارو۔ یقیں مجھ کو نہیں
<p>الفاظ مفصلہ ذیل کی رسم الخط اُس عہد میں اس طرح تھی :-</p>	
تو ... توں سے ... سیں اس سے ... اس سیں	مجھے ... مجھ سیں تو نے ... تو نیں جوں ... جیوں
اُس نے ... اُنے جس نے ... چنے جی ... جیو	تجھ کو ... تجھ کوں کسے ... کسو

اشعار مذکورہ بالا جو کہ حقیقت میں ایک محاورہ مرحوم کے نقشِ مزار ہیں۔ میں نہیں جانتا کہ نئے ہونہار۔ یا جو کچھ اگلے وقتوں کی یادگار باقی ہیں۔ انہیں ٹپھک کہاں تک خیالات کو وسعت دینگے۔ مجھے اس لکھنے سے فقط یہی مطلب نہیں کہ اُس عہد تک زبان پر اس قدر قدامت کا اثر باقی تھا۔ بلکہ ایک بڑی بات کا افسوس ظاہر کرنا منظور ہے۔ وہ یہ ہے کہ سودا کی ۵۷ برس کی اپنی عمر اور تھینا ۵۵-۶۰ برس ان کی شاعری کی عمر۔ میر کی ۱۰۰ برس کی عمر۔ شاعری کی ۸۰-۵۵ برس کی عمر۔ اور اس بات سے کسی کو انکار نہ ہوگا کہ جو زبانِ ہل کی ان کے اوّل کلام میں تھی وہی اوسط میں نہ تھی۔ پھر وہی آواخر میں نہ تھی۔ یقیناً تینوں زبانوں میں ظاہر اور واضح امتیاز ہوئے ہونگے۔ مگر چونکہ رسمِ ملک نے دیوانوں کی ترتیب حروفِ نہجی پر رکھی ہے۔ اس لئے آج ہم معلوم نہیں کر سکتے کہ ان کے عہدوں میں وقت بوقت ملکی زبانوں میں کیا کیا انقلاب ہوئے یا مختلف وقتوں میں خود ان کی طبیعت کے سیلان اور زورِ کلام کے آثار چڑھاؤ کس کس درجہ پر تھے۔ اس اندھیرے میں فقط دو شاعر ہمارے لئے چراغ رکھ گئے ہیں کہ تفصیلِ فیل چند قسموں میں اپنے کلام کو تقسیم کیا:-

اوّل عمر عہدِ جوانی سنِ کھولتے پیرائے سال

(۱) امیر خسرو تحفۃ الصغر - تحفۃ الکمال - وسط الحیوة - یقینہ نقیہ

(۲) جامی فاتحۃ الشباب - واسطۃ العقد - خاتمۃ الحیوة

خیر یہ سمجھ لو کہ جن الفاظ پر ہم لوگوں کے بہت کان کھڑے ہوتے ہیں یہی اُنکے اوّل عمر یا جوانی کے کلام ہیں۔ منشی احمد حسن خاں صاحب میر تقی مرحوم کے شاگرد رشید تھے۔ ان کی زبانی ڈپٹی کلب حسین خاں صاحب مرحوم فرماتے تھے کہ اکثر الفاظ جو میر صاحب پہلے دوسرے دیوان میں کہہ گئے ہیں۔ وہ چوتھے پانچویں میں نہیں ہیں۔ جو دوسرے تیسرے میں ہیں۔ وہ پانچویں چھٹے میں نہیں۔ بہر حال اخیر عمر میں اُن کی زبان کا انداز وہ ہوگا جو کہ سید انشا مصحفی - حجرات کی زبان ہے۔ واللہ اعلم بحقیقۃ الحال *

مرزا جان جانان مظہر

اگرچہ نظم کے جوش و خروش اور کثرت کلام کے لحاظ سے میر اور سودا کے ساتھ ان کا نام لیتے ہوئے تامل ہوتا ہے لیکن چونکہ صانع قدرت نے طبیعت کی لطافت اور اصلی نفاست اور ہر بات میں انداز کی خوبی اور خوبصورتی ان کے مزاج میں رکھی تھی۔ اور زمانہ بھی سب کا ایک تھا۔ اس کے علاوہ پڑانے پڑانے کے تذکرہ نویس لکھتے ہیں بلکہ بزرگوں کی زبان سے بھی یہی سنا کہ زبان کی صلاح اور انداز سخن اور طرز کے ایجاد میں انہیں ویسا ہی حق ہے جیسا کہ سودا و میر کو۔ اسی واسطے ان کا حال بھی اس سلسلہ میں لکھنا واجب ہے۔ ان کے والد عالمگیر کے دربار میں صاحب منصب تھے۔ نسب ان کا باپ کی طرف سے محمد ابن حنفیہ سے ملتا ہے کہ حضرت علیؑ کے بیٹے تھے۔ ماں بیجا پور کے شریف گھرانہ سے تھیں۔ دادا بھی دربار شاہی میں صاحب منصب تھے۔ دادی اسد خاں وزیر عالمگیر کی خالہ زاد بہن تھیں۔ پر دادا سے اکبر بادشاہ کی بیٹی منسوب ہوئی تھیں۔ ان رشتوں سے تیموری خاندان کے نواسہ تھے۔ **سلا** اللہ میں جبکہ عالمگیر دکن پر فوج لئے پڑا تھا۔ ان کے والد نوکری چھوڑ کر دہلی کو پھرے۔ یہ کالا باغ علاقہ مالوہ میں ۱۱ رمضان کو جمعہ کے دن پیدا ہوئے۔ عالمگیر کو خبر گزری۔ آئین سلطنت تھا کہ امرا کے ماں اولاد ہو تو حضور میں عرض کریں۔ بادشاہ خود نام رکھیں یا پیش کئے ہوئے ناموں میں سے پسند کر دیں۔ کسی کو خود بھی بیٹا یا بیٹی کر لیتے تھے کہ یہ امور طرفین کے دلوں میں اتحاد اور محبت پیدا کرتے تھے ان کے لئے ایک وقت پر سند ترقی ہوتے تھے۔ اور بادشاہوں کو ان سے وفاداری اور جاں نثاری کی اُسیدیں ہوتی تھیں۔ شاہی بھی اجازت سے ہوتی تھی کبھی ماں باپ کی تجویز کو پسند کرتے تھے کبھی خود تجویز

کر دیتے تھے غرض عالمگیر نے کہا کہ بیٹا باپ کی جان ہوتا ہے۔ باپ مرنا جان ہے اس کا نام ہم نے جان جاناں رکھا۔ پھر اگرچہ باپ نے شمس الدین نام رکھا مگر عالمگیری نام کے سامنے نہ چمکا۔ مظہر تخلص انہوں نے آپ کیا کہ جان جاناں کے ساتھ مشہور چلا آتا ہے۔ مرزا جان بھی شاعر تھے۔ اور جانی تخلص کرتے تھے۔

۱۶ برس کی عمر تھی کہ باپ مر گئے۔ اسی وقت سے مشت خاک کو بزرگوں کے گوشہ دامن میں باندھ دیا۔ ۳۰ برس کی عمر تک مدرسوں اور خانقاہوں میں بھاڑو دی۔ اور جو دن بہار زندگی کے پھول ہوتے ہیں انہیں بزرگوں کے روضوں پر چڑھا دیا۔ اس عہد میں تصوف کے خیالات ابر کی طرح ہندوستان پر چھائے ہوئے تھے۔ چنانچہ قطع نظر کمال شاعری کے ہزار ہا مسلمان بلکہ ہندو بھی ان کے مرید تھے اور دل سے اعتقاد رکھتے تھے۔ ان کے باب میں بہت سے لطائف ایسے مشہور ہیں کہ اگر آج کسی میں پائے جائیں تو زمانہ کے لوگ اچھا نہ سمجھیں۔ لیکن وہ ایک زمانہ تھا کہ صفات مذکورہ داخل فضائل تھیں۔ سچہ تو اس اعتقاد سے کہ ع خطائے بزرگانِ گنہگار خطاست + اور کچھ اس سبب سے کہ اگر ایک لطیف اور شفاوت سطح پر کوئی داغ ہو اور وہ ایک عمدہ نظر گاہ میں جلوہ گر ہو۔ تو وہاں وہ دھبہ بدنام نہیں بلکہ گلکاری معلوم ہوتا ہے اور جسے برا معلوم ہو وہ خوش عقیدہ نہیں۔ میں روسیہ بزرگوں کی ہر بات کو چشم عقیدت کا سرمہ سمجھتا ہوں مگر مقتضائے زمانہ پر نظر کر کے نمونہ پر اقتفا کرنا چاہئے +

وہ خود بیان کرتے تھے کہ حسن صورت اور لطیف معنی کا عشق ابتدا سے میرے دل میں تھا۔ چھوٹے سن میں بھی مصرع موزوں زبان سے بھکتے تھے۔ شیر خوارگی کے عالم میں حسن کی طرف اس قدر میلان تھا کہ بد صورت کی گود میں نہ بہاتا تھا۔ کوئی خوب صورت لیتا تھا تو ہنک کر جا پڑتا تھا اور پھر اس سے لیتے تو لبشکل آتا تھا +

۱۷ تذکرہ گلزار ابراہیمی میں ہے کہ ان کا وطن اکبر آباد قادیان میں آ رہا ہے۔

میر عبدالحی تاباں

ان کے عہد میں میر عبدالحی تاباں نخلص ایک نوجوان شریف زادہ حسن خجلی میں اس قدر شہرہ آفاق تھا کہ خاص و عام اس کو یوسف ثانی کہتے تھے۔ گوری رنگت پر کالے کپڑے بہت زیب دیتے تھے اس لئے ہمیشہ سیہ پوش رہتا تھا۔ اس کے حسن کی یہاں تک شہرت پھیلی کہ بادشاہ کو بھی دیکھنے کا اشتیاق ہوا۔ معلوم ہوا کہ مکان جش خاں کے پچانک میں ہے اور وہ بڑا دروازہ جو کوچہ مذکور سے بازار لاہوری دروازہ میں نکلتا ہے اس کے کوٹھے پر نشست ہے زمانہ کی تاثیر اور وقت کے خیالات کو دیکھنا چاہئے کہ بادشاہ خود سوار ہو کر اس راہ سے نکلے۔ انہیں بھی خبر ہو گئی تھی۔ بنے سڑے اور بازار کی طرف موڑھا بچھا کر آ بیٹھے۔ بادشاہ جب اس مقام پر پہنچے تو اس لئے کہ ٹھیرنے کو ایک ہمانہ ہو۔ وہاں آب حیات مانگا۔ اور پانی پی کر دیکھتے ہوئے چلے گئے۔ الغرض تاباں خود صاحب دیوان تھے۔ شاہ حاتم اور میر محمد علی حشمت کے شاگرد تھے اور مرزا صاحب کے مرید تھے مرزا صاحب بھی چشم محبت اور نگاہ شفقت سے دیکھتے تھے۔ چنانچہ اکثر ایسا ہوتا تھا کہ مرزا صاحب بیٹھے ہیں۔ اور ان کی صحبت میں کہ جہاں کبھی وعظ و ارشاد۔ اور کبھی نظم و اشعار کا جلسہ رہتا تھا۔ تاباں بھی حاضر ہیں۔ اور باادب اپنے مرشد کی خدمت میں بیٹھے ہیں۔ حضرت اگرچہ محفل ارشاد کے آداب سے گرمجوشی ظاہر نہ کرتے تھے مگر معلوم ہوتا تھا کہ انہیں دیکھتے ہیں اور مارے خوشی کے باغ باغ ہوئے جاتے ہیں۔ تاباں بھی مزاج داں تھے۔ اشعار اور لطائف نمکین کہتے حضرت سن سن کر خوش ہوتے۔ کوئی بات سب کے سامنے کہنی خلافت ادب

لے شاہن دہلی کے کاروبار کے لئے الفاظ خاص مستعمل تھے۔ مثلاً پانی کو آب حیات۔ کھانے کو خاصہ۔ سونے کو شکہ فرمانا۔ شاہزادوں کے پانی کو آب خاصہ۔ اور اسی طرح ہزاروں اصطلاحی الفاظ تھے۔

ہوتی تو جو اہل عقیدت میں ادب کا طریقہ ہے اسی طرح دست بستہ عرض کرتے کہ کچھ
 اور بھی عرض کیا چاہتا ہوں۔ حضرت مسکرا کر اجازت دیتے۔ وہ کان کے پاس منہ
 لے جاتے اور چند کلمے چپکے چپکے ایسے گستاخانہ کہتے کہ سوا اس پیارے عزیز کے
 کوئی نہیں کہہ سکتا جسے بزرگوں کی محبت نے گستاخ کیا ہو۔ پس حضرت مسکراتے
 اور فرماتے کہ درست ہے۔ پھر وہ اسی قسم کی کچھ اور باتیں کہتے۔ آپ پھر فرماتے کہ
 یہ بالکل درست ہے۔ جب تاہاں اپنی جگہ پر آ بیٹھتے تو پھر حضرت خود کہتے کہ ایک بات
 کا تمہیں خیال نہیں رہا تاہاں پھر کان کے پاس منہ لے جاتے۔ اس وقت اس سے
 بھی تیز تر کوئی لطیفہ آپ اپنے حق میں کہتے۔ اور اپنے پیارے عزیز کی ہم زبانی کا
 لطف حاصل کرتے۔ نہایت افسوس ہے کہ وہ پھول اپنی بہار میں لہلہاتا گر پڑا۔
 (مائے میری دلی تیری جو بات ہے جہاں سے نہالی ہے) جب اس یوسف ثانی نے عین
 نوجوانی میں دلوں پر داغ دیا۔ تو تمام شہر نے اس کا سوگ رکھا۔ میر تقی میر نے بھی
 اپنی ایک غزل کے مقطع میں کہا ہے ۵

داغ ہے تاہاں علیہ الرحمۃ کا چھاتی پیر | ہونجات اس کو بچا را ہم سے بھی تھا آشنا

مرزا صاحب کی تحصیل علمی عالمانہ نہ تھی مگر علم حدیث کو با اصول پڑھاتا تھا۔ حنفی مذہب کے
 ساتھ نقشبندی طریقہ کے پابند تھے۔ اور احکام شریعت کو صدق دل سے ادا کرتے تھے۔
 اوضاع و اطوار اور ادب و آداب نہایت سنجیدہ اور برجستہ تھے کہ جو شخص ان کی صحبت میں
 بیٹھتا تھا ہشیار ہو کر بیٹھتا تھا۔ لطافت مزاج اور سلامتی طبع کی نقیلیں ایسی ہیں کہ آج
 سن کر تعجب آتا ہے۔ خلافت وضع اور بے اسلوب حالت کو دیکھ نہ سکتے تھے۔ *

نقل۔ ایک دن درزی ٹوپی سی کر لایا۔ اس کی تراش ٹیڑھی تھی۔ اس وقت دوسری
 ٹوپی موجود نہ تھی اس لئے اسی کو پہننا پڑا۔ مگر سر میں درد ہونے لگا۔ *

۱۔ ان باتوں پر اور خصوصاً ان کے شعر مندرجہ صفحہ ۱۰۴ پر تہذیب آنکھ دکھاتی ہے مگر کیا کیجئے ایشیا
 کی شاعری کہتی ہے کہ یہ میری صفائی زبان اور طراری کا نمک ہے پس مورخ اگر خصوصیت زبان کو
 نہ ظاہر کرے تو اپنے فرض میں قاصر ہے یا بے خبر ہے +

نقل۔ جس چارپائی میں کان ہو اُس پر بیٹھا نہ جاتا تھا گھبرا کر اُٹھ کھڑے ہوتے تھے۔ چنانچہ دلی دروازہ کے پاس ایک دن ہوادار میں سوار چلے جاتے تھے۔ راہ میں ایک بننے کی چارپائی کے کان پر نظر جا پڑی۔ وہیں ٹھیر گئے اور جب تک اس کا کان نہ مٹکوا لیا آگے نہ بڑھے +

نقل۔ ایک دن ایک نواب صاحب کہ ان کے خاندان کے مرید تھے ملاقات کو آئے اور خود صراحی لے کر پانی پیا۔ اتفاقاً آنجو را جو رکھا تو ٹیڑھا رکھا مرزا کا مزاج اس قدر برہم ہوا کہ ہرگز ضبط نہ ہو سکا اور بگڑ کر کہا کہ عجب بیوقوف احمق تھا جس نے تمہیں نواب بنا دیا آنجو را بھی صراحی پر رکھنا نہیں آتا +

نقل۔ مولوی غلام یحییٰ۔ فاضل جلیل۔ جنہوں نے میرزا ہد پر حاشیہ لکھا ہے یہ ہدایت غیبی مرزا کے مرید ہونے کو دلی میں آئے ان کی ڈاڑھی بہت بڑی اور گھن کی تھی جمعہ کے دن جامع مسجد میں ملے اور ارادہ ظاہر کیا۔ مرزا نے ان کی صورت کو غور سے دیکھا اور کہا کہ اگر مجھ سے آپ بیعت کیا چاہتے ہیں تو پہلے ڈاڑھی کو ترشوا کر صورت بھلے آدمیوں کی بنائیے پھر تشریف لائیے۔ اللہ جہیل و یحییٰ الجَمال۔ بھلا یہ رتیج کی سی صورت مجھ کو اچھی نہیں معلوم ہوتی تو خدا کو کب پسند آئیگی۔ ملا متشرع آدمی تھے گھر میں بیٹھ رہے۔ تین دن تک برابر خواب میں دیکھا کہ بغیر مرزا کے تمہارا عقدہ دل نہ کھلیگا۔ آخر بچائے نے ڈاڑھی حجام کے سپرد کی اور جیسا خشخاشی خط مرزا صاحب کا تھا ویسا ہی کھکر مریدوں میں داخل ہوئے +

اسی لطافت مزاج اور نزاکت طبع کا نتیجہ ہے کہ زبان کی طرف توجہ کی اور اسے ایسا تراشا کہ جو شعر پہلے گزرے تھے انہیں پیچھے ہی چھوڑ کر اپنے عہد کا طبقہ الگ کر دیا۔ اور اہل زبان کو نیا نمونہ تراش کر دیا۔ جس سے پُرانا رستہ ایہام گوئی کا زمین شعر سے مٹ گیا۔ ان کے کلام میں مضامین عارفانہ عجیب تر پھیر دکھاتے

ہیں اور یہ مقام تعجب نہیں کیونکہ وہ قدرتی عاشق مزاج تھے۔ اوروں کے کلام میں یہ مضامین خیال ہیں۔ ان کے اصل حال^۱۔ زبان ان کی نہایت صاف و شستہ و شفاف ہے۔ اس وقت کے محاورہ کی کیفیت کچھ ان کے اشعار سے اور کچھ اس گفتگو سے معلوم ہوگی جو ایک دفعہ بروقت ملاقات ان سے اور سید انشا سے ہوئی۔ چنانچہ اصل عبارت دریلے لطافت سے نقل کی جاتی ہے *

سید انشاء اللہ خاں اور مرزا جانناں مظہر کی ملاقات

در زمانیکہ راقم مذنب ہمراہ والد مرحوم مغفور وارد دار الخلافہ بود۔ از بسکہ آوازہ فصاحت و بلاغت جناب فیض مآب مرزا جانناں مظہر علیہ الرحمۃ گوش راقم را مقرر خود داشت دل با دیدہ مستعد ستیزہ شد کہ چرا از دیدار مرزا صاحب خود را این ہمہ محروم می پسندی و مرا از لذت جاودانی و عیش روحانی کہ در کلام معجز نظام آنحضرت است باز میداری چار و ناچار خط را تراش دادہ۔ و جامعہ کمل ڈھاکہ پوشیدہ۔ و سنار سرخ باندھنو بر سر گذاشتم و دیگر لباس ہم ازیں قبیل و از سلاح آہنجہ با خود گرفتہم۔ کنار بسیار خوبے بود کہ بکمر زدہ بودم۔ باین ہیئت بسواری فیل روانہ خدمت سراپا افادت ایشان شدم۔ چون بالائے بام کہ کبول رام بانیہ متصل جامع مسجد ساخته پیشکش مرزا صاحب کردہ بود برآمد۔ دیدم کہ جناب معزنی الیہ با پیراہن و کلاہ سفید۔ و دوپٹہ ناسپالی رنگ بصورت سموسہ بردوش گذاشتہ نشسته اند بحال ادب سلامے برایشان کردم از فرط عنایت و کثرت مکالم اخلاق کہ شبوہ ستودہ بزرگان خدا پرست است بچو اب سلام ملتفت شدہ بر فاشند۔ و سراپاں بے لیاقت را در کنار گرفته پہلو سے خود جادادند *

مرزا صاحب کا ایک دیوان فارسی ہے کہ خود ۶۰ برس کی عمر میں لکھا

لے افسوس ہے اہل وطن کے خیالات پر جنہوں نے ایسی ہی لطافت طبع کی باتیں لکھ کر از روئے اعتقاد آخر میں ایک طرہ اور بڑھایا یعنی قاتل ہم جو انے صبح و صبح بود کہ پتیش جاں سپردند۔ یا شاید ایسا ہی ہو۔ عالم الغیب خدا ہے *

۱۵ اس صحبت میں جو گفتگو ہوئی صفحہ ۲۴ میں لکھی گئی ہے *

۲۰ ہزار شعر میں سے ایک ہزار شعر انتخاب کیا تھا۔ اسی واسطے اکثر غزلیں ناتمام اور ایسے ترتیب ہیں اس کو انتہائے درجہ کی منصفی اور سلامتی طبع سمجھنا چاہئے۔ ورنہ اپنے اشعار کے اولاد معنوی ہوتے ہیں۔ کس کا جگر ہے کہ اپنے ہاتھ سے کاٹے۔ فارسی بھی بہت شستہ ہے اور مضامین عاشقانہ ایک انداز کے ساتھ بندھے ہیں *

مراچہ جرم کہ ہزالہ ام زمو زونی | غلط کنند عربزبان بصیرت استاد

اردو میں بھی پورا دیوان نہیں۔ غزلیں اور اشعار ہیں جو سودا اور میر کی زبان ہے وہی ان کی زبان ہے۔ لیکن سودا بھلا کیسے خاطر میں لاتے تھے۔ چنانچہ سب آداب اور رعایتوں کو بالائے طاق رکھ کر فرماتے ہیں ۵

منظر کا شعر فارسی اور ریختہ کے بیچ	سودا یقین جان کہ روڑا ہے باٹ کا
آگاہ فارسی تو کہیں اس کو ریختہ	واقف جو ریختہ کے ذرا ہووے ٹھاٹھ کا
سُن کر وہ یہ کہے کہ نہیں ریختہ ہے یہ	اور ریختہ بھی ہے توفیر شاہ کی لاٹھ کا
القصہ اس کا حال یہی ہے جو سچ کہوں	گتتا ہے دھوبی کا کہ نہ گھر کا نہ گھاٹ کا

خریطہ جواہر۔ ایک مختصر انتخاب اساتذہ فارس کے اشعار کا ہے کہ اپنی پسند کے بموجب لکھتے گئے تھے۔ وہ حقیقتہ میں خریطہ جواہر ہے *

جبکہ صحرا سے فنا میں ۹۹ منزلیں عمر کی طے کر کے ۸۰ میں قدم رکھا تو دل کو آگاہی ہونے لگی کہ اب روح کا مسافر بدن کا بوجھ پھینکا چاہتا ہے۔ چنانچہ خود اکثر تحریروں اور تقریروں میں صاف صاف اظہار کرتے تھے ۱۰

نقل۔ ایک معتقد کا بیٹا حسن اعتقاد سے غزل لے کر آیا کہ شاگرد ہوا اور اصلاح لے انہوں نے کہا کہ اصلاح کے ہوش و عواص کسے ہیں۔ اب عالم ٹچہ آور ہے۔ عرض کی کہ میں بطور تبرک سعادت حاصل کرنی چاہتا ہوں۔ فرمایا کہ اس وقت ایک شعر

لے نلتے اس میں یہ ہے کہ مرزا صاحب نے ایک دھوبی گھر میں ڈالی تھی *

لے اکثر حالات اور سال تاریخ وغیرہ معمولات منظر سے لے گئے ہیں *

خیال میں آیا ہے اسی کو تبرک اور اسی کو اصلاح سمجھ لو :-

لوگ کہتے ہیں مرگیا منظر فی الحقیقت میں گھر گیا منظر

غرض ساتویں محترم کی ہفتی کہ رات کے وقت ایک شخص مٹھائی کی ٹوکری ہاتھ میں لئے آیا۔ دروازہ بند تھا۔ آواز دی اور ظاہر کیا کہ مرید ہوں۔ نذر لیکر آیا ہوں۔ وہ باہر بچکے تو قرابین ماری کہ گولی سینہ کے پار ہو گئی۔ وہ تو بھاگ گیا۔ مگر انہیں زخم کاری آبا تین دن تک زندہ رہے اس عالم اضطراب میں لوٹتے تھے اور اپنا ہی شعر پڑھتے تھے :-

بنا کر دند خوش رسمے بخون خاک غلطیدن خدا رحمت کن دین عشقان پاک طینت را

یہ تین دن نہایت استقلال اور ثابت قدمی سے گزارے۔ بلکہ جب شاہ عالم بادشاہ کو خبر پہنچی تو بعد تحقیقات کے کہلا بھیجا کہ قاتل نہیں بلتا۔ نشان تو ہم اُسے سزا دیں۔ جواب میں کہا کہ فقیر کشتہ راہ خدا ہیں۔ اور مردہ کا مارنا قتل نہیں۔ قاتل ملے تو آپ سزا دیں۔ یہاں بھیج دیں۔ آخر دسویں کو شام کے وقت دُنیا سے انتقال کیا۔ بہت لوگوں نے تاریخیں کہیں۔ مگر درجہ اول پر میر قمر الدین منت کی تاریخ جس کا

ماوہ خاص الفاظ حدیث ہیں۔ اور اتفاق یہ کہ موزوں ہیں :- عَاشَرَ حَجَّجًا مَاشَرَ شَهِيدًا اس قتل کا سبب ولی کے خاص عام میں مشہور تھا کہ بموجب رسم کے ساتویں کو علم اُٹھے تھے۔ یہ سر راہ اپنے بالا خانہ پر خاص خاص مریدوں کو لئے بیٹھے تھے جیسا کہ عوام جہلا کی عادت ہے شاید طرفین سے کچھ کچھ طعن تعریض ہوئے ہوں! وہ کسی جاہل کو ناگوار ہوئے۔ ان میں کوئی سنگدل فولاد خاں نام سخت جاہل تھا اس نے یہ حرکت کی۔ لیکن حکیم قدرت اللہ خاں قاسم اپنے تذکرہ میں فرماتے ہیں کہ مرزا صاحب اپنے کلام میں اکثر اشعار حضرت علی کی طرح میں کہا کرتے تھے اس پر بگڑ کر کسی سنی نے یہ حرکت کی +

لے اسناد مرحوم فرمایا کرتے تھے کہ دگاڑے کا نشان ہم نے بھی دیکھا ہوا ہے۔ کیوں رام کے کوٹھے پر ڈیوڑھی کی دیوار میں اب تک موجود تھا +
یہ عجیب شکل ہے۔ حکیم صاحب بھی ایک خوش استقامت نہایت تھے وہ کہتے ہیں کہ سنی نے مارا۔ لوگ کہتے ہیں شیعہ نے مارا۔ خیر کسٹی شیعہ آپس میں سمجھ لیں۔ میرا کام اتنا ہی تھا۔ جو کچھ پایا کاغذ کے حوالہ کیا +

نہ کرد منظر با طاعتی درخت بخاک	نجات خود بہ تو لائے بدتر اب گذشت
جدید مرحوم ایک اردو کا شعر ان کے نام سے پڑھا کرتے تھے ۔	
ہوئی مٹی پر علی کا صدق دل سچوں غلام	خواہ ایرانی کہو تم خواہ تورانی مجھے
دلی میں چنلی قبر کے پاس گھری میں دفن کر دیا تھا ۔ کہ اب خانقاہ کہلاتی ہے ۔ قبر پر انہی کا شعر لکھا ہے ۔	
بلوچ تربت بن یافتہ از غیب تھریے	کہ این مقتول را جڑ بے گناہی نیست تقصیرے
تاریخ مرزا رفیع سودا نے بھی کہی ۔	
مرزا کا ہوا جو قاتل ایک مرتد شوم	اور ان کی ہوئی خبر شہادت کی عموم
تاریخ از روئے ۔ درو ۔ یہ سن کے کہی	سودا نے کہ مائے جانچا ناں مظلوم
اس لکھنے سے مجھے اظہار اس امر کا منظور ہے کہ ہجو ہماری نظم کی ایک غار اور شاخ ہے ۔ جس کے پھل سے پھول تک بے لطفی بھری ہے ۔ اور اپنی زمین دوز ہقان دوز کی کثافت طبع پر دلالت کرتی ہے ۔ چنانچہ اس میں بھی مرزا رفیع مرحوم سب سے زیادہ بدنام ہیں لیکن حق یہ ہے کہ ان کی زبان سے جو کچھ نکلتا تھا ۔ باعث اس کا یا فقط شوخی طبع یا کوئی عارضی جوش ناراضی کا ہوتا تھا ۔ اور مادہ کثافت فقط اتنا ہوتا تھا کہ جب الفاظ کا غنڈہ پر آ جاتے تھے تو دل صاف ہو جاتا تھا ۔ چنانچہ تاریخ مذکور کے الفاظ دل کی صفائی کا حال ظاہر کرتے ہیں ۔ ہمارا زمانہ ایسے مہذب اور شائستہ لوگوں سے آراستہ ہے کہ لفظ ہجو کو گالی سمجھتے ہیں مگر دلوں کا مالک اللہ ہے ۔	
انکے شاگردوں میں میر محمد باقر جوین ۔ سیاون بعل بیدار خواجہ احسن اللہ خان پٹان انعام اللہ خان یقین ۔ مشہور ۔ صاحب دیوان ۔ اور اچھے شاعر ہوئے ۔ انکی غزلیں تمام و کمال نہ ملیں ۔ جو کچھ سردست حاضر تھا ۔ درج کیا :-	
لے دیکھو سودا کے حال میں ان کا اور مرزا فاخر مبین کا جھگڑا صفحہ ۱۶۵ ۔ اور سید انشا کے حال میں مشاعرہ دہلی کا معرکہ +	

<p>چلی اب گل کے گتھوں سے لٹا کر کارواں اپنا یہ حسرت رہ گئی کیا کیا منے سے زندگی کو تے الم سے یاں تلک روئیں کہ آخر ہو گئیں رسوا رقیبیاں کی نہ کچھ تقصیر ثابت ہے نہ خواباں کی مرا جی جلتا ہے اس بلبلی بیکس کی غربت پر جو تو نے کی سو دشمن بھی نہیں دشمن سے کرتا ہے</p>	<p>نہ چھوڑا مائے بلبلی نے چمن میں کچھ نشاں اپنا اگر ہوتا چمن اپنا گل اپنا باغباں اپنا ڈوبایا ہائے آنکھوں نے مژدہ کا خانداں اپنا مجھے ناخن ستاتا ہے یہ عشق بدگماں اپنا کہ جن نے آسے پر گل کے چھوڑا آئیاں اپنا غلط تھا جانتے تھے تجھ کو جو ہم مہرباں اپنا</p>
<p>کوئی آزرہ کرتا ہے سجن اپنے کو ہے ظالم کہ دولت خواہ اپنا مظہر اپنا جانچاں اپنا</p>	<p>لیکن اس جو رجوا کا بھی سزاوار نہ تھا کیا ہوا اس کو وہ اتنا بھی تو بہار نہ تھا بھلا تھا یا بڑا تھا۔ زور کچھ تھا خوب کام آیا مائے بس چلتا نہیں کیا مفت جاتی ہے بہار کیا قیامت ہے سوؤں کو بھی ستاتی ہے بہار ہاتھ اپنے کے اشارے سے بلاق ہے بہار</p>
<p>گرچہ الطاف کے قابل یہ دل زار نہ تھا لوگ کہتے ہیں مولا مظہر بیکس افسوس جواں مارا گیا خواہاں کے بدلے میرزا مظہر ہم نے کی ہے توبہ اور دھوپیں مچاتی ہے بہار لالہ و گل نے ہماری خاک پر ڈالا ہے شور شاخ بھل پڑتی نہیں یہ بلبلوں کو باغ میں</p>	<p>ہم گزرتا روں کو اب کیا کام ہے گلشن سے بیک جی بھل جاتا ہے جب سنستے ہیں آتی ہے بہار</p>
<p>یہ دل کب عشق کے قابل رہا ہے خدا کے واسطے اس کو نہ ٹوکو نہیں آتا اسے تمکبہ پہ آرام</p>	<p>کہاں اس کو دماغ و دل رہا ہے یہی ایک شہر میں قاتل رہا ہے یہ سر پاؤں سے تیرے ہل رہا ہے</p>
<p>اگر ملے تو خفت ہے۔ وگر دوری قیامت ہے کوئی لیوے دل اپنے کی خبر یا دلبر اپنے کی</p>	<p>غرض نازک دماغوں کو محبت سخت آفت ہے کسی کا یار جب عاشق کہیں ہو کیا قیامت ہے</p>
<p>توفیق دے کہ شور سے اک دم توجہ چپ رہے</p>	<p>آخر مرا یہ دل ہے الہی جس نہیں</p>

غزل ہائے تماہاں

نہیں کئی دوست اپنا یا را اپنا مہرباں اپنا
بہت چاہا کہ آوے یا را اس دل کو صبر آوے
تفس میں تڑپھے ہیت عند لیاں سخت بے ہیں
مٹاؤں کس کو غم اپنا الم اپنا بیاں اپنا
نہ یا را آیا نہ صبر آیا دیا جی میں نداں اپنا
نگہ کش دیکھ سکتے ہیں نہ یہ اب آشاں اپنا

مجھے آتا ہے رونا ایسی تنہائی پہ لے تماہاں
نہ یا را اپنا نہ دل اپنا نہ تن اپنا نہ جاں اپنا

رہتا ہوں خاکِ خوں میں سدا لوٹتا ہوا
میں اپنے دل کو غنچہ تصویر کی طرح
ناصح عبت نصیحت بیہودہ تو نہ کر
میرے غریب دل کو رہی یہ کیا ہوا
یار بکھو خوشی سے نہ دیکھا کھلا ہوا
محکم نہیں کر چھوٹ سکے دل لگا ہوا

ہم بیکسی پہ اپنی نہ روویں تو کیا کریں
دل سا رفیق ہا سٹے ہمارا جدا ہوا

جفا سے اپنی پشیاں نہ ہو۔ ہوا سو ہوا
سبب جو میری شہادت کا یا ر سے پوچھلا
یہ درد عشق ہے میرا نہیں علاج طیب
تیری بلا سے مرے جی پہ جو ہوا سو ہوا
کہا کہ اب تو اسے گاڑ دو ہوا سو ہوا
ہزار کوئی دوا میں کرو ہوا سو ہوا
ہمارے حق میں کوئی کچھ کو ہوا سو ہوا

نہ پائی خاک بھی تماہاں کی ہم نے پھر ظالم
وہ ایک دم ہی ترے روبرو ہوا سو ہوا

سُن فصل گل خوشی ہو گلشن میں آئیاں ہیں
یار ہے۔ زمیں سے اٹھتی نہیں عصا بن
آئینہ روبرو رکھ اور اپنی چھب دکھانا
کیا بلبلوں نے دیکھو دھو میں چائیاں ہیں
نرگس کو تم نے شاید آنکھیں دکھائیاں ہیں
چہرہ کے بیچ تیرے کیا کیا صفاٹیاں ہیں
جو مہکوں ترارو اس پر تو چھائیاں ہیں
خوشید گر کہوں میں تو جان سے وہ پیلا

جب پان کھا کے پیارا گلشن میں جا ہنسا ہے کہتے تھے ہم کسی سے تم بن نہیں ملیں گے عاشق سے گرم دلنا پھر بات بھی نہ کہنا افسوس لے صنم تم ایسے ہوئے ہوا بتر قسمت میں دیکھیں کیا ہے۔ جیتے رہیں مچائیں	بے اختیار کلیاں تب کھل کھلاٹیاں ہیں اب کس کے ساتھ پیارے دے دل باٹیاں ہیں کیا بے مروتی ہے کیا بے وفاٹیاں ہیں ملنے تو غیر سے جا ہم سے روکھٹیاں ہیں قاتل سے ہم نے یار و آنکھیں لڑاٹیاں ہیں
---	---

اب مہرباں ہوا ہے تاباں ترا ستمگر
آہیں تری کسی نے شاید سنائیاں ہیں

مرزا محمد رفیع سودا

سودا تخلص۔ مرزا محمد رفیع نام۔ شہر دہلی کو ان کے کمال سے فخر ہے۔
باپ مرزا محمد شفیع میرزا یان کابل سے تھے۔ بزرگوں کا پیشہ سپہ گری تھا مرزا شفیع
بطریق تجارت وارد ہندوستان ہوئے۔ ہند کی خاک دانگیہ نے ایسے قدم پکڑے
کہ یہیں رہے۔ بعض کا قول ہے کہ باپ کی سوداگری سودا کے لئے وجہ تخلص
ہوئی لیکن بات یہ ہے کہ ایشیا کے شاعر ہر ملک میں عشق کا دم بھرتے ہیں اور
سودا اور دیوانگی عشق کے ہمزاد ہیں اس لئے وہ بھی ان لوگوں کے باعث فخر ہے
چنانچہ اس لحاظ سے سودا تخلص کیا۔ اور سوداگری کی بدولت ایہام کی صنعت
روکن میں آئی +

سودا ۲۵ھ ہجری میں پیدا ہوئے۔ دہلی میں پرورش اور تربیت پائی۔
کابل دروازہ کے علاقہ میں ان کا گھر تھا۔ ایک بڑے پھانک میں نشست رہتی
تھی۔ وہ دروازہ تباہی میں تباہ ہوا۔ شیخ ابراہیم ذوق علیہ الرحمۃ اکثر ادھر
ٹہلتے ہوئے جاسکتے تھے۔ میں ہنر کا بھونا تھا۔ مرزا کے وقت کے حالات اور

مقالات کے ذکر کر کے قدرت خدا کو یاد کیا کرتے تھے *
 سودا بوجہ رسم زمانہ کے اول سلیمان قلیخان و دادا کے پھر شاہ حاتم
 کے شاگرد ہوئے۔ شاہ موصوف نے بھی اپنے دیوان کے دیباچہ میں جو شاگردوں
 کی فہرست لکھی ہے اس میں مرزا کا نام اس طرح لکھا ہے جس سے فخر کی خوشبو آتی
 ہے۔ خوشا نصیب اس استاد کے جس کی گود میں ایسا شاگرد پل کر بڑا ہو۔ خان آرزو
 کے شاگرد نہ تھے مگر ان کی صحبت سے فائدے بہت حاصل کئے۔ چنانچہ پہلے
 فارسی شعر کہا کرتے تھے۔ خان آرزو نے کہا کہ مرزا۔ فارسی اب تمہاری زبان
 مادری نہیں۔ اس میں ایسے نہیں ہو سکتے کہ تمہارا کلام اہل زبان کے مقابل
 میں قابلِ تعریف ہو۔ طبع موزوں ہے۔ شعر سے نہایت مناسبت رکھتی ہے۔
 تم اردو کہا کرو تو یکتاے زمانہ ہو گے۔ مرزا بھی سمجھ گئے اور دیرینہ سال استاد کی
 نصیحت پر عمل کیا۔ غرض طبیعت کی مناسبت اور شوق کی کثرت سے دلی جیسے
 شہر میں ان کی امتدادی نے خاص و عام سے اقرار لیا کہ ان کے سامنے ہی ان
 کی غزلیں گھر گھر اور کوچہ و بازار میں خاص عام کی زبانوں پر جاری تھیں *
 جب کلام کا شہرہ عالمگیر ہوا تو شاہ عالم بادشاہ اپنا کلام اصلاح کے لئے
 دینے لگے اور فرمائشیں کرنے لگے۔ ایک دن کسی غزل کے لئے تقاضا کیا۔ انہوں
 نے عذر بیان کیا حضور نے فرمایا۔ بھئی مرزا کے غزلیں روز کہہ لینے ہو؟ مرزا
 نے کہا۔ پیرو مرشد جب طبیعت لگ جاتی ہے۔ دو چار شعر کہہ لینا ہوں۔
 حضور نے فرمایا۔ بھئی ہم تو پاشخانہ میں بیٹھے بیٹھے چار غزلیں کہہ لیتے ہیں۔
 ہاتھ باندھ کر عرض کی۔ وہیسی جو بھی آتی ہے۔ یہ کہہ کر چلے آئے۔ بادشاہ نے
 پھر کئی دفعہ بلا بھیجا اور کہا کہ ہماری غزلیں بناؤ ہم تمہیں ملک الشعراء گردینگے

لے مرزا محمد زمان عورت سلیمان قلیخان کے دادا صفہان سے آئے تھے۔ یہ دلی میں پیدا ہوئے۔
 نواب موسوی خاں کے ساتھ اعزاز سے زندگی بسر کرتے تھے تین سو روپیہ مہینہ پاتے تھے اور شہر
 کہہ کہہ کر دل خوش کرتے۔ دیکھو معنی کا شعرا سے فارسی کا تذکرہ *

یہ نہ گئے اور کہا کہ حضور کی ملک الشعرائی سے کیا ہوتا ہے۔ کریگا تو میرا کلام
ملک الشعرا کریگا۔ پھر ایک بڑا مخمس شہر آشوب لکھا ع

کہا میں آج یہ سودا سے کیوں ہے ڈانواں ڈول

بے درد ظاہر بن کتے ہیں کہ بادشاہ اور دربار بادشاہ کی ہجو کی ہے غور سے
دیکھو تو ملک کی دسوزی نے اپنے وطن کا مرثیہ کہا ہے *

مرزا دل شکستہ ہو کر گھر میں بیٹھ رہا ہے۔ قدر دان موجود تھے۔ کچھ پروا نہ ہوئی۔
ان میں اکثر رؤسا و امرا خصوصاً مہربان خاں اور بسنت خاں خواجہ سرا تھے۔
چنانچہ وہی بسنت خاں ہیں جن کی تعریف میں قصیدہ کہا ہے

کل حرص نام شخصے سودا پہ مہرباں ہو | بولا نصیب تیرے سب لبت جہاں ہو

حرص کی زبانی دنیا کی دولت اور نعمتوں کا ذکر کر کے خود کہتے ہیں کہ اے حرص !

جو کچھ کہا ہے تو نے یہ تجھ کو سب بارک | میں اور میرے سر پر میرا بسنت خاں ہو

ان لوگوں کی بدولت ایسی فارغ البالی سے گزرتی تھی کہ ان کے کلام کا شہرہ جب
نواب شجاع الدولہ نے لکھنؤ میں سنا تو کمال اشتیاق سے برادرین شفق مہربان بن
لکھ کر خط مع خرچ سفر بھیجا اور طلب کیا۔ انہیں دلی کا چھوڑنا گوارا نہ ہوا جواب میں
فقط اس رباعی پر حسن معذرت کو ختم کیا

سودا پٹے دنیا تو بہر سو کب تک ؟ | آوارہ از ہیں کوچہ بآں کو کب تک ؟
حاصل یہی اس سے نہ کہ دنیا ہووے ؟ | بالفرض ہوا یوں بھی۔ تو پھر تو کب تک ؟

کئی برس کے بعد وہ قدر دان مر گئے زمانے بدل گئے۔ سودا بہت گھراٹے۔ اس
عہد میں ایسے تباہی زدوں کے لئے دو ٹھکانے تھے۔ لکھنؤ یا حیدرآباد۔ لکھنؤ
پاس تھا اور فیض و سخاوت کی گنگا بہہ رہی تھی۔ اس لئے جو دلی سے نکلتا تھا
اُدھر ہی رخ کرتا تھا اور اتنا کچھ پاتا تھا کہ پھر دوسری طرف خیال نہ جاتا تھا۔ اس
وقت حاکم بلکہ وہاں کے محکمہ بھی جو یاے کمال تھے۔ نکتہ کو کتاب کے پٹوں خریدتے تھے *

غرض ۴۰ یا ۴۶ برس کی عمر میں دہلی سے نکل کر چند روز فرخ آباد میں قیام
بنگش کے پاس رہے۔ اس کی تعریف میں بھی کئی قصیدے موجود ہیں۔ وہاں
سے ۱۱۵۷ھ ہجری میں لکھنؤ پہنچے نواب شجاع الدولہ کی ملازمت حاصل کی۔ وہ
بہت اعزاز سے ملے۔ اور ان کے آنے پر کمال خورشیدی ظاہر کی لیکن یا تو
بے تکلفی سے یا طنز سے اتنا کہا کہ مرزا وہ رباعی تمہاری اب تک میرے دل
پر نقش ہے اور اسی کو مکرر پڑھا۔ انہیں اپنے حال پر بڑا رنج ہوا اور بیاس
وضعداری پھر دوبارہ گئے۔ یہاں تک کہ شجاع الدولہ مر گئے۔ اور آصف الدولہ
مست نشین ہوئے۔

نواب آصف الدولہ
کی ملازمت

لکھنؤ میں مرزا فاخر ملکین زبان فارسی کے مشہور شاعر تھے۔ ان سے اور
مرزا رفیع سے بگڑی۔ اور جھگڑے نے ایسا طویل کھینچا کہ نواب آصف الدولہ کے
دربار تک نوبت پہنچی (عنقریب اس کا حال تفصیل بیان کیا جائیگا) انجام یہ ہوا کہ علاوہ
انعام و اکرام کے چھ ہزار روپیہ سالانہ وظیفہ ہو گیا۔ اور نواب نہایت شفقت کی نظر
فرمانے لگے۔ اکثر حرم سرا میں خاصہ پر بیٹھے ہوتے۔ اور مرزا کی اطلاع ہوتی فوراً
باہر نکل آتے تھے شعر سن کر خوش ہوتے اور انہیں انعام سے خوش کرتے تھے۔
جب تک مرزا زندہ رہے نواب مغفرت مآب اور اہل لکھنؤ کی قدر دانی سے
ہر طرح فایز البال رہے تقریباً ۲۰ برس کی عمر میں ۱۱۹۵ھ میں وہیں دنیا سے
انتقال کیا۔ شاہ حاتم زندہ تھے۔ سن کر بہت روئے اور کہا کہ افسوس ہمارا
پہلو ان سخن مر گیا۔

حکیم قدرت اللہ خاں قاسم فرماتے ہیں کہ آواخر عمر میں مرزا نے دہلی چھوڑی۔
تذکرہ دکنشا میں ہے کہ ۴۶ برس کی عمر میں گئے تعجب ہے کہ مجموعہ سخن جو لکھنؤ

۱۱۹۵ھ میں خزانہ نے تاریخ لکھی ۵۰ بولے نصف دور کر پائے عناد۔ شاعران ہند کا سرور گیا ۱۱۹۵ھ میں نے
کما ع سودا کجاو آں سخن لغریب او ۱۱۹۵ھ میں قمر الدین منشی کما ع بگفت گو ہر معنی یتیم شد ہے ۱۱۹۵ھ

میں لکھا گیا۔ اس میں ہے کہ مرزا عالم شاپ میں وارد لکھنؤ ہوئے بغرض چونکہ شجاع الدولہ
۱۱۵ھ میں فوت ہوئے۔ تو مرزا نے کم و بیش ۷۰ برس کی عمر پائی *
ان کے بعد کمال بھی خاندان سے نیست و نابود ہو گیا۔ راقم آٹھ ۱۱۵ھ میں
لکھنؤ گیا بڑی تلاش کے بعد ایک شخص ملے کہ ان کے نواسے کہلاتے تھے۔ بیچاے
پڑھے لکھے بھی نہ تھے۔ اور نہایت آشفٹہ حال تھے سچ ہے ع

میراث پدر خواہی علم پدر آموزا

بندہ عشق شدی ترک نسب کن جامی | کاندیں راہ فلاں بن فلاں چہرے نیست

ان کا کلیات ہر جگہ مل سکتا ہے اور قدر و منزلت کی آنکھوں سے دیکھا جاتا ہے۔
حکیم سید صالح الدین خاں نے ترتیب دیا تھا اور اس پر دیا چہ بھی لکھا تھا۔ تھوڑی
دیر کے لئے پڑانے محاوروں سے قطع نظر کر کے دیکھیں تو سرتاپا نظم اور انشاء اردو
کا دستور العمل ہے۔ اول قصائد اردو بزرگان دین کی مح میں اور اہل دول کی
تعریف میں ہیں۔ اسی طرح چند قصائد فارسی۔ ۲۴ شنوایاں ہیں بہت سی حکایتیں
اور لطائف منظوم ہیں۔ ایک مختصر دیوان فارسی کا تمام و کمال۔ دیوان ریختہ
جس میں بہت سی لا جواب غزلیں۔ اور۔ مطلع۔ رباعیاں۔ مستزاد قطعات۔ تاریخیں۔
پہیلیاں۔ واسوخت۔ ترجیع بند۔ مخمس۔ سب کچھ کہا ہے۔ اور ہر قسم کی نظم میں ہجویں
ہیں کہ جو ان کے مخالفوں کے دل و جگر کو کبھی خون اور کبھی کباب کرتی ہیں۔ ایک
مذکرہ شعرا سے اردو کا ہے اور وہ نایاب ہے *

غزلیں اردو میں پہلے سے بھی لوگ کہہ رہے تھے مگر دوسرے طبقہ تک اگر
شعرانے کچھ مح میں کہا ہے تو ایسا ہے کہ اسے قصیدہ نہیں کہہ سکتے۔ پس
اول قصائد کا کہنا اور پھر اس دھوم دھام سے اعلیٰ درجہ فصاحت و بلاغت
پر پہنچانا ان کا پہلا فخر ہے۔ وہ اس میدان میں فارسی کے نامی شہسواروں کے
ساتھ عنان در عنان ہی نہیں گئے۔ بلکہ اکثر میدانوں میں آگے نکل گئے ہیں۔

کلیات اور
اسکی تفصیل

راے
قصائد پر

ان کے کلام کا زور شور انوری اور خاقانی کو دباتا ہے۔ اور نزاکت مضمون میں عربی و ظہوری کو شرماتا ہے۔

راے شنیدیوں
پر

دیوان فارسی

مثنویاں ۲۴ ہیں اور اکثر حکایتیں اور لطافت وغیرہ ہیں وہ سب نظم اور فصاحت کلام کے اعتبار سے ان کا جوہر طبعی ظاہر کرتی ہیں۔ مگر عاشقانہ مثنویاں ان کے مرتبہ کے لائق نہیں۔ میر حسن مرحوم تو کیا۔ میر صاحب کے شعلہ عشق اور دریائے عشق کو بھی نہیں پہنچیں۔ فارسی کے مختصر دیوان میں سب ردیفیں پوری ہیں۔ زور طبع اور اصول شاعرانہ سب قائم ہیں۔ صاحب کا انداز ہے مگر تجربہ کار جانتے ہیں کہ ایک زبان کی مشق اور مزاولت دوسری زبان کے اعلیٰ درجہ کمال پر پہنچنے میں سنگ راہ ہوتی ہے۔ چنانچہ شیخ مصحفی نے اپنے تذکرہ میں لکھا ہے۔ ”آخر آخر خیال شعر فارسی ہم پیدا کر د مگر از فہم و عقلش اس امر بعید بود کہ در غرض غزلہاے فارسی خود نیز کہ در لکھنو گفتہ بقید ردیف ترتیب دادہ داخل دیوان ریختہ نمودہ۔ و اس ایجاد اوست“ دیوان ریختہ (وقت کی زبان سے قطع نظر کر کے) باعتبار جوہر کلام کے سزا پامر صعب ہے۔ بہت سی غزلیں دلچسپ اور دلپسند بحروں میں ہیں کہ اس وقت تک اردو میں نہیں آئی تھیں۔ زمینیں سنگ لاخ ہیں۔ اور ردیف قافئے بہت مشکل۔ مگر جس پہلو سے انہیں جمادیا ہے۔ ایسے جھے ہیں کہ دوسرے پہلو سے کوئی بھٹائے تو معلوم ہو۔

ہجوؤں کا حال

گرمی کلام کے ساتھ ظرافت جو ان کی زبان سے ٹپکتی ہے اس سے صاف ظاہر ہے کہ بڑھاپے تک شوخی طفلانہ ان کے مزاج میں اُمُنگ دکھاتی تھی۔ مگر ہجوؤں کا مجموعہ جو کلیات میں ہے اس کا ورق ورق ہنسنے والوں کے لئے زعفران زار کشمیر کی کیاریاں ہیں۔ اس سے معلوم ہوتا ہے کہ طبیعت کی شگفتگی اور زندہ ولی کسی طرح کے فکر و تردد کو پاس نہ آنے دیتی تھی۔ گرمی اور مزاج کی تیزی بجلی کا حکم رکھتی تھی۔ اور اس شدت کے ساتھ کہ نہ کوئی انعام اسے

مجھاسکتا تھا نہ کوئی خطر اسے دبا سکتا تھا۔ نتیجہ اس کا یہ تھا کہ ذرا سی ناراضی میں بے اختیار ہو جاتے تھے۔ کچھ اور بس نہ چلتا تھا۔ جھٹ ایک ہجو کا طومار تیار کر دیتے تھے۔

غنچہ نام ان کا ایک غلام تھا۔ ہر وقت خدمت میں رہتا تھا اور ساتھ قلدان لئے پھرتا تھا۔ جب کسی سے بگڑتے تو فوراً پکارتے۔ ارے غنچہ لا تو قلدان۔ ذرا میں اس کی خبر تولوں۔ یہ مجھے سمجھا کیا ہے۔ پھر شرم کی آنکھیں بند۔ اور بے حیائی کا منہ کھول کر وہ وہ بے نقط سناتے تھے کہ شیطان بھی امان مانگے۔

عربی و فارسی دو ذخیرہ دار اردو کے ہیں۔ ان کے خزانوں میں ہجوؤں کے قبیلے بھرے ہیں مگر اس وقت تک اردو کے شاعر صرف ایک دو شعروں میں ل کا خبار نکال لیتے تھے یہ طرز خاص کہ جس سے ہجو ایک موٹا ٹنٹنا اس باغ شاعری کا ہو گئی۔ انہی کی خوبیاں ہیں۔ عالم۔ جاہل۔ فقیر۔ امیر۔ نیک۔ بد۔ کسی کی ڈاڑھی انکے ہاتھ سے نہیں بچی۔ اس طرح پیچھے پڑتے تھے کہ انسان جان سے بیزار ہو جانا تھا۔ مگر میر صاحب۔ فدوی۔ مکین۔ بقا وغیرہ اہل کمال نے بھی چھوڑا نہیں۔ ان کا

۱۔ میر صاحب کا حال دیکھو صفحہ ۱۸۱۔ فدوی ۱۵۵۔ مکین ۱۶۹۔ شاہ ہدایت سے جو لطیف ہوا دیکھو صفحہ ۱۷۱۔ بقا تخلص بقا و اسد خاں نام۔ اکبر آباد دکن تھا۔ دلی میں پیدا ہوئے تھے۔ لکھنؤ میں جا رہے۔ حافظ لطف اللہ خوشنویس کے بیٹے تھے۔ اور مرزا اور میر صاحب کے معاصر تھے۔ شاہ حاتم سے رنجیت کی اصلاح لی تھی۔ اور فارسی میں مرزا فاخر کے شاگرد تھے۔ طبیعت فن شعر کے لئے نہایت مناسب تھی۔ اردو زبان صاف۔ ایک مطلع ان کا اہل سخن کے جلسوں میں ضرب المثل چلا آتا ہے لا جواب ہے۔ دیکھو صفحہ ۲۸۸۔ میر اور سودا دونوں کو خاطر میں نہ لاتے تھے۔ چنانچہ ایک جگہ فرماتے ہیں :-

میر و مرزا کی شعر خوانی نے	بسکہ عالم میں دھوم ڈالی تھی
کھول دیوان دونو صاحب کے	اے بقا ہم نے جب زیارت کی
کچھ نہ پایا سوائے اس کے سخن	ایک تو تو کہے ہے اک ہی ہی

بقا کا باقی حال دیکھو صفحہ ۲۲۲ و ۲۹۱۔

کیا انہیں کے دامن میں ڈالا ہے۔ البتہ حسن قبول اور شہرت عام ایک نعمت ہے کہ وہ کسی کے اختیار میں نہیں۔ انہیں خدا نے دی۔ وہ محروم رہے۔ مرزا نے جو کچھ کہا بچے بچے کی زبان پر ہے انہوں نے جو کہا وہ ڈھونڈنے سے بھی نہیں ملتا۔ انہیں میں سے ایک شعر ہے کہ فدوی کی طبع موزوں سے مرزا صاحب کی شان میں واقع ہوا ہے :-

کچھ کٹ گئی ہے پیٹی کچھ کٹ گیا ہے ڈورا | دم داب سامنے سے وہ اڑ چلا لٹورا

ع | بھڑا ہے مسخرا ہے سودا اسے ہوا ہے

ہاتھی کی ہجو

مرزا نے جو راجہ نرپت سنگھ کے ہاتھی کی ہجو میں مثنوی کہی ہے اس کے جواب میں بھی کسی نے مثنوی لکھی ہے۔ اور خوب لکھی ہے۔ چنانچہ وہ کہتے ہیں

تم اپنے فیمل معنے کو نکالو | مرے ہاتھی سے دو ٹکڑے لڑالو

سید انشانے لکھا ہے کہ۔ دو ٹکڑے۔ چاہئے۔ مگر یہ سید صاحب کی سببہ زوری ہے +

۱۷۰ فدوی اصل میں ہندو تھے مگھد رام نام تھا۔ مسلمان ہو گئے تھے۔ پنجاب طعن تھا علم کم مگر طبیعت مناسب تھی۔ شعر آردو کہتے تھے۔ صابر علی شاہ کے شاگرد تھے۔ اور فقیرانہ وضع سے زندگی بسر کرتے تھے۔ مشاعرہ میں جاتے تو کبھی بیٹھتے۔ کبھی کھڑے ہی کھڑے غزل پڑھتے اور چلے جاتے تھے جب انہوں نے احمد شاہ کی تعریف میں قصیدہ کہا تو بادشاہ نے ہزار روپیہ نقد اور گھوڑا اور تلوار انعام دی۔ ان کا بھی دماغ بلند ہوا اور دعوے ملک الشعراء کا کرنے لگے۔ کچھ مرزا پر اعتراف کئے۔ اس پر مرزا نے آلو کی اور بیٹے کی ہجو کہی۔ انجام کو طرفین کی ہجویں حد سے گزر گئیں۔ فدوی نواب ضابط خاں کے ہاں نوکر بھی ہو گئے تھے۔ اور اخیر کو انہیں بھی لکھنا جانا پڑا۔ ان کا دیوان نہایت دھچپ ہے۔ اور ہر غزل کا خاتمہ پیغمبر صاحب کی نعمت یا کسی اور امام کی مرج پر کرتے ہیں۔ زلیخا کا ترجمہ بھی نواب صاحب موصوف کی فرمائش سے نظم کیا ہے۔ گلزار ابراہیمی میں لکھا ہے کہ یہ ایک برغود غلط آدمی تھا۔ مرزا کے مقابلہ کے لئے فرخ آباد میں آیا اور ڈنٹ اٹھا کر گیا +

ہجوؤں میں ایک ساقی نامہ ہے جس میں فوقی شاعر کی ہجو ہے۔ اصل میں قیام الدین قائم کی ہجو میں تھا وہ بزرگ باوجود شاگردی کے مرزا سے سخت ہو گئے تھے۔ جب یہ ساقی نامہ لکھا گیا تو گھبراٹے اور آکر خطا معاف کروائی۔ مرزا نے ان کا نام نکال ڈالا۔ اور فوقی ایک فرضی شخص کا نام ڈال دیا۔

مرثیے اور سلام بھی بہت کہے ہیں۔ اس زمانہ میں سہدس کی رسم کم تھی۔ اکثر مرثیے جو مصرع ہیں مگر مرثیہ گوئی کی آج کی ترقی دیکھ کر ان کا ذکر کرتے ہوئے شرم آتی ہے۔ شاید انہی مرثیوں کو دیکھ کر اگلے وقتوں میں مثل شہور ہوئی تھی کہ بگڑا شاعر مرثیہ گو۔ اور بگڑا گویا مرثیہ خواں۔ حق یہ ہے کہ مرثیہ کا شاعر گویا ایک مصیبت زدہ ہوتا ہے کہ اپنا ڈکھڑا روتا ہے۔ جب کسی کا کوئی مرجاتا ہے تو غم و اندوہ کے عالم میں جو بیچارہ کی زبان سے نکلتا ہے سو کتنا ہے۔ اس پر کون بے درد ہے جو اعتراض کرے۔ وہاں صحت و غلطی اور صنائع و بدائع کو کیا ڈھونڈھنا یہ لوگ فقط اعتقاد مذہبی کو مد نظر رکھ کر مرثیے سلام کہتے تھے۔ اس لئے قواعد شعری کا احتیاط کم کرتے تھے۔ اور کوئی اس پر گرفت بھی نہ کرتا تھا۔ پھر بھی مرزا کی تیغ زبان جب اپنی اصالت دکھاتی ہے تو دلوں میں چھریاں ہی مار جاتی ہے۔ ایک مطلع ہے ۵

چڑھا ہے چیخ پہ تیغ مصیبت غم کا

نہیں ہلال فلک پر مہ محترم کا

ایک اور مرثیہ کا مطلع ہے ۵

لہذا یہ صاحب کمال چاند پور کے رہنے والے تھے۔ مگر فن شعر میں کامل تھے۔ ان کا دیوان ہرگز میر و مرزا کے دیوان سے نیچے نہیں رکھ سکتے۔ مگر کیا کیجئے کہ قبول عام اور کچھ شے ہے شہرت نہ پائی۔ یہ اول شاہ ہدایت کے شاگرد ہوئے۔ ان سے ایسی بگڑی کہ ہجو کہی۔ تعجب یہ ہے کہ شاہ موصوف باوجودیکہ حد سے زیادہ خاکساری طبیعت میں رکھتے تھے۔ مگر انہوں نے بھی ایک قطعہ ان کے حق میں کہا۔ پھر خواجہ میر درد کے شاگرد ہوئے۔ ان کے حق میں بھی کہہ سن کر الگ ہوئے۔ پھر مرزا کی خدمت میں آئے۔ اور ان سے پھرے۔ مرزا تو مرزا تھے انہوں نے سیدھا کیا۔

مرثیہ اور سلام

انصاف سے جواب دو حیدر کے واسطے

یار و سونو تو خالق اکبر کے واسطے

یا ظالموں کے برترش خنجر کے واسطے

وہ بوسہ گر نبی تھی پیہر کے واسطے

باوجود عیوب مذکورہ بالا کے جہاں کوئی حالت اور رویداد دکھاتے ہیں۔ پتھر کا دل ہو تو پانی ہوتا ہے۔ اور وہ ضرور آجکل کے مرثیہ گو یوں کو دیکھنی چاہئے کیونکہ یہ لوگ اپنے زورِ کمال میں آکر اس کوچہ سے نکل گئے ہیں۔

منفقات کے
تاریخ پر

واسوخت۔ محسن۔ ترجیع بند۔ مستزاد۔ قطعہ۔ رباعیاں۔ پہیلیاں وغیرہ اپنی اپنی طرز میں لا جواب ہیں۔ خصوصاً تاریخیں بے کم و کاست ایسی بر محل و برجستہ واقع ہوئی ہیں کہ ان کے عدم شہرت کا تعجب ہے۔ غرض جو کچھ کہا ہے اسے اعلیٰ درجہ کمال پر پہنچا یا ہے۔ مرزا کی زبان کا حال نظم میں تو سب کو معلوم ہے کہ کبھی دودھے کبھی شربت۔ مگر نشر میں بڑی مشکل ہوتی ہے۔ فقط مصری کی ڈلیاں چبانی پڑتی ہیں۔ اور صاف معلوم ہوتا ہے کہ نشر اردو ابھی بچہ ہے۔ زبان نہیں کھلی۔ چنانچہ شعلہ عشق کی عبارت سے واضح ہے کہ اردو ہے مگر مرزا بیدل کی نشر فارسی معلوم ہوتی ہے۔ کتاب مذکور اس وقت موجود نہیں۔ لیکن ایک دیباچہ میں انہوں نے تھوڑی سی نشر بھی لکھی ہے اس سے افسانہ مذکور کا انداز معلوم ہو سکتا ہے۔ دیکھو صفحہ ۲۳

عمومی رائے
انکے کلام پر

کل اہل سخن کا اتفاق ہے کہ مرزا اس فن میں استادِ مسلم الثبوت تھے۔ وہ ایسی طبیعت لے کر آئے تھے جو شعر اور فنِ انشا ہی کے واسطے پیدا ہوئی تھی۔ میر صاحب نے بھی انہیں پورا شاعر مانا ہے۔ اُن کا کلام کہتا ہے کہ دل کا کنول ہر وقت کھلا رہتا تھا۔ اس پر سب رنگوں میں ہمرنگ اور ہر رنگ میں اپنی ترنگ۔ جب دیکھو طبیعت شورش سے بھری اور جوش و خروش سے لبریز نظم

لے لٹا یہ ہے کہ اس زمانہ کے لوگ سودا کے مرثیوں کو کہتے تھے کہ ان میں مرثیت نہیں۔ شاعری ہے اور سودا خود بھی ان کی بے انصافی سے نالاں ہیں۔ لے دیکھو صفحہ ۲۱۸

کی ہر فرع میں طبع آزمائی کی ہے اور کہیں رُکے نہیں چند صفتیں خاص ہیں جن سے کلام ان کا جملہ شعرا سے ممتاز معلوم ہوتا ہے۔ اول یہ کہ زبان پر حاکم قدرت رکھتے ہیں۔ کلام کا زور مضمون کی نزاکت سے ایسا دست و گریبان ہے جیسے آگ کے شعلہ میں گرمی اور روشنی۔ بندش کی چستی اور ترکیب کی درستی سے لفظوں کو اس دروبست کے ساتھ پہلو بہ پہلو جڑتے ہیں گویا ولایتی طہنچہ کی چا نہیں چڑھی ہوئی ہیں اور یہ خاص ان کا حصہ ہے۔ چنانچہ جب ان کے شعر میں سے کچھ بھول جائیں تو جب تک وہی لفظ وہاں نہ رکھے جائیں۔ شعر مزاحی نہیں دیتا خیالات نازک اور مضامین نازہ باندھتے ہیں مگر اس باریک نقاشی پر ان کی فصاحت آئینہ کا کام دیتی ہے۔ تشبیہ اور استعارے ان کے ہاں ہیں۔ مگر اسی قدر کہ جتنا کھانے میں نمک یا گلاب کے پھول پر رنگ۔ رنگینی کے پردہ میں مطلب اصلی کو گم نہیں ہونے دیتے۔

ان کی طبیعت ایک ڈھنگ کی پابند نہ تھی۔ نئے نئے خیال اور چٹختے قافیے جس پہلو سے جتنے دیکھتے تھے جما دیتے تھے۔ اور وہی ان کا پہلو ہوتا تھا کہ خواہ مخواہ سننے والوں کو بھلے معلوم ہوتے تھے۔ یا زبان کی خوبی تھی کہ جو بات اس سے نکلتی تھی اس کا انداز نیا اور اچھا معلوم ہوتا تھا۔ ان کے ہم عصر استاد خود اقرار کرتے تھے کہ جو باتیں ہم کاوش اور تلاش سے پیدا کرتے ہیں وہ اس شخص کو پیش پا افتادہ ہیں۔

جن اشخاص نے زبان اردو کو پاک صاف کیا ہے مرزا کا ان میں پہلا نمبر ہے۔ انہوں نے فارسی محاوروں کو بھاشا میں کھپا کر ایسا ایک کیا ہے جیسے علم کیمیا کا ماہر ایک مادہ کو دوسرے مادہ میں جذب کر دیتا ہے۔ اور تیسرا مادہ پیدا کر دیتا ہے کہ کسی تیزاب سے اس کا جوڑ کھل نہیں سکتا۔ انہوں نے ہندی زبان کو فارسی محاوروں اور استعاروں سے نہایت زور بخشا۔ اکثر ان ہیں

سے رواج پا گئے اکثر آگے نہ چلے ۛ

انہی کا زور طبع تھا جس کی نزاکت سے دوزبانیں ترکیب پاکر تیسری زبان پیدا ہو گئی اور اسے ایسی قبولیت عام حاصل ہوئی کہ آئندہ کے لئے وہی ہندوستان کی زبان ٹھہری جس نے حکام کے درباروں اور علوم کے خزانوں پر قبضہ کیا۔ اسی کی بدولت ہماری زبان فصاحت اور افشا پردازی کا تنگلے کر شائستہ زبانوں کے دربار میں عزت کی کرسی پائیگی۔ اہل ہند کو ہمیشہ ان کی عظمت کے سامنے ادب اور ممنونی کا سر جھکانا چاہئے۔ ایسی طبیعتیں کہاں پیدا ہوتی ہیں کہ پسند عام کی نبض شناس ہوں اور وہی باتیں نکالیں جن پر قبول عام رجوع کر کے سالہا سال کے لئے رواج کا قبالہ لکھدے ۛ

تصرفات
قادر الکلامی

ہر زبان کے اہل کمال کی عادت ہے کہ غیر زبان کے بعض الفاظ میں اپنے محاورہ کا کچھ نہ کچھ تصرف کر لیتے ہیں۔ اس میں کسی موقع پر قادر الکلامی کا زور دکھانا ہوتا ہے کسی موقع پر محاورہ عام کی پابندی مطلوب ہوتی ہے۔ بے خبر کہہ دیتا ہے کہ غلطی کی۔ مرزا نے بھی کہیں کہیں ایسے تصرف کئے ہیں چنانچہ ایک جگہ

کہتے ہیں ع جیسے کہتا ہے کوئی ہو ترا صفاً ضفاً ایک غزل میں کہتے ہیں

لب لہجہ ترا سا ہیگا کب خوابان عالم میں	یہ غلط العام ہے جگہ کی سببی کی ہیں لیاں
کل تو مت اس کیفیت تھا کہ آتے دیر سے	بھر غنچہ جو مدرسہ دیکھا سو وہ میخانہ تھا
ساق سیمیں کو ترے دیکھ کے گوری گوری	شمع مجلس میں ہوئی جاتی ہے تھوری تھوری
اپنے کعبہ کی بزرگی شیخ جو چاہے سو کہ	از روئے نایخ تو بیش از صنم خانہ نہیں

فارسی محاورہ کو بھی دیکھنا چاہئے کہ کس خوبصورتی سے بول گئے ہیں :-

ہے مجھے فیض سخن اُس کی ہی مداحی کا	ذات پر جس کی مبرہن کئے عز و جل
ہمت ہر ایک سے طکر ا کے چلے تھا کالا	ہو گیا دیکھ کے وہ زلف سیہ فام سفید ۛ

ۛ اس غزل کا مطلع دیکھو صفحہ ۴۳ ۛ

ۛ دیکھو صفحہ ۴۶ - ۴۷ ۛ

<p>دلا آیا جو تو اس میکدہ میں جام لیتا جا تو اپنا غریب عاجز دل نہ پہنچنے والا دل کو گنوا کے بیٹھ رہے صبر کر کے ہم</p>	<p>خیال ان اکھڑیوں کا چھوٹے کے بعد بھی سودا تجھے کتنا ہوں نہ خواباں سے ملتا عاشق بھی نامراد ہیں۔ پر اس قدر کہ ہم</p>
<p>یہاں ردیف میں تصرف کیا ہے کہ بے حذف ہو گئی ہے۔ اسی طرح عاجز میں ع حکیم کی ہجو میں کہتے ہیں ۵</p>	
<p>کہدیا مستقی سے جافصد کر</p>	<p>لکھ دیا مجنون کو شیر شتر</p>
<p>ایک کہانی میں لکھتے ہیں ۵</p>	
<p>ہوا درد قلوب سے بیکرار</p>	<p>قضا کار وہ والی نامدار</p>
<p>مرزا اکثر ہندی کے مضمون اور الفاظ نہایت لطیف طور پر تفسیر کر کے زبان ہندی کی اصلیت کا حق ادا کرتے تھے۔ اس لطف میں یہ اور سیدانشا شامل ہیں۔ چنانچہ یہ فرماتے ہیں :-</p>	
<p>مڑگاں نے تیرے پیارے ارجن کا بان مارا</p>	<p>نرکش لینڈ سینہ عالم کا چھان مارا</p>
<p>ستم پرست ہو تو اس کو اٹھا لیتا ہے جو ائی کنجیا سے نہیں کچھ صنم میرا وہ ہرجائی</p>	<p>محبت کے کروں چھج کل کی میں تعریف کیا بارو نہیں گھر کوئی ایسا جاں اس کو نہ دیکھا ہو</p>
<p>یہ وہ بین ہیں جن سے کہ جنگل ہرے ہوئے لڑکے مجھ آنسوؤں کے غضب منکرے ہوئے نخت جگر کی لاش کو آگے دھرے ہوئے</p>	<p>سادن کے بادلوں کی طرح سے بھرے ہوئے ہندی کے جمدھروس وہ بھرتے ہیں ہمدگر لے دل کیس سے بگری کر آتی ہے فوج اشک</p>
<p>مرزا خود الفاظ تراشتے تھے اور اس خوبصورتی سے تراشتے تھے کہ مقبول خاص عام ہوتے تھے۔ آصف الدولہ مرحوم کی تعریف میں ایک قصیدہ کہا ہے چند شعر اس کے لکھنا ہوں مضامین ہندی کے ساتھ الفاظ کی خوبصورت تراش کا لطف دیکھو :-</p>	
<p>لے ہندوستان کا قدیم دستور ہے کہ جب سپہ سالار لڑائی میں مارا جاتا تھا تو اس کی لاش کو آگے لیکر تمام فوج کے ساتھ دھاوا کر دیتے تھے۔ سرچند پر جب لڑائی سے فوج شاہی کی لڑائی ہوئی اور نواب قمر الدین خاں مارے گئے تو میرمنو ان کے بیٹے نے بھی کیا اور فتحیاب ہوا +</p>	

ہندی مضامین

تراش الفاظ

<p>تیرے سایہ تلے ہے تو وہ مہنت نام سن۔ پیل کوہ پیکر کے سحر صولت کے سامنے تیرے تیری ہیبت سے نہ فلک کے تلے تکے کی طرح بل نکل جاوے دیکھ میداں میں تجھ کو روزِ نبرد نگتاک پا اگر سنے تیرے آوے بالفرض سامنے تیرے نن کا ان کے زرہ میں ہو یوں حال</p>	<p>پشہ کر جائے دیو و دوسے لڑت بہر چلیں جوے شیر ہو کر دنت سامری بھول جائے اپنی پڑھنت کا پنتی ہے زیں کے پیج گزنت تیرے آگے جو دکرے اکزنت منہ پہ راون کے پھول جائے بست داب کر دم کھسک چلے ہنونت روز ہیجا کے سور یا ساونت مرغ کی دام میں ہو جوں پھر گنت</p>
<p>اسی طرح باقی اشعار ہیں۔ مرغ کی پھر گنت۔ جل کر بھسنت۔ تیر کی کمان سے سرگنت۔ زمین میں کھڑت۔ گھوڑے کی کزگنت اور ڈپٹنٹ۔ چو دنت (مقابل) دکنت (ڈر کر دکنت) رو باہ شیر کو سمجھتی ہے کیا پشمنت۔ نچنت (بے فکر) روپیوں کی بکھرت۔ تاروں کی چھٹکنت۔ لپٹنٹ (لپٹنا) پڑھنت (پڑھنا) گھٹنت (گھٹنا) عام شعراے ہند و ایران کی طرح سب تصنیفات ایک کلیات میں ہیں اس لئے نہیں کہہ سکتے کہ کونسا کلام کس وقت کا ہے اور طبیعت نے وقت بوقت کس طرف میل کیا ہے خصوصاً یہ کہ زبان میں کب کب کیا کیا اصلاح کی ہے۔ یہ اتفاقی موقع میر صاحب کو ہاتھ آیا۔ کہ چھ دیوان الگ الگ لکھ گئے۔ تنقیدین اور تأخرین کے کلاموں کے مقابلہ کرنے والے کہتے ہیں کہ ان کے دفتر تصنیفات میں ردی بھی ہے۔ اور وہ بہت ہے۔ چنانچہ جس طرح میر صاحب کے کلام میں بہتر نثر بتلتے ہیں۔ ان کے زبردست کلام میں سے بہتر خنجر تیار کرتے ہیں۔ اس رائے میں مجھے بھی شامل ہونا پڑتا ہے کہ بیشک جو کلام آج کی طرز کے موافق ہے وہ ایسے</p>	
<p>لے مصحفی کے آٹھ دیوانوں سے بھی یہ فائدہ حاصل کر سکتے ہیں +</p>	

ساری کلیات
میں بہتر خنجر ہیں

مرتبہ عالی پر ہے جہاں ہماری تعریف کی پرواز نہیں پہنچ سکتی۔ اور دل کی پوچھو
تو جن اشعار کو پرانے محاوروں کے جرم میں ردی کرتے ہیں آج کے ہزار محاورے
اُن پر قربان ہیں۔ سن لیجئے۔

گر کیجئے انصاف تو کی زور و فامیں	خط آتے ہی سب ٹل گئے اب آپ ہیں نا میں
تم جن کی شنا کرتے ہو کیا بات ہے اُن کی!	لیکن ٹک ادھر دیکھو اے یار بھلا میں!
کہنیت چشم اُس کی مجھے یاد ہے سودا	ساغر کو مرے ماتھے سے لیجو کہ چلا میں

استاد مرحوم کہا کرتے تھے کہ جب سودا کے سامنے کوئی یہ شعر پڑھ دیتا تھا یا اپنی
ہی زبان پر آجاتا تھا تو وجد کیا کرتے تھے۔ اور مزے لیتے تھے۔ اسی انداز کا ایک شعر
نظری کا یاد آگیا اگرچہ فارسی ہے مگر جی نہیں چاہتا کہ دوستوں کو لطف سے محروم رکھوں

بوئے یارین ازین سست فامے آید	گلم از دست بگیرد کہ از کار شرم
------------------------------	--------------------------------

بہارِ سخن کے گلچینو! وہ ایک زمانہ تھا کہ ہندی بھاشا کی زمین جہاں دھروں کا سبزہ
خود رو آگاہ ہوا تھا وہاں نظم فارسی کی تخم ریزی ہوئی تھی۔ اس وقت فارسی کی بحر وں میں شعر
کہنا اور ادھر کے محاورات کو ادھر لینا۔ اور فارسی مضامین کو ہندی لباس پہنانا ہی
بڑا کمال تھا۔ اس صاحبِ ایجاد نے اپنے زورِ طبع۔ اور قوتِ زبان سے صنعتوں اور
فارسی کی ترکیبوں اور اچھوتے مضمونوں کو اس میں ترتیب دیا اور وہ خوبی پیدا کی کہ ایہاں
اور تجنیس وغیرہ صنائعِ لفظی جو ہندی دھروں کی بنیاد تھی اُسے لوگ بھول گئے ایسے
زمانہ کے کلام میں رطب یا بس ہو تو تعجب کیا۔ ہم اس الزام کا برا نہیں مانتے +

اس وقت زمین سخن میں ایک ہی آفت نہ تھی۔ ادھر تو مشکلات مذکورہ۔ ادھر
پُرانے لفظوں کا ایک جنگل۔ جس کا کاٹنا کٹھن۔ پس کچھ اشخاص آئے کہ چند کیا ریاں
تراش کر تخم ریزی کر گئے۔ ان کے بعد والوں نے جنگل کو کاٹا۔ درختوں کو چھانٹا۔
چمن بندی کو پھیلا یا۔ جو اُن کے پیچھے آئے اُنہوں نے روشِ خیابان۔ دلاست۔

گلکاری۔ نہال۔ گلبن سے باغ سجایا۔ غرض عہدِ بھدھلاہیں ہوتی رہیں اور آئندہ موتی
 رہینگے۔ جس زبان کو آج ہم تکمیل جاودانی کا ہار پہنائے خوش بیٹھے ہیں کیا یہ
 ہمیشہ ایسی ہی رہیگی؟ کبھی نہیں۔ ہم کس منہ سے اپنی زبان کا فخر کر سکتے ہیں۔ کیا
 دورِ گزشتہ کا سا بھول گئے۔ ذرا پھر کر دیکھو تو ان بزرگانِ متقدمین کا مجمع نظر آئیگا کہ
 محمد شاہی دربار کی کھڑکی دارِ پگڑیاں باندھے ہیں۔ پچاس پچاس گز گھیر کے جاے
 پہنے بیٹھے ہیں۔ وہاں اپنے کلام لے کر آؤ۔ جس زبان کو تم نئی تراش اور ایجاد اور
 اختراع کا خلعت پہناتے ہو کیا وہ اسے تسلیم کریں گے؟ نہیں ہرگز نہیں ہماری وضع
 کو سفلہ اور گفتگو کو چھپورا سمجھ کر منہ پھیر لینگے۔ پھر ذرا سامنے دورِ ہن لگاؤ۔ دیکھو
 ان تعلیم یافتہ لوگوں کا لین ڈوری آچکا ہے جو آئیگا اور ہم پر ہنستا چلا جائیگا۔
 یہ چمن یوں ہی رہیگا اور ہزاروں جانور

اپنی اپنی بولیاں سب بول کر اڑ جائیں گے

مرزا قنیل کی رائے

مرزا قنیل چار شریعت میں فرماتے ہیں۔ مرزا محمد رفیع سودا در ریختہ پایہ ملاظہوی نارد
 وغیرہ ازینکہ زبان ہردو۔ باہم تحالف دارد فرقے نتوان کرد۔ مرزا قنیل مرحوم صاحب
 کمال شخص تھے۔ مجھ بے کمال نے ان کی تصنیفات سے بہت فائدے حاصل کئے
 ہیں۔ مگر ظہوری کی کیا غزلیں کیا قصاید دونو استعاروں اور تشبیہوں کے پھندوں
 سے ابھرا ہوا ریشم ہیں۔ سودا کی مشابہت ہے تو انوری سے ہے کہ محاورہ اور
 زبان کا حاکم اور قصیدہ اور ہجو کا بادشاہ ہے۔

تصوّف

یہ بات بھی لکھنے کے قابل ہے کہ تصوّف جو ایشیا کی شاعری کی مرغوبت
 ہے اس میں مرزا پھیکے ہیں وہ حصّہ خواجہ میر درد کا ہے۔

قصیدہ غزل

کہتے ہیں کہ مرزا قصیدہ کے بادشاہ ہیں۔ مگر غزل میں میر تقی کے برابر
 سوز و گداز نہیں۔ یہ بات کچھ اصلیت رکھتی ہے۔ بلکہ معلوم ہوتا ہے کہ ان کے
 سامنے بھی اس بات کے چرچے تھے چنانچہ خود کہتے ہیں

ان کی خدمت میں لائے میں یہ غزل جاؤنگا

لوگ کہتے ہیں کہ سودا کا قصیدہ ہے خوب

یعنی دیکھو تو سہی غزل کچھ کم ہے ✽

حکیم قدرت اللہ خاں قاسم بھی اپنے تذکرہ میں فرماتے ہیں۔ ”زعم بعضے آنکہ سرآمد شعراے فصاحت آما مرزا محمد رفیع سودا در غزل گوئی بوسے نرسیدہ اما حق آنست کہ ع ہر گلے را رنگ و بوئے دیگر است + مرزا دریا بیست بیکراں - و میر نہر بیست عظیم اشاں - در معلومات قواعد میرا بر مرزا برتری ست - و در قوت شاعری مرزا را بر میر سروری“ اصل حقیقت یہ ہے کہ قصیدہ غزل مثنوی وغیرہ اقسام شعر میں ہر کوچہ کی راہ جدا جدا ہے جس طرح قصیدہ کے لئے شکوہ الفاظ اور بلندی مضامین - چستی ترکیب وغیرہ لوازمات ہیں اسی طرح غزل کے لئے عاشق معشوق کے خیالات عشقیہ - ذکر وصل - شکایت فراق - درد انگیز اور الم ناک حالت - گفتگو ایسی بے تکلف - صاف صاف نرم نرم - گویا دہی دونو - بیٹھے باتیں کر رہے ہیں - اس کے اداسے مضامین کے لئے الفاظ بھی آوریں - اور اس کی بجز بس بھی خاص ہیں - میر صاحب کی طبیعت قدرتی درخیز اور دل حسرت انگیز تھا کہ غزل کی جان ہے - اس لئے ان کی غزلیں ہی ہیں اور خاص خاص بجز و قوافی میں ہیں - مرزا کہ طبیعت ہمہ رنگ اور ہمہ گیر - ذہن براق اور زبان مشاق رکھتے تھے - نوسن فکر ان کا منہ زور گھوڑے کی طرح جس طرف جاتا تھا رُک نہ سکتا تھا - کوئی بجز اور کوئی قافیہ ان کے ہاتھ آئے - تغزل کی خصوصیت نہیں رہتی تھی - جس برجستہ مضمون میں بندھ جائے باندھ لیتے تھے - بیشک ان کی غزلوں کے بھی اکثر شعر چستی اور درستی میں قصیدہ کا رنگ دکھاتے ہیں ✽

ایک دن لکھنؤ میں میر اور مرزا کے کلام پر دو شخصوں میں تکرار نے طول کھینچا - دونو خواجہ باسط کے مرید تھے - انہیں کے پاس گئے اور عرض کی کہ آپ فرمائیں - انہوں نے کہا کہ دونو صاحب کمال ہیں مگر فرق اتنا ہے کہ میر صاحب کا کلام آہ ہے اور مرزا صاحب کا کلام واہ ہے - مثال میں میر صاحب کا شعر پڑھا -

حکیم قدرت اللہ خاں
کا حکم میر
مرزا کے ابیں

حق اضافت

میر و مرزا کے
بابیں حکم میر
باسط کے سامنے

سرمانے میر کے آہستہ بولو | ابھی تک روتے روتے سو گیا ہے

پھر مرزا کا شعر پڑھا ہے

سودا کی جو بالیں پہ گیا شور قیامت | خدا موب بولے ابھی آنکھ لگی ہے

لطیفہ در لطیفہ۔ ان میں سے ایک شخص جو مرزا کے طرفدار تھے وہ مرزا کے پاس بھی آئے اور سارا ماجرا بیان کیا۔ مرزا بھی میر صاحب کے شعر کو سن کر مسکرائے۔ اور کہا کہ شعر تو میر صاحب کا ہے مگر درد خواہی ان کی دوا کی معلوم ہوتی ہے ۛ

رسالہ عبرۃ الغافلین
کیونکہ لکھا گیا

رسالہ عبرۃ الغافلین طبع شاعر کے لئے سیڑھی کا کام دیتا ہے۔ اس سے معلوم ہوتا ہے کہ مرزا فقط طبعی شاعر نہ تھے بلکہ اس فن کے اصول و فروع میں ماہر تھے۔ اس کی فارسی عبارت بھی زباندانی کے ساتھ ان کی شگفتگی اور شوخی طبع کا نمونہ ہے۔ اس کی تالیف کا ایک افسانہ ہے۔ اور قابلِ شننے کے ہے۔ اس زمانہ میں اشرف علی خاں نام ایک شریعت خاندانی شخص تھے۔ انہوں نے فارسی کے تذکروں اور استادوں کے دیوانوں میں سے ۱۵ برس کی محنت میں ایک انتخاب مرتب کیا اور تصحیح کے لئے مرزا فاخر مکیں کے پاس لے گئے کہ ان دنوں فارسی کے شاعروں میں نامور وہی تھے انہوں نے کچھ انکار کچھ اقرار بہت سے تکرار کے بعد انتخاب مذکور کو رکھا اور دیکھنا شروع کیا۔ مگر جابجا استادوں کے اشعار کو کہیں بے معنی سمجھ کر کاٹ ڈالا۔ کہیں تیغ اصلاح سے زخمی کر دیا۔ اشرف علی خاں صاحب کو جب خیال معلوم ہوا تو گئے اور بہت سی قیل و قال کے بعد انتخاب مذکور لے آئے۔ کتاب اصلاحوں سے چھلنی ہو گئی تھی اس لئے بہت رنج ہوا۔ اسی عالم میں مرزا کے پاس لا کر سارا حال بیان کیا اور انصاف طلب ہوئے۔ ساتھ اس کے یہ بھی کہا کہ آپ اسے درست کر دیجئے ۛ

انہوں نے کہا کہ مجھے فارسی زبان کی مشق نہیں۔ اردو میں جو چند لفظ جوڑ لیتا ہوں خدا جانے دلوں میں کیونکر قبولیت کا خلعت پالیا ہے۔ مرزا فاخر مکیں فارسی داں

اور فارسی کے صاحب کمال ہیں۔ انہوں نے جو کچھ کیا سمجھ کر کیا ہوگا۔ آپ کو اصلاح منظور ہے تو شیخ علی حزیں مرحوم کے شاگرد شیخ آیت اللہ ثنائی میرٹس الدین فقیر کے شاگرد مرزا بچھو ذرہ تخلص موجود ہیں۔ حکیم بوعلی خان ہانفت بنگالی ہیں۔ نظام الدین صانع بلگرامی فرخ آباد میں۔ شاہ نور العین واقف شاہجہان آباد میں ہیں۔ یہ ان لوگوں کے کام ہیں۔

جب مرزا نے ان نامور فارسی دانوں کے نام لئے تو اشرف علی خاں نے کہا کہ ان لوگوں کو تو مرزا فاخر خاطر ہیں بھی نہیں لاتے۔ غرض کہ ان کے اصرار سے مرزا نے انتخاب مذکور کو رکھ لیا۔ دیکھا تو معلوم ہوا کہ جو جو بالکمال سلف سے آج تک مسلم الثبوت چلے آتے ہیں ان کے اشعار تمام زخمی تڑپھٹتے ہیں۔ یہ حال دیکھ کر مرزا کو بھی رنج ہوا، جو جب صورت حال کے رسالہ عبرۃ الغافلین لکھا اور مرزا فاخر کی غلط فہمیوں کو اصول انشا پردازی کے بموجب کا حق ظاہر کیا۔ ساتھ ان کے ان کے دیوان پر نظر ڈال کر اس کی غلطیاں بھی بیان کیں اور جہاں ہوسکا اصلاح مناسب دی۔

مرزا فاخر کو بھی خبر ہوئی۔ بہت گھبرائے۔ اور چاہا کہ زبانی پیاموں سے ان داغوں کو دھوئیں۔ چنانچہ بقاء اللہ خان بقا کو گفتگو کے لئے بھیجا وہ مرزا فاخر کے شاگرد تھے اور بڑے مشاق اور باخبر شاعر تھے۔ مرزا سے اور ان سے خوب خوب گفتگوئیں رہیں اور مرزا فاخر کے بعض اشعار جن کے اعتراضوں کی خبر اڑتے اڑتے ان تک بھی پہنچ گئی تھی۔ ان پر رد و قبح بھی ہوئی۔ چنانچہ ایک شعر ان کا تھا

گرفتہ بود دریں بزم چوں قبح دل من	شگفتہ روئی صہبا شگفتہ کرد مرا
----------------------------------	-------------------------------

مرزا کا اعتراض تھا کہ قبح کو گرفتہ دل کہنا بیجا ہے۔ اہل انشاء نے ہمیشہ قبح کو کھلے پھول سے تشبیہ دی ہے۔ یا ہنسی سے کہ اسے بھی شگفتگی لازم ہے۔ بقا نے جواب میں شاگردی کا پسینہ بہت بہایا۔ اور اخیر کو باذل کا ایک شعر بھی سندیں لائے

چہ نشاط بادہ بخشد بن خراب بے تو	بہل گرفتہ ماند قبح شراب بے تو
---------------------------------	-------------------------------

مرزا رفیع سن کر بہت ہنسے اور کہا کہ اپنے استاد سے کہنا کہ اُستادوں کے شعروں کو دیکھا کرو تو سمجھا بھی کرو یہ شعر تو میرے اعتراض کی تائید کرتا ہے۔ یعنی باوجودیکہ پیالہ ہنسی اور شگفتگی میں ضرب المثل ہے اور پیالہ شراب سامانِ نشاط ہے مگر وہ بھی دلِ فسرودہ کا حکم رکھتا ہے +

غرض جب یہ تدریس پیش نہ گئی تو مرزا فاخر نے اور راہ لی۔ شاگرد لکھنؤ میں بہت تھے خصوصاً شیخ زاوے کہ ایک زمانہ میں وہی ملک اودھ کے حاکم بنے ہوئے تھے۔ اور سینہ زوری اور سرشوری کے بخارا بھی تک دماغوں سے گئے نہ تھے۔ ایک دن سودا تو بیخبر گھر میں بیٹھے تھے وہ بلوہ کر کے چڑھ آئے مرزا کے پیٹ پر چھری رکھ دی اور کہا کہ جو کچھ تم نے کہا ہے وہ سب لو اور ہمارے استاد کے سامنے چل کر فیصلہ کرو۔ مرزا کو مضامین کے گل پھول اور باتوں کے طوطے مینا تو بہت بنانے آتے تھے۔ مگر یہ مضمون ہی نیا تھا۔ سب باتیں بھول گئے۔ بیچارے نے جزدان غلام کو دیا۔ خود میا نے میں بیٹھے اور ان کے ساتھ ہوئے۔ گرد وہ لشکرِ شیطان تھا۔ یہ بیچ میں تھے۔ چوک میں پہنچے تو انہوں نے چاہا کہ یہاں نہیں بے عزت کیجئے۔ کچھ تکرار کر کے پھر جھگڑنے لگے۔ مگر جسے خدا عزت دے اُسے کون بے عزت کر سکتا ہے۔ اتفاقاً سعادت علی خاں کی سواری آنکلی۔ مجمع دیکھ کر ٹھہر گئے۔ اور حال دریافت کر کے سودا کو اپنے ساتھ ہاتھی پر بٹھا کر لے گئے۔ آصف الدولہ حرم سرا میں دسترخوان پر تھے۔ سعادت علی خاں اندر گئے اور کہا کہ بھائی صاحب بڑا غضب ہے۔ آپ کی حکومت! اور شہر میں یہ قیامت! آصف الدولہ نے کہا۔ کیوں بھئی خیر باشد۔ انہوں نے کہا کہ مرزا رفیع جس کو باوا جان نے برادر من اور مشفق مہربان کہہ کر خط لکھا۔ آرزوئیں کر کے بلایا اور وہ نہ آیا۔ آج وہ یہاں موجود ہے اور اس حالت میں ہے کہ اگر اس وقت میں نہ پہنچتا تو شہر کے بد معاشوں نے اس بیچارے کو بے حرمت

کر ڈالا تھا پھر سارا ماجرا بیان کیا *

آصف الدولہ فرشتہ خصال گھبرا کر بولے کہ بھئی مرزا فاخر نے ایسا کیا تو مرزا کو کیا گویا ہم کو بے عزت کیا۔ بادا جان نے انہیں بھائی لکھا تو وہ ہمارے چچا ہوئے۔ سعادت علی خاں نے کہا کہ اس میں کیا شبہ ہے! اسی وقت باہر نکل آئے۔ سارا حال سنا۔ بہت غصے ہوئے اور حکم دیا کہ شیخ زادوں کا محلہ کا محلہ اکھڑا کر پھینک دو۔ اور شہر سے نکلوا دو۔ مرزا فاخر کو جس حال میں ہوا اسی حال سے حاضر کرو۔ سودا کی نیک نیتی دیکھنی چاہئے۔ ہاتھ باندھ کر عرض کی کہ جناب عالی! ہم لوگوں کی لڑائی کا غد قلم کے میدان میں آپ ہی فیصلہ ہو جاتی ہے۔ حضور اس میں مداخلت نہ فرمادیں۔ غلام کی بدنامی ہے۔ جتنی مدد حضور کے اقبال سے پہنچی وہی کافی ہے۔ غرض مرزا رفیع باعزاز و اکرام وہاں سے رخصت ہوئے۔ نواب نے احتیاطاً سپاہی ساتھ کر دئے *

حریفوں کو جب یہ راز کھلا تو امرا سے دربار کے پاس دوڑے صلاح ٹھہری کہ معاملہ روپیہ یا جاگیر کا نہیں۔ تم سب مرزا فاخر کو ساتھ لیکر مرزا رفیع کے پاس چلے جاؤ اور خطا معاف کروالو۔ دوسرے دن آصف الدولہ نے سردار مرزا فاخر کو بھی بلایا اور کہا کہ تمہاری طرف سے بہت نازیبا حرکت ہوئی۔ اگر شعر کے مرد میدان ہو تو اب رو برو سودا کے ہجو کہو۔ مرزا فاخر نے کہا۔ ایں ازمانی آید۔ آصف الدولہ نے بگڑ کر کہا۔ درست۔ ایں از شمانے آید۔ ایں مے آید کہ شیا طین خود را بر سر میرزاے بیچارہ فرستادید۔ از خانہ بیازارش کشیدند و مے خواستند آبرویش بخاک ریزند۔ پھر سودا کی طرف اشارہ کیا۔ یہاں کیا دیر تھی فی البدیہہ رباعی پڑھی

تو فخر خراسانی و فاسقا طرازو	گوہر بدہاں داری و اساقط ازو
روزان و شبان ز حق تعالیٰ خواہم	مرکب دہدت خدا و باساقط ازو
یہ جھگڑا تو رفع دفع ہوا مگر دور دور سے ہجوؤں میں چوٹیں چلتی رہیں۔ لطف یہ ہے	

کہ مرزا فاخر کی کسی ہوئی ہجویں کوئی جانتا بھی نہیں۔ سودا نے جو کچھ اُن کے حق میں کہا وہ ہزاروں کی زبان پر رہے +

مرزا فاخر ملکین اصل میں کشمیری تھے اول فنون حسین شاں کشمیری سے اصلاح لیتے تھے پھر عظیمائے کشمیری کے شاگرد ہوئے۔ ان کے کمال میں کلام کی جگہ نہیں۔ صحت الفاظ اور تحقیق لغت میں بڑی کوشش کی تھی۔ دیوان نے رواج نہیں پایا مگر اصل اشعار متفرق بیاضوں میں ہیں یادہ مشہور ہیں کہ انہوں نے سودا کے حق میں کسے سودا نے تعزین کر کے انہی پر لٹ دئے۔ کچھ اشعار سودا نے عبرۃ الفالین میں اعتراضوں کی ذیل میں لکھے۔ بہر حال معلوم ہوتا ہے کہ کیفیت سے خالی نہ تھے۔ زمانہ نے بھی پورا حق انکی قدر دانی کا ادا کیا۔ سیکڑوں شاعر دغریب اور تو نگہ لکھنؤ اور اطراف میں ہو گئے پیٹھ توکل تھا اور بے دماغی سے اسے رونق دیتے تھے +

نقل۔ مولوی غلام ضامن صاحب رتبے کے فاضل تھے۔ ایک دن غزل لے کر گئے کہ مجھے شاگرد کیجئے۔ اور اسے اصلاح فرمائیے۔ مرزا فاخر نے ٹال دیا۔ مولوی صاحب نے پھر کہا۔ انہوں نے پھر انکا رکھا۔ اور کج خلقی کرنے لگے۔ جو عجز و انکسار کے حق تھے۔ سب مولوی صاحب نے ادا کئے ایک قبول ہوا ناچار یہ شعر پڑھ کر اٹھ کھڑے ہوئے۔

مرزا ملکین مانشود چوں کہین ما	کہین است جزو اعظم مرزا ملکین ما
-------------------------------	---------------------------------

یہ بھی معلوم ہوا کہ ابتدا سودا کی طرف سے کم ہوتی تھی۔ ہاں کوئی چھیڑ دیتا تھا تو پھر یہ بھی حد سے پرے پہنچا دیتے تھے چنانچہ میر ضاحک مرحوم کے حال سے معلوم ہوگا +
آصف الدولہ ایک فہم شکار کو گئے۔ خبر آئی کہ نواب نے بھیلوں کے جنگل میں شیر مارا۔ باوجودیکہ ہمیشہ انعام و اکرام کے انباروں سے زیر بار تھے مگر فوراً کہا:-

یا رویہ ابن بلعم پیدا ہوا دوبارہ	شیر خدا کو جس نے بھیلوں کے بن میں مارا
----------------------------------	--

نواب کو بھی خبر ہوئی جب پھر کرائے تو خود شکایت دوستانہ کے طور پر کہا کہ مرزا قلم نے ہم کو شیر خدا کا قاتل بنایا؟ ہنس کر کہا کہ جناب علی شیر تو اللہ ہی کا تھا نہ حضور کا نہ فدوی کا +

لڑکی کی ہجو

لطیفہ۔ آصف اللہ مرحوم کی لڑکی خور و سال تھی۔ نواب فرشتہ سیرت کی طبیعت میں ایک نوعوماً تمحل اور بے پروائی تھی۔ دوسرے اس کی ماں کا دود پیا تھا۔ ناز برداری نے اس کی شوخی کو شرارت کر دیا۔ ایک دن دوپہر کا وقت تھا تو اب سوتے تھے۔ ایسا غل مچایا کہ یہ بد خواب ہو کر جاگ اٹھے۔ بہت جھنجھلائے اور خفا ہوتے ہوئے باہر نکل آئے۔ سب ڈر گئے کہ آج تو اب کو غصہ آیا ہے خدا خیر کرے۔ باہر آکر حکم دیا کہ مرزا کو بلاؤ۔ مرزا اسی وقت حاضر ہوئے۔ فرمایا کہ بھئی مرزا! اس لڑکی نے مجھے بڑا حیران کیا ہے تم اس کی ہجو کہہ دو۔ یہاں تو ہر وقت مصالح تیار تھا۔ اسی وقت قلمدان لیکر بیٹھ گئے۔ اور مشنوی تیار کر دی کہ ایک شعر اس کا لکھتا ہوں۔

لڑکی وہ لڑکیوں میں جو کھیلے	کہ کہ لونڈوں میں جلے کے ٹنڈ پہلے
-----------------------------	----------------------------------

بعض بزرگوں سے یہ بھی سنا ہے کہ دلی میں نالہ پر ایک دوکان میں بھٹیاری رہتی تھی۔ وہ آپ بھی لڑا کا تھی مگر لڑکی اس سے بھی سوا چنچل ہوئی۔ آتے جلتے جب دیکھتے لڑتے ہی دیکھتے ایک دن کچھ خیال آگیا۔ اس پر یہ ہجو کہی تھی :

لطیفہ۔ شیخ قائم علی ساکن آٹا وہ ایک طباع شاعر تھے۔ کمال شتیاق سے مقبول نبی خاں انعام اللہ خاں یقین کے بیٹے کے ساتھ بارادہ شاگردی ان کے پاس آئے۔ اور اپنے اشعار سنائے۔ آپ نے پوچھا تخلص کیا ہے۔ کہا امیدوار مسکرائے اور فرمایا۔

ہے فیض سے کسی کے شجران کا باردار	اس واسطے کیا ہے تخلص امیدوار
----------------------------------	------------------------------

بیچارے شرمندہ ہو کر چلے گئے۔ قائم تخلص اختیار کیا۔ اور کسی آؤر کے شاگرد ہوئے۔ ان کی طبیعت میں جو شوخیاں تھیں وہ حقیقت میں اتنی نہ تھیں جتنا انہیں لوگوں نے خطرناک بنا رکھا تھا۔ بیٹھک جو ان سے لڑتا تھا اسے خوب خراب کرتے تھے۔ مگر اخلاق و انصاف سے خالی نہ تھے :

نقل راسخ عظیم آبادی کا دیوان میں نے دیکھا ہے۔ بہت سنجیدہ کلام ہے۔ پرانے

لے جب عورت۔ مدہوتی ہے تو ان کے محارہ میں کہتے ہیں کہ امیدواری ہے یا اللہ کی درگاہ سے امید ہے :

شیخ قائم علی
نے لکھا ہے
لطیفہ

راسخ عظیم آبادی
کی ملامت

مشاق تھے اور سب ادھر کے لوگ انہیں استاد مانتے تھے۔ مرزا کے پاس شاگرد ہونے کو آئے۔ مرزا نے کہا کوئی شعر سنائیے۔ انہوں نے پڑھا۔

ہوئے ہیں ہم ضعیف اب دیدنی روزگار، | پلک پر اپنی آنسو صبح پیری کا ستار ہے

مرزا نے اٹھ کر گلے لگا لیا۔ ایسا ہی معاملہ مجزآت سے ہوا تھا +

لطیفہ۔ ایک دن میاں ہدایت ملاقات کو آئے بعد رسوم معمولی کے آپ نے پوچھا کہ فرمائیے میاں صاحب آجکل کیا شغل رہتا ہے۔ انہوں نے کہا۔ افکار دنیا فرصت نہیں دیتے۔ طبیعت کو ایک مرض یادہ گوئی کا لگا ہوا ہے۔ گا ہے مہر غزل کا اتفاق ہو جاتا ہے۔ مرزا ہنس کر بولے کہ غزل کا کہنا کیا! کوئی ہجو کہا کیجئے۔ بیچارے نے حیران ہو کر کہا کہ ہجو کس کی کہوں؟ آپ نے کہا کہ ہجو کو کیا چاہئے۔ تم میری ہجو کہو۔ میں تمہاری ہجو کہوں +

لطیفہ۔ ایک ولایتی نے کزمرہ اہل سیف میں معزز ملازم تھا عجب نماشا کیا۔ یعنی سودا نے اس کی ہجو کی اور ایک محفل میں اس کے سامنے ہی پڑھنی شروع کر دی۔ ولایتی بیٹھا سنا کیا۔ جب ہجو ختم ہوئی اٹھ کر سامنے آ بیٹھا۔ اور ان کی کمر پکڑ کر مسلسل و متواتر گالیوں کا جھاڑ باندھ دیا۔ انہیں بھی ایسا اتفاق آج تک نہ ہوا تھا۔ حیران ہو کر کہا کہ خیر باشد! خیر باشد! جناب آغا اقسام میں مقالات شایان شان ثنائیت۔ ولایتی نے پیش قبض کمر سے کھینچ کر ان کے پیٹ پر رکھ دی اور کہا۔ نظم خودت گفتی۔ حالا میں نشر اگوش کن۔ ہر چہ تو گفتی نظم بود نظم ازمانے آید ما بہ نشر ادا کر دیم +

لطیفہ۔ سید انشا کا عالم فوجوانی تھا۔ مشاعرہ میں غزل پڑھی۔

جھڑکی سی ادا سی چین جبین سی | سب کچھ سی پر ایک نہیں کی نہیں سی

جب یہ شعر پڑھا کہ۔

گر نازیں کہے سے بُرا مانتے ہونم | میری طرف تو دیکھئے میں ناز نہیں سی

۱۵ دیکھو صفحہ ۱۹۷ + ۱۵ ایک مہر دین دیرینہ سال اس زمانہ کے شعراء معتبر ہیں سے تھے۔ خواہ میر درد، خاک و تھ

میاں ہدایت
ساتھ لطیفہ

لطیفہ یا اتفاق
عجیب

سید انشا
توجہ

سودا کا عالم پیری تھا شاعرہ میں موجود تھے سُکرا کر بولے ”دریں چہ شک!“
تقل۔ ایک دن سودا شاعرہ میں بیٹھے تھے۔ لوگ اپنی اپنی غزلیں پڑھ رہے
تھے۔ ایک شریف زادے کی ۱۲-۱۳ برس کی عمر۔ اُس نے غزل پڑھنی۔ مطلع تھا ۵
دل کے پھپھولے جل اٹھے سینہ کے داغ سے | اس گھر کو آگ لگ گئی گھر کے چراغ سے

ہائے افسوس

گر مٹی کلام پر سودا بھی چونک پڑے۔ پوچھا۔ یہ مطلع کس نے پڑھا؟ لوگوں نے کہا
حضرت یہ صاحبزادہ ہے۔ سودا نے بھی بہت تعریف کی۔ کئی مرتبہ پڑھوایا اور کہا کہ
میاں لڑکے جو ان تو ہوتے نظر نہیں آتے خدا کی قدرت انہیں نون میں لڑکا حل کر مر گیا۔
جبکہ فخر شرعے ایراں زمیں شیخ علی حزیں وارو ہندوستان ہوئے۔ پوچھا کہ
شرعے ہند میں آج کل کوئی صاحب کمال ہے؟ لوگوں نے سودا کا نام لیا۔ اور
سودا خود ملاقات کو گئے۔ شیخ کی عالی دماغی اور نازک مزاجی شہرہ آفاق ہے۔
نام و نشان پوچھ کر کہا کہ کچھ اپنا کلام سناؤ۔ سودا نے کہا ۵

شیخ علی حزیں کے
ساتھ ملاقات
۱۶۳۹

ناوک نے تیرے صید نہ چھوڑا زمانہ میں | تر پچھے ہے مرغ قبلہ نا آشیانہ میں
شیخ نے کہا کہ تر پچھے چہ معنی وارو۔ سودا نے کہا کہ اہل ہند پسیدن رات پھنا میگویند۔
شیخ نے پھر شعر پڑھوایا۔ اور زانو پر ماتھ مار کر کہا کہ مرزا رفیع قیامت کردی یک مرغ
قبلہ نما باقی بود آثر اہم نگذاشتی۔ یہ کہہ اٹھ کھڑے ہوئے اور بنگلیہ ہو کر پاس بٹھایا۔
مگر بعض اشخاص کی روایت ہے کہ شیخ نے کہا ”در پونچ گویان ہند بد نیستی“

لطیفہ سخاں آرزو کے مکان پر شاعرہ ہوتا تھا۔ سودا ان فوں نوجوان تھے مطلع پڑھا ۵

سخاں آرزو کا لطیفہ
سودا کے قیام پر

آلودہ قطرات عرق دیکھ جبیں کو | اختر پڑے جھانکیں ہیں فلک پر سے زمیں کو
یا تو لا علمی سے یا ان کی آتش زبانی کے ڈر سے کوئی نہ بولا مگر سخاں آرزو جن کی دایہ
قابلیت کے دود سے مظہر۔ سودا۔ میر۔ درد وغیرہ نوجوانوں نے پرورش پائی
ہے انہوں نے فوراً یہ شعر پڑھا۔ کہ قدسی کے مطلع پر اشارہ ہے :-

اشعر سودا حدیث قدسی ہے | چاہئے لکھ رکھیں فلک پہ ملک

سخاں آرزو

قدسی

آلودہ قطرات عرق دیدہ جبین را	اختر ز فلک مے نگر در مے زبین را
------------------------------	---------------------------------

سودا بے اختیار اٹھ کھڑے ہوئے۔ خان صاحب کے گلے سے لپٹ گئے۔ اور اس شکر یہ کے ساتھ خوشی ظاہر کی گویا حقیقۃً خان صاحب نے ان کے کلام کو شل حدیث قدسی تسلیم کیا ہے۔ ان کا ایک اور شعر ایسا ہی ہے :-

بہار بے سپر جام و یار گذرے ہے	نسیم تیر سی - سینہ کے پار گزرے ہے
-------------------------------	-----------------------------------

فارسی میں کوئی اسناد کتنا ہے ۵

بہار بے سپر جام و یار مے گذر د	نسیم ہچو خدنگ از کنار مے گذر د
--------------------------------	--------------------------------

مگر اہل تحقیق کا قول ہے کہ ایسی صورت خاص کو سرقہ نہیں۔ ترجمہ سمجھنا چاہئے کیونکہ شعر کو شعرائی میں ترجمہ کرنا بھی ایک دشوار صنعت ہے۔ قطع نظر اس کے اسی مطلع کے بعد اور اشعار کو دیکھو کہ کیا موتی پروٹے ہیں اور کلیات ایک دریا ہے کہ اقسام جواہر سے بھرا ہوا ہے۔ کون کہہ سکتا ہے کہ اس رتبہ کا شاعر ایک مطلع کا محتاج تھا اس لئے چرایا۔ ابوالفضل نے ایک مراسلہ میں لکھا ہے ۵

ولد الزناست حاسد منم آنکہ طالع من	ولد الزناکش آمد چو ستارہ یانی
-----------------------------------	-------------------------------

یہ شعر قصائد نظامی میں موجود ہے۔ اور اسی مضمون کو عربی میں مثبتی کہتا ہے :-

وَتَكُنْ مَوْتَهُمْ وَأَنَا سَهْلٌ	طَلَعَتْ لَمُوتِ أَوْلَادِ الزَّانِعِ
------------------------------------	---------------------------------------

ایک شخص کی وجہ تصنیف

خود سودا سے زبان بزبان روایت پہنچی ہے کہ جو غزل فارسی کی ان کی ہجو میں مولوی ندرت کشمیری نے کہی اور مرزا نے اسے مخمس کر کے اسی پرائٹ دیا اس کے مطلع پر خان آرزو نے مصرع لگا دئے تھے۔ باقی تمام مخمس مرزا کا ہے +

شعرا موزوں سے تو بہتر ہے کننا ریختہ	کب کہا میں قتل مگر مضمون کسی کا ریختہ
بے حیائی ہے یہ کناسن کے میرا ریختہ	خون معنی 'تا رفیع بادہ پیا ریختہ

آبروئے ریختہ از جوش سودا ریختہ	
--------------------------------	--

بلبل کی تذکیر و تانیث

نقل۔ معتبر لوگوں سے سنا ہوا ہے کہ کسی شخص نے سودا سے پوچھا بلبل نڈر ہے یا

مؤنٹ - مسکرا کر بولے کہ فوع انسان میں ایک ہو تو مرد سے عورت ہو جاتی ہے -
لفظ کو دیکھو دو موجود ہیں لیکن تعجب ہے کہ انہوں نے ایک جگہ مذکر بھی باندھا ہے -
چنانچہ غزل ہے - اثر لگا کہنے - چشم تر لگا کہنے - تار نظر لگا کہنے - اس میں کہتے ہیں کہ -
سُنے ہے مرغِ چین کا تو نالہ اے صباؤ؟ | ہمارا آنے کی بلبُل خبر لگا کہنے

اکثر اہل لکھنؤ اب بھی مذکر باندھتے ہیں - چنانچہ سرور کا شعر ہے :-

کر لگا تو مے نالوں کی ہمسری بلبُل | شعور اتنا تو کر جا کے جانور پچکا

آتش - ع - سیرِ چمن کو چلے بلبُل پکارتے ہیں + رند - ع - جانور کا جو ہوا
شوق تو پالے بلبُل + مگر حق یہ ہے کہ اس وقت تک تذکیر و تانیث لفظوں کی
مقرر نہیں ہوئی تھی - بہت سے الفاظ ہیں کہ مرزا اور میر صاحب نے انہیں مذکر باندھا
ہے - بعد ان کے سید انشا - جرات - مصحفی سے لیکر آج تک سب مؤنث باندھتے
چلے آتے ہیں - چنانچہ میر صاحب کی طرح میرزا سے موصوف بھی فرماتے ہیں :-

کہ سخت جان ہے سودا کا آد کیا کیجے	کہا طبیب نے احوال دیکھ کر میرا
حلال تب ہے مے موہو مے دل پر	بتاں کا دیدیں کرتا ہوں شیخِ جن سے
تو آ کہ سیر کریں آج کے باغوں کا	کریں شمار بہم دل کے یارِ داغوں کا
موسے نہیں جو سیر گردوں کوہ طور کا	ہر رنگ میں شرار ہے تیرے ظہور کا
جامہ کا ہر ایک تختہ سیر ہے گلزار کا	بسکہ پونچھوں ہوں میں اپنی چشمِ خوں لود کو

جب مرزا رفیع لڑکے تھے اُس وقت میر جعفر زحل کا بڑھا پاتھا - اگلے وقتوں
کے لوگ رنگین جریبیں جن پر نقاشی کا کام ہوتا تھا اکثر ماتھے میں رکھا کرتے تھے -
ایک دن شام کے قریب میر موصوف ایک سبز رنگ جریب ٹیکتے - ٹٹلنے کو باہر نکلے -
مرزا بغل میں کتابوں کا جزدان لئے - سامنے سے آتے تھے - اس زمانہ میں
ادب کی بڑی پابندی تھی - بزرگوں کو سلام کرنا اور ان کی زبان سے دعا لینے

۱۷ اب تو ڈبل تانیث ہو گئی - اب بھی نہ مؤنث ہوگی * ۱۷ دیکھو صفحہ ۲۱۷ و ۲۱۵ *

تذکیر و تانیث

جان

دید

سیر

"

"

کو بڑی نمت سمجھتے تھے۔ مرزا نے جھک کر سلام کیا انہوں نے خوش ہو کر دعا دی۔ چونکہ پچپن ہی میں مرزا کی موزونی طبع کا چرچا تھا۔ میر صاحب کچھ باتیں کرنے لگے۔ مرزا ساتھ ہوئے۔ انہوں نے نوخیز طبیعت کے بڑھانے کے لئے کہا کہ مرزا بھلا ایک مصرع پر مصرع تو لگاؤ۔ ع۔ لالہ درباغ داغ چوں دارد؟
 مرزا نے سوچ کر کہا۔ ع۔ عمر کوتاست غم فزون دارد +
 میر صاحب نے فرمایا واہ مرزا دن بھر کے بھوکے تھے ہ کھا گئے +
 مرزا نے پھر کہا۔ ع۔ از غم عشق سینہ خوں دارد +
 میر صاحب نے فرمایا۔ واہ بھٹی دل خون ہوتا ہے۔ جگر خون ہوتا ہے۔ بھلا سینہ کیا خون ہوگا؟ سینہ پُر زخوں ہوتا ہے +
 مرزا نے پھر ذرا فکر کیا اور کہا ع۔ چہ کند سوزش دروں دارد +
 میر صاحب نے کہا کہ ہاں مصرع تو ٹھیک ہے لیکن ذرا طبیعت پر زور دیکر کہو +
 مرزا دق ہو گئے تھے جھٹ کہہ دیا ع۔ یک عصا سبز زیر دارد +
 میر جعفر مرحوم ہنس پڑے اور جریب اٹھا کر کہا۔ کیوں! یہ ہم سے بھی۔ دیکھ کو نگا تیرے باپ سے۔ بازی بازی بریش بابا ہم بازی۔ مرزا لڑکے تو تھے ہی۔ بھاگ گئے +

دونو استادوں
 کے انداز دیکھو

چند اشعار جن سے میر اور میرزا کے کلام میں امتیاز ہوتا ہے لکھے جاتے ہیں۔ ان شعروں میں دونو استادوں کی طبیعت برابر لڑی ہے۔ مگر دونو کے انداز پر خیال کرو:-

میر	ہمارے آگے ترا جب کسی نے نام لیا قسم جو کھا پیئے تو طالع زلیخا کی چمن میں صبح جو اس جنگجو کا نام لیا کمال بندگی عشق ہے خداوندی رگلا میں جس سے کروں تیری بیوفائی کا	دل شتم زدہ کو ہم نے تھام تھام لیا عزیز مصر کا بھی صاحب اک غلام لیا صبانے تیغ کا موج رواں سے کام لیا کہ ایک زن نے میر مصر سا غلام لیا جہاں میں نام نہ لے پھر وہ آشنائی کا
سودا		
میر		

سودا	گلا لکھوں میں اگر تیری بے وفائی کا	لہو میں غرق سفینہ ہو آشنائی کا
میر	دکھاؤ نگاتجھے زاہد اُس آفتِ دہن کو	خللِ دماغ میں تیرے ہے پارسائی کا
سودا	چمن میں گل نے جو کل دعوئے جمال کیا	جمالِ یار نے منہ اُس کا خوب لال کیا
میر	برابری کا تری گل نے جب خیال کیا	صبا نے مار تھپیڑا منہ اُس کا لال کیا
سودا	دل پہنچا ہلاکت کو بہت کھینچ کسالا	لے یار میرے سلمہ اللہ تعالیٰ
سودا	میں دشمن جاں ڈھونڈ کے اپنا جو نکالا	سو حضرت دل سلمہ اللہ تعالیٰ
میر	ایک محروم چلے میر ہی دنیا سے	ورنہ عالم کو زمانہ نے دیا کیا کچھ
سودا	سودا جہاں میں آکے کوئی کچھ نہ لے گیا	جاتا ہوں ایک میں دل پر آرزو لئے
میر	رات ساری تو کٹی سُننے پریشاں کوئی	میر جی کوئی گھڑی تم بھی تو آرام کرو
سودا	سودا تری فریاد سے آنکھوں میں کٹی رات	اب آئی سحر ہونے کو ملک تو کہیں مر بھی
سودا	ہوتی نہیں ہے صبح نہ آتی ہے بجکو نیند	جس کو پکارتا ہوں وہ کہتا ہے مرکبیں
میر	کفر کچھ چاہئے اسلام کی رونق کے لئے	حسنِ زُتار ہے تسبیحِ سلیمانی کا
سودا	ہو واجب کفر ثابت ہے وہ تمغائے مسلمانی	نہ ٹوٹے شیخ سے زُتار تسبیحِ سلیمانی
میر	مستِ بخی کر کسی کو کہ اپنے تو اعتقاد	دل ڈھائے کر جو کعبہ بنایا تو کیا ہوا
سودا	کعبہ اگر چہ ٹوٹا تو کیا جائے غم ہے شیخ	یہ قصر دل نہیں کہ بنایا نہ جائے گا
میر	نہ بھول اے آری گریار کو تجھ سے محبت ہے	نہیں ہے اعتبار اس کا یہ منہ دیکھے کی اُلفت ہے
سودا	گولے سے جسے آسیب اور صحر سے رحمت ہے	ہماری خاک یوں برباد ہوئے ابر رحمت ہے

چند مقابلہ اسی طرح کے جرات کے حال میں بھی ہیں (دیکھو صفحہ ۲۳۰-۲۳۱) *

غیر کے پاس یہ اپنا ہی گماں ہے کہ نہیں	جلوہ گریار مرا ورنہ کہاں ہے کہ نہیں
دل کے پرزوں کو بغل بیچ لئے پھرتا ہوں	کچھ علاج ان کا بھی اے شیشہ گراں ہے کہ نہیں؟
مہر ہر ذرہ میں مجھ کو ہی نظر آتا ہے؟	تم بھی ٹمکے لکھو تو صاحبِ نظراں ہے کہ نہیں؟
جرم ہے اس کی جفا کا کہ وفا کی تقصیر	کوئی تو بولو میاں منہ میں زباں ہے کہ نہیں؟

<p>پاس ناموس مجھے عشق کا ہے لے بلبل آگے شمشیر تمہاری کے بھلا یہ گردن پوچھا سودا سے میں اک روز کہ لے آوارہ یک بیک ہو کے برا شفته لگا وہ کہنے</p>	<p>ورنہ یاں کونسا انداز فغاں ہے کہ نہیں موسے بار یک ترے خوش گراں ہے کہ نہیں تیرے رہنے کا سین بھی مکاں ہے کہ نہیں کچھ تجھے عقل سے بہرہ بھی میاں ہے کہ نہیں</p>
<p>دیکھا میں قصر فریدوں کے دراو پر اک شخص حلقہ زن ہو کے پکا را کوئی یاں ہے کہ نہیں</p>	
<p>سینہ میں ہوا نالہ و پہلو میں دل آتش اشک آتش و غول آتش و ہر تخت دل آتش یک لحظہ طرف ہو کے مرے دیدہ دل سے یا قوت نہیں ہے وہ ترے لعل سے اے شوخ داغ آج سے رکھتا نہیں ان سنگت لوں کا دل عشق کے شعلہ سے جو بھڑکا تو رہا کیا</p>	<p>دھڑکے ہے پڑا دل کہ نہ ہوش تیل آتش آتش پہ برستی ہے پڑی متصل آتش نادم تو سمندر ہے سدا منفعل آتش جادو ب موئی آگ میں ہو کر نخل آتش مدت سے ہوئی ہے مری چھاتی پیل آتش لے جان نکل جا کہ لگی متصل آتش</p>
<p>ایک قطرہ مے لے اڑی سودا کو جگہ سے باروت کے تودے کو ہے بس ایک تل آتش</p>	
<p>دیں شیخ و برہمن نے کیا یار فراموش دیکھا جو حرم کو تو نہیں دیر کی وسعت بھولے نہ کبھی دل سے مرا مصرع جانکاہ دل سے نہ گئی آہ ہوس سیر چمن کی یا نالہ ہی کر منع تو۔ یا اگر یہ کوننا صح بھولا پھروں ہوں آپ کو اک عمر سے لیکن</p>	<p>یہ سمجھ فراموش وہ زہار فراموش اس گھر کی فضا کر گیا معمار فراموش نالہ نہ کرے مرغ گرفتار فراموش اور ہم نے کیا خستہ دیوار فراموش دو چیز نہ عاشق سے ہو کیا فراموش تجکو نہ کیا دل سے میں زہار فراموش</p>
<p>دل درد سے کس طرح مرا خالی ہو سودا وہ ناشنوا حروف میں گھنٹا فراموش</p>	

<p>جو گزری مجھ پہ مت اسے کہو ہوا سو ہوا بسا دہو کوئی ظالم ترا گر بیاں گیر پہنچ چکا ہے سر زخم دل تلک یارو کہنے ہے سن کے مری سرگزشت وہ برجم خدا کے واسطے آدرگدزگنہ سے مرے یہ کون حال ہے احوال دل پہ اسے آنکھو</p>	<p>بلاکشان محبت پہ جو ہوا سو ہوا مرے لہو کو تو دامن سے دھو ہوا سو ہوا کوئی سیو کوئی مرہم کرو ہوا سو ہوا یہ کون ذکر ہے جانے بھی دو ہوا سو ہوا نہ ہو گا پھر کھو اے تند خو ہوا سو ہوا نہ پھوٹ پھوٹ کے اتنا ہو ہوا سو ہوا</p>
--	--

دیا اسے دل و دیں اب یہ جان ہے سو ہوا

پھر آگے دیکھئے جو ہو سو ہو ہوا سو ہوا

<p>ناوک نے تیرے صید نہ پھوڑا زمانہ میں کیونکر نہ چاک چاک گر بیان دل کروں زینت دلیل مفلسی ہی ملک کہاں کو دیکھ لے مرغ دل سمجھ کے تو چشم طمع کو کھول چلتے میں کھینچ کھینچ کیا قد کو جوں کہاں پایا ہر ایک بات میں اپنے میں یوں تجھے دست گرہ کشا کو نہ تڑپیں کرے فلک ہمساتجھے تو ایک ہمیں تجھ سے ہیں کئی</p>	<p>تڑپے ہے مرغ قبلہ نما آشیانہ میں دیکھوں جو تیری زلف کو میں دست شانہ میں نقش و نگار چھٹ نہیں کچھ اسکے خانہ میں تو نے سنا ہے دام جسے ہے وہ دائرہ میں تیر مراد پر نہ بٹھایا نشانے میں معنی کو جس طرح سخن عاشقانے میں مہندی بندھی نہ دیکھی میں انگشت شانے میں جا دیکھ لے تو آپ کو آئینہ خانے میں</p>
--	---

سو دا خدا کے واسطے کر قصہ مختصر

اپنی تو نیند اڑ گئی تیرے فسانے میں

<p>افعی کو یہ طاقت ہے کہ اس سے سر آئے صورت ہمیں اس مہر کی پہچان اگر آوے مجھ چشم سے اب اشک نہیں آنے کا صبح پھرتا ہوں ترے واسطے میں بدر اے یار</p>	<p>وہ زلف سیبہ اپنی اگر لہر پر آوے ہرزہ میں کچھ اور ہی جھمکا نظر آوے آوے بھی غم دل سے تو نخت جگر آوے تجھ سے نہ ہوا یہ کہ کھو میرے گھر آوے</p>
---	--

گو یا دل عاشق بھی ہے اک فیل سیت
کہہ کہہ کے دکھ اپنا میں کیا مغز کو خالی
شیشہ نہ کہے راز مرے دل کا تو لے جام
کیا ہو جو حق تک مرے اب صحن چمن سے
سب کام نکلتے ہیں فلک تجھ سے ویکن
جب پھونکے ناتوس صنم خانہ دل شیخ
نلے کا جواب آنا تو معلوم ہے اب کاش
میں بھی ہوں ضعیف اس قدرے ہو کہ وہ آب
سب کے دیتا ہوں یہ کہیں کہ پھر آنا
ذیتا ہے کوئی مرغ دل اس شوخ کو سودا
اب لے تو گیا ہے پر اسے دیکھو ناداں

خوبوں میں لد ہی کی روش کم بہت بیاں
غافل نہ رہ تو اہل تواضع کے حال سے
چشم ہوس اٹھالے تماشے سے جو حباب
خون جگہ بآدم و لوزینہ ہے بگاڑ
آنکھوں میں دوں اس آئینہ رو کو جگہ ولے
کہتا ہے حال ماضی و مستقبل ایک ایک
دیکھا جو باغ دہر تو مانسہ صبح و گل
آیا ہوں نازہ دیں بجرم شیخنا مجھے

مرکتا نہیں روکے سے کسو کے جدھر آوے
اتنا نہ ہوا سن کے تری چشم بھر آوے
سرگوشی سے اسکی نہ تری چشم بھر آوے
دو برگ لئے گل کے نسیم سحر آوے
میرے دل ناشاد کی اُمید بر آوے
کعبہ کا ترے وجد میں دیوار و در آوے
قاصد کے بد و نیک کی مجھ تک خبر آوے
گزرے مرے سر سے جو ترے تا کر آوے
بالیں پہ مرے شور قیامت اگر آوے
کیا قہر کیا تو نے غضب تیرے پر آوے
پہل میں نہ اڑانا وہ اگر بال و پر آوے

خواہاں جاں جو چاہو تو عالم بہت بیاں
تین و کمان کی طرح خم و چیم بہت بیاں
ناویدنی کا دیدیں اکسم بہت بیاں
صورت معاش خلق کی برہم بہت بیاں
ٹپکا کرے ہے بسکہ یہ گھر غم بہت بیاں
جام جہاں نانا تو نہیں رجم بہت بیاں
کم فرصتی ملاپ کی باہم بہت بیاں
پو جا نماز سے بھی مقدم بہت بیاں

سودا کہ اس سے دل کی تسلی کے واسطے

گو شہ سے چشم کے نگہ کم بہت بیاں

ابراہیم علی خاں تذکرہ گلزار ابراہیمی میں لکھتے ہیں کہ مرزا غلام حیدر مجدد و ب مرزا رفیع

کے بیٹے ہیں اور اب کہ ۹۴ سالہ ہیں لکھنؤ میں رہتے ہیں۔ درستی فہم اور آشنا پرستی کے اوصاف سے موصوف ہیں حکیم قدرت اللہ خاں قاسم فرماتے ہیں کہ ایک مثل بچہ خوش اخلاق جو ان ہے۔ مرزا سودا کا متبٹہ ہے۔ سپاہگری کے عالم میں زندگی بسر کرتا ہے اور اپنے مربی کی شاگردی کا دم بھرتا ہے یہ

عداوت تمہاری کچھ اگر ہووے تو میں جانوں	بھلا تم زہر دے دیکھو اثر ہووے تو میں جانوں
نہ اندیشے کرو پیائے کہ شب بے وصل کی تھوڑی	تم اپنی زلف کو کھولو سو سو تو میں جانوں
ہمارے تم سے جو عہد وفا ہوں۔ انکو تم جانو	مرے پیار میں کچھ نفع دگر ہووے تو میں جانوں
فراتم مار کا کل کو مرے لب سے لگا دیکھو	ہزاروں سانپ کاٹیں پھر۔ اثر ہووے تو میں جانوں
خواب سے جو دل ملا کریگا	ڈرتا ہوں یہی کہ کیا کریگا
آدے بھی سچا مرے بالیں پہ تو کیا ہو	یہ چار یہ ایسا تو نہیں جس کو شفا ہو
جو رو جفا پہ یار کی دل منت بنگاہ کر	اپنی طرف سے ہووے جہاں تک بنگاہ کر
خاک خوں میں صورتیں کیا کیا نہ ریاں دکھیاں	لے فلک باتیں تری کوئی نہ بھٹیاں دکھیاں
آہ میں اپنی اثر ڈھونڈے ہے لے مجھ کو تپ	بید مجنوں کی نہ شاخیں ہم نے بھٹیاں دکھیاں
بس اب تیری تاثیر لے آہ دیکھی	نہ آیا وہ کافر بہت راہ دیکھی
خاموش جو اتنا ہوں مجھے گنگ نہ سمجھو	اک عرض تمنا ہے کہ آلب پہ اڑی ہے
چاہوں مدد کسی سے نہ اغیار کے لئے	میں بھی تو یار! کم نہیں دو چار کے لئے
طوبے تلے میں بیٹھ کے روٹو نگا زار زار	جنت میں تیرے سایہ دیوار کے لئے
ہے درد سر ہی بلبل آزاد کی صغیر	موزوں ہے نالہ مرغ گرفتار کے لئے

میر تقی مرحوم کی زبان سے ان کے باب میں کچھ الفاظ نکلے تھے۔ اس پر فرماتے ہیں :-

لے میر سمجھو موت مجھ کو اوروں سا	ہے وہ ظلمت سووا اور اہل ہنر بھی ہے
اشک آنکھ میں ہو عشق سے تادل میں غم ہے	یہ گھر ہے وہ خراب کہ آتش میں غم رہے
نکلے اگر قفس سے تو خاموش ہم صغیر	صیاد نے سنا یہ ترانہ۔ تو ہم رہے

میرضاحک

میر مرحوم کو سودا کے دیوان میں بہت مداخلت ہے اور ان کے سلسلہ اولاد میں بھی ایسے عالی رتبہ بالکمال پیدا ہوئے کہ خود صاحب طرز کہلائے۔ اس لئے ابتدا سے دل چاہتا تھا کہ اس خانوادہ سیادت کا سلسلہ سلسل لکھوں مگر پھول ہاتھ آئے جو لڑی پر ونا۔ اسی واسطے طبع اول میں مقصر رہا۔ بے درد۔ بے انصاف کہ اصول فن سے بے خبر ہیں۔ کیا جانیں انہیں اپنے مضامین اخباروں میں چمکانے کے لئے روشنائی ہاتھ آئی۔ اور جہاں آؤر شکایتیں چھاپیں ان میں ایک نمبر شمار یہ بھی بڑھایا۔ راقم آٹھ نے اطراف مشرقی اور خاص لکھنؤ میں بھی احباب کو لکھا کہ میں سے آواز نہ آئی۔ البتہ مولوی غلام محمد خاں پیش نے اس شفقت کے ساتھ جواب یاس دیا کہ دل مشقت تلاش سے رہا ہو گیا۔ اب کہ طبع ثانی کا موقع ہے۔ آرزو سے قدیم پھر دل میں لہرائی۔ ناچار برسوں کے سوکھے مڑھلے پھول جو دل فسرہ کے طاق میں پڑے تھے۔ انہی کا سہرہ بنا کر سادات عظام کے روضوں پر چڑھانا ہوں۔ اور جس ابتداء تک دست آگاہی نے رسائی کی وہاں سے شروع کرتا ہوں

میرضاحک مرحوم کا نام سید غلام حسین تھا۔ ان کے بزرگ ہرات سے آکر پُرانی دلی میں آباد ہوئے۔ خاندان سیادت ان کا سندی تھا۔ امامی ہروی کی اولاد میں تھے۔ اور شاعری بھی گھرانے میں میراث چلی آتی تھی۔ میر موصوف نہایت خوش طبع خوش مزاج خندہ جبین ہنسنے اور ہنسانے والے تھے۔ اسی واسطے یہ تخلص اختیار کیا تھا۔ وضع اور لباس قدمائے دہلی کا پورا نمونہ تھا۔ سر پر سبز عمامہ بوضع عرب۔ بڑے گھیر

وضع اور لباس

لہ صاحب تذکرہ گلزار ابراہیمی میر حسن مرحوم کے حال میں لکھتے ہیں کہ دلی میں بھول مسجد کے پاس رہتے تھے۔ اور حکیم قدرت اللہ خاں قاسم فرماتے ہیں کہ میر مرحوم کی ولادت محلہ سید واڑہ میں ہوئی کہ پُرانی دلی میں ایک محلہ تھا۔

کا جامہ یا جبّہ کہ وہ بھی اکثر سنبھرتا تھا۔ گلے میں خاک پاک کا کنٹھا۔ داہنے ہاتھ میں ایک چوڑی۔ اس پر کچھ کچھ دعائیں کندہ۔ چھنگلی بلکہ اُور انگلیوں میں بھی کئی انگوٹھیاں۔ ڈاڑھی کو مہندی لگانے لگے۔ بہت بڑی نہ تھی۔ مگر ریش بچہ منڈا تے تھے کبھی کبھی ہاتھوں کو بھی مہندی ملتے تھے۔ میانہ قد۔ رنگ گورا۔

دیوان

دیوان اب تنک نظر سے نہیں گزرا جس پر کچھ رائے ظاہر کی جائے خواہ میں جو کچھ شہرت ہے۔ اُن ہجوؤں کی بدولت ہے جو سودا نے ان کے حق میں کیں۔ سلطنت کی تباہی نے ان سے بھی دلی چھڑوا لی اور فیض آباد کو آباد کیا۔

سودا نے جو ان کے حق میں گستاخی کی ہے اس کا سبب یہ ہوا کہ اول کسی موقع پر انہوں نے سودا کے حق میں کچھ فرمایا۔ سودا خود ان کے پاس گئے اور کہا کہ آپ بزرگ میں خورد۔ آپ سید۔ میں آپ کے جد کا غلام۔ عاصی اس قابل نہیں کہ آپا کے حق میں کچھ ارشاد فرمائیں۔ ایسا نہ کیجئے کہ مجھ گنہگار کے منہ سے کچھ نکل جائے اور قیامت کے دن آپ کے جد کے سامنے رو سیاہ ہوں۔ تلا میذ الہی کے دماغ عالی ہوتے ہیں۔ ان کی زبان سے نکلا کہ نہیں بھئی یہ شاعری ہے اس میں خوردی و بزرگی کیا۔ سودا آئیں تو کہاں جائیں پھر جو کچھ انہوں نے کہا خدا نہ سنا لے۔ یہ بھی بزرگوں سے سنا کہ مرزا نے جو کچھ ان کی جناب میں یادہ گوئی کی ہے میر موصوف نے اس سے زیادہ خراب و خوار کیا تھا لیکن وہ کلام عجیب طرح سے فنا ہوا۔

میر حسن مرحوم ان کے صاحبزادے سودا کے شاگرد تھے۔ میر صاحبک کا انتقال ہوا تو سودا فاتحہ کے لئے گئے۔ اور دیوان اپنا ساتھ لیتے گئے۔ بعد رسم عزائری کے اپنی یادہ گوئی پر جو کہ اس مرحوم کے حق میں کی تھی بہت سے عذر کئے اور کہا کہ سید مرحوم نے دنیا سے انتقال فرمایا تم فرزند ہو جو کچھ اس رو سیاہ سے گستاخی ہوئی معاف کرو۔ بعد اس کے نوکر سے دیوان منگا کر جو ہجو میں ان کی کسی تھیں سب چاک کر ڈالیں۔ میر حسن نے بمقتضائے علو حوصلہ و سعادت مہندی اسی وقت دیوان باپ کا گھر

سے منگایا اور جو ہجویں ان کی تھیں وہ پھاڑ ڈالیں۔ لیکن چونکہ سودا کی تصنیف قلم سے نکلتے ہی بچہ بچہ کی زبان پر پھیل جاتی تھی۔ اس لئے سب قائم رہیں۔ ان کا کلام کہ اسی مجلہ کے اندر تھا۔ مفقود ہو گیا۔ سودا کے دیوان میں میرضاحک مرحوم کی یہ ہجو جب میں دیکھتا تھا ع

یارب یہ دعا مانگتا ہے تجھ سے سکندر

تو حیران ہوتا تھا کہ سکندر کا یہاں کیا کام؟ میرمہدی حسن فراغ گو خدا مغفرت کرے۔ انہوں نے بیان کیا کہ ایک دن حبس معمول مرزا سلیمان شکوہ کے ہاں پائیں باغ میں تخت بچھے تھے۔ صاحب عالم خود مسند پر بیٹھے تھے۔ شرفا و شعرا کا جمع تھا۔ مرزا رفیع اور میاں سکندر مرثیہ گو بھی موجود تھے کہ میرضاحک تشریف لائے۔ ان کی پُرانی وضع اور لباس پر کہ ان دنوں میں بھی انگشت نامتھی صاحب عالم مسکرائے۔ میرصاحب آکر بیٹھے۔ مزاج پرسی ہوئی۔ حقہ سامنے آیا۔ اتفاقاً صاحب عالم نے مرزا رفیع سے کہا کہ کچھ ارشاد فرمائیے (دو نو صاحبوں کے معاملات تو انہیں معلوم ہی تھے خدا جانے چھوڑ منظور تھی یا اتفاقاً زبان سے نکلا) سودا نے کہا کہ میں نے تو ان دنوں میں کچھ کہا نہیں۔ میاں سکندر کی طرف اشارہ کیا کہ انہوں نے ایک تخس کہا ہے۔ صاحب عالم نے فرمایا۔ کیا؟ سودا نے پہلا ہی بند پڑھا تھا کہ میرضاحک مرحوم اٹھ کر میاں سکندر سے دست و گریبان ہو گئے۔ سکندر پچارے حیران کہ نہ واسطہ نہ سبب۔ یہ کیا آفت آگئی۔ سب اٹھ کھڑے ہوئے۔

لے میرمہدی حسن فراغ۔ ایک کس سال شخص۔ سید انشا کے خاندان سے تھے۔ میان مینا کے شاگرد تھے فارسی کی استعداد اچھی تھی۔ اردو شعر بھی خوب کہتے تھے۔ اور رموز سخن سے ماہر تھے۔ ناسخ و آتش کے مشاعرے اچھی طرح دیکھے تھے اور علمائے لکھنؤ کی صحبتوں میں بیٹھے تھے۔ ان کے بزرگ اور وہ ہمیشہ سرکاروں میں داروغہ رہے تھے۔ اس لئے قدیمی حالات اور فاندانی معاملات واقف تھے۔ بادشاہ بیک یعنی نصیر الدین حیدر کی والدہ اور شریا جاہ چند گزہ میں تھے۔ جب بھی یہ اور ان کے بھائی ان کے ہاں داروغہ تھے اور مرزا سکندر شکوہ کی سرکار میں بھی داروغہ رہے تھے۔ میاں بھر کے قدیمی دوست اور ہم شوق تھے۔

دو نو صاحبوں کو الگ کیا۔ اور سودا کو دیکھئے تو کنبارہ کھڑے مسکرا رہے ہیں۔ (یہ شان نزول ہے اس مخمس کی) •

ہر چند چاہا کہ ان کے جلسے اور باہمی گفتگوؤں کے لطایف و ظرایف معلوم ہوں کچھ نہ ہو تو چند غزلیں ہی پوری مل جائیں۔ کوئی کوشش کارگر نہ ہوئی۔ جب ان کے چراغ خاندان سید خورشید علی نقیس بھی شعلہ توجہ درہنہ فرمائیں تو غیروں سے کیا امید ہو۔ انہوں نے آزاد خاکسار کو آب حیات کی رسید سے بھی شاداب نہ کیا۔

تشنہ بودم ز دم تیغ تو آیم دادند	وز جواب لب لعل تو جو اہم دادند
تاریخ وفات بھی نہ معلوم ہوئی۔ ممکن نہیں کہ با کمال صاحبزادہ نے تاریخ نہ کہی ہو۔ مگر آزاد کو کون بتائے۔ صاحب تذکرہ گلزار ابراہیمی ۱۹۶ھ میں کہتے ہیں کہ فیض آباد میں ہیں اور وارثگی سے گزران کرتے ہیں • جس تذکرہ میں دیکھا ایک ہی شعر ان کا درج پایا •	
کیا دیجئے صلح خدائی کو و گر نہ	کافی تھا ترا حسن اگر ماہ نہ ہوتا

خواجہ میر درد

درو تخلص۔ خواجہ میر نام۔ زبان اردو کے چار رکنوں میں سے ایک کن لہ یہ ہیں۔ سلسلہ مادری ان کا خواجہ بہاؤ الدین نقشبندی سے ملتا ہے۔ خواجہ محمد بہار عندلیب تخلص ان کے باپ تھے۔ اور شاہ گلشن صاحب سے نسبت ارادت رکھتے تھے۔ خاندان ان کا دلی میں باعث پیری و مریدی کے نہایت معزز اور معظم تھا۔ علوم رسمی سے آگاہ تھے کئی مہینے مفتی دولت صاحب سے شنوی کا درس حاصل کیا تھا۔ ملک کی بربادی۔ سلطنت کی تباہی۔ آئے دن کی غارت و تاراج کے سبب سے اکثر امرا و شرفاء کے گھر انے گھر اور شہر چھوڑ چھوڑ کر

تصنیفات
کی تفصیل

بچل گئے۔ ان کے پاس استقلال کو جنبش نہ آئی۔ اپنے اللہ پر توکل رکھا اور جو
سجادہ بزرگوں نے بچھایا تھا اُسی پر بیٹھے رہے۔ ”جیسی نیت ویسی برکت“
خدا نے بھی نباہ دیا۔ دیوان اردو مختصر ہے۔ سوا غزلیات اور ترجیع بند اور
رباعیوں کے اور کچھ نہیں۔ قصاید و مثنوی وغیرہ کہ عادت شعر کی ہے انہوں نے
نہیں لکھے باوجود اس کے سودا۔ میر تقی کی غزلوں پر جو غزلیں لکھی ہیں ہرگز
اُن سے کم نہیں۔ ایک مختصر دیوان غزلیات فارسی کا بھی ہے۔ تصنیف کا
شوق ان کی طبیعت میں خداداد تھا۔ چنانچہ اول پندرہ برس کی عمر میں بہ حالت
اعتکاف رسالہ اسرار الصلوٰۃ لکھا۔ انیس برس کی عمر میں واردات درد نام ایک
اور رسالہ لکھا اور اس کی شرح میں علم الکتاب ایک بڑا نسخہ تحریر کیا کہ اس میں
ایک سو گیارہ رسالے ہیں۔ نالہ درد۔ آہ سرد۔ درد دل۔ سوز دل۔ شمع محفل وغیرہ
جنہیں شایق تصوف نظر عظمت سے دیکھتے ہیں۔ اور واقعات درد اور ایک رسالہ
حرمت غنا میں ان سے یادگار ہے۔ چونکہ اُس زمانہ کے خاندانی خصوص اہل تصوف
کو شاعری واجب تھی اس واسطے ان کے والد کا بھی ایک دیوان مختصر مع اس کی
شرح کے۔ اور ایک رسالہ نالہ عندلیب موجود ہے۔ ان کے بھائی میاں سید محمد میر اثر
تخلص کرتے تھے۔ وہ بھی صاحب دیوان تھے۔ بلکہ ایک مثنوی خواب و خیال
ان کی مشہور ہے اور بہت اچھی لکھی ہے۔ خواجہ میر درد صاحب کی غزل سات
شعر و شعر کی ہوتی ہے۔ مگر انتخاب ہوتی ہے۔ خصوصاً چھوٹی چھوٹی بحروں
میں جو اکثر غزلیں کہتے تھے۔ گویا تلواروں کی آبداری نشتر میں بھر دیتے تھے۔
خیالات ان کے سنجیدہ اور متین تھے۔ کسی کی ہجو سے زبان آلودہ نہیں ہوئی۔
تصوف جیسا انہوں نے کہا اردو میں آج تک کسی سے نہیں ہوا۔ میر صاحب
نے انہیں آدھا شاعر شمار کیا ہے۔ ان کے عہد کی زبان سنی چاہو تو دیوان
کو دیکھ لو۔ جو میر۔ مرزا کی زبان ہے وہی ان کی زبان ہے۔

خواجہ میر درد
کی غزل کا
انداز۔

میر صاحب
آدھا شاعر مانا۔

زمانہ کے کلام بموجب ان کے کلام میں بھی - نت یعنی ہمیشہ - اور تک یعنی ذرا -
تیس یعنی کو - اور یہاں تیس یعنی یہاں تک - اور مجھ ساتھ یعنی میرے ساتھ - اور
ایدھر - کیدھر - جیدھر - نہیں بہ حذف ہ وغیرہ الفاظ موجود ہیں - چنانچہ اس دور کی
تمہید میں میرا اور سودا کے اشعار کے ساتھ کچھ اشعار ان کے بھی لکھے گئے ہیں
دو تین شعر نمونہ کے طور پر یہاں بھی لکھنا ہوں ۛ

چلتے کہیں اُس جاگہ کہ ہم تم ہوں اکیلے | گوشہ نہ ملے گا کوئی میدان لے گا

جاگہ کے علاوہ اکثر جگہ کی - کے - اور ہے وغیرہ دب دب کر نکلتے ہیں ۛ

ایک لحظہ اور بھی وہ اڑتا چمن کا دید | فرصت نہ دی زمانہ نے اتنی شرار کو

اس سے اعتراض مقصود نہیں - وقت کی زبان یہی تھی - سید انشانے بھی لکھا
ہے کہ خواجہ میراثر مرحوم مشنوی میں ایک جگہ دسا بھی کہہ گئے ہیں - اور بڑے بھائی
صاحب تلوار کو زورار کہا کرتے تھے - لیکن اس سے قطع نظر کر کے دیکھا جاتا ہے تو
بعض الفاظ پر تعجب آتا ہے چنانچہ خواجہ میردور کی ایک پُر زور غزل کا مطلع ہے ۛ

مدرسہ یا دیر تھا یا کعبہ یا بتخانہ تھا | ہم بھی مہمان تھے تو آپھی صاحب خانہ تھا

گویا بتخانہ کو کثرت استعمال کے سبب سے ایک لفظ تصور کیا - کہ دیر کے حکم میں ہو گیا - ورنہ
نظا ہر ہے کہ یہ قافیہ صحیح نہیں - اگلے وقتوں کے لوگ خوش اعتقاد بہت ہوتے تھے -

اسی واسطے جو لوگ اللہ کے نام پر نکل کر کے بیٹھ رہتے تھے ان کی سب سے اچھی

گزر جاتی تھی - یہی سبب ہے کہ خواجہ صاحب کو نوکری یا دلی سے باہر جانے کی

ضرورت نہ ہوئی - دربار شاہی سے بزرگوں کی جاگیریں چلی آتی تھیں - امیر غریب

خدمت کو سعادت سمجھتے تھے یہ بے فکر بیٹھے اللہ اللہ کرتے تھے - شاہ عالم بادشاہ

نے خود ان کے ہاں آنا چاہا اور انہوں نے قبول نہ کیا مگر ماہ ماہ ایک معمولی جلسہ

اہل تصوف کا ہوتا تھا - اس میں بادشاہ بے اطلاع چلے آئے - اتفاقاً اس دن

بادشاہ کے پاؤں میں درد تھا - اس لئے ذرا پاؤں پھیلا دیا - انہوں نے کہا -

یہ کو مذکر
باندھا

قافیہ کا اختلاف

کسی کی نوکری
نہ کی

دل کی
بے نیازی

یہ امر فقیر کے داب محفل کے خلاف ہے۔ بادشاہ نے عذر کیا کہ معاف کیجئے عارضہ سے معذور ہوں۔ انہوں نے کہا کہ عارضہ تھا تو تکلیف کرنی کیا ضرورت تھی ؟

موسیقی میں بڑی
مہارت تھی

موسیقی میں اچھی مہارت تھی۔ بڑے بڑے باکمال گویے اپنی چیزیں بنظر اصلاح لا کر سنایا کرتے تھے۔ راگ ایک پرتاثر چیز ہے۔ فلاسفہ یونان اور حکماء سلف نے اسے ایک شاخ ریاضی قرار دیا ہے۔ دل کو فرحت اور روح کو عروج دیتا ہے۔ اس واسطے اہل تصوف کے اکثر فرقوں نے اسے بھی عبادت میں شامل کیا ہے۔ چنانچہ معمول تھا کہ ہر مہینے کی دوسری اور ۲۴ کو شہر کے بڑے بڑے کلاؤنت۔ دوم۔ گویے اور صاحب کمال۔ اہل فوق جمع ہوتے تھے۔ اور معرفت کی چیزیں گلاتے تھے۔ یہ دن ان کے کسی بزرگ کی وفات کے ہیں۔ محترم غم کا مہینہ ہے اس میں ۲ کو بجائے گلنے کے مرثیہ خوانی ہوتی تھی۔ مولوی شاہ عبدالعزیز صاحب کا گھرانہ اور یہ خاندان ایک محلہ میں رہتے تھے۔ ان کے والد مرحوم کے زمانہ میں شاہ صاحب عالم طفولیت میں تھے ایک دن اُس جلسہ میں چلے گئے اور خواجہ صاحب کے پاس جا بیٹھے۔ اُن کی مرید بہت سی بچنیاں بھی تھیں۔ اور چونکہ اس وقت رخصت ہو چاہتی تھیں۔ اس لئے سب سامنے حاضر تھیں باوجودیکہ مولوی صاحب اس وقت بچہ تھے۔ مگر اُن کا تبسم اور طرز نظر دیکھ کر خواجہ صاحب اعتراض کو پا گئے۔ اور کہا کہ فقیر کے نزدیک تو یہ سب ماں بہنیں ہیں۔ مولوی صاحب نے کہا کہ ماں بہنوں کو عوام الناس میں لیکر بیٹھنا کیا مناسب ہے۔ خواجہ صاحب خاموش ہو رہے ۔

مرزا رفیع سودا
کا لطیفہ

ان کے ہاں ایک صحبت خاص ہوتی تھی۔ اُس میں خواجہ میر درد صاحب نالہ عند لب یعنی اپنے والد کی تصنیفات اور اپنے کلام کچھ بیان کرتے تھے۔ ایک دن مرزا رفیع نے سر راہ ملاقات ہوئی خواجہ صاحب نے تشریف لانے کے لئے فرمایش کی۔ مرزا نے کہا صاحب مجھے یہ نہیں بھاتا کہ سو کوٹے کاٹیں کاٹیں کہیں اور بیچ میں ایک پڑا بیٹھ کر چوں چوں کرے۔ اس زمانہ کے بزرگ ایسے

صاحب کمالوں کی بات کا تحمل اور برداشت کرنا لازمہ بزرگی سمجھتے تھے۔ آپ مسکرا کر چٹکے ہو رہے *۔

مرزاے موصوف نے ایک قصیدہ نواب احمد علی خاں کی تعریف میں کہا ہے اور تنہید میں اکثر شعرا کا ذکر انہیں شوخیوں کے ساتھ کیا ہے جو ان کے معمولی انداز ہیں چنانچہ اسی کے ضمن میں کہتے ہیں :-

مرزاے موصوف
کی شوخی

در دس گس طرح ہلاتے ہیں اور جو احق ان کے سامع ہیں جیسے مبینہاں صَنِّیرانی پر کوئی پوچھے ذرا کہ عالم میں شعر و تقطیع ان کے دیواں کی اس میں بھی دیکھے تو آخر کار اتنی کچھ شاعری یہ کرتے ہیں	کر کے آواز سنخی و حزیں دمبدم ان کو یوں کریں تھیں لڑکے مکتب کے سب کہیں آہیں فخر کس چیز کا ہے ان کے تئیں جمع ہووے تو جیسے نقش نگین یا توار ہوا ہے یا تھیں بیخ در آسمان وزیں
--	---

خیر یہ شاعرانہ شوخیاں ہیں۔ در نہ عام عظمت اُن کی جو عالم پر چھائی ہوئی تھی اسکے اثر سے سودا کا دل بھی بے اثر نہ تھا چنانچہ کہا ہے :-

سودا بدل کے قافیہ تو اس غزل کو لکھ لے بے ادب تو در دسے بس دو بدو نہ ہو

نقل۔ ایک شخص لکھنؤ سے دہلی چلے۔ مرزا رفیع کے پاس گئے۔ اور کہا کہ دہلی جاتا ہوں کسی یار آشنا کو کچھ کہنا ہو تو کہہ دیجئے۔ مرزا بولے کہ بھائی میرا دہلی میں کون ہے ہاں خواجہ میر درد کی طرف جا بھلو تو سلام کہہ دینا *۔

دلی محبت

ذرا خیال کر کے دیکھو مرزا رفیع جیسے شخص کو دہلی بھر میں (اور دہلی بھی اُس زمانہ کی دہلی) کوئی آدمی معلوم نہ ہوا۔ الا وہ کیا کیا جاہر تھے اور کیا کیا جوہری۔ سبحان اللہ۔ استاد مرحوم نے کیا کیا موتی پروئے ہیں :-

دکھلائے ہم نے آنکھ سے لیکر جو تراشک قائل ہماری آنکھ کے سب جوہری ہوئے

خواجہ صاحب کا ایک شعر ہے۔ لطیفہ	
بیکانہ گر نظر پڑے تو آشنا کو دیکھ	بندہ گرا آئے سامنے تو بھی خدا کو دیکھ
اسی مضمون کا شعر فارسی کا ہے	
بسکہ در چشم و دلم ہر لحظہ لے یارم توئی	ہر کہ آید در نظر از دور پندارم توئی
جب یہ شعر شاعر نے جلسہ میں پڑھا تو ملا شیدا ایک شوخ طبع۔ دہن دریدہ شاعر تھے۔ انہوں نے کہا کہ اگر سگ در نظر آید۔ شاعر نے کہا۔ پندارم توئی۔ مگر انصاف شرط ہے۔ خواجہ صاحب نے اپنے شعر میں اس پہلو کو خوب بچایا ہے۔ رباعی	
اے درویش دروچی کا کھونا معلوم	جوں لالہ جگر سے داغ دھونا معلوم
گلزار جہاں ہزار بچوں لے لیکن	میرے دل کا شگفتہ ہونا معلوم
شاہ حاتم کی رباعی بھی اسی مضمون میں لا جواب ہے۔ رباعی	
ان سیم بروں کے ساتھ سونا معلوم	قسمت میں لکھی ہے خاک سونا معلوم
حاتم افسوس ہے و امرو ز گذشت	فروا کی رہی امید۔ سونا معلوم
میر تقی اور سوا۔ اور۔ مرزا جاجاناں مظہر ان کے ہم عصر تھے۔ قیام الدین فاکر ان کا وہ شاگرد تھا جس پر استاد کو فخر کرنا چاہئے۔ اسکے علاوہ ہدایت اللہ خاں ہدایت۔ ثناء اللہ خاں فراق وغیرہ بھی نامی شاعر تھے *	
خواجہ صاحب ۲۴ صفر یوم جمعہ ۹۹۱ھ ۶۸ برس کی عمر میں شہر دہلی میں فوت ہوئے۔ کسی مرید با اعتقاد نے تاریخ کہی ع	
جیفت دنیا سے سدھارا وہ خدا کا محبوب	
غزلیات	
جگ میں آکر ادھر ادھر دیکھا	تو ہی آیا نظر جدھر دیکھا
جان سے ہو گئے بدن خالی	جس طرف تو نے آنکھ بھر دیکھا

ملا شیدا

استاد معاصر

	آپ سے ہو سکا سو کر دیکھا ہم نے سو سو طرح سے مر دیکھا	نالہ فریاد آہ اور زاری اُن لبوں نے نہ کی میحائی	
	زور عاشق مزاج ہے کوئی ورو کو قصہ مختصر دیکھا		
	پر اُسے آہ کچھ اثر نہ کیا اس طرف کو کبھی گذر نہ کیا نہ کیا رحم تو نے پر نہ کیا جان کا میں نے کچھ خطر نہ کیا سینہ کس وقت میں سپر نہ کیا کچھ خدا کا بھی تو نے ڈر نہ کیا کیا ہے ظاہر میں گو سفر نہ کیا خانہ آباد تو نے گھر نہ کیا	ہم نے کس رات نالہ سر نہ کیا سب کے یاں تم ہوئے کرم فرما دیکھنے کو رہے ترستے ہم تجھ سے ظالم کے پاس میں آیا کیوں بھجوں تانتے ہو بندہ نواز کتنے بندوں کو جان سے کھویا آپ سے ہم گذر گئے کب کے کو نہ ادا دل ہے جس میں خانہ خراب	
	سب کے جوہر نظر میں آئے ورد بے ہنر تو نے کچھ ہنر نہ کیا		
	پر ترے عہد کے آگے تو یہ دستور نہ تھا شمع کے منہ پہ جو دیکھا تو کہیں نور نہ تھا میں نے پوچھا تو کہا خیر یہ مذکور نہ تھا وہاں پہنچا کہ فرشتے کا بھی مقدور نہ تھا کوئی بھی داغ تھا سینہ میں کہ ناسور نہ تھا دل نہ تھا کوئی کہ شیشہ کی طرح چور نہ تھا	قتل عاشق کسی معشوق سے کچھ دور نہ تھا رات مجلس میں ترے حسن کے شعلہ کے حضور ذکر میرا ہی وہ کرتا تھا صریحاً لیکن باوجودیکہ پر وبال نہ تھے آدم کے پرورش غم کی تے یہاں تیں تو کی۔ دیکھا؟ محتسب آج تو میخانہ میں تیرے ہاتھوں	
	ورو کے ملنے سے اے یار بڑا کیوں مانے اس کو کچھ اور سوادید کے منظور نہ تھا		

<p>جگ میں کوئی نہ تک ہنسا ہوگا اس نے قصداً بھی میرے نالہ کو دیکھے غم سے اب کے جی میرا دل زمانہ کے ہاتھ سے سالم حال مجھ غم زدے کا جس تن نے دل کے پھر زخم تازہ ہوتے ہیں یک بیک نام لے اٹھا میرا میرے نالوں پہ کوئی دنیا میں لیکن اس کو اثر خدا جانے قتل سے میرے وہ جو باز رہا</p>	<p>کہ نہ ہنسنے میں رو دیا ہوگا نہ سنا ہوگا گر سنا ہوگا نہ بچے گا بچے گا کیا ہوگا کوئی ہوگا کہ رہ گیا ہوگا جب سنا ہوگا رو دیا ہوگا کہیں غنچہ کوئی کھلا ہوگا جی میں کیا اس کے آگیا ہوگا بن کئے آہ کم رہا ہوگا نہ ہوا ہوگا یا ہوا ہوگا کسی بدخواہ نے کہا ہوگا</p>
<p>دل بھی اے درو قطرہ خوں تھا آنسوؤں میں کہیں گرا ہوگا</p>	
<p>مرا جی ہے جب تک تری جستجو ہے خدا جانے کیا ہوگا انجام اس کا تنہا ہے تیری اگر ہے تنہا کیا سیر سب ہم نے گلزارِ دنیا کسو کو کس طرح عزت ہے جگ میں غنیمت ہے یہ وید و اوید یا راں</p>	<p>زباں تب تک ہے یہی گفتگو ہے میں بے صبر اتنا ہوں تند خو ہے تری آرزو ہے اگر آرزو ہے گل دوستی میں عجب رنگ بو ہے مجھے اپنے رونے سے ہی آبرو ہے جہاں کچھ مند گئی نہ ہیں میں نہ تو ہے</p>
<p>نظر میرے دل کی پڑی درو کس پر جدھر دیکھتا ہوں وہی رو برو ہے</p>	
<p>تھمت چنڈ اپنے ذمے دھر چلے زندگی ہے یا کوئی طوفان ہے</p>	<p>جس لئے آئے تھے سو ہم کر چلے ہم تو اس جینے کے ہاتھوں مر چلے</p>

<p>ایک دم آئے ادھر ادھر چلے تم رہو اب ہم تو اپنے گھر چلے جب ترا افسوں کوئی اس پر چلے چشم تر آئے تھے دامن تر چلے شیخ صاحب چھوڑ گھر باہر چلے وہ ہی آرٹے آگیا جیدھر چلے ساتھ اپنے اب اُسے لے کر چلے بارے ہم بھی اپنی باری بھر چلے جب تنک بس چل سکے ساغر چلے</p>	<p>کیا بہن کام ان گلوں سے اے صبا دوستو دیکھا تماشا یاں کا بس آہ بس مت جی جلاتب جانئے شمع کی مانند ہم اُس بزم میں ڈھونڈتے ہیں آپسے اس کو پرے ہم نہ جانے پلٹے باہر آپ سے ہم جہاں ہیں آئے تھے تنہا ولے جوں شر ہے ہتی بے بودیاں ساقیاں لگ رہے چل چلاؤ</p>
	<p>درو کچھ معلوم ہے یہ لوگ سب کس طرف سے آئے تھے کیدھر چلے</p>
<p>تجھ سوا بھی جہاں میں کچھ ہے؟ آن میں کچھ ہے آن میں کچھ ہے باقی اس نیم جان میں کچھ ہے دیکھنا کچھ ہے دھیان میں کچھ ہے</p>	<p>ہے غلط گر گمان میں کچھ ہے دل بھی تیرے ہی ڈھنگ بکھا ہے لے خبر تیغ یار کہتی ہے ان دنوں کچھ عجب ہے دل کا حال</p>
	<p>درو توجو کرے ہے جی کا زیاں فائدہ اس زبان میں کچھ ہے</p>
<p>یہی بساط میں ہم خاکسار رکھتے ہیں ترے چلے بٹھنے اور ہی بہار رکھتے ہیں کہ شل سحر سحر کنار رکھتے ہیں جو کچھ کہ اُپچی ہے جی میں سوار رکھتے ہیں سب اہل قبر اسی کا خمار رکھتے ہیں</p>	<p>گیلم بخت سیہ سایہ وار رکھتے ہیں بسان کاغذ آتش زدہ مرے گلرو یہ کس نے ہم سے کیا وعدہ ہم آغوشی ہمیشہ فتح نصیبی ہمیں نصیب رہی بلا ہے نشہ دنیا کہ تا قیامت آہ</p>

<p>جہاں کے باغ سے ہم دل سوانہ پھل پایا اگرچہ دخترِ رز کے ہے محتسب درپے ہر ایک شعلہ غم عشق ہم سے روشن ہے ہمارے پاس ہے کیا جو کریں فدا تجھ پر فلک سمجھ تو سہی ہم سے اور گلو گیری! بتوں کے جور اٹھائے ہزار ہا ہم نے بھری ہے آکے جہنوں میں ہوائے آزادی نہ برق ہیں نہ شرر ہم نہ شعلہ نہ سیلاب جنوں کے دل میں جگہ کی ہے نقشِ عبرت ہر ایک سنگ میں ہے شوخیِ بیاں نہاں</p>	<p>فقط یہی شمر داغ دار رکھتے ہیں جو ہوسو پر اسے اب تو یار رکھتے ہیں کہ بیقاری کو ہم برقرار رکھتے ہیں مگر یہ زندگی مستعار رکھتے ہیں یہ ایک جیب ہے سوتا زنا رکھتے ہیں جو اس پہ بھی نہ ملیں۔ اختیار رکھتے ہیں جواب وار کلمہ بھی اُتار رکھتے ہیں وہ کچھ ہیں پر۔ کہ سدا اضطراب رکھتے ہیں سدا نظر میں وہ لوحِ مزار رکھتے ہیں خنک یہ سب ہیں پُل میں شرار رکھتے ہیں</p>
<p>وہ زندگی کی طح ایک دم نہیں رہتا اگرچہ درد اُسے ہم ہزار رکھتے ہیں</p>	
<p>رباعی پیدا کرے ہر چند تقدس بندہ جنت میں بھی کل و شر ہے نہیں ہے نجات</p>	<p>مشکل ہے کہ حرص سے ہڈی بربندہ دوزخ کا بہشت میں بھی ہو گا دھندہ</p>
<p>سید محمد میر۔ سوز</p>	<p>۱۱۴۳ - ۱۲۰۳</p>
<p>سوز تخلص سید محمد میر نام۔ وہی شخص ہیں جنہیں میر تقی نے پاؤ شاعر مانا ہے۔ پُرانی دلی میں۔ قراول پورہ ایک محلہ تھا وہاں رہتے تھے۔ مگر اصلی وطن بزرگوں کا بخارا تھا۔ باپ ان کے سید ضیاء الدین بہت بزرگ شخص تھے۔ تیر اندازی میں صاحب کمال مشہور تھے۔ اور حضرت قطب عالم گجراتی کی اولاد میں</p>	
<p>لہ رباعی کے تیسرے مصرع میں۔ نہیں۔ دب کر نکلتا ہے۔ اس عہد کے شعرا کا عام محاورہ ہے۔ ۱۱۴۳ دیکھو صفحہ ۲۱۸ میر صاحب ملک سخن کے بادشاہ تھے جن لفظوں میں چاہا کہ دیا مگر بات ٹھیک ہے۔ دیوان دیکھ لو۔ باتیں ہی باتیں ہیں۔ باقی خیر و عافیت۔</p>	

میر صاحب نے
پاؤ شاعر مانا
ہے۔

تخلص تبدیل
کیا

تھے۔ سوز مرحوم پہلے میر تخلص کرتے تھے۔ جب میر تقی مرحوم میر کے تخلص سے عالمگیر ہوئے تو انہوں نے سوز اختیار کیا چنانچہ ایک شعر میں دونوں تخلصوں کا اشارہ کرتے ہیں۔

کہتے تھے پہلے میر میر تب نہ ہوئے ہمار حریف	اب جو کہے ہیں سوز سوز یعنی سدا جلا کرو
--	--

طرز کلام

جو کچھ حال ان کا بزرگوں سے سنا یا تذکروں میں دیکھا۔ اس کی تصدیق ان کا کلام کرتا ہے یعنی معلوم ہوتا ہے کہ ان کی طبع موزوں کے آئینہ کو جس طرح فصاحت نے صفائی سے جلا کی تھی۔ اسی طرح ظرافت اور خوش طبعی نے اس میں جو ہر پیدا کیا تھا۔ ساتھ اس کے جس قدر نیکی و نیک ذاتی نے عزت دی تھی۔ اس سے زیادہ وسعت اضلاع اور شیریں کلامی نے ہر دل عزیز کیا تھا۔ اور خاکساری نے سب جو ہر دلوں کو زیادہ تر چمکایا تھا۔ آزادگی کے ساتھ و صنعاری بھی ضرور تھی۔ جس کا نتیجہ یہ تھا کہ باوجود غلظی کے ہمیشہ مسند عزت پر صاحب تمکین اور امرا و رؤسا کے پہلو نشین رہے۔ اور اسی میں معیشت کا گزارہ تھا۔

دلی کی مفارقت

شاہ عالم کے زمانہ میں جب اہل دہلی کی تباہی حد سے گزر گئی تو ۱۱۹۱ھ میں بس فقیری اختیار کیا اور لکھنؤ چلے گئے۔ مگر وہاں سے ۱۲۱۲ھ میں ناکام مرشد آباد گئے۔ یہاں بھی نصیب نے یادری نہ کی۔ پھر لکھنؤ میں آئے اب قسمت رجوع ہوئی اور نواب آصف الدولہ ان کے شاگرد ہوئے۔ چند روز آرام سے نہ گزرے تھے کہ خود دُنیا سے گزر گئے۔ نواب کی غزلوں کو دیکھو انہیں کا انداز ہے۔

صاحب تذکرہ گلزار ابراہیمی لکھتے ہیں۔ ”اب کہ ۱۱۹۵ھ میں میر مرصوف لکھنؤ میں ہیں۔ اب تک ان سید و الائباء سے راقم آثم کی ملاقات نہیں ہوئی۔ مگر اسی برس میں کچھ اپنے شعر اور چند فقرے نشر کے اس خاکسار کو بھیجے ہیں۔“ میر سوز شمعے ست کہ ہچکس را از و صلاوتے جز سکوت و اکراہ حاصل نہ شود و این نیز قدرت کمال الہی است کہ ہر یکے بلکہ خار و خنہ نیست کہ بکار چند بیاید۔ پس اگر منکرے سوال کند کہ

ناکارہ محض بیفتاواست۔ حج ایست کہ نامش سوختنی ست ۛ

خط شفیعا۔ اور نستعلیق خوب لکھتے تھے۔ ممالک ایران و خراسان وغیرہ میں قاعدہ ہے کہ جب شرفا ضروریات سے فارغ ہوتے ہیں تو ہم لوگوں کی طرح خالی نہیں بیٹھتے مشق خط کیا کرتے ہیں۔ اسی واسطے علی العموم اکثر خوشنویس ہوتے ہیں۔ پہلے یہاں بھی یہی دستور تھا۔ اب خوشنویسی تو بالائے طاق بد نویسی پر بھی حوت ہے ۛ

میر موصوف سوارکاری میں شہسوار اور فنون سپاہگری میں ماہر خصوصاً تیراندازی میں قدر انداز تھے۔ ورزش کرتے تھے اور طاقت خدا داد بھی اس قدر تھی کہ ہر ایک شخص ان کی کمان کو چڑھانہ سکتا تھا۔ غرض ۱۲۱۳ھ ہجری میں شہر لکھنؤ میں ۷۰ برس کی عمر میں فوت ہوئے۔ ان کے بیٹے بھی شاعر تھے۔ اور باپ کے تخلص کی رعایت سے داغ تخلص کرتے تھے۔ جوانی میں اپنے مرنے کا داغ دیا۔ اور اس سے زیادہ افسوس یہ کہ کوئی غزل ان کی دستیاب نہ ہوئی۔ خود حسین تھے اور حسینوں کے دیکھنے والے تھے آخر غم فراق میں جان دی۔ میرسوز مرحوم کی زبان عجب سیٹھی زبان ہے۔

اور حقیقت میں غزل کی جان ہے۔ چنانچہ غزلیں خود ہی کہے دیتی ہیں۔ ان کی انشا پردازی کا حسن تکلف اور صنائع مصنوعی سے بالکل پاک ہے۔ اس خوشنمائی کی ایسی مثال ہے جیسے ایک گلاب کا پھول ہری بھری ٹہنی پر کھڑا سادہ رہا ہے۔ اور سرسبز پتیوں میں اپنا اصلی جو بن دکھا رہا ہے جن اہل نظر کو خدا نے نظر باز آنکھیں دی ہیں وہ جانتے ہیں کہ ایک حسن خدا داد کے سامنے ہزاروں بناوٹ کے بناؤ سنگار قربان ہوا کرتے ہیں۔ البتہ غزل میں دوئین شعر کے بعد ایک آدھ پُرانا لفظ ضرور کھٹک جاتا ہے۔

خیر اس سے قطع نظر کرنی چاہئے۔ ع فکر معقول بفر ماگل بے خار کجا ست ۛ

غزل نعت میں عورتوں سے باتیں چیتیں ہیں۔ اور اصطلاح میں یہ ہے کہ عاشق

۱۔ دو تذکروں میں اس عبارت کو مطابقت کیا۔ کوئی نسخہ مطلب خیر نہ نکلا اس لئے جو کچھ بلا سید موصوف کا تبرک سمجھ کر قیمت جانا ۛ

حسن خط

شہسوار اور
تیراندازی

داغ اٹکے بیٹھے تھے

سلاست زبان

اکثر غزل ہی
کہتے تھے۔

غزل کا انداز اصل

اپنے معشوق کے ہجر یا وصل کے خیالات کو وسعت دے کر اس کے بیان سے دل کے ارمان یا غم کا بخار نکالے۔ اور زبان بھی وہ ہو کہ گویا دونوں آمنے سامنے بیٹھے باتیں کر رہے ہیں۔ بس وہ کلام ان کا ہے۔ معشوق کو بجائے جانا کے فقط جان یا میاں یا میاں جان کہہ کر خطاب کرنا ان کا خاص محاورہ ہے۔

محاسن رنگین کی بعض مجلسوں سے اور ہمارے عہد سے پہلے کے تذکروں سے معلوم ہوتا ہے کہ ان کا کلام صفائی محاورہ اور لطف زبان کے باب میں ہمیشہ سے ضرب المثل ہے۔ ان کے شعریے معلوم ہوتے ہیں جیسے کوئی چاہنے والا اپنے چاہیتے عزیز سے بیٹھا باتیں کر رہا ہے۔ وہ اپنی محبت کی باتوں کو اس طرح شعر میں باندھتے تھے کہ شعر کی موزونیت کے لئے لفظوں کا آگے پیچھے کرنا بھی گوارا نہ سمجھتے تھے۔ میر تقی کہیں کہیں ان کے قریب آجاتے ہیں پھر بھی بہت فرق ہے۔ وہ بھی محاورہ خوب باندھتے تھے۔ مگر فارسی کو بہت نباتتے تھے۔ اور مضامین بلند لاتے تھے۔ سودا بہت دور ہیں کیونکہ مضامین کو تشبیہ و استعارہ کے رنگ میں غوطے دیکر محاورہ میں ترکیب دیتے تھے اور اپنے زور شاعری سے لفظوں کو پس و پیش کر کے اس بندوبست کے ساتھ جرطے تھے کہ لطف اس کا دیکھ ہی سے معلوم ہوتا ہے۔

میر سوز جیسے سیدھے سیدھے مضمون باندھتے تھے ویسے ہی آسان آسان طرحیں بھی لیتے تھے بلکہ اکثر ردیف چھوڑ کر قافیہ ہی پر اکتفا کرتے تھے۔ ان کے شعر کا قوام فقط محاورہ کی چاشنی پر ہے۔ اضافت۔ تشبیہ۔ استعارہ۔ فارسی ترکیبیں ان کے کلام میں بہت کم ہیں۔ ان لحاظوں سے انہیں گویا اردو غزل کا شیخ سعدی کہنا چاہئے اگر اس انداز پر زبان رہتی یعنی فارسی کے رنگین رنگین خیال اس میں داخل نہ ہوتے اور قوت بیانی کا مادہ اس میں زیادہ ہوتا تو آج بھی اس قدر دشواری نہ ہوتی۔ اب دوہری مشکلیں ہیں اول یہ کہ رنگین استعارات اور مبالغہ کے خیالات گویا مثل تکیہ کلام کے زبانوں پر چڑھ گئے ہیں یہ عادت چھڑانی چاہئے پھر اس میں نئے انداز اور سادہ خیالات

ان کے اور میر
سودا کے کلام
میں امتیاز

ان کی غزل
کے انداز کی
توضیح۔

کا داخل کرنا چاہئے۔ کیونکہ سالہا سال سے کہتے کہتے اور سنتے سنتے کہنے والوں کی زبان اور سننے والوں کے کان اس کے انداز سے ایسے آشنا ہو گئے ہیں کہ نہ سادگی میں لطف زبان کا حق ادا ہو سکتا ہے نہ سننے والوں کو مزادیتا ہے *

انہیاردوم

زیادہ تر سودا نے اور کچھ میر نے اس طریقہ کو بدلا کہ استعاروں کو ہندی محاورہ کے ساتھ بلا کر ریختہ متین بنایا۔ اگر میر و سودا اور ان کی زبان میں فرق بیان کرنا ہو تو یہ کہہ دو کہ بہ نسبت حمد سودا کے دیوان میں اردو کا نوجوان چند سال چھوٹا ہے۔ اور یہی امر کیا باعتبار مضمون۔ اور کیا بلحاظ محاورہ قدیم ہر امر میں خیال کر لو۔ چنانچہ کو۔ کہ علامت مفعول ہے۔ ہو۔ اور۔ کبھو۔ کا قافیہ بھی باندھ جاتے تھے۔ انہوں نے سوائے غزل کے اور کچھ نہیں کہا۔ اور اس وقت تک اردو کی شاعری کی اتنی ہی بساط تھی۔ ۱۲ سطر کے صفحہ سے ۳۰۰ صفحہ کا کل دیوان ہے۔ اس میں سے ۲۸۸ صفحہ غزلیات۔ ۱۲ صفحہ میں مثنوی۔ رباعی۔ محمّس۔ باقی والسلام۔ آغاز مثنوی کا یہ شعر ہے۔

مقدار دیوان

دعوئے بڑا ہے سوز کو اپنے کلام کا	جو غور کیجئے تو ہے کوڑی کے کام کا
----------------------------------	-----------------------------------

سودا کا لطیف

نقل۔ ایک دن سودا کے ہاں میر سوز تشریف لائے۔ ان دنوں میں شیخ علی حریں کی غزل کا چرچا تھا جس کا مطلع یہ ہے :-

میر سوز مر حوم نے اپنا مطلع پڑھا	میر سوز مر حوم نے اپنا مطلع پڑھا
----------------------------------	----------------------------------

میر سوز مر حوم نے اپنا مطلع پڑھا

نہیں نکسے ہے مے دل کی اُپا ہے گاہے

اے فلک بہرِ خدا رخصت آہے گاہے

مرزا سن کر بولے کہ میر صاحب بچپن میں ہمارے ہاں پشور کی ڈومیاں آیا کرتی تھیں۔ یا تو جب یہ لفظ سنا تھا یا آج سنا۔ میر سوز بچارے ہنس کر چپکے ہو رہے۔ پھر مرزا نے خود اسی وقت مطلع کہہ کر پڑھا

نہیں جو گل ہوں برسایا ہے گاہے	کاہ ہوں خشک ہیں اے برق نگاہے گاہے
-------------------------------	-----------------------------------

میاں جراث کی اُن دنوں میں اپنا تقی خود جراث نہ کر سکے۔ ایک اور شخص نے کہہ کر حضرت! یہ بھی کچھ عرض کیا چاہتے ہیں۔ مرزا نے کہا کیوں بھی کیا؟ جراث نے پڑھا:-

سرسری ان سے ملاقات ہے گا ہے گا ہے | صحبت غیر میں گا ہے سرا ہے گا ہے

سب نے تعریف کی اور مرزا نے موصوف نے بھی تحسین و آفرین کے ساتھ پسند کیا۔ اسی پر ایک اور مطلع یاد آیا ہے چاہوظفر کا کو چاہو ذوق کا سمجھو

اس طرف بھی نہیں لازم ہنہ نگاہے گا ہے | دمدم لحظہ بہ لحظہ نہیں گا ہے گا ہے

نقل۔ کسی شخص نے اُن سے آکر کہا کہ حضرت! ایک شخص آپ کے تخلص پر آج ہشتہ تھے اور کہتے تھے کہ سوز گوز کیا تخلص رکھا ہے ہیں پسند نہیں۔ انہوں نے کہنے والے کا نام پوچھا۔ اس نے بعد بہت سے انکار اور اصرار کے بتایا۔ معلوم ہوا کہ شخص موصوف بھی مشاعرہ میں ہمیشہ آتے ہیں۔ میر سوز مرحوم نے کہا خیر کچھ مضائقہ نہیں۔ اب کے صحبت مشاعرہ میں تم مجھ سے برسرِ جلسہ یہی سوال کرنا۔ چنانچہ انہوں نے ایسا ہی کیا۔ اور باواز بلند پوچھا حضرت آپ کا تخلص کیا ہے؟ انہوں نے فرمایا کہ صاحب قبلہ فقیر نے تخلص تو میر کیا تھا۔ مگر وہ میر تقی صاحب نے پسند فرمایا۔ فقیر نے خیال کیا کہ ان کے کمال کے سامنے میرا نام نہ روشن ہو سکیگا۔ ناچار سوز تخلص کیا (شخص مذکور کی طرف اشارہ کر کے کہا) سنتا ہوں یہ صاحب گوز گرتے ہیں۔ مشاعرہ میں عجیب فہم اڑا۔ لکھنؤ میں ہزاروں آدمی مشاعرہ میں جمع ہوتے تھے۔ سب کے کان تک آواز نہ گئی تھی۔ کئی کئی دفعہ کہوا کر سنا۔ ادھر شخص موصوف ادھر میر تقی صاحب دونوں چپ بیٹھے سنا کئے۔

انہوں نے علاوہ شاعری کے شعر خوانی کا ایسا طریقہ ایجاد کیا تھا کہ جس سے کلام کا لطف دوچند ہو جاتا تھا۔ شعر کو اس طرح ادا کرتے تھے کہ خود مضمون کی صورت بن جاتے تھے۔ اور لوگ بھی نقل اتارتے تھے مگر وہ بات کہاں! آواز دردناک تھی۔ شعر نہایت نرمی اور سوز و گداز سے پڑھتے تھے۔ اور اس میں اعضاء سے

تخلص لطیفہ

شعر خوانی کا انداز

بھی مدد لیتے تھے۔ مثلاً شمع کا مضمون باندھتے تو پڑھتے وقت ایک ہاتھ سے شمع اور دوسرے کی اوٹ سے وہیں فانوس تیار کر کے بتاتے۔ بے دماغی یا ناراضی کا مضمون ہوتا تو خود بھی تیوری چڑھا کر وہیں بگڑ جاتے۔ اور تم بھی خیال کر کے دیکھ لو ان کے اشعار اپنے پڑھنے کے لئے ضرور حرکات و انداز کے طالب ہیں چنانچہ یہ قطعہ بھی ایک خاص موقع پر ہوا تھا۔ اور عجیب انداز سے پڑھا گیا ۛ

گئے گھر سے جو ہم اپنے سویرے	سلام اللہ خاں صاحب کے ڈیرے
دہاں دیکھے کئی طفل پر برو	ارے لے لے لے لے لے لے لے

چوتھا مصرع پڑھتے پڑھتے وہیں زمین پر گر پڑے گویا پریزادوں کو دیکھتے ہی دل بے قابو ہو گیا اور ایسے ناٹھال ہوئے کہ ارے لے لے لے لے لے لے لے لے لے لے ہوئے ہوئے ہو گئے ۛ

ایک غزل میں قطعہ اس انداز سے سنایا تھا کہ سارے مشاعرہ کے لوگ گھبرا کر اٹھ کھڑے ہوئے تھے ۛ

ادماہ سیاہ زلف سچ کہہ	بتلا دے دل جہاں چھپا ہو
کنڈلی تلے دیکھو نہ ہووے	کاٹا نہ ہفتی - ترا بُرا ہو

پہلے مصرع پر ڈرتے ڈرتے۔ بچکر چھکے۔ گویا کنڈلی تلے دیکھنے کو چھکے ہیں۔ اور جس وقت کہا۔ کاٹا نہ ہفتی۔ بس دفعۃً ہاتھ کو چھاتی تلے مسوس کر۔ ایسے بے اختیار لوٹ گئے کہ لوگ گھبرا کر سنبھالنے کو کھڑے ہو گئے۔ (صحیح انی ہے۔ محاورہ میں ہفتی کہتے ہیں) ۛ

نوازش ان کے شاگرد کا نام ہم لکھیں میں سنا کرتے تھے اور کچھ کہتے تھے تو وہ ہی اس انداز میں کہتے تھے۔ مرزا رجب علی سرور صاحب فاضلہ عجائب انکے شاگرد تھے ۛ

مطلع سر دیوان

سر دیوان پر اپنے جو بسم اللہ میں لکھنا	بجائے مد بسم اللہ مد آہ میں لکھنا
--	-----------------------------------

<p>ایک ہے اسکو ہوائے دوزخ و باغ بہشت ورنہ کعبہ میں دھرا کیا ہے بغیر از سنگ و خشت چین پیشانی ہی ہے اسکی ہماری سرفروشت</p>	<p>محو کو تیرے نہیں کچھ خیالِ خوب زشت حاجیو! طوفِ دلِ متاں کرو تو کچھ لمے ناصحا گریار ہے ہم سے نفا تو تجھ کو کیا</p>
<p>سو زنی اس جو ہیں پکڑا تو وہ ہیں چھین کر کنے لاگا۔ ان دنوں کچھ زور چل نکلا ہے بہشت</p>	
<p>بھائی میرے تو اڑ گئے اوساں دوسرے غم نے کھائی میری جاں اس سے زیادہ نہ ہو جیو مہاں اپنے گھر جاؤ حسانہ آباداں میرے پیارے یہ گوہے یہ بیداں چار دن تو بھی کھیل لے چوگاں</p>	<p>بھلے لے عشق تیری شوکتِ ثناں ایک ڈر تھا کہ جی نیچے نہ نیچے بس غم یار ایک دن دو دن نہ کہ بیٹھے ہو پاؤں پھیلا کر عارضی حسن پر نہ ہو مغرور پھر ہے نے زلف و خال زیر زلف</p>
<p>اور تو اور کہہ کے دو باتیں سو ز کھلایا صاحب دیواں</p>	
<p>کلیجہ میں کانٹا گڑا ہے نکالو مجھے مار ڈالو مجھے مار ڈالو وہ بانکا جو جاتا ہے اُس کو بلالو تو دم کھا رہو کچھ نہ بولو نہ چالو تو منت کرو گھیرے گھیرے نالو اُسے جان کنڈن سے چل کر چالو</p>	<p>مرا جان جاتا ہے یارو بچالو نہ بھائی۔ مجھے زندگانی نہ بھائی خدا کے لئے میرے لئے ہمنشینوں اگر وہ خفا ہو کے چٹھ گالیاں دے نہ آوے اگر وہ تمہارے کہے سے کہو ایک بندہ تمہارا مرے ہے</p>
<p>جلوں کی بُری آہ ہوتی ہے پیارے تم اس سو ز کی اپنے حق میں دعا لو</p>	
<p>ہو ادل کو میں کتنا کتنا دوانا</p>	<p>پر اس بے خبر نے کہا کچھ نہ مانا</p>

<p>میاں! میں بھی چلتا ہوں رہ کے جانا تمہیں گو ہو منظور میرا اگر گناہانا لگا کہنے چل بھاگ رہے پھر نہ آنا</p>	<p>کوئی دم تو بیٹھے رہو پاس میرے مجھے تو تمہاری خوشی چاہئے ہے گیا ایک دن اسکے کوچے میں ناگاہ</p>
<p>کہاں ڈھونڈوں ہے ہے کدھر جاؤں یارب کہیں جاں کا پاتا نہیں میں ٹھکانا</p>	
<p>سنو صاحب یہ باتیں ہیں خدا کی سنی میں نے دعا تیری دعا کی تمہارے ساتھ جو میں نے وفا کی کہ تم نے اس وفا پر ہم سے کیا کی وفا لایا ہے۔ موت تیری وفا کی کہ دنیا جلے ہے اچھی فضا کی کہ ہے ظالم! دعا کی لے وفا کی جو ڈھونڈے ہے سفارش اغنیا کی</p>	<p>کہوں کس سے حکایت آشنا کی وعدا دی تو لگا کہنے کہ دُر ہو کہا میں نے کہ کچھ خاطر میں ہوگا گر یہاں میں ذرا منہ ڈال دیکھو تو کہتا ہے کہ بس بس چونچ کر بند عدم سے زندگی لائی تھی بہتلا جنارہ دیکھتے ہی سن ہوا دل تجھے اے سوز کیا مشکل بنی ہے</p>
<p>کوئی مشکل نہیں رہتی ہے مشکل محبت ہے اگر مشکل کشا کی</p>	
<p>جل گیا بل گیا کیا ب ہوا کیا بلا دل ہے دل میں آب ہوا دیکھنا بھی خیال و خواب ہوا کیا زمانے کا انقلاب ہوا ایک مصرعہ نہ انتخاب ہوا</p>	<p>دل کے ٹھنوں بہت خراب ہوا اشک آنکھوں سے پل نہیں ٹھٹھا جن کو نت دیکھتے تھے اب ان کا یار اغیار ہو گیا ہیہات سارا دیوان زندگی دیکھا</p>
<p>سوز بے ہوش ہو گیا جب سے تیری صحبت سے باریاب ہوا</p>	

<p>کیا جانئے کہ دیکھتے ہی دل کو کیا ہوا تقصیر یہ ہوئی کہ ترا آشنا ہوا اب کیا کرونگا اے مرے اللہ کیا ہوا دیوانہ دل کدھر کو گیا آہ کیا ہوا</p>	<p>عاشق ہوا اسیر ہوا مبتلا ہوا سرسشتی ظلم تو نے کیا مجھ کو واہ واہ دل تھا بساط میں سو کوئی اس کو لے گیا پاتا نہیں سرائے کروں کس طرف تلاش</p>
<p>سنستے ہی سوز کی خبر مرگ خوش ہوا کننے لگا کہ پنڈ تو چھوٹا بھلا ہوا</p>	
<p>جی پہ کیا جانئے کہ کیا گذرا میں تو اپنا سا جی چلا گذرا پچھلا شکوہ تھا سو گیا گذرا ایسے جینے سے اسے خدا گذرا</p>	<p>آج اس راہ دلر با گذرا آہ ظالم نے کچھ نہ مانی بات اب تو آیار بس خدا کو مان رات کو نیند ہے نہ دن کو چین</p>
<p>سوز کے قتل پر کمر مستہ باندھ ایسا جانا ہے کیا گیا گذرا</p>	
<p>کیوں میاں جان! کیا مزا ہوتا ورنہ اب تک تو بہہ گیا ہوتا یہ نہ ہوتا تو مر گیا ہوتا جو تجھے میں نے کچھ کہا ہوتا</p>	<p>یار گر صاحب وفا ہوتا مضبوط سے میرے تھم رہا ہے مرشک جان کے کیا کروں بیاں حساں روٹھنا تب تجھے مناسب تھا</p>
<p>ہاں میاں جانتا تو میری قدر جو کہیں تیرا دل لگا ہوتا</p>	
<p>اپنے ہی سن میں پھولیگی گلزار دیکھنا غم سے بھرا ہے اے مرے غنچوار دیکھنا غیردوں کے ساتھ شوق سے دیدار دیکھنا جو کچھ خدا دکھاوے سو لاچار دیکھنا</p>	<p>بیل کہیں نہ جاؤ زہار دیکھنا نازک ہے دل نہ ٹھیس لگانا اُسے کہیں شکوہ عبت ہے یار کے جوروں کا ہر گڑی سودا کی بات بھول گئی سوز تجھ کو حیف</p>

کچھ کہہ تو قاصد آتا ہے وہ ماہ جھوٹے کے منہ میں آگے کہوں کیا	اَلْحَمْدُ لِلّٰہِ اَلْحَمْدُ لِلّٰہِ اَسْتَغْفِرُ اللّٰہَ اَسْتَغْفِرُ اللّٰہَ
یار آتا ہے ترے یار کی ایسی تیبی آزما تا ہے۔ ترے پیار کی ایسی تیبی	

میر محمد تقی - میر

میر تخلص - محمد تقی نام - خلف میر عبد اللہ شرفائے اکبر آباد سے تھے۔
سراج الدین علی خان آرزو - زبان فارسی کے معتبر مصنف - اور سلم الثبوت محقق
ہندوستان میں تھے۔ گلزار ابراہیمی میں لکھا ہے کہ ”میر صاحب کا ان سے
دور کا رشتہ تھا اور تربیت کی نظر پائی تھی“ عوام میں ان کے بھانجے مشہور ہیں
درحقیقت بیٹے میر عبد اللہ کے تھے مگر ان کی پہلی بی بی سے تھے۔ وہ مرگئیں
تو خان آرزو کی ہمشیرہ سے شادی کی تھی۔ اس لئے سوتیلے بھانجے ہوئے۔
میر صاحب کو ابتدا سے شعر کا شوق تھا۔ باپ کے مرنے کے بعد دلی میں آئے
اور خان آرزو کے پاس انہوں نے اور ان کی شاعری نے پرورش پائی۔ مگر
خان صاحب حنفی مذہب تھے اور میر صاحب شیعہ۔ اس پر نازک مزاجی غضب!
غرض کسی مسئلہ پر بگڑ کر الگ ہو گئے۔ بد نظر زمانہ کا دستور ہے کہ جب کسی نیک نام
کے دامن شہرت کو ہوا میں اڑتے دیکھتا ہے تو ایک داغ لگا دیتا ہے چنانچہ
”ذکرہ شورش میں لکھا ہے کہ خطاب سیادت انہیں شاعری کی درگاہ سے
عطا ہوا۔ کم سن سال بزرگوں سے یہ بھی سنا ہے کہ جب انہوں نے میر تخلص
کیا تو ان کے والد نے منع کیا کہ ایسا نہ کرو۔ ایک دن خواہ مخواہ سید ہوجاؤ گے۔
اس وقت انہوں نے خیال نہ کیا رفتہ رفتہ ہو ہی گئے۔ سووا کا ایک قلعہ

بھی سن رسیدہ لوگوں سے مناسبت ہے مگر کلیات میں نہیں۔ شاید اس میں یہی اشارہ ہو۔

بیٹھے تنور طبع کو جب گرم کر کے میسر

کچھ شیرمال سامنے کچھ نان کچھ پنیر

اخیر میں کہتے ہیں

میری کے اب تو سارے مصالح ہیں مستعد

بیٹا تو گندنا بنے اور آپ کو تھ میر

پھر بھی اتنا کہنا واجب سمجھتا ہوں کہ ان کی سکیننی و غربت اور صبر و قناعت - تقویٰ و طہارت محض بنا کر اداے شہادت کرتے ہیں کہ سیادت میں شبہ نہ کرنا چاہئے۔ اور زمانہ کا کیا ہے کس کس کو کیا نہیں کہتا۔ اگر وہ سید نہ ہوتے تو خود کیوں کہتے

بھرتے ہیں میر خوار کوئی پوچھتا نہیں

اس عاشقی میں عزت سادات بھی گئی

عرض ہر چند کہ تخلص ان کا میر تھا۔ مگر کج فہم سخن کی بازی میں آفتاب ہو کر چمکے۔ فردوسی نے ان کے کلام کو جواہر اور موتیوں کی نگاہوں دیکھا۔ اور نام کو پھولوں کی مہک بنا کر اڑایا۔ ہندوستان میں یہ بات انہی کو نصیب ہوئی ہے کہ مسافر غزلوں کو تحفہ کے طور پر شہر سے شہر میں لے جاتے تھے۔

یہ بھی ظاہر ہے کہ نحوست اور فلاکت قدیم سے اہل کمال کے سر پر سایہ کئے

ہیں۔ ساتھ اس کے میر صاحب کی بلند نظری اس غضب کی تھی کہ دنیا کی کوئی

بڑائی۔ اور کسی شخص کا کمال یا بزرگی انہیں بڑی نہ دکھائی دیتی تھی۔ اس

قباحت نے نازک مزاج بنا کر ہمیشہ دنیا کی راحت اور فارغ البالی سے محروم

رکھا اور وہ وضعداری اور قناعت کے دھوکے میں اسے فخر سمجھتے رہے۔ یہ

الفاظ گستاخانہ جو زبان سے نکلے ہیں۔ راقم رو سیاہ ان کی روح پاک سے

عفو قصور چاہتا ہے۔ لیکن خدا گواہ ہے کہ جو کچھ لکھا گیا فقط اس لئے ہے کہ

جن لوگوں کو دنیا میں گزارہ کرنا ہے۔ وہ دیکھیں کہ ایک صاحب جو ہر کا جو ہر

یہ باتیں کیونکہ خاک میں ملا دیتی ہیں۔ چنانچہ انہیں کے حالات و مقالات عنقریب

اس بیان کا ثبوت پیش کرتے ہیں۔ اگرچہ دلی میں شاہ عالم کا دربار۔ اور امر و شرف کی محفلوں میں ادب ہر وقت ان کے لئے جگہ خالی کرتا تھا۔ اور اُن کے جو ہر کمال اور نیکی اطوار و اعمال کے سبب سے سب غفلت کرتے تھے۔ مگر خالی آدابوں سے خاندان تو نہیں پل سکتے۔ اور وہاں تو خود خزانہ سلطنت خالی پڑا تھا۔ اس لئے مسئلہ ۹ میں دلی چھوڑنی پڑی ۛ

میر صاحب لکھنؤ جاتے ہیں

جب لکھنؤ چلے تو ساری گاڑی کا کرایہ بھی پاس نہ تھا۔ ناچار ایک شخص کے ساتھ شریک ہو گئے اور دلی کو خدا حافظ کہا۔ تھوڑی دُور آگے چل کر اُس شخص نے کچھ بات کی۔ یہ اُس کی طرف سے منہ پھیر کر ہو بیٹھے۔ کچھ دیر کے بعد پھر اُس نے بات کی۔ میر صاحب چین چین ہو کر بولے کہ۔ صاحب قبلہ آپ نے کرایہ دیا ہے۔ بیشک گاڑی میں بیٹھے مگر باتوں سے کیا تعلق! اُس نے کہا۔ حضرت کیا مضائقہ ہے۔ راہ کا شغل ہے باتوں میں ذرا جی بہلتا ہے۔ میر صاحب بگڑ کر بولے کہ خیر آپ کا شغل ہے میری زبان خراب ہوتی ہے ۛ

مشاعرہ میں شریعت لے جاتے ہیں

وضع و لباس

لکھنؤ میں پہنچ کر جیسا سافروں کا دستور ہے۔ ایک سراپاں اُترے۔ معلوم ہوا کہ آج یہاں ایک جگہ مشاعرہ ہے۔ رہ نہ سکے۔ اُسی وقت غزل لکھی اور مشاعرہ میں جا کر شامل ہوئے۔ ان کی وضع قدیمانہ۔ کھڑکی دار پگڑی۔ پچاس گز کے گھیر کا جامہ۔ ایک پورا تھان پستو لئے کا کمر سے بندھا۔ ایک رومال پٹری دار تہ کیا ہوا اُس میں آویزاں۔ شروع کا پا جامہ۔ جسکے عرض کے پانچھے۔ ناگ پھنی کی انی دار جوتی۔ جس کی ڈیڑھ بالشت اونچی نوک۔ کمر میں ایک طرف سیف یعنی سیدھی تلوار۔ دوسری طرف کنار۔ ہاتھ میں جریب۔ غرض جب داخل محفل ہوئے تو وہ شہر لکھنؤ۔ نئے انداز۔ نئی تراشیں۔ ہانکے بیڑھے جوان جمع۔ انہیں دیکھ کر سب ہنسنے لگے۔ میر صاحب پچارے غریب الوطن۔ زمانہ کے ہاتھ سے پہلے ہی دل شکستہ تھے۔ اور بھی دل تنگ ہوئے۔ اور ایک طرف بیٹھ گئے۔ شمع

ان کے سامنے آئی تو پھر سب کی نظر پڑی۔ اور بعض اشخاص نے پوچھا کہ حضور کا وطن کہاں ہے؟ میر صاحب نے یہ قطعہ فی البدیہہ کہہ کر غزل طرحی میں داخل کیا:-

کیا بود و باش پوچھو ہو پورب کے ساکنو	ہم کو غریب جان کے ہنس ہنس چکار کے
وہی جو ایک شہر تھا عالم میں انتخاب	رہتے تھے منتخب ہی جہاں روزگار کے
اُس کو فلک نے لوٹ کے ویران کر دیا	ہم رہنے والے ہیں اُسی اُجرے دیار کے

سب کو حال معلوم ہوا۔ بہت معذرت کی۔ اور میر صاحب سے عفو و تقصیر چاہی۔ کمال کے طالب تھے صبح ہوتے ہوتے شہر میں مشہور ہو گیا کہ میر صاحب تشریف لائے۔ رفتہ رفتہ نواب آصف الدولہ مرحوم نے سنا اور دو سٹور پیسہ مہینا کر دیا۔ عظمت و اعزاز جو ہر کمال کے خادم ہیں۔ اگرچہ انہوں نے لکھنؤ میں بھی میر صاحب کا ساتھ نہیں چھوڑا مگر انہوں نے بد دماغی اور نازک مزاجی کو جو ان کے ذاتی مصاحب تھے اپنے دم کے ساتھ ہی رکھا۔ چنانچہ کبھی کبھی نواب کی ملازمت میں جاتے تھے۔

ایک دن نواب مرحوم نے ایک غزل کی فرمائش کی۔ دوسرے تیسرے دن جو پھر گئے تو پوچھا کہ میر صاحب! ہماری غزل لائے؟ میر صاحب نے تیوری بدل کر کہا۔ جناب عالی! مضمون غلام کی جیب میں تو بھرے ہی نہیں کہ کل آپ نے فرمائش کی آج غزل حاضر کر دے۔ اُس فرشتہ خصال نے کہا۔ خیر میر صاحب جب طبیعت حاضر ہوگی کہہ دیجئے گا۔

ایک دن نواب نے بلا بھیجا۔ جب پہنچے تو دیکھا کہ نواب حوض کے کنارے کھڑے ہیں۔ ہاتھ میں چھڑی ہے۔ پانی میں لال سبز مچھلیاں تیرتی پھرتی ہیں آپ تماشا دیکھ رہے ہیں۔ میر صاحب کو دیکھ کر بہت خوش ہوئے اور کہا کہ میر صاحب کچھ فرمائیے۔ میر صاحب نے غزل سنانی شروع کی۔ نواب سنتے جاتے تھے۔ اور چھڑی کے ساتھ مچھلیوں سے بھی کھیلتے جاتے تھے۔ میر صاحب چین چین

نواب آصف الدولہ
کی فرمائش

میر صاحب کی
نازک مزاجی

ہوتے اور ہر شعر پر ٹھہر جاتے تھے۔ نواب کہے جاتے تھے کہ ماں پڑھئے۔ آخر چار شعر پڑھ کر میر صاحب ٹھہر گئے اور بولے کہ پڑھوں کیا آپ تو مچھلیوں سے کھیلتے ہیں۔ متوجہ ہوں تو پڑھوں۔ نواب نے کہا جو شعر ہوگا آپ متوجہ کر لیگا۔ میر صاحب کو یہ بات زیادہ تر ناگوار گزری۔ غزل جیب میں ڈال گھر کو چلے آئے اور پھر جانا چھوڑ دیا۔ چند روز کے بعد ایک دن بازار میں چلے جاتے تھے۔ نواب کی سواری سامنے سے آگئی۔ دیکھتے ہی نہایت محبت سے بولے کہ میر صاحب آپ نے بالکل ہمیں چھوڑ دیا۔ کبھی تشریف بھی نہیں لاتے۔ میر صاحب نے کہا بازار میں باتیں کرنا داب شرفا نہیں۔ یہ کیا گفتگو کا موقع ہے۔ غرض بدستور اپنے گھر میں بیٹھے رہے۔ اور فقر و فاقہ میں گزارہ کرتے رہے۔ آخر ۱۲۵۷ھ میں فوت ہوئے۔ اور سو برس کی عمر پائی۔ نسخ نے تاریخ کئی کہ ع

داوید مراد شاعر

تفصیل تصانیف

تصنیفات کی تفصیل یہ ہے کہ چھ دیوان غزلوں کے ہیں۔ چند صفحے ہر جن میں فارسی کے عمدہ متفرق شعروں پر اردو مصرعہ لگا کر مثلث اور مربع کیا ہے۔ اور یہ ایجاوان کا ہے۔ رباعیاں۔ مستزاد۔ چند صفحے۔ ہم قصیدے منقبت میں اور ایک نواب آصف الدولہ کی تعریف میں۔ چند محسوس اور ترجیع بند مناقب میں۔ چند محسوس شکایت زمانہ میں جن سے بعض اشخاص کی ہجو مطلوب ہے۔ دو واسوخت۔ ایک ہفت بند ملا حسن کاشی کی طرز پر حضرت شاہ ولایت کی شان میں ہے۔ بہت سی مثنویاں جن کی تفصیل عنقریب واضح ہوتی ہے۔ تذکرہ نکات الشعرا۔ شاعران اردو کے حال کا کہ اب بہت کم یاب ہے۔ ایک رسالہ سستے بہ فیض میر۔ مصحفی اپنے تذکرہ فارسی میں لکھتے ہیں۔ ”دعویٰ شعر فارسی نہ دارو مگر فارسی ہم کم از ریختہ نیست“ مے گفت کہ سالے ریختہ موقوف کردہ بودم در اں حال دو ہزار شعر گفتہ تدوین کردم“

معلوم ہوتا ہے کہ میر صاحب کو تاریخ گوئی کا شوق نہ تھا۔ علیٰ ہذا القیاس مرثیہ بھی دیوان میں نہیں۔ غزلوں کے دیوان اگرچہ رطب یابس سے بھرے ہوئے ہیں۔ مگر جو ان میں انتخاب ہیں وہ فصاحت کے عالم میں انتخاب ہیں۔ اردو زبان کے جوہری قدیم سے کہتے آئے ہیں۔ ستر اور دو ہتر نشتر ہیں۔ باقی میر صاحب کا تبرک ہے۔ لیکن یہ ہتر کی رقم فرضی ہے۔ کیونکہ جب کوئی تر پتا ہوا شعر بڑھا جاتا ہے۔ تو ہر سخن شناس سے مبالغہ تعریف میں یہی سنا جاتا ہے کہ دیکھئے! یہ انہیں ہتر نشتروں میں سے ہے۔ انہوں نے زبان اور خیالات میں جس قدر فصاحت اور صفائی پیدا کی ہے۔ اتنا ہی بلاغت کو کم کیا ہے۔ یہی سبب ہے کہ غزل اصول غزلیت کے لحاظ میں سودا سے بہتر ہے۔ ان کا صاف اور سلجھا ہوا کلام اپنی سادگی میں ایک انداز دکھاتا ہے۔ اور فکر کو بجائے کاشت کے لذت بخشا ہے۔ اسی واسطے خواص میں معزز۔ اور عوام میں ہر دلعزیز ہے۔ حقیقت میں یہ انداز میر سوز سے لیا۔ مگر ان کے ہاں فقط باتیں ہی باتیں تھیں۔ انہوں نے اس میں مضمون داخل کیا۔ اور گھر بلو زبان کو مناسبت کا رنگ دے کر محفل کے قابل کیا۔ *

راسے غزلوں
کے دیوان پر

بتر نشتر

قصاید کی کیا
کیفیت ہے

چونکہ مطالب کی دقت۔ مضامین کی بلند پروازی۔ الفاظ کی شان و شکوہ۔ بندش کی چستی۔ لازمہ قصاید کا ہے۔ وہ طبیعت کی شگفتگی اور جوش و خروش کا اثر ہوتا ہے۔ اسی واسطے میر صاحب کے قصیدے کم ہیں۔ اور اسی قدر درجہ میں بھی کم ہیں۔ انہوں نے طالب سخن پر روشن کر دیا ہے کہ قصیدہ اور غزل کے دو میدانوں میں دن اور رات کا فرق ہے۔ اور اسی منزل میں اگر سودا اور میر کے کلام کا حال کھلتا ہے۔ *

امرا کی تعریف میں قصیدہ نہ کہنے کا یہ بھی سبب تھا کہ توکل اور قناعت انہیں بندہ کی خوشامد کی اجازت نہ دیتے تھے۔ یا خود پسندی اور خود بینی جو انہیں

اپنے میں آپ غرق کئے دیتی تھی۔ وہ زبان سے کسی کی تعریف نکلنے نہ دیتی تھی۔ چنانچہ کہتے ہیں اور کیا خوب کہتے ہیں :-

میں جوں نسیم باد فروش چمن نہیں مڈت ہوئی کہ یاں وہ غریب الوطن نہیں	مجھ کو دماغ و صفت گل و یاسمن نہیں کل جا کے ہم نے میر کے در پر سنا جواب
--	---

چند مختص شکایتِ زمانہ میں بطور شہر آشوب کے کہے ہیں اور ان میں بعض اشخاص کے نام بھی لئے ہیں۔ مگر ایسے کمزور کہے ہیں کہ گویا کچھ نہیں ہیں۔ یہ سمجھ لو کہ قسائم ازل نے ان کے دسترخوان سے مہج اور قہج کے دو پیالے اٹھا کر سودا کے ہاں دھردئے ہیں *

واسوخت دو ہیں اور کچھ شک نہیں کہ لاجواب ہیں۔ اہل تحقیق نے فغانی یا وحشی کو فارسی میں۔ اور اردو میں انہیں واسوخت کا موجد تسلیم کیا ہے۔ سیکڑوں شاعروں نے واسوخت کہے لیکن خاص خاص محاوروں سے قطع نظر کریں تو آج تک اس کو چہ میں میر صاحب کے خیالات و انداز بیان کا جواب نہیں *

مناقب میں جو مختص اور ترجیح بند وغیرہ کہے ہیں حقیقت میں حسن اعتقاد کا حق ادا کر دیا ہے۔ وہ ان کے صدق دل کی گواہی دیتے ہیں *

مثنویاں مختلف بحروں میں ہیں۔ جو اصولِ مثنوی کے ہیں وہ میر صاحب کا قدرتی انداز واقع ہوا ہے اس لئے بعض بعض لطف سے خال نہیں۔ اُن میں شعلہ عشق اور دریائے عشق نے اپنی خوبی کا انعام شہرت کے خزانہ سے پایا۔ مگر افسوس یہ کہ میر حسن مرحوم کی مثنوی سے دونوں پہچھے رہیں *

جوش عشق میں لطافت اور نزاکت کا جوش ہے مگر مشہور نہ ہوئی۔

اعجاز عشق و خواب و خیال مختصر ہیں اور اُس رتبہ پر نہیں پہنچیں۔

معاملات عشق اُن سے بڑی ہے مگر رتبہ میں گھٹی ہوئی ہے *

مثنوی شکارِ نامہ میں نواب آصف الدولہ کے شکار کا اور اُس سفر کا

مثنویوں کی
تفصیل

مفصل حال لکھا ہے۔ اگرچہ زبان اچھی نہیں مگر کیفیت اور لطیف محاورہ سے خالی نہیں۔ اس میں جو متفرق غزلیں جا بجا لگائی ہیں وہ عجب لطیف دیتی ہیں *
 ساقی نامہ ہمارا یہ لکھا ہے اگرچہ مختصر ہے مگر اعلیٰ درجہ لطافت و فصاحت پر ہے اس کے علاوہ بہت سی مختصر مختصر ثنویاں ہیں۔ ایک ثنوی اپنے مرغہ کے مرثیہ میں لکھی ہے۔ فرماتے ہیں کہ میرا پیارا مرغہ تھا۔ بڑا اسیل تھا۔ بہت خوب تھا۔ اُس پر بلی نے حملہ کیا۔ مرغہ نے بڑی دلاوری سے مقابلہ کیا۔ اور اخیر کو مارا گیا ثنوی تو جیسی ہے ویسی ہے مگر ایک شعر اس کے وقت آخر کا نہیں بھولتا :-

ساقی نامہ

مرغہ کا مرثیہ

جھکا بسوئے قدم سرخروں بچاں کا زمیں پتہ تاج گرا ہڈ ہر سیلہاں کا

ایک ثنوی میں کہتے ہیں کہ میری ایک بلی تھی۔ بڑی وفادار تھی۔ بڑی قانع تھی۔ اس کے بچے نہ جیتے تھے۔ ایک دفعہ ۵ بچے ہوئے۔ پانچوں جئے۔ ۳ بچے لوگ لے گئے۔ دو رہے وہ دونو مادہ تھے۔ ایک کا نام موتی رکھا۔ ایک کا نام مانی۔ موتی ایک میرے دوست کو پسند آئی وہ لے گئے۔ مانی کے مزاج میں مسکینی اور غربت بہت تھی اس لئے فقیر کی رفاقت نہ چھوڑی۔ اُس کے بیان حالات کو بہت طول دیا ہے *

ثنوی اپنی بلی کے حال میں

ایک کُتّا اور ایک پلا پالا تھا اس کی ایک ثنوی لکھی ہے *
 ایک امیر کے ساتھ سفر میں میرٹھ تک گئے تھے۔ اُس میں برسات کی تکلیف اور رشتہ کی مصیبت بہت بیان کی ہے۔ اس سے یہ بھی قیاس کر سکتے ہیں کہ ہمارے ہو وطن ہمیشہ سے سفر کو کیسی آفت سمجھتے ہیں *

برسات کا سفر

ایک ہکری پالی۔ اس کے چار تھن تھے۔ بچہ ہوا تو دود ایک ہی تھن میں اُترا۔ وہ بھی اتنا تھا کہ بچہ کو پوری نہ پڑتی تھی۔ بازار کا دود پلا پلا کر پالا۔ پھر بچہ کی سرزوری اور سرشوری کی شکایت ہے *

ثنوی اپنی ہکری کے حال میں

ایک ثنوی آصف الدولہ مرحوم کی آرائش کتھرائی میں کہی ہے۔ ایک مختصر

جھوٹ کی طرف
خطاب کر کے

مثنوی جھوٹ کی طرف سے خطاب کر کے لکھی ہے اور اس کی بحر مثنوی کے معمولی
بحروں سے علیحدہ ہے *

مثنوی ابگر نامہ

مثنوی برسات
کی شکایت

مثنوی اثر و در نامہ کہ اس کا حال آگے آتا ہے۔ یا ابگر نامہ *
ایک مثنوی مختصر برسات کی شکایت میں لکھی ہے۔ گھر کا گرنا اور مینہ برستے
میں گھر والوں کا بکھلنا عجب طور سے بیان کیا ہے۔ اگر خیال کرو تو شاعر کی شورش
طبع کے لئے یہ موقع خوب تھا۔ مگر طبیعت مکان سے بھی پہلے گری ہوئی تھی۔
وہ یہاں بھی نہیں ابھری۔ سودا ہوتے تو طوفان اٹھاتے *۔

شاعری فن شریف
اراذل و اجاکر
خراب - نئی۔

مثنوی تنبیہ الخیال - اس میں فن شعر کی عزت و توقیر کو بہت سا طول دیکر
کہا ہے کہ پہلے اس فن شریف کو شرف اختیار کرتے تھے۔ اب پوچ و اراذل بھی
شاعر ہو گئے۔ اس میں ایک بڑا زکے لوٹے کو بہت خراب کیا ہے۔ اس کے
علاوہ کئی اور چھوٹی چھوٹی مثنویاں ہیں کہ چنداں ذکر کے قابل نہیں *۔

تذکرہ شاعر اردو

نیکات الشعرا - شایق شعر کے لئے بہت مفید ہے۔ اس میں شعراے
اردو کی بہت سی باتیں اس زمانہ کے لوگوں کے لئے دیکھنے کے قابل ہیں۔ مگر
وہاں بھی اپنا انداز قائم ہے۔ دیباچہ میں فرماتے ہیں کہ یہ اردو کا پہلا تذکرہ ہے۔
اس میں ایک ہزار شاعر کا حال لکھو ننگا مگر ان کو نہ لونگا جن کے کلام سے دماغ پریشان
ہو۔ ان ہزار میں ایک بیچارہ بھی طعنوں اور ملامتوں سے نہیں بچا۔ ولی کہ
بنی نوع شعرا کا آدم ہے اس کے حق میں فرماتے ہیں "وے شاعر پرست از
شیطان مشہور تر" میر خاں کٹر میں اسی زمانہ میں ایک قدیمی شاعر ولی

لے یہ بھی میر صاحب کا دعوے ہے۔ در نہ اس سے پہلے بھی تذکرے مرتب ہو چکے ہیں *
علہ کثر بن تخلص - میر خاں نام تھا۔ تخلص میں یہ نکتہ رکھا تھا کہ قوم کے افغان تھے۔ ترین فرقت کا نام
تھا۔ کثر بن تخلص کیا تھا۔ بہت پر رسیدہ تھے۔ شاہ آبرو اور ناچی کے دیکھنے والوں میں تھے۔ مگر چھپے
طبقہ کے شاعروں میں موجود ہوتے تھے۔ پرانے سپاہی تھے۔ کچھ بہت علم بھی نہ تھا۔ طبقہ اول کے رنگ میں
ابہام کے شعر کہتے تھے۔ خوش مزاج بھی تھے۔ اور تحصیل بھی تھے۔ اور وقت پر جو سوچ جاتی تھی اس میں جو کہتے
نہ تھے۔ صاف کہہ بیٹھتے تھے۔ کوئی ان کی زبان سے بچا نہیں مگر وہ زمانہ بھی ایسا تھا کہ علما، شرفا،

کے تھے انہیں اس فقرہ پر بڑا غصہ آیا ایک نظم میں اوّل بہت کچھ کہا۔ آخر میں آکر کہتے ہیں رع ولی پر جو سخن لائے اُسے شیطان کہتے ہیں *
یہ تھی مختصر کیفیت میر صاحب کی تصنیفات کی۔ میر صاحب کی زبان شستہ۔
کلام صاف۔ بیان ایسا پاکیزہ۔ جیسے باتیں کرتے ہیں۔ دل کے خیالات کو جو کہ
سب کی طبیعتوں کے مطابق ہیں۔ محاورہ کارنگ دیکھ باتوں باتوں میں ادا کر
دیتے ہیں۔ اور زبان میں خدا نے ایسی تاثیر دی ہے کہ وہی باتیں ایک مضمون
بن جاتی ہیں۔ اسی واسطے اُن میں بہ نسبت اور شعرا کے اصلیت کچھ زیادہ قائم
رہتی ہے۔ بلکہ اکثر جگہ یہی معلوم ہوتا ہے گویا نیچر کی تصویر کھینچ رہے ہیں۔ یہی
سبب ہے کہ دلوں پر اثر بھی زیادہ کرتی ہیں۔ وہ گویا اُردو کے سعدی ہیں۔
ہمارے عاشق مزاج شعرا کی رنگینیاں۔ اور خیالات کی بلند پروازیاں انکے بالوں
کے جوش و خروش۔ سب کو معلوم ہیں مگر اسے قسمت کا لکھا سمجھو کہ ان میں سے
بھی میر صاحب کو شگفتگی۔ یا بہار عیش و نشاط۔ یا کامیابی وصال کا لطف کبھی نصیب
نہ ہوا وہی نصیب اور قسمت کا غم جو ساتھ لائے تھے اُس کا دکھڑا مناتے چلے گئے۔
جو آج تک دلوں میں اثر اور سینوں میں درد پیدا کرتے ہیں کیونکہ ایسے مضامین
اور شعرا کے لئے خیالی تھے۔ ان کے حالی تھے۔ عاشقانہ خیال بھی ناکامی۔
زار نالی۔ حسرت مایوسی۔ ہجر کے لباس میں خروچ ہوئے۔ ان کا کلام صاف
کہہ دیتا ہے کہ جس دل سے نکل کر آیا ہوں وہ غم و درد کا پتلا نہیں۔ حسرت و
اندوہ کا جنازہ تھا۔ ہمیشہ وہی خیالات بے رہتے تھے۔ بس۔ جو دل پر گزرتے تھے۔

حسرت مایوسی
کے خیال

(بقیہ حاشیہ صفحہ ۲۱۱) سنتے تھے۔ اور ہنس نہیں کر برداشت کرتے تھے۔ وضع بھی دُنیا سے نرالی رکھی تھی۔
ایک بڑی سی گھیر دار گپڑی سر پر باندھتے تھے۔ لباسا دوپٹہ مل دیکر کرپٹیتے تھے۔ ایک بلم ہاتھ میں رکھتے
تھے۔ اپنے اشعار کو میر جعفر حرم کی نزل کی ٹکڑیوں پر لکھتے تھے۔ خود پرچوں پر لکھ کر کرپٹیتے تھے۔ اُن
دونوں ہر جمعہ کو سعد اندھاں کے چوک پر گزری لگتی تھی۔ وہاں جا کھڑے ہوتے تھے۔ لڑکے اور شوقین
خوش مزاج خاطر خواہ دام دیتے تھے۔ اور ایک ایک پرچہ خوشی خوشی لے جاتے تھے۔

چھوٹی چھوٹی بحروں
کی غزلیں -

فارسی کی ترکیبیں

وہی زبان سے کہہ دیتے تھے کہ مسننہ والوں کے لئے نشتر کا کام کر جاتے تھے ۔
ان کی غزلیں ہر بحر میں کہیں شربت اور کہیں شیر و شکر ہیں ۔ مگر چھوٹی چھوٹی
بحروں میں فقط آب حیات بہاتے ہیں جو لفظ منہ سے نکلتا ہے ۔ تاثر میں ڈوبا ہوا
نکلتا ہے ۔ مگر یہ بھی بزرگوں سے معلوم ہوا کہ شاعرہ یا فرمائش کی غزلیں ایسی نہ ہوتی
تھیں جیسی کہ اپنی طبعاً ذرا طرح میں ہوتی تھیں ۔ میر صاحب نے اکثر فارسی کی
ترکیبوں کو یا ان کے ترجموں کو اردو کی بنیاد میں ڈال کر ریختہ کیا ۔ دیکھو صفحہ ۲۶-۲۷-
اور اکثروں کو جوں کا توں رکھا ۔ بہت ان میں سے پسند عام کے دربار میں رجسٹری
ہوئیں ۔ اور بعض نامنظور ۔ معاصرین نے کہیں برتا مگر بہت کم چنانچہ فرماتے
ہیں :-

پیدا ہر ایک نالہ سے شورِ نشور تھا
ٹھیر و بقدر یک مژدہ تم اس مکان میں
دل نام قطرہ خون یہ ناحق تلف ہوا
ایک عالم کے سر بلا لایا
ٹکڑا مرا جگر ہے کہو سنگ سخت کا
اے کبک پھر بحال بھی آیا نہ جائے گا
گو چمن میں غنچہ پڑ مرده تجھ سے کھل گیا
ہم اپنی خاک پر تجھے مختار کر چلے
ہر گلی کو چمچ مجھے کو چڑ سوائی تھا
یہ قافلہ رہے گا نہ زہار جائیگا

ہنگامہ گرم گن جو دلِ ناصبور تھا
یہ چشم شوق طرفہ جگہ ہے دکھاؤ کی
کیا کہئے حسن عشق کے آپ ہی طرف ہوا
دل کہ یک قطرہ خون نہیں ہے بیش
ہر دم طرف ہے دل سے مزاج کشت کا
اُس کا خرام دیکھ کے جایا نہ جائے گا
اپنے ہی دل کو نہوا شد تو کیا حال نسیم
خواہے پیالہ خواہ سبو کہ ہیں کلال
یاد آیم کہ یہاں ترکِ شکیبائی تھا
اے تو کہ یہاں سے عاقبت کا جائیگا

نصرت ناست
تاکدرا کلائی

اس کے علاوہ فارسی کے بعض محاوروں اور اس کی خاص خاص رسموں کا اشارہ بھی کر
جاتے تھے کہ انہیں بھی پھر کسی نے پسند نہیں کیا ۔ چنانچہ دیوانہ کو پھول کی چھڑیاں

لے فارسی کا محاورہ ہے تو گوئی جگرم پارہ سنگ سخت است ۔

مارنے کا ٹوٹکا انہوں نے بھی کیا ہے۔ اور داغ جنوں بھی دیا ہے۔
 جاتی ہے نظر حسن پہ کہ چشم پریدن | یاں ہم نے پرکاہ بھی بیکار نہ دکھیا
 بعض جگہ قادر الکلامی کے تصرف کر کے اپنے زور زبان کا جو ہر دکھایا ہے۔
 چنانچہ فرماتے ہیں :-

ہر چند ناتواں ہوں پر گیا جو دل میں | دینگے ملاز میں سے تیرا فلک قلابا
 داغ ہے تاباں علیہ الرحمہ کا چھاتی پہ میر | ہونجات اسکی بچا را ہم سے بھی تھا آشنا
 ہزار شانہ و سواک غسل شیخ کرے | ہمارے عندیہ میں تو ہے وہ پلیٹ ضیث
 ردیف تاء مشنۃ فوقانی کی غزل میں یہ شعر واقع ہوا ہے۔ ایسے تصرفوں سے یہ
 نہیں کہہ سکتے کہ انہیں اس لفظ کی صحت نہ تھی۔ سمجھنا چاہئے کہ زبان کے مالک
 تھے اور محاورہ کو اصلیت پر مقدم سمجھتے تھے۔

اے خوشحال میں کاجس کا وہ | حال عداۃتباہ کرتے تھے
 ہے تو دل بتوں کا کیا معلوم | نکلے پردہ سے کیا۔ خدا معلوم
 میں بیقرار خاک میں کتب ملا کروں | کچھ رٹنے یا نہ رٹنے کا تو بھی قرار کر
 رہوں جل کے مرحضت یار میں | یہی قصد ہے بندہ درگاہ کا
 کھلا نشے میں جو بگڑی پیچ اسکی میر | سمند ناز کو اک اور تاز یا نہ ہوا
 آواز ہماری سے نہ ترک ہم میں عباد | آویگی بہت ہم سے فقیروں کی صدا باد
 سب غلطی رہی باز نہ کی بکسو | وہ یاد فراموش تھے ہم کو نہ کیا یاد
 جز مرتبہ کل کو حاصل کرے ہے آخر | ایک قطرہ نہ دیکھا جو دریا نہ ہوا ہوگا
 ابر اٹھانھا کعبہ سے اور جہوم پڑا میخانہ پر | بادہ کشوں کل جھڑٹ ہیگا شیشہ اور پیمانہ پر

کسی شخص نے کہا کہ حضرت۔ اصل محاورہ فارسی کا ہے۔ اہل زبان نے ابر قبلہ کہا ہے۔

قبلہ در کعبہ پر گشتگو

لے دیکھو صفحہ ۴۴۴ اصل قلابہ ہے ۳۴ بیچارہ کا محقق ہے۔ اور ہم سے آشنا تھا بینہ ترجمہ
 فارسی محاورہ کا ہے کہ بیچارہ با ما ہم آشنا بود۔ اردو میں ہمارا آشنا کہتے ہیں۔

خیال میں تھرت
تذکرہ و تانیث

ابراہیم کہہ نہیں کہا۔ میر صاحب نے کہا کہ ہاں قبلہ کا لفظ بھی آسکتا ہے مگر کعبہ سے ذرا مصرع کی ترکیب گرم ہو جاتی ہے۔ اور یہ سچ فرمایا۔ جنہیں زبان کا مزہ ہے وہی اس لطف کو سمجھتے ہیں۔ خیال کے لفظ میں جو تصرف میر صاحب نے فرمایا ہے عنقریب واضح ہوگا۔ اکثر الفاظ ہیں کہ اب ٹوٹتے ہیں۔ میر صاحب نے انہیں مذکر باندھا ہے :-

ملائے خاک میں کس کس طرح کے عالم یاں	نکل کے شہر سے ٹک سیر کر مزاروں کا
کل جس کی جاں کنی پہ سارا جہان ٹوٹا	آج اس مریض غم کا ہچکی میں جاں ٹوٹا
احوال خوش انہوں کا ہم بزم ہیں جو تیرے	افسوس ہے کہ ہم نے واں کا نہ بار پایا

بعض جگہ مذکر کو مونث بھی کہہ جاتے ہیں :-

کیا ظلم ہے اس خوبی عالم کی گلی میں	جب ہم گئے دو چار نیں دیکھیں مزاریں
مثنوی شعلہ عشق میں کہتے ہیں :-	

خلق یکجا ہوئی کنارے پر	حشر برپا ہوئی کنارے پر
------------------------	------------------------

میر صاحب کی
تصویر دیکھو

میر صاحب میانہ قد۔ لاغر اندام۔ گندمی رنگ تھے۔ ہر کام متانت اور آہستگی کے ساتھ۔ بات بہت کم۔ وہ بھی آہستہ۔ آواز میں نرمی اور ملاہمت۔ ضعیفی نے ان سب صفتوں کو اور بھی قوی کیا تھا کیونکہ شوہر کی عمر بھی آخر ایک اثر رکھتی ہے۔ مرزا قتیل مشاعرے سے آکر کسی دوست کو خط تحریر کرتے ہیں اس میں جلسہ کے حالات بھی لکھتے ہیں :- ”حجرہ میر صاحب باوصف خوشگوئی بدستور بودہ۔ تمام جسم مبارک ایشاں رخشہ داشت آواز ہم کس نے شنید۔ مگر من خدا کہ غزلہا خوب گفتہ بودند عادات و اطوار نہایت سنجیدہ اور متین اور صلاحیت اور پرہیزگاری نے اُسے عظمت دی تھی۔ ساتھ اس کے قناعت اور غیرت حد سے بڑھی ہوئی تھی۔ اسی کا نتیجہ ہے کہ اطاعت تو درکنار نوکری کے نام کی بھی برداشت نہ رکھتے تھے۔ لیکن زمانہ جس کی حکومت سے کوئی سر نہیں

مرزا قتیل کی تحریر

بے اعتدالی

اسکا سکتا اُس کا قانون بالکل اس کے برخلاف ہے۔ نتیجہ یہ کہ فاقے کرتے تھے۔ دکھ بھرتے تھے۔ اور اپنی بد دماغی کے سایہ میں دُنیا و اہل دُنیا سے بیزار گھر میں بیٹھے رہتے تھے۔ ان شکایتوں کے جو لوگوں میں چرچے تھے۔ وہ خود بھی اس سے واقف تھے۔ چنانچہ ایک مختصر شہر آشوب کے مقطع میں کہتے ہیں ۷

حالت تو یہ کہ مجھ کو غموں سے نہیں فراغ	دل سوزشِ درونی سے جلتا ہے جوں چراغ
سینہ تمام چاک ہے سارا جگر ہے داغ	ہے نام مجلسوں میں مرا میرِ بیدماغ

از بسکہ کم دماغی نے پایا ہے اشتہار

باوجود اس کے اپنے سرمایۂ فصاحت کو دولتِ لازوال سمجھ کر امیرِ غریب کسی کی پروا نہ کرتے تھے بلکہ فقر کو دین کی نعمت تصور کرتے تھے۔ اور اسی عالم میں حضرت الہی پر دل لگاتے تھے۔ چنانچہ ان کی اس ثابت قدمی کا وصف کسی زبان سے نہیں ادا ہو سکتا کہ اپنی بے نیازی اور بے پروائی کے ساتھ دنیائے فانی کی مصیبتیں جھیلیں اور جو اپنی آنِ تمان تھی اُسے لئے دُنیا سے چلے گئے۔ اور جس گردن کو خدا نے بلند پیدا کیا تھا۔ سیدھا خدا کے ہاں لے گئے۔ چند روزہ عیش کے لالچ سے یا مفلسی کے دکھ سے اُسے دُنیا کے نااہلوں کے سامنے ہرگز نہ جھکایا۔ ان کا کلام کہے دیتا ہے کہ دل کی کلی اور تیوری کی گرہ کبھی کھلی نہیں۔ باوجود اسکے اپنے ملکِ خیال کے ایک بلند نظر بادشاہ تھے اور جتنی دنیا کی سختی زیادہ ہوتی۔ اُسی قدر بلند نظری کا دماغ زیادہ بلند ہوتا تھا۔ سب تذکرے نالاں ہیں کہ اگر یہ غرور اور بے دماغی فقط امرا کے ساتھ ہوتی تو مہیوب نہ تھی۔ افسوس یہ ہے کہ اوروں کے کمال بھی انہیں دکھائی نہ دیتے تھے۔ اور یہ امرا ایسے شخص کے دامن پر نہایت بد نما دھبتے ہیں جو کمال کے ساتھ صلاحیت اور نیکو کاری کا خلعت

غیرت مزاج اور
آزادی طبع

خود پسندی

۷ دیکھو تذکرہ حکیم قدرت اللہ قاسم مرحوم +

پہنے ہو۔ بزرگوں کی تحریری روایتیں اور تقریری حکایتیں ثابت کرتی ہیں کہ خواجہ حافظ شیرازی اور شیخ سعدی کی غزل پڑھی جائے تو وہ سر ہلانا گناہ سمجھتے تھے۔ کسی اور کی کیا حقیقت ہے۔ جو اشخاص اس زمانہ میں قدردانی کے خزانچی تھے۔ اُن کے خیالات عالی اور حوصلے بڑے تھے اس لئے یہ بے داغیاں ان کے جوہر کمال پر زیور معلوم ہوتی ہیں۔ خوش نصیب تھے کہ آج کا زمانہ نہ دیکھا۔

میر قمر الدین منت۔ دلی میں ایک شاعر گزرے ہیں کہ علوم رسمی کی قابلیت سے عابد دربار شاہی میں تھے وہ میر صاحب کے زمانہ میں مبتدی تھے شعر کا شوق بہت تھا۔ اصلاح کے لئے اردو کی غزل لے گئے۔ میر صاحب نے وطن پوچھا انہوں نے سوتلی پت علاقہ پانی پت بتلایا۔ آپ نے فرمایا کہ سید صاحب۔ اردو کے معلم خاص دلی کی زبان ہے۔ آپ اس میں تکلیف نہ کیجئے۔ اپنی فارسی واری کہہ لیا کیجئے۔

سعادت یار خاں رنگین۔ نواب طہاسپ بیگ خاں قلعہ دار شاہی کے بیٹے تھے ۱۲-۱۵ برس کی عمر تھی بڑی شان و شوکت سے گئے۔ اور غزل اصلاح کے لئے پیش کی۔ سن کر کہا کہ صاحب زادے! آپ خود امیر ہیں اور امیر زادے ہیں نیزہ بازی تیر اندازی کی کثرت کیجئے۔ شہسواری کی مشق فرمائیے۔ شاعری دل خراشی و جگر سوزی کا کام ہے۔ آپ اس کے درپے نہ ہوں۔ جب انہوں نے بہت اصرار کیا تو فرمایا کہ آپ کی طبیعت اس فن کے مناسب نہیں۔ یہ آپ کو نہیں آنے کا۔ خواہ مخواہ میری اور اپنی اوقات ضائع کرنی کیا ضرور ہے۔ یہی معاملہ شیخ ناسخ کے ساتھ گزرا۔

دلی میں میر صاحب نے ایک مثنوی کہی۔ اپنے تئیں اژدہا قرار دیا۔ اور شعراے عصر میں سے کسی کو چوہا۔ کسی کو سانپ۔ کسی کو بچھو۔ کسی کو کنکھجور۔ وغیرہ وغیرہ ٹھیرایا۔ ساتھ اس کے ایک حکایت لکھی کہ دامن کوہ میں ایک خونخوار اژدہا رہتا تھا۔ جنگل کے حشرات الارض جمع ہو کر اس سے لڑنے گئے۔ جب سامنا ہوا تو

میر قمر الدین منت
کی شاگردی

سعادت یار خاں رنگین
کی شاگردی

اژدہا کی کیفیت

۱۵ دیکھو صفحہ ۳۲۵ پر

اڑو ہے نے ایک ایسا دم بھرا کہ سب فنا ہو گئے۔ اس قصیدہ کا نام اجگر نامہ قرار دیا۔ اور مشاعرہ میں لاکر پڑھا۔ محمد امان نثار۔ شاہ حاتم کے شاگردوں میں ایک مشتاق موزوں طبع تھے انہوں نے وہیں ایک گوشہ میں بیٹھ کر چند شعر کا قطعہ لکھا اور اسی وقت سر مشاعرہ پڑھا چونکہ میر صاحب کی یہ بات کسی کو پسند نہ آئی تھی۔ اس لئے اس قطعہ پر خوب تہققے اڑے اور بڑی واہ واہ ہوئی۔ اور میر صاحب پر جو گزرتی تھی سو گزری۔ چنانچہ مقطع قطعہ مذکور کا یہ ہے :-

حیدر کرار نے وہ زور بخشا ہے نثار | ایک دم میں دو کروں اڑدو کے گلے چیر کر

لکھنؤ میں کسی نے پوچھا کہ کیدوں حضرت آج کل شاعر کون کون ہے؟ کہا ایک تو سودا۔ دوسرا یہ خاکسار ہے۔ اور کچھ تال کر کے کہا۔ آدھے خواجہ میر درد۔ کوئی شخص بولا کہ حضرت! اور میر سوز صاحب؟ چین بجیں ہو کر کہا کہ میر سوز صاحب بھی شاعر ہیں؟ انہوں نے کہا کہ آخر استاد نواب آصف الدولہ کے ہیں۔ کہا کہ خیر۔ یہ ہے تو پونے تین سہی۔ مگر شرفا میں ایسے تخلص ہم نے کبھی نہیں سنے۔ میر صاحب کے سامنے مجال کس کی تھی جو کہے کہ۔ ان بیچارے نے میر تخلص کیا تھا۔ وہ آپ نے چھین لیا۔ ناچار اب انہوں نے ایسا تخلص اختیار کیا کہ نہ آپ کو پسند آئے نہ آپ اسے چھینیں۔ دیکھو صفحہ ۱۹۸

لکھنؤ کے چند عمائد و اراکین جمع ہو کر ایک دن آئے کہ میر صاحب ملاقات کریں

لہ سعادت اللہ معمار کے بیٹے تھے اور میاں استاد معمار کی اولاد میں تھے جنہوں نے دہلی کی جامع مسجد بنوائی تھی۔ نثار کے بزرگ اور وہ خود عمارت میں کمال رکھتے تھے۔ نثار شعر بھی خوب کہتے تھے۔ چنانچہ زمین سخن میں رینجھتا کا دیوان ضخیم یادگار چھوڑا ہے۔ دلی آباد تھی تو امرائے شہر کے مکانات اپنے کمال سے مضبوط کرتے تھے۔ اور عزت سے گزران کرتے تھے۔ دلی تباہ ہوئی تو یہ بھی لکھنؤ چلے گئے۔ وہاں بھی فن آبادی سے عزت پائی اور ہمیشہ امر اور دسا کی مصاحبت میں زندگی بسر کی۔ شاہ حاتم کے نامی شاگردوں میں تھے۔ میاں رنگین نے بھی مجالس رنگین میں ان کا ذکر کیا ہے۔ صاحب دیوان ہیں مگر اب دیوان کم باب ہے۔ میر صاحب کی اور ان کی اکثر چھڑ چھاڑ رہتی تھی۔

پونے تین شاعر

شائقین کلام کے
ساتھ بیابانی

اور اشعار میں۔ دروازہ پر آکر آواز دی۔ لونڈی یا ماما نکلی۔ حال پوچھ کر اندر گئی۔ ایک بوریا لاکر ڈیوڑھی میں بچھایا۔ اُنہیں بٹھایا۔ اور ایک پُرانا سا حقہ تازہ کر کے سامنے رکھ گئی۔ میر صاحب اندر سے تشریف لائے۔ مزاج پر سی وغیرہ کے بعد اُنہوں نے فرمائش اشعار کی۔ میر صاحب نے اول کچھ ٹالا۔ پھر صاف جواب دیا کہ صاحب قبلہ میرے اشعار آپ کی سمجھ میں نہیں آنے کے۔ اگرچہ ناگوار ہوا مگر نظرِ آداب و اخلاق اُنہوں نے اپنی نارسائی طبع کا اقرار کیا۔ اور پھر درخواست کی۔ اُنہوں نے پھر انکار کیا۔ آخر اُن لوگوں نے گراں خاطر ہو کر کہا کہ حضرت! انور کی و خاقانی کا کلام سمجھتے ہیں۔ آپ کا ارشاد کیوں نہ سمجھینگے۔ میر صاحب نے کہا کہ یہ درست ہے مگر اُن کی شرحیں۔ مصطلحات اور فرہنگیں موجود ہیں۔ اور میرے کلام کے لئے فقط محاورہ اہل اُردو ہے۔ یا جامع مسجد کی سیڑھیاں۔ اور اس سے آپ محروم۔ یہ کہہ کر ایک شعر پڑھا۔

عشق بُرے ہی خیال پڑا ہے صین گیا آرام گیا | دل کا جانا ٹھیر گیا ہے صبح گیا یا شام گیا

اور کہا آپ بوجہ اپنی کتابوں کے کہیں گے کہ خیال کی سی کو ظاہر کرو۔ پھر کہیں گے کہ سی قطع میں گرتی ہے۔ مگر یہاں اس کے سوا جواب نہیں کہ محاورہ یہی ہے۔

جب نواب آصف الدولہ مرگئے سعادت علی خاں کا دور ہوا تو یہ دربار جانا چھوڑ چکے تھے۔ وہاں کسی نے طلب نہ کیا۔ ایک دن نواب کی سواری جاتی تھی۔ یہ تجملین کی مسجد پر سر راہ بیٹھے تھے۔ سواری سامنے آئی سب اٹھ کھڑے ہوئے۔ میر صاحب اُسی طرح بیٹھے رہے۔ سید انشا خواہی میں تھے۔ نواب نے پوچھا کہ انشا یہ کون شخص ہے؟ جس کی نمکنت نے اُسے اٹھنے بھی نہ دیا۔ عرض کی۔ جناب عالی یہ وہی گدا سے مشکبَر جس کا ذکر حضور میں اکثر آیا ہے۔ گزرا کے کا وہ حال اور مزاج کا یہ عالم۔ آج بھی فاقہ ہی۔ سے ہوگا۔ سعادت علی خاں نے آکر خلعت بجا لی اور ایک ہزار روپیہ دعوت کا بھجوا دیا۔ جب چوہدری لے کر گیا۔

بے دماغی کا
اتھانی نمبر

میر صاحب نے واپس کر دیا اور کہا کہ مسجد میں بھجوا دیئے یہ گنہگار اتنا محتاج نہیں۔
 سعادت علی خاں جواب سن کر شغب ہوئے۔ مصاحبوں نے پھر سمجھایا غرض نواب
 کے حکم سے سید انشا خلعت لیکر گئے اور اپنی طرز پر سمجھایا کہ نہ اپنے حال پر!
 بلکہ عیال پر رحم کیجئے۔ اور بادشاہ وقت کا ہدیہ ہے۔ اسے قبول فرما دیئے۔
 میر صاحب نے کہا کہ صاحب! وہ اپنے ملک کے بادشاہ ہیں۔ میں اپنے ملک کا
 بادشاہ ہوں۔ کوئی ناواقف اس طرح پیش آتا تو مجھے شکایت نہ تھی۔ وہ مجھ سے
 واقف میرے حال سے واقف۔ اس پر اتنے دنوں کے بعد ایک دس روپے
 کے خدمتگار کے ماتھے خلعت بھجوا۔ مجھے اپنا فقر و فاقہ قبول ہے مگر یہ ذلت نہیں
 اٹھائی جانی۔ سید انشا کی لسانی اور لفاظی کے سامنے کس کی بات پیش جاسکتی۔
 میر صاحب نے قبول فرمایا۔ اور دربار میں بھی کبھی کبھی جانے لگے۔ نواب سعادت علی خاں
 مرحوم ان کی ایسی خاطر کرتے تھے کہ اپنے سامنے بیٹھنے کی اجازت دیتے تھے۔ اور
 اپنا پیچوان پینے کو عنایت فرماتے تھے۔

نواب صاحب کو قدر
 تعظیم کرتے تھے

مصرف و فیثال
 اور عالم بحوث

میر صاحب کو بہت تکلیف میں دیکھ کر لکھنؤ کے ایک نواب انہیں مع عیال
 اپنے گھر لے گئے اور محل سرا کے پاس ایک معقول مکان رہنے کو دیا۔ کہ نشست کے
 مکان میں کھڑکیاں باغ کی طرف تھیں۔ مطلب اس سے یہی تھا کہ ہر طرح ان کی
 طبیعت خوش اور شگفتہ رہے۔ یہ جس دن وہاں آکر رہے کھڑکیاں بند پڑی تھیں۔
 کئی برس گزر گئے اسی طرح بند پڑی رہیں کبھی کھول کر باغ کی طرف نہ دیکھا۔ ایک
 دن کوئی دوست آئے انہوں نے کہا کہ ادھر باغ ہے آپ کھڑکیاں کھول کر کیوں
 نہیں بیٹھتے؟ میر صاحب بولے کہ کیا ادھر باغ بھی ہے؟ انہوں نے کہا کہ اسی
 لئے نواب آپ کو یہاں لائے ہیں کہ جی بہلتا رہے اور دل شگفتہ ہو۔ میر صاحب
 کے پھٹے پڑنے سودے غزلوں کے پڑے تھے ان کی طرف اشارہ کر کے کہا کہ
 میں تو اس باغ کی فکر میں ایسا لگا ہوا ہوں کہ اس باغ کی خبر بھی نہیں۔ یہ کہہ کر چپکے ہو رہے۔

کیا محویت ہے! کئی برس گزر جائیں۔ پہلو میں باغ ہو۔ اور کھڑکی تک نہ کھولیں۔ خیر۔ ثمرہ اس کا یہ ہوا کہ انہوں نے دنیا کے باغ کی طرف نہ دیکھا۔ خدانے اُن کے کلام کو وہ بہار دی کہ سالہا سال گزر گئے۔ آج تک لوگ درقے اُلٹے ہیں اور گلزار سے زیادہ خوش ہوتے ہیں ۝

شیخ ابراہیم دق
کی روایت

اُستاد مرحوم ایک دیرینہ سال شخص کی زبانی بیان کرتے تھے۔ کہ ایک دن میر صاحب کے پاس گئے۔ نکلتے جاڑے تھے۔ بہار کی آمد تھی۔ دیکھا کہ ٹہل رہے ہیں۔ چہرہ پر افسردگی کا عالم ہے۔ اور رہ رہ کر یہ مصرع پڑھتے ہیں ع

اب کے بھی دن بہار کیے یوں ہی گزر گئے

یہ سلام کر کے بیٹھ گئے۔ تھوڑی دیر بعد اُٹھے۔ اور سلام کر کے چلے آئے۔ میر صاحب کو خبر بھی نہ ہوئی۔ خدا جانے دوسرے مصرع کے فکر میں تھے۔ یا اس مصرع کی کیفیت میں محو تھے ۝

قناعت اور
بلند نظری

گورنر جنرل اور اکثر صاحبانِ عالیشان جب لکھنؤ میں جلتے تو اپنی قدردانی سے یا اس سبب سے کہ ان کے میرمنشی اپنے علوِ حوصلہ سے ایک صاحبِ کمال کی تقریب واجب سمجھتے تھے۔ میر صاحب کو ملاقات کے لئے بلاتے۔ مگر یہ پہلو تہی کرتے اور کہتے کہ مجھ سے جو کوئی ملتا ہے تو یا مجھ فقیر کے خاندان کے خیال سے یا میرے کلام کے سبب سے ملتا ہے۔ صاحب کو خاندان سے غرض نہیں۔ میرا کلام سمجھتے نہیں۔ البتہ کچھ انعام دیں گے۔ ایسی ملاقات سے ذلت کے سوا کیا حاصل ۝

محکمہ کے بازار میں عطار کی دکان تھی۔ آپ بھی کبھی کبھی اس کی دکان پر جا بیٹھتے تھے۔ اُس کا نوجوان لڑکا بہت بناؤ سنگار کرتا رہتا تھا۔ میر صاحب کو برا معلوم ہوتا تھا۔ اس پر فرماتے ہیں ۝

ظرافت طبع

اس نسخہ کی کوئی نہ رہی ہم کو دوا یاد

کیفیتیں عطار کے لونڈے میں بہت ہیں

کسی وقت طبیعت شگفتہ ہو گئی ہوگی۔ جو فرماتے ہیں ۵	
میر کیا سادے ہیں بیمار ہوئے جبکہ سب	اُسی عطار کے لڑکے سے دوا لیتے ہیں
اسی عہد میں بقاء اللہ خاں بقا نے دو شعر کہے ۵	
ان آنکھوں کا نت گر یہ دستور ہے	دو آہ جہاں میں یہ مشہور ہے
سیلاب آنکھوں کے رستے ہیں خرابے ہیں	ٹکڑے جو میرے دل کے بستے ہیں دو آہ میں
میر صاحب نے خدا جلنے سن کر کہا یا توارو ہوا ۵	
وے دن گئے کہ آنکھیں ریاسی بہتیاں تھیں	سو کھا پڑا ہے اب تو مدت سے یہ دو آہ
اس پر بقا نے بگڑ کر یہ قطعہ کہا ۵	
میر نے گر تیرا مضمون دو آہ کا لیا	اے بقا تو بھی دعا دے جو دعا دینی ہو
یا خدا میر کی آنکھوں کو دو آہ کر دے	اور بینی کا یہ عالم ہو کہ تر بینی ہو
لیکن میر صاحب نے اسی کو چہ میں ایک مضمون اور نکالا ہے کہ وہ سب سے الگ ہے ۵	
میں راجش میں تو آگے ہی دو دلا تھا	پر پیچ پیش کیا قسمت سے یہ دورا ہا
بقا نے اور مضامین بھی میر صاحب کے باب میں صرف کئے ہیں ان میں سے ایک قطعہ ہے۔	
میر صاحب پھر اس سے کیا بہتر	اس میں ہووے جو نام شاعر کا
لے کے دیواں پکارتے پھرٹے	ہر گلی کو چہ کام شاعر کا
توبہ زاہد کی توبہ بتی ہے	چلتے بیٹھے تو شیخ چلتی ہے
پگڑی اپنی سنبھالنے کا میر	اور بستی نہیں یہ دلی ہے
کسی استاد کا شعر فارسی ہے :-	
بہ گرد و تر بتم امشب ہجوم بیل بود	مگر چراغ مزارم ز روغن گل بود
میر صاحب کے شعر میں بھی اس رنگ کا مضمون ہے مگر خوب بندھا ہے ۵	
جائے روغن دیا کرے ہے عشق	خون بیل چراغ میں گل کے
لے دیکھو بقا کا حال صفحہ ۱۵۴ میں *	

بقا کے شعر
سے توارو

ایک اور توارو

شیخ سعدی کا شعر ہے :-

سعدی	بايد اول به تو گفتن كه چنين خوب چرائى	دوستان منع كنندم كه چرا دل بتو دادم
میر صاحب	اُن سے بھی پوچھو کوئی تم اتنے کیوں پکار ہوئے	چاہتے کا ہم یہ خواباں جو دھرتے ہیں گناہ
ناصر علی	شوخی لیلی زادہ ام را رنگ مجنوں کردہ است	دست خواہم زد بدان سکنر روزِ حشر
میر صاحب	خانہ خراب ہو جیو آئینہ ساز کا	دیکھ آئینہ کو یار ہوا محو ناز کا
بیدل	شاد باید زیستن ناشاد باید زیستن	زندگی برگردنم افتاد بیدل چارہ نیست
میر صاحب	کیا کریں لے میر صاحب بندگی بیچارگی	گوشہ گیری اپنے میں ہے نہ ہے آوارگی

محمد امان نثار۔ میر صاحب کے شعروں پر ہمیشہ شعر کہا کرتے تھے۔ اُن کا شعر ہے :-

نثار	جس وقت گجر باجا تھا ماتھا مرا ٹھنکا تھا	ہم آگے ہی سمجھے تھے وہ گھر کو سدھارینے
میر صاحب	اُس دن ہی تمہیں دیکھے ماتھا مرا ٹھنکا تھا	بھوؤں تیں تم جس دن سچ نکلے تھے ایک چہرا

اکثر اشعار میں میر اور مرزا کے مضمون لڑ گئے ہیں۔ اس رتبہ کے شاعروں کو کون کہہ سکتا ہے کہ سرقہ کیا۔ دوسرے ایک عہد تھا۔ ایک شہر تھا۔ اُسی وقت غل مچتا۔ دیکھو صفحہ ۲۷۲ و ۲۷۳ و ۲۷۴۔ ان دونوں بزرگوں کے کلام میں چٹکیں ہوتی تھیں۔ چنانچہ مرزا فرماتے ہیں :-

وہ ان طرزوں کی دافت وہ یہ انداز کیا بچھے	نہ پڑھیو یہ غزل سودا تو ہرگز میر کے آگے
ہونا ہے نچکو میر سے استاد کی طرف	سودا تو اس غزل کو غزل در غزل ہی لکھ

میر صاحب فرماتے ہیں :-

یوں ہی سودا بھی ہوتا ہے سو جاں پہ کیا جانے	طرف ہونا مرآئیں ہے میر اس شعر کے فن میں
--	---

مرزا رفیع سودا۔ خواجہ میر درد۔ مرزا جاجاناں منظر۔ قائم۔ یقین وغیرہ ان کے ہم عصر تھے اور مصحفی۔ جرأت اور میر انشاء اللہ خاں نے آخر عہد میں ظہور کیا۔

۱۷ دیکھو صفحہ ۲۱۸ عہ یعنی جس دن تم بھوؤں تک جھکا ہوا بانکا چیرا باندھ کر نکلے تھے اُسی دن ہم سمجھ گئے کہ اب دلوں کی خیر نہیں۔

میر صاحب کے بیٹے لکھنؤ میں ملے تھے۔ باپ کے برابر نہ تھے۔ مگر بد نصیبی میں فرزند خلف تھے۔ ایک پیر مرد بے پروا مستغنی المزاج تھے۔ میر عسکری نام۔ میر کلو مشہور تھے۔ عرش تخلص تھا۔ خود شاعر صاحب دیوان تھے۔ اور چند شاگرد بھی تھے۔ ایک شعر ان کی غزل مشاعرہ کا لکھنؤ میں زبان زد خاص عام ہے :-

آسیا کہتی ہے ہر صبح باوا ز بلند || رزق سے بھرتا ہے رزاق ہن تچہ کے

میر صاحب کی غزلیں

برقع کو اٹھا چہرہ سے وہ بُت اگر آوے
اے ناقہ لیلے دو قدم راہ غلط کر
تک بعد مرے میرے طرفداروں کئے تو
اللہ کی قدرت کا تماشا نظر آوے
مجنون ز خود رفتہ کبھو راہ پر آوے
کوئی بھیجو ظالم کہ تسلی تو کر آوے

کیا ظرف ہے گردون تنک حوصلہ کا جو
آشوب فغاں کے مرے عمدے سے بر آوے

مکن نہیں آرام دے بیتابی جگر کی
مت متخن باغ ہو اے غیرت گلزار
کھلنے میں ترے منہ کی کلی پہاڑے گریبا
ہم آپ سے جاتے رہے ہیں ذوق خبر میں
کہتے ہیں ترے کوچہ سے میر آنے کہے ہے
جب تک نہ پلک پر کوئی ٹکڑا نظر آوے
گل کیا کہ جسے آگے ہڑے بات کر آوے
ہلنے میں ترے ہونٹوں کے گلبرگ تر آوے
اے جان بلب آمدہ رہ تا خبر آوے
جب جانے وہ خانہ خراب اپنے گھر آوے

ہے جی میں غزل در غزل اے طبع یہ کہئے
شاید کہ نظیری کے بھی عمدے سے بر آوے

جب نام ترا بیجئے تب چشم بھر آوے
تلوار کا بھی مارا خدا رکھے ہے ظالم
میخانہ وہ منظر ہے کہ ہر صبح جہاں شج
اس زندگی کرنے کو کہاں سے جگر آوے
یہ تو ہو کوئی گور غریباں میں در آوے
دیوار پہ خورشید کاستی سے سراوے

<p>جن تک کہ بصد ناز نسیم سحر آوے کس واسطے عاشق کی شب غم بسر آوے وہ صید فگن تیغ بکفت تاکہ ہر آوے اب تو ہی مگر آپ کبھو درسے در آوے ایک جرعہ بدل ورنہ یہ منیل ہر آوے ہے عیب بڑا اس میں جسے کچھ ہنر آوے کہو جو کبھو میر بلاش ادھر آوے</p>	<p>کیا جانیں وہ مرغان گرفتار چین کو تو صبح قدم رنجہ کرے تک تو ہے ورنہ ہر سو بر سلیم رکھے صید حرم ہیں دیواروں سے سرارتے پھرنے کا کیا وقت واعظ نہیں کیفیت میخانہ سے آگاہ صناع ہیں سب خوار از انجملہ ہوں میں بھی اے وہ کہ تو بیٹھا ہے سر راہ پہ ز نہار</p>
<p>مست دشتِ محبت میں قدم رکھ کہ خضر کو ہر گام پہ اس رہ میں سفر سے حذر آوے</p>	
<p>ہم نے کیا چوٹ دل پہ کھائی ہے شوق نے بات کیا بڑھائی ہے کیا بلا بیرے سر پہ لائی ہے کیا عمارت غموں نے ڈھائی ہے یعنی اک بات سی بنائی ہے کسے اس کو سچھہ آشنائی ہے عشق کی زور آزمائی ہے دلبروں ہی کی وہ جدائی ہے واں وہی ناز خود نمائی ہے رفتہ یار تھا جب آئی ہے</p>	<p>کوفت سے جان لب پہ آئی ہے لکھتے رقعہ لکھے گئے دفتر آرزو اس بلند بالا کی دیدنی ہے شکستگی دل کی ہے تصنع کہ لعل ہیں وہ لب دل سے نزدیک اور اتنا دور بے ستوں کیا ہے کوہن کیسا جس مرض میں کہ جان جاتی ہے یاں ہوئے خاک سے برابر ہم ایسا موتے ہے زندہ جاوید</p>
<p>مرگ مجنوں سے عقل گم ہے میر کیا دوانے نے موت پائی ہے</p>	
<p>اے امیر خسرو کا شعر ہے اے ہمایون صحرایہ خود نمادہ بکفت - بامیدیاں کہ روزے بشکار خواہی آمد</p>	

<p>کعبے میں جاں بلب تھے ہم دوریِ بتاں سے تصویر کے سے طائر خاموش رہتے ہیں ہم جب کو مدتی ہے بجلی تب جانبِ گلستاں کیا خوبی اُس کے منہ کی اے غنچے نقل کئے آنکھوں ہی میں ہے ہو دل سے نہیں گئے ہو سبز ان باغِ سارے دیکھے ہوئے ہیں اپنے کی شستِ شو بدن کی بدن بہت سی آئے خاموشی ہی میں ہم نے دیکھی ہے مصلحت اب</p>	<p>آئے ہیں پھر کے یارو اب کے خدا کے یاں سے جی کچھ اچٹ گیا ہے اب نالہ و فغاں سے رکھتی ہے چھٹی میری خاشاکِ آشیاں سے تو تو نہ بول ظالم ہو آتی ہے دہاں سے حیران ہوں یہ شوخی کئی تمہیں کہاں سے دھچپ کا ہے کوہِ لاس ہو فاجواں سے دھوئے ہیں تھہہیں اُس دن اپنی جاں سے ہر ایک کے حال دل کا مدت کہا زباں سے</p>
<p>اتنی بھی بد مزاجی ہر لحظہ میرے دم کو اُبلجھاؤ ہے زمیں سے جھگڑا ہے آسماں سے</p>	
<p>اے ٹکیلے یہ تھی کہاں کی ادا؟ جادو کرتے ہیں اک نگاہ کے بیچ بات کہنے میں گالیاں دے ہے دل چلے جاٹے ہیں خرام کے ساتھ</p>	<p>کھب گئی جی میں تیری بانگی ادا لمے رے چشمِ دلبراں کی ادا مسنے ہو میرے بد زباں کی ادا دیکھی چلنے میں ان بتاں کی ادا</p>
<p>خاک میں مل کے میرے ہم سمجھے بے ادائی تھی آسماں کی ادا</p>	
<p>سخنِ مشتاق ہے عالم ہمارا پڑھیں گے شعرِ دردِ لوگ بیٹھے نہیں ہے مرجعِ آدم اگر خاک زمین و آسماں زیرِ وزیر ہیں</p>	<p>بہت عالم کرے گا غم ہمارا رہے گا دیر تک ماتم ہمارا کدھر جاتا ہے قدِ خم ہمارا بہنیں کم حشر سے اودھم ہمارا</p>
<p>اے میر سوزِ مرجوم نے بھی یہ مضمون خوب باندھا ہے دعوت کیا تھا گل نے اُس رخ سے رنگِ بوکا میں صبا نے دھولیں شبنم نے نہ میں تھوکا</p>	

کسو کے بال برہم دیکھتے میر
ہوا ہے کام دل برہم ہمارا

جان اپنا جو ہم نے مارا تھا
کون لینا تھا نام مجنوں کا
کوہ و فرما دے کہیں آگے
ہم تو تھے جو دوستی اُس کے
لطف سے پوچھنا تھا ہر کوئی
آشناں کی کسو کے خاک ہوا
پاؤں چھاتی پہ میرے رکھ چلنا
موسم گل میں ہم نہ چھوٹے حیف
اس کے ابرو جو تک جھکے ابدھر

کچھ ہمارا اسی میں وارا تھا
جبکہ عہد جنوں ہمارا تھا
سر مرا اور سنگ خارا تھا
گو کہ دشمن جہاں ہمارا تھا
جب تلک لطف کچھ تمہارا تھا
آسماں کا بھی کیا ستارہ تھا
یاں کبھو اس کا یوں گزارہ تھا
گشت تھا دید تھا نظارہ تھا
قتل کا تیغ سے اشارہ تھا

عشق بازی میں کیا موٹے ہیں میر
آگے ہی جی اُنہوں نے مارا تھا

آیا ہے ابر جب کا قبلہ سے تیرا تیرا
خجالت سے اُن لبوں کی پانی ہو بہ چلے ہیں
مجنوں نے حوصلے سے دیوانگی نہیں کی
اُس راہ زن بل کر دل کیونکہ کھو نہ بیٹھیں
کیا کم ہے ہونا کی صحراے عاشقی کی
آئینہ کو بھی دیکھو پر ٹک ادھر بھی دیکھو
نیت پر سب بنا ہے یاں مسجد اک پڑی تھی
ہمراہ خوں تلک ہو تک پاؤں کے چھوٹے سے

مستی کے ذوق ہیں ہیں آنکھیں بہت سی خیرا
قند و نبات کا بھی بکلا ہے خوب شیرا
جاگہ سے اپنی جانا اپنا نہیں وتیرا
انداز و ناز اُچلے غمزہ اُٹھائی گیرا
شعروں کو اس جگہ پر ہوتا ہے شعریرا
حیران چشم عاشق دیکھ ہے جیسے ہیرا
پیرِ مغان مواسو اس کا بنا حظیرا
ایسا گناہ مجھ سے وہ کیا ہوا کیرا

لہ اُس زمانہ میں اکثر استاد جان کو نڈر باندھتے تھے *

<p>غیرت سے میر صاحب ب جذب ہو گئے تھے فکلا نہ بوند لو ہو سپنہ جو آن کا چیرا</p>	
<p>ایسا نہ ہو کہ کام ہی اس کا اخیر ہو اپنی بلا سے بیٹھ رہے جب فقیر ہو خاک رہ اس کی جن کے کفن کا عبیر ہو سو کھے جگر کا خون تو رواں جوے شیر ہو جوش بہار تھا کہ ہم آئے اسیر ہو جا عندلیب تو نہ مری ہمصفیہ ہو کرتی ہے بے مزہ جو قلم کی صریر ہو پھوٹا دوسار جس کے جگر کا نہ تیر ہو پھر درگذر یہ کرتے نہیں گو کہ پیر ہو افتادہ تر جو مجھ سے مراد سنگیر ہو ایسا سلوک کر کہ تدارک پذیر ہو اتنے سے قدیم بھی قیامت شریر ہو جس خان و ماں خراب کا یہ دل مشیر ہو انصاف کرے کب تنیں مخلص حقیر ہو</p>	<p>مست صبح و شام تو پئے ایذا سے میر ہو ہو کوئی بادشاہ - کوئی یاں وزیر ہو جنت کی منت انکے دماغوں سے کب اٹھے کیا لو آب و تاب سے ہو بیٹھیں کا ر عشق چھاتی قفس میں داغ سے ہو کیون رشک باغ یاں برگ گل اڑاتے ہیں پر کا لہ جگر اس کے خیال خط میں کسے یاں داغ حرف زہنار اپنی آنکھ میں آتا نہیں وہ صید ہوتے ہیں میکدے کے جواں شیخ جی بے کس طرح آہ خاک مذلت سے میں اٹھوں حد سے زیادہ جو رستم خوشنما نہیں دم بھرنہ ٹھیرے دل میں آنکھوں میں ایک پل ایسا ہی اس کے گھر کو بھی آباد دیکھیو تسکین دل کے واسطے ہر کم بعل کے پاس</p>
<p>اک وقت خاص حق میں مرے کچھ دعا کرو تم بھی تو میر صاحب قبلہ فقیر ہو</p>	
<p>عمر بھر ہم رہے شرابی سے رات گزرے گی کس خرابی سے اس کی آنکھوں کی نیچواری سے</p>	<p>دیں پڑخوں کی اک گلابی سے جی ڈھما جائے ہے سحر سے آج کھلنا کم کم کلی نے سیکھا ہے</p>
<p>لے یہ اور کئی شعر مندرجہ انکے دیوانوں میں دیکھے اسی طرح لکھے تھے اس لئے حرف بحرف لکھے گئے +</p>	

برقع اٹھتے ہی چاند سا نکلا	دلغ ہوں اس کی بے حجابی سے
کام تھے عشق میں بہت پر میر	ہم ہی فارغ ہوئے شتابی سے
دل عجب شہر تھا خیالوں کا	لوٹا مارا ہے حسن والوں کا
جی کو جنجال دل کو ہے اُبھاؤ	یار کے حلقہ حلقہ بالوں کا
موسے دلبر سے مشکبو ہے نسیم	حال خوش اس کے خستہ حالوں کا
نہ کہا کچھ نہ آ پھر نہ ملا	کیا جواب اُن مرے سوالوں کا
دم نہ لے اُس کی زلفوں کا مارا	میر کا ٹا سبھنے نہ کالوں کا
ہے غزل میریہ شفا کی	ہم نے بھی طبع آزمائی کی
اُس کے ایفائے عہد تک نہ جئے	عمر نے ہم سے بے وفا کی
وصل کے دن کی آرزو ہی رہی	شب نہ آخر ہوئی جدائی کی
اسی تقریب اُس گلی میں رہے	منتیں ہیں شکستہ پائی کی
دل میں اُس شغ کے نہ کی تاثیر	آہ نے آہ نارسائی کی
کاسٹہ چشم لے کے جوں زر گشت	ہم نے دیدار کی گدائی کی
زور و زر سچھ نہ تھا تو بارے میر	کس بھروسے پر آشنا کی
ہو گئی شہر شہر رسوائی	اسے مری موت تو بھلی آئی
ایک بیاباں برنگ صورتِ جرس	مجھ پہ ہے بیکی و تنہائی
نہ کھینچے تجھ سے ایک جانقش	اُس کی تصویر وہ ہے ہر جانی
لے آتش نے بھی خوب کھلے ہ آکھیں نہیں ہیں چہرہ پر تیرے فقیر کے دو ٹھیکرے ہیں بھیک کے دیدار کے لئے	

سر رکھوں اس کے پاؤں پر لیکن	دست قدرت یہ میں کہاں پائی
میر جب سے گیا ہے دل تب سے	میں تو کچھ ہو گیا ہوں سودائی
اہلی شیرازی کے شعر پر مصرع لگا کر مثلث کا ایجاد اپنی زبان میں	دکھاتے ہیں ے
کل تک تو فریبندہ ملاقات تھی پہلی	
امروز یقین شد کہ نداری سر اہلی	بیچارہ ز لطف تو بدل داشت گماں ہا
کیا کہوں میں عاشق و معشوق کا راز و نیاز	
ناقمہ را میر اندیلے سوئے غلوت گاہ ناز	سارباں ورہ حدی میخو اند و بخنوں میگہ بیت
ایک مثلث سید انشا کا یاد آگیا۔ کیا خوب مصرع لگایا ہے ے	
اگر چہ سیکڑوں اُس چاہتے تھے کھڑے زن و مرد	
نشد قاتیل و لیکن کہ یک کس از سر درد	سرے بہ نقش من خستہ جاں بجنبا ند
مربع پانچویں دیوان میں سے	
جولے قاصدہ پوچھے میر بھی ایدھر کو چلتا تھا؟	تو کہیو جب چلا تھا میں تب اُس کا دم بکھتا تھا
سما افسوس بیتابی سے تھا کل قتل میں میرے	تڑپھٹتا تھا ادھر میں یا راودھر ہاتھ ملتا تھا
مربع فارسی پر	
سکندر ہے نہ دارا ہے نہ کسرا ہے نہ قیصر ہے	یہ بیت المال ملک بیوفا بے وارثا گھر ہے
نذر جانم ہوا باقی نہ اندر دل ہوس ماندہ	بیا ساقی کہ ایں ویرانہ از بسیار کس ماندہ
خاتمہ	
رات آخر ہو گئی مگر جلسہ جما ہوا ہے اور وہ سماندہ رہا ہے کہ ہر دل سے صدا آتی ہے	
ع یا الہی تا قیامت بر نیاید آفتاب	

اس مشاعرہ کے شعر کا کچھ شمار نہیں۔ خدا جانے یہ کتنے ہیں۔ اور آسمان پر تارے کتنے ہیں۔ سننے والے ایسے مشتاق۔ کہ شمع پر شمع پانی ہوتی ہے مگر اُن کے شوق کا شعلہ دھیمہ نہیں ہوتا یہی آواز چلی آتی ہے ۛ

ساقیا یاں لگ رہا ہے چل چلاؤ
جب تلک بس چل سکے ساغر چلے

آزاد۔ بھولتے ہو؟ دلوں کی نبض کس نے پائی ہے؟ جانتے نہیں کہ دفعۃً اکتا جاتے ہیں پھر ایسے گھبرا جاتے ہیں کہ ہاتھوں سے بچل جاتے ہیں۔ بس اب باقی داستان فردا شب۔ ایلو صبح ہو گئی طول کلام کو ملتوی کرو ۛ

عزیز و مستِ سخن ہو ویا کہ سوتے ہو
اٹھو اٹھو کہ بس اب سر پہ آفتاب آیا



چوتھا دور

تہذیب

قہقہوں کی آوازیں آتی ہیں۔ دیکھنا اہل مشاعرہ آن پہنچے۔ یہ کچھ اور لوگ ہیں

ع ان کا آنا غضب کا آنا ہے

ایسے زندہ دل اور شوخ طبع ہونگے کہ جن کی شوخی اور طراپٹی طبع باریتازن سے
ذرا نہ دیگی۔ اتنا ہنسیں اور ہنسائینگے کہ منہ ٹھک جائینگے۔ مگر نہ ترقی کے قدم
آگے بڑھائینگے۔ نہ اگلی عمارتوں کو بلند اٹھائینگے۔ انہیں کوٹھوں پر کودتے پھاندتے

پھرینگے۔ ایک مکان کو دوسرے مکان سے سجائینگے۔ اور ہر شے کو رنگ بدل کر
کر دکھائینگے۔ وہی پھول عطر میں بسائینگے۔ کبھی ہار بنائینگے کبھی طرے سجائینگے۔
کبھی انہیں کو پھولوں کی گیندیں بنالائینگے اور وہ گلابازی کرینگے کہ ہولی کے جلسے
گرد ہو جائینگے۔ ان خوش نصیبوں کو زمانہ بھی اچھا ملیگا۔ ایسے قدروان ہاتھ آئینگے
کہ ایک ایک پھول ان کا چمن زعفران کے مول بکے گا۔

اس دور میں میاں رنگین سب سے نئے گلہ تے بنا کر لائے اور اہل جلسہ
کے سامنے سجائے یعنی رچتے میں سے رچتی نکالی ہم ضرور کہتے کہ ہندوستان کی
عاشقانہ شاعری نے اپنے اصل پر رجوع کی۔ لیکن چونکہ پہلے کلام کی بنیاد اصلیت
پر تھی اور اس کی بنیاد فقط یاروں کے ہنسنے ہنسانے پر ہے اس لئے سوائے
تسخیر کے اور کچھ نہیں کہہ سکتے۔ بلکہ اگر لکھنؤ کے قیصر باغ اور وہاں کے معاملات
کی تخم ریزی دیوان رنگین اور دیوان سید انشا کو کہیں تو کچھ بدگمانی یا تہمت
میں داخل نہیں۔ اگرچہ اصل ایجاد میاں رنگین کا ہے مگر سید انشا نے بھی

ان سے کچھ زیادہ ہی سگھڑاپا دکھایا ہے +
 ان صاحب کمالوں کے عہد میں صد ہا باتیں بزرگوں کی متروک ہوئیں۔ پھر
 بھی جس قدر باقی ہیں وہ اشعار مفضلہ ذیل سے معلوم ہونگی۔ البتہ شیخ مصحفی کے
 بعض الفاظ سے معلوم ہوتا ہے کہ انہیں بزرگوں کی میراث سے محبت زیادہ ہے۔
 سید انشا اور جرأت نے ان میں سے بہت کچھ چھوڑ دیا۔ مگر نرت۔ ٹمک۔ لکھڑیاں۔
 زور (یعنی بہت) بے تکلف بولتے ہیں۔ اور۔ واپچھڑے۔ بھلے رے۔ جھکڑا۔
 اچی۔ سید موصوف کا انداز خاص ہے۔ ہاں انہوں نے کلام کا انداز ایسا رکھا
 ہے کہ جو چاہتے ہیں سو کہہ جاتے ہیں نہیں معلوم ہوتا کہ ان کا روزمرہ یہی ہے
 یا مسخرہ پن کرتے ہیں بہر حال چند شعر لکھتا ہوں جن سے معلوم ہو کہ اُس وقت
 تک کیا کیا قدیمی محاورے باقی تھے جو اب متروک ہیں اور باقی الفاظ ران
 بزرگوں کی غزلوں سے معلوم ہونگے جو ان کے حال کے بعد لکھی گئی ہیں۔
 چنانچہ شیخ مصحفی کہتے ہیں :-

ادواں اٹھا کے جانے والے	ٹمک ہم کو بھی خاک سے اٹھالے
تربت پہ میری پائے خانی نہ رکھ میاں	کہ رحم اب تو قبر میں آتش فشاں نہ ہو
شب ہجر صحراے ظلمات نکلی	میں جب آنکھ کھولی بہت رات نکلی
تو لے مصحفی اب تو گرم سخن ہو	شب میں دراز اور بہت رات نکلی
دل مرے سوگ میں مت کر تو برا اور میلا	یاں سمجھ جاتے ہیں ہوتا ہے جو نیور میلا
ہے لطف سیر شرب ماہ ان حسینوں میں	جنہوں کے رہتی ہے افشاں جنی حسینوں میں
انہوں کو صاحبِ غم نہ بھی سمجھتے ہیں	
جو مصحفی کے ہیں کلماتے خوشہ چینوں میں	
باغبان ہے مجھے کیا کام ترے گلشن سے	ہر تے پھرتے کبھی آیدھر بھی میں آ جاتا ہوں
ہوں تو گٹھڑی پون کی مثل جناب	لیکن آب و ہوا کے ماتھے میں ہوں

تم جو پوچھو ہو سدا حال رقیباں ہم سے	یہ ہنسی خوب نہیں اے گل خنداں ہم سے
جیراں سی جونگا ہیں رہ جاتیاں ہیں تیری	کیا آنکھیں آرسی سے شرایتاں ہیں تیری
اُس گل کی باغ میں جو حنا نے چلائی بات	غنجہ نے مسکرا کے کہا ہم نے پائی بات
شہرت بزیر آسمان رکھتی تھی حاتم کی سخا	اُس کا نہیں ملتا نشان کیا جانے وہ کیدھر گئی
تن کے نشین سے سفر و شمار اُسے آیا نظر	سوار جانِ مضطرب ابیدھر گئی اودھر گئی
ناسور داغ سینہ کو ماء الحیات اپنا سمجھ	تن خاک کا پھر ڈھیر ہے بجلا جو بیٹھ کر گئی
گویا زمین کر بلا تھی قتل گاہ عاشقاں	جو بدلی آئی اس طرف یا رانِ بچشمِ تر گئی
کبھیرے جو وہ زلفوں کو اپنے گھڑے پر	تو مارے شرم کے آئی ہوئی گھٹا پھر جاے

مصحفی نظم غزل میں ہے یہ کس کا مقدور
جو جو طریز کہ ہم ایجاد کیا کرتے ہیں

نرگس نے گل کی دید کو آنکھیں جو کھولیاں	کچھ جی ہیں جو سمجھ گئیں کلیاں نہ بولیاں
دہشت نے جلد جو ہی رکھانتِ سیح کو	آخر نہ پٹیاں مرے زخموں کی کھولیاں
میں ہی جانوں ہوں جو کچھ مجھ سے اوٹیں کی ہیں	تیری آنکھوں نے جفا ئیں سی جفا ئیں کی ہیں!
کیا روٹھ گیا مجھ سے مرا یا رِ الہی	کیوں آنکھ ملاتا وہ نہیں کچھ تو سبب ہے
نہ ترے سن کے دن اور نہ بہارِ بے رہیں	نہ وہ جالی نہ وہ محرم نہ ازار ہیں وہ رہیں
منہ نہ کھولے کبھی گھر آ کے مرے حوریوں نے	جب تلک بیٹھی ہیں رونٹ ہی مار رہیں
تیرے بن ہم نے نہ دیکھا کبھی پریوں کی مٹا	گو خط و خال کو نت اپنے سنوارے وہ رہیں
دمِ شماری ہے اباِ انجامِ ریاکاری شیخ	نہ وہ تسبیح کے دانے نہ شمار ہیں وہ رہیں

مل گئے خاک میں کیا کیا نہ دفینان بزرگ
نہ وہ لوصیں نہ مجھ نہ مزار ہیں وہ رہیں

اے خوشحال انہوں کا کہ جو کوچہ میں نئے	خاک پٹے پہ ملے بیٹھے ہیں آسن مارے
---------------------------------------	-----------------------------------

لے بات چلائی۔ وہی امر وہہ والی بات ہے :

اور سید انشاء اللہ خاں کہتے ہیں :-

دشت جنوں میں اے وائے ویلا انکھڑیاں سُرخ ہو گئیں جب سے	سونے نہ پائے ٹنگ پاؤں پھیلا دیکھ بیچے کمال بوسہ کا
ٹنگ آنکھ ملاتے ہی کیا کام ہمارا ایک چھوڑا نہ زندہ جاں تو نے	تسپر یہ غضب پوچھتے ہو نام ہمارا ٹھور رکھا بسکوں کو ہاں تو نے
بھلے رے یہ دماغ سمجھا ہے جو ماتھے اپنے سبزہ کا گھوڑا لگا	آپ کو شلخ زعفران تو نے تو سلفے کا اور اسپہ کوڑا لگا
اجی چشم بد دور نام خدا چہرہ مریض غم کا ترے زرد ہے سو ہے	تمہیں کیا بھلا سنج جوڑا لگا عیسے کئے دوانہ رہی درد ہے سو ہے
نہل کے دادی وحشت سے دیکھ اے مجنوں ہے نام خدا اچھڑے کچھ اور تماشا	کہ زور دھوم سے آنا ہے ناقہ لیلا یہ آپ کی رنگت
	گات ایسی غضب قہر پھین اور جھکڑا اللہ کی قدرت
اور جرات کہتے ہیں	
نالہ موزوں سے مصرع آہ کا چسپاں ہوا جنہوں کے نامے پہنچتے ہیں یازنک نرات	زور یہ مطلع مرا سرد فتر دیواں ہوا انہیں کا کاش کہ جرات بھی نامہ بر ہوتا
وہ ایک تو بھٹھو کا سا تپہ اے جرات دیکھنا ٹنگ یاد ہیں ہم کو بھی کیا عیاریاں	آٹھ ٹکڑے قیامت ہے بانگین کی سی تیری خاطر کرتے ہیں غیروں کی خاطر داریاں
بہ گیا جوں شمع زن سارا اگر اچھا ہوا بسعی انعام نت پاتے ہیں اے شیریں من تجھ سے	نت کے رونے سے چھٹی اے چشم ترا چھا ہوا کبھی نوا ایک بوسہ سے ہمارا منہ بھی میٹھا کر
خبر اس کو نہیں کرنا کوئی کسی گل کے لئے تم آپ گل ہو گل کھاؤ گی	کہ میاں! مفت ہے مرنا کوئی ابھی ننھا کلیجا ہے نہ داغ اس کو لگاؤ گی
آتش عشق کو سینہ میں عبث بھڑکایا	اب کہو کھینچوں ہوں میں آہ شر بار کہ تو

کل واقف کار اپنے سے کتنا تھا وہ یہ بات	قطرہ	جہرات کے جو گھبرات کو مہمان گئے ہم
کیا جانے کبخت نے کیا ہسپہ کیا سحر		جو بات نہ تھی ماننے کی مان گئے ہم
تم اور کسی شہر چلے ہو تو بس اپنے		عالم ہی وہ نظروں میں نہیں سارے مگر کا
یا ہم ہی نہیں ہیں یا نہیں غیر		اودھر کو جو تو نظر کرے گا
ہر دم جو اپنے سامنے وہ گلزار ہے		جہدھر کو آنکھ اٹھاتے ہیں باغ و بہار ہے
کھینچ کر آہ جو میں ہاتھ جگر پر رکھا		دامن اس نے بھی اٹھا دیدہ تر پر رکھا
تھی مری شکل کل اُس بن یہ گلستاں کیچ		جیسے بیٹھے خفقاں کوئی زنداں کے پیچ
لے چلے غیر کو گھر اپنے بلائیں سے تم		انکھڑیوں سے کبھی یوں ہم کو اشارہ نہ ہوا
جس پہ نت تیغ کھچے اور سدا جو رہے		تو ہی انصاف کر اب کیونکہ نہ وہ ٹھوڑے رہے
جرات یہ غزل سن کے بہ تغیر توانی		تکلیف سخن گوئی کی دی پھیر کسی نے
اس غزل میں ایک غزل تو اور جرات پڑھنا		زور ہی لذت ہیں تو دی ترے اشعار نے
یار کا آستان پایا ہے		زور دل نے مکان پایا ہے

شیخ قلندر بخش جہرات

جہرات تخلص۔ شیخ قلندر بخش مشہور۔ اصلی نام بچہ امان تھا۔ اکبر آبادی مشہور ہیں۔ مگر باپ ان کے حافظ امان۔ خاص دلی کے رہنے والے تھے۔ ہر تذکرہ میں لکھا ہے کہ ان کے خاندان کا سلسلہ رائے امان محمد شاہی سے ملتا ہے۔ اور امان کا لفظ اکبری زمانہ سے ان کے خاندان کے ناموں کا خلعت چلا آتا ہے۔ حکیم قدرت اللہ خاں قاسم فرماتے ہیں کہ ان کے بزرگ دربار شاہی ہیں درباری کی خدمت رکھتے تھے۔ لطیفہ۔ بزرگوں کا قول سچ ہے کہ اگر کسی کے والدین

لے رائے مان کا کوچہ دلی کے چاندنی چوک میں انہیں کے نام سے مشہور ہوا۔

اور بزرگوں کی لیاقت اور حیثیت دریافت کرنی ہو تو اس کے نام کو دیکھ لو۔ یہی جیسی لیاقت ہوگی ویسا ہی نام رکھینگے۔ حقیقت حال یہ ہے کہ رائے امان محمد شاہی عہد میں دربان تھے۔ اگرچہ اس زمانہ کے دربان بھی آجکل کے بڑے بڑے عہدہ داروں سے بہتر ہونے لگے مگر زیادہ تر وجہ شہرت کی یہ ہوئی کہ جس وقت نادر شاہ نے قتل عام کا حکم دیا تو بعض اشخاص نے ننگ و ناموس کا پاس کر کے جان کا خیال نہ کیا اور اپنے اپنے گھر کا بند و بست رکھا۔ نادری سپاہی جب وہاں پہنچے تو تلوار کا تلوار سے جواب دیا۔ اس میں طرفین سے جانیں ضائع ہوئیں۔ امن کے بعد جب نادری مقتولوں کی اور ان کے اسباب قتل کی تحقیقات ہوئی تو وہ لوگ پکڑے آئے۔ ان میں رائے امان بھی تھا چنانچہ شال پٹکوں سے ان کے گلے گھونٹے اور مار ڈالا۔

جرات - میاں جعفر علی حسرت کے شاگرد تھے۔ علاوہ فن شاعری کے نجوم میں ماہر تھے اور موسیقی کا بھی شوق رکھتے تھے۔ چنانچہ ستار خوب بجاتے تھے۔ اول نواب محبت خاں خلعت حافظا رحمت خاں نواب بریلی کی سرکاری نوکر ہوئے۔ میر انشاء اللہ خاں کی اور ان کی صحبتیں بہت گرم رہتی تھیں چنانچہ حسب حال یہ شعر کہا تھا۔

بسکد گلچیں تھے سدا عشق کے ہم بتاں کے | ہوئے نوکر بھی تو نواب محبت خاں کے

۱۲۱۵ھ میں لکھنؤ پہنچے اور مرزا سلیمان شکوہ کی سرکاری ملازم ہوئے۔ ایک دفعہ ننخواہ کو دیر ہوئی۔ حسن طلب میں ایک غزل کا مطلع لکھا۔

جرات اب بند ہے ننخواہ تو کہتے ہیں یہ ہم | کہ خدا دیوے نہ جیتک تو سلیمان کب دے

فارسی کی ضرب المثل ہے۔ تا خدا نہ دہد سلیمان کے دہد۔ میاں جرات کے حال میں

لے دیکھو نادر نامہ عبد الکریم۔ حسرت بھی نامی شاعر تھے۔ مگر اصلی پیشہ عطاری تھا۔ دیوان موجود ہے پھیکے شربت کا مزا آتا ہے۔ مرزا رفیع نے انہیں کی شان میں غزل کہی ہے جس کا مطلع ہے۔

بہدانہ کا آندھی سے آٹا ڈھیر ہوا پر | ہر مرغ اسے کھا کے ہوا سیر ہوا پر

اسی طرح، جو کی آندھی میں ساری دکان کا خاک آٹا دیا ہے۔ دیکھو صفحہ ۱۰۹

کیونکہ آنکھوں سے
معذور ہو گئے

بلکہ ساری کتاب میں فوس کی بات ہے تو یہ ہے کہ عین جوانی میں آنکھوں سے
معذور ہو گئے۔ بعض کہتے ہیں کہ یہ حادثہ چچک سے ہوا مگر استاد مرحوم نے ایک دن
فرمایا کہ بھئی زمانہ کی دو آنکھیں ہیں نیکی کی آنکھ نے اُن کے کمال کو بڑی قدر دانی سے
دیکھا ہدی کی آنکھ نہ دیکھ سکی اور ایک ہذا داغ ان کے دامن پر دکھایا۔ مشہور
کرتے ہیں کہ پہلے وہ اصلی اندھے نہ تھے بعض ضرورتوں سے کہ شوخی عمر کا مقتضی
ہے خود اندھے بنے رفتہ رفتہ اندھے ہی ہو گئے (تفصیل اجمال بہ عبرت احوال) *
بزرگوں کا قول ہے کہ شرافت و نجابت غریبی پر عاشق ہے۔ دولت اور نجابت
آپس میں سوکن ہے۔ یہ حق ہے اور سبب اس کا یہ ہے کہ شرافت کے اصول آئین
غریبوں ہی سے خوب بچتے ہیں۔ امارت آئی قیامت آئی۔ دولت آئی شامت آئی۔
میاں جرات کی خوش مزاجی۔ لطیف گوئی۔ سخر اپن کی حد سے گزری ہوئی تھی۔ اور
ہندوستان کے امیروں کو نہ اس سے ضروری کوئی کام۔ نہ اس سے زیادہ کوئی نعمت
ہے۔ کہتے ہیں مرزا قتل۔ سید انشا کا۔ اور ان کا یہ حال تھا کہ گھر میں رہنے نہ پاتے
تھے۔ آج ایک امیر کے ہاں ہیں۔ دوسرے دن دوسرے امیر آئے۔ سوار کیا اور ساتھ
لے گئے۔ ۴۔ ۵۔ دن وہاں رہے۔ کوئی اور نواب آئے۔ وہاں سے وہ لے گئے۔
جہاں جائیں۔ آرام و آسائش سے زیادہ عیش کے سامان موجود۔ رات دن تھقے
اور چھپے۔ ایک بیگم صاحب نے گھر میں ان کے چٹکے اور نقلیں سنیں۔ بہت خوش
ہوئیں اور نواب صاحب سے کہا کہ ہم بھی باتیں سنیں گے۔ گھر میں لا کر کھانا کھلاؤ۔ چھوٹے
یا چلنیں چھٹ گئیں اندر وہ بیٹھیں باہر یہ بیٹھے چند روز کے بعد خاص خاص بیویوں
کا براے نام پر وہ رہا۔ باقی گھر والے سامنے پھر نے لگے۔ رفتہ رفتہ یگانگی
کی یہ نوبت ہوئی کہ آپ بھی باتیں کرنے لگیں۔ گھر میں کوئی دادا۔ نانا کوئی
ماموں چچا کہتا۔ شیخ صاحب کی آنکھیں دکھنے آئیں۔ چند روز ضعف بصر کا
بہانہ کر کے ظاہر کیا کہ آنکھیں معذور ہو گئیں۔ مطلب یہ تھا کہ اہل حسن کے دیدار

تفصیل احوال
بہ عبرت احوال

لاحول لا قوۃ کیا
بھانڈا پھوٹا ہے

سے آنکھیں شکمہ پائیں۔ چنانچہ بے تکلف گھروں میں جانے لگے اب پردہ کی ضرورت کیا؟ یہ بھی قاعدہ ہے کہ میاں بیوی جس مہمان کی بہت خاطر کرتے ہیں۔ نوکر اس سے جلنے لگتے ہیں۔ ایک دن دوپہر کو سوکر اٹھے۔ شیخ صاحب نے لونڈی سے کہا کہ بڑے آفتابے میں پانی بھرلا۔ لونڈی نہ بولی۔ انہوں نے پھر پکارا۔ اُس نے کہا کہ بیوی جاضرور میں لے گئی ہیں۔ ان کے مُنہ سے نکل گیا کہ غیبانی دوانی ہوئی ہے۔ سامنے تو رکھا ہے۔ دہیتی کیوں نہیں۔ بیوی دوسرے دالان میں تھیں۔ لونڈی گئی اور کہا کہ وُوی بیوی یہ تُو اکتنا ہے کہ وہ بندہ اندھا ہے۔ یہ تو خاصہ سچکھا ہے۔ ابھی میرے ساتھ یہ واردات گزری۔ اُس وقت یہ راز کھلا مگر اس میں شبہ نہیں کہ آخر آنکھوں کو رو بیٹھے سے

مزن خال بد کا ورد حال بد	سبادا کسے کو زند خال بد
--------------------------	-------------------------

جہرات اگرچہ علوم تخصیصی ہیں نا تمام تھے۔ بلکہ زبان عربی سے ناواقف تھے لیکن اس کوچے کے رستوں سے خوب واقف تھے۔ اور طبع موزوں طوطی و بلبل کی طرح ساتھ لائے تھے۔ آخر عمر تک لکھنؤ میں رہے اور وہیں ۱۲۲۵ھ ہجری میں فوت ہوئے۔ شیخ ناسخ نے تاریخ کسی سے

جب میاں جہرات کا باغ دہر سے	گلشن فردوس کو جانا ہوا
مصرع تاریخ ناسخ نے کہا	ہائے ہندوستان کا شاعر ہوا

کلام ہر جگہ زبان پر ہے۔ دیوان تلاش سے مل جاتا ہے اُس میں ہر طرح کی غزلیں ہیں۔ رباعیاں۔ چندمخمس۔ واسوخت۔ چند ہجویں۔ اور تازنخیں ہیں۔ دیوان میں رطب و یابس بہت نہیں ہے۔ معلوم ہوتا ہے کہ جو استادوں کے طریقے پائے ہیں انہیں سلیقہ سے کام میں لائے ہیں۔ اُس پر کثرت مشق نے صفائی کا رنگ دیا ہے کہ سب کوتاہیوں کا پردہ ہو گیا اور انہیں خود صاحب طرز مشہور کر دیا۔ ان کی نکتہ یابی اور سخن فہمی کی بڑی دلیل یہ ہے کہ قصیدہ وغیرہ

قصیدہ پر ناقد
نہ ڈالا

اقسام شعر پر ہاتھ نہ ڈالا۔ بلکہ زبان فارسی کی طرف خیال بھی نہیں کیا مناسب طبع دیکھ کر غزل کو اختیار کیا اور امر اور آراء کی نشاط کی صحبت نے اسے اور بھی چمکایا۔ انہوں نے بالکل میر کے طریقے کو لیا۔ مگر اُس کی فصاحت و سادگی پر ایک شوخی اور بانگین کا انداز ایسا بڑھایا جس سے پسند عام نے شہرت دوام کا فرمان دیا۔ عوام میں کمال کی دھوم مچ گئی۔ اور خواص حیران رہ گئے۔ ان کی طرز انہیں کا ایجاد ہے اور آج تک انہیں کے لئے خاص ہے جیسی اُس وقت مقبول خلائق تھی آج تک ویسی ہی چلی آتی ہے۔ خصوصیت اُس میں یہ ہے کہ فصاحت اور محاورہ کی جان ہے۔ فقط حسن و عشق کے معاملات ہیں۔ اور عاشق و معشوق کے خیالات گویا اُس میں شراب ناب کا سرور پیدا کرتے ہیں۔ اُنکی طبیعت غزل کے لئے عین مناسب واقع ہوئی تھی۔ حریف۔ ظریف۔ خوش طبع۔ عاشق مزاج تھے۔ البتہ استعداد علمی اور کاوش فکری۔ شاعری کا جُز اعظم ہے۔ ان کی طبیعت بجائے محنت پسند ہونے کے عشرت پسند تھی۔ تعجب یہ ہے کہ زمانہ نے شکر خورے کو شکر دیکر تمام عمر قدردان اور ناز بردار امیروں میں بسر کر دی۔ جہاں رات دن اس کے سوا اور چرچا ہی نہ تھا۔ اگر اُن کی طبیعت میں یہ باتیں نہ ہوتیں اور وہ استعداد علمی سے طبیعت میں زور اور فکر میں قوت غور پیدا کرتے تو اتنا ضرور ہے کہ اصنافِ سخن پر قادر ہو جاتے مگر پھر یہ لطفت اور شوخیاں کہاں۔ بلبل میں شوریدہ مزاجی نہ ہوتی تو یہ چھپے کب ہوتے۔ نہیں گلہاے بہاری تمہاری ہوا پر ہوتے تو فصل بہار کے مزے کب ہوتے۔ بات یہ ہے کہ طبیعت میں تیزی اور طراری تھی مگر نزلے کا زور اور طرف جاگرا تھا۔ یہی سبب ہے کہ کلام میں بلند پروازی۔ لفظوں میں شان شکوہ اور معنوں میں دقت نہیں جس نے قصیدہ تک نہ پہنچنے دیا اور غزل کے کوچہ میں لا ڈالا۔ اُس عالم میں جو جو باتیں اُن پر اور اُن کے دل پر گزرتی تھیں سو کہہ دیتے تھے۔ مگر ایسی کہتے تھے کہ

غزل میں کیا
انداز ہے

اب تک دل پھر ٹک اٹھتے ہیں۔ مشاعرے میں غزل پڑھتے تھے تو جلسے کے جلسے لوٹ لوٹ جاتے تھے۔ سید انشا باہمہ فضل و کمال رنگارنگ کے بہروپ بدل کر مشاعرہ میں دھوم دھام کرتے تھے۔ وہ شخص فقط اپنی سیدھی سادھی غزل میں وہ بات حاصل کر لیتا تھا *

میر تقی مرحوم
کا ارشاد

مرزا محمد تقی خاں ترقی کے مکان پر مشاعرہ ہوتا تھا۔ اور تمام امراء نامی و شعراء گرامی جمع ہوتے تھے۔ میر تقی مرحوم بھی آتے تھے۔ ایک دفعہ جرات نے غزل پڑھی۔ اور غزل بھی وہ ہوئی کہ تعریفوں کے غل سے شعر تک منائی نہ دئے۔ میاں جرات یا تو اس جوش سرور میں جو کہ اس حالت میں انسان کو سرشار کر دیتا ہے۔ یا شوخی مزاج سے میر صاحب کے چھیڑنے کے ارادہ سے ایک شاگرد کا ہاتھ پکڑ کے اُن کہ پاس آکر بیٹھے اور کہا کہ حضرت! اگرچہ آپ کے سامنے غزل پڑھنی بے ادبی اور بے حیائی ہے مگر خیر اس بیہودہ گونے جو یا وہ گوئی کی آپ نے سماعت فرمائی؟ میر صاحب بیوری چڑھا کر چپکے ہو رہے۔ جرات نے پھر کہا۔ میر صاحب کچھ ہوں ہاں کر کے پھر ٹال گئے۔ جب انہوں نے ہنکر کہا تو میر صاحب نے جو الفاظ فرمائے وہ یہ ہیں: ”کیفیت اس کی یہ ہے کہ تم شعر تو کہہ نہیں جانتے ہو اپنی چواچھائی کہہ لیا کرو“ میر صاحب مرحوم شاعروں کے ابوالآبائے تھے۔ کیسے ہی الفاظ میں فرمائیں مگر جوہری کامل تھے جو ہر کو خوب پرکھا۔ اس میں کچھ شبہ نہیں کہ عاشق و معشوق کے راز و نیاز اور حسن و عشق کے معاملوں کو جس شوخی اور چوچلے سے انہوں نے برتنا ہے وہ انہیں کا حصہ تھا۔ آج تک دوسرے کو نصیب نہیں ہوا۔ میر اور سودا کی غزلوں پر اکثر غزلیں لکھی ہیں۔ اُن کے کلام ملوک الکلام تھے مگر یہ اپنی شوخی سے جو لطفت پیدا کرتے ہیں تڑپھا جاتے ہیں *

لے دیکھو تذکرہ حکیم قدرت اللہ خاں قاسم *

برقع کو اٹھا چہرہ سے وہ بت اگر آئے	میر
اس دل کی تفت آہ سے کب شعلہ بر آئے	سودا
ہرگز نہ مراد دل معشوق بر آئے	مصطفیٰ
اس پردہ نشیں سے کوئی کس طرح بر آئے	مجلات
انص کا صفائش سے مطلب نہ بر آئے	ذوق بابر و جوانی
فردوس میں ذکر اس لب شیریں گرا آئے	"
اب کر کے فراموش تو ناشاد کرو گے	میر
جس روز کسی اور پہ بیدار کرو گے	سودا
ہے کس کا جگر جس پہ یہ بیدار کرو گے	مجلات
مدعی مچھو کھڑے صاف بُرا کہتے ہیں	میر
قہنے سودا کے نہیں قتل کیا کہتے ہیں	سودا
آئینہ منہ کو ترے اہل صفا کہتے ہیں	مجلات
اللہ کی قدرت کا تماشا نظر آئے	
بجلی کو دم سرد سے جس کے حذر آئے	
یارب نہ شب وصل کے پیچھے سحر آئے	
جو خواب میں بھی آئے تو منہ ڈھانک کر آئے	
جو کور ہو عینک سے اُسے کیا نظر آئے	
پانی دہن چشمہ کوثر میں بھر آئے	
پرہم جو نہ ہونگے تو بہت یاد کرو گے	
یہ یاد رہے ہم کو بہت یاد کرو گے	
لو ہم تمہیں دل دیتے ہیں کیا یاد کرو گے	
چھپکے تم سنتے ہو بیٹھے اسے کیا کہتے ہیں	
یہ اگر سچ ہے تو ظالم اسے کیا کہتے ہیں	
اس پہ دل اٹکے ہے میر اسے کیا کہتے ہیں	

سودا کا ایک مطلع مشہور ہے۔ استاد مرحوم اس پر مجرات کا مطلع پڑھا کرتے تھے۔ ایک مصرع یاد ہے دوسرا بھول گیا۔ اب سارا دیوان چھان مارا نہیں بلکہ معلوم ہوتا ہے کہ زبان بربان یہاں تک آپہنچا وہاں دیوان میں نہ درج ہوا۔ نسخ اور آتش کے اکثر اشعار کا یہی حال ہے۔ معتبر اشخاص کی زبانی سن چکا ہوں جو کہ خود ان کے شاعروں میں شامل ہوتے تھے مگر اب دیوانوں میں وہ اشعار نہیں ملتے۔ استاد مرحوم کے صد ہا شعروں کا حال راقم اٹم جانتا ہے کہ خود یاد ہیں یا ایک دوزبانوں پر ہیں یہ رہیں تو فراموشی کا مال ہے۔ کار ساز کریم ان کے مجموعہ کو بھی تکمیل کو پہنچائے۔ سودا کا مطلع ہے

کہہ دیکھ تو رستم سے سرتیغ تلے دھروے	سودا
پہلا مصرع یاد نہیں دوسرا حاضر ہے	مجلات
پیارے یہ ہیں سے ہو ہر کالے ہر مرے	
ہر شہرے دہرے سے ہر کالے دہر مرے	

لے میرے شفیق قدیم حافظ دیران فرماتے ہیں *

میر

سودا

جرات

میر

سودا

جرات

ہمارے آگے تراجب کسی نے نام لیا
چمن میں صبح جو اُس جنگجو کا نام لیا
پاس جا بیٹھا جو میں کل اک تے ہنام کے
چمن میں گل نے جو کل دعوئے جمال کیا
برابری کا تری گل نے جب خیال کیا
جو تیغ یار نے خوں ریزی کا خیال کیا

دل ستم زدہ کو ہم نے تھام تھام لیا
صبا نے تیغ کا موج رواں سے کام لیا
رہ گیا بس نام سننے ہی کلیجہ تھام کے
جمال یار نے منہ اُس کا خوب لال کیا
صبا نے مار تھپیڑا منہ اُس کا لال کیا
تو عاشقوں نے بھی منہ اُس کا خوب لال کیا

طاثر شہرت نے ابھی پر پرواز نہ نکالے تھے جو مرزا رفیع اور میر سوز کے جلسہ میں ایک
لطیفہ ہوا۔ دیکھ صفحہ ۱۹۷۔ سچ ہے شاعر اپنی شاعری ماں کے پیٹ سے لے کر نکلتا ہے
ان کے کلام میں بعض نکتے ایسے بھی ہیں کہ جن پر خاص لوگوں کی نظریں اٹکتی ہیں مثلاً:-

ہو کے آزر وہ جو وہ ہم سے پرے پھرتے ہیں | ہاتھ ہم اپنے کلیجہ پہ دھرے پھرتے ہیں

مصرع گرم ہے لیکن پرے پرے پھرتے ہیں کہتے تو محاورہ پورا ہو جاتا یہ

ابھی وہ چاند کا ٹکڑا ادھر بھی آچکے | ذرا تو دیکھ منجم مرے ستارے دن

دکھا دے شکل کہ دیوار و در سے سراپا | کہاں نلک کوئی تیرے قرار پر مارے

ہجوم داغ نے یہ کی ہے تن پہ گلکاری | کہہ پنہ ہوں تن عریاں لباس پھلکاری

ظہور اللہ خاں نوا سے کسی معاملہ میں بگاڑ ہو گیا تھا۔ انہوں نے اُن کی بھویں

ایک ترجیع بند کہا۔ اور حقیقت میں بہت خوب کہا۔ جس کا شعر ترجیع یہ ہے:-

ظہور شر نہ ہو کیوں جو کلچڑی گنجی | حضور بلبل بستان کرے نوا سنجی

ظہور اللہ خاں نوا

خان موصوف نے بھی بہت کچھ کہا مگر اُس نے شہرت نہیں پائی چنانچہ اُن کے

ترجیع بند کافی الحال یہی ایک شعر یاد ہے

رات کو کہنے لگا جو رو کے منہ پر ہاتھ پھیر | قدرت حق سے لگی ہے ہاتھ اندھے کے بیٹر

ظہور اللہ خاں نوا

بعض نکتے قابل
مگر غرض یہ

کر لیا بھانڈ

کر لیا۔ ایک پراقم بھانڈ دلی کا رہنے والا۔ نواب شجاع الدولہ کے ساتھ گیا۔
تھا اور اپنے فن میں صاحب کمال تھا۔ ایک دن کسی محفل میں اس کا طائفہ حاضر تھا۔
شیخ حجرات بھی وہاں موجود تھے۔ اُس نے نقل کی۔ ایک ہاتھ میں لکڑی لیکر دوسرا
ہاتھ اندھوں کی طرح بڑھایا۔ ٹٹول ٹٹول کر پھرنے لگا۔ اور کہنے لگا کہ حضور شاعر
بھی اندھا شعر بھی اندھا مضمون بھی اندھا ہے

صنم سنتے ہیں تیرے بھی کمر ہے | کہاں ہے کس طرف کو ہے کدھر ہے

شیخ صاحب بہت خفا ہوئے مگر یہ بھی سیدانشا اور مرزا قتیل کے جتنے کے جبرِ عظیم
تھے۔ گھر آکر انہوں نے بھی اُس کی ہجو کمدی اور خوب خاک اڑائی اُسے سن کر
کر لیا بہت کڑوا یا۔ چنانچہ دوسرے جلسہ میں پھر اندھے کی نقل کی اسی طرح لاٹھی
لے کر پھرنے لگا۔ ان کی ایک غزل ہے ۷

امشب تری زلفوں کی حکایات ہے واللہ | کیارات ہے کیارات ہے کیارات ہے واللہ

ہر رات کے لفظ پر لکڑی کا سہارا بدلتا تھا۔ کیارات ہے کیارات ہے کیارات ہے
واللہ۔ اس غزل کے ہر شعر کا دوسرا مصرع ایک ہی ڈھنگ پر ہے چنانچہ ساری
غزل کو اسی طرح محفل میں پڑھتا پھرا۔ شیخ صاحب اور بھی غصہ ہوئے اور پھر آکر
ایک ہجو کی ترجیع بند تھا ۷

اگلا جھولے بگلا جھولے ساون ماس کر لیا پھولے

اُس کو بھی خبر ہوئی۔ بہت جلا بھٹنا۔ پھر کسی محفل میں ایک زچا کا سوانگ بھرا اور

۱۷ عہد محمد شاہی اور اس سے پہلے کا زمانہ خوشحالی کے لحاظ سے ہشتی زمانہ تھا۔ دربار سے جو امیر
کسی طرف جاتا تھا وہ ضروری چیزیں اور کاروبار کے آدمی دلی سے اپنے ساتھ لے جاتا تھا تاکہ ہر کام ہر رسم۔
ہر بات اور کارخانے کا محاورہ وہی ہو جو دار الخلافہ کا ہے۔ نواب سراج الدولہ مرشد آباد کے صدر ہو کر گئے تو
علاوہ منصب داروں اور ملازموں کے کئی بھائی۔ دو تین گویے۔ دو تین رنڈیاں۔ ایک دو بھگنٹے۔ دو تین
نان بالی۔ ایک دو کھنڈے اور بھڑ بھونچے تک بھی ساتھ لے گئے۔ اور وہ ایسا وقت تھا کہ دلی کا بھڑ بھونچا
بھی دس بارہ روپے میسنے بغیر دلی سے نہ نکلتا تھا ۱۷ یہ شعر شاہ مبارک آباد کا ہے ۱۷

ظاہر کیا کہ اس کے پیٹ میں بھٹنا گھس گیا ہے خود ملا بن کر بیٹھا اور جس طرح جنات اور سیانوں میں لڑائی ہوتی ہے اسی طرح جھگڑتے جھگڑتے بولا کہ ارے نامراد کیوں غریب ماں کی جان کا لاگو ہوا ہے۔ جرات ہے تو باہر نکل آ کہ ابھی جلا کر خاک کر دوں۔ آخر اب کی دفعہ انہوں نے ایسی خبر لی کہ کر لیا خدمت میں حاضر ہوا۔ خطا معاف کروائی اور کہا۔ کہ میں اگر آسمان کے تارے توڑ لاؤنگا تو بھی اس کا چرچا وہیں تک رہیگا جہاں تک دائرہ محفل ہے۔ آپ کا کلام منہ سے نکلتے ہی عالم میں مشہور ہو جائیگا اور پتھر کی لکیر ہوگا کہ قیامت تک نہ میٹگا۔ بس اب میری خطا معاف فرمائیے ۛ

اگرچہ یہ روایت کم سن لوگوں سے سنی ہے۔ مگر کئی نسخے کلیات کے نظر سے گزرے جو جو اس میں ہے وہ ایسی نہیں ہے جس پر ایک بھانڈا اس قدر گھبرا جائے کہ اگر خطا معاف کروائے ۛ

میر انشاء اللہ خاں
کے ساتھ لطیفہ

لطیفہ۔ ایک دن میر انشاء اللہ خاں جرات کی ملاقات کو آئے۔ دیکھا تو سر جھکائے بیٹھے کچھ سوچ رہے ہیں۔ انہوں نے پوچھا کہ کس فکر میں بیٹھے ہو؟ جرات نے کہا کہ ایک مصرع خیال میں آیا ہے۔ چاہتا ہوں کہ مطلع ہو جائے۔ انہوں نے پوچھا کہ کیا ہے؟ جرات نے کہا کہ خوب مصرع ہے مگر جب تک سرا مصرع نہ ہوگا تب تک نہ سناؤنگا۔ نہیں تو تم مصرع لگا کر اُسے بھی چھین لو گے۔ سید انشا نے بہت اصرار کیا۔ آخر جرات نے پڑھ دیا ع

اُس زلف پہ پھبتی شب دیجور کی سوچھی

سید انشا نے فوراً کہا کہ ع

اندھے کو اندھیرے میں بہت دُور کی سوچھی

جرات ہنس پڑے اور اپنی لکڑی اٹھا کر مارنے کو دوڑے۔ دیر تک سید انشا آگے آگے بھاگتے پھرے اور یہ پیچھے پیچھے ٹوٹتے پھرے۔ اللہ اکبر! کیا شگفتہ مزاج

لفظ جرات
کا معنی

لوگ تھے۔ کیا خوش دلی اور فراخ البالی کے زمانے تھے ؟
سید انشانے ان کے نام کا معنی کہا تھا۔ سرمونڈی منگوری گجراتن۔ لطیف اس
میں یہ تھا کہ گجراتن ان کی ماں کا نام تھا ؟

تو اب محبت خاں کے مختار نے ایک دفعہ جاڑے میں معمولی پوشاک دینے میں
کچھ دیر کی۔ جرات نے رباعی کہہ کر کھڑے کھڑے خلعت حاصل کیا۔ رباعی

مختاری پہ آپ کیجئے گا نہ گھنٹہ	کہتے ہیں جسے نوکری ہے بیخ ارٹھ
سرمائی دلائیے ہماری ورنہ	تم کھاؤ گے گالیاں جو ہم کھا ئینگے ٹھنڈ

غزل

ہے ہے خدا کے واسطے مت کر نہیں نہیں
بس بس پرے ہو شوق یہ اپنے تئیں نہیں
کس روز اٹک غونی سے تراستیں نہیں
وہ بدگماں کہے ہے کہ ہم کو یقین نہیں
جب سے کہ رو برو وہ منہ آتشیں نہیں
گویا وہ آسمان نہیں وہ زمین نہیں
یوں اور کیا جہان میں کوئی حسین نہیں
ہمد نہیں ہے کوئی مرا ہمنشین نہیں
اندھیر ہو یہی ہے کہ وہ مجھ میں نہیں
وہ رو برو جو اپنے دم واپس نہیں
موج سرشک تا فلک ہفتیں نہیں

لگ جا گلے سے تاب اب اے نازنین نہیں
کیا رک کے کہے ہے جو تک اس لگ چلوں
پہلو میں کیا کہیں جگر و دل کا کیا ہے رنگ
فرصت جو پاکے کہئے کھو درد دل سوٹے
آتش سی چھک ہی ہے مرے تن بدن میں آہ
اُس بن جہان کچھ نظر آتا ہے اوڑھی
کیا جانے کیا وہ اس میں ہے لٹے ہے جی پل
سنتا ہے کون کس سے کہوں درد کیسی
ہر چند ہے بہ لطف شب ماہ سیر باغ
آنکھوں کی راہ نکلے ہے کیا حسرتوں سے جی
طوفانِ گریہ کیا کہیں کس وقت ہم نشیں

حیرت ہے مجھ کو کیونکہ وہ جرات ہے چین سے
جس بن قرار جی کو ہمارے کہیں نہیں

اشب کسی کا کل کی حکایات ہے اللہ	کیا رات ہے کیا رات ہے کیا رات ہے اللہ
دل چھین لیا اُس نے دکھا دستِ حنائی	کیا بات ہے کیا بات ہے کیا بات ہے اللہ
عالم ہے جوانی کا جو اُبھرا ہوا سینہ	کیا گات ہے کیا گات ہے کیا گات ہے اللہ
دشنام کا پایا جو مزہ اُس کے لبوں سے	صلوات ہے صلوات ہے صلوات ہے اللہ

جرات کی غزل جس نے سنی اُس نے کہا واہ

کیا بات ہے کیا بات ہے کیا بات ہے اللہ

طرح مشاعرہ کا مستزاد ہے مصحفی اور سید انشانے بھی طبع آزمائی کی ہے۔ ہر ایک کے حال میں دیکھ کر مقابلہ کرو۔ انہوں نے سراپا بنا دیا ہے :-

جادو ہے نگہ چھب ہے غضب قہر ہے کھڑا اور قدر ہے قیامت
فارنگہ دیں وہ مبت کافر ہے سراپا اللہ کی قدرت

اٹھکیلی ہے رفتار میں گفتار کی کیا بات ہر بات جگت ہے
اور رنگِ مریخ یار ہے گویا کہ بھڑو کا پھر تپہ ملاح

ہیں بال یہ بکھرے ہوئے کھڑے پہ دھواں دھار جوں دو دیشعلہ
حُسنِ مبت کافر ہے خدائی کا جھکڑا ٹکڑے دیکھی صورت

ابر و فنِ خونریزی میں اُس کے ہیں غضب طاق شمشیر برہنہ
آنکھوں کا یہ عالم ہے کہ آنکھوں سے نہ دیکھا افسوں ہے اشارت

کان ایسے کہ کانوں سے سُنے ویسے نہ اب تک نے آنکھوں دیکھے
بالے کے تصور میں مجھے گھیرے ہے گویا اک طلقہ حیرت

بینی یہ خوش اسلوب کہ ننھنوں کی پھر ٹک دیکھ تڑپے ہے دو عالم
ہے اس کو لب یار کے بوسہ کی تمنا ارمان ہے حسرت

دانستوں کی صفا کیا کہوں موتی کی لڑی ہے لبِ لعل کے ٹکڑے
رستی ہے بلا ترپہ رکھے پان کا بیڑا موشوخی کی نگرت

دل نول کرے وہ دستِ حنا بستہ پھر اُس میں سمرن کی پھپھن ہائے
 ہے وضعِ توسا دی سی پہ کیا کیا نہیں پیدا شوخی و شرارت
 اُس لُجھڑے ہوئے گات کی کیا بات جسے دیکھ سب ہاتھ ملیں ہیں
 اور ہائے رے ہر باتیں گردن کا وہ ڈورا ہے دامِ محبت
 گلشن میں پھرے ٹمک تو وہیں آتشِ گل کی گرمی سے عرق آئے
 ہر گام پہ چلنے میں کمر کھائے ہے پچکا اندرے نزاکت
 ہیں تھر تھوس گول وہ اور ہائے کہوں کیا رانوں کی گدازی
 فرق اس میں نہیں فرق سے لے تا بہ گفتِ پا ہے طرفہ لطافت
 ہے عشوہ و اندازِ دادا ناز و کرشمہ اور گرمی و شوخی
 ہر عضو پہ آنکھ اٹکے وہ کافر ہے سراپا ایک موہنی مورت
 بھولے سے جو ہم نام لیں تو رک کے کہے یوں اس نام کو کم لو
 پھر اس میں جو رک جائے تو جھٹ سے یہ کہنا بس دیکھ لی چاہت
 جُرات یہ غزل گر چہ کہی ایسی ہے تو نے ہے خوب سراپا
 پر کہہ کے وہ اشار کر اب اس کو دو غرلا ہو جس سے کہ حشت
 جز بیکی دیاں نہیں ہے کوئی جس جا ہے اپنی وہ تربت
 افسوس کرے کون بجز درست تمنا ہوں کشتہ حیرت
 جو میں نے کہا اس سے دکھا مجھ کو رخ اپنا بس دے نہ اذیت
 تو کیا کہوں کس شکل سے جھنجھلا کے وہ بولا تو دیکھ گام صورت ؟
 یہ راہ تکی اُس کی کہ بس چھا گئی یک یار آنکھوں پہ سپیدی
 پیاں گسل آیا نہ وہ دے وعدہ فردا تا صبح قیامت
 سوداے محبت جو نہیں ہے تجھے اے دل تو پھر مجھے بتلا
 کیوں چاک کئے اپنے گریباں کو ہے پھرنا آنکھوں پہ ہے حشت

سو بار زبان گر چہ مری کٹ گئی جوں شمع اور پھر ہوئی پیدا
 پر محفل قاتل میں مرے منہ سے نہ نکلا ایک حرف شکایت
 اب گھر میں بلانے سے اگر آتی ہیں سو سوچ بدنام سمجھ کر
 آواز ہی تو در پہ مجھے آکے سنا جا ازراہ مروت
 آلودہ ہواؤں سے دلا دامن قاتل بسل ہو جو تڑپا
 افسوس صد افسوس کہ یہ تو نے کیا کیا؟ اے نگ مجبت
 جو ولولہ شوق سے ہو مضطر و بیتاب نکلا ہی پٹے دل
 کیا قہر ہے کیا ظلم ہے محبوب گراؤں کا ہو صاحب عصمت
 کیا خاک رہیں چین سے چینی کے مارے بس ہے یہ پرکھیا
 ہم ہو گئے جس کے وہ ہوا بلے نہ اپنا کیا بچھے قسمت
 چپ ان دنوں رہتا ہے جو وہ صورت تصویر کچھ اور ہے خفتان
 لگ جائے پھر اس سے مرے کیوں ل کو نہ دھڑکا ہے موجب حیرت
 دل دے کے عجب ہم تو مصیبت میں بھنسے ہیں اک پردہ نشیں کو
 نے جانے کا گھر اس کے ہے مقدور ہمارا نے رہنے کی طاقت
 یا مجھ کو بلاتا تھا وہ یا آئے تھا مجھ پاس صحبت کی تھی گمی
 اب اس کو خدا جانے دیا کس نے یہ بھڑکا جواہی ہے نفرت
 لے نام مرا کوئی تو دے سیکڑوں دشنام گن گن کے قاتل
 بیرحمی و بیدری سے پروا ہو نہ اصلا سن مرگ کی حالت
 آنا مرا سن در پہ کہیں گھر سے چلا جائے دیکھوں نہ دیکھے
 اور کوئی سفارش جو کرے میری تو کیا کیا کھینچے وہ ندامت
 گر خواب میں دیکھے مجھے تو چونک اٹھے اور پھر روندے آنکھیں
 آواز جو میری سی سنے تو وہیں گھبرا کھانے لگے دہشت

افسوس کہ گردوں نے عجب رنگ دکھایا نقشِ اہی وہ بدلا
 لے جان مری! خائنِ تن سے تو بھل جا ہو جلے فراغت
 کس منہ سے کروں عشوہ گری؟ اسکی بیاں میں اللہ رے ادا میں
 مل بیٹھے ہم اور وہ کبھی قسمت سے جو یک جا طرف ہوئی صحبت
 بیتاب ہو لگ چلنے کا جو میں نے کیا عزم دے بیٹھے وہ گالی
 کچھ اور کیا قصد تو کس ناز سے بولا بل بے تری حُرات

<p>اجل گر بینی خیالِ جمالِ یار میں آئے بھلا پھر اسکے اٹھانے میں کیوں نہ دیر لگے بیک کرشمہ جو بے اختیار کر ڈالے پس از فنا جو نرے دل چلے کی خاک اُٹے خراب کیونکہ نہ ہو شہر و ل کی آبادی فغاں پھر اس کی ہو لبر بزیاس کیونکہ نہ آہ بلائیں لے لے ہونے لگوں نثار تو بس نہ پوچھ مجھ سے وہ عالم کہ صبح نیند سے اُٹھ نہ کیونکہ حد سے فزوں تر ہو رتیبہ گریہ ٹلیں داں سے اگر ہم کو گالیاں لاکھوں مگر نہ کہتے کہ مضطر ہو تو نہ کیونکہ بھلا</p>	<p>تو پھر بجائے فرشتہ پری مزار میں آئے کسی کی موت کسی کے جو انتظار میں آئے وہ عشوہ ساز کسی کے کب اختیار میں آئے تو مضطرب سا دھواں ایک نظر غبار میں آئے ہمیشہ لوٹنے والے ہی اس دیار میں آئے بزیرِ دام جو مرغِ چمن ہمارے میں آئے کہے ہے ہنس کے وہ ایسے جی اب پیار میں آئے جب انکھڑیوں کو وہ ملتے ہوئے خام میں آئے کہ اب تو حضرتِ دل چشمِ اشکبار میں آئے وہ دیئے غیرتِ گل ایک کیا ہزار میں آئے وہ دوڑ دوڑ تمہارے نہ رہ گزاریں آئے</p>
--	--

اُٹھے جہاں سے نہ حُرات اُٹھا کے دردِ فراق

الہی موت بھی آئے تو وصلِ یار میں آئے

چنپی رنگ اس کا اور جو بن وہ گد رایا ہوا

اور جو بولے بھی ہے کچھ منہ سے تو شرابا ہوا

یا و آتا ہے تو کیا پھرتا ہوں گھبرا یا ہوا

بات ہی اول تو وہ کرنا نہیں مجھ سے کبھی

لٹا کس دھوم دھام کی غزل تھی۔ مگر آئے۔ کہیں واحد ہے کہیں جمع ہو گیا ہے ۛ

جا کے پھراؤں نہ جاؤں اُس گلی میں دوڑ دوڑ
 بے سبب جو مجھ سے ہے وہ شعلہ خور گرم جنگ
 وہ کرے عزم سفر تو کیجئے دُنیا سے کوچ
 نوک مڑگاں پر دل پڑ مروہ ہے یوں سرنگوں
 جاؤں جاؤں کیا لگایا ہے جی بیٹھے رہو
 تیری دوری سے چلت ہو گئی اپنی کہ آہ
 کیا کہیں اب عشق کیا کیا ہم سے کرتا ہے لوک
 ہے فلق سے دل کی چالت مری اتنے کہ میں

محکم بار مجلس اب جرات کو بھی ہو جائے جی
 یہ بچارہ کب سے دروازہ پہ ہے آیا ہوا

نہ جواب لے کے قاصد جو پھراشتاب اُلٹا
 دم وصل اس نے رخ سے جو نہ نک نقاب اُلٹا
 ترے دور میں ہو میکش کوئی کیا فلک کے تیری
 یہ وفا کی میں نے تیرے مجھے کہتے بے وفا ہو
 مرے بخت ہیں رکش کہ وہ دے جو وعدہ شب
 کسی نسخہ میں پڑھے تھا وہ مقام دلنوازی
 وہ بہا کے کا سہ سرے خوں میں شکل کشتی
 مرے دل نے داغ کھایا جو یہ بے سوختہ ہے

میں نہیں پہ لائق مارا بصد اضطراب اُلٹا
 ہمیں لگ گیا دم اس دم بصد اضطراب اُلٹا
 وہ ہے شکل جوں دھرا ہو قبح شراب اُلٹا
 مری بندگی ہے صاحب یہ ملاحظہ اُلٹا
 تو پہنچ کے نامغرب پھرے آفتاب اُلٹا
 مجھے آتے جوں ہی دیکھا ورنی کتاب اُلٹا
 کہے ہے کہ دیکھو نکلا یہ موا جواب اُلٹا
 یہ جلا بس ایک پہلو نہ گیا کباب اُلٹا

غزل اور پڑھ تو جرات کہ گیا جو یہاں گھر کو
 تو کلام سننے تیرا میں پھراشتاب اُلٹا

میں تڑپ کے سنگتے بت بصد اضطراب اُلٹا
 مرے سو سوال سن کر وہ رہا خموش بیٹھا
 مری قبر پر وہ آکر جو پھراشتاب اُلٹا
 نہیں یہ بھی کہنے کی جا کہ ملا جواب اُلٹا

<p>جو رکھے ہے بختِ داڑوں وغنی سے مل نہیں شربِ وصلِ یقین تھا پہ وہ سو گیا تو منہ سے ہمیں ہے خیال اس کا کہ جو آیا خواب میں وہ اسی در تک آؤنگا میں کہ نہیں کل کہے ہیں طلب اس کل جو مے کی تو بھرا ہوا زمین پر جو کنارِ مقصد اپنی لگے بہہ کے ناؤ گا ہے</p>	<p>کہ رہے بہ آبِ دریا قدحِ حجاب اُلٹا نہ ذرہ بھی ہیں دوپٹہ زرو حجاب اُلٹا تو زباں آپ کی ڈرتے نہ وہ ہم نے خواب اُلٹا مجھے پھیرتے عبت ہو زرو عتاب اُلٹا مجھے شوخ نے دکھا کر قبحِ شراب اُلٹا تو ہوا تھپیڑ مارے لگے بنے آب اُلٹا</p>
--	---

کسی تذکرہ میں پڑھنے مرے شعر جو لگا وہ
تو ہوانے ووں ہی حُجراتِ ورقِ کتاب اُلٹا

<p>اس ٹھہر سے کیا کیجے ملاقات کہیں اور کیا بات کوئی اُس بُتِ عیار کی سمجھے اس لبریں پاؤں میں کہاں دخترِ رز کو جس رنگِ مری چشم سے ہے پڑا خون</p>	<p>دن کو تو بلوہم سے رہو رات کہیں اور بولے ہے جو ہم سے تو اشارت کہیں اور رہتی ہے مدام اب تو وہ بد ذات کہیں اور اُس رنگ کی دیکھی نہیں برسات کہیں اور</p>
--	--

گھر اُس کو بلا نذر کیا دل تو وہ حُجرات
بولا کہ یہ بس کیجے مدارات کہیں اور

<p>جب یہ سُنتے ہیں کہ ہمایہ ہیں آپ آئے ہوئے آپ سے میں تو نہ جاؤں پہ کروں کیا کہ وہیں گھر میں بے یار ہے شکلِ اپنی یہ دل کے ہمراہ آئے ہو دستِ بقبضہ ہو تو پھر دیر ہے کیا آج بھی اُس کے جو آنے کی نہ ٹھیری تو بس آہ پیر ہن چاک ترے در پہ جو کل کرتا تھا مردنی پھر گئی منہ پر مرے جن کی خاطر</p>	<p>کیا درو بام پہ ہم پھرتے ہیں گھبرائے ہوئے دلِ بیتاب لئے جلے ہے دوڑائے ہوئے دو گنہگار ہوں جو قید میں بٹھلائے ہوئے سرِ تسلیم کو ہم بیٹھے ہیں نہوڑائے ہوئے ہم وہ کہ بیٹھیں گے جو دل میں ہیں ٹھیرائے ہوئے آج لوگ اُس کو لئے جاتے ہیں کفنائے ہوئے رنگِ کیا وہ پڑے پھرتے ہیں چمکائے ہوئے</p>
--	--

لہ دیکھو یہاں بھی علامتِ فاعلیت (نے) محذوف ہے اور یہ پُرانا جوہر ہے *

<p>رو نہیں سکتے پہ آنکھوں میں ہیں اشک آئے ہوئے اپنے بیگانے سب اس بزم میں ہیں آئے ہوئے کیا کہیں اُن سے کہ میں ہم تو نکلو آئے ہوئے</p>	<p>ابر تصویر کی مانند ہم اس محفل میں لوگ گرہم سے یہ کہتے ہیں کہ چلتے ہو جی ہاں دل میں تب سوچ کے اس بات کو رو دیتے ہیں</p>
<p>کمر کے موزوں انہیں حشرات غزل اک اور بھی پڑھ دل میں جو تارہ مضامین ہوں ٹھیرائے ہوئے</p>	
<p>شب کو تم خواب میں پھر آئے تو گھبرائے ہوئے آئیں کیا آپ میں جی ہم ہیں کہیں آئے ہوئے اشک سُرخ آنکھوں میں پھرتے ہو جو چمکائے ہوئے سوتے کیا چین سے ہم پاؤں کو پھیلائے ہوئے کیسی آنکھیلی سے جانا ہے وہ ٹھکرائے ہوئے سُرخ آنکھیں کئے کیا بیٹھے ہیں جھنجھلائے ہوئے یہ تو فرماؤ کہ تم کس کے ہو ہکائے ہوئے نخل بستیاں سے نفس ہیں کئی لٹکائے ہوئے کہ سزاوار اسیری بھی نہ ہم ہائے ہوئے</p>	<p>خوف کچھ کھاتے ہی بیدار ہم اے وائے ہوئے بے خودی پر نہ ہماری تختی سر ہو کوئی رنگ اور اس میں نظر آئے ہے کچھ حضرت دل رُشک کی جا ہے غرض شہر خوشاں بھی کہ وہاں دیکھو شوخی کہ کوچے میں دل عاشق کو جوش وحشت سے گریبان کو کر چاک ہم آہ جام دیتے نہیں مجھ کو جو دم بادہ کشی حسرت اے ہمنفساں - سیر چمن مفت گئی دور چھوڑا ہیں گلشن سے یہ رونے کی ہے جا</p>
<p>دم رخصت کے حشرات کوئی اس کافر سے اک مسلمان کو کیوں جاتے ہو تڑپھائے ہوئے</p>	
<p>میر حسن</p>	
<p>حسن تخلص - میر غلام حسن نام - خاص بلوی تھے - پرانی دلی میں سد و اڑہ ایک محلہ تھا - وہاں پیدا ہوئے تھے - عالم شباب میں والد کے ساتھ فیض آباد گئے اور نواب لہ پہلے فیض آباد حاکم نشین شہر تھا - لکھنؤ ایک قصبہ تھا - آصف الدولہ مرحوم کو اس کے آباد کرنے کا شوق ہوا - زیادہ تر یہاں رہنے لگے - اُن کے سبب سے امر کو بھی یہاں رہنا پڑا اور عارات کا تعمیر کرنا واجب ہوا مگر دو گھرے تھے ایک قدم یہاں رہتا تھا اور ایک قدم دہاں +</p>	

سرفراز جنگِ خلفِ نواب سالار جنگ کی سرکار میں ملازم ہوئے۔ کچھ مدت مقامِ نیکو میں رہے پھر لکھنؤ میں آگئے۔ خندہ جبین۔ شگفتہ مزاج۔ ظریف طبع تھے اور اس میں تہذیب و شائستگی کو کبھی ہاتھ سے نہ دیتے تھے۔ مہانہ قد۔ خوش اندام۔ گور رنگ۔ جملہ قوانینِ شرافت اور آئینِ خاندان میں اپنے والد کے پابند تھے۔ اتنا تھا کہ ڈاڑھی منڈاتے تھے۔ اللہ اللہ عہدِ جوانی بھی ایک عالم رکھتا ہے ع

جوانی کجائی کی یادست۔ بخیر

سر پر بانگی ٹوپی۔ تن میں تن زیب کا انگڑکھا بھنسی ہوئی آئینیں۔ کمر سے دوپٹہ بندھا

ہے اک بچپن بھی بے باغی میں نوزیبا ہے | بڑھا دو چین ابرو پر اداسے کج کلاہی کا

جب تک دلی میں رہے پہلے اپنے والد سے پھر خواجہ میر درد سے اصلاح لیتے رہے۔ اودھ میں جا کر میر ضیاء الدین ضیا کے شاگرد ہوئے۔ اور مرزا رفیع سودا کو بھی غزل دکھائی۔ لکھنؤ میں آکر ان کے کلام نے شہرت کا رنگ اڑایا۔ ان کے اشعار غزل کے اصول میں گلاب کے پھول ہیں۔ اور محاورات کی خوش بیانی مضامین عاشقانہ کے رنگ میں ڈوبی ہوئی ہے۔ میر سوز کا انداز بہت ملتا ہے۔ اہل تذکرہ کہتے ہیں کہ قصیدہ اس رتبہ پر نہ تھا۔ اور کچھ اس کا تعجب نہیں کیونکہ دونوں کوچوں میں مسافتِ بعید کا فاصلہ ہے۔

حقیقت سحر البیان۔ بے نظیر اور بدر منیر کا قصہ بے نظیر لکھا۔ اور اس شنوی کا نام سحر البیان رکھا ہے۔ زمانہ نے اس کی سحر البیانی پر تمام شعرا اور تذکرہ نویسوں سے محض شہادت لکھوایا۔ اس کی صفائی بیان اور لطفِ محاورہ اور شوخیِ مضمون اور طرزِ ادا۔ اور ادا کی نزاکت۔ اور جواب و سوال کی نوک جھوک حدِ توصیف سے باہر ہے اسکی فصاحت کے کانوں میں قدرت نے کیسی سناوٹ رکھی تھی! کیا اُسے سو برس آگے والوں کی باتیں سناٹی دیتی تھیں؟ کہ جو کچھ اُس وقت کہا صاف وہی محاورہ اور وہی گفتگو ہے جو آج ہم تم بول رہے ہیں۔ اُس عہد کے شعرا کا کلام دیکھو! ہر صفحہ میں بہت سے الفاظ اور ترکیبیں ایسی ہیں کہ آج متروک اور مکر وہ سمجھی جاتی ہیں۔ اس کا

اصلاح سخن

اندازِ کلام

شنوی بدر منیر

کلام (سوا چند الفاظ کے) جیسا جب تھا ویسا ہی آج دلپذیر و دلکش ہے۔ کیا کہتا ہوں؟ آج کس کا منہ ہے جو اُن خوبوں کے ساتھ شعر بھی موزوں کر سکے۔ خصوصاً ضرب المثل (کہادت) کو اس خوبصورتی سے شعر میں مسلسل کر جاتے ہیں کہ زبان چٹخارے بھرتی ہے اور نہیں کہہ سکتی کہ یہ کیا میوہ ہے۔ عالم سخن کے حُکمت گرد مرزا رفیع سودا۔ اور شاعروں کے سرتاج میر تقی میر نے بھی کئی کئی مثنویاں لکھیں۔ فصاحت کے کتب خانہ میں اس کی الماری پر جگہ نہ پائی۔ کتاب مذکور ہر گھر۔ ہر دوکان بلکہ اُس کے اشعار ہر زبان پر جاری ہیں اس لئے یہاں درج کرنے کی ضرورت نہیں +

بد رمنیہ اور گلزار نسیم
پہرے

ہمارے ملک سخن میں سیکڑوں مثنویاں لکھی گئیں مگر اُن میں فقط دو نسخے ایسے بچے جنہوں نے طبیعت کی موافقت سے قبول عام کی سند پائی ایک سحر البیان دوسرے گلزار نسیم اور تعجب یہ کہ دونوں کے رستے بالکل الگ الگ ہیں اس واسطے آزاد کو واجب ہے کہ کچھ لکھے اور اہل سخن سے اپنی رائے کی صحت و سقم کا حال پوچھے۔ مثنوی حقیقت میں ایک سرگزشت یا بیان ماجرا ہے۔ جسے تاریخ کا شعبہ سمجھنا چاہئے اس واسطے اُس کے اصول میں لکھا ہے کہ چاہئے نہایت سلیس گفتگو میں ہو جس طرح ہم تم باتیں کرتے ہیں +

میر حسن مرحوم نے اُسے لکھا اور ایسی صاف زبان فصیح محاورے اور میٹھی گفتگو میں۔ اور اس کیفیت کے ساتھ ادا کیا جیسے آبِ رواں۔ اصل دافتر کا نقشہ آنکھوں میں کیچ گیا۔ اور اُن ہی باتوں کی آوازیں کانوں میں آنے لگیں جو اُس وقت دہاں ہو رہی تھیں۔ باوجود اس کے اصول فن سے بال بھر اُدھر یا اُدھر نہ گئے۔ قبول عام نے اُسے مانتھوں میں لے کر آنکھوں پر رکھا۔ اور آنکھوں نے دل و زبان کے حوالے کیا اُس نے خواہ اہل سخن کی تعریف پر قناعت نہ کی بلکہ عوام جو حرف بھی نہ پہچانتے تھے وظیفوں کی طرح حفظ کرنے لگے۔ ارباب نشاط نے محفلوں میں اُس کی نغمہ سرائی

کر کے لوگوں کو اُٹایا اور رُلا یا +

پنڈت دیاشکر نے گلزارِ نسیم لکھی اور بہت خوب لکھی۔ اس کا رستہ اُس سے بالکل الگ تھا۔ کیونکہ پنڈت صاحب نے ہر مضمون کو تشبیہ کے پردہ اور استعارہ کے پتے میں ادا کیا۔ اور وہ ادا معشوقانہ خوش ادائی نظر آئی۔ اُس کے پیچ وہی بانپن کی مروڑ ہیں جو پریزا دیں بانکا دو پٹا اوڑھ کر دکھاتی ہیں اور اکثر مطالب کو بھی اشاروں اور کنایوں کے رنگ میں دکھایا ہے۔ باوجود اس کے زبان فصیح۔ اور کلام شستہ اور پاک ہے۔ اختصار بھی اس مثنوی کا ایک خاص وصف ہے جس کا ذکر کرنا واجب ہے کیونکہ ہر معاملہ کو اس قدر مختصر کر کے ادا کیا ہے جس سے زیادہ ہو نہیں سکتا۔ اور ایک شعر بیچ میں سے نکال لو تو داستانِ برہم ہو جاتی ہے۔ ان باتوں کے لحاظ سے واجب تھا کہ کتاب خاص پسند ہوتی باوجود اس کے عام و خاص سب میں شہرت پائی۔ اُس کے نمکتوں اور باریکیوں کو سمجھیں یا نہ سمجھیں مگر سب لیتے ہیں اور پڑھتے ہیں۔ جتنی سمجھ میں آتی ہے۔ اُسی پر خوش ہوتے ہیں اور لوٹے جاتے ہیں۔ مثنوی مذکور جب پہلے انہوں نے لکھی تو بہت بڑی تھی۔ خواجہ آتش اپنے استاد کے پاس اصلاح کو لے گئے انہوں نے کہا۔ بھیا اتنی بڑی کتاب کو دیکھیکا کون؟ وہ اپنا وہ ایک کا قانون یہاں بھی جاری کر دے (اس کنایہ میں یہ اشارہ تھا کہ پنڈت صاحب فوج شاہی میں منشی تھے۔ اور بموجب قانونِ حکومت کے سب کی تنخواہوں میں سے وہ یکی کاٹ لیتے تھے گھر گھر میں اس شکایت کا چرچا تھا۔ یہ مثنوی مذکور لے گئے۔ اور اختصار کیا تو ایسا چوڑا کہ عطر نکال لیا)۔ ایک موقع پر میر حسن مرحوم کا سفر۔ شاہ مدار کی چھڑیوں کے ساتھ مطابق پڑا، چنانچہ سفر مذکور کا حال ایک مثنوی کے قالب میں ڈھالا ہے۔ اس میں فیض آباد کی تعریف اور لکھنؤ کی ہجو کی ہے۔ اُس سے یہ بھی معلوم ہوتا ہے کہ اُس وقت محورتوں کی پوشاک دلاں کیا تھی اور

اختصار کیونکر ہوا

ہر منیر کے علاوہ
ایک اور مثنوی
لکھی ہے۔

لے فی الحقیقت اس وقت لکھنؤ ایسی ہی حالت میں تھا +

چھڑیوں کے اور جانے والوں کی حُزنیات رسوم کیا کیا تھے۔ میں نے بیشنوی دلی کی تباہی سے پہلے دیکھی تھی۔ اب نہیں ملتی۔ لوگ بہت تعریف لکھتے ہیں مگر حق یہ ہے کہ بدرمیر کو نہیں پہنچتی۔ تیسری مشنوی اور بھی تھی۔ مگر مشہور نہ ہوئی۔

دیوان

دیوان اب نہیں ملتا حکیم قدرت اللہ خاں قاسم فرماتے ہیں کہ انواع سخن سے لبریز ہے صاحب گلزار ابراہیمی ۹۶ھ میں کہتے ہیں کہ سید موصوف نے اپنا

میر حسن مرحوم کے
خط کی عبارت

کلام مجھے بھیجا ہے اور جو خط لکھا ہے اُس کی اصل عبارت یہ ہے۔ ”از سائر اقسام اشعار ابیات مدونہ سن ہشت ہزار بیت است۔ تذکرہ در ریختہ ہم نوشتہ و اصلاح سخن از

میر ضیا گرافتہ ام۔ مدتیست کہ از دہلی وارد لکھنؤ گشتہ بانواب سالار جنگ و خلف

ایشان ملقب بہ نوازش علی خاں سرفراز جنگ بہادر میگذرا نم۔ افسوس خدا نے

رشید اولاد دی مگر کسی نے اپنے بزرگ کے نام کو روشن کرنے کا خیال نہ کیا۔

اس کے کئی سبب ہوئے۔ بیٹوں کو نہ زمانہ نے وسعت دی۔ نہ حصول ثواب نے

فرصت دی۔ اور اُس وقت چھاپہ بھی کلکتہ سے اس طرف نہ آیا تھا۔ پوتے میر امین

مرحوم وغیرہ ہوئے۔ انہیں ان کے پاک اعتقاد اور حسن نیت نے مبارک زمانہ

دیا اور زمانہ نے ایسے بلند درجہ پر بٹھایا۔ جہاں سے داد کا کمال بہت چھوٹا نظر

آیا۔ وہ یہ بھی سمجھتے تھے کہ ہمارا ذاتی کمال داد کی تعریف اور شہرت سے بے نیاز

ہے۔ یہ سب درست لیکن موجودہ نسل چند روز کے بعد اور آئندہ نسلیں مدت

تک افسوس کر بگی۔ زمانہ بدل گیا۔ اور بدلتا جاتا ہے۔ وہ وقت تو گیا۔ پھر یہ

وقت بھی نہ پاٹینگے۔ آج یہ نوبت ہے کہ پانچ غزلیں بھی پوری زمیں جو اس

کتاب میں درج کرتا۔ خلاصہ کلام یہ کہ ۱۲۷۷ھ اول محرم کو دار فانی سے رحلت

کی۔ مفتی گنج میں نواب قاسم علی خاں کے بلغ کے پچھوڑے دفن ہوئے۔ عمر کا

حال نہ کھلا۔ لکھتے ہیں کہ ۵۰ برس سے زیادہ پائی۔ دو صاحبزادوں نے نام پایا۔

میر خلیق۔ میر خلیق۔ شیخ مصحفی نے تاریخ کمالہ حق آشنائی ادا کیا۔ تاریخ۔

روازیں گلزار رنگ بو بتافت شاعر شیریں زبان تاریخ یافت	چوں حسن آں بلبل خوش استاں بسکہ شیریں بود نطقش مصحفی
غزل	
انصاف کر تو چاہے پھر یا نہ چاہے تجھ سا جو چاہے مجھ کو تو پھر کیا نہ چاہے اب کیوں جی ہم بڑے ہوئے اچھا نہ چاہے جس جا پہ شمع ہوے تو پروا نہ چاہے اس ایک جان کے لئے کیا کیا نہ چاہے اس طرح سے غرض نہیں دیکھا نہ چاہے	جو چاہے آپ کو تو اُسے کیا نہ چاہے مجھ ایسا تجھ کو چاہے نہ چاہے عجب نہیں کس کو سنا کے کہتے ہو میں چاہتا نہیں گر پاس نیرے بیٹھوں تو معذور رکھ مجھے عیش وصال و صحبت یا راں فراغ دل دیتے ہو تم دکھائی جو ہمراہ غیر کے
اب جیسے اک حسن سے ہنسے تھے تو ہنس لئے پر اس طرح ہر ایک سے ٹھٹھا نہ چاہے	
اور تیرے سامنے مری جلتی نہیں زباں تو بھی تو دیکھ کیا تری جلتی نہیں زباں پھر کہیو تو کہ میری بدلتی نہیں زباں تن گھل گیا ہے اور گپ جلتی نہیں زباں	یہ طرفہ ترک تیری سنبھلتی نہیں زباں میرا تو دل جلا تری باتوں سے شمع رو کل عہد کچھ کیا تھا - دیا قول آج کچھ سرگرم سوز عشق رہے ہے یہ مثل شمع
سو سو طرح سے کرتا ہوں تقریریں حسن عہدہ سے حال دل کے نکلتی نہیں زباں	
کھڑا اُس پہ میں جان دارا کیا وہ چلتا رہا میں پکارا کیا وہ جیتا کیا اور میں مارا کیا	وہ جب تک کہ زلفیں سنوارا کیا ابھی دل کو لیکر گیا میرے آہ قمار محبت میں بازی سدا
کیا قتل اور جان بخشی بھی کی حسن اُس نے احساں دوبارہ کیا	

سید انشاء اللہ خان

انشا تخلص۔ سید انشاء اللہ خان نام۔ بیٹے حکیم میر انشاء اللہ خان کے تھے۔ اگرچہ خاندان کے اعتبار سے بھی نامی گرامی شخص تھے۔ مگر ان کی اپنی ناموری نے باپ کے نام کو بلکہ تمام خاندان کو نئی شہرت سے جلوہ دیا۔ بزرگ ان کے ہندوستان میں جنت اشرف سے آئے تھے اور بعض کہتے ہیں کہ خطہ کشمیر کے سادات صحیح النسب سے ہیں۔ وہاں کسی زمانہ میں سمرقند سے آئے تھے۔ پھر دلی میں آکر سکونت اختیار کی۔ رفتہ رفتہ امراے شاہی میں داخل ہوئے اور بعض اُن میں طبل و نقارہ سے بلند آوازہ ہوئے بموجب پیشہ خاندانی کے میر انشاء اللہ خان دربار شاہی میں طبیب تھے اور زر مرہ امرا میں داخل تھے۔ ان کے خاندان کی خوبیوں اور گھر کے چال چلن کو دلی اور لکھنؤ کے شرفا سب مانتے تھے۔ اونے نمونہ یہ ہے کہ ان کے ہاں عورتوں کی پوشاک گھر میں دھوتے تھے یا جلا دیتے تھے۔ دھوبی کو نہ دیتے تھے کہ نامحرم کے ہاتھ میں عورتوں کا لباس نہ جائے ۛ

غرض سلطنت چغتائیہ کے ضعف میں میر انشاء اللہ خان کو مرشد آباد جانا پڑا وہاں بھی اعزاز و اکرام سے رہے اور جس طرح اگلے وقتوں میں خاندانی امیر زادے تعلیم پاتے تھے اُسی طرح سید انشا کو سب ضروری علوم و فنون سے ماہر کیا۔ باپ

لہ مصدر تخلص کرتے تھے مصدر۔ اور۔ انشا۔ کی مناسبت قدرتی واقع ہوئی مصدر بدیہ گوئی میں مشہور تھے۔ ایک شعر ان کا بھی یاد رکھنا چاہئے یہ خدا کرے کہ مرا مجھ سے مرہاں نہ پھرے۔ جہاں پھرے تو پھرے پر وہ جان جان نہ پھرے ۛ اخلاق۔ مرثیہ۔ سخاوت میں آشنا و بیگانہ کے ساتھ برابر تھے۔ امیر الامرا نواب ذوالفقار خاں کے عہد میں دلی میں آئے تھے۔ اُس وقت سامانِ امارت کے ساتھ دو ہاتھی بھی ساتھ تھے۔ مرشد آباد میں نواب سراج الدولہ کی رفاقت میں تھے تو ۱۸ ہاتھی دروازہ پر جھومتے تھے۔ سید انشا وہیں پیدا ہوئے تھے ۛ

کے لئے مثال دے سکتے ہیں کہ عزیز بیٹے کو اس خوبصورتی سے تعلیم کیا مگر بیٹا جو جو ہر طرح کی طبیعت اپنے ساتھ لایا تھا۔ اس کی کوئی مثال نہیں ہے۔ جب یہ ہونہار نونہال تعلیم کے چمن سے نکلا تو ہر ریشہ میں کونپل۔ پتے۔ پھول پھل کی قوائے مختلفہ موجود تھیں۔ اس طرح کہ جس سرزمین پر لگے وہیں کی آب و ہوا کے بموجب ہمارے دکھلانے لگے۔ ایسا طباع اور عالی دماغ آدمی ہندوستان میں کم پیدا ہوا ہوگا۔ وہ اگر علوم میں سے کسی ایک فن کی طرف متوجہ ہوتے تو صد ہا سال تک وجید عصر گئے جاتے۔ طبیعت ایک ہیوں لے تھی کہ ہر قسم کی صورت پکڑ سکتی تھی۔ باوجود اس کے شوخی اس قدر کہ سیاب کی طرح ایک جا قرار نہ تھا۔ چنانچہ کلیات ان سب مراتب کے لئے محضر شہادت ہے ان کی طبیعت جو شیر کی طرح کسی کا جھوٹا شکار نہ کھاتی تھی۔ پیشہ آبائی پر مائل نہ ہوئی۔ لیکن چونکہ ایسے رنگارنگ خیالات کا سواے شاعری کے اور فن میں گزارہ نہیں اس لئے شاعری کی طرف جھکے جس سے انہیں ربط خداداد تھا۔ اس کوچہ میں بھی اپنا رستہ سب سے جدا نکال کر داخل ہوئے۔

انہوں نے کسی سے اصلاح نہیں لی۔ والد کو ابتدا میں کلام دکھایا۔ حق یہ ہے کہ شعر شاعری کا کوچہ جہان سے نرالا ہے۔ جو لوگ ذہن کے بھدے ہیں ان کے لئے تواستاد کی محنت ہی برباد ہے۔ مگر یاد رہے کہ جس قدر مبتدی زیادہ تیز و طباع ہو اتنا ہی زیادہ اسناد کا محتاج ہے جیسے ہونہار بچھیرا۔ کہ اچھے چابک سوار کے کوڑے تلے ٹکلتا ہے جب ہی جو ہر نکالتا ہے۔ نہیں تو بے ڈھنگے ہاتھ پاؤں مارتا ہے بلکہ بد ہو جاتا ہے۔ اسی طرح نیز اور نوجوان طبیعت زبردست استاد کے قلم کے نیچے نہ نکلے تو گمراہ ہو جاتی ہے۔ چنانچہ پرکھنے والوں نے عرفی کے کلام میں ہی کھوٹ نکالی ہے۔ الغرض جب ہندوستان میں تباہی عام ہوئی تو سید انشا مرشد آباد سے

۱۔ لکین میں طالب علمی کرتے تھے مگر ساتھ ہی گانے کا بھی شوق تھا۔ کانیہ حفظ کرتے تھے اور سنار پر جاتے تھے کہ الکلمۃ لفظ کلمۃ لفظ۔ وضع لمعنی مفرجاً ۛ ۛ مفرجاً ۛ ۛ

دلی میں آئے اس وقت دلی کا دربار ایک ٹوٹی پھوٹی درگاہ اور تجادہ نشین اس کے شاہ عالم بادشاہ تھے۔ شاہ موصوف نے کہ خود بھی شاعر تھے۔ خواہ قدر دانی شاعرانہ سے خواہ اس نظر شفقت سے جو بادشاہوں کو اپنے خانہ زادوں سے چاہئے اور یہ خاندان تیموریہ کا خاصہ تھا، اس نوجوان پر خلعت عزت کے ساتھ شفقت کا دامن اڑھایا۔ سید انشا اہل دربار میں داخل ہوئے۔ چنانچہ اپنے اشعار کے ساتھ لطائف و ظرائف سے کہ ایک چمن زعفران تھا گل انشائی کر کے محفل کو لٹا لٹا دیتے تھے۔ اور یہ عالم ہوا کہ شاہ عالم کو ایک دم جہائی ان کی ناگوار ہو گئی۔

دلی میں اس وقت سودا اور میر جیسے لوگ نہ تھے۔ مگر بڈھے بڈھے شوقین تھے۔ کہ ان ہی بزرگوں کے نام لینے والے تھے۔ مثلاً حکیم ثناء اللہ خاں فراق شاگرد میر درد۔ حکیم قدرت اللہ خاں قاسم شاگرد خواجہ میر درد۔ شاہ ہدایت۔ میاں ٹکلیبا شاگرد میر۔ مرزا عظیم بیگ عظیم شاگرد سودا۔ میر فرید الدین مہنت والد میر ممنون ساکن سونی پت۔ شیخ ولی اللہ محبت وغیرہ حضرات تھے کہ دربار شاہی سے خاندانی اعزاز رکھتے تھے۔ اور خاص و عام انہیں چشم ادب سے دیکھتے تھے۔ اگرچہ یہ لوگ فحش خواندہ میں پختہ اور بعض ان میں سے اپنے فن میں بھی کامل ہوں مگر وہ جامعیت کہاں اور جامعیت بھی ہو تو وہ بچارے بڈھے پر اتم پرانی لکیروں کے فقیر۔ یہ طبیعت کی شومی۔ زبان کی طراری۔ تراشوں کی نئی پھین۔ ایجادوں کا بانگین کہاں سے لائیں۔ غرض رشک بھی تلامیذِ رحمانی کا خاصہ ہے یا تو غریب الوطن نوجوان کو بے رفیق و بے یار سمجھ کر کہن سال مشائخ نے کچھ تعریضیں کیں۔ یا یہ کہ مشاعرہ میں اس بلند نظر کے حسب دلخواہ اس کے کلام کی عزت نہ ہوئی۔ بہر حال سید انشا کو شبہ ہوا کہ میری مخالفت پر سب دلی والے موافق ہو گئے۔

لے سودا کے شاگرد تھے۔ اقسام سخن سے دیوان آراستہ کیا تھا۔ مرزا سلیمان شکوہ کی غزل بنایا کرتے تھے۔ وہ لکھنؤ گئے تو چند روز بعد یہ بھی گئے۔ اور وہیں دنیا سے گئے۔

سید انشا اور
اہل دہلی کے
معرکے۔

مرزا عظیم بیگ کا
سرکہ

اگرچہ یہ بزرگ بھی پُرانے مشاق تھے مگر وہ نوجوان شہباز جس کے سینہ میں علوم و فنون کے زور بھرے تھے۔ اور طراری اور براتی کے بازو اڑائے لئے جاتے تھے۔ کسی کو خاطر میں کب لاتا تھا۔ خدا جانے طرفین نے زبان سے کیا کچھ کہا ہوگا۔ مگر غزلوں کے مقطع میں فخریہ چشمیں ہونے لگیں۔ اور ساتھ ہی نکتہ چینی کی عینکیں لگ گئیں۔ ان میں مرزا عظیم بیگ تھے کہ سودا کے دعوے شاگردی اور پُرانی مشق کے گھمنڈ نے اُن کا دماغ بہت بلند کر دیا تھا۔ وہ فقط شد بُود کا علم رکھتے تھے مگر اپنے تئیں ہندوستان کا صائب کہتے تھے اور خصوصاً ان سرکوں میں سب سے بڑھ کر قدم مارتے تھے۔ چنانچہ وہ ایک دن میرا شاء اللہ خاں کے پاس آئے اور غزل سُنانی کر بحرِ رجز میں تھی۔ مگر ناواقفیت سے کچھ شعر رمل میں جا پڑے تھے۔ سید انشا بھی موجود تھے۔ تاڑ گئے۔ حد سے زیادہ تعریف کی اور اصرار سے کہا کہ میرزا صاحب اسے آپ مشاعرہ میں ضرور پڑھیں۔ مدعی کمال کہ مغز سخن سے بیخبر تھا اُس نے مشاعرہ عام میں غزل پڑھ دی۔ سید انشانے وہیں تقطیع کی فرمائش کی اُس وقت اس غریب پر جو کچھ گزری سو گزری مگر سید انشانے اس کے ساتھ سب کو لے ڈالا۔ اور کوئی دم نہ مار سکا۔ بلکہ ایک محض بھی پڑھا جس کا مطلع یہ ہے :-

گر تو مشاعرہ میں صبا آج کل چلے	کہیو عظیم سے کہ ذرا وہ سنبھل چلے
اتنا بھی حد سے اپنی نہ باہر نکل چلے	پڑھنے کو شب جو یار غزل در غزل چلے

بحرِ رجز میں ڈال کے بحرِ رمل چلے

اگرچہ مرزا عظیم بیگ نے بھی گھر جا کر اسی محض کی طرح میں اپنی بساط بموجب دل کا بخار نکالا مگر وہ مشت بعد از جنگ تھی۔ چند بند اُس کے انتخاباً لکھتا ہوں۔ کیونکہ اور بند بسبب بے لطفی اور نادرتی کے قابلِ تحریر بھی نہیں۔ مرزا عظیم بیگ کہتے ہیں ۵

لے نواب امین الدولہ معین الملک ناصر جنگ عت مرزا سیدھو۔ امیر خلیص خلعت وزیر الماک نواب شجاع الدولہ چند روز دل میں آکر رہے تھے۔ اخلاق۔ مروت۔ سخاوت میں ایسے تھے جیسا کہ وزیرِ اداوں کو ہونا چاہئے۔ مشاعرہ میں شعر اور اکثر امر اور شرفا کی ضیافت بھی کرتے تھے۔ اُن ہی کے ہاں یہ معرکہ ہوا تھا +

وہ فاضل زمانہ ہو تم جامع علوم رمل و ریاضی حکمت و ہیئت جفر نجوم	تحصیل صرف و نحو سے جنگی مچی ہے دھوم منطق بیاں معانی کہیں سب میں کو چوم
تیری زباں کے آگے نہ دھکا کل چلے	
اک دو غزل کے کہنے سے بن بیٹھے ایسے طاق ناصر علی نظیری کی طاقت ہوئی ہے طاق	دیوان شاعروں کی نظر سے لپے بہ طاق ہر چند ابھی نہ آئی ہے فہمید جفت طاق
ٹنگری تلے سے عرفی و قدسی بکل چلے	
تھا روز فکر میں کہ کسوں معنی و مثال فرق رجز رمل نہ لیا میں نے گو سنبھال	تجنیس و ہم رعایت لفظی و ہم خیال نادانی کامرے نہ ہو دانا کو احتمال
گو تم بہت در فکر یہی کر حمل چلے	
نزدیک اپنے آپ کو کتنا ہی سمجھو دور وہ بھر کو نہی ہے نہیں جس پہ یاں عبور	پر خوب جانتے ہیں مجھے جو ہیں ذی شعور کب میری شاعری میں پڑے شہد سے قصور
بن کر قفل لے نکالنے کو تم خلل چلے	
موزونی و معانی میں پایا نہ تم نے فرق روشن ہے مثل مہر یہ از غرب تا بہ شرق	تبدیل بحر سے ہوئے بحر خوشی میں غرق شہ زور اپنے زور میں گرتا ہے مثل برق
وہ طفل کیا گر یگا جو گھٹنوں کے بل چلے	
کم ظرفی سے تمہیں تو یہی آئی ہے اُ سنگ اپنے تئیں تو بختے آتا ہے یار ننگ	کیجے نمود خلق میں اب کر سخن کی جنگ اتنا بھی رکھئے حوصلہ فوارہ ساں نہ ننگ
چلو ہی بھر جو پانی میں گز بھر اچھل چلے	
کیوں جنگ گفتگو کو تم اٹھ دوڑے اس قماش پر سمجھیں کب یہ بات جو کندے ہوں نامزاش	کرتے جو بھاری پاٹچے ہوتا نہ پردہ فاش تیغ زباں کو میان میں رکھتے تم اپنے کاش
ناحق جو تم ازار سے باہر بکل چلے	
اب سید انشا کے طاؤر فخر کی بلند پروازی آؤر زیادہ ہوئی - ہر غزل میں مضامین	

فخر یہ کا جوش ہونے لگا۔ یہاں تک کہا کہ میرا اور ان لوگوں کا کلام ایسا ہے جیسے
کلام الہی اور سیکہ کذاب کا الفیل بالفیل +

مشاعرہ میں بادشاہ بھی اپنی غزل بھیجا کرتے تھے اور بادشاہوں کا کلام جیسا
ہوتا ہے وہ ظاہر ہے۔ سید انشا نے حضور میں غرض کی کہ فلاں فلاں اشخاص حضور
کی غزل پر تمسخر اور مضحکہ کرتے ہیں۔ بادشاہ اگرچہ اُن خانہ زادانِ قدیم پر ہر طرح قدرت
رکھتے تھے مگر اتنا کیا کہ مشاعرہ میں غزل بھیجی موقوف کر دی۔ یاروں کو بھی خبر
لگ گئی۔ نہایت رنج ہوا چنانچہ بعد اس کے جو مشاعرہ ہوا تو اُس میں کمریں
باندھ باندھ کر آئے۔ اور ولی اللہ محب نے یہ قطعہ پڑھا۔

بادشاہ تک
نوبت پہنچ گئی

مجلس میں چمکے چاہئے جھگڑا شعرا کا	ایسے ہی کسی صاحبِ توقیر کے آگے
یہ بھی کوئی دانش ہے کہ پہنچے یہ قضا یا	اکبر تیش یا شاہ جہانگیر کے آگے

مرزا عظیم بیگ نے کہا بابا میں نے اپنی عرض حال میں اپنے استاد کے ایک شعر
پر قناعت کی ہے کہ ابھی تضمین ہو گیا۔

عظیم لب گو ہمیشہ سے ہے یہ شعر کہنا شعار اپنا	طرف ہر ایک سے بوجھ کر ناہنچ کچھ افتخار اپنا
کئی شکھن باز کھنڈ گویوں میں ہونہ ہوا اعتبار اپنا	جنہوں کی نظروں میں ہم سب ہیں اہنیں کو ذرا اپنا

عجب طرح کی مولیٰ فراغت گدھونچ ڈالا جو بار اپنا

دریائے تواج کے آگے گھاس پھوس کی کیا حقیقت تھی۔ سید انشا غزل فخر یہ کہہ کر
لائے تھے وہ پڑھی جس کا ہر شعر دلوں پر توپ گولہ کا کام کرتا تھا:-

اے پھر تو مرزا کا یہ عالم ہو گیا کہ حکیم صاحب کے سنلے بغیر مصرع کسی کے سلسلے نہ پڑھتے۔ سناتے وقت
کہتے۔ بابا۔ دیوار گوش دارد۔ اور چپکے چپکے پڑھا کرتے +

یہ مشاعرہ ایک خطرناک معرکہ تھا۔ حریفوں نے تیغ و تنگ اور سلحہ جنگ سنبھالے تھے۔ بھائی بند
اور دوستوں کو ساتھ لیا تھا۔ بعض کو ادھر ادھر لگا رکھا تھا اور بزرگانِ دین کی نیازیں مان مان کر مشاعرہ
میں گئے تھے +

اک طفل دبستاں ہے فلاطوں مرے آگے
کیا مال بھلا قصر فریدوں مرے آگے
مرغانِ اولیٰ اجوئے مانسہ کبوتر
منہ دیکھو تو نقار چڑی پیل فلک بھی
ہوں وہ جبروتی کہ گروہ حکما سب
بولے ہے یہی خامہ کہ کس کی بیس باندھوں
مجرے کو مرے خسرو پر ویز ہو حاضر
کیا آگے ڈراوے مجھے زلفِ شبِ یلدا
وہ بار فلک کا کشاں نام ہے جس کا

کیا منہ ہے اسطو جو کرے چوں مرے آگے
کانپے ہے پڑا گنبد گردوں مرے آگے
کرتے ہیں سدا عجز سے غوغاں مرے آگے
نقارے بجا کر کہے دوئیں مرے آگے
چڑیوں کی طرح کرتے ہیچ جچ مرے آگے
بادل سے چلے آتے ہیں مضمون مرے آگے
شیریں بھی کہے آگے بلاوں مرے آگے
ہے دیو سفید سحری جوں مرے آگے
کیا دخل جو بل کھلے کرے فوں مرے آگے

بعد ان کے حکیم میر قدرت اللہ خاں قاسم کے سامنے شمع آئی۔ انہوں نے انکا کہا کہ
سید صاحب ذرا اس انقیل مانیقیل کو بھی ملاحظہ فرمائیے۔ میر شاعر کو خیال ہوا
کہ سید انشا کی ہجو کسی ہوگی۔ مبادا شرفا میں بے لطفی حد سے بڑھ جائے اسی وقت
اُٹھے کہ دونوں میں صلح کروادیں۔ سید انشانے بھی شرافت خاندانی اور علو حوصلہ کو
کام کیا اٹھکر حکیم صاحب کے گلے لپٹ گئے اور کہا کہ حضرت حکیم صاحب! آپ
میرے نبی عم۔ اس پر صاحب علم صاحب فضل۔ خاک بدہنم۔ بھلا میں آپ پر
ظن کر دوں گا۔ البتہ مرزا عظیم بیگ سے شکایت ہے کہ وہ خواہ مخواہ بددماغی کرتے
ہیں۔ اور داد دہنی تو درکنار۔ شعر پر سرتک نہیں ہلاتے۔ آخر کس برتنے پر۔ غرض
کہ سب کی صلح پر خاتمہ ہو گیا۔

دلی میں اگرچہ بادشاہ اس وقت فقط بادشاہِ شطرنج تھا یہاں تک کہ بال دولت

لہ نواب کے اخلاق کا یہ عالم تھا کہ پہلے مسند تکیہ لگا کر جلسہ میں بیٹھا کرتے تھے۔ مرزا عظیم بیگ نے اپنے دوستوں
سے کہا کہ میں کیا غرض ہے جو مسند نشینوں کے جلسوں میں جا کر حاشیہ نشین بنیں۔ نواب نے بہت عذر سے
کہلا بھیجا کہ آپ صاحب تشریف لائیں کچھ مضائقہ نہیں میں بھی اجاب کے ساتھ چاندنی پر بیٹھوں گا۔ اس دن
سے مسند اٹھا ڈال۔ ہر چند اکثر اعزہ اور شرفا نے کہا۔ ہرگز نہ مانا۔ سب کے برابر بیٹھتے رہے۔

بادشاہ اور سید
کے مازو نیاز

کے ساتھ غلام قادر نابکار نقد بھارت تک بھی لے گیا تھا۔ مگر یہ اپنا مطلب ہزار طرح سے نکال لیتے تھے۔ مثلاً جمعرات کا دن ہوتا تو باتیں کرتے کرتے دفعۃً خاموش ہوتے اور کہتے کہ۔ پیرو مرشد غلام کو اجازت ہے؟ بادشاہ کہتے۔ خیر باشد۔ کہاں؟ کہاں؟ یہ کہتے۔ حضور آج جمعرات ہے۔ غلام۔ نبی کریم جاے۔ شاہ دین و دنیا کا دربار ہے کچھ عرض کرے۔ شاہ عالم بہ ادب کہتے کہ ہاں ہاں بھی ضرور چاہئے۔ سید انشاء اللہ خاں ہمارے لئے بھی کچھ عرض کرنا۔ یہ عرض کرتے کہ حضور! غلام کی اور آرزو کوئی ہے؟ یہی دین کی آرزو یہی دنیا کی مراد! یہ کہہ کر پھر خاموش ہوتے۔ بادشاہ کچھ اور بات کرنے لگتے۔ ایک لمحہ کے بعد پھر یہ کہتے کہ پیرو مرشد! پھر غلام کو اجازت ہو۔ بادشاہ کہتے کہ ہیں اسے بھی میرا انشاء اللہ خاں ابھی تم گئے نہیں؟ یہ کہتے حضور بادشاہ عالیجاہ کے دربار میں غلام خالی ہاتھ کیونکر جاے۔ کچھ نذر و نیاز۔ کچھ چراغی کو اتو مرحمت ہوا! بادشاہ کہتے ہاں بھی درست درست! مجھے تو خیال ہی نہیں رہا۔ جیب میں ہاتھ ڈالتے اور کچھ روپے نکال کر دیتے۔ میرا انشاء اللہ خاں لیتے اور ایک دو فقرہ دعائیہ کہہ کر پھر کہتے کہ حضور دوسری جیب میں دست مبارک جاے تو فدی کا کام چلے کیونکہ وہاں سے پھر کر بھی تو آتا ہے۔ بادشاہ کہتے کہ ہاں ہاں بھی سچ ہے سچ ہے۔ بھلا وہاں سے دو دو کھجوریں تو کسی کو لاکر دو۔ ہاں بچے کیا جانینگے کہ تم آج کہاں گئے تھے۔ اگرچہ ان فقروں سے یہ کام نکال لیتے تھے۔ لیکن پھر کب تک؟ آخر دلی سے دل اُچاٹ ہوا۔ لکھنؤ میں آصف الدولہ کی سخاوتوں نے حاتم کے نام کا خاتمہ کر دیا تھا اور لوگ بھی کمال کے ایسے جو یا تھے کہ جو دلی سے گیا پھر نہ آیا۔ اس لئے اُدھر کا رخ کیا۔ جاتے ہی علم و فضل کے زور اور کمال کے شور سے تو پچھلے لگاؤ کے تمام مشاعرے گونج اُٹھے اور اُسی نکمخواری قدیم کے سلسلہ سے مرزا سلیمان شکوہ کی سرکاری پہنچے۔ وہ شاہ عالم کے بیٹے تھے باپ دادا کے خانہ زادوں پر شفقت واجب تھی۔ اس کے علاوہ شاعر بھی تھے چنانچہ عالم الدہلی

سید انشا
نکھو پیچھے

کھاوہ شعرا کا مجمع دو نو وقت اُن کے ہاں رہتا تھا۔ سودا۔ میرزا حاک۔ میرزا وغیرہ کا ورق۔ زمانہ اُلٹ چکا تھا۔ مصحفی۔ جرات۔ مرزا قنیل وغیرہ شاعروں اور شہسوں کے جلسے رہتے تھے۔ جو محفل ایسے گلشن فصاحت کے گلدستوں سے سجائے ویاں کی رنگینیاں کیا کچھ ہونگی۔ جی چاہتا تھا کہ اُن کی باتوں سے گلزار لادوں۔ مگر اکثر پھول ایسے نمش کے کانٹوں میں اُلجھے ہوئے ہیں کہ کاغذ کے پرے ہوئے جلتے ہیں۔ اس لئے صفحہ پر پھیلاتے ہوئے ڈر لگتا ہے۔

ملے مرزا سیماں شکوہ مصحفی سے اصلاح لیا کرتے تھے۔ جب سید انشا پہنچے تو مصحفی کا مصحف طاق پر رکھا گیا۔ بزرگوں سے سنا اور طرز کلام سے بھی معلوم ہوتا ہے شاہزادہ موصوف کے سر دیوان کی غزل اور اکثر اور غزلیں بھی سید ممدوح کی اصلاح ہوئی یا کسی ہوئی ہیں۔ چنانچہ پہلا ہی مطلع اس مطلب کو روشن کرتا ہے۔

دل اب تو عشق کے دریا میں ڈالا | تو گلتے علی اللہ تعالیٰ

کیونکہ سید انشا ایسی تضمینوں کے بادشاہ تھے۔

سید انشا اگرچہ شاہزادہ موصوف اور تمام امرا و رؤسا کے درباروں میں معزز و مکرم تھے۔ مگر سمت عالی کا عقاب ہمیشہ اپنے پروں کو دیکھتا رہتا تھا۔ وہاں تفصیل حسین خاں ایک شخص تھے کہ بعد ابو الفضل اور سعد اللہ خاں شاہجہانی کے

ملے بلکہ وزیر علی خاں کی سند نشین ہیں ان کی مختاری داخل تھی اور پھر وزیر علی خاں کا اخراج اور سعادت علی خاں کی سند نشین ہیں ان کی حق تدبیر سے ہوئی تھی۔ انہوں نے انگریزی اور لاطینی زبان بھی سیکھی تھی۔ بیرون صاحب کے دفتر شغل وغیرہ کا ترجمہ فارسی میں کیا تھا اور کئی دفعہ گلگت گئے تھے۔ یہ چنیوٹ کے رہنے والے اور عبد الحکیم سیالکوٹ کے رہنے والے تھے۔ دونوں گنام گھروں کے بڑے تھے اور ساتھ پڑھتے تھے۔ عبد الحکیم اگرچہ اول سبق میں پیش قدم تھے مگر قسمت کے یہی پیش قدم تھے۔ یہاں تک کہ بڑھتے بڑھتے شاہجہاں کے وزیر ہو گئے اور علامہ کا خطاب علم و فضل کی شہرت پر طرہ ہوا۔ سوائے نام کے کوئی تصنیف کا نشان نہیں چھوڑا۔ البتہ شاہجہاں نامہ میں ایک مراسلہ ان کا لکھا ہوا ہے مگر علامہ ابو الفضل کے کلام سے نسبت بھی نہیں۔ چنیوٹ میں ایک مسجد ہے اس کے منار ہلانے سے پلتے ہیں۔ کہتے ہیں کہ سنگ لڑاں کے ہیں۔

علامہ کا خطاب اگر ہوا تو ان کے لئے تسلیم ہوا ہے وہ اپنے علم اور حسن تدبیر اور دھرم
معتد سرکار انگریزی کے اور سرکار کن سلطنت لکھنؤ کے اور شیر تدبیر سعادت علی کے
تھے ان کی صحبت ایک مجموعہ فضل و کمال کا تھا۔ وہاں سید انشا بھی جایا کرتے تھے۔
وہ بھی ان کی لیاقت اور خاندان کے لحاظ سے پہلوے عزت میں جگہ دیتے تھے۔

سید انشا دربار لکھنؤ
میں پہنچتے ہیں

اور فکر میں تھے کہ کوئی مناسب حال صورت نکالیں ایک دن جوش تقریر سید انشا
ایک لفظ بول گئے کہ اُس کے دو معنی تھے مگر اُردو میں جو معنی ہیں وہ قابل
نہیں کہ ایسے جلسوں میں ذکر آئے۔ چونکہ یہ خود بھی مزاج شناسی کے ارسو تھے
اس لئے کہتے تو کہہ گئے مگر خان علامہ کی نظر تار کر بولے کہ زبان ماروای میں
بے وقوف کو کہتے ہیں۔ انہوں نے کچھ سوچ کر کہا کہ خیر خاں صاحب! انداز معلوم

ہو گیا جلد کوئی صورت ہو جائیگی۔ انشاء اللہ تعالیٰ۔ دوسرے ہی دن سعادت علی خاں
سے ان کی بزرگی اور ان کے ذاتی کمالات کا ذکر کر کے کہا کہ آپ کی صحبت میں ان کا
ہونا شغل صغرے و کبرے سے بہتر ہوگا۔ وہ سن کر مشتاق ہوئے۔ دوسرے دن
خاں صاحب سید انشا کو لے گئے۔ اور ملازمت ہونے ہی ایسے شیر و مگر ہوئے
کہ پھر نواب کو ان کے سوا کسی کی بات میں مزاحی نہ آتا تھا۔

اس میں شک نہیں کہ تہذیب طبعی کی آگ اور شوق انتظام نے دآب کے
دماغ کو خشک کر دیا تھا۔ مگر جیتی جان کے لئے شگفتگی کا بھی ایک وقت ضرور ہوتا
ہے اور سید انشا تو وہ شخص تھے کہ ہر بزم میں گلہ ستہ اور ہر چمن میں پھول۔ چنانچہ
کوئی خاص خدمت نہیں حاصل کی۔ مگر دربار داری کے ساتھ ہر دم کی مصاحبت تھی۔
اس عالم میں انہوں نے عامہ خلافت خصوصاً اہل کمال اور اہل خاندان کی کار برآری
سے نیکی اور نیکنامی کی دولت کمائی کہ جس سے زیادہ کوئی خزانہ نہیں ہو سکتا۔ ہزاروں
کو مراتب اعلیٰ پر پہنچا دیا۔ مگر آپ شاعر ہی رہے۔ چنانچہ عنقریب ان کے حال
سے کچھ اشارے معلوم ہونگے۔

زمانہ کا دستور ہے کہ صحت میں سے بیماری اور زندگی میں سے موت پیدا کر دیتا ہے۔ اسی مصاحبت سے ہنسی ہنسی مخالفت پیدا ہو گئی۔ جس کا انجام یہ ہوا کہ وہ چمکتا ہوا بلبل اپنے گھر کے پتھرے میں بند کیا گیا۔ اور وہاں سے اس گناہی کے ساتھ زمین کا پیوند ہوا کہ کسی کو خبر نہ ہوئی۔ بسنت سنگھ نشاط کی تاریخ سے معلوم ہوتا ہے کہ ۱۲۳۷ھ میں فوت ہوئے۔ تاریخ :-

دل غمدیدہ تا نشاط شغفت

خبر انتقال میر انشا

عرفی وقت بود انشا - گفت

سال تاریخ از زبان اجل

$\frac{1237}{1233} = 1230.33$

تصانیف کی
تفصیل

ان کے حالات سے معلوم ہوتا ہے کہ تصنیفات کا ذخیرہ بہت کچھ ہوگا مگر جو میری نظر سے گزرا ہے۔ ان میں سے ایک کلیات ہے اُس میں (۱) اُردو غزلوں کا دیوان تمام و کمال (۲) دیوان ربیعتی اور ربیعتی میں پہیلیاں۔ اور مستزاد۔ طلسمات کے نسخے۔ قواعد پشتو (۳) قصاید اُردو۔ حمد۔ نعت۔ مہج بزرگان دین۔ مہج بادشاہ دہلی اور تعریف امرا میں (۴) قصائد بزبان فارسی (۵) دیوان غزل ہائے فارسی تمام ہے مگر مختصر ہے (۶) مثنوی شیربرنج فارسی میں (۷) مثنوی فارسی بے نقط اسکی سرخیوں کے مصرع بھی بے نقط ہیں (۸) شکارنامہ نواب سعادت علی خاں کا بزبان فارسی (۹) ہجوں۔ گرمی۔ بھڑوں۔ کھٹلوں۔ کھیبوں۔ پستوں وغیرہ کی شکایت میں۔ اور متفرق اشخاص کی ہجوں (۱۰) مثنوی عاشقانہ (۱۱) ہاتھی اور چنچل پیاری ہتھنی کی شادی (۱۲) متفرق اشعار۔ معنی۔ رباعیاں۔ قطعے فارسی اُردو وغیرہ تاریخی جن میں اکثر مادے قابل یاد رکھنے کے ہیں۔ پہیلیاں۔ چیتانیں (۱۳) دیوان بے نقط (۱۴) مائتہ عامل زبان عربی کی فارسی میں (۱۵) مرغ نامہ اُردو میں۔ مرغ بازی کے قواعد مثنوی کے طور پر لکھے ہیں۔ مگر جو اپنے نسخہ کے قواعد ہیں وہ اس میں بھی نہیں بھولے۔

لے تیل کے رتوں سے معلوم ہوتا ہے کہ ۱۲۵۷ھ میں وہ موقوف ہو کر خاندیشین ہوئے تھے۔ مگر معلوم نہیں ہوتا کہ یہی آخری خانہ نشینی تھی۔ یا بعد اس کے پھر بھی بحال ہو گئے +

۲۔ دریا سے لطافت تو اعداُردو۔ منطق۔ معانی۔ بیان وغیرہ میں ہے۔
 ۳۔ ایک داستانِ شرار دو میں ایسی لکھی ہے کہ ایک لفظ بھی عربی فارسی کا نہیں آنے دیا باوجود اس کے اُردو کے رتبہ سے کلام نہیں گرا۔ ہاں وہی چو چلے۔ وہی پھلیں اُس میں بھی چلی جاتی ہیں۔ مقدار میں ۵ صفحہ کی ہوگی کھوڑی عبارت نمونہ کے طور پر لکھتا ہوں :-

اب یہاں سے کہنے والا یوں کہتا ہے۔ ایک دن بیٹھے بیٹھے یہ بات اپنے دھیان چڑھی کوئی کہانی ایسی کہے جس میں ہندی چھٹ اور کسی بولی کی پٹ نہ ملے۔ باہر کی بولی اور گنوا ری کچھ اُس کے بیچ میں نہ ہو۔ تب میرا جی پھول کر کلی کے روپ کھلے۔ اپنے ملنے والوں میں سے ایک کوئی بڑے پڑھے لکھے پُرانے دھرانے ٹھاگ بڑے ڈھاگ یہ کھڑا گ لائے سر ہلا کر منہ ٹھٹھا کرناک بھوں چڑھا کر گلا پھلا کر۔ لال لال آنکھیں پتھر کر لگے کہنے :- یہ بات ہوتی دکھائی نہیں دیتی۔ ہندی پن بھی نہ نیکلے۔ اور بھاکھا پن بھی نہ ٹھس جاوے۔ جیسے دھلے مانس اچھوں سے اچھے لوگ آپس میں بولتے چالتے ہیں۔ جوں کا توں وہی سب ڈول رہے اور چھاؤں کسی کی نہ پڑے۔ یہ نہیں ہونے کا۔ میں نے اُن کی ٹھنڈی سانس کی پھانس کا ٹھوکا کھا کر جھنجھلا کر کہا۔ میں کچھ ایسا بڑ بولا نہیں جو راٹی کو پرست کر دکھاؤں اور جھوٹ بیج بول کر انگلیاں نچاؤں۔ اور بے سُرے بے ٹھکانے کی ابھی سلیجھی تانیں لئے جاؤں۔ مجھ سے نہ ہو سکتا تو بھلا منہ سے کیوں نکالتا جس ڈھپ سے ہوتا اس بکھیڑے کو ٹالتا۔ اب اس کہانی کا کہنے والا یہاں آپ کو جتا تا ہے۔ اور جیسا کچھ اُسے لوگ پکارتے ہیں۔ کہ سُناتا ہے۔ اپنا ماتھ منہ پر پھیر کر مچھوں کو تاؤ دیتا ہوں اور آپ کو جتا تا ہوں۔ جو میرے داتا نے چاہا تو وہ تاؤ بھاؤ۔ اور راؤ چاؤ اور کو د پھاند اور لپٹ جھپٹ دکھاؤں آپ کے دھیان کا گھوڑا جو بجلی سے بھی بہت چنچل اچھلا ہٹ میں ہے۔ دیکھتے ہی ہرن کے روپ

اپنی چوڑی بھول جائے۔ چوتھا :-

گھوڑے پہ اپنے چڑھ کے آتا ہوں میں	کرتب جو جو ہیں سب دکھاتا ہوں میں
اُس چاہنے والے نے جو چاہا تو ابھی	کہتا جو کچھ ہوں کر دکھاتا ہوں میں

دیوان اردو

غزلوں کا دیوان - عجب طلسمات کا عالم ہے - زبان پر قدرتِ کامل - بیان کا لطف - محاوروں کی نیکینی - ترکیبوں کی خوشنما تراشیں - دیکھنے کے قابل ہیں - مگر یہ عالم ہے کہ ابھی کچھ ہیں ابھی کچھ ہیں - جو غزلیں یا غزلوں میں اشعار با اصول ہو گئے - وہ ایسے ہیں کہ جواب نہیں - اور جہاں طبیعت اور طرط جاپڑی وہاں ٹھکانا نہیں - غزلوں میں غزلیت کے اصول کی پابندی نہیں - سبب یہ ہے کہ وہ سخن آفرین ایک ذخیرہ وافر مضامین و الفاظ کا اپنے پاس رکھتا تھا - اُس سے جس قسم کی مخلوق چاہتا تھا پیدا کر لیتا تھا - جس مشاعرہ میں اُنہوں نے یہ غزل طبع کی پڑھی ہے

لگا کے برف میں ساقی صراحی مے لا	جگر کی آگ بجھے جلد جس سے وہ شے لا!
---------------------------------	------------------------------------

مستزاد بے شال

کل پانچ شعر کی غزل تھی - جرات اور مصحفی تک موجود تھے - مگر سب نے غزلیں ہاتھ سے رکھ دیں کہ اب پڑھنا بے حاصل ہے - ایک مستزاد کی طرح میں جب اُنہوں نے مسلسل تین غزلیں پڑھیں تو مشاعرہ میں ایک قیامت برپا ہو گئی تھی - مصحفی و جرات جب بھی موجود تھے اور غزلیں اب بھی حاضر ہیں - یہ عالم ہے جیسے مریض زہور کے سامنے تنکوں کا کھیل - جرات ایک موقع پر کہتے ہیں

اب تانک انکھوں میں ساقی ہے نشہ چھایا ہوا	چنپی رنگ اُس کا اور جون وہ گدرا یا ہوا
--	--

اور سید انشا کہتے ہیں

برق چمکنے ہے ساقی اب رہے آیا ہوا	جام مے دے تو کدھر جاتا ہے چھلایا ہوا
----------------------------------	--------------------------------------

ربیعنی کا ایجاو

ربیعنی کا شوخ رنگ سعادت یا رخاں رنگین کا ایجاو ہے مگر سید انشا کی طبع رنگین نے

لہ مقطع نے تو خاتمہ کر دیا ہے دل لگایا ہے کہیں انشا نے شاید دوستو - ان دنوں آنا نظر ہے سخت گھبرا یا ہوا +

بھی موجود سے کم سنگھڑا پانہیں دکھایا۔ یہ ظاہر ہے کہ عیش و نشاط اور صحت اربابِ نشاط ایسی پلید باتوں کے حق میں وہ تاثیر رکھتی ہے جو نباتات کے حق میں کھات اثر کرتی ہے۔ چنانچہ دلی کے فاقہ مستوں میں کم اور لکھنؤ میں قرار واقعی ترقی اس کی ہوئی۔ قطع نظر وضع اور لباس کے۔ جان صاحب کا دیوان اس کا نمونہ موجود ہے۔ اس صورت میں زنا نہ مزاجی اور بے ہمتی۔ اور بزدلی جو عام لوگوں میں پیدا ہوئی اُس کا ایک محرک اُسی ایجاب کو سمجھنا چاہئے۔ اس انداز میں جو پہیلیاں اور طلسمات کے نسخے لکھے ہیں اُن کا اندازِ بیان عجیب لطف دکھاتا ہے *

ہندوستان کی مختلف زبانیں اُن کے گھر کی لونڈی ہیں۔ ابھی پنجاب میں کھڑے ہیں ابھی پورب میں بیٹھے باتیں کرتے ہیں۔ ابھی برج باشی ہیں۔ ابھی مرہٹے۔ ابھی کشمیری۔ ابھی افغان۔ سب زبانوں میں کچھ نہ کچھ کہا ہے۔ یہاں پوربی کے دو شعر ہیں وہ لکھتا ہوں کہ قریب الفہم ہیں۔ مطلع و مقطع پوربی زبان میں :-

پستھکری میں پھکر بھئی پمھت آئے کے	جھاو میاں کو بھنٹو پہ جو پگلس گھائے کے
اُسنالہ کھان میاں بڑے پھاجل جین ہیں	صدرہ پڑھیں ہیں جن سیتی طلبم آئے کے

ان کے الفاظ جو موتی کی طرح ریشم پر ڈھلکتے آتے ہیں اس کا سبب یہی کہہ سکتے ہیں کہ قدرتی فصاحت اور صفائی کلام کے سبب سے ہے۔ اور کلام کا بندوبست جو ارگنِ باجے کی کساوٹ رکھتا ہے یہ بندش کی چستی اور استخوان بندی الفاظ کی خوبی ہے مگر عجیب بات یہ ہے کہ ان کی زبان جو فصاحت کا سانچہ ہے اُس سے اگر بے معنی الفاظ بھی ترکیب کھا کر نکلتے ہیں تو مزاحی دیتے ہیں۔ یہ زیادہ تر اُن ہجوؤں سے ثابت ہوتا ہے جو شیخ مصحفی کے معرکوں میں لکھیں اور یہاں شدتِ فحش کے سبب سے قلم انداز ہوئیں *

قصائد بڑی دھوم دھام کے ہیں۔ الفاظ کی شکوہ طبیعت کی بلند پروازی کی کوئی حد نہیں مگر سیدھے چلتے چلتے ایک ایسی چال بدلتے ہیں کہ انسان حیران رہ جاتا ہے۔

ہندوستان کی
زبانیں اُنکے گھر کی
لونڈی تھیں

وے قصائد پر

وہ یہی بات ہے کہ اپنی زبان دانی کے جوش اور قوتِ بیانی کے مزے میں آکر کبھی کوئی شوخ مضمون کبھی کوئی خوش آئندہ ترکیب اور نئی تراش ایسی سوچھ جاتی ہے کہ اُسے باندھے بغیر نہیں رہ سکتے۔ اور وہاں قصیدہ کی متانت اور وقار کے اصول ہاتھ سے جاتے رہتے ہیں۔ اس میں کبھی نو کلام میں شوخی اور ایک قسم کا بانگین پیدا ہو جاتا ہے اور کبھی مبتذل ہو جاتا ہے۔ مگر پھر لطف یہ ہے کہ قدرتی لذت جو زبان میں ہے وہ کلام کو بد مزہ نہیں ہونے دیتی۔ اور اسی اسطے جس دربار یا جلسہ میں قصیدہ پڑھتے تھے۔ سبحان اللہ اور واہ وا کہنے کے سوا سُنے والوں کو ہوش نہ ہوتا تھا۔ اس بے اعتدالی کا یہ سبب تھا کہ طبیعت میں طاقت بہت تھی۔ مگر اُس پر قابو نہ تھا۔ ان قصیدوں میں مزا وہاں آتا ہے جہاں مدوح کی تعریف کرتے کرتے دفعۃً کہتے ہیں کہ داراے ایران تجھے ایران میں بیٹھا کہہ رہا ہے اور جھٹ چند شعر فارسی کے اس طرح کہہ جاتے ہیں گویا ایک آغاے تازہ دلایت آیا اور اپنی چنیں و چناں کے ساتھ شیراز کے دو دو گھونٹ سب کو پلا گیا۔ اس کے برابر گویا ایک عَرَبُ الْعَرَبِ جُتہ پہنے عبا اور عامہ سب سے سامنے اکھڑا ہوتا ہے۔ پھر شاہ بخارا ترکستان سے ترکی میں آواز دیتا ہے۔ اور ساتھ ہی عالی جاہ کابل اپنی افغانی میں یہ کہتا ہے۔ اور برج کی گویاں یوں کہتی ہیں۔ اور پنجاب میں چھنگ سیالے کی جٹیاں یوں کہتی ہیں۔ وغیرہ وغیرہ۔ غرض اس بیان کی کیفیت ان کے دیوان کے دیکھنے سے معلوم ہوتی ہے۔ فارسی میں وہ انتہائے درجہ کی قدرت رکھتے تھے۔ اُس میں جب نظم یا شعر کہتے تھے تو یہی معلوم ہوتا تھا گویا بلبل شیراز سامنے بول رہا ہے۔ مگر قباحت مذکور کا پردہ یہاں زیادہ تر گھٹتا ہے۔ کیونکہ لفاظی کا لشکر ان کے آگے مسلح حاضر ہے۔ مضمون چاہیں تو آسمان سے تارے اتار لائیں۔ مگر فارسی قصاید میں بھی طبیعت کو روکتے نہیں۔ قصیدہ کے اصول کو کھو کر۔ محاورہ کی نمکینی اور نوال چال

کی شوخی سے کلام میں مزا پیدا کرتے ہیں۔ اور بیشک اس مطلب میں کامیاب ہوتے ہیں۔ کیونکہ ادائے مطالب اور فصاحت کلام کے لحاظ سے اس زبان پر بھی قدرتِ کامل رکھتے تھے۔ ایک قصیدہ بے نقط کو بہت سی صنعتوں سے مَرصَع کر کے زورِ طبع دکھایا ہے۔ بلکہ بڑے فخر کے ساتھ اس کا نام طور الکلام رکھا ہے اور اُس پر انہیں خود بھی بڑا ناز ہے *

دیوانِ فارسی کا یہی حال ہے۔ باتوں ہی باتوں کا مزا ہے جس غزل کو دیکھو گویا دو ایرانی ہیں کہ کھڑے باتیں کر رہے ہیں۔ اور فقط سخر اپن مضمون کو دیکھو تو کچھ بھی نہیں۔ یہ سب کچھ ہے مگر لطفِ زبان اور خوبیِ بیان کی تعریف نہیں ہو سکتی۔ اور اس میں کچھ شبہ نہیں کہ اگر چند ساعت کے لئے اپنے رفیقِ طبعی یعنی نسخر سے جدا ہوتے اور ذرا زبان کو قابو میں رکھتے تو خدا جانے اپنے زمانے کے خاقانی و انوری ہوتے۔ یا۔ سعدی و خسرو۔ چنانچہ ایک ایرانی نازہ وارد کو کسی موقع پر نظم میں رقعہ لکھ کر بھیجا ہے۔ اُس سے قدرتِ زبان اور لطفِ بیان کے ساتھ یہ بھی معلوم ہوتا ہے کہ اُس وقت گھر سے بکھلتا بند تھا۔ رقعہ منظوم

دیوانِ فارسی

تو اے نسیم سحر گہ ز جانبِ انشا سلامِ شوقِ رسان و بگو بجز و نیاز بلے ز نفخہ روح القدس مدد داری ہملے عالمِ قدسی بہیم تو عنقا ست قصیدہ و غزل فی البدیہت دیدم کسے بہ پیش تو دیگر چلا ف شعر زند بسانِ رستم و ثانی لے نکو کردار ہنوز قید نہ داری چو سرو آزادی تو سر بہ مہر نہ ہچو نامہ شایاں	بر و بخدمتِ حاجب علی شیرازی کہے سزد بکمال تو ہر قدر نازی ازاں صبحِ زمان و سراسر اعجازی چو طائرانِ بہشتِ برین خوش آوازی علو مرتبہ داری بلند پروازی بقدرِ سعدی شیراز را تو انبازی بہر طرف کہ کنی قصد خوش می تازی بہر کجا کہ دولت می کشد سرافرازی اگر چہ فقرہ مخصوصِ مطلبِ رازی
--	--

توقع اینکه ز چشم خودم نیندازی چساکنم حرکت نوکری ست یا بازی بگو برائے چه دیگر بشکوه پردازی قدم گذاری وگا ہے ز لطف بنواری	بایں جریمہ کہ حاضر بخدمت نشدم بدون حکم وزیر الممالک اے آغا نماز روزہ معاف است عذر اگر باشد بعید نیست پئے سیر اگر بخائے سن
عربی میں بھی وہ خاموش نہ تھے۔ چنانچہ یہ قطعے نمونہ دکھاتے ہیں :- قطعہ	
سَلَّتِ الْجَنَّتُ مَتَانَةً جُلَسَانُهُ يَسْتَغْنُونَ رَبِّ عَالِي رَحْمَتِكَ الْوَانِيهِ أَنْتَ مُغْنِيَتُ الْفَقْرَاهِبْ لَنَا	بَقِيَ السَّلْدُ ذُ سَارِيَا وَيَزَعْمُونَ مُحَاكِيًا أَسْمَلْتَ الصَّيَّةَ وَالْعَافِيهِ عَافِيَةً كَافِيَةً شَافِيهِ
عربی فقرے اس خوبی سے تفسیر کرتے ہیں جیسے انگلوٹھی پر نگینہ۔ چنانچہ سرویان غزل کا مطلع ہے :-	
صنا برت کریم یہاں ہر ایک تیرا ہے مبتلا اے عشق مجھے شاہد اصلی کو دکھا لا مجھے کیا ملائع میں سے مجھے عشق تیرا ہے اے خدا	کہ اگر اَلَسْتُ بِرَبِّكَمُ تو کہے تو کہیں ابھی بنائے قُمْ خُذْ بِيَدِي وَفَقَاكَ اللَّهُ تَعَالَى بہت اہل کو لکھوں والسلام عَلَیْهِمُ اتَّبِعِ الْهُدَى
بھاتا ہے یہ جھوک پیاس سب کچھ سہنا آپس میں سحر گئی کی چمیلیں اور پھر	رباعی اور روزوں میں انتظارِ مغرب رہنا بِالصَّوْمِ غَدَا فَوَيْتُ اُنْ کا کہنا
رباعی آرام و نشاط و عیش کروند ہجوم بادِ خیزرز پہرِ مغانِ عہدِ بہت	ایجاب و قبولِ جملگی شد معلوم قَدْ قُلْتُ قُلْتُ بِالْصِّدْقِ الْمَعْلُومِ
رباعی میں کوہِ عشق کی جو کرتا ہوں سیر ہر گام مری زبان پہ جاری انشا	آرام میں اس میں ذاتی ہے سیر رَبِّ يَسِّرْ ہے اور تَسْمُرْ بِالْخَيْرِ
مثنوی شیریں سخن فارسی زبان میں مولانا روم کی طرز میں لکھی ہے۔ مگر نہیں معلوم ہوتا کہ تمسخر کرتے ہیں یا نتیجہ کرتے ہیں۔ کیونکہ زبان کہیں فقط روزمرہ ہے۔	

آیات قرآن اور
عربی فقروں کی
تفسیریں -

مثنوی شیریں سخن
پر رائے

کہیں عالم جبروت و لاموت سے پرے کے الفاظ لاکر نقاطی کرتے ہیں۔ اور جا بجا عربی زبان کہیں شعر کہیں مصرع ہوتے جاتے ہیں۔ مضامین فقط ظرافت کی باتیں اور حکایات ہیں۔ انہیں نظم کر کے معرفت و طریقت میں لاتے ہیں۔ غرض کھیر میں لون ڈال کر قصوف کو نسخہ کر دیا ہے۔ مگر یہ بچپن کا کلام معلوم ہوتا ہے۔ شکار نامہ سعادت علی خاں کا فارسی میں ہے۔ زبان کی شیرینی۔ اور ترکیب کی چستی اور اس میں طبیعت کی شوخیوں نے جو لطیف پیدا کیا ہے دیکھنے سے تعلق رکھتا ہے اس مقام پر چند شعر لکھے بغیر نہیں رہ سکتا :-

شکار نامہ

ایک کنوں میگزد و در شمار ساختم در خامہ انشا وطن ہ کہ کنوں صید مضامین کنم	بست فزوں از دوصد و یک ہزار چند ہزار آہوئے مشک ختن بارگی ناطقہ را زیری کنم
--	---

ورنہید کلام

از مد شیر خدائے و دود ذہن و ذکا رقص چو طاوس کرد طاہر اقبال بہ نشو و نما خیزد لا صبح سعادت دید	صورت عتقائے طرب پر کشود مست شدہ آہوئے صحرا نور سایہ فگن گشت بسان ہما فصل گل و باد بہاری وزید
--	---

ور تعریف حضور پر نور

اشرف خیل و زرائے زماں صفدر و منصور و سخی و شجاع	ناظم ملک ہمہ ہند و ستاں بست کمر از پئے قبل سباع
--	--

تماختہ از خانہ بعزم شکار
کرد برو برج اسد جاں نثار

در تعریف خیمه و خرگاه و نوبت و نقاره و مایعلق بذالک

تا که بزد خیمه زربین طناب
گشت ز نقاره صدای بلند
وز دهل نقره بر آمد بجوشش
جلت صید است در آئین من
واشده زب سار دهن کرنا
و دشمن این خانه جگر خوں بود
عیش بروں از حد و اندازه شد
غلغله کوس بر کیواں رسید
کوه چو غریدن پیش شنید
گفت بروں آمده از زیر ابر
وقت هانست که کی مرغ قاف
آنچه ندیدست فریدون خواب
چونکه بدید این همه عظم و شکوه

آمده در برج حل آفتاب
زنده بمان - زنده بمان - بے گوند
تا بتوان - تا بتوان - مان خروش
وین من وین من وین من
باد بده - باد بده - باد دعا
دو بود و دو بود و دو بود
رسم کن از سر نو تازه شد
آب شده زهره دیو سفید
صورت خرطوم می از دور دید
صور سرافیل پسته صید ببر
بگذرد از قلعه لاف و گداز
جمله میاست ورا در رکاب
لرزه بر افتاد بر اندام کوه

تاریخ

فوج ظفر موج بایں عز و جاه
شوکتش افشا بجز زر نوشت

گر در ساینده چو بر اوج ماه
فقره تاریخ منظم نوشت

تعریف اسپ

خود چو بر اسپ عربی برشت
اسپ چه اسپ اشپ باد صبا
اسپ بایں شوخی و چپ کو؟

آمده بر فوج غزالان شکست
اسپ گمشد رخ گلگون قبا
حور گلو - اسپ گلو - اسپ کو؟

<p>اسپ کجا چشک برق است این گام نند بر برو دوشش نیم قیس اگر بنگرد آید بہ جسد باہمہ چالاک حسن جمال وصف کند باہمہ ایرانیاں</p>	<p>اسپ ماں لمعہ شرق است این پیش رو جو دشت طبع سلیم زیب وہ کوہ و بیابان نجد سیرت ییلے رسدش در خیال بیندش ارنا در کشورستان</p>
<p>آگے ناؤر کی زبانی جو اشعار ہیں وہ ترکی میں کہے ہیں اور پھر مطلب شروع کیا ہے * ہجوجیں اردو میں ہیں۔ خیال کر لینا چاہئے کہ جنہیں بانگین غزل اور قصیدہ ہیں سیدھا سیدھا نہیں چلنے دیتا انہوں نے وہاں کیسا کچھ رنگ اڑایا ہوگا * مثنوی عاشقانہ مختصر ہے اور کوئی بات اُس کی قابلِ اظہار نہیں۔ ایک مثنوی اور جچیل پیاری ہتھنی کی حکایت کہیں انگریزی سے ان کے ہاتھ آگئی ہے۔ نظرباز کی آنکھ خود ایسے مضامین کی تاک میں رہتی تھی۔ یہ تو تیار ماں تھا۔ غرض اُس کی شادی جس سامان سے کی ہے وہ تماشا دیکھنے کے قابل ہے * متفرق اشعار قطعے۔ خطوط منظوم۔ اور رباعیاں اور پہیلیاں۔ چیتائیں۔ لطف سے دیوان مالامال ہیں۔ مگر بنیاد سب کی تسخیر پر ہے۔ طالب کمال کو سمجھ چاہئے کہ بہت کچھ اس میں قابلِ لینے کے ہے۔ اور بہت کچھ مہملات * دیوان بے نقط ایک معمولی طبع آزمائی ہے۔ اس میں کوئی بات قابلِ تحریر نہیں * مثنوی مائتہ عامل۔ زبان عربی کی نظم فارسی میں ہے۔ اگرچہ وہ بڑھے ہو کر بھی بچوں سے آگے دوڑتے تھے مگر یہ بھی اوائل عمر کی معلوم ہوتی ہے * دریاے لطافت قواعد اردو میں ہے۔ اس کتاب میں بھی اگرچہ انداز کلام میں ہی تسخیر اور شوخی ہے۔ مگر یہ پہلی کتاب قواعد اردو کی ہے جو ہمارے اہل زبان نے اردو میں لکھی ہے۔ اُس میں اول اردو بولنے والوں کے مختلف فرقہ کی زبانوں کے</p>	
<p>لہ ایک مختصر مثنوی میں پشتو زبان کے قواعد نظم کئے ہیں *</p>	

نمونے دکھائے ہیں۔ اور ان میں حق زبان انی اور سخن فہمی کا ادا کیا ہے۔ پھر قواعد بیان کئے ہیں اور ظرافت سے لیکر فحش تک کوئی بات باقی نہیں چھوڑی۔ لیکن طالب فن اُس میں سے بھی اکثر نکتے ایسے حاصل کر سکتا ہے کہ چند روز کے بعد ڈھونڈیگا اور نہ پائیگا۔

بعد اس کے کئی بابوں میں - عروض - قافیہ - منطق - معانی - بیان وغیرہ فروع بلاغت کو زبان اردو میں لائے ہیں۔ یہ مرزا قتیل کی تصنیف ہے۔ مگر اس حلام میں سب ننگے تھے اُن کے ہاں بھی سوائے شہدین کے دوسری بات نہیں۔ پھر بھی حق یہ ہے کہ جو کچھ ہے لطف سے خالی نہیں ہے۔ عروض میں ان کے اصول اور قواعد لکھے ہیں مگر تفصیل میں مفاعیلن مفاعیلن مفاعیلن کی جگہ کہتے ہیں۔ پری خانم۔ پری خانم۔ پری خانم۔ پری خانم۔ اور فاعلن فاعلن فاعلن۔ چت لگن۔ چت لگن۔ چت لگن۔ چت لگن۔ اور

مفعول مفاعیلن مفعول مفاعیلن	بی جان پری خانم بی جان پری خانم
اور۔ فاعلن مفاعیلن فاعلن مفاعیلن	چت لگن پری خانم چت لگن پری خانم

اصطلاحیں بھی نئی نئی رکھی ہیں۔ چنانچہ نظم کی قسموں میں مثلث کا نام ٹکڑا اور مربع کا نام چوکڑا رکھا ہے۔ وغیرہ۔ وغیرہ۔ منطق میں بھی اپنی اصطلاحیں الگ نکالی ہیں۔ چنانچہ:-

علم	گیان	نسبت ثبوتیہ	مان لینا
علم حصولی	پروہیان	نسبت سلبی	پورا توڑ
علم حضوری	آپ گیان	بدیہی	پرگھٹ
نصور	دھیان	نظری	گیت
تصدیق	جوں کاتوں	تسلل	ابجھاسوت
موضوع	بول	دور	ہیر پھیر
محمول	بھرپور	مطابقت	ٹھیک ٹھیک
رابطہ	جوڑ	تضمنی	کسر
نسبت	ملاپ	التزامی	اوپری لگاؤ
قضیہ	بات		

اسی طرح معانی بیان وغیرہ میں +

ہندی اور ملکی خصوصیتوں کے مضامین کو سودا نے بہت اچھی طرح سے باندھا ہے مگر سید انشانے بھی اچھلتے کودتے خوب قدم مارے ہیں۔ اور یہ بات لطیف سے خالی نہیں۔ کیونکہ اپنے ملک کے ہوتے۔ عرب سے نجد۔ ایران سے بے ستون اور قصر شیریں۔ توران سے جیوں و سیچوں کو ہندوستان میں لانا کیا ضرور ہے۔ ایسی باتوں سے فصاحت میں دشواری اور اشکال پیدا ہوتے ہیں۔ چنانچہ سید موصوف کہتے ہیں :-

لیا کر عقل نے منہ میں دل بیتاب کا گنگا	تو جوگی جی دھرارہ جائیکا سیاب کا گنگا
صنم خانہ میں جب دیکھا بت و ناقوس کا جوڑا	لگا ٹھا کر کے آگے ناچنے طاؤس کا جوڑا
لے پارے سے جو ہڑتال کر کے رکھ کا جوڑا	تو تانبے سرجی اگلیں کوئی نوٹے لاکھ کا جوڑا
نہیں کچھ بھید سے خالی یہ ملی اس جی صاب	لگایا ہے جو اک بھونرے سے تم نے آنکھ کا جوڑا
پٹ کر کشن جی سے رادھکا ہنس کر لگیں کہنے	ملا ہے چاند سے ایلواندھیرے ماگھ کا جوڑا
یہ سچ سمجھو کہ انشا ہے جگت سیٹھ اس زمانہ کا	نہیں شعر و سخن میں کوئی اس کے ساکھ کا جوڑا

اے عشق اجی آؤ مہاراجوں کے راجہ ڈنڈوت ہے تم کو
کر بیٹھے ہو تم لاکھوں کر ڈوڑوں ہی کے سر چٹ اک آن میں چٹ پٹ

یہ جو منت بیٹھے ہیں رادھا کے کند پر | اوتا رہن کے گرتے ہیں پیروں کے ٹھنڈ پر

ہے نور بھر مردک دیدہ میں پہناں مانسہ کنھیا |
سوا شک کے قطروں سے پڑا کھیلے ہے جھرمٹ اور آنکھیں ہیں ٹپکھٹ

دل ستم زدہ بیتابیوں نے ٹوٹ لیا	ہمارے قبلہ کو دتا بیوں نے ٹوٹ لیا
سُنا یا رات کو قصہ جو ہیرا بنجھے کا	تو اہل درد کو پنجا بیوں نے ٹوٹ لیا
یوں پے مڑ کاں اشک خونفشاں کی میدنی	جیسے بڑا بچ چلے بالے میاں کی میدنی

اور قطع کی اکڑ اکڑ دیکھنے کے قابل ہے :-

رشتانہ دیکھ انشا کو قشون شاہ میں	سب یہ کہتے ہیں کہ آئی سیٹاں کی میدنی
----------------------------------	--------------------------------------

ہندی اور ملکی
خصوصیتیں
Siddhant
Calcutta

پھین۔ اکڑ چھب۔ نگاہ۔ سج دھج۔ جمال و طرز خرام آٹھوں
نہ ہوں اُس بہت کے گر تجارتی تو کیوں ہو سیکے کا نام آٹھوں

غرض کل تصنیفات کی ہیئت مجموعی دیکھ کر معلوم ہوتا ہے کہ نئے نئے تصرف اور ایجادوں کے لحاظ سے سید انشا فن انشا کی قلم و میں بادشاہ علی الاطلاق تھے اور اس اعتبار سے انہیں اردو کا امیر خسرو کہیں تو بیجا نہیں۔ بلکہ قصیدہ طور الکلام میں جہاں صنائع مختلفہ کی ذیل میں انہوں نے ایک مصرع لکھا ہے کہ تین زبانوں میں پڑھا جاتا ہے۔ وہاں فخر کی مویچوں پر خوب تاؤ دئے ہیں اور کہا ہے کہ امیر خسرو نے تین لفظ کا ایک جملہ ایسا لکھا تھا اور فخر کیا تھا مجھے ایسا پورا مصرع ہاتھ آیا۔ یہ فقط مدوح کی طرح کی برکت ہے۔ اگرچہ آج یہ صنعتیں بیکار ہیں مگر اس احسان کا شکریہ کس زبان سے ہو کہ ہماری زبان میں نئی نئی تشبیہیں۔ شگفتہ استعاروں کے رستے کھولے۔ اس سے بڑھ کر یہ کہ اُن میں فارسی اضافت کی گرہ کو نہایت خوبصورتی کے ساتھ کھولا ہے غزلوں میں اس کے اشارے معلوم ہونگے۔

اس میں بھی کچھ کلام نہیں کہ جو جو تصرف یا ایجاد کئے اُن میں بعض جگہ نیوہی بھی ہے مگر خوش ادائی اور خوش نمائی میں کچھ شبہ نہیں۔ درحقیقت ان کی تیزی طبع نے عالم وجود میں آنے کے لئے بھی تیزی دکھائی۔ اگر وہ سو برس بعد پیدا ہوتے تو ہماری زبان کا فیشن نہایت خوبصورتی سے بدلتے۔ دیکھو وہ قصیدہ جو انہوں نے جابج سوم کی تہنیت جشن میں کہا ہے :-

قصیدہ در تہنیت جشن

بگیاں پھولوں کی تیار کرے بوئے سمن	کہ ہوا کھانے کو بکلیں گے جو انان چمن
عالم اطفال نباتات پہ ہوگا کچھ اور	گورے کالے بھی بیٹھنے کے کپڑے پہن
کوئی شبنم سے چھڑک بالوں پہ اپنے پوڈر	گر سب ناز پہ جلوہ کی دکھاوے کا چہن

ایک مصرع تین
زبانوں میں پڑھا
جاتا ہے۔

تصرفات میں
سینہ دوری

انہیں میں
پیدا ہونا چاہئے

ہوا لگ سب سے بچالے گا نالا جو بن
کوچ پر ناز کی جب پاؤں رکھیں گے بن
آکے جب غنچہ گل کھولینگے بوتل کے دہن
باغ میں فرگس شہلا کے ہوائے چتون
اودھی بانات کی کرتی سے شکوہ سوسن
لالہ لاوے گا سلامی کو بس کر پلٹن
خود نسیم سحر آوے گی بجاتی ارگن
آپڑے گی جو کہیں نہر پہ سوج کی کرن
آکے دکھلاو گی بلبل بھی جو ہے اس کا فن
آن کر اپنا بگل پھونکے گا جب کھدر سن
یا سپس پتوں کی پینس میں چلیگی بن ٹھن
ساتھ ہو لگی نزاکت بھی جو ہے اسکی بہن
اُس میں ہووینگے پر یزاد بھی سب گلشن

شاخ نازک سے کوئی ہاتھ میں لیکر اک کیت
نسترن بھی نئی صورت کا دکھاویگا رنگ
اپنے گیل اس شگوفہ بھی کرینگے حاضر
اہل نظارہ کی آنکھوں میں نظر آوینگے
اور ہی جلوے نگاہوں کو لگیں کے دینے
پتے بل بل کے بجادینگے فرنگی طنبور
کھینچ کر تار رگ ابر بہاری سے کئی
اپنی سنگینیں چمکتی ہوئی دکھلا دینگے
نئے نوازی کے لئے کھول کر اپنی منقار
اردلی کے جو گراں ٹیل ہیں ہونگے سب جمع
آئینگاندر کو شیشہ کی گھڑی لے کے جاب
نگہت آوے گی زہل کھول کلی کا کمر
حوض صندوق فرنگی سے مشابہ ہونگے

ایک جگہ گھوڑے کی تعریف میں کہتے ہیں :-

حاضری کھائے جو کلکتہ تولندن میں پین

ہے اس آفت کا سبک سیر کہ راکب اس کا

اُن کا بڑھنا بھی ایک انداز خاص رکھتا تھا جس سے شعر کی شان اور لطیف کلام دوبالا
ہو جاتا تھا یہاں تک کہ اکثر اشخاص مشاعرہ میں اپنی غزل اُن سے پڑھوایا کرتے تھے کیونکہ
اُن کی زبان آتش تاثیر کی چٹاق تھی اس سے نکل کر گر مٹی سخن ایک سے دو چند بلکہ
دو چند ہو جاتی تھی۔ بیشک انہیں میر و مرزا کے صاف کئے ہوئے رستے ہاتھ آئے
مگر ان رستوں میں اُچھلتے کودتے ایسے بے باک اور بے لاگ جاتے ہیں جیسے کوئی
اچھا پھکیٹ منجھے ہوئے ہاتھ تلوار کے پھیکتا جاتا ہے۔

ویوان دیکھنے سے ان کے حالات و عادات کی تصویر سامنے کھچ جاتی ہے۔ جبکہ

شعر خوانی۔

چال ڈھال

اور سچ و صبح

وہ مشاعرہ میں آتے تھے یا دربار کو جاتے تھے۔ ایک طرف آداب معقولیت سے سلام کیا۔ ایک طرف مسکرا دیا۔ ایک طرف منہ چڑا دیا۔ کبھی منقطع مرد معقول کبھی دہلی کے بانگے کبھی آدھی ڈاڑھی آڑا دی۔ کبھی چار ابرو کی صفائی بتا دی *
گلیات کو دیکھو تو یہی حالت اشعار کی ہے۔ اور اس میں شک نہیں کہ تفریح و تضحیک کے اعتبار سے کسی جلسہ میں ان کا آنا بھانڈے کے آنے سے کم نہ تھا۔ پس مصحفی نے ان کی ہجویات کے ضمن میں کچھ جھوٹ نہیں کہا ع

واللہ کہ شاعر نہیں تو بھانڈا ہے بھڑوے

اگرچہ جس محدود دائرہ میں ہمارے فارس و ہند کے شعرا یا بزرگ پھر رہے ہیں۔ یہ بچپان بھی دوڑتے پھرتے ہیں۔ پھر بھی وہ شعراے رائج الوقت کے صول مفروضہ عاشقانہ مضامین کے پابند نہیں۔ اس کا ایک سبب یہ بھی تھا کہ اول تو اکثر غزلیں اور قصائد ان کے سنگلاخ زمین میں ہوتے تھے۔ پھر اُس میں قافیے ایسے کڑھب لیتے تھے کہ عاشقانہ مضمون کم آسکتے تھے اسی واسطے قانونِ کلام یہ رکھا تھا کہ کیسا ہی قافیہ ہو اور کیسا ہی مضمون جس برجستہ پہلو سے بندھ جائے چھوڑنا نہیں چاہئے۔ ساتھ اس کے یہ ہے کہ شاعر کو زیادہ تر کام عوام سے ہوتا ہے۔ جنہیں مضامین عشقیہ کے بعد کچھ لطف ہے تو ظرافت میں ہے۔ اس لئے ان کی طبیعت جو اسی آسمان کی زہرہ ہے ہر آن نیا جلوہ دیتی تھی۔ چنانچہ پابند ان رسوم و قیود کے اپنے گھر بیٹھ کر جو چاہیں سو کہیں وہ جب یاروں کے جلسہ میں یا مشاعرہ کے معرکہ میں اگر فانونِ جاود روشن کرتے تھے تو تحسین اور وہاں واسے دھواں دھار ہو کر محفل بلیوں ہو جاتی تھی۔ حق یہ ہے کہ وہ اپنی طرز کے آپ بانی تھے اور آپ ہی اس کا خاتمہ کر گئے *

لوگ کہتے ہیں کہ سید انشا کا کلام ہر ایک مقام پر قابلِ سند نہیں۔ یہ بات درست ہے مگر ان کی بے اعتدالیاں کچھ جہالت کے سبب سے نہ تھیں۔ بلکہ عمداتھیں۔ یا بے برداری کے سبب تھیں کہ اپنی طبع و قاد اور جامعیت استعداد کے سامنے قواعد

انکے کلام میں
بے اعتدالی ہے
بے علمی کے سبب
سے نہیں۔

اور اہل قواعد کو خاطر میں نہ لاتے تھے۔ سچ ہے کہ ان کے جوشِ کمال نے تیزی طبع کے تیزاب سے اصول اور قواعد کو پانی پانی کر دیا۔ الفاظ اور محاورات میں بہت سے تصرف کئے۔ یہ تصرف اگر صرف معدود مقاموں میں ہونے تو شکایتیں ہوتیں کیونکہ اُس زبان اور سے زیادہ قادر زبان اور زبانِ داں کون ہے خصوصاً جبکہ استعدادِ علمی سے مسلح ہو۔ لیکن افراط نے ہمیں بھی خاموش کر دیا ہے۔ اور وہ نشہ کمال کا ست کسی کے کہنے کی پروا بھی نہ کرتا تھا۔ بلکہ جب کوئی شامت کا مارا گرفت کر بیٹھتا تھا تو کبھی سند سے۔ کبھی دلائل بجا و بیجا سے۔ اور ساتھ ہی اجڑوں کے تو پچانوس چاند ماری کا نشانہ بن جاتا تھا۔ بہر حال ان کے کلام سے واقفیتِ حال اور طالبِ کمال بہت کچھ فائدے اٹھا سکتا ہے۔ اکثر اچھوتے ایجاد ہیں کہ گلِ نوبہار کی طرح سر پر رکھنے کے قابل ہیں۔ بہت سے تھوڑی تبدیلی یا تراش سے انوکھے ہو جاتے ہیں۔ بہت سے وہ ہیں جن پر سوا اس کے کچھ نہیں کہہ سکتے کہ ع خطائے بزرگاں گرفتِ خطاست *۔

لوگ کہتے ہیں کہ سید انشا کا کلام رندانہ ہے اور جو اس میں ہزل ہے نہ بقدرِ رنگ

ملہ اس کا سبب یہ تھا کہ ان کے بزرگوں کو سرکار سے شہدوں کی تقسیم و طایف کی خدمت پہنچی اُن کے بھائی جب دلی میں آئے تو وہ بھی ایک پارے کا کنڈھا لگے ہیں پہنتے تھے۔ سادہ وضع بھی جیسی قسم کی رکھتے تھے چنانچہ میرزا غلام دقان نے آزادوں کے انداز میں ایک مستزاد کہہ کر دادِ زندانی کی دی ہے۔ اور غزلوں میں بھی اسی طرز کا پرتو دکھایا ہے۔ دریائے لطافت میں شہدے کی تحقیق سید انشا خود فرماتے ہیں: "شہدہ شغفے را گویند کہ از برہنگی سرو پا۔ و کشیدن بار و یگر بردوش و سر و خطا ہلے۔ او۔ او۔ ایسے۔ او۔ بے۔ بجا۔ ایسے۔ تیسے چند الفاظ فحش لکھے ہیں غیرہ وغیرہ عارِ تداشتہ باشد و اگر لک روپیہ یا اشرفی یا قلعہ سے جو ہر درمکانے گزاشتہ باشند۔ و شہدہ دریاں تنہا برود و نگہلے ہم نباشد۔ ہرگز دست پہنچ چیز نخواہد برد۔ دانیوہ اس فرقہ متصل سے جامع دارالخلافت خصوصاً چاؤری یافتہ میثود۔ بلکہ کمال شہدہ ہیں است کہ اورا شہدہ جامع مسجد گویند و براسے شہدہ مانا ہمارے عجیب احمد غریب بود۔ مگر گج۔ جتا۔ بدھوا۔ آمو۔ روسن چرگ۔ دھوا۔ راجے خاں۔ نہال گیب۔ میرا سوری۔ مینو میرا شور۔ بڑے فوجی۔ شیخ رانچھے۔ ابوالمالی یعنی ابوالمعالی۔ دھول محمد۔ کپور خاں۔ امین است اسلمے متبرکہ۔ حالاطز گفتار باید شنید" چونکہ ان کی گفتگو میں فحش فاحش تھا۔ اس لئے اختر کیا گیا۔ غرض شہدے بھی عجیب چیز ہیں۔ ذرا نام ان کا آگیا تھا دیکھئے صوفی کا صفحہ خراب کر گئے۔

ہے بلکہ غذا کی مقدار سے بڑھی ہوئی ہے۔ یہ بات بھی درست ہے۔ مگر اس سبب یہ ہے کہ وقتِ حاکم جا رہے۔ اور پسندِ عام اس کا واضع قانون ہے اُس وقت شاہ و امر اسے لیکر گدا اور غربات تک انہیں باتوں سے خوش ہوتے تھے۔ اور قدر دان یہ کہ اُنہوں نے اپنے نظموں پر وہ کچھ دیتے تھے جو آج کل کے مصنفوں کو کتابوں پر نصیب نہیں ہوتا۔ سید انشا اگر یہ نہ کرتے تو کیا کرتے۔ پیٹ کو کاٹ کر کہاں پھینک دیتے۔ ہنگامہ ہستی کے جو امر اسے بھی ایک قسم کا کمال سمجھتے ہیں کہ کسی رستہ میں در ماندہ نہ رہیں۔ جو پتھر سدا رہ ہو۔ اُسے ٹھوکر مار کر ہٹائیں۔ اور آگے نکل جائیں۔ انصاف کی آنکھیں دیکھ رہی ہیں کہ جو کچھ وہ کامل ہزار فن کر گیا ہے۔ ہر ایک کا کام نہ تھا۔ **نواب مصطفیٰ خان شیفہ کا گلشنِ بیچار** جب دیکھتا ہوں تو غار نہیں۔ کنار کا زخم دل پر لگتا ہے۔ سید موصوف کے حال میں لکھتے ہیں ”بچ صنف را بطریقِ راجہ شعرانہ گفتہ“ یہ بھی کہہ سکتے ہیں کہ انہوں نے ان رستوں میں قدم کیوں رکھا جو ایسے کیچڑ میں دامن آلودہ ہوئے۔ لیکن شہرستانِ تجارب کے سیر کرنے والے جانتے ہیں کہ جب رواجِ عام کا راجہ ہولی کھیلتا ہے تو بڑے بڑے معقول ضد الاشخاص کی چیخیں فخر سمجھ کر سر و دستار پر لپکتے ہیں۔ پس وہ اور اُن کے معاصر ملک چھوڑ کر کہاں نکل جاتے؟ یہیں رہنا تھا اور انہیں لوگوں سے لے کر گزران کرنی تھی اور لطف یہ تھا کہ اُس میں بھی آن تان اور عظمتِ خاندان قائم تھی اُن کے آقا بھی اُن سے اپنا بیت کے طریقہ سے پیش آتے تھے ان ہی چاہینے چاہنے والوں کی فرمائشیں ہوتی تھیں جو نہ دھری جاتی تھیں۔ نہ اٹھائی جاتی تھیں۔ اور وہ کچھ چھوٹے لوگ نہ تھے جو سمجھائے

بے اعتدالیوں
کا عذر معقول

۱۔ ایک شعر پر سید انشا اور شیخ مصطفیٰ میں ٹکرائی ہو گئی۔ اور طبیعتوں کی شوخی نے زبانوں کی میباکی کے ساتھ بل کر بڑے بڑے مہر کے کئے۔ اُس وقت اصفیٰ الدولہ شکا رہیں تھے۔ چنانچہ انہوں نے اپنے لکھنؤ میں نہ ہونے پر ہزاروں افسوس کئے اور بڑے اشتیاق سے اُن وجود کو منگوا کر منا اور انعام کیلئے۔ فی الحقیقت ایک ایک مصرع اُن کا ہنسی اور تمغوں کا منتر ہے۔ لیکن آج اگر انہیں کوئی لکھ بھی دے تو عدالت بالانصاف میں مجرم ہو کر جو ابدی کرنی پڑتی ہے۔

سے سمجھ جائیں۔ یا ٹلنے سے ٹل جائیں۔ کبھی تو شاہ عالم بادشاہِ دہلی تھے۔ کبھی مرزا سلیمان شکوہ تھے۔ کبھی سعادت علی خاں والی اودھ۔ وغیرہ۔ وغیرہ چنانچہ اکثر غزلیں ہیں جن سے معلوم ہوتا ہے کہ کسی عالم میں سعادت علی خاں کی زباں سے ایک مصرع نکل گیا۔ اُس کی غزل کا پورا کرنا ان کا کام تھا۔ ایک دفعہ کسی شخص کی پگڑی بے ڈھنگی بندھی تھی سعادت علی خاں نے کہا کہ رع

فرائیشیں

پگڑی تو نہیں ہے یہ فراسیس کی ٹوپی

تمام غزل دیکھو ان کی غزلوں میں ۛ سعادت علی خاں نواڑے میں لیٹے ہوئے میر انشاء اللہ خاں کی گود میں سر دھرا ہوا۔ سرور کے عالم میں دریا کی سیر کرتے چلے جاتے تھے۔ لب دریا ایک حویلی پر لکھا دیکھا۔ حویلی علی نقی بہادر کی۔ کہا۔ کہ انشا دیکھو کسی نے تاریخ کی مگر نظم نہ کر سکا۔ بھٹی تم نے دیکھا بہت خوب مادہ ہے۔ اسے رباعی کر دو۔ اُسی وقت عرض کی ۛ

انکلی فرائیشیں

نہ عربی نہ فارسی نہ ترکی	نہ سم کی نہ تال کی نہ سُر کی
یہ تاریخ کہی ہے کسی لُر کی	حویلی علی نقی خاں بہادر کی

تاثر اس کی اُس روایت سے ہوتی ہے۔ کہ جب شاہ نصیر دہلوی لکھنؤ میں گئے اور زمین بے سنگلاخ میں گلزار لگا کر مشاعروں کو رونق دی تو سید انشا سے بھی ملے جو کہ دل والوں کے رواج کار کا پیڑا اٹھائے بیٹھے تھے اور کہا کہ کبھی میر انشاء اللہ خاں! میں فقط تمہارے خیال سے یہاں آیا ہوں ورنہ لکھنؤ میں میرا کون بیٹھا تھا جس کے پاس میں آتا۔ اُس وقت بہت رات گئی تھی میر انشاء اللہ خاں نے کہا کہ شاہ صاحب! یہاں کے دربار کا عالم کچھ اور ہے۔ کیا کہوں۔ لوگ جانتے ہیں کہ میں شاعری کر کے نوکری بجالاتا ہوں۔ مگر میں خود نہیں جانتا کہ کیا کر رہا ہوں؟ دیکھو صبح کا گیا گیا شام کو آیا تھا۔ مگر کھول رہا تھا جو چوہدار آیا کہ جناب عالی پھر یاد فرماتے ہیں۔ گیا تو دیکھنا ہوں کہ کوٹھے پر فرش ہے۔ چاندنی رات ہے۔ پیٹے دار چھپر کھٹ میں آپ بیٹھے

شاہ نصیر موم
سید انشا سے ملے

ہیں۔ پھولوں کا گننا سامنے دھرا ہے۔ ایک گجرا ماتھ میں ہے اُسے اُچھالتے ہیں اور پاؤں کے اشارے سے چھپرکھٹ آگے بڑھتا جاتا ہے۔ میں نے سلام کیا۔ حکم ہوا کہ انشا کوئی شعر تو پڑھو۔ اب فرمائیے ایسی حالت میں کہ اپنا ہی قافیہ تنگ ہو شعر کیا خاک یاد آئے۔ خیر اُس وقت یہی سمجھ میں آیا۔ وہیں کہہ کر پڑھ دیا وہ

لگا چھپرکھٹ میں چار پیٹے اُچھالا تو نے جو لے کے گجرا
تو موج دریاے چاندنی میں وہ ایسا چلتا تھا جیسے بجرا

یہی مطلع سن کر خوش ہو گئے۔ فرمائیے اسے شاعری کہتے ہیں؟ اسی طرح کی اور تقریبیں نہیں پیش آتی تھیں کہ بیان آئندہ سے واضح ہوگا۔ غرض اس معاملہ میں میاں بیتاب کا قول کھ رکھنے کے قابل ہے۔ کہ سید انشا نے فضل کمال کو شاعری نے کھویا۔ اور شاعری کو سعادت علی خاں کی مصاحبت نے ڈبویا۔

لطیفہ رنگین

ایک دن نواب صاحب کے ساتھ بیٹھے کھانا کھا رہے تھے۔ اور گرمی سے گھبرا کر دستار سر سے رکھ دی تھی۔ منڈا ہوا سر دیکھ کر نواب کی طبیعت میں چیل آئی۔ ماتھ بڑھا کر پیچھے سے ایک دھول ماری۔ آپ نے جلدی سے ٹوپی سر پر رکھ لی اور کہا۔ سبحان اللہ بچپن میں بزرگ سمجھایا کرتے تھے وہ بات سچ ہے کہ ننگے سر کھانا کھاتے ہیں تو شیطان دھولیں مارا کرتا ہے۔

سعادت علی خاں کہ ہر امر میں سلیقہ اور صفائی کا پابند تھا اس نے حکم دیا تھا کہ اہل دفتر خوش خط لکھیں۔ اور فی غلطی ایک روپیہ جرمانہ۔ اتفاقاً اعلیٰ درجے کے اہل انشا میں ایک مولوی صاحب تھے۔ انہوں نے فرد حساب میں اجناس کو اجنا لکھ دیا۔ سعادت علی خاں تو ہر شے پر خود نظر رکھتے تھے۔ ان کی بھی نگاہ پڑ گئی۔ مولویوں کو جواب دینے میں کمال ہوتا ہے انہوں نے کچھ قاموس۔ کچھ صراح سے اجنا کے معنی بتائے۔ کچھ قواعد نحو سے ترجمیم میں لے گئے۔ نواب نے انہیں اشارہ کیا۔ انہوں نے مارے رباعیوں اور قطعوں کے اُتو کر دیا۔ رباعی :-

اجناس کی فرد پر یہ اجنا کیسا؟	یاں ابر لغات کا گر جنا کیسا؟
گوہوں اجنا کے معنی جو چیز لگے	لیکن یہ نئی آنج اُپجنا کیسا؟
اُن مولوی صاحب کا نام مولوی سجن تھا۔ چنانچہ اُس کا اشارہ کرتے ہیں :-	
ترخیم کے قاعدے سے سجن لکھئے	اور لفظ خر و جنا کو ججنا لکھئے
اگر ہم کو اچی نہ لکھئے ہووے لکھنا	تو کر کے مرخم اس کو اجنا لکھئے
اجناس کے بدلے لکھئے اجنا کیا خوب	قلموس کی رعد کا گر جنا کیا خوب؟
از روے لغت نئی اُپج کی لی ہے	اس تان کے بیج کا اُپجنا کیا خوب!
پوہی لہجہ میں	
اجناس کے موقع میں اجنا آیا	سلاے علوم کا یہ سجن آیا
اجنا چیز نیست کاں بروید ز زمیں	یہ تخم لغت کا لو اُپجنا آیا
رات بہت گئی تھی اور اُن کے لطایف و ظرایف کی آتش بازی چھٹ رہی تھی۔ یہ رخصت چاہتے تھے اور موقع نہ پاتے تھے۔ نواب کے ایک صاحب باہرے کے رہنے والے اکثر اہل شہر کی باتوں پر طعن کیا کرتے تھے اور نواب صاحب سے کہا کرتے تھے کہ آپ خواہ مخواہ سید انشا کے کمال کو بڑھانے چڑھاتے ہیں حقیقت میں وہ اتنے نہیں۔ اُس وقت انہوں نے بقا کا یہ مطلع نہایت تعریف کے ساتھ پڑھا :-	
دیکھ آئینہ جو کہتا ہے کہ اللہ رے میں	اُس کا میں دیکھنے والا ہوں بقاواہ رے میں
سب نے تعریف کی۔ نواب نے بھی پسند کیا۔ انہوں نے کہا کہ حضور سید انشا سے اس مطلع کو کہو ائیں۔ نواب نے اُن کی طرف دیکھا۔ مطلع حقیقت میں لاجواب تھا۔ انہوں نے بھی ذہن لڑایا۔ فکر نے کام نہ کیا۔ انہوں نے پھر تقاضا کیا۔ سید موصوف نے فوراً عرض کی کہ جناب عالی مطلع تو نہیں ہوا مگر شعر حسب حال ہو گیا ہے حکم ہو تو عرض کر دوں۔	
ایک ہلکی کھڑا دروازہ پہ کہتا تھا رات	آپ تو بہنیرے جا پاڑہ رہے باہرے میں
بہت سے لطایف ان کے باعث شدت بے اعتدالی کے قلم انداز کرنے پڑے۔ جو	

ایک باہرے کے
حریف سے لطیف

بانکا لطیف

کچھ کہ لکھنا ہوں یہ بھی لائق تحریر نہیں سمجھنا۔ لیکن اس نظر سے بیجا نہیں کہ جو لوگ خار ہنزل سے گل عبرت چنتے ہیں۔ انہیں اس میں سے ایک مشہور مصنف کی شوخی طبع کا نمونہ معلوم ہوگا۔ اور دیکھینگے کہ اس صاحب کمال کو زمانہ شناسی اور اہل زمانہ سے مطلب برآری کا کیسا ڈھب تھا۔ ایک دن نواب نے روزہ رکھا اور حکم دیا کوئی آنے نہ پائے۔ سید انشا کو ضروری کام تھا۔ یہ پہنچے۔ پہرہ دار نے کہا کہ آج حکم نہیں۔ آگے آپ مالک ہیں۔ باوجود انتہائے محنت کے یہ بھی مزاج سے ہشیا دہتے تھے۔ تھوڑی دیر تامل کیا۔ آخر کمر کھول دستار سر سے بڑھا قبا اتار ڈالی۔ اور دوپٹہ عورتوں کی طرح سے اوڑھ کر ایک ناز و انداز کے ساتھ سامنے جا کھڑے ہوئے۔ جوں ہی اس کی نظر پڑی۔ آپ انگلی ناک پر دھر کے بولے :-

میں تھے صدقہ نہ کہ لے مری پیاری روزہ بندی رکھ لیگی ترے بدلے ہزاری روزہ

لطیف تادر

نواب بے اختیار ہنس پڑے۔ جو کچھ کہنا سنا تھا وہ کہا اور ہنستے کھیلتے چلے آئے + ان کے حالات سے یہ بھی معلوم ہوتا ہے کہ انہوں نے عامۃً ضلایق خصوصاً اہل دہلی کی رفاقت اور رواج کار کا بیڑا اٹھایا ہوا تھا۔ چنانچہ لکھنؤ میں میر علی صاحب ایک مرثیہ خواں تھے کہ علم موسیقی میں انہوں نے حکما کا مرتبہ حاصل کیا تھا مگر اپنے گھر ہی میں مجلس کر کے پڑھتے تھے۔ کہیں جا کر نہ پڑھتے تھے۔ نواب نے ان کے شہرہ کمال سے مشتاق ہو کر طلب کیا انہوں نے انکار کیا۔ اور کئی پیغام سلام کے بعد یہ بھی کہا کہ اگر وہ حاکم وقت ہیں تو میں بھی سیاوت کے اعتبار سے شاہزادہ ہوں انہیں میرے ہاں آنے سے عار کیا ہے؟ نواب نے کہا کہ سید میرے ہاں ہزاروں سے زیادہ ہیں۔ میر صاحب نے اگر فخر پیدا کیا تو یہی کیا کہ سید تھے اب ڈوم بھی ہو گئے۔ خیر انہیں اختیار ہے۔ میر علی صاحب نے یہ سن کر خیالات چند در چند سے فوراً دکن کا ارادہ کیا۔ سید انشا جو شام کو گھر آئے تو دیکھا کہ کچھ سامان سفر ہو رہا ہے۔ سب پوچھا تو معلوم ہوا کہ میر علی صاحب لکھنؤ سے جاتے ہیں۔ چونکہ

آپ کے بھتیجے بھانجے بھی اُن کے شاگرد ہیں۔ وہ بھی اُتنا دُکی رفاقت کرتے ہیں۔ میر علی صاحب کے جانے کا سبب پوچھا تو وہ معاملہ معلوم ہوا۔ اُسی وقت کمر باندھ کر پہنچے۔ سعادت علی خاں نے متحیر ہو کر پوچھا کہ خیر باشد! پھر کہیں آئے؟ انہوں نے ایک غزل پڑھی جس کا ایک شعر یہ ہے :-

دولتِ بتی ہے اور سعادتِ علی بنا | یارب بنا جی میں ہمیشہ بتی رہے

پھر کہا کہ حضور! غلام جو اس وقت رخصت ہو کر چلا تو دل نے کہا کہ اپنے دولہا کی دُلہن (عروسِ سلطنت) کو ذرا دیکھوں! حضور! واقعی کہ بارہ ابھرن سولہ سنگا سے سچی تھی۔ سر پر چھوڑ۔ وہ کون؟ مولوی دلدار علی صاحب۔ کانوں میں جھکے وہ کون؟ دونو صاحبزادے۔ گلے میں نو لکھا مار۔ وہ کون؟ خانِ علامہ۔ غرض اسی طرح چند زیوروں کا نام لیکر کہا کہ حضور غور جو کرتا ہوں تو ناک میں نتھ نہیں۔ دل دھک سے ہو گیا کہ اللہ سہاگ کو قائم رکھے۔ یہ کیا! نواب نے پوچھا کہ پھر وہ کون؟ کہا حضور! نتھ۔ میر علی صاحب! بعد اس کے کیفیتِ مفصل بیان کی۔ نواب نے ہنس کر کہا کہ اُن کی دور اندیشیاں بجا ہیں۔ میں ایسے صاحبِ کمال کو فخرِ لکھنؤ سمجھتا ہوں۔ غرض اس شہرِ ستارے اصل کے وسیعہ کے لئے ترقی کا پروانہ اور ۵۰۰ روپیہ کا خلعت لیکر وہاں سے پھرے۔

جان بلی صاحب کہ اُس عہد میں رزیڈنٹ اودھ تھے اگرچہ سید انشا کا نام اور شہرہ عام سنئے تھے مگر دیکھنا نہ تھا۔ جب سید انشا نواب سعادت علی خاں کے پاس ملازم ہوئے تو ایک دن صاحب کے آنے کی خبر ہوئی۔ نواب نے کہا انشا آج ہم تمہیں بھی صاحب سے ملائینگے۔ عرض کی کہ حضور کی ہر طرح پرورش ہے مگر فدوی کے باب میں کچھ تقریبِ ملاقات کی ضرورت نہیں۔ غرض جس وقت صاحب مدوح آئے نواب اور وہ آئے سلسلے میں کرسیوں پر بیٹھے سید انشا نواب کے پیچھے کھڑے ہو کر رومال ہلاتے تھے۔ باتیں کرتے کرتے صاحب نے

جان بلی صاحب
کی ملاقات

ان کی طرف دیکھا۔ انہوں نے ایک چہرہ کی لی۔ انہوں نے آنکھیں نیچی کر لیں۔ مگر دل میں حیران ہوئے کہ اس آدمی کی کیسی صورت ہے؟ یہ خیال کرتے ہی پھر نظر پڑی۔ اب کی دفعہ انہوں نے ایسا چہرہ بدلا کہ اُس سے بھی عجیب۔ وہ شرما کر اور طرف دیکھنے لگے۔ پھر جو دیکھا تو انہوں نے ایسا منہ بنایا کہ اُس سے بھی الگ تھا۔ آخر نواب سے پوچھا کہ یہ مصاحب آپ کے پاس کب ملازمت میں آئے؟ میں نے آج ہی انہیں دیکھا ہے۔ نواب نے کہا کہ ہاں آپ نے نہیں دیکھا۔ سید انشاء اللہ خاں یہی ہیں۔ جان بیلی صاحب بہت ہنسے۔ ان سے ملاقات کی۔ پھر تو ان کی جادو بیانی نے ایسا تسخیر کیا کہ جب آئے۔ پہلے پوچھتے کہ سید انشا کجاست؟ جان بیلی صاحب کے ساتھ علی نقی خاں میرنشی رزیدنٹی بھی آیا کرتے تھے۔ ان کی اُن کی عجب لطف کی چوٹیں ہوتی تھیں۔ ایک دن اثنائے گفتگو میں کسی کی زبان سے نکلا ع شاید کہ پلنگ خفیہ باشد۔ انہوں نے کہا کہ گلستاں کے ہر شجر میں مختلف روایتیں ہیں اور لطف یہ ہے کہ کوئی کیفیت سے خالی نہیں چٹا پنچہ ہو سکتا ہے ع شاید کہ پلنگ خفیہ باشد + سعادت علی خاں نے سید انشا کی طرف دیکھا انہوں نے ہاتھ باندھ کر عرض کی کہ حضور! میرنشی صاحب بجا فرماتے ہیں غلام نے بھی ایک نسخہ گلستاں میں یہی دیکھا تھا:-

عیب و ہنرش نہ فیہ باشد
شاید کہ پلنگ خفیہ باشد

تمام رو سخن نگفیہ باشد
در بیشہ گماں مبرکہ خالی ست

بلکہ وہ نسخہ بہت صحیح اور محشی تھا اُس میں گفیہ اور نہ فیہ کے کچھ معنی بھی لکھے تھے۔ میرنشی صاحب! آپ کو یاد ہیں؟ وہ نہایت شرمندہ ہوئے جب وہ رخصت ہوتے تو سید انشا کہا کرتے میرنشی صاحب کا اللہ بیلی + ایک دن اُسی جلسہ میں کچھ ایسا تذکرہ آیا کہ سعادت علی خاں نے کہلائے تھے بالفتح بھی درست ہے۔ جان بیلی صاحب نے کہا کہ خلافتِ محاورہ ہے۔

میرنشی صاحب
کے ساتھ لطیفہ

میرنشی صاحب
کا لفظ

میرنشی صاحب
کا لفظ

سعادت علی خاں بولے کہ خیر لغت کے اعتبار سے جب درست ہے تو استعمال میں کیا مضائقہ۔ اتنے میں سید انشا آگئے۔ جان پہلی صاحب نے کہا کہ کیوں سید انشا ہجر اور ہجر میں تم کیا کہتے ہو؟ انہیں یہاں کی خبر نہ تھی بے ساختہ کہہ بیٹھے کہ ہجر بالکسر! مگر ساتھ ہی سعادت علی خاں کی تیوری تار گئے اور فوراً بولے کہ حضور جب ہی تو جامی فرماتے ہیں :-

شبِ وصل است و طے شد نامہ ہجر | سلامِ مہیٰ حَتّٰی مَطْلَعِ الْفَجْرِ

یہ سنتے ہی سعادت علی خاں شگفتہ ہو گئے اور اہل دربار ہنس پڑے +
مرزا سلیمان شگوه کا مکان لبِ دریا تھا۔ معلوم ہوا کہ کل یہاں یک انسان کا بیلا ہے۔ سید انشا نے کہ رنگت کے گورے۔ بدن کے فرہ۔ صورت کے جامہ زیب تھے۔ پند تان کشمیر کا لباس درست کر کے سب سامان پوجا پاٹ کا تیار کیا۔ صبح کو سب سے پہلے دریا کے کنارے۔ ایک مہنت دھرم مورت بن کر جا بیٹھے اور خوب زور شور سے اشلوک پڑھنے اور منتر چپنے شروع کر دئے۔ لوگ اشران کے لئے آنے لگے مگر عورت مرد بچہ بوڑھا جو آتا۔ الفربہ خواہ مخواہ مرد آدمی دیکھ کر انہیں کی طرف جھکتا۔ یہ انہیں پوجا کر داتے تھے۔ تلک لگاتے تھے۔ جن دوستوں سے راز کہہ رکھا تھا انہوں نے مرزا سلیمان شگوه کو خبر کی وہ مع جلہ اسی وقت لبِ بام آئے۔ دیکھیں تو فی الحقیقت اناج۔ آٹا۔ پیسے۔ کوڑیوں کے ڈھیر لگے ہیں۔ وہ بھی اس قدر کہ اور سب سے زیادہ۔ اس میں نفرتِ طبع یا لیاقت ہر فنی کے اظہار کے ساتھ نکتہ یہ تھا کہ حضور خانہ زاد کو وبالِ دوش نہ سمجھیں نہ اس شاعری کا پابند جانیں۔ جس کو چہ میں جائیگا اوروں سے سچھ اچھا ہی لے بجلیگا۔ فایقِ تخلص ایک فلک زدہ شاعر تھا۔ خدا جانے کس بات پر خفا ہوا کہ ان کی ہجو کہی اور خود لاکر مسائی۔ انہوں نے بہت تعریف کی۔ بہت اچھے۔ بہت کو دے۔ اور پانچ روپے بھی دئے۔ جب وہ چلا تو بولے ذرا ٹھیرے گا۔ ابھی آپ کا حق باقی ہے قلم

سید انشا نے
پندت جی کا
روپ دھارا

فایق کے ساتھ
لطیفہ

اٹھا کر یہ قطعہ لکھا اور حوالہ کیا :-

دل من سوخت سوخت سوخت بہ
دہن سگ بہ لقمہ دوختہ بہ

خایق بے حیا چو ہجوم گفت
صلہش پنج روپیہ دادم

حافظ احمد یار کے
ساتھ لطافت

دل میں حافظ احمد یار ایک معقول صحبت یافتہ نامور حافظ تھے۔ اور سرکار شاہی میں حافظانِ قرآن میں نوکر تھے۔ اگرچہ دنیا میں ایسا کون تھا۔ جس سے سید انشا یا رانہ نہ برتیں مگر حافظ احمد یار کے بڑے یار تھے۔ اُن کا سبب کما حقہ حافظ احمد یار + حافظ صاحب ایک دن ملنے گئے رستہ میں مینہ آگیا۔ اور وہاں پہنچے تک سلا دھار برسے لگا۔ یہ جا کر بیٹھے ہی تھے جو حرم سرا سے ننگے منگے ایک کھاروسے کی تنگی باندھے آپ دوڑے آئے انہیں دیکھتے ہی اُچھلنے لگے۔ ہاتھ پھیلا پھیلا کر گرد پھرتے تھے اور کہے جاتے تھے سہ

رڈ بلیاں دوسن دور

بھر بھر چھا جوں برست نور

حافظ مذکور جب رخصت ہوتے تھے تو ہمیشہ کہا کرتے تھے ع احمد حافظ احمد یار + ایسے ایسے معاملے ہزاروں تھے کہ دن رات بات بات میں ہوتے رہتے تھے + نہایت افسوس کے قابل یہ بات ہے کہ سعادت علی خاں کے ہاتھوں سید انشا کا انجام اچھا نہ ہوا۔ اس کے مختلف سبب ہیں۔ اول تو یہ کہ اگرچہ اپنی ہمہ رنگ طبیعت کے زور سے انہوں نے انہیں پرچالیا تھا۔ مگر درحقیقت ان کے اور ان کے معاملہ کا مصداق ان کا مطلع تھا سہ

رات وہ بولے مجھ سے ہنس کر چاہ میاں کچھ کھیل نہیں
میں ہوں ہنسوڑا اور تو ہے مقطع میرا تیرا میل نہیں

مخالفت طبع

مثلاً اکثر میلوں نماشوں میں چلنے کے لئے کچھ اجاب کا تقاضا کچھ اُن کی طبیعت اصلی کا تقاضا۔ غرض انہیں جانا ضرور اور یہ سعادت علی خاں کی طبع کے بالکل مخالفت۔ اکثر ایسا ہوا کہ وہ اپنے کاغذات دیکھ رہے ہیں۔ مصاحبوں کے ساتھ یہ بھی

حاضر ہیں۔ اس میں ایک آدھ لطیفہ بھی ہوتا جاتا ہے۔ انہوں نے عرض کی حضور غلام کو اجازت ہے؟ وہ بولے کہ ہوں! کہاں؟ انہوں نے کہا کہ حضور آج آکٹوں کا میلہ ہے۔ انہوں نے کہا لا حول ولا قوۃ۔ سید انشا بولے کہ مناسب تو یہ تھا کہ حضور بھی تشریف لے چلتے۔ نواب نے کہا انشا ایسے ناروا مقاموں میں جانا تمہیں کس نے بتایا ہے! عرض کی۔ حضور وہاں تو جانا ایک اعتبار سے فرض عین ہے اور ایک نظر سے واجب کفائی ہے۔ ایک لحاظ سے مسنت ہے پھر سب کی توجہیں بھی الگ الگ بیان کیں۔ آخر اسی عالم مصروفیت میں سنتے سنتے وق ہو کر نواب نے کہہ دیا۔ قصہ مختصر کرو۔ اور جلدی سدھارو۔ اسی وقت دو بچوں پر تاؤ دے کر بولے۔ کون ہے آج سوا سید انشا کے کہ جو کچھ کہے۔ اُسے عقل سے نقل سے۔ آیت سے اور روایت سے ثابت کر دے۔ ایسی باتیں بعض موقع پر نواب کو موجب تفریح ہوتی تھیں۔ بعض دفعہ بمقتضائے طبیعت اصلی کدھر ہو جاتے تھے خصوصاً جبکہ رخصت کے وقت شریع مانگتے تھے۔ کیونکہ وہ شاہ عالم نہ تھا۔ سعادت علی خاں تھا۔

2. 5000

اگر جاں طلبی مضاہفتہ نیست | زر سے طلبی سخن درین است

غضب یہ ہوا کہ ایک دن سر دربار بعض شرفائے خاندانی کی شرافت و نجابت کے تذکرے ہو رہے تھے۔ سعادت علی خاں نے کہا کہ کیوں بھٹی ہم بھی نجیب الطرفین ہیں۔ اسے اتفاقاً تقدیر کہہ دیا۔ یادہ گوئی کا ثمرہ سمجھو۔ سید انشا بول اٹھے کہ حضور۔ بلکہ انجب۔ سعادت علی خاں حرم کے شکم سے تھے وہ چپ اور تمام دربار

تقدیر! تقدیر!

3.

لے معتبر لوگوں کی زبانی معلوم ہوا کہ جب گناہیکم و خضر قرلباش خان امید کے حلقہ جمال اور سلیقے اور نگہ ثراپے اور حاضر جوابی اور مودنی طبع کی شہرت ہوئی تو نواب شجاع الدولہ تو جوان تھے۔ اُس سے شادی کرنی چاہی۔ بزرگوں نے سب آئین باوشاہ سے اجازت مانگی۔ فرمایا کہ اُس کے لئے ہم نے تجویز کی ہوئی ہے۔ ایک خاندانی سید زادی لڑکی کہ حضور نے نظر نوابہ عودہ بیٹی کر کے پالا تھا۔ اُس کے ساتھ شادی کی اور دھرم مہم سے کی شاید کسی شہزادی کی ہوئی ہو۔ یہی سبب تھا کہ شجاع الدولہ اور تمام خاندان ان کی بڑی عظمت کرتے تھے۔ وہیں بیگم صاحبہ ان کا نام تھا۔ اور آصف الدولہ کی والدہ تھیں۔ سعادت علی خاں کو بچپن میں

دوہم ہو گیا۔ اگرچہ انہوں نے پھر اور باتیں بتانا کر بات کو ٹٹانا چاہا۔ مگر کمان تقبیر سے تیر نکل چکا تھا۔ وہ کھٹک دل سے نہ نکلی کہ وَلَدُ الْجَارِيَةِ اَنْجَبَ +

اب نواب کے انداز بدلنے لگے اور اس فکر میں رہنے لگے کہ کوئی بہانہ انکی سخت گیری کے لئے مانگے آئے۔ یہ بھی انواع و اقسام کے چٹکلوں سے اُس کے آئینہ عنایت کو چمکاتے۔ مگر دل کی کدورت صفائی کی صورت نہ بننے دیتی تھی ایک دن سید انشا نے بہت ہی گرم لطیفہ سنایا۔ سعادت علی خاں نے کہا کہ انشا! جب کہتا ہے ایسی بات کہتا ہے کہ نہ دیکھی ہو نہ سنی ہو۔ یہ موچھوں پر تاؤ دیکر بولے کہ حضور کے اقبال سے قیامت تک ایسی ہی کہیے جاؤں گا۔ کہ نہ دیکھی ہو نہ سنی ہو۔ نواب تو تاک میں تھے۔ چین بچیں ہو کر بولے کہ بھلا زیادہ نہیں! فقط دو لطیفے روز سنا دیا کیجئے۔ مگر شرط یہی ہے کہ نہ دیکھے ہوں نہ سنے ہوں نہیں توخیر نہ ہوگی۔ سید انشا سمجھ گئے کہ یہ انداز کچھ اور ہیں۔ خیر اُس دن سے دو لطیفے روز تو انہوں نے سنانے شروع کر دیئے۔ مگر چند روز میں یہ عالم ہو گیا کہ دربار کو جانے لگتے تو جو پاس بیٹھا ہوتا۔ اُسی سے کہتے کہ کوئی نقل۔ کوئی چٹکلا یاد ہو تو بتاؤ۔ ذرا نواب کو سنائیں۔ وہ کہتا کہ جناب بھلا آپ کے سامنے اور ہم چٹکے کہیں! یہ کہتے کہ میاں کوئی بات چڑیا کی چوٹنے کی جو نہیں یاد ہو کہ۔ دو۔ میں لون مرچ لگا کر اُسے خوش کر لوں گا۔ اسی اثنا میں ایک دن ایسا ہوا کہ سعادت علی خاں نے انہیں بلا بھیجا۔ یہ کسی اور امیر کے ہاں گئے ہوئے تھے۔ چوہ دار نے آکر عرض کی کہ گھر نہیں ملے۔ خفا ہو کر حکم دیا کہ ہمارے سوا کسی اور کے ہاں نہ جایا کرو۔ اس قید بے زنجیر نے انہیں بہت دق کیا۔ تازہ مصیبت یہ ہوئی کہ تعالیٰ اللہ خاں نوجوان بیٹا مر گیا۔

(بقیہ حاشیہ صفحہ ۲۹۴) سنگلو کہتے تھے کہ سنگل کو پہیا ہوئے تھے۔ بیگم کے دل میں جو خیالات ان کے باب میں تھے۔ اکثر ظاہر بھی ہو ہی جاتے تھے۔ مگر زیر کی اور دانائی کے آثار بچپن ہی سے عیاں تھے۔ نواب شجاع اللہ دیکھا کرتے تھے کہ۔ بیگم اگر سنگلو کے سر پر تھم باقہ رکھو گی تو تمہارے دو پٹے کا پیرا لگا بیگا۔ اور لشکر کا علم نہ بلکہ اُس پار کا بیگا۔

اس صدمہ سے حواس میں فرق آگیا۔ یہاں تک کہ ایک دن سعادت علی خاں کی سواری ان کے مکان کی طرف سے نکلی۔ کچھ غم و غصہ۔ کچھ دل بے قابو غرض سہراہ کھڑے ہو کر سخت و مست کہا۔ سعادت علی خاں نے جا کر تنخواہ بند کر دی۔ اب جنون میں کیا کسر رہی ؟

سعادت یار خان رنگین اُن کے بڑے یار تھے۔ اور دستار بدل بھائی تھے چنانچہ سید انشا خود کہتے ہیں :-

عجب گینیاں مٹی ہیں کچھ باتوں میں اے انشا	بہم ل بیٹھتے ہیں جب سعادت یار خاں اور ہم
--	--

خان موصوف کہا کرتے تھے کہ لکھنؤ میں سید انشا کے وہ وہ رنگ دیکھے جن کا خیال کر کے دنیا سے جی بیزار ہوتا ہے۔ ایک تو وہ اوج کا زمانہ تھا کہ سعادت علی خاں کی ناک کے بال تھے۔ اپنی کمال لیاقت اور شگفتہ مزاجی کے سبب سے مجمع خلافت تھے۔ دروازے پر گھوڑے۔ ہاتھی۔ بالکی نالکی کے ہجوم سے رشتہ نہ ملتا تھا۔ دوسری وہ حالت کہ پھر جو میں لکھنؤ گیا تو دیکھا کہ ظاہر درست تھا۔ مگر درخت اقبال کی جڑ کو دیکھ لگ گئی تھی۔ میں ایک شخص کی ملاقات کو گیا۔ وہ اثنائے گفتگو میں دوستانہ دنیا کی نا آشنائی اور بے وفائی کی شکایت کرنے لگے۔ میں نے کہا البتہ ایسا ہے۔ مگر پھر بھی زمانہ خالی نہیں انہوں نے زیادہ مبالغہ کیا۔ میں نے کہا کہ ایک ہمارا دوست انشا ہے کہ دوست کے نام پر جان دینے کو موجود ہے وہ خاموش ہوئے اور کہا کہ اچھا زیادہ نہیں۔ آج آپ اُن کے پاس جائیے اور کہئے ہمیں ایک تہہ بوز خود بازار سے لاکر کھلا دو۔ موسم کا سیوہ ہے کچھ بڑی بات بھی نہیں ہے۔ میں نے کہا کہ بھلا یہ بھی کچھ فرمائش ہے ! وہ بولے کہ بس یہی فرمائش ہے۔ مگر شرط یہ ہے کہ وہ خود لاکر کھلائیں۔ بلکہ ۴۴ روپے بھی آپ مجھ سے لے جائیں۔ میں اُسی وقت اُٹھ کر پہنچا۔ انشا عادت قدیم کے بموجب دیکھتے ہی دوڑے۔ صدقہ قربان گئے۔ جم جم آئے۔ نت نت آئے۔ بلائیں لینے لگے۔ میں نے کہا یہ ناز و انداز

ذرا طاق میں رکھو پہلے ایک تر بوز تو لا کر کھلاؤ۔ گرمی نے مجھے جلا دیا۔ انہوں نے آدمی کو پکارا۔ میں نے کہا کہ آدمی کی سہی نہیں۔ تم آپ جاؤ۔ اور ایک اچھا سا شہیدی تر بوز دیکھ کر لاؤ۔ انہوں نے کہا کہ نہیں آدمی منقول ہے۔ اچھا ہی لائیگا۔ میں نے کہا۔ نہیں۔ کھاؤ لگا تو تمہارا ہی لایا ہوا کھاؤ لگا۔ انہوں نے کہا تو دیوانہ ہوا ہے! یہ بات کیا ہے۔ تب میں نے داستان سنائی۔ اس وقت انہوں نے ایک ٹھنڈی سانس بھری اور کہا کہ بھائی وہ شخص سچا اور ہم تم دونو جھوٹے کیا کروں؟ ظالم کی قید میں ہوں۔ سوا دربار کے گھر سے نکلنے کا حکم نہیں۔ تیسرا رنگ میاں رنگین بیان کرتے ہیں کہ میں سوداگری کے لئے گھوڑے لے کر کھنڈ گیا اور سرا میں اُترا۔ شام ہوئی تو معلوم ہوا کہ قریب ہی مشاعرہ ہوتا ہے۔ کھانا کھا کر میں بھی جلسہ میں پہنچا۔ ابھی دو تین سو آدمی آئے تھے۔ لوگ پیٹھے باتیں کرتے تھے۔ حقّی رہے تھے۔ میں بھی بیٹھا ہوں دیکھتا ہوں کہ ایک شخص سیلی کچلی روٹی دار مرزئی پہنے۔ سر پر ایک سیلا سا پھینٹا۔ گھٹنا پاؤں میں۔ گلے میں پیکیوں کا تو بڑا ڈالے۔ ایک ککڑ کا حقّہ ہاتھ میں لئے آیا۔ اور سلام علیکم کہہ بیٹھا۔ کسی کسی نے اس سے مزاج پرسی بھی کی۔ اس نے اپنے تو بڑے میں ہاتھ ڈال کر تمباکو نکالا اور اپنی چلم پر سلفا جما کر کہا کہ بھئی ذرا سی آگ ہو تو اس پر رکھ دینا۔ اُسی وقت آوازیں بلند ہوئیں اور گڑ گڑی سٹک پیچوان سے لوگ تو صانع کرنے لگے۔ وہ بیدار ہو کر بولا کہ صاحب! ہمیں ہمارے حال پر رہنے دو۔ نہیں تو ہم جاتے ہیں۔ سب نے اس کی بات کے لئے تسلیم اور تعمیل کی۔ دم بھر کے بعد پھر بولا کہ کیوں صاحب ابھی مشاعرہ شروع نہیں ہوا؟ لوگوں نے کہا۔ جناب لوگ جمع ہوتے جاتے ہیں۔ سب صاحب آجائیں تو شروع ہو۔ وہ بولا کہ صاحب ہم تو اپنی غزل پڑھ دیتے ہیں! یہ کہہ کر تو بڑے میں سے ایک کاغذ نکالا اور غزل پڑھنی شروع کر دی :-

بہت آگے گئے باقی جو ہیں تیار بیٹھے ہیں
 تجھے اکھیلیاں سوجھی ہیں ہم بیزار بیٹھے ہیں
 غرض کچھ زور دھن میں اس گھڑی بخوار بیٹھے ہیں
 نہیں اٹھنے کی طاقت کیا کریں چار بیٹھے ہیں
 نظر آیا جہاں پر سایہ دیوار بیٹھے ہیں
 میاں روپیٹ کر ان سب ہم یکبار بیٹھے ہیں
 جہاں پوچھو یہی کہتے ہیں ہم بیکار بیٹھے ہیں

کر باندھے ہوئے چلنے کو یاں سب یار بیٹھے ہیں
 نہ چھیڑے نگہت باؤ بہاری راہ لگ اپنی
 تصور عرش پر ہے اور سر ہے پائے ساقی پر
 بسان نقش پائے رہرواں کوئے تمنائیں
 اپنی چال ہے افتادگی سے اب کہ پروں تک
 کہاں صبر و تحمل۔ آہ ننگ نام کیا شے ہے
 بخجیوں کا عجب کچھ حال ہے اس دور میں یارو

بھلا گردش فلک کی چینِ نئی ہے کسے انشا
 غنیمت ہے کہ ہم صورت یہاں دوچار بیٹھے ہیں

وہ تو غزل پڑھ۔ کاغذ پھینک۔ سلام علیک کہہ کر چلے گئے۔ مگر زمین و آسمان میں سناٹا
 ہو گیا اور دیر تک دلوں پر ایک عالم رہا جس کی کیفیت بیان نہیں ہو سکتی غزل
 پڑھتے میں نے بھی پہچانا۔ حال معلوم کیا تو بہت رنج ہوا۔ اور گھر پر جا کر پھر
 ملاقات کی۔ چوتھی دفعہ جو لکھنؤ گیا تو پوچھتا ہوا گھر پہنچا۔ افسوس جس دروازہ
 پر ہاتھی جھومتے تھے وہاں دیکھا کہ خاک اڑتی ہے اور کتے لوٹتے ہیں۔ ڈیوہڑی
 پر دستک دی۔ اندر سے کسی بڑھیا نے پوچھا کہ کون ہے بھائی؟ (وہ اُن کی
 بی بی تھیں) میں نے کہا کہ سعادت یار خاں دلی سے آیا ہے۔ چونکہ سید انشا
 سے انتہائے درجہ کا اتحاد تھا اُس عقیفہ نے پہچانا دروازہ پر آکر بہت روئیں اور
 کہا کہ بھئی اُن کی تو عجب حالت ہے۔ اے لوٹیں ہٹ جاتی ہوں۔ تم اندر آؤ۔
 اور دیکھ لو۔ میں اندر گیا۔ دیکھا کہ ایک کونے میں بیٹھے ہیں۔ تن برہنہ ہے دو تو
 زانوؤں پر سر دھرا ہے۔ آگے راکھ کے ڈھیر ہیں۔ ایک ٹوٹا سا حقہ پاس رکھا
 ہے۔ باتو وہ شان و شکوہ کے جگمگتے دیکھتے تھے وہ گرجو شہی اور چیلوں کی ملاقاتیں
 ہوتی تھیں یا یہ حالت دیکھی بے اختیار دل بھر آیا۔ میں بھی وہیں زمین پر بیٹھ گیا۔

اور دیر تک رویا۔ جب جی ہلکا ہوا تو میں نے پکارا کہ سید انشا۔ سید انشا۔ اٹھا کر اُس نظرِ حسرت سے دیکھا۔ جو کہتی تھی کہ کیا کروں۔ آنکھ میں آنسو نہیں۔ میں نے کہا کیا حال ہے؟ ایک ٹھنڈی سانس بھر کر کہا کہ شکر ہے پھر اس طح سر کو گھٹنوں پر رکھ لیا کہ نہ اٹھایا۔

بعض فلاسفہ یونان کا قول ہے کہ مدتِ حیات ہر انسان کی سانسوں کے شمار پر ہے۔ میں کہتا ہوں کہ ہر شخص جس قدر سانس یا جتنا رزق اپنا حصہ لایا ہے اسی طرح ہر شے کہ جس میں خوشی کی مقدار۔ اور ہنسی کا اندازہ بھی داخل ہے وہ لکھ کر لایا ہے۔ سید موصوف نے اُس ہنسی کی مقدار کو جو عمر بھر کے لئے تھی تھوڑے وقت میں صرف کر دیا۔ باقی وقت یا خالی رہا۔ یا غم کا حصہ ہو گیا۔

غزلیات

یہ سب سہی پر ایک نہیں کی نہیں سہی
اب کا ہی دم یہ میرا دم واپس سہی
میری طرف تو دیکھئے میں نازیں سہی
جو بات ہم کو کہنی ہے تم سے نہیں سہی

جھڑکی سہی ادا سہی چین چین سہی
مرنا مرا جو چاہے تو لگ جائے سے ٹک
گر ناز نہیں کے کہنے سے مانا بُرا ہو چکے
آگے بڑھے جو جاتے ہو کیوں کن ہے یہاں

منظور دوستی جو نہیں ہے ہر ایک سے
اچھا تو کیا مضائقہ انشا سے کہیں سہی

رعد و باراں قشون جنگی ہے
وہ تو بیچاری آپ ننگی ہے
جس میں براقِ فرش شنگی ہے
خرچ کی پر بہت سی تنگی ہے
یوں کہا جس کو مردِ بنگی ہے

یہ نہیں برق اک فرنگی ہے
کوئی دُنیل سے کیا بھلا مانگے؟
واہ ولی کی مسجد جامع
حوصلہ ہے فراخ رندوں کا
لگ گئے عجب سارے اُسکے ساتھ

<p>وہ تو اک دیونی دہنگی ہے دھرم مورت عجب کو ڈھنگی ہے دل بھی جیسے گھڑی فرنگی ہے کیا ازار آپ کی اوٹنگی ہے</p>	<p>دور وحشت کی دھوم دھام سے تم جوگی جی صاحب آپکی بھی واہ آپ ہی آپ ہے پکارا اٹھتا چشم بد دور شیخ جی صاحب</p>
<p>شیخ سعدی وقت ہے انشا تو ابو بکر سعد زنگی ہے</p>	
<p>لگا کے برف میں ساقی مرا جی مے لا خدا کے واسطے اتنے تو پاؤں مت پھیلا کہ زور دھوم سے آتا ہے باقہ لیل دروں کوہ سے نکلی صد لے داویلا</p>	<p>جگر کی آگ بجھے جس سے جلد وہ شے لا قدم کو ہاتھ لگاتا ہوں اٹھ کہیں گھر چل زجل کے ادنیٰ وحشت سے دیکھ لے مجنوں گرا جو ہاتھ سے فرما دے کہیں تیشہ</p>
<p>نزاکت اس گل رعنا کی دیکھیو انشا نسیم صبح جو چھو جائے رنگ ہو میلا</p>	
<p>خیال کر کے یہ کہتا ہوں بھلے سے جبروت! جہاں تلک کہ کرے کام یہ نظر کا شوت اگرچہ آئینہ ممکنات ہے ناشوت مدام مشغلہ سیر گلشن لاہوت گناہگاروں کو قصر زمرہ ویا قوت ہر ایک مثل قمر ہیں بدون یش و بروت عطا کرے جو تفضل سے قدسیوں کا قوت ہزار گرچہ پڑھا کجئے دعالے قنوت</p>	<p>جمال و عظمت دادار و خالق ملکوت نمود سطوت پروردگار ہے دیکھو محیط اس میں ہے تشال جلوہ واجب زہے کریم کہ کروبیوں کو جس نے دیا حسن حسین کی خاطر سے بخش دیو بیگا کہ جس میں سیکڑوں حویریں ہزار غلماں بہ بین سحر سبتخان ربی الاعلیٰ بنغیر اس کے کرم کے نہیں بن آتی بات</p>
<p>بیان ذات کے اوصاف کس سے ہوں انشا صفات جس کی میں حمال عرش ہیں مہوت</p>	

<p>خیال کیجئے کیا آج کام میں نے کیا! کہا یہ صبر نے دل سے کہ لو خدا حافظ جنوں یہ آپ کی دولت ہوا نصیب مجھے لگا یہ کہنے کہ خیر۔ اختلاط کی خوبی جھڑک کے کہنے لگے لگ چلے بہت اب تم کیا زبانی دل گر بیان۔ کہہتا ہے کہیں نہ مانیو بہتان ہے یہ سب اُس پر تمہارے واسطے تم اپنے دل میں غور کرو مقیم کعبہ دل جب ہوا تو زاہد کو مزایہ دیکھئے گا شیخ جی رُکے اُلٹے عجب طرح کے مرنے چاندنی میں دیکھے رات</p>	<p>جب اُن نے دی مجھے گالی سلام میں کیا کہ حق بندگی اپنا تمام میں نے کیا کہ ننگ و نام کو چھوڑا یہ نام میں نے کیا حوالے یار کے خالی جو جام میں نے کیا کبھی جو بھول کے اُن سے کلام میں نے کیا صنم کو اپنے غرض اب تو رام میں نے کیا ہستی کے واسطے یہ اہتمام میں نے کیا کبھی کسی سے نہ ہو جو مدام میں نے کیا روانہ جانب بیت الحرام میں نے کیا جو اُن کا بزم میں کل احترام میں نے کیا قرا جا کے جو بر پشت بام میں نے کیا</p>
<p>ہوس یہ رہ گئی صاحب نے پر کبھی نہ کہا کہ آج سے تجھے انشا غلام میں نے کیا</p>	
<p>دیوار پھاند نے میں دیکھو گے کام میرا ہمسایہ آپ کے میں لیتا ہوں اک جوہلی جو کچھ کہ عرض کی ہے سو کر دکھاؤ نگا میں اچھا مجھے سناؤ چٹنا کہ چاہوں بھی میں غش ہوا کہا جو ساقی نے مجھ سے نہیں کر پوچھا کسی نے مجھ کو اُن سے کہ کون ہے یہ</p>	<p>جب دھم سے آکھو گا صاحب سلام میرا اس شہر میں ہو اگر چندے مقام میرا واہی نہ آپ سمجھیں یونہیں کلام میرا سمجھو نگا گر ہے انشاء اللہ نام میرا یہ سبز جام تیرا اور سرخ جام میرا تو بولے نہیں کے یہ بھی ہے اک غلام میرا</p>
<p>محشر کی تشنگی سے کیا خوف سید انشا کوثر کا جام دیکھا مجھ کو امام میرا</p>	
<p>میں زور حُسن سے وہ نہایت گھنڈ پر</p>	<p>نام خدا نگاہ پڑے کیوں نہ ڈنڈ پر</p>

<p>اک نیلا ڈورا باندھئے اس گورے ڈنڈ پر پتے پتے پتے کچیں کچیں۔ رہے آفت ارند پر جو تم رگڑ رہے ہو سر وہی کرند پر فیروزشہ کی لائٹ کے اُس چوٹے کھنڈ پر بولاکہ کوئی غش ہو تو ایسے بھسنڈ پر بلبل ہمارے زخم جگر کے کھرنڈ پر</p>	<p>تعمیدِ لعل ہی کے نہ پھرتے گھنڈ پر یارِ سدا سہاگ کی میدھی رچا کرے یہ باڑ میری کاٹ کے دی کس نے اس قدر دو تین دن تو ہو چکے اب پھر چلو وہیں وہ پہلوان سا وہ لب جو پہ ڈنڈ پیل گلبرگ ترسمجھ کے لگا بیٹھی ایک چوچ</p>
<p>انشا بدل کے قافئے رکھ چھوڑ چھاڑ کے چڑھ بیٹھ ایک اور بچھیرے اکنڈ پر</p>	
<p>اوتار بن کے گرتے ہیں پریوں کے جھنڈ پر بلبل اُداس بیٹھی ہے اک سوکھے ڈنڈ پر کیا ہی بہار آج ہے برصحا کے رنڈ پر عاشق ہوئے ہیں واہ عجیب بُنڈ منڈ پر</p>	<p>یہ جو مہنت بیٹھے ہیں راوہا کے کنڈ پر اے موسم خزاں لگے آنے کو تیرے آگ شوکے گلے سے پارہتی جی پٹ گئیں راجہ جی ایک جوگی کے چیلے پش ہیں آپ</p>
<p>انشا نے سن کے قصہ فرما دیوں کہا کرتا ہے عشق چوٹ تو ایسے ہی منڈ پر</p>	
<p>غزل آزادوں کے لہجہ میں</p>	
<p>تو یوں دیکھ اس گھوڑے جوڑے کی خیر میاں ساتی اس سلفے کوڑے کی خیر الہی ہو اس سبزے گھوڑے کی خیر نظر آتی کچھ اس نگوڑے کی خیر</p>	<p>جو چاہے تو مجھ سے ہنسوڑے کی خیر کدادے نشہ کے مرے رخش کو دکھائی مجھے سیر باغِ ارم ہنسایا جو میں نے تو بولے نہیں</p>
<p>لگا بیٹھ انشا کو ٹھوکر تو ایک ارے اپنے سونے کے توڑے کی خیر</p>	

مستزاد

گو صولتِ اسکندر و گو حشمتِ دارا اے صاحبِ فطرت
 پڑھ فاعْتَبِرُوا يَا أُولِيَ الْأَبْصَارِ كَا آيَا تا ہو تجھے عبرت
 ستارہ جویں نے قلیحِ بنگ چڑھایا در عالمِ وحشت
 تب خضرِ پکارا کہ هَذِي سَا وَ مَرِيَّاتَا اب دیکھ حلاوت!
 ہے جی میں فقیروں کی طرح کھینچ لنگوٹا اور باندھ کے تہمت
 جانچ خرابات میں کنگ گھونٹے سبزا یوں کیجے عبادت
 اے حضرتِ عشق آئیے سائیں اجی مولا یاں کیجے عنایت
 مرشد مرے مالک مرے ہادی مرے داتا دیجے مجھے نعمت
 ماتھے پر مرے خط الف اللہ کا کھینچو سو نہو مجھے بستر
 تم مونڈ گرو پیر - یہ بندہ ہوا چلیا جی سے کرے خدمت
 میں خاک نشیں ہونگا گروہِ فقر سے کیا سمجھے ہو مجھ کو
 رومال چھڑی لے کے جو ٹک کھینچوں اوداسا دکھلاؤں کرامت
 گر سیرکنناں دیر میں جانکوں تو بولوں ناقوس کو سن کر
 ماں برہمن بٹکدہ عشق است صدرا ہے تجھ سے بھی الفت
 خوش رہتے ہیں چار ابرو کی بتلا کے صفائی مانندِ قلندر
 نہ ہم کو غم وزو نہ اندیشہ کالا ہے خوب فراغت
 درویش بلا نوش بلا چٹ ہیں میاں دوت پینک ہیں حج آویں
 افنی کو مسل کر کریں افیون کا گھولا ہیں ایسے ہی آفت
 گاڑھے ہیں ہم اُس سے بھی جو ٹھنکے کو ہلا کر لکارے تھائیو ہیں
 دیتا ہوں ہلاکنگرہ عرشِ معلے رکھتا ہوں طاقت

آزادوں کے لہجہ میں غزل تو نے سنائی از بہر تفسن
اب اپنی تو بولی کے کچھ اشعار کہ اشا ہوجس میں ظرافت

ہے نام خدا دا چھڑے کچھ زور تماشا یہ آپ کی رنگت
گات ایسی غضب قہر بھین اور جھمکرا اللہ کی قدرت

میں نے جو کہا ہوں میں ترا عاشق شیدا اے کان ملاح
فرمانے لگے ہنس کے سنو اور تماشا یہ شکل یہ صورت

الحاد و تصوف میں جو تھا فرق ہم یاں اصلاً نہ رہا کچھ
پر وہ جو تعین کا محبت نے اٹھایا کثرت ہوئی وحدت

ناثیر ہے کیا خاک میں اس بخت کی کدے تو مجھ کو تو بارے
رہ پھر کے جو آنکھ ہے یاں ناقہ لیلے اے جذب محبت

کعبہ کا کروں طوف کہ تہخانہ کو جاؤں کیا حکم ہے مجھ کو
ارشاد مرے حق میں بھی کچھ ہووے گا آیا اے پیر طریقت

ہوں پر تو روح القدس اس عہد میں بھی عیسے کی طرح سے
یوں چاہئے بیساختہ رہبان کھلیا میری کرے بیعت

آئے جو مرے گھر میں وہ شب راہ کرم سے میں ہوندی گنڈی
منہ پھیر لگے کہنے تعجب سے کہ یہ کیا؟ ایں تیری طیقت؟

لوٹا کروں اس طور مزے غیر ہمیشہ تاکتے چو تو دل میں
ترسا کرے ہر وقت یہ بندہ ہی تمہارا اللہ کی قدرت

دیوار چین پھاند کے پہنچے جو ہم ان تک اک تاک کی اچھل
ترساں ہو یہ فرمانے لگے کوٹ کے ماتھا اے وائے فضیحت!

خورشید چھپا شام ہوئی شیخ جیو صاحب اب دیکھنے کیا ہو
چڑیوں نے لیا آکے درختوں پر سیرا چوں چوں کر حضرت

لے برق کی زنجیر کو تک سوئڈ میں اپنی
 سیندور لگاتا تھے پہ اس رنگِ شفق کا
 اے ابر کے باقی
 باعظمت شوکت
 چل آنکھوں کے میلے کی ذرا دید کریں ہم
 ہے سیر کی جاگہ
 سم بیٹھ چڑھایا روں کے پھر میل رکھ دو
 مت رعد کی دھت
 شب محفل ہولی میں جو وارد ہوا زاہد
 لہندوں نے لپٹ کر
 ڈاڑھی کو دیا اُس کی لگا بذرِ قطونا
 اور بچنے لگی گت
 تب مہیچے کہنے لگے ٹمک پر بلونا چو
 رکھ ناک پہ انگلی
 اور آٹے جی آٹے سے بُرا مانے سو بھڑوا
 ہے موسمِ عشرت
 کشمیری معلم کو جو اک طفل نے ناگ
 انگور کے دانے
 لا کر دئے اور اُن سے کہا کھائیے میوا
 ہے قسم ولایت
 لہجہ میں تلکشمرو کے مقطع ہو یہ بولے
 شاگرد سے اپنے
 چل سامنے سے میرے اُتار کہیں لے جا
 یہ نہیں لذت
 یسا تھ انگڑ ناک ہے بررو جیسے تجھ کو
 سو کوڑی کے کس ہیں
 بابا یہ تان کیا ہے یہ چھٹا زانت ہے اُس کا
 کانا نہ بیسے مت
 اب اور رو لیت اور خوابی میں غزل پڑھ
 لیکن اسی ڈھپ سے
 تا شاعروں کے آگے ہوا سننم میں انشا
 ظاہر تری شوکت
 لینے جو بلائیں لگے ہم آپ کی چٹ چٹ
 قبول اُٹھے جھٹ
 چل جا بے رے واو زبر رو ہو پرے ہٹ
 ہے یہ بھی بناوٹ
 ان آنکھوں کو میں حلقہ نہ زنجیر کر دنگا
 ایسا ہی بلا ہوں
 چھوڑوں ہوں کوئی آپکے دروازہ کی چو کھٹ
 جنک نہ کھلے پٹ
 مرجاے لہو پچھانٹ نہ گونگا ہو وہ کیونکر
 جو شخص کہ دیکھے
 سُرخ تری آنکھوں کی اور ابرو کی کچاوٹ
 سُرمہ کی گھلاوٹ

ہے معدن انوارِ الہی دل عاشق سوچو تو عزیزو
 اس چھوٹی سی جاگہ میں یہ وسعت یہ سماوٹ اللہ کے جگمگٹ
 کیا پھبتی ہے اے نام خدا و اچھڑے آہا ہونٹھوں پہ تہاے
 اک بوسہ کے صدمہ سے دھوان ہارنلاہٹ رستی کی اوداہٹ
 میں روپ بدل اور ہی چپکے سے جو پہنچا بیٹھے تھے جہاں وہ
 سن کہنے لگے میرے دبے پاؤں کی آہٹ ہے ایک تڑپ کھٹ
 تھی گرم یہ کچھ مجلس سے رات کہ ساتی سب کہتے تھے زاہد
 ہے تو برشکن آج صراحی کی غٹا غٹ بھلے جہاوٹ
 لے واہ رے بالیدگی اور چنپی رنگت یہ گات یہ سج و سج
 اور جامہ شبنم کی وہ چولی کی پھساوٹ بازو کی گلاوٹ
 مست چھیرٹو مجھے دیکھو ابھی کہنے لگو گے اچھا کیا تم نے
 چولی مری ٹکڑے ہوئی دامن بھی کیا پھٹ لگ جائیگی یہ رٹ
 ہے نور بصر مردک دیدہ میں پنہاں یوں جیسے کنہیا
 سوا شک کے قطروں سے پڑا کھیلے ہے جھبرٹ اور نکھیں ہر جگہ
 اے عشق اچی آؤ مہاراجوں کے راجہ ڈنڈوت ہے تم کو
 کر بیٹھے ہو تم لاکھوں کروڑوں ہی کے سرچٹ اک آن میں جھٹ پٹ
 پھرتا ہے سما آنکھوں میں اتک وہ ہی انشا ہے ظالم ارے کیوں
 باہم وہ لپٹ سونے میں آجانی مرکاوٹ وہ پیار کی کروٹ
 وہ بیج بھری پھولوں کی مغل کے وہ تنکے کنخواب کی پوشش
 پر دے وہ نامی کے وہ سونے کا چھپر کھٹ اور انکی سجادٹ

یا کسی حور عین کی تصویر

ایک محل نشین کی تصویر

ہے یہ اس مجبین کی تصویر

بن گئی دودِ آہِ مجنوں میں

مجھ کو اُس نازنین کی تصویر ہے یہ خاتون چین کی تصویر	اپنے دل جگر میں سو جھی ہے دیکھ لے اُس کی چین پیشانی
نظر آتی ہے اشکِ انشا میں جبرئیل امین کی تصویر	
مرٹے پر بھی گیا اپنے نہ دل کا اضطراب ہے دل صندپارہ کو سیاب کا سا اضطراب کر رہی ہو جس طرح محل میں لیلا اضطراب اور کیا یا خاک ہوگی جوش ہے یا اضطراب تم نہ تھے تو کیا یاں جی نے کیا کیا اضطراب دھم سے میرا کودنا اور وہ تمہارا اضطراب پھر کرے اپنے ضیبا شد و یسا اضطراب ہے پر ایک جی کو اک جیسے کا تیسرا اضطراب	دل گئے سینہ سے سینے پھر یہ کیا اضطراب کیونٹھی تھلکیں آنکھیں آنسو کے پوچھ سے روح کا یہ حال ہے یا قافلہ سے پڑ کے دور پوچھتے کیا ہو کہ تیرے دل میں کیا ہے مجھ سے پوچھ دم لگا گھٹنے دہی میں کیا کہوں کل رات کو کیا غضب تھا پھانڈ کر دیو ارادھی رات کو تھا وہ دھڑکا پرزے کے ساتھ صدقے اُسکے جی اُسکی چاہت میں جانی اپنی جو تھی چل بسی
پیر و مرشد کا یہ مصرع حسبِ حال انشا کے ہے مرٹے پر بھی گیا اپنے نہ دل کا اضطراب	
یاں وقتِ سلام اُترے ہے ابلیس کی ٹوپی جس سے کہ پڑی کانپے ہے ابلیس کی ٹوپی کہتے ہیں یہی تھی سر جرجیس کی ٹوپی ایسی تو نہ ہوگی کسی سائیس کی ٹوپی ہاتھوں میں سلیمان کے بلقیس کی ٹوپی خورشید نے سی حضرت ادریس کی ٹوپی غلمان کی اور حورِ فرادیس کی ٹوپی جن پاس ہو جنوں کی جو ایس کی ٹوپی	پگڑائی تو نہیں ہے یہ فرایس کی ٹوپی ہے شیخ کے سراپسی ہی تلبیس کی ٹوپی دیتے ہیں گلہ اپنے مریدوں کو جو صوفی سُچھکی ہوئی ہے یہ منغض کہ جہاں میں ہر ہر کو خوشی تب ہوئی جس دم نظر آئی کل سوزن عیسے میں پر و خطِ شعاعی کیوں واسطے جرباب کے میری نہ ہو حاضر پیروں کے گھروں میں ہی چوری کے مڑے لب

غزل بر صبحِ نوازا
سعادت علی خانغزل بر صبحِ نوازا
سعادت علی خان

<p>زربفت نہ وزہرہ و برجیس کی ٹوپی آویختہ ہے جس میں فراہیں کی ٹوپی</p>	<p>مکن ہو تو دھردیجے بنا کر ترسے سر پر انگریز کے اقبال کی ہے ایسی ہی رسی</p>
<p>انشا مرے آغا کی سلامی کو جھکے ہے مسکین سرا پر دہ تقدیس کی ٹوپی</p>	
<p>کہ پڑا ہے آج خم میں قلیج شراب اُلٹا کبھی بات کی جو سیدھی تو بلا جواب اُلٹا نہ ہوا ثواب حاصل یہ بلا عذاب اُلٹا کہیں حق کرے کہ ہووے یہ ہمارا خواب اُلٹا جو زمیں پہ پھیک مارے قلیج شراب اُلٹا وہی فوج بھی کرے ہے ہی لے ثواب اُلٹا اے لو دیکھا کچھ تماشا یہ منو عتاب اُلٹا وہ گنہ تو کمد و جس سے یہ دہ خراب اُلٹا</p>	<p>مجھے کیوں نہ آوے ساقی نظر آفتاب اُلٹا عجب اُلٹے ملک کے ہیں اجی آپ بھی کہ تم سے چلے تھے حرم کورہ میں ہوئے اک صنم کے عاشق یہ شب گزشتہ دیکھا وہ خفا سے کچھ ہیں گویا ابھی جھڑکاوے بارش کوئی ست بھر کے غمرہ یہ عجیب ماجرا ہے کہ بروز عید قرباں ہوئے وعدہ پر جو جھوٹے تو نہیں ملتے تیور کھڑے چپ ہو دیکھتے کیا مرے دل اُجر لگائے کو</p>
<p>غزل اور قافیوں میں نہ کہے سو کیونکہ انشا کہ ہوا نے خود بخود آ ورق کتاب اُلٹا</p>	
<p>تو کیا بہک کے ہیں نے اُسے اک سلام اُلٹا نو اشارہ میں نے تاڑا کہ ہے لفظ شام اُلٹا کہ نظر پڑے ہے سارا درو سخن و بام اُلٹا کوئی کھینچتا ہے ایسا کہ پڑے ہے کام اُلٹا کہ کچھاڑ کھا گراواں دل تشنہ کام اُلٹا مجھے آپ پھیر دیجئے وہ مرا سلام اُلٹا کہیں اُن کے گھر سے بڑھ کر جو پھر غلام اُلٹا کہ رکھا رکھا ہے تو نے اسے لفظ رام اُلٹا</p>	<p>مجھے چھیڑنے کو ساقی نے دیا جو جام اُلٹا سحر ایک ماش پھینکا مجھے جو دکھا کے اُن نے یہ بلا دھواں نشا ہے مجھے اس گھڑی ساقی بڑھوں اس گلی سے کیونکہ کہ وہاں میرے دل کو درِ نیکدہ سے آئی مہک ایسی ہی مرے کی نہیں اب جو دیتے ہوسہ تو سلام کیوں لیا تھا لگے کہنے اب مولع تجھے ہم کہا کر سینگے مجھے کیوں مار ڈالے تری زلف اُلٹ کے کافر</p>

<p>زے سیدھے سائے ہم تو بھلے آدمی ہیں یارو تو جو باتوں میں مڑ کیگا تو یہ جانو نگا کر سمجھا</p>	<p>ہمیں کج جو سمجھے سو خود ولد الحرام اُلٹا مرے جانِ دل کے مالک نے مرا کلام اُلٹا</p>
<p>فقط اس لفافہ پر ہے کہ خط آشنا کو پہنچے تو لکھا ہے اُس نے انشایہ ترا ہی نام اُلٹا</p>	
<p>پر تو سے چاندنی کے ہے صحن باغ ٹھنڈا شفقت سے ہاتھ تو دھرتا ہے لپہ میرے تاہو مے کی صراحی ایسی لا بروت میں لگا کر تجھیں جس دنی کی ہو جوش چشم یارو</p>	<p>پھولوں کی تیج پر آ کر دے چراغ ٹھنڈا یہ آگ سادہ کتنا سینہ کا داغ ٹھنڈا جسکے دھوئیں سے ساقی ہووے داغ ٹھنڈا ہم نے مدام پایا اُس کا اوجاغ ٹھنڈا</p>
<p>ہیں ایک شخص لائقِ خس کی شراب انشیا دھو دھا گلاب سے تو کر رکھ ایباغ ٹھنڈا</p>	
<h2 style="text-align: center;">شیخ غلام بہمدانی - مصحفی</h2>	
<p>مصحفی تخلص - غلام بہمدانی نام - باپ کا نام ولی محمد - ام و بہ کے رہنے والے تھے - آغاز جوانی تھا - جو دلی میں آکر طالب علمی کی طبیعت میں موزونیت خداداد تھی اُس میں قوت بہم پہنچائی - ابتدا سے غربت اور مسکینی اور ادب کی پابندی طبیعت میں تھی - ساتھ اس کے خوش خلقی اور خوش مزاجی تھی جس نے بزرگانِ دہلی کی صحبتوں تک رسائی دی تھی - مُشاعرہ بھی کیا کرتے تھے - اُنہی سامانوں کا سبب تھا کہ سب شاعر اور معرزا اشخاص اُس میں شامل ہوتے تھے - دلی کا اُس وقت یہ عالم تھا کہ خود وہاں کے گھرانے گھر چھوڑ چھوڑ کر بکھلے جاتے تھے - اس لئے انہیں بھی شہر چھوڑنا پڑا - وطن یہاں نہ تھا مگر دلی میں خدا جانے کیا میٹھا ہے کہ خود کہتے ہیں ۵</p>	
<p>دلی کہیں ہیں جس کو زمانہ میں - مصحفی</p>	<p>میں رہنے والا ہوں سی اُجڑے دیار کا</p>

کھنڈ جاتے ہیں

اسی طرح اپنے کلام میں اکثر جگہ دلی کے رہنے کا فخر کیا کرتے ہیں غرض آصف الدولہ کا زمانہ تھا کہ لکھنؤ پہنچے۔ اور مرزا سلیمان شکوہ کی سرکاریں (جو دلی والوں کا معمولی ٹھکانا تھا) ملازم ہوئے۔ چنانچہ اکثر غزلوں میں بھی اسکے اشارے ہیں ایک شعر اُن میں سے ہے

تختِ طاؤس پہ جب ہووے سلیمان کا جلوس | مورچیل ہاتھ میں ہیں بال ہما کالے لوں

غرض وہاں کثرتِ مشق سے اپنی اُستادی کو خاص عام میں مسلم الثبوت کیا علییت کا حال معلوم نہیں مگر تذکروں سے اور خود اُن کے دیوانوں سے ثابت ہے کہ زبانِ فارسی اور ضروریاتِ شعری سے باخبر تھے اور نظم و نثر کی کتابوں کو اچھی طرح دیکھ کر معلوماتِ وسیع اور نظرِ بلند حاصل کی تھی۔

شوق کا یہ حال تھا کہ لکھنؤ میں ایک شخص کے پاس کلیاتِ نظری تھا۔ اُس زمانہ میں کتاب کی قدر بہت تھی۔ مالک اُس کا بہ سبب نایابی کے کسی کو عاریت بھی نہ دیتا تھا۔ ان سے اتنی بات پر راضی ہوا کہ خود آکر ایک جزو لے جایا کرو۔ وہ دیکھ لو تو واپس کر کے اور لے جایا کرو۔ ان کا گھر شہر کے اس کنارہ پر تھا اور وہ اُس کنارہ پر چنانچہ معمول تھا کہ ایک دن درمیانِ دہاں جاتے اور جزو بدل کر لے آتے۔ ایک دفعہ جب وہاں سے لاتے تو پڑھتے آتے۔ گھر پر آکر نقل یا خلاصہ کرتے اور جاتے ہوئے پھر پڑھتے جاتے۔ ہم لوگوں کے حال پر افسوس ہے کہ آج چھاپہ کی بدولت وہ کتابیں مکتوبوں میں پڑی ہیں جو ایک زمانہ میں دیکھنے کو نصیب نہ ہوتی تھیں۔ مگر بے پروائی ہمیں آنکھ اٹھا کر نہیں دیکھنے دیتی۔ تعجب ہے اُن لوگوں سے جو شکایت کرتے ہیں کہ پہلے بزرگوں کی طرح اب لوگ صاحبِ کمال نہیں ہوتے۔ پہلے جو لوگ کتاب دیکھتے تھے تو اُس کے مضمون کو اس طرح دل و دماغ میں لیتے تھے جس سے اُس کے اثر دلوں میں نقش ہوتے تھے۔ آج کل کے لوگ پڑھتے بھی ہیں تو اس طرح صفحوں سے عبور کر جاتے ہیں۔ گویا بکریاں ہیں کہ باغ میں گھس گئی ہیں۔ جہاں منہ پڑ گیا ایک جگہ بھی بھر لیا۔ باقی کچھ خبر نہیں۔ ہوس کا چرواٹا ان کی گردن پر سوار ہے۔ وہ دبلے

شیخ مصطفیٰ کی
لیاقت اور
استعداد

شوقِ کمال

لئے جاتا ہے یعنی امتحان پاس کر کے ایک سند لو اور کوئی نوکری لے کر بیٹھ رہو۔
اور افسوس یہ ہے کہ نوکری بھی نصیب نہیں *

اندازِ کلام

محاوراتِ قدیم میں انہیں میر سوز - سودا - اور میر کا ایک آخری ہمزبان سمجھنا چاہئے۔ وہ سید انشا اور جرات کی نسبت دیرینہ سال تھے۔ یا تو بڑھاپے نے پرواز کے بازو ضعیف کر دئے تھے۔ یا قدامت کی محبت نئی شے کے حسن کو حسین کر کے نہ دکھاتی تھی۔ جیسے آزاد و ناقابل کہ ہزار طرح چاہتا ہے۔ مگر اس کا دل نئی شایستگی سے کسی عنوان اثر پذیر نہیں ہوتا۔ شیخ موصوف نے لکھنؤ میں صد ہا شاعر شاکر دیکھے مگر یہ اب تک کسی تذکرہ سے نہیں ثابت ہوا کہ وہ خود کس کے شاگرد تھے۔ انہوں نے بڑی عمر پائی۔ اور اپنے کلام میں اس کے اشارے بھی کئے ہیں۔ بڑھاپے میں پھر شادی کی تھی۔ طبیعت کی رنگینی نے مسی کی مدد سے دانتوں کو رنگین کیا تھا۔ چنانچہ سید انشا نے ان کی ہجو میں سب اشارے کئے ہیں بغرض جب تک زندہ رہے لکھنؤ میں رہے۔ اور وہیں سن ۱۲۴۰ ہجری میں فوت ہوئے۔

بڑھاپے میں ہی

تصنیفات

سید انشا - جرات - میر حسن وغیرہ شعرا ان کے ہم عصر ہیں *
عام تذکرے گواہی دیتے ہیں کہ ان کی تصنیفات میں چھ دیوان اردو کے تمام و کمال ہیں۔ جن میں ہزاروں غزلیں۔ اور بہت سے قصیدے۔ اور آوارایات اور رباعیاں اور معمولی تصنیفیں ہیں۔ چنانچہ ایک قصیدے کے دعائیہ میں کہتے ہیں :-

مصحفی آج دعا مانگے ہے تجھ سے یارب	ایک ہے ذات تری سب پہ غفور اور رحیم
یہ جو دیوان چھٹوں اس کے ہیں مانند سہیل	بزمِ شائیں میں لباس ان کا ہے جلدِ اویم

دیوان ہفتم، ہشتم

دو تذکرے شعراے اردو کے۔ ایک تذکرہ فارسی کا۔ اور ایک دیوان فارسی لکھا۔ مگر راقم کے پاس جو ان کے دیوان ہیں۔ ان میں سے ایک پر دیوان ہفتم لکھا ہے۔ اور ایک دیوان آور ہے۔ اس میں سید انشا کے جھگڑے بھی ہیں یہ آٹھواں

۱۰ سراپا سخن میں لکھا ہے کہ انی کے شاگرد تھے *

ہوگا کہ سب سے اخیر ہے ۛ

دیوان ان کی اُستادی کو مسلم الثبوت کرتے ہیں۔ انواع و اقسام کی صدما غزلیں ہیں جو غزلیں نہایت سنگلاخ زمینوں میں لکھی ہیں اُن سے معلوم ہوتا ہے کہ کثرتِ شق سے کلام پر قدرتِ کامل پائی ہے۔ الفاظ کو پس و پیش اور مضمون کو کم و بیش کر کے اس در و بست کے ساتھ شعر میں کھپایا ہے کہ جو حق اُستادی کا ہے ادا ہو گیا ہے۔ ساتھ اس کے اصل محاورہ کو بھی ہاتھ سے نہیں جانے دیتے۔ ایسے موقع پر کچھ کچھ سودا کا سایہ پڑتا ہے۔ جہاں سادگی ہے وہاں ایسا معلوم ہوتا ہے کہ میر سوز کے انداز پر چلتے ہیں۔ اسی کو چہ میں اکثر شعر میر صاحب کی بھی جھلک دکھاتے ہیں مگر جو اُن کے جوہر ہیں وہ اُنہی کے ساتھ ہیں۔ یہ اُس ڈھنگ میں کہتے ہیں تو پھینڈے ہو جاتے ہیں۔ بات یہ ہے کہ طبیعت رواں تھی۔ پُرگوئی کے سبب سے وہ لطف کلام میں پیدا نہ ہوا۔ غزلوں میں سب رنگ کے شعر ہوتے تھے۔ کسی طرزِ خاص کی خصوصیت نہیں۔ بعض توصفائی اور برجستگی میں لاجواب ہیں۔ بعض میں یہی معمولی باتیں ہیں جنہیں ڈھیلی ڈھیلی بندشوں میں باندھ کر پھسّر پھسّر برابر کہتے چلے گئے ہیں۔ اس کا سبب یا تو پُرگوئی ہے۔ جس کی تفصیل آگے آتی ہے یا دلی اور امر و ہمہ کافرق ہے ۛ

قصیدے خوب ہیں اور اکثر اُن میں نہایت مشکل زمینوں میں ہیں۔ کچھ حمد و نعت۔ کچھ مرزا سلیمان شکوہ۔ اور حکام لکھنؤ کی شان میں ہیں۔ اُن میں بڑے بڑے الفاظ۔ بلند مضمون۔ فارسی کی عمدہ ترکیبیں۔ اُن کی درستشستیں۔ جو جو اُس کے لوازم ہیں سب موجود ہیں۔ البتہ بندشوں کی چستی اور جوش و خروش کی تاثیر کم ہے۔ شاید کثرتِ کلام نے اُسے دھیمّا کر دیا۔ کیونکہ دریا کا پانی دو پہاڑوں کے بیچ میں

لے بڑھاپے نے ہرا بھی کر دیا تھا۔ چنانچہ ساتویں دیوان میں ہے۔ معنی آپ کو دانستہ بنایا ہے ام۔ رنج تا جگہ نہ پہنچے سخن بدگو سے ۛ عمر نے جب عشرہ ہشتم میں رکھا ہے قدم۔ معنی کیا ہو سکے مجھ ناتوان دزار سے ۛ آٹھواں دیوان اس کے بعد لکھا تو ۸۰ کے قریب مرے ہو گئے ۛ

لئے غزلوں پر

لئے قصاید پر

گھٹ کر بہتا ہے۔ تو بڑے زور شور سے بہتا ہے۔ جہاں پھیل کر بہتا ہے وہاں زور کچھ نہیں رہتا۔ یا شاید ضروری فرمائشیں اتنی مہلت نہ دیتی ہوں گی کہ طبیعت کو روک کر غور سے کام سرانجام کریں *

فارسی دیوان ہند کے شعراے راج الوقت سے کچھ زیادہ نہیں *
تذکرے خوب لکھے ہیں اور چونکہ استادوں کے زمانے سے قریب تھے اور سن رسیدہ لوگوں کی صحبت کے موقع حاصل تھے اس لئے اچھے اچھے حالات ہم پہنچائے ہیں۔ اور ان میں اپنے کل شاگردوں کی بھی فہرست دی ہے *
اکثر واقعات کی تاریخیں لکھی ہیں اور خوب لکھی ہیں *

غرض شعر کی ہر شاخ کو لیا ہے اور جو قواعد و ضوابط اُس کے چرنے استادوں نے باندھے ہیں اُن کا حق حرف بحرف بلکہ لفظ بلفظ پورا ادا کیا ہے۔ ماں اپنے ہم عصر کی طرح طبیعت میں چلبلاہٹ اور بات میں شوخی نہیں پائی جاتی کہ یہ کچھ اپنے اختیار میں نہیں۔ خدا داد بات ہے۔ سید انشا ہمیشہ قواعد کے رستہ سے ترچھے ہو کر چلتے ہیں مگر وہ اُن کا ترچھا پن بھی عجب بالکل دکھاتا ہے۔ یہ بھی مطلب کو بہت خوبی اور خوش اسلوبی سے ادا کرتے ہیں مگر کیا کریں کہ وہ امر وہہ پن نہیں جاتا ذرا اگر کڑھ چلتے ہیں تو ان کی شوخی بڑھاپے کا ناز بے نمک معلوم ہوتا ہے۔ سید انشا سیدھی سا دھی باتیں بھی کہتے ہیں تو اس انداز سے ادا کرتے ہیں کہ کتنا اور سنتا گھڑیوں قص کرتا ہے اور چٹخارے بھرتا ہے۔ ان کا یہ حال ہے کہ اصول سے ماپ کر اور قواعد سے تول کر بات کہتے ہیں۔ پھر بھی دیکھو تو کہیں پھیکے ہیں اور کہیں سیٹھے ہیں۔ سچ کہا ہے کہنے والے نے کہ فصاحت اور بلاغت کے لئے کوئی قاعدہ نہیں جس کی زبان میں خدا مزہ دیدے ہزار اصول و قواعد کی کتابیں اُس پر قربان ہیں *

شعر میگویم بہ از آب حیات	من ندانم فاعلاتن فاعلات
--------------------------	-------------------------

ایک مفتی کو دیکھ کر شیخ صاحب کی شوخی طبع کے منہ میں پانی بھر آیا ہے۔ اُس غزل

ظرافت طبع کا انداز

کلام میں شوخی نہیں
شعرا کی شوخی مست
حق

تاریخیں

تذکرے

کے چند شعر کے نظریہ انداز میں ہیں ملاحظہ فرمائیے :-

پانی بھرے ہے یارویاں قرمزی دو شالا کاندھے پہ مشک لیکر جب قد کو خم کرے ہے دریائے خوں میں کیونکہ ہم نیم قد نہ ڈوبیں	لنگی کی سچ دکھا کر سقنی نے مار ڈالا کافر کا نشہ مٹن ہو جائے ہے دو بالا لنگی کے رنگ سے جب واں تاکم ہولا لا
---	---

یہ سب کچھ صحیح مگر جس شخص کا قلم آٹھ دیوان لکھ کر ڈال دے اُس کی اُستادی میں کلام کرنا انصاف کی جان پر ستم کرنا ہے +

ان کی مشاقی اور پُر گوئی کو سب تذکروں میں تسلیم کیا ہے۔ سن رسیدہ لوگوں کی زبانی سنا کہ دو تین تختیاں پاس دھری رہتی تھیں۔ جب مشاعرہ قریب ہوتا تو ان پر اور مختلف کاغذوں پر طرح مشاعرہ میں شعر لکھنے شروع کرتے تھے اور برابر لکھے جاتے تھے۔ لکھتے شہر تھا۔ عین مشاعرہ کے دن لوگ آتے۔ ۸ سے ۱۰ تک اور جہاں تک کسی کا شوق مدد کرتا وہ دیتا۔ یہ اُس میں سے ۹ ۱۱ ۱۲ شعر کی غزل نکال کر حوالہ کر دیتے تھے ان کے نام کا مقطع کر دیتے تھے اور اصل سبب کمزوری کا یہ تھا کہ بڑھاپے میں شادی بھی کی تھی چنانچہ سب سے پہلے تو ایک سال تھا وہ شعر چن کر لے جاتا۔ پھر سب کو دے لے کر جو کچھ بچتا وہ خود لیتے اور اُس میں کچھ لون مرچ لگا کر مشاعرہ میں پڑھ دیتے وہی غزلیں دیوانوں میں لکھی چلی آتی ہیں۔ بلکہ ایک مشاعرہ میں جب شعروں پر بالکل تعریف نہ ہوئی تو انہوں نے تنگ ہو کر غزل زمین پر دے ماری اور کہا کہ روے فلاکت سیاہ جس کی بددلت کلام کی یہ نوبت پہنچی ہے۔ کہ اب کوئی سُنتا بھی نہیں۔ اس بات کا چرچہ ہوا تو یہ عقدہ کھلا کہ ان کی غزلیں کتنی ہیں اچھے اچھے شعر تو لوگ مول لے جاتے ہیں جو رہ جاتے ہیں وہ ان کے حصہ میں آتے ہیں +

لے عبرۃ۔ اگرچہ غزل مذکور نزل ہے مگر قابلِ عبرۃ یہ امر ہے کہ نامی آدمی کے نام کے ساتھ لگ کر گناہی بھی نام پاتی ہے۔ چنانچہ جب تک شیخ مصطفیٰ کا نشان ناموری بلند رہیگا۔ اسی میں کہا روے کی لنگی کا پھر برا بھی لہراتا رہیگا +

کوشش اور پُر گوئی

نہ پہنچتے تھے

مستی کا سبب

روے فلاکت سیاہ

روانی طبع

پانی پت کے ایک شخص اُس زمانہ میں چکاداری کے سبب لکھنؤ میں رہتے تھے۔ اُن کے ہاں شیخ مصطفیٰ بھی آیا کرتے تھے۔ ایک دن کاغذ کا جُڑ ہاتھ میں لئے آئے اور اگ بٹھ کر کچھ لکھنے لگے۔ سامنے ایک ورق رکھا تھا۔ اُسے دیکھ دیکھ کر اس طرح لکھ جاتے تھے جیسے کوئی نقل کرتا ہے۔ ایک شخص نے پوچھا کہ حضرت یہ کیا ہے جس کی آپ نقل کر رہے ہیں۔ لائیے میں لکھ دوں۔ انہوں نے کہا کہ ایک شخص نے کچھ مضمون شنوی میں لکھوانے کے لئے فرمائش کی تھی۔ اُس کا تقاضا مدت سے تھا۔ کچھ تو مجھے یاد نہ رہتا تھا۔ کچھ فرصت نہ ہوتی تھی۔ آج اُس نے بہت شکایت کی اور مطلب لکھ کر دے دیا۔ وہ نظم کر رہا ہوں۔ اس سے روانی طبع اور مشق سخن کو قیاس کرنا چاہئے +

میر تقی مرحوم کی سند

ایک مشاعرہ میں میر تقی مرحوم بھی موجود تھے۔ شیخ مصطفیٰ نے غزل پڑھی:-

تہانہ وہ ہاتھوں کی حنا لے گئی دل کو	کھڑے کے چھپانے کی ادا لے گئی دل کو
جب یہ شعر پڑھا	

یاں لعل فوس سازنے باتوں میں لگایا	وے پیچ ادھر زلف اڑا لے گئی دل کو
-----------------------------------	----------------------------------

تو میر صاحب قبلہ نے بھی فرمایا کہ بھئی ذرا اس شعر کو پھر پڑھنا۔ اُن کا اتنا کتنا ہزار تعریفوں کے برابر تھا۔ شیخ موصوف اسی قدر الفاظ کو فرمان آل تنغا اپنے کمال کا سمجھے بلکہ کئی دفعہ اٹھ اٹھ کر سلام کئے۔ اور کہا کہ میں اس شعر پر اپنے دیوان میں ضرور لکھوں گا کہ حضرت نے دوبارہ پڑھوایا تھا۔ وہ اپنی غزلوں میں ملکی خصوصیتوں کے مضمون بھی لیتے ہیں مگر نہ اپنے معاصر سید انشا کی طرح بہتات سے نہ جرات کی طرح کمی سے چنانچہ کہتے ہیں:-

ملکی خصوصیتوں کے مضمون میں باندھتے تھے

دیکھا نہ میں نے ہند میں جب خشک پیشاوری	لینے بیچ لائے مصطفیٰ روح اپنی پیشاور گئی
نہ کیونکہ سیر کرے شہر دوں کے سینوں میں	جو خال چشم کہ برسوں رہا ہو مینوں میں
کیوں نہ دل نظارگی کا جاے ٹوٹ	لکھنؤ میں حسن کی بندھتی ہے پوٹ
تختہ آب چمن کیوں نہ نظر آئے سپاٹ	یاد آئے مجھے جن دم وہ گلنبود کا گھاٹ

بعض جگہ اپنے وطن کا محاورہ یاد آ جاتا ہے اور کہہ دیتے ہیں :-

تیغ نے اُس کی کیلچا کھا لیا	اُس نے آتے ہی مجھے شگوا لیا
چمن میں چل کے کر اے مصحفی تو نالہ آہ	جو جی چلا ہو ترا امتحانِ ملبس کو
نہ میں صحرا میں نہ گلشن میں نہ کل جاؤنگا	خوگرِ شہر ہوں یاں خاک میں نہ جاؤنگا

انہیں عادت تھی اکثر جگہ معاصرین پر جوٹ بھی کر جاتے تھے چنانچہ کہا ہے :-

کچھ میں تجرات نہیں ہوں مصحفی سحر یاں	میر و مرزا سے لڑانے یہ غول جاؤنگا
اور تو ثنائی کوئی اُس کا نہیں	مصحفی کا ہے قلیل البتہ جوٹ

اکثر غزلوں کے مقطع میں اپنے فخریے - اور ملک سخن کی بادشاہی کے دعوے اور مشاعرے کا اپنے دم قدم سے قائم ہونا - اور سب شعر اکو اپنا خوشہ چین کہہ دینا ایک بات تھی - اور یہ دعوے کچھ بیجا بھی نہ تھا - مگر جب سید انشا اور تجرات وہاں پہنچے تو نتیجہ بہت برا نکلا ہوا - چنانچہ اُن معرکوں کے بعض حالات مناسب حال لکھتا ہوں اگرچہ ان میں بھی اکثر باتیں غلاتِ تہذیب ہیں - مگر فنِ زبان کے طلبگاروں کو خیال اس معاملہ میں کچھ اور ہے وہ خوب سمجھتے ہیں کہ نظمِ اردو میں چند خیالات معمولی ہیں اور بس - عام مطالب کے ادا کرنے میں قوتِ بیانیہ کا اثر نہایت ضعیف ہے ہاں ہجو کا کوچہ ہے کہ اس میں ایک چٹیک جو شاعر کے دل کو لگی ہوتی ہے - تو وہ تاثیرِ کلام سے بل کر سونے دلوں کی بغل میں ذرا گدگدی کر جاتی ہے - بیان میں صفائی اور زبان میں گرمی و طراری پیدا کرنی چاہو - تو ایسے کلاموں کا پڑھنا ایک عمدہ اوزار زبان کے تیز کرنے کا ہے - مرزا رفیع کی ہجویں اُن کی کلیات میں موجود ہیں مگر شیخ مصحفی سید انشا کی ہجویں فقط چند بڑھوں کی زبانوں پر رہ گئی ہیں جن کی نظمِ حیات عنقریب نشر ہوا چاہتی ہے - علاوہ براں اس صورت حال کا حال دکھانا بھی واجب ہے - کہ وہ کیا موقع ہوتے تھے - جو انہیں ایسی حرکاتِ ناروا پر مجبور کرتے تھے - یہ روایتیں بھی مختلف ہیں اور مختلف زبانوں پر پریشان ہیں لیکن افوس یہ ہے کہ

شاعرانہ فخریہ

شعراے اردو کی ہجودیں سے بھی فائدہ اٹھا سکتے ہیں -

انہوں نے ان ہجوؤں میں فحش اور گالیوں سے انتہا سے درجہ کی کثافتیں بھری ہیں۔
 خیر۔ ہمیں چاہئے کہ تھوڑی دیر کے لئے شہد کی مکھی بن جائیں۔ جہاں رسیلا پھول
 دیکھیں جا بیٹھیں۔ جانے اور میلے میلے پتوں سے بچیں۔ اور جب رس لے چکیں۔
 فوراً اڑ جائیں۔ اب ان کے اور سیدانثا کے معرکوں کا تماشا دیکھو واضح ہو کہ اول تو
 مرزا سلیمان شکوہ کی غزل کو شیخ مصحفی بنایا کرتے تھے جب سیدانثا پہنچے تو اُنکے
 کلام کے سامنے ان کے شعر کب مزادیتے تھے۔ غزل سید موصوف کے پاس آنے
 لگی۔ چند روز کے بعد شیخ صاحب کی تنخواہ میں تخفیف ہوئی۔ اس وقت انہوں نے کہا کہ

انکے اور سیدانثا
 کے معرکے

چالیس برس کا ہی ہے چالیس کے لائق اے دے کہ پچیس سے اب پانچ ہیں اپنے استاد کا کرتے ہیں امیر اب کے مقرر چارہ کے لگانے سے ہوا دو کا اضافہ	تھامرو معتر کہیں دس ہیں کے لائق؟ ہم بھی تھے کئی روزوں میں بچیں کے لائق ہوتا ہے جو درماہ کہ سائیں کے لائق پھر وہ نہ جلیے جی میں کہ ہوتیں کے لائق؟
--	---

پھر بھی آمد و رفت جاری تھی۔ اکثر غزلوں میں دونو بالکمال طبع آزمائی کرتے تھے اور
 کچھ کچھ چھیڑ چھاڑ ہوتی رہتی تھی۔ مگر اس طرح کہ کوئی سمجھے۔ کوئی نہ سمجھے۔ ایک دن
 شیخ مصحفی نے مرزا سلیمان شکوہ کے جلسہ میں یہ غزل پڑھی :-

زہرہ کی جو آئی کہت ماروت میں انگلی بن دودھ انگوٹھے کی طرح چوسے ہے کو دک غرقہ کے ترسے حال پہ از بہر تانست مہندی کے یہ چھلے نہیں پوروں پہ نائے	کی رشک نے جا دیدہ ماروت میں انگلی رکھتی ہے تصرف عجب ایک قوت میں انگلی ہر موج سے تھی کل دہن حوت میں انگلی ہے اُس کی ہر اک حلقہ یا قوت میں انگلی
x x x x x x x x x	ناچی ہے تری عالم لاہوت میں انگلی
شہوت ہے یا صانع عالم نے لگا دی	شیریں کی یہ شاخ شجر تو ت میں انگلی
x x x x x x x x x	حائک کی گرفتار ہو جوں سوت میں انگلی
تھا مصحفی یہ بائیں گریہ کہ پس از مرگ	تھی اُس کی دھری چشم پہ تابوت میں انگلی

اسی طرح میں سید انشا کی غزل کا مطلع تھا :-

دیکھ اُس کی پڑی خاتمِ یاقوت میں اُنکلی | ماروت نے کی دیدہ ماروت میں اُنکلی

اور بعض اور شخصوں کی بھی غزلیں تھیں چنانچہ جب مصحفی چلے گئے تو یاروں میں اُنکے بعض اشعار پر بہت چرچے ہوئے۔ اور غزل کو اُلٹ کر مڑھ بیچارے کے کلام کو خراب کیا چند شعر اُس کے خیال میں ہیں جو فحش فبیح کے سب سے خیال میں رکھنے کے قابل بھی نہیں۔ مقطع البتہ صاف ہے۔ اس لئے لکھتا ہوں :-

تھا مصحفی کا نا جو چھپانے کو پس از مرگ | رکھے ہوئے تھا آنکھ پہ تابوت میں اُنکلی

یہیں سے فساد کی بنیاد قائم ہوئی۔ اور طرفین سے ہجویں ہو کر وہ خاک اُڑا کر شایستگی نے کبھی آنکھیں بند کر لیں اور کبھی کانوں میں اُنکلیاں دے لیں ۔

غرض اس غزل کی خبر شیخ مصحفی کو پہنچی۔ وہ میرانا شاق۔ لکھنؤ بھر کا استاد۔ کچھ چھوٹا آدمی نہ تھا۔ باوجود بڑھاپے کے بگڑ کھڑا ہوا اور یہ غزل فخریہ کہی۔ اب خواہ اسے بڑھاپے کی سستی کہو۔ خواہ طبیعت کا امر واپن کہو۔ خواہ آئین تاننت کی پابندی سمجھو۔ غرض اپنی وضع کو ماتھ سے نہ دیا اور اپنے انداز میں خوب کہا۔ غزل فخریہ

مہرت سے ہوں میں سرخوش صہبائے شاعری
میں لکھنؤ میں زمزمہ سبجانِ شعر کو
پہبتا نہیں ہے بزمِ امیرانِ دہر میں
اک طرفِ خر سے کام پڑا ہے مجھے کہ مے
ہے شاعروں کی اب کے زمانے کی معاش
یتا نہیں جو مول کوئی مفت بھی اُسے
اے مصحفی زگوشتِ خلوت بروں خرام
ہر سفلہ را زبان و بیان تو کے رسد
مجنوں منم چرا دگرے بچے سے برد
ناداں ہے جس کو مجھ سے ہے دعوای شاعری
برسوں دکھا چکا ہوں تماشاے شاعری
شاعر کو میرے سامنے خوفِ شاعری
سمجھے ہے آپ کو وہ سیحائے شاعری
پھرتے ہیں نیچتے ہوئے کالائے شاعری
خفت اٹھا کے آتے ہیں گھروائے شاعری
خالی ست از برائے تو خود جائے شاعری
آرے توئی فغانی و بابائے شاعری
در حصّہ من آمدہ لیلایے شاعری

اس کے علاوہ اور غزلیں بھی کہیں کہ جن میں اس قسم کے اشارے کناٹے ہیں چونکہ سید انشا صاحب عالم کے ہاں ہر صحبت میں صدر نشین تھے۔ انہیں خیال ہوا کہ مصحفی میرا بھی یار ہے مبادا اُسے کچھ خیال ہو۔ خود پالکی میں سوار ہو کر پہنچے۔ اور کہا کہ جلسہ میں اس طرح گفتگو ہوئی ہے۔ بھٹی تمہیں میری طرف سے کچھ ملاں ہو۔ شیخ مصحفی نے نہایت بے پروائی سے کہا کہ نہیں بھٹی مجھے ایسی باتوں کا خیال بھی نہیں۔ اور اگر تم کہتے تو کیا تھا۔ اخیر کا فقرہ سید انشا کو کھٹکا۔ آتے ہی یاروں کو اور بھی چمکا دیا۔ ادھر سے انہوں نے کچھ اور کہا۔ ادھر سید انشا نے بحر طویل میں یہ شعر کہے :-

ہجو در بحر طویل

خداوندی ذاتے کہ رحیم است و کریم است و علیم است و علیم است و حکیم است و عظیم است و سلیم است و قدیم است و شریف است و لطیف است و خیر است و بصیر است و نصیر است و کبیر است و رؤف است و غفور است و شکور است و ودود است و مرا خلق نمود است و بود خالق آفاق۔ قسم میخورم اکنون کہ مرا بیچ ز ہجو تو سرو کار نبود است۔ ولے از طرف گشت شروع اینہمہ احوال مزخرف۔ شنو اے مروک ناداں۔ اندر دہنت شاشہ عالم غزل پوچ تو وثنوی ہرزہ کہ مجبور و شام غلاظ است و شداد است گذشت از نظر آن خطہ بناچار ترا ہجو نمودم کہ دلم خوں شد و جوشید و بلرزید و بہ پیچید و طہید و جگر آتش شدہ در سینہ سوزان من خستہ دل و مضطر و حیراں۔ اندر دہنت شاشہ عالم اگر از نطفہ ابلیس ناشی دل بچوں من سید نغراشی۔ کہ از اولاد حسین است و نجیب الطرفین است و شریف است و نظیف است و لطیف است و فصیح است و بلیغ است و بود محسن برحق کہ بجز لطف و کرم بخشی تعریف کمال صفت پیش کسے گاہ بیاں بیچ نکرده است و ترا بود ناخواں الخ انہی دنوں میں مشاعرہ ہیں غزل طبع ہوئی۔ اُس میں ان سب صاحبوں نے غزلیں کہیں۔ مصحفی نے بھی آٹھ شعر کی غزل لکھی غزل مصحفی :-

<p>سرشک کا ہے تیرا تو کا فور کی گردن پھلی نہیں ساعد میں ترے بلکہ نہاں ہے یوں مرغ دل اُس زلف کے پھندے میں پھنسا دل کیوں کہ پری حور کا پھراُس پہ نہ پھسلے اک ہاتھ میں گردن ہو صراحی کی مزا ہے ہر چند میں جھک جھک کے کٹے سیکڑوں مجھے کیا جانے کیا حال ہوا صبح کو اُس کا یوں زلف کے حلقہ میں پھنسا صفحہ لے وائے</p>	<p>نے سوے پری ایسے نہ یہ حور کی گردن وہ ہاتھ میں ماہی سقنقور کی گردن جوں رشتہ صیاد میں عصفور کی گردن صلنہ نے بنائی تری بلور کی گردن اور دوسرے میں ساتی مخمور کی گردن پر خم نہ ہوئی اُس مبت مغرور کی گردن ڈھلکی ہوئی تھی شب ترے رنجور کی گردن جوں طوق میں ہووے کسی مجبور کی گردن</p>
--	--

سید انشانے اس غزل پر اعتراض کئے اور ایک قطعہ بھی نظم کیا۔ اُن کی غزل اور قطعہ درج ہوتا ہے :-

سید انشا کی غزل جواب میں

<p>توڑوں گا خم بادۂ انگور کی گردن خود دار کی بن شکل الفمائے انا الحق کیوں ساتی خورشید جیس کیا ہی نشے ہوں ! اچھلی ہوئی ورزش سے تری ڈنڈ پہ چھلی تھا شخص جو گردن زدنی اُس سے یہ بولے آئینہ کی گر سیر کرے شیخ تو دیکھے یوں پنجہ مڑگاں میں پڑا ہے یہ مرادل تب عالم مستی کا مزا ہے کہ پڑی ہو بیٹھا ہو جہاں پاس سلیمان کے آصف بھینچے ہے بیل اپنی میں اس زور سے جو عشق اے مست یہ کیا قہر ہے خشتِ سرخم سے</p>	<p>رکھ دو نگاہاں کاٹ کے اک حور کی گردن نت چاہتے ہیں اک نئی مضور کی گردن سب یوں ہی چڑھا جاؤں مئے نور کی گردن ہے نام خدا جیسے سقنقور کی گردن اب دیکھئے جو دینی ہے منظور کی گردن سرخرس کا منہ خوک کا لنگور کی گردن جوں چنگل شہباز میں عصفور کی گردن گردن پہ مری اُس مبت مغرور کی گردن واں کیوں نہ جھکے قیصر و عصفور کی گردن تو توڑنے پر ہے کسی مجبور کی گردن کیوں تو نے صراحی کی بھلا چور کی گردن</p>
--	--

پگھلی پڑی ہے اُسکی وہ کافور کی گردن
اک مکے سے خور کے شب دیچور کی گردن
بس بل گئی اُس قاتل مغرور کی گردن
ٹوٹنے نہ مرے عاشق مغفور کی گردن
تو توڑ دے جھٹ بلغم باغور کی گردن

محفل میں تری شمع بنی موم کی مریم
اے دیو سفید سحری کاش تو توڑے
جب کشتہ آفت کو اٹھایا تو الم سے
اپنے ساختہ بولا کہ ارے ماتھے تو ٹنگ دو
حاسد تو ہے کیا چیز کرے قصد جو انشا

قطعہ ہجو مشتمل بر اعتراضات

مانند بید غصہ سے مت تھر تھرا بیٹے
خواہی نخواہی اُس کو غزل میں کھپائیے
اس میں جو چاہئے تو قصیدہ سنائیے
اور اُس میں روپ ایسے انوکھے دکھائیے
مروے کی باس زندوں کو لاکر لگھائیے
کچلا ہوا شریفہ غزل کو بنائیے
دندانِ ریختہ پہ پھوندی جائیے
بس منہ ہی منہ میں رکھئے اُسے مت سراہئے
سانڈے کی طرح آپ نہ گردن ہلائیے
چلا کے مفت تیر ملامت نہ کھائیے
اس بات پر اب آپ ہی صحت اٹھائیے
لیکن ڈھکی ہی رکھئے بس اُس کچھپائیے
پھلو کی مٹھر سے سند اس کی منگائیے
رنجیت سنگھ جاٹ کو ہمراہ لائیے

سُن لیجے گوش دل سے مرے شفقِ اعرض
بلور گو درست ہو - لیکن ضرور کیا
دستور و نور و طور یہ ہیں قافیہ بہست
یہ تو غضب ہے کئے غزل اٹھ بیت کی
کیا لطف ہے کہ گردن کافور باندھ کر
یوں خاطر شریف میں گزرا کہ بزم میں
ایسے نجس کثیف قوانی سے نظم میں
بخرے میں آپ ہی کے یائی ہے شاعری
گردن کا دخل کیا ہے سنفقوریں بھلا
شفق کڑی کمان کو کڑی نہ بولئے
اُردو کی بولی ہے یہ بھلا کھائیے قسم
اُستاد گرچہ بھیرے ہیں صاحب یوہیں سی
جھٹ لکھئے روپ رام کنار کو ایک خط
اپنی کمک کے واسطے جا بھرت پور میں

لے مصحفی می لاکرتے تھے اس لئے و انت سیاہ تھے - وہ بھی کچھ ہلتے تھے کچھ گر پڑے تھے اور بڑھاپے
نے اور بھی شکل بگاڑ دی تھی اُسے انہوں نے خراب کیا ہے *

اک بلوا باندھے انہیں جلدی بلائیے
کہنے سے ایسے رنجہ کے باز آئیے
روٹی جو کھانی ہووے تو پنجاب جائیے
چناب والے لوگوں کو یہ کچھ سنائیے
واں جا کے بین بھینس کے آگے بجائیے
اب بھیرویں کا ٹپہ کوئی آپ گائیے

یا گرو و پیش کے قصباتی جو لوگ ہیں
مخلص کا التماس پذیرا ہو سوچ کر
سرکار کی یہاں نہیں گلنے کی وال کچھ
تلج بیاس راوی و جہلم کی سیر کر
خشکا گدھوں کو و تپے لوزینہ گاؤ کو
اس رمز کا یہاں سنو اکون ہے بھلا

مصحفی نے اس کا جواب اسی غزل کی طرح میں دیا *

قطعہ جواب شیخ مصحفی کی طرف سے

تو نے سپر عذر میں مستور کی گردن
گر نور کا سر ہووے تو ہو نور کی گردن
ایجاد ہے تیرا یہ سقنقور کی گردن
کس واسطے باندھے کوئی لنگور کی گردن
بیجا ہے خم بادہ انگور کی گردن
باندھے ہے کوئی خوشہ انگور کی گردن
ٹھنڈی تو میں باندھی نہیں کافور کی گردن
خم ہوتی ہے کوئی مری بلور کی گردن
ہر قافیہ میں تو نے جو منظور کی گردن
سو بھی نہ تجھے جیفت کہ مزدور کی گردن
تو مجھ کو دکھا دے شب و بچور کی گردن
خم کر کے سمجھ تک سر مغرور کی گردن
باندھے تو گماں اپنے میں بنجور کی گردن
تو باندھی نہ کس واسطے مقدور کی گردن

اے آنکہ معارض ہو مری تیغ زباں سے
ہے آدم خاکی کا بنا خاک کا پتلا
میں لفظ سقنقور مجھ نہیں دیکھا
لنگور کو شاعر تو نہ باندھیں گانگل میں
گردن کی صراحی کے لئے وضع نہ داں
اس سے بھی میں گزرا غلطی اور یہ سنئے
کافور سے مطلب ہے مرا اس کی مفیدی
یہ لفظ مشد بھی درست آیا ہے تجھ سے
اتنی نہ تیز آئی تجھے ربط بھی کچھ ہے
یوں سیکڑوں گردن تو گیا باندھ تو کیا ہے
جو گردنیں میں باندھی ہیں لا تجھ کو دکھا دو
گردن کے تئیں چاہئے اک شکل کشیدہ
مضمون تو میرا ہی ہے گو اور طرح سے
اگر قافیہ پیمائی ہی منظور تھی تجھ سے کہ

سو جھی نہ تجھے دشنہ و سا طور کی گردن
یہ بوجھ اٹھا سکتی نہیں مور کی گردن
باندھی نہ گراب خانہ زبور کی گردن
جاتی ہے پچک شاعر مغرور کی گردن
میں کٹ دی دعوے کی تیرے زور کی گردن
افسوس کہ اس تان پہ طنبور کی گردن
ناسور کی پٹی کو بھی ناسور کی گردن
جھکتی ہے جہاں مارے لے مور کی گردن
ٹک کھینچے تو دو ہو وہیں نفور کی گردن
اُس سر کے لئے تکیہ ہو پھر حور کی گردن
ملتی نہ فرشتوں کو کبھی نور کی گردن

لاکھوں ہی معافی کو کیا قتل پر افسوس
منصف ہو تو پھر نام نہ لے دعوے کا ہرگز
منظور ہی کی x x x تو باند
ٹوٹے ہوئے پیچھے کی طرح میرے قلم سے
انصاف تو کر دل میں کہ اک تیغ میں کیسے
کھڑاگ یہ گایا پہ ترے ماتھے نہ آئی
سُجھانا تجھے ورنہ بناتا تو اُسی دم
انصاف کیا اس کا میں اب شہ کے حوالے
وہ شاہِ سلیمان کہ اگر تیغِ عدالت
چس سر پہ ٹک اپنا وہ رکھے دستِ نوازش
اس در کا جو سجدہ انہیں منظور نہ ہوتا

اے مصحفی خامش سخن طول نہ کھچ جاے
یاں کو تہ ہی بہتر سر پر شور کی گردن

ان دونو قطعوں کے پڑھنے سے معلوم ہوگا۔ کہ دونو با کمال اداسے مطلب پر قدرت
قدرت رکھتے تھے۔ بیشک عام لطف بیان اور خاص طنزوں کے فشر سیدانشا
کی ترجیح کے لئے سفارش کریں گے۔ مگر بڑھے دیرینہ سال نے جو اسی غزل کی
زین میں مطالب مطلوبہ کو ادا کر دیا یہ قدرت کلام شاید اُسے پیچھے نہ رہنے دے۔
شیخ مصحفی کے شاگردوں میں منتظر اور گرم دو بڑے چلتے پیچھے تھے۔
وہ نواب صاحب کی سرکاری توپخانہ وغیرہ کی خدمت رکھتے تھے۔ انہوں نے
زبان سے۔ تدبیروں سے۔ معرکوں سے۔ اُستاد کی استاذی کے مورچے باندھے
ایک مثنوی لکھ کر گرم طمانچہ نام رکھا۔ میر انشاؤ اللہ خاں نے جب مشاعرہ میں گردن
کی غزل پڑھی اور اُس میں یہ شعر پڑھا:-

آئندہ کی گرسیر کرے شیخ تو دیکھے | سرخس کا منہ خوک کا لنگور کی گردن

مقطع میں بلعم باعور کا اشارہ بھی ان کی کمن سالی پر چوٹ ہے۔ کیونکہ حضرت موسیٰ کے عہد میں ایک عابد بڑھاپے اور ریاضت سے اس قدر تحلیل ہو گیا تھا کہ شاگرد پوٹلی میں باندھ کر کبھی بٹل میں مارے پھرتے تھے۔ کبھی کندھے پر ڈال لیتے تھے اور جہاں چاہتے تھے لے جاتے تھے۔ منتظر نے بھی اپنی غزل میں سید بوصف پر چڑھیں کیں۔ اُن میں سے ایک مصرع یاد ہے ع

باندھی دم لنگور میں لنگور کی گردن

کیونکہ سید انشا اکثر دوپٹا گلے میں ڈالے رہتے تھے اس طرح کہ ایک سر آگے اور دوسرا پیچھے پڑا رہتا تھا۔ چنانچہ سید انشانے اُسی وقت ایک شعر اور کہا۔

سفرہ پہ ظرافت کے ذرا شیخ کو دیکھو | سر لون کا منہ پیاز کا اچھور کی گردن

بڈھے بیچارے کا سر بھی سفید تھا۔ گوری رنگت بڑھاپے میں خون جم کر سرخ ہو گئی تھی۔ اس کے علاوہ بہت جو اب و سوال زبانی بھی طے ہوئے مگر اُن کا اب پتا لگنا ممکن نہیں استناد مرحوم فرماتے تھے کہ منجملہ اور اعتراضوں کے مصحفی کی غزل میں ماہی سقنقور ہیں جو سی بہ تشدید پڑھی جاتی ہے۔ سید انشانے اس پر بھی تمسخر کیا اور شیخ مصحفی نے یہ شعر سنا دیں دیا کہ

ماہیم و فقیرتی و سیر و ٹی کوئین | رخسار سفید امرار نہ شنایم

سید انشا پر جو اعتراض کیا ہے کہ فقط سقنقور کیوں کہا؟ یہ شیخ مصحفی کا کہنا بیجا ہے۔ کیونکہ سقنقور ایک جانور کا نام ہے۔ اور یہ لفظ اصل میں یونانی ہے مچھلی کو اس سے کچھ خصوصیت نہیں ہے۔

سید انشا کی طبیعت کی شوخی اور زبان کی بے باکی محتاج بیان نہیں چنانچہ بہت سی زٹل اور فحش ہجویں کہیں کہ جن کا ایک ایک مصرع ہزار چھی اور چابک کا طاق تھا۔ بڈھا بیچارا بھی اپنی شیخی کے جریب اور عصلے غور کے سہارے سے

کھڑا ہو کر جتنا کمر میں ہوتا تھا مقابلہ کرتا رہا۔ جب نوبت حد سے گزر گئی تو اُس کے شاگردوں سے بھی لکھنؤ بھرا پڑا تھا۔ منتظر اور گرم سب کو لیکر اٹھ کھڑے ہوئے۔ اور جو کچھ کہہ سکا شاگردی کا حق ادا کیا۔ ایک دن سب اکٹھے ہوئے۔ شہدوں کا سوانگ بھرا اور ایک چوکہ کر اُس کے اشعار پڑھتے ہوئے سید انشا کی طرف روانہ ہوئے۔ اور مستعد تھے کہ زد و کشت سے بھی دریغ نہ ہو۔ سید انشا کو ایک دن پہلے خبر لگ گئی۔ اب ان کی طبع رنگین کی شوخی دیکھئے کہ مکان کو فرش فرش جھاڑ فافوس سے سجایا۔ اور امرائے شہر اور اپنے یاروں کو بلایا۔ بہت سی شیرینی منگا کر خوان لگائے۔ کشتیوں میں گلو ریاں۔ چنگیروں میں پھولوں کے ہار سب تیار کئے۔ جب سنا کہ حریف کا مجمع قریب آپہنچا اُس وقت یہاں سے سب کو ہلے کر استقبال کو چلے۔ ساتھ خود تعریفیں کرتے۔ سبحان اللہ واہ واہ سے داد دیتے اپنے مکان پر لائے۔ سب کو بٹھایا۔ اور خود دوبارہ پڑھوایا۔ آپ بھی بہت اچھے کو دے۔ شیرینیاں کھلائیں۔ شربت پلائے۔ پان کھلائے۔ ہار پچھائے۔ ہنس بول کر عزت و احترام سے رخصت کیا۔

لیکن پھر سید انشا نے جو اس کا جواب حاضر کیا وہ قیامت تھا یعنی ایک نابوکہ شیر برات کے سامان سے ترتیب دیا۔ اور عجیب غریب ہجویں تیار کر کے لوگوں کو دیں۔ کچھ ڈنڈوں پر پڑھتے جاتے تھے۔ کچھ ہاتھیوں پر بیٹھے تھے۔ ایک ہاتھ میں گڈا۔ ایک میں گڑیا۔ دونوں کو لڑاتے تھے۔ زبانی ہجو پڑھتے جاتے تھے جس کا ایک شعر یہ ہے:-

سوانگ نیا لایا ہے دیکھنا چرخ کسن	لڑتے ہوئے آئے ہیں مصطفیٰ و مصحفیٰ
----------------------------------	-----------------------------------

ان معرکوں میں مرزا سلیمان شکوہ بلکہ اکثر امرائے سید انشا کا ساتھ دیا۔ اور حریف کے سوانگ کو کوتوال سے کہہ کر ایک دفعہ رکوا دیا۔ اس بات نے شیخ مصحفی کو بہت شکستہ خاطر کر دیا۔ چنانچہ اکثر غزلوں میں رنگ جھلکتا ہے۔ ان میں سے ایک غزل کا مقطع و مطلع لکھتا ہوں:-

کچھ اس کے سوا اب مری تدبیر نہیں یاں
سچ ہے کہ کچھ انسان کی توقیر نہیں یاں

جاتا ہوں ترے در سے کہ توقیر نہیں یاں
اے مصحفی بے لطف ہے اس شہر میں ہنا

ان جھگڑوں میں بعض شعروں پر مرزا سیلماں شکوہ کو شبہ ہوا کہ ہم پر بھی شیخ مصحفی نے
چوٹ کی۔ اس کے عذر میں انہوں نے کہا:-

قصیدہ و معذرت اہتمام انشا بجناب مرشد زادہ شہزادہ مرزا سیلماں شکوہ بہاد

کہ کچھ سے حضرت شہ میں ہوئی نہیں تقصیر
سو وہ بطور شکایت تھی اند کے تقریر
اور اس گنہ سے ہوا بندہ واجب التذہیر
عوض دو شالہ کے خلعت بشکل نقشب حریر
جو ہے تو شاہ سیلماں شکوہ عرش سریر
کسی کے حق میں کسی نے جو کچھ کہ کی تقریر
تو اُس کے رفع کی ہرگز نہ کر سکیں تدبیر
مزانج شاہ میں ہو مشتعل بصد تشویر
کہاں دہ سطوت شاہی! کہاں غرور فقیر!
کہاں دہ بقی و دیبا کہاں پلاس حصیر
رہے ہے آٹھ پہر جس کو قوت کی تدبیر
اُلٹ کے پھیر بحر ذمیمہ دُوں تغیر
کہ بزم و رزم میں ہے پائے تخت کا وہ شیر
یہ چاہئے کہ کروں شکوہ اس کا پیش وزیر
تو جاؤں پیش محمد کہ ہے بشیر و نذیر
نہ کردہ جرم پہ جس نے نہیں لکھی تغیر
تری غلامی میں آیا ہے داد خواہ فقیر

قسم بذات خدا ئے کہ ہے سمیع و بصیر
سوائے اسکے کہ حال اپنا کچھ کیا تھا معض
گر اس سے خاطر اقدس پہ کچھ ملال آیا
عوض رپوں کے ملیں مجھ کو گالیاں لکھوں
سلف میں تھا کوئی شاعر نواز ایسا کب؟
مزانج میں یہ صفائی کہ کر لیا باور
مصاحب ایسے کہ گر کچھ کسی سے لغزش ہو
وگر کریں تو پھر ایسی کہ نارطیش و غضب
سو تاپ دڑہ کہاں! نور آفتاب کہاں!
مقابلہ جو برابر کا ہو تو کچھ کہئے
میں اک فقیر غریب الوطن مسافر نام
مرا دہن ہے کہ میح حضور اقدس کو
یہ افترا ہے بنایا ہوا سب انشا کا
مزانج شاہ ہو یوں منحرف تو مجھ کو بھی
اگر وزیر بھی بولے نہ کچھ خدا لگتی
شفیع روز جزا پاؤ شاہ او ادنے
کہیں آپس سے کہ لے جرم بخش پرگنہاں

خطا ہو میری جو پہلے تو کر اسیر مجھے
 اگرچہ بازی انشاے بے حیت کو
 ولے غضب ہے بڑا یہ کہ اب وہ چاہے ہے
 سو میں ملک نہیں ایسا بشر ہوں تاکہ وچند
 کیا میں فرض کہ میں آپاؤں سے درگزا
 اور اُن پہ بھی جو کیا میں نے تازیانہ منع
 ہزار شہدوں میں بیٹھیں ہزار جا پہ ملیں
 نہ مابین تیغ سیاست نہ خمر سلطانی
 مزاج اُن کا ٹھٹھول اس قدر پڑا ہے کہ وہ
 پھر اس پہ یہ بھی ہے یعنی کہ اس مقام کے بیچ
 فکیف جن کو خدا نے کیا ہو موزوں طبع
 یہ کوئی بات ہے سوسن کے وہ خموش ہیں
 مگر یہ بات میں مانی کہ سوانگ کا بانی
 میں آپ فاقہ کش اتنا مجھے کہاں مقدور
 مرے حواس پریشاں بایں پریشانی
 گر اس پہ صلح کی ٹھیری ہے تو صلح سی
 جواب ایک کے یا دس ہیں اور دس کے سو
 حصول یہ ہے کہ جب کو تو ال نہک قضیا
 تو کو تو ال ہی بس اُن سے اب سمجھ لیگا
 یہ وہ مثل ہے کہ جس طرح سارے شہر کے بیچ
 سو متہم مجھے ناداں نے ہجو شہ سے کیا
 ولے مزاج مقدس جو لا ابالی ہے

وگر عدو کی پہنچا اُس کو طوق اور زنجیر
 رہا خموش سمجھ کر میں بازی تقدیر
 خیال میں بھی نہ کھینچوں میں ہجو کی تصویر
 کسے سے اسکے کرونگا نہ ماجرا تحریر
 پھر یگا مجھ سے کوئی گرم منتظر کا ضمیر
 تو ہو سکے ہے کوئی ان کی وضع کی تدبیر
 پھر میں ہمیشہ لئے جمع ساتھ اپنے کثیر
 نہ سمجھیں قتل کا وعدہ نہ ضربت شمشیر
 ہنسی سمجھتے ہیں اس بات کو نہ جرم کبیر
 جو ہوئے منشی تو کچھ نشر میں کرے تسلیم
 اور اپنے فضل سے بخشی ہو شعر میں توقیر
 ہو اسے مصلحت گو کہ تصفیہ یہ اخیر
 اگر میں ہوں تو مجھے دیجے بدترین تعزیر
 کہ فکر اور کروں کچھ بغیر آسش شیر
 ہو جیسے لشکر بکشتہ کی خراب بہیر
 اگر ہو پھیر شرارت بشر ہوں میں بھی شریہ
 نگاہ کرتے تھے اول بایں قلیل و کثیر
 گیا ہوا زپٹے تہدید شاعران شریہ
 یہ دمبدم کی شکایت کی ہے عبث تحریر
 بلندقامتی اپنی سے متہم ہو بعیر
 قباحت اُس کی جو سمجھے شاس کو دے تعزیر
 نہیں خیال میں آتا خیال حرف حقیر

جو کچھ ہوا سو ہوا مصحفی بس اب چپ رہ	زیادہ کرنے صداقت کا باجرا تحسیر
خدا پہ چھوڑ دے اس بات کو وہ مالک ہے کرے جو چاہے۔ جو چاہا کیا بہ حکمِ قدیر	
سید انشا پھرتے چلتے دلی میں آئے تھے اور کچھ کچھ عرصہ رہے تھے۔ اور جو لوگ ان معروکوں میں اُن کے رفیق تھے ان میں سے اکثروں نے دلی کی شکل بھی نہیں دیکھی تھی۔ چنانچہ ایک موقع پر شیخ مصحفی نے یہ قطعہ کہا جسکے چند شعرا توین بیان میں ہیں قطعہ	
بعضوں کا گمان ہے یہ کہ ہم اہلِ زباں ہیں پھر تپسہ ستم اور یہ دیکھو کہ عروصی سینفی کے رسالہ پہ بنا اُن کی ہے ساری اک ڈیڑھ ورق پڑھ کے وہ جامی کا رسالہ نہ حرف جو وہ قافیہ کے لکھتے ہیں اُس میں تغقید سے واقف نہ تنافر سے ہیں آگاہ کرتے ہیں کبھی ذکر وہ ایطائے خفی کا اول تو ہے کیا شعر میں ان باتوں سے حاصل حاصل ہے زمانہ میں جنہیں نظمِ طبعی پر وہ انہیں کہیں رویت اور روی کی مجھ کو تو عروص آتی ہے نہ قافیہ چنداں	دلی نہیں دیکھی ہے زباں اں یہ کہاں ہیں کہتے ہیں سدا آپ کو اور لات زناں ہیں سو اُس کو بھی گھر بیٹھے وہ آپ ہی نگاہیں کرتے ہیں گھمنڈ اپنا کہ ہم قافیہ اں ہیں دانا جو انہیں سنتے ہیں کہتے ہیں اں میں نہ حرف ہی قافیہ کے ورد زباں ہیں ایطائے جلی سے کبھی پھر حرف زناں ہیں بالفرض جو کچھ ہو بھی تو یہ سب عیاں ہیں نظم اُن کی کے اشعار بہ از آپ اں ہیں کب قافیہ کی قید میں آتش نفساں ہیں اک شعر سے گرویدہ مرے پیرو جاں ہیں
اس قطعہ کے مطلع پر خیال کرو کہ دلی اُس وقت کیا شے تھی۔ چند روز وہاں رہ جانا گویا زباں دانی کا سٹیفٹ ہوتا تھا۔ خیر اب شیخ صاحب کے اقسام سخن سے لطف حاصل کرنا چاہئے۔ باوجودیکہ شیخ مصحفی بہت سن رسیدہ تھے مگر سید انشا کے مرنے کا اُنہیں فسوس کرنا پڑا۔ چنانچہ ایک غزل کے مقطع میں کہا ہے :-	
مصحفی کس زندگانی پر بھلا میں شاد ہوں	یاد ہے مرگِ قلیل و مردنِ انشا مجھے

کیا کیا خدا کیا کیا شور و شر ہوئے۔ کیسے کیسے خاک کے اڑے انجام یہ کہ خاک ۛ

شیخ مصحفی کا قصیدہ نعت میں

کہ ہونہ پیچہ مرجاں کی زینہارا نگشت
نہیں یہ پیچہ طاقت سے بھلہ دار انگشت
رکھے جہیں پہ چونو کر کے تابدار انگشت
کہ ہو گئیں مری سوزن صفت ہزار انگشت
رکھے ہے سمٹی ہوئی اپنی پشت خار انگشت
رکھے ہے منہ میں تاسف کی روزگار انگشت
کہ رکھ سکوں بسر چشم اشکبار انگشت

حنا سے ہے یہ تری سرخ لے بھارا نگشت
ضعیف اتنا ہوا ہوں کہ میرے ماتحتوں میں
ہلالِ بدر ہوں یکجا عرق فشانی کو
فراقِ موکراں سے میں یہ ہوا باریک
زبسکہ زشت ہے دنیا میں ماتھ پھیلانا
وہ جب لگائے ہے فذوق تو دیکھ دیکھ مجھے
شمارِ داغ سے کباتنی مجھ کو فرصت ہے

چند شعر کے بعد گریز کرتے ہیں

نکل گئی سپرہ سے جس کی پار انگشت
نہ کر سکے فلکِ پیر کا شمار انگشت
علم کرے ہے شہادت کی شاخسار انگشت
دعا میں جبکی ہے کھولے ہوئے چار انگشت
نہ چوسے اپنی کبھی طفلِ شیرخوار انگشت
نہ ہووے پھر کبھی انگشت سے دوجار انگشت
قلم کی جوں نئے زگرں ہوتا جدار انگشت

بیاں ضرور ہے ابست و تیغ کا اُس کی
محمدؐ عربیٰ معجزوں کا جس کے کبھی
چمن میں اُسکی رسالت کا جب کچھ آئے ہے ذکر
و طیفہ جس کا پڑھے ہے یہ دانہ شبِ بنم
اگر ہو مہرہ گوارہ سنگِ فرشِ اُس کا
اُٹھا دے گر کھٹ افسوس ملنے کی وہ رسم
کرے جو وصف وہ اُس تاجِ انبیا کے رقم

غزلیات

آبر و خواب ہے اب وقت حقیری آیا
حاکمِ صنعت سے فرمانِ تغیری آیا

دنِ جوانی کے گئے موسمِ پیری آیا
تابِ طاقت رہے کیا خاک کہ بعض کے تیش

سبقِ نالہ تو بلبل نے پڑھا مجھ سے ملے شاغری پر کبھی اپنی جو گئی اپنی نظر ورور پڑھنے جو اٹھا صبح کو سب سے پہلے اُس کے درپر میں گیا سو انگ بنائے تو کہا پوچھ مت معرکہ عشق کا ہنگامہ کہ واں اے سلیمان ہو مبارک تجھے شاہی تخت	نہ اُسے قاعدہ تازہ صفیری آیا نہ ضمیر اپنے میں اُس وقت صفیری آیا مکتب عشق میں ہونے کو وہ صفیری آیا چل بے چل دور ہو کیا لے کے فقیری آیا قیس مارا گیا وامق باسیری آیا تیرا آصف بھی بسا مانِ وزیری آیا
---	---

چشمِ کم سے نہ نظرِ مصحفی خستہ پر کر
وہ اگر آیا تو مجلس میں نظیری آیا

غزل مذکورہ ذیل سید انشا کی غزل پر ہے :-

پیری سے ہو گیا یوں سن لکا داغ ٹھنڈا سرگرم سیر گلشن کیا خاک ہوں کہ اپنا بلبل کے گرم نالہ جب سنے ہیں اُس نے کیا کیا خوشامدی نت پنکھا لگے ہلانے صرصر سے کم نہیں کچھ وہ تیغ تیز جس نے کشمیری ٹوٹے میں ہم جاتے تھے روزِ بکین گرمی کی رت ہے ساقی اور اشکِ بلبوں نے ایسے ہیں اک صراحی شور سے لگی منگا کر کیا ہم ٹکڑا گدا ہیں جو مصحفی یہ سوچیں	جس طرح صبح ہوتے کر دیں چراغ ٹھنڈا نزلہ سے ہو رہا ہے آپہی دماغ ٹھنڈا دیوارِ گلستاں پر بولے ہے نالہ ٹھنڈا کشتی سے جب ہوا وہ کر کے فراغ ٹھنڈا لاکھوں کا کر دیا ہے دم میں چراغ ٹھنڈا جی آج تک ہوا ہے کر کے سراغ ٹھنڈا چھڑکاؤ سے کیا ہے سب صحنِ باغ ٹھنڈا بریز کر کے مجھ کو بھر دے ایاغ ٹھنڈا ہے گرم اس کا چولھا اُس کا اُجلاغ ٹھنڈا
---	---

بھرات اور سید انشا کے مستزاد بھی دیکھو کہ مشاعرہ کے معرکہ میں پڑھ گئے تھے :-

غزل مستزاد

خوشبوئی سے جن کی ہو نجلِ عنبر سارا
ہم شک کی نکت
ہالِ اُبھے ہوئے ہیں نہ کہ ریشم کا ہے لچھا
اندری نزاکت

پاؤں میں کفک اور لگے ہاتھوں میں مہدی
 چہرا وہ پری کہنے جسے نور کا مہکا
 تلوار لے ابرو کے کج قتل پہ مائل
 لبخین کے پیاسے
 پھولوں کی چھتری ہاتھ میں اور کان میں بالہ
 چٹون میں شرارت
 رستی کی دھڑی اک توجہی ہونٹوں پہ کافر
 اور تیرشی سے پونچھ
 پھر تپہ ستم اس کا وہ پانوں کا لکھوٹا
 جو خوں کی ہونٹ
 پاؤں میں اپنی دار پڑی کفش زری کی
 دل جس سے ہونٹ
 اور سر پہ شرارت سے بندھا بالوں کا جوڑا
 سچ و سچ سوکافت
 خونخوار نگہ عربدہ جو آپ سو کیفی
 سرشار فتنہ میں
 اک ہاتھ میں ساغر تو پھر اک ہاتھ میں بیٹا
 مہنتوں کی تالی
 آیا مرے گھر دی مرے دروازہ پہ دشتک
 میں گھر سے نکل کر
 دیکھوں تو سر کوچہ اک آشوب ہے پیدا
 آئی ہے قیامت
 تب میں نے کہا اس سے کہ لے مائیے خوبی
 کیا جی میں یہ آیا
 اس وقت جو آیا تو مرے پاس اکیلا
 سمجھا نہ قیامت
 تو من کے لگا کہنے کے مصحفی من بت
 گھر سے مرے مچھو
 لایا ہے ترا جاذب ہی کھینچ کے اس جا
 نفی کس کو یہ قدرت

نہ غروب ہونے پایا وہیں آفتاب اٹا
 نہ حیا کے مارے اس نے درق کتاب اٹا
 وہ لگا مجھی سے کہنے طلب اور حساب اٹا
 اگر اس نے پر وہ منہ سے شہ با حساب اٹا
 سحر اٹھ کے میرے آگے ہوا اس نے ذرا اٹا
 میں ادب کے مارے اس کو نہ ویجاہ اٹا

سرشام اس نے منہ سے جو رخ نقاب اٹا
 جو کسی نے دیں میں اسے لاکے دی مصور
 میں حساب بوسہ جی میں کہیں اپنے کر رہا تھا
 مہ چار وہ کا عالم میں دکھاؤنگا فلک کو
 جو خفا ہوا میں جی میں کسی بات پر شہ وصل
 سوال اس نے مجھے رک کے دی جو گالی

<p>جو نکلنے صبح گھر سے وہ پھر اُتار اُلٹا کہ مرے عوض لگا ہے اُسے اضطراب اُلٹا جو پڑا ہے بیکدہ میں یہ خم شراب اُلٹا</p>	<p>کہیں چشمِ مہرُس پر تو نہ پڑ گئی ہو یا رب میں ہوا ہوں جس عاشقِ یشکرِ ماجرا ہے کسی مست کی لگی ہے مگر اسکے سر کو ٹھوکر</p>
<p>یہ مقام آفریں ہے کہ بزورِ مصحفی نے انہی قافیوں کو پھر بھی بصدابِ دُتاب اُلٹا</p>	
<p>ادھر آسمان اُلٹا ادھر آفتاب اولٹا کہ گھڑی گھڑی وہ ہو دمِ اضطراب اولٹا مرے پیکے سر پر رکھا قنچِ شراب اولٹا پس مرگ بھی کسی نے نہ سبکو آب اولٹا وہیں برقِ رعد لے کر علمِ سحاب اولٹا نہ ہو صبح کو الہی کبھی اُس کا خواب اولٹا وہیں نیم رہ سے قاصدِ بصلہ اضطراب اولٹا بگہ غروب آیا بھل آفتاب اولٹا</p>	<p>جو پھر اُس نے منہ کو بقضا نقاب اُلٹا نہ قفس میں ایسے مجھ کو تو اسیر کبجو صیاد مرے حال پر مغاں نے یہ کہ کیا کہ سن سن تراشنہ لبِ جہاں سے جو گیا لحدِ پُرس کی مری آہ نے جو کھولی بعبوقِ آہ کی برق جو خیال میں کسو کے شربِ ہجر سو گیا ہو مرے دم اُلٹنے کی جو خبر اُس کو دی کسی نے جو علی کا حکم نافذ نہ فلک پہ تھا تو پھر کیوں؟</p>
<p>اب اسی میں تو سہ غولہ جو کہے تو کام بھی ہے نہیں مصحفی مزا کیا جو دو رو کتاب اولٹا</p>	
<p>کہ بسوے دل مرثہ سے وہیں خناب اولٹا اُسے دیکھ کر نہ میں نے درقِ کتاب اولٹا وہی فنج بھی کرے ہے ہی لے ثواب اولٹا وہ مرے ہی سر سے مارے کُراخِ آب اولٹا کئے خونِ سیکڑوں اور نہ ذرا نقاب اولٹا تو پھرتے ہی منہ اسکے لگے بہنے آب اولٹا انہیں پاؤں پھر کے تو آ جو لیے جواب اولٹا</p>	<p>یہ دم اسکے وقتِ رخصتِ بصلہ اضطراب اولٹا سرِ لوحِ اُس کی صورت کہیں لکھ گیا تھا مانی میں عجب یہ سم دیکھی۔ مجھے روزِ عیدِ قرباں یہ عجب یہ میری قسمت کہ جو دل کسی دُوں میں یہ نقابِ پوشِ قاتل کوئی زور ہے کہ جس نے جو بوقتِ غسل اپنا وہ پھر لے داسکے منہ کو میں لکھا ہے خطِ توقاصد یہ یہ ہو گا مجھ چھاں</p>

ترے آگے مہرتاباں ہے زیں پر سربسجدہ	یہ ورق کا گنجھ کے نہیں آفتاب اولٹا
نہیں جلے شکوہ اُس سے ہمیں مصحفی ہمیشہ	کہ زمانہ کا رہا ہے یوہیں انقلاب اولٹا
غزل ہائے مرقومہ ذیل پر شاہ نصیر کی بھی غزل دیکھو *	
صاف چولی سے عیاں ہے بدنِ سُرخ ترا یہی عالم ہے اگر اُس کا تو دکھلا دیگا و اے ناکامی کہ عاشق کو ترے موت آئی تا کہ خونِ شہیدوں کے بہے گلیوں میں خوں سے آلودہ ہوتا ہے تو اے لٹک سفید آتشِ تیز میں ٹھیرا ہے کہیں جوں بھی پسند؟	نہیں چھپتا تیرے شبِ بنم چمنِ سُرخ ترا بارشِ خوں کا سماں پیرہنِ سُرخ ترا قابلِ بوسہ ہوا جب دہنِ سُرخ ترا جب سے پا جامہ بنا گلبِ بدنِ سُرخ ترا نامِ ہم کیوں نہ رکھیں یا سمنِ سُرخ ترا کہ رہا ہے یہی خالِ ذوقِ سُرخ ترا
مصحفی خوش ہو کہ مانگے گاتے قائل سے	خونہا روزِ قیامت کفنِ سُرخ ترا
کیسہ مالی سے ہوا گلِ بدنِ سُرخ ترا یہی پوشاک کا ہے رنگ تو اے گل ہوگا کیوں نہ ہو مردہ ہوس زندہ بنے جبے شونخ مجھ سے انکارِ ستم فائدہ اے گر گِ فلک؟ کاش اے کشتہ تو محشوش اٹھے ہو کے فقیر لبِ پاں خوردہ کی اُس گل کے جو سُرخِ بکھی سر پہ تابش میں تو رکھے تو دلِ عاشق میں	طالبِ آب نہ ہو کیوں چمنِ سُرخ ترا تشنہ خونِ چمنِ پیرہنِ سُرخ ترا پان سے بیرہنٹی دہنِ سُرخ ترا دال ہے بچہ خوری پر دہنِ سُرخ ترا گیر و امٹی میں ہووے کفنِ سُرخ ترا رنگ اڑ جائیگا اے نار دہنِ سُرخ ترا اُگ بھڑکاے نہ کیوں باد زہنِ سُرخ ترا
مصحفی چاہئے کیا اس کو دلیلِ قاطع	بہرے خود بتخلص سخنِ سُرخ ترا
اک تو تھا آتشِ سوزاں بدنِ سُرخ ترا	شعلہ بر شعلہ ہوا پیرہنِ سُرخ ترا

<p>خوں رُلا دیگا مری جاں دہنِ سُرخ ترا پنجرِ رشک سے سیبِ ذوقنِ سُرخ ترا طشتِ آتش تو بنا ہے لگنِ سُرخ ترا کھنکھناتے ہیں دہنِ سُرخ ترا آگِ دیوے کا لگاواں کفنِ سُرخ ترا ہے وہ رخسارِ رنگینِ ختنِ سُرخ ترا دامِ شہرِ رنگ ہے کیوں لے رسنِ سُرخ ترا میں تو دیوانہ ہوں لے انجنِ سُرخ ترا</p>	<p>پان کھانے کی ادا یہ ہے تو اک عالم کو گوئے خورشیدِ شفقِ رنگ کو دیتا ہے فشار شمعِ گلگوں غمِ پروانہ میں خوں اتنا نہ رو سُرخ عیار سے تو کم نہیں لے دزدِ حنا یو ہیں لے کشتہ جو آیا تو صفِ محشر میں تو اگر نافِ آہو ہے تو لے عقدہ زلف اُسکے موباک بھی شانہ نے شب پوچھا تھا ہر پری چہرہ ہے پوشیدہ لباسِ گلگوں</p>
<p>مصحفی زخم ہے تیشہ کا ترے ہر مو پر نام ہم کیوں نہ رکھیں کو بہنِ سُرخ ترا</p>	
<p>مرگئی دیکھ کے بلبلِ دہنِ سُرخ ترا بن گیا مزبِعِ سنبلِ دہنِ سُرخ ترا پنی کے لے گلِ قندِ ملِ دہنِ سُرخ ترا مصرفِ بوسہ ہو جب گلِ دہنِ سُرخ ترا سن کے شیشہ کی بھی قلقلِ دہنِ سُرخ ترا ہو نہ خوِ نوارہ کا کلِ دہنِ سُرخ ترا کہیں دیکھا تھا سرِ ملِ دہنِ سُرخ ترا</p>	<p>رنگِ پاں سے جو ہوا گلِ دہنِ سُرخ ترا پان کھا کر جو سیبِ کئے تو نے دلب سُرخ تو تھا ہی ولے اور ہوا گلناری تب ہو عاشق کی شبِ وصلِ تلی لے گل غنچہ ساں وانہ ہوا عالمِ مے نوشی میں شانہ کرتے جو سرِ جد تو دانتوں میں لے کھے تیغِ میخ پہ چھٹی ہے ہوائی اب تک</p>
<p>مصحفی تو ہے زبِ گل کے لئے ہیں بوسے رشک سے دیکھے ہے بلبلِ دہنِ سُرخ ترا</p>	
<p>تو بس ابرو نے تیغِ وادِیں تو لا کہ چشمِ شوخ ہے اُس کی مولا قفص میں از پئے بلبلِ ہندولا</p>	<p>جو گستاخانہ کچھ اس سے میں بولا چُننے عاشق نہ کیوں اُسکے مولے جز اک اللہ بنایا تو نے صیاد</p>

<p>راہی مار جاوے اُس کو جھولا مسی نے اُن میں آکر زہر گھولا تبسم سے کلی نے مُند نہ کھولا بنایا ہے ہتھیلی کا پھپھولا</p>	<p>نہ مارے دست و پانا اُس کا بسل لب اُس گل کے ہیں جام بادہ بسل یہ وہ گلشن ہے جس میں غم کے مارے مری پتلی نے اشکِ خیرہ سر کو</p>
<p>کہیں ملتے ہیں ایسے مصحفی یار نہ آوے دل کے مرنے کا ملولا؟</p>	
<p>مجت میں تری ہم سے ہر اک اہل وطن بگڑا یہ سچ ہی ہے تو دیکھو گے زمانہ کا چلن بگڑا ترے تیشہ سے گر شیریں کا نقش لے کو کین بگڑا یہ موتی اشک کا جاتے ہوئے جب تا لگن بگڑا کہیں گے سب کہ تیرا کھیل اب چرخ کن بگڑا وہی رستہ میں آخر ہم سے کر کے بانگین بگڑا پڑی پونا کے اندر کھلبلی سارا کن بگڑا وہ گڑ جانا ہے خود جیتا جو کوڑھی کا بدن بگڑا سفیدوں نے دیا ہے فضل جب سے بس یہ فن بگڑا بنا سب خال خطا مانی سے اس کا پردہن بگڑا</p>	<p>آتش کی غزل کو بھی دیکھنا + نگاہِ لطف کے کرتے ہی رنگِ انجن بگڑا کچھ اُس کی وضع بگڑی کچھ ہے پیاں کن بگڑا خدا کتنا تھا روزِ حشر میں تجھ سے سمجھ لو نگا میں سمجھا گر یہ نے تاثیر اُس دم شمع مجلس کی جو چنگِ نالہ کو ہم نے اڑا یا ہجر کی شب میں جسے سب بانگے اور ٹیڑھے کریں تھے دُور سے مجرا تری موگاں کی راوت چڑھ گئی جب اپنے لڑنے کو بُری صورت سے رہنا ننگ سے دنیا میں انساں کو ہمیشہ شعر کہنا کام تھا والا نژادوں کا مکانِ تنگ میں پائی نہ جا کلکِ تخیل نے</p>
<p>نہیں تقصیر کچھ درزی کی اس میں مصحفی ہرگز ہماری نادرتی سے بدن کی پیرہن بگڑا</p>	
<p>سپاہی زادوں کا بھی کچھ میں کیوں توں چلن بگڑا بھلا کتنا لگے ہے مجھ کو اُس کا سادہ پن بگڑا بوقتِ صبح آرایش کا ہووے جوں چمن بگڑا</p>	<p>دُعا دینے سے میرے شبہ ترکِ نیچ زن بگڑا سخن سیدھی طرح اور وضع سادی بے ڈنڈاں کیا تارا جیوں پیری نے حسنِ نوجوانی کو</p>

سوئی جس کو لگائی زید کی معشوقہ نے اپنی
کمال حسن خالق نے دیا ہے اُس پر پرو کو
یہ تصویریں عجب نوائے کوٹھی میں بنوائیں
نہ مارے حق کسی کو کر کے مفلس اے سوائی
روح اُس نے پایا بسکہ عہد زلف و مشکیں میں
عجایب اور غرائب باتیں اب سننے میں آتی ہیں
خلل انداز جو لکنت ہوئی اُسکی فصاحت میں
ہمیں تکلیف نظم شعر کی دینے سے کیا حاصل
بہمت جس سے شکل کافر شیریں بنا ٹی تھی

بھی سنوری ہی مجنوں کا بس اک پیر ہن بگڑا
نہ چتون کچ ہوئی اُسکی نہ گاتے میں دہن بگڑا
کسی کی ہے پھری ٹھوڑی کسی کا ہے دہن بگڑا
جہاں کو تہ ہوا کپڑا کفن کا وہ کفن بگڑا
دھرانافہ میں جو برسوں رہا شک فتن بگڑا
خم نبلی ترا شاید کہ اے چرخ کس بگڑا
زباں پر اُس مبتلا لکن کی آیا جو سخن بگڑا
زمانہ ہم سے ان روزوں کی یاران وطن بگڑا
اُسی تیشہ سے پھر آخر کو کار کوہ کن بگڑا

رہی اے مصحفی تا صبح اُسکی پہ چھنچھلاہٹ
بنانے میں جو مشاطہ سے شب خال ذفن بگڑا

نہ گیا کوئی عدم کو دل شاداں لیکر
جی ہی جی بیچ بہت شاد ہوا کرتی ہیں
کیا خطا مجھ سے ہوئی رات کہ اُس کافر کا
باغ وہ دشت جنوں تھا کہ کبھی جس میں سے
طرفہ سو جھی یہ جنوں کو ترے دیوانے کی
زلف و رخسار کا عالم ہے غضب ہی اسکے
پر دہ خاک میں سو سو رہے جا کر افسوس
ابر کی طرح سے کر دیوینگے عالم کو نہال
پھر گئی سوے اسیرانِ قفس بادِ صبا
دوستی تھی مجھے ہر اک سے گئے تادیر قبر
رنج پر رنج جو دینے کی ہے خو قاتل کو

یاں سے کیا کیا نہ گئے حُرّتِ ارماں لیکر
تیری عارض کی بلائیں تری مڑگاں لیکر
میں نے خود چھوڑ دیا ہاتھ میں داماں لیکر
لالہ و گل گئے ثابت نہ گریباں لیکر
راہ میں پھینک دئے غارِ غیلاں لیکر
شاد ہو کیوں نہ دل گبر و مسلمان لیکر
پر دہ رخسار پہ کیا کیا مہ تاباں لیکر
ہم جدھر جاوینگے یہ دیدہ گریاں لیکر
خبر آید ایام ہساراں لیکر
دوش پر نفش مری گبر و مسلمان لیکر
ساتھ آیا ہے ہم تیغ و تلک داں لیکر

<p>مصحفی گوشہ عریلت کو سمجھ تخت شہی کیا کریگا تو عبث ملک سلیمان لیکر</p>	
<p>یار بن باغ سے ہم آتے ہیں کھ پائے ہوئے آنکھ سیھی نہیں کرتا کہ مقابل ہو نگاہ کس کے آنے کی خبر ہے جو چمن میں گلچیں ہم تو ترسے ہیں صنم اک نگہ دور کو بھی حسن نخلت زدہ کی رنگت کھاتا ہے نئے اُسکے کوچہ سے جو اُٹھ آتے ہیں ہم دیوانے</p>	<p>اشک آنکھوں میں بھرے ہاتھ میں گل کھائے ہوئے آرسی ناز سے وہ دیکھے ہے شرمائے ہوئے جوں صبا چار طرٹ پھرتے ہیں گھبرائے ہوئے بخت انکے ہیں جو ہر دم ترے ہسائے ہوئے آرسی بھی اسے اب دیکھے ہے للپٹائے ہوئے پھر اُنہیں پاؤں چلے جاتے ہیں بورائے ہوئے</p>
<p>مصحفی کیوں کے عناں گیر ہو اس کا جو ن ق تو میں ناز کو جب جائے وہ چمکائے ہوئے</p>	
<p>خامش ہیں ارسطو و فلاطوں مرے آگے دانش پہ گھمنڈ اپن جو کرتا ہے شدت لاتا نہیں خاطر میں سخن بیہودہ گو کا دشوار ہے رتبہ کو پیہر کے پہنچنا باندھے ہوئے ہاتھوں کو بامید اجابت جب موج پہ آجائے ہے دریاے طبیعت بدبینی پہ آؤں تو ابھی اہل صفا کے</p>	<p>دعوا نہیں کرتا کوئی موزوں مرے آگے واشد کہ وہ شخص ہے مجنوں مرے آگے اعجاز مسیحا بھی ہے افسوں مرے آگے ہے موسیٰ عمران بھی ہاروں مرے آگے رہتے ہیں کھڑے سیکڑوں مصلوں مرے آگے قطرے سے بھی کم ٹھیرے ہے جیوں مرے آگے ہو جا دیں شبہ سب درِ مکنوں مرے آگے</p>
<p>استاد ہوں میں مصحفی حکمت کے بھی فن میں ہے کو دک نو درس فلاطوں مرے آگے</p>	
<p>ہے جامِ طرب ساغر پُرخوں مرے آگے ٹک لب کے ملا دینے میں حسانِ عجم کا سمجھوں ہوں اسے مہرہ باز بچہ طفلان</p>	<p>ساتی تو نہ لانا مٹے گلگوں مرے آگے ہو جاوے ہے احوال گرگوں مرے آگے کس کام کا ہے گنبد گردوں مرے آگے</p>

بن جاویں ہیں تب کوہ بھی ٹوں مے آگے گو بول اٹھے ادھی کی چونچوں مے آگے کیا شعر پڑھیکا کوئی موزوں مے آگے طفلی میں جو کل کتنے تھے غاں غوں مے آگے	جب تیزی پہ آتا ہے مرا تو سن خامہ میں گوز سمجھتا ہوں صدا اُس کی صدا کو سب خوش رہا ہیں مے خرمن کے جہاں میں قدرت ہے خدا کی کہ ہوئے آج وہ شاعر
موسے کا عصا مصحفی ہے خامہ مرا بھی گو ختم بنے اسودافیوں مے آگے	
<h2>خاتمہ</h2>	
اے فلک نہ یہ جلسہ برہم ہونے قابل تھا۔ نہ آج رات کا سما صبح ہونے قابل تھا۔ پھر ایسے لوگ کہاں! اور ایسے زمانے کہاں! سید انشا اور جرات جیسے زندہ دل شوخ طبع باکمال کہاں سے آئینگے۔ شیخ مصحفی جیسے مشاق کیونکر زندہ ہو جائینگے۔ ماورائیں تو ایسے قدردان کہاں! اچھے لوگ تھے کہ اچھا زمانہ پایا اور اچھی گزار گئے۔ وہ جوش و خروش۔ وہ شوخیاں۔ وہ پھلیں اب کہاں!	
گیا حسن خوبان دلخواہ کا	ہمیشہ رہے نام اللہ کا
بیرا دل خدا جانے کس مٹی کا بنا ہے۔ کسی کی جدائی کا نام لیا یہ بچل گیا۔ کسی عزیز کا ذکر کیا اس سے خون ٹپک پڑا اور سخت جانی دیکھو کہ نہ پانی ہو کر بہ جاتا ہے نہ خاک ہو کر رہ جاتا ہے تماشا یہ ہے کہ کتنے کتنے صدمے اٹھا چکا ہے۔ پھر بھی ہر داغ نیا ہی صدمہ دیتا ہے مگر انصاف کرو وہ عزیز بھی تو دیکھو کیسے تھے! اور کون تھے! عالم کے عزیز تھے۔ اور ہر دل کے عزیز تھے اپنی باتوں سے عزیز تھے۔ آزاد۔ بس رونا دھونا موقوف۔ اب آنسو پونچھ ڈالو۔ ادب کی آنکھیں کھولو۔ اور سامنے نگاہ کرو +	

پانچواں دور

تمہید

دیکھنا ! وہ لالٹینیں جگمگانے لگیں۔ اٹھو اٹھو استقبال کر کے لاؤ۔ اس مشاعرہ میں وہ بزرگ آتے ہیں جن کے دیدار ہماری آنکھوں کا سرمہ ہوئے۔ اس میں دو قسم کے باکمال نظر آئینگے۔ ایک وہ کہ جنہوں نے اپنے بزرگوں کی پیروی کو دین آئین سمجھا۔ یہ اُن کے باغوں میں پھرینگے چرائی شاخیں زرد پتے کاٹیں چھاٹینگے اور نئے رنگ نئے ڈھنگ کے گلہ سے بنا بنا کر گلہ انوں سے طاق و ایوان سجائینگے۔ دوسرے وہ عالی دماغ جو فکر کے دھاں سے ایجاد کی ہوئیں اُڑائینگے اور بُرج آتش بازی کی طرح اُس سے رتبہ عالی پائینگے۔ انہوں نے اس ہوا سے بڑے بڑے کام لئے۔ مگر یہ غضب کیا کہ گرد و پیش جو ہمت بے انتہا پڑی تھی اُس میں سے کسی جانب میں نہ گئے۔ بالا خانوں میں سے بالا بالا اُڑ گئے۔ چنانچہ تم دیکھو گے کہ بعض بلند پرواز ایسے اوج پر جا بیٹھے جہاں آفتاب تارا ہو جائیگا۔ اور بعض ایسے اُڑینگے کہ اُڑ ہی جائینگے۔ وہ اپنے آئین کا نام خیال بندی۔ اور نازک خیالی رکھینگے۔ مگر حق یہ ہے کہ شاعری انکی ساری اور خود اپنے وقت کے سامری ہونگے۔ ساتھ اس کے صاحب اقبال ایسے ہونگے کہ انہیں پریش کرنے والے بھی ویسے ہی ہاتھ آئینگے۔ ان بزرگوں کی نازک خیالی میں کچھ کلام نہیں لیکن اتنا ہے کہ اب تک مضمون کا پھول اپنے حُسن خداداد کے جو بن سے فصاحت کے چمن میں لہلہاتا تھا۔ یہ اُس کی پنکھڑیاں لینگے۔ اور اُن پر موقلم سے ایسی نقاشی کریں گے کہ بے عینک کے نہ دکھائی دیگی۔

اس خیال بندی میں یہ صاحب کمال اُس قدر قی لطافت کی بھی پروا نہ کریں گے جسے تم حسنِ خدا واد سمجھتے ہو۔ کیونکہ ان کی صنعت بے اس کے اپنا رنگ نہیں دکھا سکتی + پہلے بزرگ گرد و پیش کے باغوں کا پتہ پتہ کام میں لائے تھے اب نئے پھول کہاں سے لاتے۔ آگے جانے کی سڑک نہ تھی اور سڑک نکالنے کے سامان نہ تھے۔ ناچار اس طرح استاد ی کا نقارہ بجایا اور ہم معصروں میں تاجِ افتخار پایا۔ یہ آخری دور کی مصیبت تھی ہماری ہی زبان پر نہیں پڑی۔ فارسی کے متقدمین کو اسکے متاخرین سے مطابق کر لو۔ شعراے جاہلیت کو متاخرین عرب سے مقابلہ کر لو۔ انگریزی اگرچہ میں نہیں جانتا مگر اتنا جانتا ہوں کہ اُس کے متاخرین بھی اس درد سے نالاں ہیں۔ پس معلوم ہوا کہ زبان جب تک علمِ طفولیت میں رہتی ہے۔ تب ہی تک شیر و شربت کے پیلے لٹھکاتی ہے۔ جب پختہ سال ہوتی ہے۔ تو خوشبو و عرق اُس میں لاتی ہے۔ مکلف کے عطر ڈھونڈ کر لاتی ہے۔ پھر سادگی اور شیریں ادائی تو خاک میں مل جاتی ہے۔ ہاں دواؤں کے پیلے ہوتے ہیں جس کا جی چاہے پیا کرے +

اس موقع پر یہ کہنا واجب ہے کہ ان سے پہلے جو صاحب کمال لکھنؤ میں تھے وہ دلی کے خانہ برباد تھے۔ وہ یا ان کی اولاد اُس وقت تک دلی کو اپنا وطن سمجھتے تھے اور اہل لکھنؤ ان کی تقلید کو فخر سمجھتے تھے نہ کہ عیب کیونکہ وہاں اب تک کوئی صاحب کمال اس درجہ کا پیدا نہ ہوا تھا۔ اب وہ زمانہ آتا ہے کہ انہیں خود صاحبِ بانی کا دعوے ہوگا اور زیبا ہوگا۔ اور جب ان کے اور دلی کے محاورہ میں اختلاف ہوگا تو اپنے محاورے کی فصاحت اور دلی کی عدم فصاحت پر دلائل قائم کریں گے۔ بلکہ انہی کے بعض بعض نمکوں کو دلی کے اہل انصاف بھی تسلیم کریں گے۔ ان بزرگوں نے بہت قدیمی الفاظ چھوڑ دیے جن کی کچھ تفصیل چوتھے دیباچہ میں لکھی گئی اور اب جو زبان دلی اور لکھنؤ میں بولی جاتی ہے۔ وہ گویا انہیں کی زبان ہے۔ البتہ شیخ ناسخ کے دیوان میں ایک جگہ زور کا لفظ بہت کے معنوں میں دیکھا گیا۔

شاید یہ ابتدا کا کلام ہو گا

عابد و زاہد چلے جاتے ہیں پینا ہے ثلث | اب تو ناسخ زور رند لا اُبالی ہو گیا

اساتذہ وہلی کے کلام میں۔ آئے ہے۔ اور۔ جاے ہے۔ اکثر ہے۔ مگر اخیر کی غزلوں میں انہوں نے بھی بچاؤ کیا ہے +

شاہ نصیر مرحوم بن رسیدہ شخص تھے۔ آغاز شاعری کا کنارہ جرات اور سیدانشا سے ملا ہوا تھا اور انجام کی سرحد ناسخ۔ آتش اور ذوق میں واقع ہوئی تھی اس لئے ابتدائی غزلوں میں کہیں کہیں ٹپک بول جاتے ہیں۔ اور جس طرح جمع مونث کے فعلوں کو العت نون کے ساتھ چوتھے طبقہ میں بے تکلف بولتے تھے انکی ابتدائی غزلوں میں کہیں کہیں ہے چنانچہ میر کی غزل کا مطلع ہے

جغائیں ویکہ لیاں بیو فائیاں ویکھیں | بھلا ہوا کہ تری سب برائیاں دیکھیں
کبھی نہ اُس مرنج روشن پہ جھائیاں دیکھیں | گھٹائیں چاند پہ سو بار آئیاں دیکھیں

اسی طرح موصوف جمع ہو اور صفت لفظ ہندی ہو تو اب موصوف کی مطابقت کے لئے صفت کو جمع بولنا خلاف فصاحت سمجھتے ہیں۔ مگر خواجہ صاحب فرماتے ہیں

عہد طفلی میں بھی تھیں بسکہ سودائی مرنج | بیڑیاں منت کی بھی پہنی تو ہیں بھاریاں

تمہید شیخ امام بخش ناسخ کے حال کی

بزرگان قدیم کی عمدہ یادگار مخدومی مولوی محمد عظیم اللہ صاحب ایک صاحب فاضل و عاشق کمال غازی پور زمرنیہ (زمانیہ) کے رئیس ہیں اگرچہ بزرگوں کا حال تفصیل معلوم نہیں مگر اتنا جانتا ہوں کہ قاضی القضاۃ مفتی اسد اللہ صاحب کی ہمیشہ و بی بی شاہ جیل صاحب کی نو اسی سے ان کی شادی ہوئی۔ مولوی صاحب موصوف کے والد کی شیخ امام بخش ناسخ سے نہایت دوستی تھی میرے دوستوں! اگلے وقتوں کی دوستیاں کچھ اور دوستیاں تھیں

میر تقی
شاہ نصیر

آج تمہارے روشنی کے زمانہ میں اُن کی کیفیت بیان کرنے کو لفظ نہیں ملتے جن سے اُن کے خیالوں کا دلوں میں عکس جاؤں۔ بڑے استاد ذوق ۵

ابنِ باباں پر بھی نہیں آتا کہیں لغت کا نام	اگلے مکتوبوں میں کچھ رسم کتابت ہو تو ہو
--	---

غرض جذب جنسیت اور اتحاد طبیعت ہمیشہ مولوی صاحب کے والد کو غازی پور سے لکھنؤ کھینچ کر لے جاتا تھا۔ مہینوں وہیں رہتے تھے۔ مولوی صاحب کا ہر برس کا سن تھا۔ یہ بھی والد کے ساتھ ہوتے تھے۔ اُس وقت سے شیخ ناسخ کی خدمت میں رہے اور سالہا سال فیض حضوری سے بہرہ یاب ہوئے۔ رغمی تخلص اُنہی نے عنایت فرمایا جس سے ۵۰ سالہ تلمذ بھٹکتے ہیں۔ عربی فارسی کی کتب تحصیل الہ آباد اور لکھنؤ میں حاصل کیں۔ اردو۔ فارسی کی انشا پردازی میں کئی مجلہ لکھ کر رکھ چھوڑے ہیں جانتے ہیں کہ ان کی فصل اب بالکل نکل گئی ہو مخالف ہے اس لئے نہ آپ گوشہ عافیت سے بھٹکتے ہیں انہیں بھالتے ہیں۔ عہد جوانی میں سرکار سے بھی باقاعدہ اور معزز عہدے حاصل کئے۔ اب بڑھاپے نے پنشن خوار بنا کر خانہ نشین کر دیا ہے۔ بندہ آزاد کو اسی آب حیات کی بدولت اُنکی خدمت میں نیاز حاصل ہوا اور انہوں نے بہت حالات شیخ موصوف کے لکھ کر گرا بنابر احسان فرمایا جو کہ اب طبع ثانی میں درج ہوتے ہیں۔ آزاد اُن کا صدق دل سے ممنون احسان ہے ہمیشہ عنایت ناموں سے ممنون فرماتے رہتے ہیں جن کے حرفِ حروف سے محبت کے آب حیات ٹپکتے ہیں۔ بات یہ ہے کہ ہم لوگ اس زمانے کے لئے بالکل اجنبی ہیں۔ نئی روشنی والے کہتے ہیں کہ روشنی نہیں روشنی نہیں۔ جناب رغمی اور بندہ آزاد کی آنکھوں سے کوئی دیکھے کہ دُنیا اندھیر ہے ۵

سراغِ یک نگاہ آشنا ز کس نے یا ہم	جہاں چوں زرگستاں بے نوشہر کو رہا
----------------------------------	----------------------------------

اب تک زیارت نہیں ہوئی مگر یہ معلوم ہوتا ہے کہ جیسے کوئی انجان آدمی ایک نئے ملک میں جا پڑے جہاں وہ کسی کی سمجھے نہ کوئی اُس کی۔ اور وہ ہکا بکا ایک ایک کا منہ دیکھے اسی طرح وہ بھی آج کل کے لوگوں کا منہ دیکھ رہے ہیں۔ کچا ناسخ و آتش کے

مشاعرے اور کجاکیٹیوں کے جلسے۔ شیخ صاحب اور خواجہ صاحب کے حالات جو انہوں نے لکھ کر بھیجے ہیں۔ معلوم ہوتا ہے کہ آنکھوں کے آنسو تھے حرفوں کے رنگ میں بہہ نکلے ہیں۔ یہ درد کوئی آزاد کے دل سے پوچھے کہ جب شیخ ابراہیم ذوق کا نام آتا ہے۔ چھاتی پر سانپ لوٹ جاتا ہے۔

بنال بلبل اگر بانست سریاری ست	کہ مادو عاشق زاریم کار مازاری ست
-------------------------------	----------------------------------

شیخ ناسخ کا حال لکھتے لکھتے کہتے ہیں: کیا کہوں کہ میرے حال پر کیسی شفقت فرماتے تھے۔ دود دیوان خود دکھ کر مجھے دے۔ ایک مرعیت پر کھدوا کر مجھے دی۔ اب تک موجود ہے۔ ریحی سلمہ اللہ نے جوہپور اور غازی پور وغیرہ کے حالات بھی بھیجے ہیں جن کی بدولت دربار اکبری ہمیشہ شکر گزار رہیگا۔ خدا کرے کہ جلد وہ مرقع سج کر اہل نظر کی پیشگاہ میں جلوہ گر ہو +

شیخ امام بخش ناسخ کا حال | شیخ صاحب کی شاعری کا وطن لکھنؤ ہے مگر کمال سے لاہور کو فخر کرنا چاہئے جو کہ ان کے والد کا وطن تھا۔ خاندان کے باب میں فقط اس قدر کہہ سکتے ہیں کہ خدا بخش خیمہ دوز کے بیٹے تھے۔ اور بعض اشخاص کہتے ہیں کہ اس دولتمند لاولد نے متبنی کیا تھا۔ اصلی والد عالم غربت میں مغرب سے مشرق کو گئے۔ فیض آباد میں ان کی قسمت سے یہ ستارہ چمکا کہ فلکِ نظم کا آفتاب ہوا۔ خدا کی دین کا موسے سے پوچھئے احوال | کہ آگ لینے کو جائیں پیہمیری ہو جائے

غریب باپ سے صاحب نصیب بیٹے کے سوا وہاں بھی نصیب نے رفاقت نہ کی مگر اس دولتمند سوداگر نے کہ لاولد تھا بلند اقبال لڑکے کو فرزند ہی میں لے کر ایسا تعلیم و تربیت کیا کہ بڑے ہو کر شیخ امام بخش ناسخ ہو گئے۔ اور اس مجازی باپ کی بدولت دنیا کی ضروریات سے بے نیاز رہے۔ وہ مر گیا تو اس کے بھائیوں نے دعوے کیا۔ انہوں

سلمہ ریحی سلمہ اللہ فرماتے ہیں: ان کے والد لاہور سے گئے تھے۔ بنفشہ اور زعفران وغیرہ اشیائے قیمتی کا بل و کشمیر کی تجارت کرتے تھے۔ شیخ مرحوم بعالم خرد و سالی ہمراہ تھے۔ والد اصلی اور خدا بخش کا کچھ ذکر نہیں لکھا +

نے کہا کہ مجھے مال دولت سے کچھ غرض نہیں جس طرح اُن کو باپ سمجھتا تھا آپ کو سمجھتا ہوں۔ اتنا ہے کہ جس طرح وہ میری ضروریات کی خبر گیری کرتے تھے اُس طرح آپ فرمائیے۔ انہوں نے قبول کیا ۔

ناخ فساد خون کے سبب سے ایک موقع پر فقط بیسویں روٹی گھی میں چور کر کھایا کرتے تھے۔ بدنیت چچا نے اُس میں زہر دیا۔ لوگوں نے یہ مصالح لگایا کہ ایک جن ان کا دوست ہے اُس نے آگاہ کیا (حکایت عنقریب روایت کی جاتی ہے) بہر حال کسی قریب سے انہیں معلوم ہو گیا۔ اُسی وقت چند دوستوں کو بلا کر اُنکے سامنے ٹکڑا کتنے کو دیا آخر ثابت ہوا کہ فی الحقیقہ اُس میں زہر تھا۔ چند روز کے بعد وراثت کا جھگڑا عدالت شاہی تک پہنچا جس کا فیصلہ شیخ مرحوم کی جیت پر ہوا۔ اُس وقت انہوں نے چند رباعیاں کہہ کر دل خالی کیا۔ دو اُن میں سے یہ ہیں :-

رباعی مشہور ہے گر چہ افتراے اعمام وارث ہونا دلیلِ فرزندی ہے	پر کرتے نہیں غور خواص اور عوام میراث نہ پاسکا کبھی کوئی غلام
رباعی کہتے رہے اعمام عداوت سے غلام اِس دعویٰ باطل سے شتمکاروں کو	میراث پدر پائی مگر میں نے تمام حاصل یہ ہوا کر گئے جھکنا بدنام

غور کرو تو متنبہ ہونا کچھ عیب کی بات نہیں دنیا کی غریبی امیری جاڑے اور گرمی کی طرح بدلتی رہتی ہے۔ ایک امیر الامرا کو صرف چند پشت کے اندر دیکھو تو ممکن نہیں کہ ایک وقت اُسکے گھر میں افلاس کا گزرنہ ہوا ہو۔ البتہ وہ بے استقلال قابلِ ملامت ہے کہ اُس عالم میں رحمتِ الہی کا انتظار نہ کر سکے اور ایسے کام کر گزرے جو نام پر داغ دے جائیں۔ غرض شیخ صاحب کے اس معاملہ کو حریفوں نے بد رنگ لباسوں میں دکھایا ہے جس کا ذکر عنقریب آتا ہے۔ وہ فیض آباد میں تھے لکھنؤ کے دار الخلافہ ہو جانے سے وہاں آئے اور وہیں عمر بسر کی ٹکسال ایک محلہ شہو ہے۔ اُس میں بیٹھ کر شعر کے چاندی سونے پر سکھاتے تھے اور کھوٹے کھرے

چچا نے زہر دیا

مضمون کو پرکھتے تھے *

تحصیل علمی

فارسی کی کتابیں حافظ وارث علی لکھنوی سے پڑھی تھیں اور علمائے فرنگی محل سے بھی تحصیل کتابیں حاصل کی تھیں۔ اگرچہ عربی استعداد فاضلانہ نہ تھی مگر رواج علم اور صحبت کی برکت سے فن شاعری کی ضروریات سے پوری واقفیت تھی۔ اور نظم سخن میں اُن کی نہایت پابندی کرتے تھے *

شیخ ناسخ کی
تقریر شاگردی
کے باب میں

شاعری میں کسی کے شاگرد نہ تھے مگر ابتدا سے شعر کا عشق تھا (مولانا رومی فرماتے ہیں) مجھ سے خود شیخ صاحب نے آغاز شاعری کا حال نقل فرمایا کہ میر تقی مرحوم ابھی زندہ تھے جو مجھے ذوق سخن نے بے اختیار کیا۔ ایک دن اغیار کی نظر بچا کر کئی غزلیں خدمت میں لے گیا اُنہوں نے اصلاح نہ دہی۔ میں دل شکستہ ہو کر چلا آیا۔ اور کہا کہ میر صاحب بھی آخر آدمی ہیں۔ فرشتہ تو نہیں۔ اپنے کلام کو آپ ہی اصلاح دوں گا۔ چنانچہ کہتا تھا اور رکھ چھوڑتا تھا۔ چند روز کے بعد پھر دیکھتا۔ جو سمجھتا تھا اصلاح کرتا۔ اور رکھ دیتا۔ کچھ عرصہ کے بعد پھر فرصت میں نظر ثانی کرتا اور بتاتا۔ غرض مشق کا سلسلہ برابر جاری تھا۔ لیکن کسی کو سنا تا نہ تھا۔ جب تک خوب اطمینان نہ ہوا۔ مشاعرہ میں غزل نہ پڑھی۔ نہ کسی کو سنائی۔ مرزا حاجی صاحب کے مکان پر مشاعرہ ہوتا تھا۔ سید انشا۔ مرزا قتیل۔ جرات۔ مصحفی وغیرہ سب شعرا جمع ہوتے تھے۔ میں جاتا تھا سب کو سنا تھا۔ مگر وہاں کچھ نہ کہتا تھا۔ اُن لوگوں میں جو لون مریح سید انشا اور جرات کے کلام میں ہوتا تھا وہ کسی کی زبان میں نہ تھا۔ غرض سید انشا اور مصحفی کے معرکے بھی ہو چکے۔ جرات اور ظہور اللہ خاں نوا کے ہنگامے بھی طے ہو گئے *

لہ اُن کی طبیعت اور زبان۔ دونوں سے نیل کھانے والی تھیں۔ اور بے دماغی اُس پر طرہ افسوس میر صاحب نے جو الفاظ فرمائے ہونگے سننے کے قابل ہونگے۔ مگر شیخ صاحب نے وہ کسی کو کب سنائے ہونگے *
لہ رفعت مرزا قتیل میں ان کا ذکر اکثر آتا ہے۔ نہایت رسا اور صاحب عقل اور باندہ بر شخص تھے۔ نواب علیا اور صاحب رزیدنٹ کے درمیان میں واسطہ ہو کر اکثر مقدمات سلطنت کو رد براہ کرتے تھے۔ لاکھوں روپے کی املاک بہم پہنچاتی تھی۔ اپنے گھر میں بیٹھے ہوئے اہل عالم کو امیرانہ شان دکھاتے تھے۔ علم و فضل اور شعر و سخن کا شوق تھا۔ اس لئے اکثر اہل کمال اُن کے مکان پر جمع ہوتے تھے *

جب زمانہ سارے ورق الٹ چکا اور میدان صاف ہو گیا تو میں نے غزل پڑھنی شروع کی۔ اس موقع پر مرزا حاجی صاحب مرزا قنیل اور حاجی محمد صادق خاں اختر نے بڑی قدردانی کی اور ان کے دل بڑھانے سے کلام نے روز بروز رنگ پکڑنا شروع کیا۔ لوگوں کے دلوں میں بھی یہاں تک شوق پیدا ہوا کہ چوغہ لہک کر پڑھتا تھا۔ پھر بھی مشتاق رہ جاتے تھے۔ منتظر اور گرم کو موت نے ٹھنڈا کیا۔ خواجہ حمید علی آتش شیخ مصحفی کے ارشد تلامذہ نے محاورہ بندی میں نام نکالا۔ ایک دفعہ کئی مہینے بعد فیض آباد سے آئے۔ مشاعرہ میں جو میری غزلیں سنیں تو سانپ کی طرح پیچ و تاب کھایا۔ اور اُسی دن سے بگاڑ شروع ہوا۔ انہوں نے آتش رشک کی جلن میں اس جانکا ہی اور سینہ خراشی سے غزلیں کہیں کہ سینہ سے خون آنے لگا۔

غرض شیخ صاحب کا شوق ہمیشہ مشاعرہ میں لے جا کر دل میں منگ و طبیعت میں جوش بڑھاتا تھا۔ اور آسودہ حالی اکثر شعرا۔ اہل فہم۔ اور اہل کمال کو ان کے گھر کھینچ لاتی تھی۔ ان کی صحبتوں میں طبیعت خود بخود اصلاح پاتی گئی۔ رفتہ رفتہ خود اصلا میں دینے لگے۔ بعض سن رسیدہ اشخاص سے منا گیا کہ ابتدا میں شیخ مصحفی سے اصلاح لیتے تھے مگر کسی شعر پر ایسی نگرار ہوئی کہ انہوں نے ان کا انا بند کر دیا۔ یہ بطور خود غزلیں کہتے رہے اور منہما مخلص ایک شخص تھے۔ ان سے تنہائی میں مشورت کرتے رہے۔ جب اطمینان ہوا تو مشاعروں میں غزل پڑھنے لگے لیکن مصحفی الیٰ روایت قابل اعتبار نہیں کیونکہ انہوں نے اپنے تذکرہ میں تمام شاگردوں کے نام لکھ دئے ہیں۔ ان کا نام نہیں ہے۔ (مولانا رومی فرماتے ہیں) :-

پہلو ان سخن کو ابتدا سے عمر سے ورزش کا شوق تھا۔ خود ورزش کرتے تھے۔ بلکہ اجاب کے نوجوانوں میں جو حاضر خدمت ہوتے اور ان میں کسی ہونہار کو ورزش کا

ورزش اور ریاضت کا شوق بہت تھا۔

لے اختراپنے زمانہ کے ایک جامع الکمال شخص تھے اور اکثر شاعرانہ اور عالمانہ متنازع ان کے سامنے آکر فیصلہ ہوتے تھے۔ شیخ مصحفی کے نامور شاگرد تھے۔

شوق دیکھتے تو خوش ہوتے اور چونپ دلاتے ۱۲۹ ڈنڑ کا معمول تھا کہ یا غفور کے عدد ہیں یہ وظیفہ قضا نہ ہوتا تھا۔ البتہ موقع اور موسم پر زیادہ ہو جاتے تھے۔ انہیں جیسا ریاضت کا شوق تھا ویسا ہی ڈیل ڈول بھی لائے تھے۔ بلند بالا۔ فراخ سینہ۔ منڈا ہوا سر۔ کھاروے کا لنگ باندھے بیٹھے رہتے تھے۔ جیسے شیر بیٹھا ہے۔ جاڑے میں تن زیب کا کرتا۔ بہت ہوا تو لکھنؤ کی چھینٹ کا دوسرا کرتا پہن لیا ۛ

دن رات میں ایک دفعہ کھانا کھاتے تھے۔ ظہر کے وقت دسترخوان پر بیٹھے خوش خوراک تھے۔ اور کئی وقتوں کی کسر نکال لیتے تھے۔ پان سیر سچتہ وزن شاہجہانی کی خوراک تھی۔ خاص خاص میوؤں کی فصل ہوتی تو جس دن کسی میوہ کو جی چاہتا اس دن کھانا موقوف۔ مثلاً جامنوں کو جی چاہا لگن اور سینیاں بھر کر بیٹھ گئے۔ ۴-۵ سیر وہی کھا ڈالیں۔ آموں کا موسم ہے تو ایک دن کئی ٹوکے منگا کر سامنے رکھ لئے۔ ناندوں میں پانی ڈلوالیا۔ اُن میں بھرے اور خالی کر کے اُٹھ کھرے ہوئے۔ بھٹے کھانے بیٹھے تو گلیوں کے ڈھیر لگا دئے۔ اور یہ اکثر کھایا کرتے۔ دودیا بھٹے چُٹنے جاتے۔ چاکو سے دانوں پر خط ڈال کر لون مرچ لگتا۔ سامنے بھٹتے ہیں لیو پھر کتے ہیں اور کھاتے جاتے ہیں۔ میوہ خوری ہر فصل میں دو تین دفعہ ہیں۔ اور اس میں دو چار دوست بھی شامل ہو جاتے تھے ۛ

کھانا اکثر تخلیہ میں کھاتے تھے۔ سب کو وقت معلوم تھا۔ جب ظہر کا وقت قریب ہوتا تھا تو رخصت ہو جاتے تھے (رغمی سلمہ اللہ فرماتے ہیں) مجھے چند مرتبہ انکے ساتھ کھانے کا اتفاق ہوا۔ اُس دن نہاری اور نان تافتاں بھی بازار سے منگائی تھی۔ پانچ چار پیالوں میں قورمہ۔ کباب۔ ایک میں کسی پرندہ کا قورمہ تھا۔ شلغم تھے۔ پختہ رتھے۔ اہر کی دال۔ دھوئی ماش کی دال تھی۔ اور وہ دسترخوان کا شیر اکیلا تھا مگر سب کو فنا کر دیا۔ یہ بھی قاعدہ تھا کہ ایک پیالہ میں سے جتنا کھانا ہے

خوب کھالو۔ اُسے خدمتگار اٹھا لینگا۔ دوسرا سامنے کر دیگا۔ یہ نہ ہو سکتا تھا کہ ایک نالہ کو دوسالوں میں ڈال کر کھالو۔ کہا کرتے تھے کہ بلا جلا کر کھانے میں چیز کا مزا جاتا رہتا ہے۔ اخیر میں پلاؤ یا چلاؤ یا خشک کھاتے تھے۔ پھر دال اور ۵-۶ نوالوں کے بعد ایک نوالہ چٹنی یا اچار یا مربے کا۔ کہا کرتے تھے کہ تم جوانوں سے تو میں بڑھا ہی اچھا کھانا ہوں۔ دسترخوان اٹھتا تھا تو دو خوان فقط خالی باسنوں کے بھرے اٹھتے تھے۔ قوی ہیکل بلونت جوان تھے۔ اُن کی صورت دیکھ کر معلوم ہوتا تھا کہ ۴-۵ سیر کھانا اُن کے آگے کیا مال ہے +

لطیفہ۔ زمانہ کی زبان کون پرڈ سکتا ہے۔ بے ادب گستاخ دم کٹے بھینسے کی بھیتی کہا کرتے تھے۔ اسی رنگ روغن کی رعایت سے خواجہ صاحب نے چوٹ کی ۵

روسیہ دشمن کا یونٹ پوش سے کیچے نگار	جیسے سلٹ کی سپر پر زخم ہو شمشیر کا
-------------------------------------	------------------------------------

شیخ صاحب نے خود بھی اس کا غذر کیا ہے اور شاگرد بھی روغن قازمل مل کر استاد کے رنگ کو چمکاتے تھے۔ اور حریف کے رنگ کو مٹاتے تھے۔ فقیر محمد خاں گویا نے کہا تھا۔

ہے یقیں گل ہو جو دیکھے گیسوے دلبر چراغ	آگے کالے کے بھلا روشن رہے کیونکر چراغ
نیل گو کہ حسن سے ظاہر میں شل ہا نہیں	ہزار شکر کہ باطن مرا سیاہ نہیں
فروغ حسن پہ کب زور زلف چلتا ہے	یہ وہ چراغ ہے کالے آگے جلتا ہے

پہلوان سخن زور آزمائی کے چرچے اور ورزش کی باتوں سے بہت خوش ہوتے تھے۔ رسمی مسلم اللہ کے والد بھی اس میدان کے جو افراد تھے۔ رغبتوں کے اتحاد ہمیشہ موافقت صحبت کے لئے سبب ہوتے ہیں اس لئے محبت کے ہنگامے گرم رہتے تھے۔ لطیفہ۔ آغا کلب حسین جاں مرحوم انہیں اکثر بلایا کرتے تھے اور مہینوں مہمان رکھتے تھے ان سے بھی فقط ذوق شعر کا تعلق نہ تھا۔ وہ بھی ایک شہزادہ شہسوار۔ ورزشی جوان تھے۔ سامان امیرانہ اور مزاج دوستانہ رکھتے تھے چنانچہ ایک موقع پر کہ آغا صاحب سورام سرحد نوابی پر تحصیل ہو کر آئے۔ شیخ صاحب کو بلا بھیجا کہ چند روز سبزہ و چرا

گویا
شیخ ناسخ
جواب آتش

کی سیر سے طبیعت کو سیراب فرمائیے۔ ایک دن بعض اقسام کے کھانے خاص شیخ صاحب کی نیت سے پکوائے تھے اس لئے وقت معمولی سے کچھ دیر ہو گئی۔ شیخ صاحب نے دیکھا کہ حرم سرا کی ڈیوڑھی سے نوکر اپنے اپنے کھانے لے کر بھٹکے۔ بلکہ پوچھا کہ یہ کس کے لئے ہے؟ عرض کی ہمارا کھانا ہے۔ فرمایا ادھر لاؤ۔ ان میں سے ۴-۵ کا کھانا سامنے رکھوا لیا۔ چاٹ پونچھ کر باسن حوالے کئے اور کہا کہ ہمارا کھانا آئیگا تو تم کھا لینا۔ آغا صاحب کو خبر جا پہنچی۔ اتنے وہ آئیں یہاں کام ختم ہو چکا تھا۔

جناب مخدوم وکرم آغا کلب عابد خاں صاحب نے بھی اس حکایت کی تصدیق فرمائی اور کہا کہ ان کے مزاج میں شوریدگی ضرور تھی۔ اگرچہ میں ان دنوں میں خور و سال تھا مگر ان کا بارگاہ آنا اور رہنا اور ان صحیفوں کی شعر خوانیاں۔ خصوصاً مقام سورام کی کیفیتیں سب ہو ہو پیش نظر ہیں۔ انہیں بالافانہ پر آتا تھا۔ بعض دفعہ ایسا بھی ہوا کہ بیٹھے ہیں کھاتے کھاتے سالن کا پیالہ اٹھایا اور کھڑکی میں سے پھینک کر مارا کہ وہ جا پڑا! سبب دیکھا تو کچھ نہ تھا۔

لے مرزا محمد تقی خاں اور محمد شفیع خاں دو پھائی نادر شاہ کے مصاحب تھے ان میں سے محمد تقی خاں ان کے دادا تھے۔ شاہ مذکور کا تہ و غضب عالم پر روشن ہے محمد شفیع خاں کو جلتی آگ میں جلوا دیا۔ یوں کہ ان کے بزرگوں سے آئے اور بادشاہ وہابی کے دربار سے کچھ خدمت دلوانی چاہی۔ جب انہوں نے منظور نہ کی تو علاقہ اودھ سے دس ہزار روپیہ کی جاگیر کر دی۔ شیخ علی حزیں بنارس میں تھے۔ ان سے اور ان سے وطن میں بہت دوستی تھی۔ اس لئے بنارس میں جا کر رہے۔ شیخ مرحوم ابھی زندہ تھے کہ انہوں نے انتقال کیا۔ شیخ نے جو سرداب اپنے لئے بنوایا تھا اس کے پہلو میں دفن کیا۔ اور بہت سے اپنے شعر قبر پر لکھے کہ اب تک قائم ہیں۔ ان کے بیٹے کلب علی خاں مرحوم نے سرکار انگریزی میں بزرگوں کی عزت کو روشن کیا۔ راج بنارس خور و سال تھے۔ ان کے علاقہ کا کام سپرد ہوا۔ چنانچہ چار علاقے جن کی آمدنی ۴۹ لاکھ روپیہ تھی ان کے لئے اور خودداری کے کل اختیارات ان کے ہاتھ میں تھے۔ ان کے بیٹے ڈپٹی کلب حسین خاں صاحب ہوئے۔ ان کے بیٹے آغا کلب عابد خاں صاحب ہیں جو فی الحال امرت سرس درجہ اول کے اکسٹرنسٹ ہیں اور قابلیت اور متانت اور مروت اور وضعداری میں ایک سندی یادگار بزرگان سلف کی ہیں۔

تقریم اوقات

یہ بھی معمول تھا کہ پہر رات رہے سے ورزش شروع کرتے تھے صبح تک اس سے فارغ ہوتے تھے۔ مکان مروانہ تھا۔ عیال کا بھجال رکھا ہی نہ تھا۔ اول نہائے اور پھر صحن میں کہ صفائی سے آئینہ رہتا تھا۔ مونڈھے نیچے ہیں۔ اندر ہیں تو فرش اور سامان آرائش سے آراستہ ہے۔ صبح سے اجاب اور شاگرد آنے شروع ہوتے تھے۔ دوپہر کو سب رخصت اور دروازہ بند حضرت دسترخوان پر بیٹھے۔ یہ بڑا کام تھا چنانچہ اس بھاری بوجھ کو اٹھا کر آرام فرمایا۔ عصر سے پھر آمد شروع ہوئی۔ مغرب کے وقت سب رخصت۔ دروازہ معمور۔ خدمتگار کو بھی باہر کیا۔ اور اندر سے قفل جڑ دیا۔ کوٹھے پر ایک کمرہ خلوت کا تھا۔ وہاں گئے کچھ سو رہے اور تھوڑی دیر بعد اٹھ کر فکری سخن میں مصروف ہوئے۔ عالم خواب غفلت میں پڑا سنا تا تھا۔ اور وہ خواب راحت کے عوض کا غنہ پر خون جگر ٹپکاتے تھے (استاد مرحوم کا ایک مطلع یاد آ گیا جس کا مصرع آخر اس انگلی پر لکھا ہو گیا)۔

میرا گر یہ ترے رخسار کو چمکاتا ہے | نیل اس رنگ پہ تل آنکھ کا ٹپکاتا ہے

شاگرد جو غزلیں اصلاح کو دیتے تھے نوکر انہیں ایک کماروے کی ٹھیلی میں بھر کر پہلو میں رکھ دیتا تھا۔ وہ بھی بناتے تھے۔ جب پچھلا پہرا ہوا تو کاغذ نہ ہوئے اور پھر وہی ورزش *۔

حقہ کا بہت شوق تھا۔ عمدہ عمدہ حقے منگاتے تھے۔ تحفوں میں آتے تھے۔ انہیں موزوں نیچوں سے سجاتے تھے۔ کلیاں۔ گڑ گڑیاں۔ شک۔ پچواں چوگانی۔ دریہ وغیرہ وغیرہ ایک کوٹھری بھری ہوئی تھی۔ یہ نہ تھا کہ جلسہ میں دو حقے ہیں وہی دورہ کرتے ہیں۔ ہر ایک کے موافق طبع الگ حقہ اس کے سامنے آتا تھا۔ ان صحبتوں میں بھی شاگردوں کے لئے اصلاح اور افادہ ہو جاتا تھا *۔

حقہ کا بہت شوق تھا۔

آداب محفل کا بہت خیال تھا۔ آپ تکیہ سے لگے بیٹھے رہتے تھے۔ شاگرد جن میں اکثر اہل زادے شرفا ہوتے تھے، باادب بچھونے کے حاشیہ پر بیٹھتے جاتے۔ دم مارنے کی مجال نہ تھی۔ شیخ صاحب کچھ سوچتے کچھ لکھتے۔ جب کاغذات سے رکھتے تو کہتے۔

ہوں! ایک شخص غل سنانی شروع کرتا۔ کسی شرین کوئی لفظ قابل تبدیل ہوتا۔ یا پس و پیش کے تغیر سے کام نہ لیتا تو اصلاح فرماتے۔ نہیں تو کہہ دیتے یہ کچھ نہیں نکال ڈالو۔ یا اس کا پہلا یا دوسرا مصرع اچھا نہیں۔ اسے بدل دو۔ یہ قافیہ خوب ہے مگر اچھے پہلو سے نہیں بندھا۔ طبیعت پر زور ڈال کر کہو۔ جب وہ شخص پڑھ چکتا تو دوسرا پڑھنا۔ اور کوئی بول نہ سکتا تھا۔

عجیب ٹھکوسلا

لکھنؤ کے امیر زادے جنہیں کھانے کے ہضم کرنے سے زیادہ کوئی کام دشوار نہیں ہوتا ان کے وقت گزارنے کے لئے مصاحبوں نے ایک عجیب چورن تیار کیا۔ اس سے معلوم ہوتا ہے کہ شیخ صاحب سے ایک جن کو محبت تھی۔ ان کا معمول تھا۔ ورزش کے بعد صبح کو ایک بیسی پراٹھا گھی میں ترتراتا کھایا کرتے تھے۔ اول اول ایسا ہوتا رہا کہ جب کھانے بیٹھتے۔ پراٹھا برابر غایب ہوتا چلا جاتا۔ یہ سوچتے مگر کوئی بات سمجھ میں نہ آتی۔ بالا خانہ میں دروازہ بند کر کے اکیلے ورزش کیا کرتے تھے۔ ایک دن گدڑ ہلا رہے تھے۔ دیکھتے ہیں۔ ایک شخص آور سامنے کھڑا گدڑ ہلا رہا ہے حیران ہوئے۔ بدن میں جوانی اور پہلوانی کا بل تھا۔ پٹ گئے۔ تھوڑی دیر زور ہوتا رہا اسی عالم میں پوچھا کہ تو کون ہے؟ اس نے کہا کہ تمہاری ورزش کا انداز پسند آیا ہے اس لئے کبھی کبھی ادھر سے نکلتا ہوں۔ اکثر کھانے میں بھی شریک ہوتا ہوں۔ مگر بغیر اظہار کے محبت کا مزہ انہیں آتا۔ آج ظاہر کیا۔ اس دن سے ان کی ان کی راہ ہو گئی اسی نے زہر کے راز سے بھی آگاہ کیا تھا۔ بعض اشخاص کہتے ہیں۔ پرخوری کے سبب سے لوگ کہتے تھے کہ ان کے پیٹ میں جن ہے *

کسی کی نوکری نہیں کی۔

کسی کی نوکری نہیں کی۔ سرمایہ خدا داد۔ اور جو ہر شناسوں کی قدردانی سے نہایت خوشحالی کے ساتھ زندگی بسر کی۔ پہلی دفعہ الہ آباد میں آئے ہوئے تھے جو راجہ چند دلال نے ۱۲ ہزار روپے بھیج کر بلا بھیجا۔ انہوں نے لکھا کہ اب میں نے سید کا دامن پکڑا ہے اسے چھوڑ نہیں سکتا۔ یہاں سے جاؤنگا تو لکھنؤ ہی جاؤنگا۔

راجہ موصوف نے پھر خط لکھا بلکہ ۱۵ ہزار روپے بھیج کر بڑے اصرار سے کہا کہ یہاں تشریف لائیے گا تو ملک الشعرا خطاب دلو آؤنگا۔ حاضری دربار کی قید نہ ہوگی۔ ملاقات آپ کی خوشی پر رہیگی۔ انہوں نے منظور نہ کیا اور روپے آغا کلب حسین خان صاحب کے پاس رکھوا دئے۔ جب ضرورت ہوتی منگالیتے اور ان پر کیا منحصر ہے۔ نواب معتمد الدولہ اور ان کے بیٹے ہمیشہ خدمت کو حاضر تھے۔ تحفے نذرانے جا بجا سے آتے رہتے تھے۔ یہ بھی کھاتے اور کھلاتے ہی رہتے تھے۔ سادات اہل حج۔ اہل زیارت کو دیتے تھے اور آزادی کے عالم میں جہاں جی چاہتا وہاں جا بیٹھتے۔ جس کے ہاں جاتے وہ اپنا فخر سمجھتا تھا۔

سیاحی کی ساقی فیض آباد سے لکھنؤ اور وہاں سے الہ آباد۔ بنارس۔ عظیم آباد۔ پٹنہ تک رہی۔ چاہا تھا کہ شیخ علی حنین کی طرح بنارس میں بیٹھ جائیں چنانچہ الہ آباد سے وہاں گئے مگر اپنی ملت کے لوگ نہ پائے اس لئے دل پر ہوا ہو کر عظیم آباد گئے۔ وہاں کے لوگ نہایت مروت اور عظمت سے پیش آئے مگر ان کا جی نہ لگا۔ گھبرا کر بھاگے اور کہا کہ یہاں میری زبان خراب ہو جائے گی۔ الہ آباد میں آئے۔ پھر شاہ اجل کے دائرہ میں مرکز پکڑا اور کہا

ہر پھر کے دائرہ ہی میں رکھتا ہوں میں قم آئی کہاں سے گردش پر کار پاؤں میں

لکھنؤ سے نکلنے کا سبب یہ ہوا تھا کہ غازی الدین حیدر کے عہد میں جب ان کی تعریفوں کی آوازیں بہت بلند ہوئیں تو انہوں نے نواب معتمد الدولہ آغا میر اپنے وزیر سے کہا کہ اگر شیخ ناسخ ہمارے دربار میں آئیں اور قصیدہ سنائیں تو ہم انہیں ملک الشعرا خطاب دیں۔ معتمد الدولہ ان کے با اخلاص شاگرد تھے جب یہ پیغام پہنچا یا تو انہوں نے بگڑ کر جواب دیا کہ مرزا سلیمان شکوہ بادشاہ ہو جائیں

۱۷ مرزا سلیمان شکوہ اکبر شاہ کے بھائی تھے۔ وہ چھوڑ کر لکھنؤ جا رہے تھے۔ سرکار لکھنؤ کی بدولت شکوہ و شان سے زندگی بسر کرتے تھے۔

لکھنؤ سے کیوں
نکلے؟

تو وہ خطاب دیں۔ یا گورنمنٹ انگلشیہ خطاب دے۔ ان کا خطاب لے کر میں کیا کرونگا۔ نواب کے مزاج میں کچھ وحشت بھی تھی۔ حسبِ حکم شیخ صاحب کو لکھنا پڑا۔ اور چند روز الہ آباد میں جا کر رہے نواب مر گئے تو پھر لکھنؤ میں آئے چند روز کے بعد حکیم ممدی جن کے بزرگ کشمیری تھے۔ شاہ اودھ کی سرکار میں مختار تھے۔ وہ ایک بدگمانی میں معزول ہو کر نکلے۔ چونکہ وہ نواب آغامیر کے رقیب تھے۔ شیخ صاحب نے تاریخ کہی جس کا مادہ ہے۔ ع

کا شو برائے بختن شہنشاہ گریختہ

مشکل یہ کہ چند روز کے بعد وہ پھر بحال ہو کر آ گئے۔ شاعر نے الہ آباد کو گریز کی۔ لیکن اکثر غزلوں سے معلوم ہوتا ہے کہ جب لکھنؤ سے جدا ہوئے تھے پھر پھرتے اور دن ہی گنتے رہے (ایک شعر میں بھی لکھتا ہوں) ۵۔

دشت سے کب طن کو پہنچو نگا

کہ چھٹا اب تو سال آ پہنچا

حکیم ممدی کو دوبارہ زوال ہوا تو انہوں نے پھر تاریخ کہی (نیاندا ہے اس لئے لکھتا ہوں) :-

۱۲۲۸ھ

از جہائے حکیم ہشت برگیر

سہ مرتبہ نصف نصف کم کن

اب کی دفعہ جو آئے تو ایسے گھر میں بیٹھے کہ مرکز بھی نہ اُٹھے۔ گھر جی میں دفن ہوئے۔ میر علی اوسط رشک ان کے شاگرد رشید نے تاریخ کہی ع

دلا شعر گوئی اٹھی لکھنؤ سے ۱۲۵۴ھ

لوگ کہتے ہیں ۶۴-۶۵ برس کی عمر تھی مگر رسمی سلسلہ اسد لکھتے ہیں کہ تقریباً سو برس کی عمر ہوگی اکثر عہد سلف کے معرکے اور نواب شجاع الدولہ کی باتیں انھوں سے دیکھی بیان کرتے تھے۔

دیوانوں کی کیفیت -

دیوان ۳ ہیں مگر ۲ مشہور ہیں۔ ایک الہ آباد میں مرتب کیا تھا۔ بیوٹنی کا عالم دل پریشان۔ غزلیں خاطر خواہ بہم نہ پہنچیں اس لئے دفتر پریشان نام رکھا۔ ان میں غزلوں۔ رباعیوں۔ اور تاریخوں کے سوا اور قسم کی نظم نہیں قصاید کا شوق

نہ تھا۔ چنانچہ نواب لکھنؤ کی تاریخ و تہنیت میں بھی کبھی کچھ کہا ہے تو بطور قطع ہے۔

ہجو کے کانٹوں سے ان کا باغ پاک ہے ۛ

ایک مشنوی حدیث مفصل کا ترجمہ ہے۔ میر علی اوسط رشک نے اُسے

ترتیب دیا۔ اور اس کا تاریخی نام نظم سراج رکھا ہے۔ اور ایک مولود شریف

بھی شیخ صاحب کی تصنیف ہے۔ عموماً کلام ان کا شاعری کے ظاہری عیبوں اور

لفظی سفتوں سے بہت پاک ہے۔ اور اس امر میں انہیں اتنی کوشش ہے کہ اگرچہ

ترکیب کی چستی یا کلام کی گرمی میں فرق آجائے مگر اصول ہاتھ سے نہیں جانے

دیتے۔ اور یہ سلامت روی قرین مصلحت ہے کیونکہ نئے تصرف اور ایجاد انسان کو

اکثر ایسے اعتراضوں کے نکلنے پر لاڈالتے ہیں جہاں سے سرکنا بھی ممکن ہو جاتا ہے ۛ

غزلوں میں شوکت الفاظ۔ اور بلند پروازی۔ اور نازک خیالی بہت ہے۔ اور

تاثر کر۔ صاحب کی تشبیہ و تمثیل کو اپنی صنعت میں ترکیب و فکر ایسی دستکاری اور

مینا نگاری فرمائی کہ بعض موقع پر بیدل اور ناصر علی کی حد میں جا پڑے۔ اور اردو میں

وہ اس سے صاحب بلرز قرار پائے۔ انہیں ناسخ کہنا بجا ہے۔ کیونکہ طرز قدیم کو

نسخ کیا۔ جس کا خود بھی انہیں فخر تھا ۛ

دیوان کے اخیر میں بہت سی تاریخیں ہیں اور اکثر وہیں نہایت عمدہ اور

برجستہ مادے نکالے ہیں۔ شوکت الفاظ کہتی ہے کہ اگر وہ قصیدہ کہتے تو خوب کہتے

مگر افسوس کہ اس طرف توجہ نہ کی ۛ

نظم سراج کی نظم لوگوں کی رائے میں انکے رتبہ عالی سے گری ہوئی ہے اور

چونکہ پابندی ترجمہ حدیث کی ہے اس لئے اس پر گرفت بجا ہے۔ چند شعر

لے اردو سے ملتے ہیں غالب مرحوم کا ایک خط مرزا حاتم علی مہر کے نام ہے اُس میں لکھا ہے۔ ناسخ مرحوم جو

تمہارے استاد تھے میرے بھی دوست صادق الوداع تھے مگر یک نیتی تھے۔ صرف غزل کہتے تھے قصیدہ

اور مشنوی سے انہیں کچھ علاقہ نہ تھا۔ اسی کتاب میں چودھری عبدالغفور کے خط میں چند شعر منتخب اساتذہ

مستفیدین کے لکھ کر تحریر کیا ہے۔ ناسخ کے ہاں کلمہ اور آتش کے ہاں بیشتر یہ نیز منتشر ہیں ۛ

عیوب الفاظ سے
کلام بہت
پاک ہے۔

غزلوں کا انداز

تاریخیں
قصیدہ

نمونے کے طور پر ہیں :-

کی خدا نے جو یہ زبان عطا اس سے ہے مختلف مزوں کی تمیز کوئی کڑوی ہے کوئی ہے میٹھی کوئی اچھی ہے کوئی زشت و زبوں سب مزوں سے زبان واقف ہے جو نہ ہو یہ تو کچھ نہ ہو معلوم اور بھی ہوتے ہیں زبان سے کام اس سے احکام بہر دنداں ہے	ہے بلا شک عطیہ عظمیٰ اس سے پاتے ہیں لذت ہر چیز نمکیں کوئی کوئی کھٹ میٹھی مزے سب چیزوں کے ہیں گوناگوں نہیں اسرار کی یہ کاشف ہے نہ ہو کوئی مزا کبھی مفہوم ہے مدد وقت بلع آب و طعام قوت تام بہر دنداں ہے
--	--

کوئی ناواقف شخص شایق کلام آتا تو چند بے معنی غزلیں بنا رکھی تھیں۔ ان میں سے کوئی شعر پڑھتے۔ یا اُسی وقت چند بے ربط الفاظ جو ذکر موزوں کر لیتے اور سناتے۔ اگر وہ سوچ میں جاتا اور چپ رہ جاتا تو سمجھتے تھے کہ کچھ سمجھتا ہے اسے اور سناتے تھے۔ اور اگر اس نے بے تحاشا تعریف کرنی شروع کر دی تو اُسی طرح کے ایک دو شعر پڑھ کر چپکے ہو رہتے تھے مثلاً :-

آدمی نخل میں دیکھ مورچے بادام میں تو نے ناسخ وہ غزل آج لکھی ہے کہ ہوا	ٹوٹی دریا کی کلائی زلف ابھی دام میں سب کو شکل یہ بیضا میں سخن داں ہونا
--	---

بلکہ اکثر خود سناتے بھی نہ تھے۔ جب کوئی آتا اور شعر کی فرمائش کرتا تو دیوان اٹھا کر سامنے رکھ دیتے تھے کہ اس میں سے دیکھ لیجئے۔ دو تین خوشنویس کاتب بھی نوکر رہتے تھے۔ دیوان کی نقلیں جاری تھیں۔ جس دوست یا شاگرد کو لائق اور شایق دیکھتے اُسے عنایت فرماتے تھے ۔

انہوں نے اور ان کے ہم عصر خواجہ حیدر علی آتش نے خوبی اقبال سے ایسا زمانہ پایا جس نے ان کے نقش و نگار کو تصاویر پر مانی و بہزاد کا جلوہ دیا۔ ہزاروں

صاحب فہم دونوں کے طرفدار ہو گئے اور طرفین کو چکا چکا کر تماشے دیکھنے لگے۔ لیکن حق پوچھو تو ان فتنہ انگیزوں کا دونوں کو احسانند ہونا چاہئے کیونکہ روشنی طبع کو اشتغالک دیتے تھے *

ان دونوں صاحبوں کے طریقوں میں بالکل اختلاف ہے۔ شیخ صاحب کے پیرو مضمون و دقیق کو ڈھونڈتے ہیں۔ خواجہ صاحب کے منتقد محاورہ کی صفائی۔ کلام کی سادگی کے بندے ہیں اور شعر کی نثر پھ اور کلام کی تاثیر پر جان قربان کرتے ہیں۔ ان لوگوں کو شیخ صاحب کے کلام پر چند قسم کے اعتراض ہیں۔ اگرچہ ان میں سے بعض باتوں میں سینہ زوری اور شدت ہے۔ لیکن مؤرخ کو ہر امر کا اظہار واجب ہے اس لئے قلم انداز بھی نہیں کر سکتا *

اول کہتے ہیں کہ شیخ صاحب کی اکثر نازک خیالیاں ایسی ہیں کہ کوہ کندن و کاہ برآوردن۔ چنانچہ اشعار مفسدہ ذیل نوں نازک خیالی ہیں :-

میری آنکھوں نے تجھے دیکھ کے وہ کچھ دیکھا کھل گیا ہم پر عناصر جب ہوئے بے اعتدال کی خدا نے کافروں پر اے صم جنت حرام کوے جانان میں ہوں پر محروم ہوں دیدار وہ آفتاب نہ ہو کس طرح سے بے سایہ	کہ زبان مرثہ پر شکوہ ہے بینائی کا رابطہ واجبے ممکن دوست دشمن میں نہیں ورنہ کس کی آنکھ پڑتی تیرے ہوتے حور پر پائے خفتہ خندہ زن ہیں دیدہ بیدار پر ہوا نہ سر سے کبھی سایہ سحاب جدا
---	---

خواجہ صاحب کے منتقد کہتے ہیں کہ جن لوگوں نے غزل کے اصول کو سمجھا ہے یعنی فارسی میں خواجہ حافظ۔ اور شیخ سعدی سے۔ اور اردو میں سوز۔ میر اور جرات سے سند پائی وہ اسے غزل نہ کہیں گے۔ مگر یہ بات ایسی گرفت کے قابل نہیں کیونکہ فارسی میں بھی جلال۔ اسیر۔ قاسم شہدی۔ بیدل اور ناصر علی وغیرہ استاد ہو گزرے ہیں جنہوں نے اپنے نازک خیالوں کی بدولت خیال بند۔ اور معنی باب لقب حاصل کیا ہے شیخ صاحب نے ان کی طرز اختیار کی تو کیا برکبیا۔ یہ بھی واضح ہو کہ جن لوگوں کی طبیعت

میں ایسی خیال بندیوں کا انداز پیدا ہوا ہے۔ اُس کے کئی سبب ہوئے ہیں۔ اول یہ کہ بعض طبیعتیں ابتدا ہی سے پُر زور ہوتی ہیں۔ فکر اُن کے تیز اور خیالات بلند ہوتے ہیں۔ مگر اُستاد نہیں ہوتا جو اس ہونہار بچھیرے کو روک کر نکالے اور اصول کی باگوں پر لگائے پھر اس خود سری کو اُن کی آسودہ حالی اور بے احتیاطی زیادہ قوت دیتی ہے جو کسی جوہر شناس یا سخن فہم کی پرواہ نہیں رکھتی۔ وہ اپنی تصویریں آپ کھینچتے ہیں اور آپ اُن پر قربان ہوتے ہیں بلکہ شوقین۔ داد دینے والے جو کھوٹے کھرے کے رکھنے والے ہیں اور حقیقت میں پسند عام کے وکیل بھی وہی ہیں۔ ان نازک خیالوں کو اُنکی بھی ضرورت نہیں ہوتی۔ کیونکہ ان کی دو لتندی اپنے گھر پر اپنا دربار الگ لگاتی ہے۔ جس میں بعض اشخاص وقت پسندی اور باریک بینی میں اُن کے ہم مزاج ہوتے ہیں۔ بعض فقط باتوں باتوں ہی میں خوش کر دینے کا شوق رکھتے ہیں بعض کو اپنی گرہ کی عقل نہیں ہوتی۔ جس طرف لوگوں کو دوڑتے دیکھا آپ بھی دوڑنے لگتے ہیں غرض ایسے ایسے سبب ہوتے ہیں جو بھلے چنگے آدمی کی آنکھوں پر پٹی باندھ کر خود پسندی کے نامہوار میدانوں میں دھکیل دیتے ہیں۔

دوسرا اعتراض ان کے حریفوں کا اُن سخت اور سنگین الفاظ پر ہے جن کے بھاری وزن کا بوجھ غزل کی نزاکت و لطافت سرگز برداشت نہیں کر سکتی۔ اور کلام بھدا ہو جاتا ہے۔ چنانچہ کچھ اشعار اس قبیل کے بھی لکھے جاتے ہیں :-

دوڑتا تھا جس طرح ثعبانِ موسے مار پر
چہرہ گل میں تلون ہو وہیں حرا با کا
ہوا ہے تیغِ غم بے یارِ نظارہ سپرِ غم کا
درمیاں ہے فرقِ اسد راج اور اجماع کا
ہوں جو عیسے بھی ارادہ ہونہ استعلاج کا
بلبل کو جسم بیضہ فولاد ہو گیا

بے خطریوں ہاتھ دوڑاتا ہوں زلفِ یار پر
تو وہ خورشید ہے اُٹے جو گلستاں پر نقاب
برنگِ گل جگر ہوتا مکرے سیرِ گلشن میں
آگے مجھ کا مل کے ناقص ہے کمالِ مدعی
مل گیا ہے عشق کا آزار قسمت سے مجھے
انڈا کھٹک کے نکلی ہے باہر تو کیا ہوا

عربی فارسی کے
سنگین لفظوں کا
بوجھ غزل نہیں
اٹھا سکتی۔

وہ شمع ہو گیا تو وہ پروانہ ہو گیا
 کہ آفتاب بھی تو احتراق میں آیا
 تیرے ابرو کی طرف قبلہ محول ہو گیا
 ساقیا اشکوں سے مے کا استحالہ ہو گیا
 ارادہ ہے اگر اے چرخِ اُس کی مہمانی کا
 خدا نے اپنی حکمت سے کیا ہے خشک تر پیدا
 چڑھ گئے انجری نشہ کے بغیر سودا اُترا
 افسونِ خطا مار ہی افسانہ ہو گیا
 بیشہ شیرِ خدا بن کہیں سیاح نہیں
 مطلب اپنا وہ ہے جو قابلِ انجلاخ نہیں
 دادرس کوئی بجز فالحِ الاصلح نہیں
 جز قلم اور مری بزم میں مصباح نہیں
 حس مرے ہاتھ کی مانند ہو کر شانہ میں

ناسخ تمام رجزِ تناسخ سے پاک ہے
 قمر ہی کیا ترے آگے محاق میں آیا
 سوئے کعبہ تیرے عاشق سجدہ کرتے ہیں کوئی
 باعثِ گریہ ہوئی فرقت میں جھکے کشتی
 بڑا اکال ہے ناسخ غمِ عالم فراہم کر
 نہ باطل خشک اب ہے نہ عاطلِ رندِ نواز
 کسی حالت میں مجھے ہوش سے کچھ کام نہیں
 آغا ز خط میں اژدرِ فرعون ہے جو زلف
 غیر کوثر کسی دریا کا میں سبلاخ نہیں
 ہے ہوس ہم سے لے یا کرے غیر کو ترک
 ظلم طولِ شبِ فرقت کے تظاول نے کہا
 روشنائی سے ہوئی روشنیِ خلوتِ فکر
 بالِ توڑے تری زلفوں کے نہ بید روی

خیال بند طبع اور مشکل پسند لوگ اگرچہ اپنے خیالوں میں ست رہتے ہیں مگر
 چونکہ فیضِ سخن خالی نہیں جاتا اور شوق کو بڑی تاثیر ہے اس لئے مشکل کلام
 میں بھی ایک لطفت پیدا ہو جاتا ہے جس سے اُن کے اور اُن کے طرفداروں کے
 دعووں کی بنیاد قائم ہو جاتی ہے ۔

تبیسرے انکے حریف کہتے ہیں کہ شیخ صاحب بھی خیال بندی اور دشوار پندی
 کی قباحت کو سمجھ گئے تھے۔ اور اخیر کو اس کو چہ میں آنے کا ارادہ کرتے تھے۔ انہی
 دنوں کا ایک مطلع شیخ صاحب کا ہے۔ خواجہ صاحب کے سامنے کسی نے پڑھا
 اور انہوں نے لطفتِ زبان کی تعریف کی :-

عجب بہار ہے ان زرد زرد پھولوں کی

جنوں پسند ہے جھکو ہوا بیولوں کی

صفائی کے کوچہ
میں آتے ہیں تو
پھسینڈے
ہو جاتے ہیں

مگر اول تو طبیعت کی مناسبت - دوسرے عمر بھر کی وہی مشق تھی - اس لئے جب
محاورہ کے کوچہ میں آکر صاف صاف کہنا چاہتے تھے تو پھس پھسی بندش اور
پھسینڈے الفاظ بولنے لگتے تھے - چنانچہ اس کی سند میں اکثر اشعار پیش کرتے
ہیں جن میں سے چند شعر یہ ہیں :-

ناک رگرے ہر گھڑی کیونکہ آسکے سامنے رنگ لالہ میں اگر ہے تو نہیں نام کو بو ساتی بغیر سے یہ لہہ نھوکتا نہیں کیا ہی حاسد فلک جس نے کہ نوبت پائی	بدلے نقہ کی سیلیاں کی ہے خاتم ناک میں یاسن میں ترے پنڈے سی ہے بوزنگ نہیں منہ سے شراب وصل نکلتی ہے ہجر میں دم میں مانند جبابہ اس نے نقارہ ٹوڑا
--	--

تصرفات
قادر الکلامی

ان کے حرفیوں کو اس لفظ پر بھی اعتراض ہے کیونکہ نقارہ مشدو ہے تخفیف کے ساتھ
نہیں آیا - اور جب ان سے کہا گیا کہ نقارہ بھی پر تشدید ہے مگر تخفیف کے ساتھ فارسی
اور ریختہ میں آیا ہے - تو انہوں نے کہا کہ غیر زبان کے لفظ میں قیاس نہیں چل سکتا - اہل
زبان کی سند دینی چاہئے مصنفوں کے نزدیک بھی ان کی سبب زوری ہے - نظامی

بذوق حبشہ نوروزی نقارہ	گلوے خویش کردہ پارہ پارہ
مجھ سے رہنا ہے رمیدہ وہ غزال شہری	صاف بیکھا ہے چلن ہوئے صحرائی کا

غزال شہری کے لئے فارسی کی سند چاہئے کیونکہ وحشی کے مقابل میں اہل بولتے
ہیں شہری نہیں بولتے مگر اسے فارسی کے کوچہ میں نہیں ڈالنا چاہئے بلکہ اردو
کے قادر الکلام کا تصرف سمجھنا چاہئے :-

ذبح وہ کرتا تو ہے پرچاہئے اے مرغ دل	دم پھٹک جائے تڑپھنا دیکھکھ صیاد کا
-------------------------------------	------------------------------------

یہ تعقید نہایت بے طور واقع ہوئی ہے - ان کے حربے اس قسم کے اشعار اور بھی
بست پڑھتے ہیں - مگر ان جزوی باتوں پر توجہ بے حاصل ہے - اس لئے اشعار
مذکور قلم انداز کئے گئے :-

تصوف کا رنگ

ان کے کلام میں تصوف بھی ہے مگر اس کا رستہ کچھ اور ہے جس سے وہ وقت نہیں

<p>تو بھی آغوشِ تصور سے جدا ہوتا نہیں بحرِ وحدت میں ہوں میں گو سرگیاں جناب نشہ عرفان نہیں جب تک لا! ہے قیل و قال اسرار نہاں آتے ہیں سینہ سے زباں پر ہے یہ وہ راہ کہ ناعرش پہنچتا ہے بشر عارفوں کو ہر در و دیوار ادب آموز ہے منظر وہ بت ہے نور خدا کے ظہور کا</p>	<p>اے صنم۔ جس طرح دُور اک دم خدا ہوتا نہیں چوب کیا تلوار سے پانی جدا ہوتا نہیں تانا ہو لبریز ساغر بے صدا ہوتا نہیں اب سدا سکندر کروں تعمیر گلے میں دل میں دروازہ ہے اس گنبدِ مینائی کا مانع گردن کشتی ہے انجنا محراب کا نقش قدم سے سنگ کو رتبہ ہے طور کا</p>
سرفہ یاتوار و	
<p>حریص یہ بھی حرف رکھتے ہیں کہ شیخ ناسخ مخلوق فارسی کو تاسخ دے کر اردو کی زندگی دیتے تھے :-</p>	
<p>رسی آلودہ لب پر رنگ پاں ہے رسی آلودہ برب رنگ پاں است نا توانی سے گراں سرمہ ہے چشم یار کو گویند کہ شب بر سر بیمار گراں است سیبہ خجی میں کب کئی کسی کا ساتھ دیتا ہے</p>	<p>تماشا ہے تہ آتش دھواں ہے تماشا کن تہ آتش دُخان است جس طرح ہو رات بھاری مردم بیمار کو گر سرمہ بچشم تو گراں است ازان است کہ تاریکی میں سایہ بھی جدا ہوتا ہے انسان سے</p>
<p>بیدل شیخ صاحب ناصر علی</p>	
<p>کسی استاد کا شعر فارسی میں ہے :-</p>	
<p>بروز بکیسی کس نیست غیر از سایہ یار من فرق ہے شاہ و گدا می قیل و قال شاعر سے یہی بوریا جاے من و جاے تو مگر قالیں</p>	<p>مگر آنہم ندارد طاقتِ شہدائے تارِ من شیرِ قالیں اور ہے شیرِ نیستان اور ہے شیرِ قالیں و گدا شیرِ نیستان و گداست</p>
<p>ناسخ صاحب شیخ علی حویں</p>	
<p>میر تقی مرحوم اور بقا میں دو آجے کے مضمون پر جو دو دو لطیفے ہوئے میر صاحب کے حال میں لکھے گئے۔ میں سمجھتا تھا کہ شیخ ناسخ نے ال آباد میں بیٹھ کر اس میں سے یہ مضمون تراشا ہوگا۔ صفحہ ۲۲۲</p>	
<p>ایک تربیتی ہے دو آنکھیں مری</p>	<p>اب ال آباد بھی پنجاب ہے</p>

لیکن غیاث الدین بلبن بادشاہِ دہلی کا بیٹا یعنی محمد سلطان جب لاہور کے باہر راوی کے کنارے چرتراکانِ تاناری کی لڑائی میں مارا گیا تو امیر خسرو نے اس کا مرثیہ ترکیب بند میں لکھا ہے اُس میں کہتے ہیں :-

بسکہ آب چشمِ خلقِ شد روانِ بچارو	تیغِ آبے دیگر اندر موتاں آمد پرید
----------------------------------	-----------------------------------

کہتے ہیں کہ خواجہ صاحب نے انہیں باتوں پر چوٹ کر کے کہا ہے :-

مضمون کا چور ہوتا ہے رسوا جہان میں	چکھتی خراب کرتی ہے مالِ حرام کی
------------------------------------	---------------------------------

اگرچہ اس طرح کے چند اشعار اور بھی سُننے جاتے ہیں مگر ایسا صاحبِ کمال جس کی تصنیفات کمالِ نازک خیالی اور مضامینِ عالی کے ساتھ ایک مجلہ ضخیم موجود ہے اس پر سرقہ کا الزام لگانا انصاف کی آنکھوں میں خاک ڈالنی ہے۔ سودا اور میر کے اشعار جن استادوں کے شعروں سے لٹ گئے ہیں وہ لکھے گئے۔ جو ان کی طرف سے جواب ہے وہی ان کی طرف سے سمجھیں۔ میری رائے میں یہ دونو حرین اور اُن کے طرفدار کوئی قابلِ الزام نہیں۔ کیونکہ دونو طرفوں میں کوئی کمال سے خالی نہیں تھا۔ البتہ طبیعتیں مختلف ہوتی ہیں اس لئے پسند میں اختلاف ہے۔ کہنے والے چاہیں سو کہے جائیں *

انہی نازک خیالیوں میں جو صاف شعر بھی زبان سے بھل گیا ہے ایک تیر ہے کہ نشانہ کے پار جا کر اڑا ہے اک کر ترازو بھی نہیں ہوا :-

تیر جو دیوے صدا ہے نقص تیر انداز کا	تیر چھی نظروں سے نہ دیکھو عاشقِ دلگیر کو
کیسے تیر انداز ہو سیدھا تو کر لو تیر کو	

اس انداز کے شعر بھی ان کے دیوانوں میں ڈھونڈھو تو بہت ہونگے *

بحوالہ طرافت

شیخ صاحب کے کلام میں نہکِ طرافت کا چٹنارا کم ہے۔ چنانچہ زاہد اور واضح جو شعراے اردو و فارسی کے لئے ہر جگہ رونقِ محفل ہیں۔ یہ اُن سے بھی ہنس کر دل نہیں ہلاتے اور اگر اتفاقاً ہے تو ایسا ہے کہ وہ ہنسنا زہر خندہ معلوم ہوتا ہے *

کیا کشادہ بہر رزق اپنا دماں ہو جائیگا کیا کلس سواک کا ہے گنبد و شمار پر	حرص سے زاہد یہ کتا ہے جو گر جائیگے دانت دیکھو ناسخ سر شیخ معتم کی طرف
سودا کی غزل ہے ”جرس ہووے اگر ہووے۔ نفس ہووے اگر ہووے“ اُس کا شعر دیکھو کہ وہ اسی بات کو کس چوچلے سے کہتا ہے :-	
مگر سواک ہی اُس پر کلس ہووے اگر ہووے سوے قبلہ تو خنازیر کھڑے رہتے ہیں محتسب کا اب سخن بکجیہ ہی مل مل ہو گیا اب تو ناسخ زور زور لا آباالی ہو گیا کہ مجھے قافیہ زور سے کچھ کام نہیں	نہیں شایان زیب گنبد و شمار کچھ زاہد زاہد اب کے رضاں میں میں پڑھوں خاک ناز واہ کیا پیر مغاں کا ہے تصرف میکشو عابد و زاہد چلے جلتے ہیں پیتا ہے شراب اہل تزویر سے اس درجہ ہے نفرت مجکو
شیخ صاحب کا مذہب پہلے سنت و جماعت تھا۔ پھر مذہب شیعہ اختیار کیا۔ وہ اکثر غزلوں میں مذہبی تعریضیں کرتے تھے۔ اور یہ شاعر یا عام مصنف کے لئے نازیبا ہیں۔ ہاں کوئی اپنے تائید مذہب میں کتاب لکھے تو اُس میں دلائل و براہین کے قبیل سے جو چاہے کہے مضائقہ نہیں۔	
وہ بہت خوش اخلاق تھے مگر اپنے خیالات میں ایسے محو رہتے تھے کہ نادان شخص خشک مزاج یا بد دماغ سمجھتا تھا۔ سید مہدی حسن فراغ مرحوم میاں بیتاب کے شاگرد تھے اور زبان ریختہ کے کہن سال مشاق تھے۔ نقل فرماتے تھے کہ ایک دن میں شیخ صاحب کی خدمت میں گیا۔ دیکھا کہ چوکی پر بیٹھے ہمارے ہیں۔ اُس پاس چند اجاب موڈھوں پر بیٹھے ہیں۔ میں سامنے جا کر کھڑا ہوا اور سلام کیا۔ انہوں نے ایک آواز سے کہ جو اُن کے بدن سے بھی فرقہ تھی فرمایا کہ کیوں صاحب کس طرح تشریف لانا ہوا؟ میں نے کہا کہ ایک فارسی کا شعر کسی استاد کا ہے اُس کے معنی سمجھ میں نہیں آتے۔ فرمایا کہ میں فارسی کا شاعر نہیں۔ اتنا کہہ کر اور شخص سے باتیں کرنے لگے۔ میں اپنے جانے پر بہت ہچکچاتا ہوا اپنے تئیں	

سودا

شیخ صاحب

اکثر مذہبی تعریضیں کرتے تھے۔

ملاست کرتا چلا آیا +

لطیفہ۔ ایک دن کوئی شخص ملاقات کو آئے۔ یہ اُس وقت چند دوستوں کو لئے انگنائی میں کرسیوں پر بیٹھے تھے۔ شخص مذکور کے ہاتھ میں چھڑی تھی۔ اور اتفاقاً پاؤں کے آگے ایک مٹی کا ڈھیلہ پڑا تھا۔ وہ شغل بیکاری کے طور پر جیسے کہ اکثر اشخاص کو عادت ہوتی ہے آہستہ آہستہ لکڑی کی نوک سے ڈھیلے کو توڑنے لگے۔ شیخ صاحب نے نوکر کو آواز دی۔ سامنے حاضر ہوا۔ فرمایا کہ میاں! ایک نوکری مٹی کے ڈھیلوں کی بھر کر ان کے سامنے رکھ دو کہ دل لگا کر شوق پورا کریں +

لطیفہ۔ شاہ غلام اعظم افضل ان کے شاگرد اکثر حاضر خدمت ہوتے تھے۔ ایک دن آپ تخت پر بیٹھے تھے۔ اس پر سیتل پاٹی کا بوریا بچھا تھا۔ افضل آئے وہ بھی اُسی پر بیٹھ گئے اور سیتل پاٹی کا ایک نوکا توڑ کر چنگلی سے توڑنے اور مروڑنے لگے۔ شیخ صاحب نے آدمی کو بلا کر کہا کہ بھائی وہ جو آج نئی جھاڑو تم بازار سے لائے ہو۔ ذرا لے آؤ۔ اُس نے حاضر کی۔ خود لے کر شاہ صاحب کے سامنے رکھ دی اور کہا صاحبزادے! اس سے شغل فرمائیے۔ فقیر کا بوریا آپ کے تھوڑے سے التفات میں برابر ہو جائیگا۔ پھر اور سیتل پاٹی اس شہر میں کہاں ڈھونڈنا پھر بیگا۔ وہ بیچارے شرمندہ ہو کر رہ گئے +

لطیفہ۔ آغا کلب بدخاں صاحب فرماتے تھے کہ ایک فتنہ شیخ صاحب کے واسطے کسی شخص نے دو تین چچے بطریق تحفہ بھیجے کہ شیشہ کئے تھے۔ اُن دنوں میں نیا ایجاد سمجھے جاتے تھے اور حقیقت میں بہت خوشنما تھے۔ وہ پہلو میں طاق پر رکھے تھے ایک امیر صاحبزادے آئے۔ اُس طرف دیکھا اور پوچھا کہ حضرت یہ چچہ کہاں سے خریدے اور کس قیمت کو خریدے۔ شیخ صاحب نے حال بیان کیا۔ انہوں نے ہاتھ بڑھا کر ایک چچہ اٹھالیا۔ دیکھ کر تعریف کی۔ پھر باتیں چیتیں کرتے رہے اور چچہ سے زمین پر کھٹکا دیکر شغل بے شغلی فرماتے رہے۔ شیشہ کی بساط کیا تھی۔

لے شاہ محمد اجل کے پوتے شاہ ابو المعالی تھے۔ ان کے بیٹے شاہ غلام اعظم افضل تخلص ہوئے +

ٹھیس زیادہ لگی۔ جھٹ سے دو ٹکڑے۔ شیخ صاحب نے دوسرا چیمہ اٹھا کر سامنے رکھ دیا اور کہا کہ اب اس سے شغل فرمائیے۔

لطیفہ۔ ایک دن اپنے خانہ باغ کے بنگلہ میں بیٹھے تھے اور فکرِ مضمون میں غرق تھے۔ ایک شخص آکر بیٹھے۔ ان کی طبیعت پریشان ہوئی۔ اٹھکر ٹہلنے لگے کہ یہ اٹھ جائیں۔ ناچار پھر آبیٹھے۔ مگر وہ نہ اٹھے۔ کسی ضرورت کے بہانے سے پھر گئے کہ یہ سمجھ جائینگے وہ پھر بھی نہ سمجھے۔ انہوں نے چلم میں سے چنگاری اٹھا کر بنگلہ کی ٹی میں رکھ دی۔ اور آپ لکھنے لگے۔ ٹی جلنی شروع ہوئی۔ وہ شخص گھبرا کر اٹھے۔ اور کہا کہ شیخ صاحب آپ دیکھتے ہیں؟ یہ کیا ہو رہا ہے۔ انہوں نے اُن کا ہاتھ پکڑ لیا کہ جلتے کہاں ہو۔ اب تو مجھے اور تمہیں جل کر راکھ کا ڈھیر ہونا ہے۔ تم نے میرے مضامین کو خاک میں ملایا ہے میرے دل کو جلا کر خاک کیا ہے اب کیا تمہیں جانے دوں گا؟

لطیفہ۔ اسی طرح ایک شخص نے بیٹھکر انہیں تنگ کیا نوکر کو ہلا کر صند وچھ منگایا۔ اُس میں سے مکان کے قبائے نکال کر ان کے سامنے دھر دئے اور نوکر سے کہا کہ بھائی مزدوروں کو بلالو اور اسباب اٹھا کر لے چلو۔ ادھر وہ شخص حیران ان کا منہ دیکھے۔ ادھر نوکر حیران۔ آپ نے کہا دیکھتے کیا ہو۔ مکان پر تو یہ قبضہ کر چکے ایسا نہ ہو کہ اسباب بھی ہاتھ سے جاتا رہے۔

شیخ صاحب کے مزاج میں یہ صفتیں تھیں۔ مگر بنیاد ان کی فقط نازک مزاجی پر تھی۔ نہ غور یا بدینتی پر جس کا انجام بدی تک پہنچے۔ نازک مقام آپڑتا تو اس طرح تحمل کر کے ٹال جاتے تھے کہ اوروں سے ہونا مشکل ہے۔

نقل۔ ایک نواب صاحب کے ہاں مشاعرہ تھا وہ ان کے معتقد تھے انہوں نے ارادہ کیا کہ شیخ صاحب جب غزل پڑھ چکیں تو انہیں سر مشاعرہ خلعت دیں۔ یار لوگوں نے خواجہ صاحب کے پاس مصرع طح نہ بھیجا۔ انہیں سُنقت مصرع پہنچا جب ایک دن مشاعرہ میں باقی تھا۔ خواجہ صاحب بہت خفا ہوئے اور کہا کہ اب لکھو رہنے کا

مقام نہیں۔ ہم نہ رہینگے۔ شاگرد جمع ہوئے اور کہا کہ آپ کچھ خیال نہ فرمائیں۔
 نیاز مند حاضر ہیں۔ دو دو شعر کہینگے تو صد ہا شعر ہو جائینگے۔ وہ بہت تند مزاج تھے۔
 اُن سے بھی ویسی ہی تقریریں کرتے رہے۔ شہر کے باہر چلے گئے۔ پھرتے پھرتے
 ایک مسجد میں جا بیٹھے۔ وہاں سے غزل کہہ کر لائے۔ اور مشاعرے میں گئے تو ایک
 قراہین بھی بھر کر لیتے گئے۔ بیٹھے ایسے موقع پر کہ عین مقابل شیخ صاحب کے تھے۔
 اول تو آپ کا انداز ہی بانکے سپاہیوں کا تھا۔ اس پر قراہین پھری سامنے رکھی تھی
 اور معلوم ہوتا تھا کہ خود بھی بھرے بیٹھے ہیں۔ بار بار قراہین اُٹھاتے تھے اور رکھ دیتے
 تھے جب شمع سامنے آئی تو سنبھل کر ہو بیٹھے۔ اور شیخ صاحب کی طرف اشارہ کر کے پڑھا

کتنی ہے تجھ کو خلق خدا غائبانہ کیا

سُن تو سہی جہاں ہیں تیرا فسانہ کیا

اس ساری غزل میں کہیں اُن کے لے پالک ہونے پر کہیں ذخیرہ دولت پر۔ کہیں
 ان کے سامانِ امارت پر غرض کچھ نہ کچھ چوٹ ضرور ہے۔ شیخ صاحب بیچارے دم بخود
 بیٹھے رہے۔ نواب صاحب ڈرے کہ خدا جلنے یہ اُن پر قراہین خالی کریں۔ یا میرے
 پیٹ میں آگ بھردیں۔ اُسی وقت داروغہ کو اشارہ کیا کہ دوسرا خلعت خواجہ صاحب
 کے لئے تیار کرو۔ غرض دونو صاحبوں کو برابر خلعت دیکر رخصت کیا۔

رغمی سلمہ اللہ فرماتے ہیں کہ مدتوں لکھنؤ میں رہنا ہوا میں نے کبھی چاند اور سورج
 کا طلوع ایک مطلع میں سے نہ دیکھا ہمیشہ مشاعرہ میں پہلو بجاتے تھے۔ خواجہ صاحب
 نواب سید محمد خاں رند اور صاحب مرزا شنوار کے مشاعرہ میں جایا کرتے تھے۔ ادھر
 مرزا محمد رضا برق کے ہاں مشاعرہ ہوتا تھا۔ شیخ صاحب اپنی غزل بھیج دیتے تھے۔
 جب جلسہ جہتا تو برق کے شاگرد میاں طور سب سے پہلے غزل مذکور کو لیکر کہتے۔
 صاحبو! ہمہ تن گوش باشید۔ یہ غزل استاد الاستاد شیخ ناسخ کی ہے۔ تمام اہل
 مشاعرہ چپ چاپ ہو کر متوجہ ہو جاتے ان کی غزل کے بعد اور شعرا پڑھتے تھے۔
 برخلاف عادت شعرا کے ان کی طبیعت میں سلامت روی کا جوہر تھا چنانچہ

ایک دفعہ سید محمد خاں رند کی اپنے استاد خواجہ حیدر علی آتش سے شکر رنجی ہو گئی۔ چاہا کہ نسخ کی شاگردی سے استاد سابق کے تعلق کو فسخ کریں۔ مرزا محمد رضا برق کے ساتھ شیخ صاحب کے پاس آئے۔ مرزا صاحب نے اظہار مطلب کیا۔ شیخ صاحب نے تامل کے بعد کہا کہ نواب صاحب ۱۰ برس سے خواجہ صاحب سے اصلاح لیتے ہیں۔ آج اُن سے یہ حال ہے تو کل مجھے ان سے کیا اُمید ہے۔ علاوہ براں آپ خواجہ صاحب سے کچھ سلوک بھی کرتے ہیں۔ وہ سلسلہ قطع ہو جائیگا۔ اسکل وبال کدھر پڑیگا۔ اور مجھے ان سے یہ تمنا نہیں۔ میری دانست میں بہتر ہے کہ آپ ہی دونو صاحبوں کی صلح کروادیں۔ اور اس امر میں اس قدر تاکید کی کہ پھر آپس میں صفائی ہو گئی +

اگرچہ ان کے کلاموں اور حکایتوں سے معلوم ہوتا ہے کہ طبیعت میں شوخی اور رنگینی نہ تھی۔ مگر شاعری کا وہ نشہ ہے کہ اپنے رنگ پر لے ہی آتا ہے۔ چنانچہ میر گھسیٹا نام ایک شخص مر گئے تو شیخ صاحب نے تاریخ فرمائی :-

جب میر گھسیٹا مر گئے تھے	ہر ایک نے اپنے منہ کو پیٹا
نسخ نے کسی یہ سن کے تاریخ	افسوس کہ موت نے گھسیٹا

نقل۔ ان کے مزاج میں منصفی اور حق شناسی کا اثر ضرور تھا چنانچہ الہ آباد میں ایک دن مشاعرہ تھا۔ سب موزوں طبع طرحی غزلیں کہہ کر لائے۔ شیخ صاحب نے جو غزل پڑھی مطلع تھا :-

دل اب محو ترسا ہوا چاہتا ہے	یہ کعبہ کلیسا ہوا چاہتا ہے
ایک لڑکے نے صف کے پیچھے سے سر نکالا۔ بھولی بھالی صورت سے معلوم ہوتا تھا کہ معرکہ میں غزل پڑھتے ہوئے ڈرتا ہے۔ لوگوں کی دلہی نے اُس کی ہمت باندھی پہلا ہی مطلع تھا :-	

دل اُس بُت پہ شیدا ہوا چاہتا ہے	خدا جانے اب کیا ہوا چاہتا ہے
---------------------------------	------------------------------

نہ پہلے منصف

محفل میں دھوم مچ گئی۔ شیخ ناسخ نے بھی تعریف کر کے لڑکے کا دل بڑھایا اور کہا کہ بھائی یہ فیضانِ الہی ہے اس میں استاد ہی کا زور نہیں چلتا۔ تمہارا مطلع مطلع آفتاب ہے میں اپنا پہلا مصرع غزل میں سے نکال ڈالوں گا۔

شاہ نصیر کا مطلع ہمیشہ پڑھا کرتے تھے اور کہتے تھے نصیر تخلص نہ ہوتا تو یہ مطلع نصیب ہوتا

| خیالِ زلفِ دو تار میں نصیر پٹیا کر | گیا ہے سانپ بگل اب لکیر پٹیا کر

ایک دن کسی سوداگر کی کوٹھی میں گئے۔ سوداگر بچہ کہ دولت حسن کا بھی سرمایہ دار تھا سامنے لیٹا تھا مگر کچھ سوتا کچھ جاگتا تھا۔ آپ نے دیکھ کر فرمایا ع

ہے چشمِ نیم باز عجب خواب ناز ہے

یہ مصرع تو ہو گیا مگر دوسرا مصرع جیسا جی چاہتا تھا ویسا نہ ہوتا تھا۔ گھر آئے اسی فکر میں غرق تھے کہ خواجہ وزیر وزیر آگئے انہوں نے خاموشی کا سبب پوچھا شیخ صاحب نے بیان فرمایا۔ اتفاق ہے کہ اُن کی طبیعت لڑ گئی ہے

ہے چشمِ نیم باز عجب خواب ناز ہے | فتنہ تو سوراہے در فتنہ باز ہے

شیخ صاحب بہت خوش ہوئے۔

ایک دن وزیر اپنے شاہِ سخن کی خدمت میں حاضر ہوئے۔ مزاج پُرسی فرما کر عنایت و محبت کی باتیں کرنے لگے اور کہا کہ آج کل کچھ فکر کیا؟ عرض کی کہ درود و وظیفہ سے فرصت نہیں ہوئی آپ نے پھر ارشاد فرمایا۔ انہوں نے مطلع پڑھا:-

وہ زلفِ لیتی ہے تابِ دل و توارا اپنا | اندھیری رات میں لٹتا ہے کارواں اپنا

بہت خوش ہوئے اُس وقت ایک عمدہ تسبیح عقیقی البحر کی ہاتھ میں تھی وہ عنایت فرمائی خواجہ وزیر پر بڑی عنایت تھی اور قدر و منزلت فرماتے تھے۔ سب شاگردوں میں ان کا نمبر اول تھا۔ پھر برقی رشک وغیرہ وغیرہ۔

ناریخ کلیات سے معلوم ہوتا ہے کہ آٹھ پہر اسی فکر میں غلطانِ بیچاں بہتے تھے چنانچہ جن دنوں شاہ اجل کے دائرہ میں تشریف رکھتے تھے تو وہاں تین گھر نے

بابرکت اور صاحب دستگاہ تھے۔ تینوں جگہ سے وقت معمولی پر کھانا آتا تھا۔ ایک خوان بلکہ دسترخوان شاہ ابوالمعالی کی سرکار سے آتا تھا۔ اس میں ہر قسم کے امیرانہ اور عمدہ کھانے موجود ہوتے تھے۔ ایک خوان سید علی جعفر کے ہاں سے آتا تھا کہ شاہ ابوالمعالی کی بہن ان سے منسوب تھیں۔ ایک خوان شاہ غلام حیدر صاحب کے ہاں سے آتا تھا۔ اس پر بھی اپنا بورچی خانہ الگ گرم ہوتا تھا۔ جس چیز کو جی چاہتا تھا پکواتے تھے۔ دسترخوان پر وہ بھی شامل ہو جاتا تھا ایک دن بورچی سے خاگینہ کی فرمائش فرمائی تھی۔ اس میں کوئی سنبولیا گرا ہوگا چونکہ دوبارہ یہ حرکت کی تھی آپ نے تاریخ کہہ دی۔ تاریخ :-

جاں بلب آمد مرا از غفلتِ طبلخ آہ	مے پُزد خاگینہ بامار کر یہ از بہرمن
چوں دگر بارہ خطا بنود سال عیسوی	گفت دل ماریہ بخت این سفیہ از بہرمن

۱۲۳۱ھ میں مستعد الدولہ آغا میر نے جو سو لاکھ روپیہ قصیدہ کا صلہ دیا تھا۔ انہوں نے مرزائی صاحب کے حوالہ کر دیا تھا۔ لوگوں نے جاننا ان کے گھر ہی میں ہے پچورنے رات کو نقب لگائی اور ناکام گیا۔ آپ نے فرمایا۔ تاریخ :-

دزد درخانہ ناسخ چوزدہ نقب اشب	نہ زروسیم نہ بد مس نخل آمد بیروں
بہر تاریخ مسیحی چو بریدم سر دزد	دزد از خانہ مفلس نخل آمد بیروں

بات بات ہر تاریخ کہتے تھے۔ بخار سے صحت پائی تاریخ کہی۔ رفت تپ تو بہرمن ۱۲۳۵ھ غسل صحت کیا تو کہا۔ ع شود صحت ہمایون و مبارک ۱۲۳۵ھ۔

ایک موقع پر قتل ہوتے ہوتے بچ گئے۔ کہا۔ کنم شکر خدا ۱۲۳۵ھ۔ حریفوں نے نظر بند کروادیا تو کہا۔ ع ہے ہے افسوس خانہ زنداں گردید۔ جس بزرگ کی سفارش سے چھوٹے اس کا تاریخی شکر یہ کہا۔ ع رہا نیدی مرا از دست گر گے۔ کسی نے خطوط چڑھائے تو کہا۔ ع سیاہ بھو قلم باد رو سے حاسد من۔ پھر چار خط جاتے

۱۲۳۵ھ آباد میں دائرہ کے پھاٹک میں بیٹھے تھے چھتیس ساپ گر پڑا کی تاریخ کہی۔ ع یہ ناراز فلک برمن بیفتاد۔

رہے تاریخ کھی ع - صدحیف تلف چہار نامہ *
 پیارے شاگرد خواجہ وزیر کا بیاہ ہو تو فرمایا ع شدہ نوشہ وزیر من امروز *
 پھران کے ہاں لڑکا پیدا ہوا تو صبح کا وقت تھا فرمایا ع صبح طالع شد برآمد آفتاب *
 ایک مشاعرہ میں خواجہ صاحب نے مطلع پڑھا ہے

سر منظر نظر ٹھیرا ہے چشم یار میں	نیل کا گنڈا پنہا یا مردم بیار میں
----------------------------------	-----------------------------------

شیخ صاحب نے کہا سبحان اللہ۔ خواجہ صاحب کیا خوب فرمایا ہے

سر منظر نظر ٹھیرا جو چشم یار میں	نینگوں گنڈا پنہا یا مردم بیار میں
----------------------------------	-----------------------------------

خواجہ صاحب نے اٹھ کر سلام کیا اور کہا ”جائے استاد خالیست“ آزاد کی سمجھ میں
 نہیں آتا کہ بیار میں گنڈا کیونکر پنہاتے ہیں۔ گنڈا بیمار کو پنہا کرتے ہیں۔ اور
 اس سے زیادہ تعجب شیخ صاحب کے مطلع کا ہے کہ فرماتے ہیں

یوں نزاکت سے گراں ہے سر چشم یار میں	جس طرح ہو رات بھاری مردم بیار میں
-------------------------------------	-----------------------------------

یہاں بھی میں بے معنی ہے۔ پر ہو تو ٹھیک ہے *

لطیفہ - ایک مشاعرہ میں ایسے وقت پہنچے کہ جلسہ ختم ہو چکا تھا۔ مگر خواجہ حیدر علی آتش
 وغیرہ چند شعرا بھی موجود تھے۔ یہ جا کر بیٹھے تعظیم رسمی اور مزاج پُرسی کے بعد کہا کہ
 جناب خواجہ صاحب مشاعرہ ہو چکا۔ انہوں نے کہا کہ سب کو آپ کا اشتیاق رہا۔
 شیخ صاحب نے یہ مطلع پڑھا:-

جو خاص ہیں وہ شریکِ گروہ عام نہیں	شمار داند تسبیح میں امام نہیں
-----------------------------------	-------------------------------

چونکہ نام بھی امام بخش تھا اس لئے تمام اہل جلسہ نے نہایت تعریف کی۔ خواجہ
 صاحب نے یہ مطلع پڑھا:-

یہ بزم وہ ہے کہ لاخیر کا مقام نہیں	ہمارے گنجفہ میں بازی غلام نہیں
------------------------------------	--------------------------------

بعض اشخاص کی روایت ہے کہ یہ مطلع آتش کے شاگرد کا ہے۔ ناسخ کے شاگردوں
 کی طرف سے اس کا جواب ہے اور حقیقت یہ ہے کہ لا جواب ہے:-

جو خاص بندہ ہیں وہ بندہ عوام نہیں ہزار بار جو یوسف کے غلام نہیں

عوام میں یہ روایت اس طرح مشہور ہے۔ مگر دیرینہ سال لوگ جو اُس زمانہ کی صحبتوں میں شریک تھے اُن سے یہ تحقیق ہوا کہ پہلا مطلع آتش نے حقیقت میں طالب علی خاں عیشیؒ کے حق میں کہا تھا۔ یار لوگوں نے صفتِ مشترک پیدا کر کے شیخ صاحب کے ذمہ لگا دیا *

طبعِ اول کی ترویج میں اس کتاب کو دیکھ کر میرے شفیق دلی سید احمد صاحب ڈکٹینزی نے کسی کی زبانی بیان کیا کہ شیخ ناسخ ایک دن نواب نصیر الدین جبر کے حضور میں حاضر تھے۔ حقہ سامنے تھا۔ فرمایا کہ شیخ صاحب! اس پر کچھ کہئے۔ انہوں نے اُسی وقت کہا :-

حقہ جو ہے حضور معلے کے ہاتھ میں
ناسخ یہ سب بجائے ولیکن تعرض کر
گویا کہ کمکشاں ہے ثریا کے ہاتھ میں
بے جان بولتا ہے میحا کے ہاتھ میں

بعض اجاب کہتے ہیں کہ ظاہر الفاظ میں حقہ کمکشاں ہے اور مدوح ثریا۔ لیکن ایسے مدوحوں کو چاند سورج بلکہ باعتبار قدر و منزلت کے خلک تک بھی کہہ دیا ہے۔ ثریا سے آج تک کسی نے تشبیہ نہیں دی۔ شیخ ناسخ کلام کی گرمی اور شوخی اور چستی ترکیب ہے دست بردار ہوئے مگر اصول فن کو نہیں جانے دیا۔ ان کی طرف یہ قطعہ منسوب کرنا چاند پر داغ لگانا ہے لیکن چونکہ فی البدیہہ کہا ہے اس لئے اس قدر سخت گیری بھی جائز نہیں *

ایک غزل شیخ صاحب کی ہے جس کا مطلع ہے :-

لے طالب علی خاں عیشیؒ ولد علی بخش خاں لکھنوی ایک عالم فاضل شخص تھے۔ اور کمالات علمی کے ساتھ شعر بھی خوب کہا کرتے تھے۔ مگر شاعری پیشہ نہ تھے۔ دیوان فارسی مع تصانیف و دیوان ربیعہ۔ مجموعہ نثر شہنشاہی مرد چراغان اور اکثر اقسام سخن ان سے یادگار ہیں۔ سعادۃ علی خاں جیسے نکتہ شناس کے سامنے چھلکے انہوں نے فرمایش اے شاعرانہ کا سرانجام کیا تھا اور موردِ تحسین و آفرین ہوئے تھے *

خان موصوف خواجہ صاحب کی شاعری کو خاطر میں نہ لاتے تھے۔ اس پر انہوں نے بگڑ کر اُن کا ذاتی دھبا دکھایا تھا۔ اور مطلع مذکور کہا تھا *

دل لیتی ہے وہ زلفِ سیہ فام ہمارا	بجھتا ہے چراغِ آج سرِ شام ہمارا
وہی مرزائی صاحب جن کے پاس شیخ صاحب کے روپے امانت رہے تھے۔ ایک امیر شرفائے لکھنؤ میں سے تھے۔ اور شیخ صاحب کے بہت دوست تھے۔ انہوں نے ایک عمدہ فیروزہ پر آپ کا نام نامی کھدوا کر انگوٹھی بنوا کر دیا۔ اکثر پہنے رہتے تھے۔ کبھی اتار کر رکھ بھی دیتے تھے وہ کسی نے چرائی یا کھوٹی گئی اُس پر فرمایا :-	
ہمسا کوئی گمنام زمانہ میں ہو گا	گم ہو وہ نگینِ چہ کھدے نام ہمارا
اُس عہد تک لکھنؤ بھی آج کا لکھنؤ نہ تھا۔ شیخ ابراہیم ذوق کا یہ مطلع جب وہاں پڑھا گیا :-	
خبرِ کر جنگِ نوفل کی تو مجنوں ہل ہاموں کو	کبادہ تا صبا کچھو اے شاخِ بید مجنوں کو
سب نے اسے بے معنی کہا۔ شیخ صاحب نے جنگِ نوفل کا واقعہ اور کبادہ کھینچنے کی اصطلاح بتائی۔ پھر سب نے تسلیم کیا۔ لیکن یہ امر نہ چُھ دلی والوں کے لئے موجبِ فخر ہے نہ لکھنؤ والوں کے لئے باعثِ رنجش۔ آخر دلی بھی ایک دن میں شاہجہان آباد نہیں ہو گئی تھی۔ میر تقی اور مرزا رفیع پیدا ہوتے ہی میر اور سودا نہیں ہو گئے جب کلام کا سلسلہ یہاں تک پہنچا تو اس قدر کہنا واجب ہے کہ اُس عہد تک شعرا سے لکھنؤ اُن استادوں کے شاگرد تھے جن کا دریا سے کمال دلی کے سرچشمہ سے نکلا تھا۔ اور فصحاء لکھنؤ بھی ہر محاورہ کے لئے دلی ہی کو فخر سمجھتے تھے کیونکہ وہ اکثر انہیں بزرگوں کے فرزند تھے جنہیں زمانہ کی گردش نے اڑا کر وہاں پھینک دیا تھا پس شیخ صاحب اور خواجہ حیدر علی آتش کے کمال نے لکھنؤ کو دلی کی قید پابندی سے آزاد کر کے استقلال کی سند دی۔ اور وہی مستند ہوئی۔ اب جو چاہیں سو کہیں ہم نہیں روک سکتے چنانچہ شیخ صاحب فرماتے ہیں :-	
شہسواری کا جو اُس چاند کے ٹکڑے کو شوق اے خطا کے گورے گالوں پر یہ تو نے کیا کیا اللہ رے روشنی مرے سینہ کے داغ کی	چاندنی نام ہے شہبیز کی اندھیاری کا چاندنی راتیں یکا یک ہوئیں اندھیاریاں اندھیاری رات میں نہیں حاجتِ چراغ کی

لکھنؤ کی زبان
اب دلی کی تیبہ
تقلید سے
ہے۔

نام سنتا ہوں جو میں گور کی اندھیری کا
دل دھڑکتا ہے جڈائی کی شب تار نہ ہو
اگرچہ دلی ہیں بچے سے بوڑھے تک - اندھیری رات کہتے ہیں - مگر لکھنؤ والوں کو ٹوکنے
کا منہ نہیں - کیونکہ جس خاک سے ایسے ایسے صاحب کمال اٹھیں وہاں کی زبان
خود مند ہے - بکا دلی میں نسیم کہتے ہیں ع گھوما مانندِ نرد گھر گھر - دلی والوں کی
زبان سے گھومنا ممکن نہیں - اہل لکھنؤ ملائی کو بالائی کہتے ہیں - پینے کا ہو تو تماکو
پان میں کھانے کا ہو تو تبا کو کہتے ہیں - دلی والے پینے کا ہو تو تبا کو - کھانے کا
ہو تو زردہ کہتے ہیں ۔

یوں تو شیخ صاحب کا ایک زمانہ معتقد ہوا - اور سب نے اُن کی شاگردی کو
فخر سمجھا - مگر چند شاگرد بڑے بڑے دیوانوں کے مالک ہوئے :-
(۱) خواجہ دزیر کہ آتش کے شاگرد تھے پھر ناسخ کے شاگرد ہوئے اور اسی پر فخر کرتے
کرتے مر گئے - جیسے نازک خیال تھے ویسی ہی زبان پر قدرت رکھتے تھے - شیخ
صاحب بھی ان کی بڑی خاطر کرتے اور اول درجہ کی شفقت مبذول فرماتے تھے ۔
(۲) مرزا محمد رضا خاں برق بعض بعض غزلوں سے اور واجد علی شاہ بادشاہ کی
مصاحبت سے مشہور عالم ہوئے ان کا دیوان چھپا ہوا بکتا ہے ۔
(۳) والا جاہ میر علی اوسط رشک - جن کی طبیعت کی آمد ضخیم اور جیم دیوانوں میں
نہیں سمائی اور شاعری کی سرکار سے تاریخیں کہنے کا ٹھیکہ ملا ۔
(۴) شیخ امداد علی بکر - ہر چند زمانہ نے غریبی کی خاک سے سر نہیں اٹھانے دیا - مگر
طبیعت بڑھاپے میں جوانی کی اکڑ تکر دکھاتی رہی - آخر میں آکر اقبال نے رفاقت
کی - نواب صاحب راپور کی سرکار میں آکر چند سال آرام سے بسر ہوئے
حقیقت میں ہی ایک شاگرد تھے جو اب استاد کے لئے باعثِ فخر تھے - خدا
مغفرت کرے ۔

(۵) سید اسماعیل حسین منیر شکوہ آبادی کن سال مشاق تھے - پہلے نواب باندہ

کی سرکاریں تھے۔ ۱۸۵۷ء کے مفسدہ کے بعد چند روز بہت تکلیف اٹھائی۔ پھر نواب صاحب رامپور نے قدردانی فرمائی چند سال عمر کے باقی تھے اچھی طرح بسر کئے اور عالم آخرت کا سفر کیا۔

(۶) آغا کلب حسین خاں نادور۔ سب سے اخیر میں ہیں۔ مگر افراط شوق اور آمد مضامین اور کثرت تصانیف اور پابندی اصول میں سب سے اول ہیں۔ تمام عمر انہوں نے ڈپٹی کلکٹری کی اور حکومت کے شغلوں میں گرفتار رہے مگر فکر شعر سے کبھی غافل نہ ہوئے جس ضلع میں تبدیل ہو کر گئے مشاعرہ کو اپنے ساتھ لیتے گئے۔ شعرا کے ساتھ خواہ سرکاری نوکریوں سے خواہ اپنے پاس سے ہمیشہ سلوک کرتے رہے اور اسی عالم میں یہ بھی کہا :-

لوگ کہتے ہیں کہ فن شاعری منحوس ہے | شعر کہتے کہتے میں ڈپٹی کلکٹر ہو گیا

ان کے کئی ضخیم دیوان۔ غزلوں اور قصیدوں اور سلاموں اور مرثیوں کے ہیں۔ کئی کتابیں اور رسائل ہیں جن سے طالب زبان بہت کچھ فائدے حاصل کر سکتا ہے۔ ایک کتاب فنِ زراعت میں لکھی۔ اس میں ہندوستان کے میوؤں اور ترکاریوں کی مفصل تحقیقات ہے۔ بسبب دیرینہ سالی کے سرکار سے پنشن لے لی تھی پھر بھی شاعری کا فرض اسی طرح ادا کئے جاتے تھے۔ خوش اعتقادی ان کی قابل رشک تھی یعنی وصیت کی تھی کہ بعد وفات کے میرے ایک ہاتھ میں سلاموں اور مرثیوں کا دیوان دینا۔ اور دوسرے ہاتھ میں قصاید کا دیوان رکھ دینا جو بزرگانِ دین کی مح میں کہے ہیں۔

ان لوگوں نے اور ان کے بعض ہم عصروں نے زبان کے باب میں اکثر قیدیں واجب سمجھیں کہ دلی کے مستند لوگوں نے بھی ان میں سے بعض بعض باتوں کی رعایت اختیار کی۔ اور بعض میں اختلاف کرتے تھے اور عام لوگ خیال بھی نہ کرتے تھے۔ مگر اصل موضع ان قوانین کے میر علی اوسط رشک تھے

چنانچہ کچھ الفاظ نمونہ کے طور پر لکھنے ضرور ہیں۔ مثلاً فرماتے تھے :-
یہاں واماں - بروزن جاں نہ ہو - بروزن جہاں ہو - لیکن تعجب یہ ہے کہ
ش صاحب اور خواجہ صاحب کوئی اس کے پابند نہ تھے ۔

پہ	اور	پہ	پہر کو وجوہاً اختیار کیا
رکھا		رکھا	میں رکھا ایضاً
تلک	اور	تلک	میں تک ایضاً
بٹھانا		پنھانا	میں میٹھانا پنھانا ایضاً
کبھو	اور	کبھی	میں کبھی ایضاً
ایجاد - اور کلام		مذکر	بعض مونث کہتے ہیں
نوی - یعنی بڑھنا -		مذکر	ایضاً
طرز		مونث	مذکر بولتے ہیں
صلح ہو گئی			صلح ہو گئی

اس باب میں اس بارہ میں - غدر سے پہلے دلی میں بولتے تھے - اب سب بولنے لگے
آئے ہے - جاے ہے کی جگہ آتا ہے - جاتا ہے - اب دلی والے بھی یہی کہنے لگے
صورت ہے جیسے چودھویں کا چاند جانے چودھویں کا چاند ہے - فسانہ عجائب میں ہے
شعلہ - وعدہ وغیرہ کو دریا اور صحرا کا قافیہ نہیں باندھتے ۔

غزلیات

چاک کرتا میں جنوں میں جو گریباں ہوتا	پونچھتا اشک اگر گوشہ داماں ہوتا
سرنہ ہوتا - جو میسر مجھے ساماں ہوتا	مال بلتا جو فلک سے ضریر جاں ہوتا
شعلہ حسن - چراغ تر داماں ہوتا	منہ کو دامن سے چھپا کر جوہ رقصاں ہوتا
محو دیندار سے کیونکر خط قرآں ہوتا	انسر اسنہ پہ جو پھرنے نہیں دیتا ہے بجا
ہے یقین ساغرے چشمہ جیواں ہوتا	اپنے ہونٹوں سے جو اکبار لگا لیتا وہ

نازک ایسا ہے وہ کافر۔ وہیں ہوتا بہت
سنگ چھماق بھی بنتا تو مراضبط یہ ہے
ہوں وہ وحشی کہ اگر دشت میں پھر ناشب کو
نگہست کا کل پیچاں سے جو دیتے تشبیہ
کی مکافات شب وصل خدا نے ورنہ
اپنی صورت کا وہ دیوانہ نہ ہوتا تو کیوں
ایک دم یار کو بوسوں سے نہ ملتی فرصت
کس کی پریاں؟ شہ جنات کو بھی آٹھ پہر
خوں رلاتا وہیں ناسور بنا کر گردوں
لے اہل ایک دن آخر تجھے آنا ہے ولے
کون ہے جو نہیں مرتا ہے ترے قامت پر
کیا قوی ہے یہ دلیل اُس کی پرزادی کی
اے بتو! ہوتی اگر مہر و محبت تم میں

گذر اُس کا جو کبھی زیرِ مغیلاں ہوتا
نہ مری قبر کا پتھر شہِ رافشاں ہوتا
آگے مشعلچی وہی غولِ بیا باں ہوتا
عطرِ مجموعے کا ہر جزو پریشاں ہوتا
کس لئے مجھ پر عذابِ شبِ ہجراں ہوتا
پاؤں میں سلسلہ گیسو سے بیچاں ہوتا
گردِ ہن دیدہ عالم سے نہ پنہاں ہوتا
ہے یہ حسرت کہ سب کو چڑھاناں ہوتا
زخم بھی گرمے تن پر کبھی خنداں ہوتا
آج آتی شبِ فرقت میں تو احساں ہوتا
کیوں نہ ہر سرو چمنِ قالبِ بیچاں ہوتا
ربط انسان سے کرتا جو وہ انساں ہوتا
کوئی کافر بھی نہ واللہ مسلمان ہوتا

حسرتِ دل نہیں دیتا ہے نکلنے ناسخ
ہاتھ شل ہوتے مسیّر جو گریباں ہوتا

دمِ بلبل اسیر کا تن سے نکل گیا
لایا وہ ساتھ غیر کو میرے جنازہ پر
ساقی بغیر شب جو پیا آبِ آتشیں
اب کے بہا میں یہ ہوا جوش لے جنوں
اُس رشکِ گل کے جلتے ہی بل گئی خزاں
اہلِ زمیں نے کیا ستم نو کیا کوئی؟
سُن سان شل وادیِ غربت ہے لکھنؤ

جھونکا نسیم کا جو ہیں سن سے نکل گیا
شعلہ سا ایک جیبِ کفن سے نکل گیا
شعلہ وہ بن کے میرے ہن سے نکل گیا
سارا لہو ہمارے بدن سے نکل گیا
ہر گل بھی ساتھ بو کے چمن سے نکل گیا
نالہ جو آسمانِ کمن سے نکل گیا
شاید کہ ناسخ آج وطن سے نکل گیا

پھینک کر ظرف و ضو لیتے ہیں پچانے کو ہم
اپنے داغوں سے جلا دیتے ہیں پروانے کو ہم
گلشن عالم سے ہیں تیار اڑ جانے کو ہم
سر کو دے دے مار کر توڑینگے بتخانے کو ہم
دشت میں کرتے ہیں یاد اپنے سیہ خانے کو ہم
کیا کریں گے اے طیب اس تیرے ہدائے کو ہم
اس طرح زنجیر پہناتے ہیں دیوانے کو ہم
دیکھتے ہیں کاکل جاناں میں جب شانے کو ہم

واعظا مسجد سے اب جاتے ہیں میخانے کو ہم
کیا لکس بیٹھے بھلا اُس شعلہ رو کے جسم پر
تیرے آگے کہتے ہیں گل کھول کر بازوے برگ
کون کرتا ہے بتوں کے آگے سجدہ زاہدا!
جب غزالوں کے نظر آجاتے ہیں چشم سیاہ
بوسہ خال زخمداں سے شفا ہوگی ہیں
باندھتے ہیں اپنے دل میں زلف جاناں کا خیال
پنچہ وحشت سے ہوتا ہے گریباں تازنار

عقل کھودی تھی جو لے ناسخ جنون عشق نے
آشنا سمجھا کئے اک عمر بیگانے کو ہم

صدمہ شیشہ کو جو پہنچے تو صدا پیدا ہو
عضو سے عضو قیامت کو جدا پیدا ہو
شہل اکسیر نہ دنیا میں دوا پیدا ہو
گم ہو رہبر تو ابھی راہ خدا پیدا ہو
سنگ پر کیوں نہ نشان کف پیدا ہو
قبر پر بوئیں کوئی چیز - حنا پیدا ہو
خشک ہو جائے جو پانی تو ہوا پیدا ہو
نہ زباں ہو تو کہاں نام خدا پیدا ہو
شاخ کے بدلے ہیں دست دعا پیدا ہو
تو بھی مانند دہن اب کہیں ناپیدا ہو
رشتہ طول امل کا بھی سرا پیدا ہو
تجھ سا آفاق میں جب ماہ لقا پیدا ہو

چوٹ دل کو جو لگے آہ رسا پیدا ہو
کشتہ تیغ جدائی ہوں یقین ہے محکو
ہم ہیں بیمار محبت یہ دعا مانگتے ہیں
کہہ رہا ہے جس قلب باوازل بند
کس کو پہنچا نہیں اے جان ترا فیض قدم
بل گیا خاک میں پس پس کے حینوں پر ہیں
اشک قہم جائیں جو فرقت میں تھیں نکلیں
یاں کچھ اسباب کے ہم بندے ہی محتاج نہیں
گل تجھے دیکھ کے گلشن میں کہیں عمر دراز
بوسہ مانگا جو دہن کا تو وہ کیا کہنے لگے
نہ سر زلف بلابل بے درازی تیری
کس طرح بیچ ہے نہ خورشید کو رجعت ہو جا کے

تو ہی پنہاں ہو تو پھر کون بھلا پیدا ہو	ابھی خورشید جو چھپ جائے تو ذرا کہاں
کیا مبارک ہے مرادشت جنوں لے ناسخ بیضہ بوم بھی ٹوٹے تو ہما پیدا ہو	
مجھے بھی ایک جنازہ ہو یا چھپر کھٹ ہو میں چونک اٹھوں اگر اُسکے قدم کی آہٹ ہو جو اُس کے کاکل پیچاں کی اٹھ میں لٹ ہو بلیں جو دو نو تو پیدا نہ کیوں آواہٹ ہو یہ آرزو ہے مرا سر ہو نیری چوکھٹ ہو جو اریوں کا دوالی کو جیسے جگھٹ ہو تمام عمر بسر یا رب ایک کروٹ ہو بھڑا ہوا ترے دروازے کا اگر پٹ ہو تمہارے کوچے میں تیار ایک مرگھٹ ہو تری طرف سے ہزار لے پری لگا وٹ ہو عذار صبح سے شب کا نہ دور گھونگھٹ ہو نہ کیونکر آگ میں اسپند کی یہ چٹ چٹ ہو جو اس میں آپ کو منظور ہو سو جھٹ پٹ ہو جسے کہ آٹھ پہر تیرے نام کی رٹ ہو	جو اُس پری سے شب وصل ہیں رکاوٹ ہو محال خواب لحد سے ہے گرچہ بیداری نہ میرے پاؤں ہوں زنجیر کے کبھی شاکی کبود رنگ ہے سسی کا میرے ہونٹ ہیں لال مجال کیا کہ ترے گھر میں پاؤں میں رکھوں ہجوم رکھتے ہیں جانا زپوں ترے آگے پٹ کے بارے سے سوتا ہوں مانگتا ہوں نیم آہ کے جھوکے سے کھول دوں میں جلاؤ غیروں کو مجھ سے جو گرمیاں کر کے نہ لگ چلوں میں یہی اپنے دل میں ٹھانی ہے وہ منہ چھپاتے ہیں جب تک جاب سے شب وصل تری بلا میں مری طح وہ بھی لیتا ہے میں جاں بلب ہوں گلا کاٹو یا گلے سے لگو کرے وہ ذکر خدا لے صنم بھلا کس وقت
جو دل کو دیتے ہو ناسخ تو کچھ سمجھ کر دو کہیں یہ مفت میں دیکھو نہ مال تلپٹ ہو	
رٹ کے کشتی دیو ہستی کو پچھاڑا چاہئے کہ رہا ہے سرو کو جڑ سے اکھاڑا چاہئے دیدہ ترا اپنے دریا میں کرٹاڑا چاہئے	خاک میں مل جائیے ایسا اکھاڑا چاہئے وہ سہی قدر کے دزنش خوب زور و جھڑھا کیوں نہ روئیں بھوٹ کر ہم قصر جانان کے تلے

اُدرتختوں کی ہماری قبر میں حاجت نہیں
ہے شبِ مہتابِ فرقت میں تقاضائے جنوں
انہماے لاغری سے جب نظر آیا نہ میں
کہ چھکی ہے تیری رفتار ایک عالم کو خراب
سُستہ بنائے کیوں ہے قاتلِ پاس ہے تیغِ نگاہ
کوئی سبھی بات صاحب کی نظر آتی نہیں
تنگ اس وحشتِ کدہ میں مج میں اے جوشِ جنوں
آنسوؤں سے ہجر میں برسات رکھئے سال بھر
آج اس محبوب کے دل کو بسخر کیجئے
رنگیا ہوں حسرتِ نظارۂ ابرو میں ہیں
مختسب کو ہو گیا آسیب جو توڑا ہے خم
جلدِ رنگ لے دیدۂ خوبا را اب نارِ نگاہ

خانہ محبوب کا کوئی کواڑا چاہئے
چادرِ محبوب کو بھی آج پھاڑا چاہئے
ہنس کے وہ کہنے لگے بستر کو جھاڑا چاہئے
شہرِ خاموشوں کو بھی چل کر اُجھاڑا چاہئے
باغ میں بہتے ہیں گل تو مُنہ بگاڑا چاہئے
آپ کی پوشاک کو کپڑا بھی آڑا چاہئے
عرش کی سقفِ محدب کو لتاڑا چاہئے
ہم کو گرمی چاہئے ہرگز نہ جاڑا چاہئے
عرشِ اعظم پر نشاں نالہ کا گڑا چاہئے
عینِ کعبہ میں مرے لاشہ کو گاڑا چاہئے
جو تیوں سے میکشوجن آج جھاڑا چاہئے
ہے محرم اس پری پیکر کو ناڑا چاہئے

۴۰
میر حسن خلیق

لڑتے ہیں پیروں سے کشتی پہلوانِ عشق ہیں
ہم کو ناسخِ راجہ اندر کا اکھاڑا چاہئے

میر حسن خلیق

میر حسن کے صاحبزادے - حسن اخلاق اور اوصاف کی بزرگی ہیں بزرگوں
کے فرزندِ رشید تھے - متانت - سلامت روی - اور سکینی ان کی سیادت کے لئے
تھیں شہادت دیتے تھے - فیض آباد اور لکھنؤ میں تعلیم و تربیت پائی تھی - ۱۶ برس
کی عمر سے شوقِ سخن شروع کی اور خلقِ حسن کی مناسبت سے خلیقِ نخلص اختیار کیا -
ابند میں غزلیں بہت کہتے تھے اور والد بزرگوار سے اصلاح لیتے تھے - جب

شیخ مصحفی لکھنؤ میں پہنچے تو میر حسن اُن دنوں میں بدرمیر لکھ رہے تھے اور میر خلیق کی آمد کا یہ عالم کہ مارے غزلوں کے دم نہ لینے دیتے تھے۔ شفیق باپ کو اپنے فکر فرصت نہ دیتے تھے۔ بیٹے کو ساتھ لے گئے اپنی کم فرصتی کا حال بیان کیا اور اصلاح کے لئے شیخ موصوف کے سپرد کر دیا۔ ہونہار جوان کی جوان طبیعت نے رنگ نکالا تھا کہ قدردانی نے اُس کا ہاتھ پکڑا اور نیشاپوری خاندان میں صحنہ روپیہ مہینے کا نوکر رکھوا دیا۔ انہی دنوں میں مرزا تقی ترقی نے چاہا کہ فیض آباد میں شعر و سخن کا چرچا ہو۔ مشاعرہ قائم کیا۔ اور خواجہ حیدر علی آتش کو لکھنؤ سے بلایا۔ تجویز یہ تھی کہ انہیں وہیں رکھیں۔ پہلے ہی جلسہ میں جو میر خلیق نے غزل پڑھی اُس کا مطلع تھا :-

رشبک آئینہ ہے اُس رشبک قمر کا پہلو	صاف ادھر سے نظر آتا ہے ادھر کا پہلو
------------------------------------	-------------------------------------

آتش نے اپنی غزل پھاڑ ڈالی اور کہا کہ جب ایسا شخص یہاں موجود ہے تو میری کیا ضرورت ہے ؟

میر خلیق نازک خیالیوں میں ذہن لڑا رہے تھے کہ باپ کی موت نے شیشہ پتھر پر مازا عیال کا بوجھ پہاڑ ہو کر سر پر گرا جس نے آمد کے چشمے خاکریز کر دیے۔ مگر ہمت کی پیشانی پر ذرا بل نہ آیا۔ اکثر فیض آباد میں رہتے تھے۔ لکھنؤ آتے تھے تو پیر سخارا میں ٹھہر کرتے تھے۔ مگر گوئی کا یہ حال تھا کہ مثلاً ایک لڑکا آیا۔ اُس نے کہا میر صاحب ! آٹھوں کا میلہ ہے ہم جائینگے۔ ایک غزل کہہ دیجئے۔ اچھا بھئی کہہ دیجئے۔ میر صاحب ! میلہ تو کل ہے ہم کل جائینگے۔ ابھی کہہ دیجئے۔ اُسی وقت غزل لکھ دی۔ اُس نے کہا یاد بھی کروا دیجئے۔ میر صاحب اُسے یاد کر رہے ہیں۔ اُن دنوں میں غزلیں بکا کرتی تھیں۔ یہاں مصحفی تک اپنا کلام بیچتے تھے۔ یہ بھی غزلیں کہہ کر فروخت کرتے تھے ؟

لے مرزا تقی ترقی خاندان مذکور میں ایک ٹال ہمت امیر تھے۔ اور سرکار اودھ میں جاگیر دار تھے ؟

ایک دن ایک خریدار آیا اور اپنا تخلص ڈلو کر شیخ ناسخ کے پاس پہنچا کہ اصلاح دیدیجئے۔ شیخ صاحب نے غزل کو پڑھ کر اُس کی طرف دیکھا اور بگڑ کر کہا۔ اے تیرا منہ ہے جو یہ غزل کہیگا؟ ہم زبان پہچانتے ہیں۔ یہ وہی پیر بخارا والا ہے۔

میر خلیق صاحب دیوان تھے مگر اُسے رواج نہیں دیا۔ نقد سخن اور مرثیہ مضامین جو بزرگوں سے ورثہ پہنچا تھا۔ اُسے زادِ آخرت میں صرف کیا اور ہمیشہ مرثیے کہتے رہے۔ اُسی میں نام اور زمانہ کا کام چلتا رہا۔ آپ ہی کہتے تھے اور آپ ہی مجلسوں میں پڑھتے تھے۔ قدر دان آنکھوں سے لگا لگا کر لے جلتے تھے۔

سید انشا دریاے لطافت میں جہاں شرفائے دہلی کے رسوم و رواج بیان کرتے ہیں وہاں کہتے ہیں کہ مرثیہ خوانی کے پیشہ کو لوگ کم نظر سے دیکھتے ہیں اور غور سے دیکھو تو اب بھی یہی حال ہے۔ مرثیہ گوئی کی یہ صورت رہی کہ سودا اور میر کے زمانہ میں میاں سکندر میاں گدا۔ میاں سکین۔ افسردہ وغیرہ مرثیے ہی کہتے تھے۔ تصنیفاتِ مذکورہ کو دیکھو تو فقط تبرک ہیں کیونکہ اُن بزرگوں کو نظم مذکور سے فقط گریہ و بکا اور حصولِ ثواب مقصود تھا۔ اور اس میں شک نہیں کہ وہ نیک نیت لوگ جن ناشر سے اپنے مقصد میں کامیاب تھے۔ شاعری اور صنائعِ انشا پر دازی سے کچھ غرض نہ تھی۔ میر خلیق اور اُس عہد کے چند اور اشخاص تھے جنہوں نے کہہ دیا کہ وہ مرثیہ گوئی کو دھوکہ مرثیوں کو بھی ایسا چمکا دیا کہ جس نظر سے اساتذہ شعرا کے کلام دیکھے جاتے تھے۔ اُسی نظر سے لوگ انہیں بھی دیکھنے لگے۔ اور پہلے مرثیے سوز میں پڑھے جاتے تھے پھر تحتِ لفظ بھی پڑھنے لگے۔

مرثیہ گوئی اور مرثیہ خوانی کے میدان میں جو ہوا بدلی۔ وہ میر خلیق کے زمانہ سے بدلی۔ پہلے اکثر مرثیے چومصرع ہوتے تھے۔ ہر چار مصرع کے بعد قافیہ۔ وہ انداز موقوف ہوا۔ ایک سلام غزل کے انداز میں۔ اور مرثیہ کے لئے سدس کا طریقہ آئین ہو گیا۔ وہ سوز اور تحتِ لفظ دونوں طرح سے پڑھا جاتا تھا۔ اور جو کچھ غزل مستزاد کے اسلوب پر

کہتے تھے وہ نوحہ کہلاتا تھا۔ اُسے سوز ہی میں پڑھتے تھے۔ اور وہی طریقہ اب تک جاری ہے۔ میر موصوف اور اُن کے بعض ہم عہد جو سلام یا مرثیہ وغیرہ کہتے تھے۔ اُن میں مصائب اور ماجرے شہادت۔ ساتھ اُس کے فضائل اور معجزات کی روایتیں اس سلاست اور سادگی اور صفائی کے ساتھ نظم کرتے تھے کہ واقعات کی صورت سامنے تصویر پر جاتی تھی اور دل کا درد آنکھوں سے آنسو ہو کر ٹپک پڑتا ۛ

اس زمانہ میں میر ضمیمہ ایک مرثیہ گو اور مرثیہ خواں تھے کہ طبع شعر کے ساتھ عربی فارسی وغیرہ علوم رسمی میں استعداد کامل رکھتے تھے۔ اور نہایت تہمتی و پرہیزگار شخص تھے۔ تعجب یہ ہے کہ ساتھ اس کے طبیعت میں شوخی اور ظرافت بھی اتنی رکھتے تھے گویا سودا کی روح نے حلول کیا۔ انہوں نے بھی اپنی دنیا کو آخرت کے ہاتھ بیچ ڈالا تھا اور غزل وغیرہ سے دست بردار ہو گئے تھے۔ لوگوں نے ان دونوں بزرگوں کو نقطہء مقابل کر کے تفریق شروع کر دیں۔ طبیعتیں ایک دوسرے کی چوٹ پر زور آزمائی کر کے نئے نئے ایجاد پیدا کرنے لگیں ۛ

اس وقت تک مرثیہ ۳۰ سے ۴۵ حد ۵۰ بند تک ہوتا تھا۔ میر ضمیمہ مرحوم نے ایک مرثیہ لکھا جس کا کس نور کی مجلس میں مری جلوہ گری ہے + اس میں شانزادہ علی اکبر کی شہادت کا بیان ہے۔ پہلے ایک تمہید سے مرثیہ کا چہرہ باندھا۔ پھر سراپا لکھا۔ پھر میدان جنگ کا نقشہ دکھایا۔ اور بیان شہادت پر خاتمہ کر دیا۔ چونکہ پہلا ایجاد تھا اس لئے تعریف کی آوازیں دور دور تک پہنچیں۔ تمام شہر میں شہرہ ہو گیا۔ اور اطراف سے طلب میں فرمائشیں آئیں۔ یہ ایجاد مرثیہ گوئی کے عالم میں ایک انقلاب تھا کہ پہلی روش متروک ہو گئی۔ باوجودیکہ انہوں نے مقطع میں کہہ دیا تھا ۛ

دس میں کہوں سو میں کہوں یہ درد ہے میرا	اس طرز میں جو کہوے سوشاگرد ہے میرا
پھر بھی سب اس کی پیروی کرنے لگے۔ یہاں تک کہ پہلے امانت نے پھر اور شاعروں نے واسوخت میں سراپا کو داخل کیا ۛ	

عہد مذکور میں چار مرثیہ گو نامی تھے۔ میر ضمیر۔ میر خلیق۔ میاں دلگیر۔ میاں فصیح
 میاں دلگیر کی زبان میں لکنت تھی اس لئے مرثیہ خوانی نہ کرتے تھے۔ تصنیف میں
 بھی انہوں نے مرثیت کے دائرہ سے قدم نہیں بڑھایا۔ مرزا فصیح حج و زیارات
 کو گئے۔ اور وہیں سکونت پذیر ہوئے۔ میر ضمیر اور میر خلیق کے لئے میدان خالی رہا
 کہ جولانیاں دکھائیں۔ دنیا کے تماشائی جنہیں تیز طبیعتوں کے لڑانے میں مزا آتا
 ہے دونو استادوں کو تعریفیں کر کے لڑاتے تھے اور دل بہلاتے تھے۔ اور اس
 سے اُن کے ذہن کو کمال کی ورزش اور اپنے دلوں کو چاشنی ذوق کی لذت
 دیتے تھے۔

اظهار کمال میں دونو استادوں کی رفتار الگ الگ تھی۔ کیونکہ میر ضمیر استعداد
 علی اور زور طبع کے بازوؤں سے بہت بلند پرواز کرتے تھے۔ اور پورے اترتے
 تھے۔ میر خلیق مرثیت کے کوچہ سے اتفاقاً ہی قدم آگے بڑھاتے تھے۔ وہ مضمون
 آفرینی کی ہوس کم کرتے تھے اور ہمیشہ محاورہ اور لطیف زبان کو خیالات درو انگیز کے
 ساتھ ترکیب دیکر مطلب حاصل کرتے تھے۔ اور یہ جوہر اس آئینہ کا کافی اور خاندانی
 وصف تھا۔ ان کا کلام بہ نسبت سبحان اللہ۔ واہ واہ کے نالہ و آہ کا زیادہ طلبگار
 تھا۔ لڑنے والے ہر وقت اپنے کام میں مصروف تھے۔ مگر دونو صاحب۔ اخلاق اور
 سلامت روی کے قانون والے تھے۔ کبھی ایک جلسہ میں جمع نہ ہوتے تھے۔

آخر ایک شوقین نیک نیت نے روپیہ کے زور اور حکمت عملی کی مدد سے قانون کو
 توڑا وہ بھی فقط ایک دفعہ۔ صورت یہ کہ نواب شرف الدولہ مرحوم نے اپنے مکان پر
 مجلس قرار دیکر سب خاص و عام کو اطلاع دی۔ اور مجلس سے ایک دن پہلے میر ضمیر
 مرحوم کے مکان پر گئے۔ گفتگو سے معمولی کے بعد پانسو روپیہ کا توڑا سامنے رکھ دیا
 اور کہا کہ ”کل مجلس ہے مرثیہ آپ پڑھئے گا“ بعد اس کے میر خلیق کے ہاں گئے۔

لے میاں دلگیر شیخ ناخ کے شاگرد تھے۔ مرزا فصیح میاں دلگیر سے اور شیخ ناخ سے اصلاح پتے تھے۔

اُن سے بھی وہی مضمون ادا کیا۔ اور ایک کو دوسرے کے حال سے آگاہ نہ کیا۔
 لکھنؤ شہر! روزِ معین پر ہزار در ہزار آدمی جمع ہوئے۔ ایک بجے کے بعد میرِ ضمیر
 منبر پر تشریف لے گئے اور مرثیہ پڑھنا شروع کیا۔ اُن کا پڑھنا سبحان اللہ۔ مرثیہ
 نظم اور اُس پر نثر کے حاشیے۔ کبھی مڑلاتے تھے۔ اور کبھی تحسین و آفرین کا نعل
 چمواتے تھے کہ میرِ خلیق بھی پہنچے۔ اور حالتِ موجودہ کو دیکھ کر حیران رہ گئے۔ اور
 دل میں کہا کہ آج کی شرم بھی خدا کے ہاتھ ہے۔ میرِ ضمیر نے جب انہیں دیکھا تو زیادہ
 پھیلے اور مرثیہ کو اتنا طول دیا کہ آنکھوں میں آنسو اور لبوں میں تحسین بلکہ وقت میں
 گنجائش بھی نہ چھوڑی۔ آفتاب یوں ہی سا جھلکتا رہ گیا ۛ

وہ ابھی منبر سے اترے ہی تھے کہ چہ داران کے پاس آیا اور کہا کہ نواب
 صاحب فرماتے ہیں۔ آپ بھی حاضرین کو داخلِ حناات فرمائیں۔ اس وقت انکے
 طرفداروں کی بالکل صلاح نہ تھی مگر یہ توکل بخدا اٹھ کھڑے ہوئے اور منبر پر جا کر بیٹھے۔
 چند ساعت توقف کیا۔ آنکھیں بند خاموش بیٹھے رہے۔ ان کی گوری رنگت۔ جسم
 نحیف و ناتوان۔ نہیں معلوم ہوتا تھا کہ بدن میں لہو کی بوند ہے یا نہیں۔ جب
 انہوں نے رباعی پڑھی تو اہل مجلس کو پوری آواز بھی نہیں سنائی دی۔ چند مرثیے
 کے بند بھی اس حالت میں گزر گئے۔ دفعۃً باکمال نے رنگ بدلا۔ اور اس کے
 ساتھ ہی محفل کا بھی رنگ بدلا۔ آہوں کا دھواں ابر کی طرح چھا گیا۔ اوزالہ وزاری
 نے آنسو برسانے شروع کئے ۱۵۔ ۲۰ بند پڑھے تھے کہ ایک کو دوسرے کا ہوش
 رہا۔ ۲۵ یا ۳۰ بند پڑھ کر اتر آئے۔ اہل مجلس اکثر ایسی حالت میں تھے کہ جب آنکھ
 اٹھا کر دیکھا تو منبر خالی تھا۔ نہ معلوم ہوا کہ میرِ خلیق صاحب کس وقت منبر سے اتر
 آئے۔ دونو کے کمال پر ۴ ہوا۔ اور طرفین کے طرفدار سرخرو گھروں کو پھرے ۛ

روایت مندرجہ بالا میرِ مہدی حسن فراغ کی زبانی سنئی تھی۔ لیکن میر علی حسن اشک تخلص
 کہ میرِ عابد خوشنویس کی اولاد میں ہیں۔ خود ناسخ کے شاگرد اور صاحبِ دیوان ہیں۔ اُن کے

والد جنتی تخلص فقط مرثیہ کہتے تھے اور میاں دلیگیر کے شاگرد تھے۔ میراشک اب بھی حیدرآباد میں ہزمہ منصبداران ملازم ہیں۔ اُن کی زبانی مولوی شریف حسین صاحب نے بیان کیا کہ لکھنؤ میں ایک غریب خوش اعتقاد شخص بڑے شوق سے مجلس کیا کرتا تھا۔ اور اسی رعایت سے ہر ایک نامی مرثیہ خواں اور لکھنؤ کے خاص و عام اُس کے ہاں حاضر ہوتے تھے۔ یہ معرکہ اُس کے مکان پر ہوا تھا اور میرضیہ کے اشارے سے ہوا تھا۔ میراشک فرماتے تھے کہ میرخلیق نے اپنے والد کے بعد چند روز بہت سختی سے زندگی بسر کی۔ عیال فیض آباد میں تھے۔ آصف الدولہ لکھنؤ میں رہنے لگے۔ اُن کے سبب تمام مرا یہیں رہنے لگے۔ میر موصوف لکھنؤ میں آتے تھے۔ سال بھر میں تین چار سو روپے حاصل کر کے لے جاتے تھے اور پرورش عیال میں صرف کرتے تھے۔ صورت حال یہ تھی کہ مرثیوں کا جزو ان بغل میں لیا اور لکھنؤ چلے آئے۔ یہاں ایک ٹوٹی پھوٹی عمارت خالی پڑی رہتی تھی اُس میں آکر اُترتے تھے۔ ایک دفعہ وہ آئے۔ بستر رکھ کر آگ لگائی تھی۔ آنا گوندھ رہے تھے کہ شخص مذکور ہاتھ جوڑ کر سامنے آکھڑا ہوا اور کہا کہ حضور! مجلس تیار ہے میری خوش نصیبی سے آپ کا تشریف لانا ہوا ہے۔ چل کر مرثیہ پڑھ دیجئے۔ یہ اُسی طرح اُٹھ کھڑے ہوئے۔ اور ہاتھ دھو جزو ان لے اُس کے ساتھ ہوئے وہاں جا کر دیکھیں تو میرضیہ منبر پر بیٹھے ہوئے ہیں۔ وہیں یہ معرکہ واقع ہوا اور اُسی دن سے میرخلیق نے مرثیہ خوانی میں شہرت پائی +

میرخلیق کے کلام کا انداز اور خوبی محاورہ اور لطیف زبان یہی سمجھ لو جو آج میرانیس کے مرثیوں میں دیکھتے ہو۔ فرق اتنا ہے کہ اُن کے ہاں مرثیت اور صورت حال کا بیان دروانگیر تھا۔ ان کے مرثیوں میں تہسیدیں اور سامان اور سخن پر دازی بہت بڑھی ہوئی ہے +

اُن کے ادائے کلام اور پڑھنے کی خوبی دیکھنے اور سننے کے قابل تھی۔ اعضا کی حرکت سے بالکل کام نہ لیتے تھے فقط نشست کا انداز۔ اور آنکھ کی گردش تھی۔ اُسی میں

سب کچھ ختم کر دیتے تھے۔ میر انیس مرحوم کو بھی میں نے پڑھتے ہوئے دیکھا۔ کہیں اتفاقاً ہی ہاتھ اٹھ جاتا تھا۔ یا گردن کی ایک جنبش۔ یا آنکھ کی گردش تھی کہ کام کر جاتی تھی ورنہ کلام ہی سارے مطالب کے حق پورے پورے ادا کر دیتا تھا۔

میرخلیق نے اپنے بڑھاپے کے سبب اخیر عمر میں مرثیہ پڑھنا چھوڑ دیا تھا۔ شعرا شاگردان الہی ہیں۔ ان کی طبیعت میں غیرت اور جوش آوروں سے بہت درجہ زیادہ بلند ہوتا ہے۔ میر انیس کی مرثیہ خوانی مشرق منبر سے طلوع ہونے لگی تھی۔ جب کوئی آکر تعریف کرتا کہ آج فلاں مجلس میں کیا خوب پڑھے ہیں! یا فلاں نواب کے ہاں تمام مجلس کو ٹٹا دیا۔ تو انہیں خوش نہ آتا تھا۔ کئی دفعہ ایسا ہوا کہ اسی علم ناتوانی میں منبر پر جا بیٹھے اور مرثیہ پڑھا۔ اُس سے مطلب یہ تھا کہ اس گئی گزری حالت میں بھی ہمیں در ماندہ نہ سمجھنا۔

میرخلیق صاحب نے پیرانہ سالی کی تکلیف اٹھا کر دُنیا سے انتقال کیا۔ میں اُن دنوں خرد سال تھا مگر اچھی طرح یاد ہے جب ان کا کلام دلی میں پہنچا۔ وہ سال اخیر کی تصنیف تھا۔ مطلع

مجرائی طبع کند ہے بطفِ بیاں گیا	دنداں گئے کہ جوہر تیغِ زباں گیا
---------------------------------	---------------------------------

ایک دو شعر ضعفِ پیری کی شکایت میں اور بھی تھے اور منقطع تھا:-

گذری بہارِ عمرِ خلیق اب کہیں گے سب	باغِ جہاں سے مبلبل ہندوستان گیا
------------------------------------	---------------------------------

اخیر عمر میں ضعف کے سبب سے مرثیہ نہ پڑھتے تھے لیکن قدرتی شاعر کی زبان کب رہتی ہے۔ بی بی کے مرنے نے گھر کا دروازہ بند کر دیا تھا۔ ۳ صاحبزادے تھے۔ انیس مونس۔ اُس۔ میرخلیق ہمیشہ دورہ میں رہتے تھے۔ ۱۰-۱۰-۱۵-۱۵ دن ہر ایک کے ہاں بسر کر دیتے تھے۔ کہیں جاتے آتے بھی نہ تھے۔ پلنگ پر بیٹھے رہتے تھے اور لکھے جاتے تھے۔ کوئی شگفتہ زمین خیال میں آتی۔ اُس میں سلام کہنے لگے۔ دل لگ گیا تو چور کیا۔ نہیں تو چند شعر کہے اور چھوڑ دئے۔ کوئی تہید ٹو بھی۔ مرثیہ کا چہرہ

باندھا۔ جتنا ہوا اتنا ہوا۔ چورہ گیا۔ رہ گیا۔ کوئی روایت نظم کرنی شروع کر دی۔ گھوڑے کا مضمون خیال میں آیا۔ وہی کہتے چلے گئے۔ کبھی طبیعت لڑائی تواریک تعریف کرنے لگے۔ وغیرہ وغیرہ۔ یہ بھی قاعدہ تھا کہ جو کچھ جس کے گھر میں کہتے تھے۔ وہ اسی کے گھر میں چھوڑ کر چلے آتے تھے۔ یہ سرایہ میسر انس کے پاس سے زیادہ رہا کہ اُن کے گھر میں زیادہ رہتے تھے۔ کیونکہ اُن کی بی بی کھانوں اور آرام آمایش کے سامانوں سے اپنے ضعیف العمر بزرگ کو بہت اچھی طرح رکھتی تھیں۔ ان کی بلکہ اُن کے گھرانے کی زبان محاورہ کے لحاظ سے سب کے نزدیک سنی تھی۔ شیخ ناسخ کی منصفی اور حق پرستی پر رحمت و آفرین کے سرے چڑھائیے۔ اپنے شاگردوں کو کہا کرتے تھے کہ بھئی زبان سیکھی ہے تو میر خلیق کے ہاں بایا کرو۔ اور اس کے علاوہ بھی اُن کے کمال کو فروغ دیتے رہتے تھے۔ اور کہا کرتے تھے کہ تینوں بیٹے ہونہار ہیں۔ دیکھنا خوب ہونگے۔ میر خلیق محاورے کے اس قدر پابند تھے کہ ان کے محضر کمال پر بجائے مہر کے بعض لوگوں نے کم علی کا داغ لگایا۔ انہوں نے شاہزادہ علی اصغر کے حال میں ایک جگہ لکھا کہ عالم بے آبی میں پیاس کی شدت سے غش آگیا۔ آنکھ کھولی تو مادرِ مقتدرہ نے رع یدلالت پڑھی اور اُسے دودھ پلایا + حریف آٹھ پہر تاک میں تھے۔ کسی نے یہ مصرع ناسخ کے سامنے جا کر پڑھا۔ انہوں نے کہا کہ نہیں۔ یوں کہا ہو گا رع پڑھ پڑھ کے لایلاف اسے دودھ پلایا +

میر انیس مرحوم فراتے تھے کہ والد میرے گھر میں تشریف رکھتے تھے۔ میں ایک مرتبہ میں وہ روایت نظم کر رہا تھا کہ جناب امام حسینؑ عالم طفولیت میں سواری کے لئے حذر کر رہے تھے۔ جناب آنحضرتؑ تشریف لائے اور قرطہ شفقت سے خود جھک گئے کہ آؤ سوار ہو جاؤ تاکہ پیارے نواسے کا دل آزرہ نہ ہو۔ اس موقع پر ٹیپ کا دوسرا مصرع کہ لیا تھا۔ رع اچھا سوار ہو جئے ہم اونٹ بنتے ہیں + پہلے مصرع کے لئے آٹ پلٹ کر تانا تھا۔ جب کہ دل چاہتا تھا ویسا برجستہ نہ بیٹھتا تھا۔ والد نے مجھے

غور میں غرق دیکھ کر پوچھا کیا سوچ رہے ہو؟ میں نے مضمون بیان کیا۔ اور جو مصرع خیال میں آئے تھے۔ پڑھے۔ فرمایا یہ مصرع لگا دو (ذرا زبان کی لطافت کو تو دیکھو)۔

جب آپ روٹھتے ہیں تو شکل سے منٹے ہیں | اچھا سوار ہو جائے ہم اونٹ بنتے ہیں

افسوس کہ ان کی کوئی پوری غزل ہاتھ نہ آئی۔ دو شعر یاد ہیں وہی لکھ دیتا ہوں ے

اشک جو چشمِ خوں فشاں سے گرا | تھا سارا کہ آساں سے گرا
ہنس دیا یار نے چراتِ خلیق | کھاکے ٹھوکر اُس آستاں سے گرا

خواجہ حیدر علی آتش

آتش تخلص۔ خواجہ حیدر علی نام۔ باپا دہلی کے رہنے والے تھے۔ لکھنویں جاکر سکونت اختیار کی۔ خواجہ زادوں کا خاندان تھا جس میں مسندِ فقر بھی قائم تھی۔ اور سلسلہ پیری مریدی کا بھی تھا۔ مگر شاعری اختیار کی اور خاندانی طریقہ کو سلام کر کے اُس میں سے فقط آزادی و بے پردائی کو رفاقت میں لے لیا۔ مصحفی کے شاگرد تھے۔ اور حق یہ ہے کہ ان کی آتش بیانی نے استاد کے نام کو روشن کیا۔ بلکہ کلام کی گرمی اور چمک کی دمک نے استاد شاگرد کے کلام میں اندھیرے اجالے کا امتیاز دکھایا۔ خواجہ صاحب کی ابتدائی عمر تھی اور استعدادِ علمی تکمیل کو نہ پہنچی تھی کہ طبیعت مشاعروں میں کمال دکھانے لگی۔ اُس وقت دوستوں کی تاکید سے درسی کتابیں دیکھیں باوجود اس کے عربی میں کافیہ کو کافی سمجھ کر آگے پڑھنا فضول سمجھا۔ مشق سے کلام کو قوت دیتے رہے۔ یہاں تک کہ اپنے زمانہ میں مسلم الثبوت استاد ہو گئے۔ اور سیکڑوں شاگرد اُن تربیت میں پرورش پا کر استاد کہلائے۔

استادِ علمی

طرزِ معاشرت

چھریا پارن۔ کشیدہ قامت۔ سیدھے سادے بھولے بھالے آدمی تھے۔ سپاہیانہ۔ زردانہ اور آزادانہ وضع رکھتے تھے اور اس لئے کہ خاندان کا نمنا بھی قائم

رہے کچھ رنگ فقیری کا بھی تھا۔ ساتھ اس کے بڑھاپے تک تلوار باندھ کر سپاہیانہ
 ہانکپن کو نباہے جاتے تھے۔ سر پر ایک زلف اور کبھی حیدری چٹا کہ یہ بھی محمد شاہی
 ہانکوں کا سکہ ہے اسی میں ایک طرہ سنری کا بھی لگائے رہتے تھے اور بے تکلفانہ
 رہتے تھے۔ اور ایک ہانکی ٹوپی بھوں پر دھڑے جھڑھ چاہتے تھے چلے جاتے تھے۔
 بالی خاں کی سرایس ایک پرانا سا مکان تھا وہاں سکونت تھی اس محلے کے ایک طرف
 اُن کے دل بسلانے کا جنگل تھا۔ بلکہ ویرانوں میں اور شہر کے باہر جنگلوں میں اکثر بھرتے
 رہتے تھے۔ ۸۰ روپے مہینا بادشاہ لکھنؤ کے ہاں سے ملتا تھا۔ ۱۵ روپے گھر میں
 دیتے تھے باقی غریبوں اور اہل ضرورت کو کھلا پلا کر مہینے سے پہلے ہی فیصلہ کر دیتے
 تھے۔ پھر توکل پر گزارہ تھا۔ مگر شاگردوں یا امراء شہر میں سے کوئی سلوک کرتا تھا
 تو اُس سے انکار نہ تھا۔ باوجود اس کے ایک گھوڑا بھی ضرور بندھا رہتا تھا۔ اسی
 عالم میں کبھی آسودہ حال رہتے تھے کبھی ایک آدھ فاقہ بھی گزر جاتا تھا۔ جب
 شاگردوں کو خبر ہوتی ہر ایک کچھ نہ کچھ لے کر حاضر ہوتا اور کہتا کہ آپ ہم کو اپنا نہیں
 سمجھتے کہ کبھی اظہار حال نہیں فرماتے۔ جواب میں کہتے کہ تم لوگوں نے کھلا کھلا کر ہمارے
 نفس جریں کو فریہ کر دیا ہے۔ میرا دوست علی خلیل کو یہ سعادت اکثر نصیب ہوتی تھی۔
 فقیر محمد خاں گویا خواجہ وزیر یعنی شیخ صاحب کے شاگرد کے شاگرد تھے مگر ۲۵ روپے
 مہینا دیتے تھے۔ سید محمد خاں رند کی طرف سے بھی معمولی نذرانہ پہنچتا تھا۔

زمانہ نے ان کی نصا و برضون کی قدر ہی نہیں کی بلکہ برشتش کی مگر انہوں نے

اس کی جاہ و حشمت سے ظاہر آرائی نہ چاہی۔ نہ امیروں کے درباروں میں جا کر غزلیں
 سنائیں نہ اُن کی تعریفوں میں قصیدے کہے۔ ایک ٹوٹے پھوٹے مکان میں جس پر
 کچھ بچت کچھ پھیر سایہ کٹے تھے بوریا بچھا رہتا تھا۔ اُسی پر ایک لنگ باندھے صبر
 قناعت کے ساتھ بیٹھے رہے۔ اور عمر چند روزہ کو اس طرح گزار دیا جیسے کوئی بے نیاز
 و بے پروا فقیر تکیہ میں بیٹھا ہوتا ہے۔ کوئی متوسط الحال شراف یا کوئی غریب آتا تو

فقیرانہ حالت

منو تجہ ہو کر باتیں بھی کرتے تھے۔ امیر آتا تو دھنکار دیتے تھے۔ وہ سلام کر کے کھڑا رہا کہ آپ فرمائیں تو بیٹھے۔ یہ کہتے۔ ہوں۔ کیوں صاحب! بورے کو دیکھتے ہو۔ کپڑے خراب ہو جائینگے یہ تو فقیر کا تکلیف ہے یہاں مسند تکلیف کہاں! اور یہ حالت شیخ صاحب کی شان و شکوہ کے بالکل برخلاف ہے۔ نتیجہ اس کا یہ ہوا کہ عالم میں مقبول خلائق ہوئے علم والے شاعروں سے پہلو بہ پہلو رہے۔ امیر سے غریب تک اُسی فقیرانہ تکلیف میں آکر سلام کر گئے۔

لے ہما پیش فقیری سلطنت کیا مال ہے | بادشاہ آتے ہیں پاؤں گدا کے واسطے

۱۲۶۳ء ہجری میں ایک دن بھلے چنگے بیٹھے تھے۔ یکایک ایسا موت کا جھوکا آیا کہ شعلہ کی طرح بجھ کر رہ گئے۔ آتش کے گھر میں راکھ کے ڈھیر کے سوا اور کیا ہونا تھا۔ میر دوست علی خلیل نے تنہیز و تکفین کی اور رسوم ماتم بھی بہت اچھی طرح ادا کیں۔ بی بی اور ایک لڑکا لڑکی خرد سال تھے ان کی بھی سرپرستی وہی کرتے رہے۔ میر علی اوسط رشک نے تاریخ لکھی ع خواجہ حیدر علی اسے وامر دند۔

تمام عمر کی کمائی جسے حیات جاودانی کا مول کہنا چاہئے ایک دیوان غزلوں کا ہے جو کہ ان کے سامنے رائج ہو گیا تھا۔ دوسرا تنمہ ہے کہ پیچھے مرتب ہوا۔ جو کلام ان کا ہے حقیقت میں محاورہ اردو کا دستور العمل ہے اور انشا پر دازئی ہند کا اعلیٰ نمونہ۔ شرفائے لکھنؤ کی بول چال کا انداز اس سے معلوم ہوتا ہے۔ جس طرح لوگ باتیں کرتے ہیں اُسی طرح انہوں نے شعر کہہ دئے ہیں۔ ان کے کلام نے سند خاص اور قبول عام کی سند حاصل کی۔ اور نہ فقط اپنے شاگردوں میں بلکہ بے غرض اہل انصاف کے نزدیک بھی مقبول اور قابل تعریف ہوئے۔ دلیل اس کی اس سے زیادہ نہیں ہو سکتی کہ بار بار چھپتا ہے اور بک جاتا ہے۔ اہل سخن کے جلسوں میں پڑھا جاتا ہے۔ اور عاشقانہ غزلیں موسیقی کی تاثیر کو چمکا کر محفلوں کو گرانی ہیں۔

وہ شیخ امام بخش ناسخ کے ہم عصر تھے۔ مشاعروں میں اور گھر بیٹھے روزِ مقابلے

رہتے تھے۔ دونوں کے متفقہ کہ انہوہ درانہوہ تھے۔ جلسوں کو معرکے اور معرکوں کو ہنگامے بنانے تھے۔ مگر دونوں بزرگوں پر صدر رحمت ہے کہ مرزا رفیع اور سید انشا کی طرح دست و گریبان نہ ہوتے تھے۔ کبھی کبھی نوکا چوکی ہو جاتی تھی کہ وہ قابل اعتبار نہیں۔ چنانچہ خواجہ صاحب نے جب شیخ صاحب کی غزلوں پر متواتر غزلیں لکھیں تو انہوں نے کہا کہ

بو مسلم نے لکھا تھا جیسے قرآن کا جواب
جس نے دیواں اپنا ٹھہرایا ہے قرآن کا جواب

ایک جاہل کہہ رہا ہے میرے دیواں کا جواب
کیوں نہ ہے ہر مومن اُس بلند کے دیواں کا جواب

شیخ صاحب
خواجہ صاحب

خواجہ صاحب کے کلام میں بول مال اور محاورے اور روزمرہ کا لطف بہت ہے جو کہ شیخ صاحب کے کلام میں اس درجہ پر نہیں۔ شیخ صاحب کے متفقہ اس معاملہ کو ایک اور قالب میں ڈال کر کہتے ہیں کہ ان کے ہاں فقط باتیں ہی باتیں ہیں۔ کلام میں نچتے کی نیچگی اور ترکیب میں تنانت اور اشعار میں عالی مضامین نہیں۔ اور اس سے نتیجہ ان کی بے استعدادی کا نکالتے ہیں۔ مگر یہ ویسا ہی ظلم ہے جیسا ان کے متفقہ ان پر کرتے ہیں کہ شیخ صاحب کے شعروں کو اکثر بے معنی اور مہمل سمجھتے ہیں۔ میں نے خود دیوان آتش کو دیکھا کلام مضامین بلند سے خالی نہیں۔ ہاں طرز بیان صاف ہے۔ سیدھی سی بات کو پیچ نہیں دیتے۔ ترکیبوں میں استعارے اور تشبیہیں فارسیت کی بھی موجود ہیں۔ مگر قریب الفہم۔ اور ساتھ اس کے اپنے محاورہ کے زیادہ پابند ہیں۔ یہ درحقیقت ایک وصفت خدا داد ہے کہ رقابت اُسے عیب کا لباس پہنا کر سامنے لاتی ہے۔ کلام کو رنگینی اور استعارہ و تشبیہ سے بلند کر دکھانا آسان ہے مگر زبان اور روزمرہ کے محاورہ میں صاف صاف مطلب اس طرح ادا کرنا جس سے سننے والے کے دل پر اثر ہو یہ بات بہت مشکل ہے۔ شیخ سعدی کی گلستاں کچھ چھپی ہوئی نہیں ہے۔ نہ اُس میں نازک خیالات ہیں۔ نہ کچھ عالی مضامین ہیں۔ نہ پیچیدہ تشبیہیں ہیں۔ نہ استعارہ و استعارہ فقرے ہیں چھوٹی چھوٹی کہانیاں

حریفوں کے
اعتراض

ہیں صاف صاف باتیں ہیں۔ اس پر آج تک اس کا جواب نہیں۔ مینا بازار اور پنجر قہر کے انداز میں صد ماکتا میں موجود ہیں۔ اس معاملہ میں غور کے بعد یہ معلوم ہوا کہ جو بزرگ خیال بندی اور نازک خیالی کے چمن میں ہوا کھاتے ہیں۔ اول اُن کا یہ مطلب ہوتا ہے کہ اسے نئے مضمون نکالیں جواب تک کسی نے نہ بانڈھے

ہوں لیکن جب متقدمین کے اشعار سے کوئی بات نہ چلی ہوئی نہیں دیکھتے تو ناچار انہیں کے مضامین میں باریکیاں نکال کر موٹنگا بنیاں کرتے ہیں۔ اور ایسی ایسی لطافتیں اور نزاکتیں نکالتے ہیں کہ غور سے خیال کریں تو نہایت لطف چل ہوتا ہے۔ چھوٹوں کو پھینک کر فقط رنگ بے گل سے کام لیتے ہیں۔ آئینہ سے صفائی اتار لیتے ہیں تصویر آئینہ میں سے حیرت نکال لیتے ہیں اور آئینہ پھینک بیٹے ہیں۔ نگاہ سرگیں سے حرف بے آواز کے ساتھ گفتگو کرتے ہیں۔ فی الحقیقت ان مضامین سے کلاموں میں خیالی نزاکت۔ اور لطافت سے تازگی پیدا ہو جاتی ہے۔ اور لوگ بھی تحسین و آفرین کے لئے مستعد ہو جاتے ہیں۔ مگر مشکل یہ ہے کہ اُن کے ادا کرنے کو الفاظ ایسے نہیں ہم پہنچتے کہ کہنے والا کہے اور سمجھنے والا صاف سمجھ جائے۔

اس لئے ایسے کلام پُر اثر اور ناخن بر جگر نہیں ہوتے۔ بڑا افسوس یہ ہے کہ اس انداز میں عمومی مطالب نہیں ادا ہو سکتے۔ بیشک بہت مشکل کام ہے مگر اکی شال ایسی ہے گویا چنے کی دال پر مصوّر نے ایک شکار گاہ کی تصویر کھینچ دی۔ یا چاول پر خوشنویس نے قلم ہوا بعد لکھ دیا۔ فائدہ دیکھو تو کچھ بھی نہیں اسی واسطے جو ہمیدہ لوگ ہیں وہ ادا سے مطلب اور طرز کلام میں صفائی پیدا کرنے کی کوشش کرتے ہیں۔ اُسی میں کوئی نئی بات نکل آئی تو نکل آئی۔ ایسے اُوچے نہ چاہئے کہ بالکل غائب ہو جائیں اور سننے والے مٹہ دیکھتے رہ جائیں۔ البتہ کبھی ایسا بھی ہوتا ہے کہ ان ترکیبوں کی پیچیدگی اور لفظوں کی باریکی و تازگی میں جو اہر ات معنی کا بھرم ہوتا ہے۔ اور اندر سے دیکھتے ہیں تو سیدھی سی بات ہوتی ہے۔ جسے اُن کے حریف

کوہ کندن اور کماہ برآوردن کہتے ہیں۔ مگر انصاف یہ ہے کہ دونوں لفظ خالی نہیں

گلمائے رنگ رنگ سے ہے زینت چین | لے ذوق اس جہاں کو ہے زیب اختلاک

شیخ صاحب کے معقد خواجہ صاحب کے بعض الفاظ پر بھی گفتگو کرتے ہیں۔ چنانچہ کہتے ہیں کہ جب انہوں نے یہ شعر پڑھا

حریفوں کو عزیز
بھی ہیں۔

دختر رزمی مونس ہے مری ہمد ہے | میں جہانگیر ہوں وہ نور جہاں بیگم ہے

لوگوں نے کہا کہ حضور! بیگم ترکی لفظ ہے اہل زبان گات پر پیش بولتے ہیں اور زبان فارسی کا قاعدہ بھی یہی چاہتا ہے۔ یہ اس وقت بھنگیائے ہوئے بیٹھے تھے۔ کہا کہ ہونچہ۔ ہم ترکی نہیں بولتے۔ ترکی بولینگے تو بیگم کیینگے *

اسی طرح جب انہوں نے یہ مصرع کہا ع اس خوان کی کش کف مار سیاہ ہے +
لوگوں نے کہا کہ قبلہ! یہ لفظ فارسی اور اہل میں تشک ہے۔ انہوں نے کہا کہ جب فارس میں جائینگے تو ہم بھی تشک کیینگے۔ یہاں سب نش کہتے ہیں تو نش ہی شعر میں باندھنا چاہئے *

پیشگی دل کو جو دے لے۔ وہ اسے تخصیلے | ساری سرکاروں سے ہے عشق کی سرکار مجدا

حریفوں نے کہا کہ پیشگی ترکیب فارسی سے ہے۔ مگر فارسی والوں کے استعمال میں نہیں۔ انہوں نے کہا کہ یہ ہمارا محاورہ ہے *

یہاں تک تو درست ہے۔ مگر بعض مواقع پر جو ان کے حریف کہتے ہیں تو ہمیں بھی لاجواب ہونا پڑتا ہے۔ چنانچہ دیوان میں ایک غزل ہے۔ صاف ہوا معاف ہوا۔ غلاف ہوا۔ اس میں فرماتے ہیں :-

زہر پر ہینر ہو گیا مجکو | درو درماں سے المضاف ہوا

اس ٹھوکرا کھانے کا سبب یہ معلوم ہوتا ہے کہ عوام کے تلفظ میں المضاف جو المضاف بولا جاتا ہے۔ وہ اس کی اصلیت کے دھوکے میں رہے *
خواجہ صاحب شاید حلوا کو حلوہ سمجھے جو فرماتے ہیں :-

لعل شکہ بار کا بوسہ میں کیونکہ نہ لوں	کوئی نہیں چھوڑتا جلوہ بے دود کو
کفارہ کو بھی عوام بے تشدید بولتے ہیں چنانچہ خواجہ صاحب نے بھی کہہ دیا :-	
رنگ زرد و لب خشک و مژدہ خوں آلود	کشتہ عشق ہیں ہم - ہے یہ کفارہ اپنا
لکھے ہیں سرگزشتِ دل کے مضمون کقلم اس میں	تماشا قتل گہ کا ہے سطلع میرے دیوان کا
کشا کش دم کی مارِ آتشیں کا کام کرتی ہے	دل بیتاب کو پہلو میں اک گر گبغل پایا
مخالفت کہتے ہیں کہ بغلی گھونسا اُردو کا محاورہ ہے - مارِ آتشیں فارسی کا محاورہ ہے	
گر گبغل کے لئے فارسی کی سند چاہئے - بے سند صحیح نہیں *	
چار ابرو میں تری حیراں ہیں سارے خوشنویں	کس قلم کا قطعہ ہے یہ کاتبِ تقدیر کا
یہاں چار ابرو بمعنی چہرہ لیا ہے - اور محاورہ میں چار ابرو کا لفظ بغیر صفائی کے نہیں	
آتا - جس سے مراد یہ ہے کہ - ابرو اور ریش و بروت کو چٹ کر دیں - وہ بے نواؤں	
اور قلندروں کے لئے خاص ہے نہ کہ معشوق کے لئے رسید انشانے کیا خوب کہا ہے :-	
اک بے نوا کے لڑکے پر مرتے ہیں شیخ جی	عاشق ہوئے ہیں واہ عجب گنڈ منڈ پر
بہارِ گلستاں کی ہے آمد آمد	خوشی پھرتے ہیں باغباں کیسے کیسے
خوش پھرتے ہیں - چاہئے *	
لعب بازی کی بھی حسرت نہ رہے آتش	میرے اللہ نے باز پچھرتن مجھ کو دیا
بھلا دیکھیں تو بازی میں سبقت کون کرتا،	ادھر ہم بھی ہیں تن پر ادھر تم بھی ہو تنوں پر
ابروے یا رکابے سر میں جنہوں کے سودا	رقص وہ لوگ کیا کرتے ہیں تلواروں پر
نہیں غم تیغ ابروے صنم سے قتل ہونے کا	شہادت بھی بمنزل فتح کے ہے مرد غازی کو
سودا ئی جان کر تری چشمِ سیاہ کا	ڈھیلے لگاتے ہیں مجھے دیدہ غزال کے
اس صنعتِ مراعاتِ النظیر کو تکلیف نہ زیاد سمجھتے ہیں *	
حریف بعض اور قسم کے مجزئیات پر بھی اعتراض کرتے ہیں - مثلاً خواجہ صاحب فرماتے ہیں -	
قدرتِ حق ہے صبا سے تماشا ہے وہ مخ	خالی مشکیں دلِ فرعون پر مینا ہے وہ مخ

سید انشا
آتش

اژدہا فرعون کو موسے کا عصا معلوم ہو	کانپتا ہے آہ سے میری رقیب روسیہ	لا اعلیٰ
نشہ مجھ میں مئے ہوش ربا کا نکلا	چکھ کے یا قوتی لب کو تری بیخود ہوئے ہم	آتش
زاغچہ بھی نقل ہے پیشانی کی تحریر کا	حال مستقبل بخوبی اس سے کرتے ہیں بیاں	جرات
پھر عبث کا ہے کو طالع آزمائی کیجئے	جو کہ قسمت میں لکھا ہے جان ہو دیگا دہی	آتش
خواب میں شاید کہ دیکھوں طالع بیدار کو	رات بھر آنکھوں کو اس اُمید پر کہ کھنا ہوں بند	خواجہ حافظ
خواب میں آئے نظر نا کوئی	بند آنکھیں کئے رہتا ہوں پڑا	آتش
داغ دل - زخم جگر - مہر و نشاں ہے کہ جو تھا	دولت عشق کا گنجینہ وہی سینہ ہے	خواجہ حافظ
حقہ و مہر بدایں مہر و نشاںست کہ بود	گو ہر مخزن اسرار ہماںست کہ بود	آتش
دو ٹھیکرے ہیں بھیک کے دیدار کے لئے	آنکھیں نہیں ہیں چہرہ پہ تیرے فقیر کے	میر صاحب
ہم نے دیدار کی گدائی کی	کاسۂ چشم لے کے جوں نرگس	
ان کے کلام میں بھی بعض الفاظ ایسے ہیں جو دلی اور لکھنؤ کی زبان میں پورب پچھم کا فرق دکھاتے ہیں۔ دلی والے اندھیری کہتے ہیں۔ اور انہوں نے اندھیاری باندھا ہے چنانچہ کئی شعر ناسخ کے حال میں لکھے گئے +		
خواجہ صاحب فرماتے ہیں :-		
بلند و پست عالم کا بیاں تحریر کرتا ہے	قلم ہے شاعروں کا یا کوئی رہرو ہے بیڑ کا	
بیڑ کا لفظ دلی میں مستعمل نہیں۔ بل بے۔ دلی کے شعرا باندھتے تھے۔ آج کل کے لوگ اس کو بھی متروک سمجھتے ہیں۔ مگر خواجہ صاحب فرماتے ہیں :-		
خانہ خراب ناووں کی بل بے شرارتیں	بہتی ہیں پانی ہو ہو کے شکیں عمارتیں	
مستآخرین لکھنؤ اور دہلی کے فارسی جمع کو بے اصافیت یا صفت کے نہیں لاتے مگر یہ اکثر باندھتے ہیں۔ دیکھو اشعار مفصلہ ذیل :-		
رفتگاں کا بھی خیال لے اہل عالم چاہئے	عالم ارواح سے صحبت کوئی دم چاہئے	
رہگذر میں دفن کرنا اسے عزیزاں ٹم مجھے	شاید آجائے کسی کے میرا دفن زیر پا	

بھاگو نہ مجکو دیکھ کے بے اختیار دور
کیا نفاق انگیز ہجرتاں ہوئے دہر ہے
روز و شب رویا میں آتشِ رفتگاں کی یاد میں
عہدِ طفل میں بھی تھا میں بسکہ سودا کی مزاج
لے خط اسکے گورے گالوں پر یہ تو نے کیا کیا
اے کو دکاں ابھی تو ہے فصلِ بہار دور
نیند اڑ جاتی ہے سننے سے نفیرِ خواب کو
عمر بھر آنکھیں نہ بھولیں صورتِ احباب کو
بیڑیاں منت کی بھی پہنیں تو میں نے بھاریاں
چاندنی راتیں یکا یک ہو گئیں اندھیاریاں

صفت کو اس طرح موصوف کی مطابقت کے لئے جمع کرنا اب خلافت فصاحت سمجھتے ہیں
ایک دفعہ میر تقی ترقی کے ماں مشاعرہ میں خواجہ صاحب نے غزل پڑھی کہ شکم کے
مضمون میں - موج بھر کا فور - باندھا تھا - طالب علی خاں عیشی نے وہیں ٹوکا مائٹوں
نے جواب دیا کہ - میاں ابھی بہت مدت چاہئے دیکھو تو سہی جامی کیا کہتا ہے :-

دو پستانش ہم چوں قُبۂ نور جبا بے خاسنہ از بھر کا فور

ساتھ ہی میر مشاعرہ سے کہا کہ - قبلہ - اب کی دفعہ یہی طرح ہو سہ

یہ بزم وہ ہے کہ لاخیر کا مقام نہیں ہمارے گنجف میں بازی غلام نہیں

وہ بچارے بھی کسی کے متنبے تھے - اسی مطلع کو یار لوگوں نے شیخ ناسخ کے گلے باندھا -
کتبِ توارخ سے معلوم ہوتا ہے کہ شعرا جو شاگردانِ الہی ہیں مجازی استادوں کے
ساتھ ان کی بگڑتی ہی چلی آئی ہے - چنانچہ ان کا بھی اُستاد سے بگاڑ ہوا - خدا جانے
بُنیا دکن کن جزئیات پر قائم ہوئی ہوگی - اور اُن میں حق کس کی طرف تھا آج پہل
حقیقت دور کے - میٹھنے والوں پر کھلنی مشکل ہے مگر جہاں سے کھلم کھلا بگڑی اسکی
حکایت یہ سنی گئی کہ شیخ مصحفی ابھی زندہ تھے - اور خواجہ صاحب کی طبیعت بھی اپنی
گر میاں دکھانے لگی تھی - جو مشاعرہ میں طرح ہوئی دہن بگڑا - یا سمن بگڑا - اس میں سب نے
غولیں لکھیں - خواجہ صاحب نے غزل لکھ کر شیخ مصحفی اپنے اُستاد کو سنائی اور جب یہ شعر سنائے :-

امانت کی طرح رکھا زمین نے روزِ محشر تک نہ اک موکم ہوا اپنا نہ اک تار کفن بگڑا
لگے منہ بھی چڑانے دیتے دیتے گالیاں صبا زباں بگڑی تو بگڑی تھی خبر لیجے دہن بگڑا

طالب علی خاں عیشی
سے سرکہ

اُستاد سے بگڑ گئی

نشہ کے سرور میں آکر کہا کہ اُستاد! اس ردیف قافیہ میں کوئی یہ شعر نکالے تو کلیجہ نکل پڑتا ہے۔ اُنہوں نے منہ کر کہا کہ ہاں میاں سچ کہتے ہو اب تو کسی سے ایسے شعر نہیں ہو سکتے بعد اس کے شاگردوں میں سے ایک نو مشق لڑکے کی غزل کو توجہ سے بنایا اور اُس میں اُنہیں دو قافیوں کو اس طرح باندھا :-

لکھا ہے خاکِ کویے پار سے اے دیدہ گریاں نہ ہو محسوس جو شے کس طرح نقشِ پیشِ ٹھیک تھے	قیامت میں کرونگا گر کوئی حرفِ کفن بگڑا شبیرِ یار کھچوٹی - کمر بگڑی دھن بگڑا
---	--

اگرچہ اُن شعروں میں اور ان شعروں میں جو نسبت ہے وہ ان جواہرات کے پر کھنے والے ہی جانتے ہیں۔ لیکن مشاعرہ میں بہت تعریف ہوئی۔ پھر بھی چونکہ لڑکے کے مُنہ پر یہ شعر کھلتے نہ تھے اس لئے تاڑنے والے تاڑ گئے کہ اُستاد کی اُستادی ہے۔ خواجہ صاحب اُسی وقت اٹھ کر شیخِ مصحفی کے پاس جا بیٹھے۔ اور غزل ماتھ سے پھینک کر کہا کہ یہ آپ ہمارے کلیجہ میں چھریاں مارتے ہیں۔ نہیں تو اس لونڈے کا کیا سُنہ تھا جو ان قافیوں میں شعر نکال لیتا۔ خیر اس قسم کی باتیں استاد کے ساتھ بچوں کی شوخیاں اور لڑکپن کے ناز ہیں جو کہ سُننے والوں کو اچھے معلوم ہوتے ہیں اور طبیعتوں میں جوشِ ترقی پیدا کرتے ہیں۔ لیکن سعادت مند شاگرد کو اُستاد کے مرتبہ اور اپنی حد کا اندازہ رکھنا واجب ہے تاکہ خاقانی اور ابوالعلائی گنجوی کی طرح دونوں طرف سے کثیف اور غلیظ ہجود تک نوبت نہ پہنچے۔ نہیں تو قیامت تک دونوں رسوائے عالم ہوتے رہیں گے۔ چنانچہ خواجہ صاحب کی شرافت و نجابت جس نے اُنہیں اس آئین کا پابند رکھا اس معاملہ میں قابلِ تعریف ہے۔

میر مہدی حسن فراغ سے ان کے نہایت گرم و پسندیدہ اشعار ایسے بھی سُنے گئے جو گلیاتِ مروّجہ میں نہیں ہیں۔ سبب یہ معلوم ہوا کہ ایک صاحب اس زمانہ میں

بعض عمدہ اشعار
تھے کہ کلیات
میں نہیں۔

لے بعض لوگوں کی زبانی سنا گیا کہ شیخِ مصحفی نے پندت و یا شکرِ مصنفت گلزارِ نسیم کو یہ شعر کہہ کر دئے جو اول اُنہیں کے شاگرد تھے مگر یہ شہرت قابلِ اعتبار نہیں۔

رہنایت خوش مذاق اور صاحب فہم تھے۔ جو خود شاعر تھے اور اُنکے ہاں بڑی مہم ہام سے مشاعرہ ہوتا تھا۔ خواجہ صاحب بھی جاتے تھے اور مشاعرہ میں غزل پڑھکر وہیں دے آتے تھے۔ بعد انتقال کے جب شاگرد دیوان مرتب کرنے لگے تو بہت سی غزلیں انہیں میر مشاعرہ سے حاصل ہوئیں۔ خدا جانے عدا یا اُن کی بنے اغنائی سے بعض اشعار دیوان میں نہ آئے۔ لیکن چونکہ وہ شاگرد شیخ ناسخ کے تھے۔ اس لئے بدگمانی لوگوں کو گنہگار کرتی ہے۔

جب شیخ ناسخ کا انتقال ہوا تو خواجہ صاحب نے اُن کی تالیف کی۔ اور اُس دن سے شعر کہنا چھوڑ دیا کہ کہنے کا لطف سُننے اور سنانے کے ساتھ ہے جس شخص سے سنانے کا لطف تھا۔ جب وہ نہ رہا تو اب شعر کہنا نہیں ہو اس ہے۔

حالات سے معلوم ہوتا ہے کہ طبیعت کی آزادی اور کلام کے کمال نے ظاہر آرائی کے ذوق شوق سے بے پروا کر دیا تھا۔ مگر مزاج میں ظرافت ایسی تھی کہ ہر قسم کا خیال لطافت و ظرافت ہی میں ادا ہوتا تھا۔

لطیفہ۔ ایک شاگرد اکثر بے روزگاری کی شکایت سے سفر کا ارادہ ظاہر کیا کرتے تھے۔ اور خواجہ صاحب اپنی آزاد مزاجی سے کہا کرتے تھے کہ میاں کہاں جاؤ گے! دو گھڑی بل بیٹھنے کو غنیمت سمجھو۔ اور جو خدا دیتا ہے اُس پر صبر کرو۔ ایک دن وہ آئے اور کہا کہ حضرت! رخصت کو آیا ہوں۔ فرمایا۔ خیر باشد۔ کہاں؟ انہوں نے کہا۔ کل بنارس کو روانہ ہوں کچھ فرمائش ہو تو فرما دیجئے۔ آپ ہنسکر بولے اتنا کام کرنا کہ وہاں کے خدا کو ذرا ہمارا بھی سلام کہہ دینا۔ وہ حیران ہو کر بولے کہ حضرت! یہاں اور وہاں کا خدا کوئی جُدا ہے؟ فرمایا کہ شاید یہاں کا خدا بخیل ہے وہاں کا کچھ سخی ہو۔ انہوں نے کہا معاذ اللہ آپ کے فرمانے کی یہ بات ہے؟ خواجہ صاحب نے کہا کہ بھلا سنو تو سہی جب خدا وہاں یہاں ایک ہے تو پھر ہمیں کیوں چھوڑتے ہو۔ جس طرح اُس سے وہاں جا کر مانگو گے۔ اُسی طرح یہاں مانگو۔ جو وہاں دیگا تو یہاں بھی دیگا۔ اس بات

نے اُن کے دل پر ایسا اثر کیا کہ سفر کا ارادہ موقوف کیا اور خاطر جمع سے بیٹھ گئے۔
 خواجہ صاحب کی سیدھی سادی طبیعت اور بھولی بھالی باتوں کے ذکر میں میر انیس
 مرحوم نے فرمایا کہ ایک دن آپ کو نماز کا خیال آگیا۔ کسی شاگرد سے کہا کہ بھئی ہمیں نماز
 تو سکھاؤ۔ وہ اتفاقاً فرقہ سنت جماعت سے تھا۔ اُس نے ویسی ہی نماز سکھا دی اور یہ
 کہہ دیا کہ استاد! عبادتِ الہی جتنی پوشیدہ ہو اُتنی ہی اچھی ہوتی ہے۔ جب نماز کا
 وقت ہوتا یہ حجرہ میں جلتے یا گھر کا دروازہ بند کر کے اُسی طرح نماز پڑھا کرتے۔ میر
 دوست علی جلیل ان کے شاگرد خاص اور خلوت و جلوت کے حاضر باش تھے۔ ایک
 دن اُنہوں نے بھی دیکھ لیا۔ بہت حیران ہوئے۔ یہ نماز پڑھ چکے تو اُنہوں نے کہا
 کہ استاد! آپ کا مذہب کیا ہے؟ فرمایا شیعہ۔ ہیں! یہ کیا پوچھتے ہو؟ اُنہوں
 نے کہا کہ۔ نماز سُنّیوں کی؟ فرمایا کہ بھئی میں کیا جانوں۔ فلاں شخص سے میں نے
 کہا تھا۔ اُس نے جو سکھا دی سو پڑھتا ہوں۔ مجھے کیا خبر کہ ایک خدا کی دو دو نمازیں ہیں۔
 اُس دن سے شیعوں کی طرح نماز پڑھنے لگے۔ جتنے شاگرد اُنہوں نے پائے۔ کسی
 استاد کو نصیب نہیں ہوئے۔ ان میں سے سید محمد خان رند۔ میر وزیر علی صبا۔
 میر دوست علی جلیل۔ ہدایت علی جلیل۔ صاحب مرزا شناور۔ مرزا عنایت علی بسل۔
 نادر مرزا فیض آبادی نامور شاگرد تھے کہ رتبہ استاد دی رکھتے تھے۔

غزل

کستی ہے تجھ کو خلقِ خدا غائبانہ کیا
 بخیہ طلب ہے سیٹھ صد چاک شاد کیا؟
 قاروں نے راستہ میں لٹایا خزاں کیا؟
 مہمیز کس کو کہتے ہیں اور تازیاں کیا؟
 بامِ بلند یار کا ہے آستانہ کیا؟

سُن تو سہی جہاں میں ہے تیرا فسانہ کیا
 کیا کیا اُلجھتا ہے تری زلفوں کے تار سے
 زیرِ زبیں سے آتا ہے جو گل سوز رکبت
 اُڑتا ہے شوقِ راحتِ منزل سے اسِ پ عمر
 زینہ صبا کا ڈھونڈھتی ہے اپنی مُشتِ خاک

<p>چاروں طرف سے صورتِ جانان ہو جلوہ گر صیباؤ! اسیرِ دامِ رگِ گل ہے عندلیب طبل و علم ہی پاس ہے اپنے نہ ملک مال آتی ہے کس طرح سے مری نقیضِ روح کو ہوتا ہے زردشن کے جو نام و مدعی بے یار سازوار نہ ہوگا وہ گوشِ کو صیباؤ گلغزار دکھاتا ہے سیرِ باغ تر چھی نظر سے طائرِ دل ہو چکا شکار میناب ہے کمال ہمارا دلِ حزیں</p>	<p>دل صاف ہوتا تو ہے آئینہ خانہ کیا؟ دکھلا رہا ہے چھپکے اسے آبِ دانہ کیا! ہم سے خلاف ہو کے کرے گا زمانہ کیا؟ دیکھوں تو موت ڈھونڈ رہی ہے بہانہ کیا؟ رستم کی داستان ہے ہمارا فسانہ کیا مطرب ہیں سناتا ہے اپنا ترانہ کیا بلبلی نفس میں یاد کرے آشیانہ کیا جب تیر کج پڑیگا اڑے گا نشانہ کیا مہماں۔ سراے جسم کا ہوگا روانہ کیا</p>
---	---

یاں مدعیِ حسد سے نہ دے داد تو نہ دے
 آتشِ غزل یہ تو نے لکھی عاشقانہ کیا

<p>خانہ خراب نالوں کی بل بے شرارتیں سر کو نسا ہے جس میں کہ سودا نہیں ترا خانہ ہے گنجف کا ہر اک قصرِ شہرِ عشق دیدارِ یارِ برقی تجلی سے کم نہیں آنکھوں میں اپنی دولتِ بیدار ہیں خواب کہتے ہیں مادر و پدر مہرباں کو بد گویا زبان ہو تو کرے شکر آدمی زیرِ زیں بھی یاد ہیں ہفت آسمان کے ظلم خضر و مسیح کاٹتے ہیں رشک سے گلا</p>	<p>بہتی ہیں پانی ہو ہو کے سنگیں عمارتیں ہوتی ہیں تیرے نقشِ قدم کی زیارتیں گھر گھر ہیں بادشاہیاں گھر گھر وزارتیں بند آنکھیں ہونگی۔ دہنگی دعائیں بھارتیں ہوتی ہیں تیرے وصل کی جن میں بشارتیں کرتے ہیں وہ جو ارض و سما کی حقارتیں سمجھے جو تو تو کرتے ہیں یہ گنگا اشارتیں بھولا نہیں میں سنگدلوں کی شرارتیں تُو بھی تو کر شہیدوں کی اپنے زیارتیں</p>
--	---

لے غزلِ لا جواب ہے مگر مقطع میں جو۔ کیا۔ کا پہلو رکھا ہے اُس کی یہ جگہ نہیں۔ انصاف اس کا
 میرا میں مرجوم کے خاندان کی زبان پر ہے +

عالم کو لوٹ کھایا ہے اک پیٹ کے لئے باقی رہیگا نام ہمارا نشان کے ساتھ اہل جہاں کا حال ہے کیا ہم سے؟ کیا کہیں؟ نقش و نگار حسنِ مبتاں کا نہ کھا فریب عاشق ہیں ہم کو مدِ نظر کوئے یار سے ایسی خلاف ہم سے ہوئی ہے ہوا سے دہر	اس غار میں گئی ہیں ہزاروں ہی غارتیں اپنی بھی چند بیتیں ہیں اپنی عمارتیں بدگوئیاں ہیں پیچھے تو منہ پر اشارتیں مطلب سے خالی جان لے تو یہ عبارتیں کعبہ کے حاجیوں کو مبارک زیارتیں کافور کھائیے تو ہوں پیدا حرارتیں
--	--

آتشِ پیشش جہت ہے مگر کو چہ یار کا
چاروں طرف سے ہوتی ہیں ہم پر اشارتیں

باغبان انصاف پر بلبل سے آیا چاہئے فرشِ گلِ بلبل کی نیت سے بچھایا چاہئے پان بھی کھاؤ جمائی ہے جو رستی کی دھڑی آئیے ہیں خطِ نورس کا نظارہ کیجئے بوسہ اس لب کا ہے قوتِ بخشِ روحِ ناتواں عشق میں حدِ ادب کے آگے رہنا ہے قدم دیکھئے کرتا ہے کیونکر یار سے گستاخیاں! ہو گیا ہے ایک مدت سے دلِ نالاں خموش فصلِ گل ہے۔ چار دن ساقیِ تکلف ہے ضرور خم میں جوشِ مے سے مجکو یہ صدا ہے آدھی حالِ دل کچھ کچھ کہائیں تو بولا سن کے یار شیر سے خالی نہیں رہتا نیستانِ زینہار رنگِ زرد و چشمِ تر سے کیجئے دعوئے عشق رام ہوتے ہی نہیں۔ وحشی مزاجی ہے سو ہے	پہنچنی اس کو زرِ گل کی پنھنایا چاہئے شمعِ پروانوں کی خاطر سے جلایا چاہئے یشام تو دیکھی شفق کو بھی دکھایا چاہئے آہوانِ چشم کو رساں چرایا چاہئے ایسی یا قوتی میسر ہو تو کھایا چاہئے شاخِ گلبن پر سے بلبل کو اڑایا چاہئے شوق کے بھی حوصلے کو آزمایا چاہئے باغ میں چل کر اسے بلبل سنایا چاہئے پر جو اہر کے بطرے کو لگایا چاہئے ظرفِ سستی ہو تو کیفیت اُٹھایا چاہئے بس عبارت ہو چکی مطلب پر آیا چاہئے بوریاے فقر۔ پچھا چھوڑ جایا چاہئے دو گوارہ حال اس قصے کے لایا چاہئے ان سب چشموں کو چو پہرہ جگایا چاہئے
---	---

<p>دیکھ کر خلوت سراے یار کہتے ہیں فقیر عود کی مانند یاں دھونی لگایا چاہئے</p>	<p>خاطر آتش سے کہئے چند جز شعر اور بھی بے نشان کا نام باقی چھوڑ جایا چاہئے</p>
<p>خدا کی یاد بھولا شیخ بہت سے برہمن بگڑا بن آئی کچھ نہ غنچہ سے جو وہ غنچہ دہن بگڑا تری تلوار کا منہ کچھ نہ کچھ لے تیغ زن بگڑا جو غیرت تھی تو پھر خسرو سے ہوتا کوہن بگڑا تو مجھ سے مست ماضی کی طرح جنگلی ہن بگڑا جذامی خاک رہ مل کر بناتے ہیں بدن بگڑا چلا جب جانور انسان کی چال اس کا چلن بگڑا لگایا داغ خط نے آن کر سیب و قن بگڑا نظر آتے ہی آپس میں ہر اہل انجمن بگڑا گھر وندے کی طرح سے گنبد چرخ کمن بگڑا شہیدوں کے ہوئے سالار جب ہم سے تن بگڑا ہنسا گل کی طرح غنچہ جہاں اس کا دہن بگڑا کسی بھونرے سے کس نے کوئی ماریا من بگڑا ہوا جب قطع جامہ پر ہمارے۔ پیر ہن بگڑا ہوا مسدود رستہ جاوہ راہ وطن بگڑا الہی خیر کیجو نیل خسار چمن بگڑا وہ کشتہ ہوں جسے سو گئے سے کتوں کا بدن بگڑا نہ اک موکم ہوا اپنا نہ اک تار کفن بگڑا ہوا ناسور نو پیدا اگر خرم کمن بگڑا</p>	<p>فریب حسن سے گبر و سلاں کا چلن بگڑا قبائے گل کو پھاڑا جب مرا گل پیر ہن بگڑا نہیں بے وجہ ہنسا اس قدر زخم شہیدان کا تکلف کیا جو کھوئی جان شیریں پھوڑ کر سر کو کسی چشم سیہ کا جب ہوا ثابت میں دیوانہ اندر اکسیر کا میں قدم سے تیرے پایا ہے تری تقلید سے بکب دردی نے ٹھوکر کھائیں زوال حسن کھلواتا ہے مہوے کی قسم مجھ سے رخ سادہ نہیں اس شوخ کا نقوش عداوت ہے وہ بدخو طفل شک لے چشم تر میں دیکھنا اک دن صعب مڑگاں کی جنبش کا کیا اقبال نے کشتہ کسی کی جب کوئی تقلید کرتا ہے میں مٹا ہوں کمال دوستی اندیشہ دشمن نہیں رکھتا رہی نفرت ہمیشہ داغ عربانی کو پھائے سے رگڑوائیں یہ مجھ سے ایڑیاں غربت میں حشائے کہا بیل نے جب تو راگل سوسن کو گلچیں نے ارادہ میرے کھانے کا نہ لے ناز و زغن کجو امانت کی طرح رکھا زمین نے روز محشر تک جہاں خالی نہیں ہوتا کبھی ایذا دہندی سے</p>

تو نگر تھاجی تھی تکیک اُس محبوبِ عالم سے
لگے منہ بھی چڑانے دیتے دیتے گالیاں صنا
میں مفلس ہو گیا جس روز سے وہ سیمٹن بگڑا
زباں بگڑی تو بگڑی تھی خبر لیجے دہن بگڑا

بناوٹ کیفیت سے کھل گئی اُس شوخ کی آتش
لگا کر منہ سے پیمانہ کو وہ پہاں شکن بگڑا

شاہ نصیر

نصیر تخلص نصیر الدین نام تھا۔ مگر چونکہ رنگت کے سیاہ فام تھے اس لئے گھرانے کے لوگ میاں کلو کہتے تھے۔ وطن ان کا خاص ہلی تھا۔ والد شاہ غریب نام ایک بزرگ تھے کہ اپنی غربت طبع اور خاکساری مزاج کی بدولت اسم با ستم غریب تھے نیک نیتی کا ثمرہ تھا کہ نام کی غریبی کو امیری میں بسر کرتے تھے۔ شہر کے رئیس اور امیر سب ادب کرتے تھے۔ مگر وہ گوشہ عافیت میں بیٹھے اپنے معتقد مریدوں کو ہدایت کرتے رہتے تھے۔ ان کے بزرگوں کے نام چند گاؤں دربار شاہی سے آل تغامعاف تھے۔ ملا ماجرا اور ہرسانہ علاقہ سونی پت میں۔ سلیم پور علاقہ غازی آباد میں۔ وزیر آباد۔ شہر دہلی کے پاس جہاں مخدوم شاہ عالم کی درگاہ ہے اور اب تک، جمادی الاول کو وہاں عرس ہوتا ہے۔ اب فقط مولر بن ایک گھاؤں بلب گڈھ کے علاقہ میں سید عبداللہ شاہ ان کے سجادہ نشین کے نام پر واگداشت ہے۔ غرض کہ شاہ غریب مرحوم نے اس اکلوتے بیٹے کو بڑی ناز و نعمت سے پالا تھا۔ اور استاد و ادیب نوکر رکھ کر تعلیم کیا تھا۔

عجیب اتفاق ہے کہ وہ کتابی علم میں کما حقہ کامیاب نہ ہوئے۔ البتہ نتیجہ اُس کا اہل علم سے بہتر حاصل تھا۔ کیونکہ جو وہ کہتے تھے اُسے عالم کان لگا کر سنتے تھے۔ جو لکھتے تھے اُس پر فاضل سر دھنتے تھے۔ ان کی طبیعت شعر سے

جاگیر معانی

استاد علمی

شاگردی

ایسی مناسب واقع ہوئی تھی کہ بڑے بڑے ذی استعداد اور شاق شاعر مشاعروں میں سُنہ دیکھتے رہ جاتے تھے۔ سلسلہ تلمذ دو واسطے سے سودا اور دربار تک پہنچتا ہے۔ کیونکہ یہ شاہ محمدی ہاٹل کے شاگرد تھے۔ اور وہ قیام الدین قایم کے۔ قایم نے سودا سے بھی اصلاح لی اور خواجہ میر درد سے بھی۔ انہوں نے انگریزی عملداری میں زندگی بسر کی۔ لیکن شاہ عالم کے زمانہ میں شاعری جو ہر دکھانے لگی تھی اور خاندانی عظمت نے ذاتی کمال کی سفارش سے دربار تک پہنچا دیا تھا۔ دربار کے اہل کمال کو عید و اور جشنوں کے علاوہ ہر فصل اور موسم پر سامان مناسب انعام ہوتے تھے۔ شعرا کو دیر ہوتی تو تقاضے سے بھی وصول کر لیتے تھے۔ ایک قطعہ بطور حسن طلب جاڑے کے موسم میں انہوں نے لکھ کر دیا تھا اور صلہ حاصل کیا تھا۔ اسکے دو شعر مجھے یاد ہیں :-

بچائیگا تو ہی اے میرے اللہ	کہ جاڑے سے پڑا بیڑہ سبھی پالا
پناہ آفتاب اب مجھ کو بس ہے	کہ وہ مجھ کو اڑھاوے گا دوشالا

دکن کا سفر

اس میں لطف یہ ہے کہ آفتاب شاہ عالم بادشاہ کا تخلص تھا یہ تیا جی کی دولت میں سے جو سرمایہ انہیں حاصل ہوا وہ بھی شاعری کی برکت سے تھا۔ جس کی مسافت جنوب میں حیدر آباد تک اور مشرق میں لکھنؤ تک پہنچی۔ اگرچہ دربار کے علاوہ تمام شہر میں بھی ان کی قدر اور عزت ہوتی تھی۔ مگر جن لوگوں کی عادتیں ایسے درباروں میں بگڑی ہوتی ہیں اُن کے دل تعلیم یافتہ حکومتوں میں نہیں لگتے۔ اسی واسطے جب عملداری انگریزی ہوئی تو انہیں دکن کا سفر کرنا پڑا۔ دکن میں دیوان چند ولال کا دور تھا۔ اگرچہ کمال کی قدر دانی اور سخاوت اُنکی عام تھی مگر دلی والوں پر نظر پرورش خاص رکھتے تھے اور بہت مروت سے پیش آتے تھے بڑی خوش نصیبی یہ تھی کہ وہ شعر و سخن کا مذاق رکھتے تھے۔ غرض وہاں شاہ صاحب کے جواہرات نے خاطر خواہ قیمت پائی لیکن دلی کا چٹخا بھی ایسا نہیں کہ انسان بھول جائے اس لئے انعام اکرام سے بالامال ہو کر پھرتی آئے اور تین فتنہ بھر گئے۔

دکن میں ان کے لئے فقط دولت کے فرشتے نے ضیافت نہ کی۔ بلکہ شاعر کی زہرہ آسان سے اُتری اور شمس ملی کے عہد کا پرتوہ پھر دلوں پر لاؤالا۔ شعر گوئی کے شوق جو برسوں سے بجھے چراغوں کی طرح طاقتوں میں پڑے تھے۔ دل دل میں روشن ہو گئے۔ اور دماغوں کی معنیتیں اس پر تیل ٹپکانے لگیں۔ اب بھی کوئی دلی سے دکن جے تو شاہ صاحب کے شاگردوں کے اتنے نام سنیکا کہ دلی کی کثرت تلاذہ کو بھول جائیگا۔

شاہ صاحب دو دفعہ لکھنؤ بھی گئے مگر افسوس ہے کہ آج دہلی یا لکھنؤ میں کوئی انہی بات کا بتانے والا نہ رہا کہ کس کس سنہ میں کہاں کہاں گئے تھے۔ یا یہ کہ کس کس مشاعرہ میں اور کس کے مقابلہ میں کون کون سی غزل ہوئی تھی۔ اس میں شک نہیں کہ پہلی دفعہ جب گئے ہیں تو سید انشا اور مصحفی۔ اور حجرات وغیرہ سب موجود تھے۔ اور بعض غزلیں جو ان معرکوں سے منسوب مشہور ہیں وہ مصحفی کے دیوان میں بھی موجود ہیں دیکھو صفحہ ۳۳۳ دہن سرخ ترا۔ چمن سرخ ترا۔

یہ وہ زمانہ تھا کہ لکھنؤ میں بزرگان با اخلاق اور امرے رتبہ شناس موجود تھے۔ وہ جو ہر کو پہچانتے تھے۔ اور صاحب جو ہر کا حق مانتے تھے۔ جو جانا تھا عزت پاتا تھا۔ اور شکر گزار آتا تھا۔ لیکن دوسری دفعہ جو گئے تو رنگ پلٹا ہوا تھا۔ بیچ ناخن کے زمانہ نے عہد قدیم کو نسخ کر دیا تھا۔ اور خواجہ آتش کے کمال نے دماغوں کو گرمایا ہوا تھا۔ جو ان کی طبیعتیں زور پر تھیں۔ نئی نئی شوخیاں انداز دکھاتی تھیں۔ انوکھی تراشیں پرانے سادہ پن پر مسکراتی تھیں۔ چنانچہ جس حریف کا نشان منزلوں کے فاصلہ سے دکھائی دیتا تھا۔ جب پاس آیا تو سب گردنیں اُبھار اُبھار کر دیکھنے لگے۔

یہ زبردست شاعر۔ کس سال مشاق۔ جس کا بڑھا پاجوانی کے زوروں کو چنگیوں میں اڑاتا تھا۔ جس دن دہلی پہنچا تو مشاعرہ میں شاید دو تین دن باقی تھے ہر استاد نے ایک ایک دو دو مصرع طرح کے بھیجے۔ ادھر انہیں در در گردہ عارض ہوا۔ مگر وہ درد کے

لکھنؤ کا پہلا

لکھنؤ کا دوسرا

ٹھیرتے ہی اٹھ بیٹھے اور آٹھ غزلیں تیار کر کے مشاعرہ میں پہنچے۔ پھر اور کئی شکل
 طرحیں مشاعرہ کے شاعروں نے بھیجیں۔ اور یہ بھی بے تکلف غزلیں لے کر پہنچے۔ مگر وہاں
 کے صاحب کمال خود نہ آئے۔ جب دو تین جلسے اور اس طرح گزرے تو ایک شخص نے
 سر مشاعرہ مصرع طرح دیا۔ وہ مصرع شیخ صاحب کا تھا۔ اُس وقت شاہ صاحب سے
 ضبط نہ ہو سکا۔ مصرع تو لے لیا مگر اتنا کہا کہ۔ اُن سے کہنا کہ چپس پر گد مڑانے کی
 صحیح نہیں ہے پالی میں آئیے کہ دیکھنے والوں کو بھی مزا آئے۔ افسوس ہے کہ اس موقع
 پر بعض جملانے جن سے کوئی زمانہ اور کوئی جگہ خالی نہیں اپنی یادہ گوئی سے اہل لکھنؤ
 کی عالی ہمتی اور مہمان نوازی کو داغ لگایا چنانچہ ایک معرکہ کے مشاعرہ میں شاہ صاحب
 نے آٹھ غزلیں فرمایش کی کہہ کر پڑھی تھیں۔ ایک غزل اپنی طرح کی ہوئی بھی پڑھی۔
 جس کی روایت وقافیہ عسل کی لکھی۔ اور محل کی لکھی تھا۔ اس پر بعض اشخاص نے
 طنز کی۔ کسی شعر پر کہا کہ سبحان اللہ کیا خوب لکھی بیٹھی ہے۔ کسی نے کہا کہ حضور! یہ لکھی
 تو نہ بیٹھی۔ ایک شخص نے یہ بھی کہا کہ قبلہ! غزل تو خوب ہے مگر روایت سے جی
 ملانے لگا۔ شاہ صاحب نے اُسی وقت کہا کہ جنہیں چاشنی سخن کا مذاق ہے وہ
 تو لطف ہی اُٹھاتے ہیں۔ ہاں جنہیں صفراءِ حسد کا زور ہے اُن کا جی متلائیگا۔
 ان جلسوں میں اس استاذ و مسلم الثبوت نے علم استاد دی بے لاگ بلند کر دیا تھا۔
 مگر بعض لغزشوں نے قباحت کی۔ جن سے کوئی بشر خالی نہیں رہ سکتا۔ چنانچہ ایک جگہ
 نظم کو بجائے ظلم باندھ دیا تھا۔ اس پر سر مشاعرہ گرفت ہوئی اور غضب یہ ہوا کہ
 انہوں نے سند میں یہ شعر محنتم کاشی کا پڑھا ہے

ارکان عرش را بہ تزلزل در آورند

آل نبی چو دستِ ظلم بر آورند

ایسی بھول چوک سے کوئی استاد خالی نہیں۔ اور اتنی بات ان کے کمال میں کچھ رخنہ
 بھی نہیں ڈال سکتی۔ چنانچہ زور کلام نے وہیں بیسیوں اشخاص ان کے شاگرد کر لئے۔
 منشی کراست علی اظہر کہ اول اول لکھنؤ کی تمام کتب مطبوعہ پر انہیں کی تاریخیں ہوتی

تھیں ہمیشہ شاہ صاحب کی شاگردی کا دم بھرتے تھے ۔
 شاہ صاحب چوتھی دفعہ پھر دکن گئے مگر اس دفعہ ایسے گئے کہ پھر نہ آئے ۔
 استاد مرحوم کہ شاہ صاحب کی استادی کو ہمیشہ زبانِ اوستے یاد کرتے تھے اکثر افسوس
 کہا کرتے تھے کہ چوتھی دفعہ اُدھر کا قصد تھا جو سرِ راہ مجھ سے ملاقات ہوگئی میں نے کہا کہ
 اب آپ کا رسن ایسے دور دراز سفر کے قابل نہیں ۔ فرمایا کہ میاں ابراہیم ! وہ بہشت
 ہے بہشت ! میں بہشت میں جاتا ہوں ۔ چلو تم بھی چلو ۔ استاد مرحوم عالمِ تاسف
 میں اکثر یہ بھی کہا کرتے تھے کہ اُن ہی کا مطلع اُن کے حسبِ حال ہوا :-

بیاباں مرگئے مجنونِ خاک آلودہ تن کس کا | ایسے ہے سوزِ خارِ میثلاں تو کفن کس کا

آخر حیدرآباد میں جہانِ فانی سے رحلت کی ۔ اور قاضی مخدوم موسے کی خانقاہ میں
 دفن ہوئے ۔ شاگرد نے چراغِ گل کے الفاظ سے سنہ تالیخِ نکالی ۔ دیوان اپنا مرتب
 نہیں کیا ۔ جو غزلیں کہتے تھے ۔ ایک جگہ رکھتے جاتے تھے ۔ جب بہت سی جمع ہوا
 تو تکیہ کی طرح ایک لمبے سے تھیلے میں بھرتے تھے ۔ گھر میں دیدیتے تھے اور کہتے
 تھے احتیاط سے رکھ چھوڑو ۔ متفرق غزلیں ایک دو مختصر جلدوں میں بھی تھیں کہ وہ اور
 بہت سا سرابہ دکن ہی میں رہا ۔ یہاں ان کی اولاد میں زمانہ کی گردش نے کسی کو سر
 نہ اٹھانے دیا جو کل کلام کو تہذیب اور ترتیب کرتا ۔ شاگردوں کے پاس بہت سی
 متفرق غزلیں ہیں مگر کسی نے سب کو جمع نہیں کیا ۔ اُن کے دیوان کی ہر شخص کو تلاش
 ہے ۔ چنانچہ دہلی میں میر حسین نسکینؒ ایک طبع اور نازک خیال شاعر تھے ان کے
 بیٹے سید عبدالرحمنؒ بھی صاحبِ مذاق اور سخن فہم شخص تھے ۔ انہوں نے بڑی
 محنت سے ایک مجموعہ ایسا جمع کیا کہ غالباً اس سے زیادہ ایک جگہ شاہ صاحب
 کا کلام جمع نہ ہوگا ۔ ثواب صاحب رامپور نے کہ نہایت قدردانِ سخن ہیں ۔ ایک رقم معقول
 دیکر وہ نسخہ منگالیا ۔ غزلیں اکثر جگہ بکثرت پائی جاتی ہیں مگر قصیدے نہیں ملتے کہ

لے ۔ یہی نسکین ۔ شاگردِ درستہید مومن کے +

وہ بھی بہت تھے۔ حق یہ ہے کہ غزل کا انداز بھی قصیدے کا زور دکھاتا ہے۔
کلام کو اچھی طرح دیکھا گیا۔ زبان شکوہ الفاظ اور چستی ترکیب میں سودا کی زبان
تھی اور گرمی و لذت اس میں خدا داد تھی۔ انہیں اپنی نئی تشبیہوں اور استعاروں
کا دعوے تھا اور یہ دعوے بجا تھا۔ نئی نئی زمینیں نہایت برجستہ اور پسندیدہ نکالتے
تھے۔ مگر ایسی سنگلاخ ہوتی تھیں جن میں بڑے بڑے شہسوار قدم نہ مار سکتے تھے تشبیہ
اور استعارہ کو لیا ہے اور نہایت آسانی سے برتا ہے جسے اکثر زبردست انشا پرداز
نا پسند کر کے کم استعدادی کا نتیجہ نکالتے ہیں اور کہتے ہیں کہ یہ تشبیہ یا استعارہ شاعرانہ
نہیں۔ بھبتی ہے۔ لیکن یہ اُن کی غلطی ہے اگر وہ ایسا نہ کہتے تو کلام سریع الفہم کیونکر
ہوتا اور ہم ایسی سنگلاخ زمینوں میں گرم گرم شعر کیونکر سننے۔ پھر وہ ہزاروں شاعروں
میں خاص عام کے سننے سے واہ وا کیونکر لیتے۔ بعض الفاظ مثلاً ٹک۔ واچھڑے۔
تسپر۔ وغیرہ جو کہ سید انشا اور جرات تک باقی تھے وہ انہوں نے ترک کئے۔ مگر
آئے ہیں۔ اور جاے ہے۔ وغیرہ افعال انہوں نے بھی استعمال کئے۔ علم کے
دعویدار شاعر اُن کے کلام کی دھوم دھام کو ہمیشہ کن انکھیں سے دیکھتے تھے اور
آپس میں کانا پھوسیاں بھی کرتے تھے۔ پھر بھی اُن کے زور کلام کو دبانہ سکتے تھے۔
وجہ اس کی یہ ہے کہ زور طبع ان کا کسی کے بس کا نہ تھا۔ جن سنگلاخ زمینوں میں گرمی
کلام سے وہ مشاعرہ کو تڑپھا دیتے تھے۔ اوروں کو غزل پوری کرنی مشکل ہوتی تھی۔
اکثر بزرگ پرانے پرانے مشاق کہ علوم تحصیل میں ماہر کامل تھے شیل حکیم شاعر اسد خاں فراق
حکیم قدرت اللہ خاں قاسم شاگرد خواجہ میر درد۔ میاں شکیبا شاگرد میر۔ مرزا عظیم بیگ
اور شیخ ولی اللہ محب شاگرد سودا۔ حافظ عبدالرحمن خاں احسان وغیرہ موجود تھے
سب ان کے دعوے سننے تھے۔ اور بعض موقع پر اپنی بزرگی سے ان کی طنزوں
کی برداشت کرتے تھے۔ مگر خاموش نہ کر سکتے تھے۔
حکیم قدرت اللہ خاں قاسم سے ایک خاص معاملہ یہ درمیان آیا کہ ایک دفعہ

مشاعرہ میں طبع ہوئی۔ یارِ شتاب اور تلوارِ شتاب۔ شاہ نصیر نے جو غزل کہہ کر پڑھی تو اس میں قطعہ تھا کہ :-

رخِ انور کا ترے وصف لکھا جب ہم نے	انوری نے دیا دیواں اٹ لے یارِ شتاب
پھر پڑھا ہم نے جو مضمون بیاض گردن	سُن اُسے ہو گیا چپ قاسمِ انوارِ شتاب

حکیم صاحب مرحوم خاص عام میں اجماعِ التعلیم تھے۔ اس کے علاوہ فضیلتِ علمی کے ساتھ فنِ شعر کے مشاق تھے۔ اور فقط موزونی طبع اور زورِ کلام کو خاطر میں نہ لاتے تھے۔ چونکہ خود قاسم تخلص کرتے تھے اس لئے قاسمِ انوار کا لفظ ناگوار ہوا چنانچہ دوسرے مشاعرہ کی غزل میں قطعہ لکھا :-

واسطے انساں کے انسانیتِ اول شرط ہے	میر ہو یا میرزا ہو۔ خاں ہو یا نواب ہو
آدمی تو کیا خدا کو بھی نہ ہم سجدہ کوں	گر نہ ختمِ تعظیم کو پہلے سرِ محراب ہو

شاہ صاحب کی بدہ گوئی اور طبعِ حاضر نے خاص عام سے تصدیق اور تسلیم کی سند لی تھی۔ اور وہ ایک اصلی جوش تھا کہ کسی طرح فرو ہوتا معلوم نہ ہوتا تھا شعر کہنے سے کبھی تھکتے نہ تھے۔ اور کلام کی چستی میں سستی نہ آتی تھی۔ اکثر مشاعروں میں اوروں کی غزل پڑھتے پڑھتے۔ اشعار برجستہ موزوں کر کے غزل میں داخل کر لیتے تھے۔ طبعِ موزوں گویا ایک درخت تھا کہ جب اُس کی ٹہنی ہلاؤ فوراً پھل جھڑ پڑینگے۔ وہ نہایت جلدِ اصلاح دیتے تھے اور برجستہ اصلاح دیتے تھے طبیعت میں تیزی بھی غضب تھی۔ عینِ مشاعرہ میں کسی کا شعر سننے اور وہیں بول اُٹھتے کیوں کہو! کہنے والا سُن کر مُنہ دیکھنا رہ جاتا۔ یہی سبب کہ پُرانے پُرانے مشاق جھپکتے رہتے تھے +

پڑھنے کا انداز بھی سب سے الگ تھا۔ اور نہایت مطبوع طبع تھا۔ اُن کے پڑھنے سے زورِ کلام دو چند بلکہ وہ چند ہو جاتا تھا۔ کیونکہ زبان نے بھی زورِ طبعی سے زور۔ اور دل کے جوش سے اثر حاصل کیا تھا۔ ان کی آواز میں بڑھاپے تک بھی جوانی کی کڑک دمک تھی۔ جب مشاعرہ میں غزل پڑھتے تو ساری محفل پر چھا جاتے تھے۔

1. question
of value
2. what is
the value

اور اپنا کلام انہیں خود بے اختیار کر دیتا تھا۔ ایک مشاعرہ میں غزل پڑھی اُس میں جب قطعہ مذکورہ ذیل پر پہنچے تو شعر پڑھتے تھے اور مارے خوشی کے کھڑے ہوئے جاتے تھے :-

یہ مجنوں ہے نہیں آہو ہے لیلے	پہن کر پوستیں نکلا ہے گھر سے
جسے تو سینگ سمجھے ہے یہ ہیں خار	لگے ہیں پاؤں میں نکلے ہیں سرے

حسن اعتقاد

اُن کا مذہب سنت و جماعت تھا مگر اُس میں کچھ تشدد نہ تھا۔ کئی ترجیع بند اور مناقب جناب امیر کی شان میں موجود ہیں۔ اُن سے یہ بھی معلوم ہوتا ہے کہ جو کچھ انہوں نے کہا ہے وہ زور طبع دکھانے کو یا تحسینِ آفرین کے طرے زیب و ستار کرنے کو نہیں کہا۔ بلکہ دلی محبت اور اصلی اعتقاد سے کہا ہے۔ اُن کی خوش اعتقادی کا یہ حال تھا کہ گلی کوچہ میں راہ چلتے ہوئے اگر کسی طاق پر نین لڑی کا سہرا یا کوئی موکھا رہا ہوا اُس میں پانچ پھول پڑے دیکھتے تو جوتیوں کے اوپر پار برہنہ کھڑے ہو جاتے اور دونو ہاتھ باندھ کر فاتحہ پڑھتے بعض شاگرد کہ ہمیشہ چار پانچ ساتھ ہی رہتے تھے ان سے پوچھتے کہ استاد! کس کی درگاہ ہے؟ فرماتے کہ خدا جانے کس بزرگ کا گزر رہے! وہ کہتا کہ حضرت! آپ نے بے تحقیق کیوں فاتحہ پڑھ دی؟ فرماتے کہ بھائی! آخر کسی نے پھول چڑھائے۔ سہرا باندھا تو یوں ہی باندھ دیا؟ کچھ سمجھ ہی کر باندھا ہو گا۔ نوبت یہاں تک پہنچی کہ بعض دفعہ کسی شاگرد کو معلوم تھا اُسی نے کہا کہ استاد! میں جانتا ہوں یہ سامنے حلال خور کا گھر ہے اور اُس نے اپنے لال بیگ کا طاق بنا رکھا ہے۔ اُس وقت خود بھی ہنس دیتے تھے۔ اور کہتے کہ خیر میں نے کلام خدا پڑھا ہے اُس کی برکت ہوئی تو نہیں جاسکتی جہاں ٹھکانا ہے وہاں پہنچگی۔ میرا ثواب کہیں گیا نہیں ۛ

طبعی حالات اور
عادات اطوار

شاہ صاحب نہایت نفیس طبع اور لطیف مزاج تھے۔ خوش پوشاک خوش لباس رہتے تھے۔ اور اُس میں ہمیشہ ایک ضلع کے پابند تھے۔ جو کہ دہلی کے قدیمی خاندانیوں

کا قانون ہے۔ اُن کی وضع ایسی تھی کہ ہر شخص کی نظروں میں عظمت اور ادب پیدا کرتی تھی۔ وہ اگرچہ رنگت کے گورے نہ تھے۔ مگر نور معنی سر سے پاؤں تک چھایا ہوا تھا۔ بدن چھبر ہوا اور کشیدہ قامت تھے۔ جس قدر ریش مبارک مختصر اور جواہت ظاہری کم تھی۔ اُس سے ہزار درجہ زیادہ خلعت کمال نے شان و شوکت بڑھائی تھی بعض معرکوں یا بعض شعروں میں وہ اس بات پر اشارہ کرتے تھے تو ہزار حسن قربان ہوتے تھے بعض لطایف میں اس کا لطف حاصل ہوگا۔

شاہ صاحب باوجودیکہ اس قدر صاحب کمال تھے اور محفلوں میں اعزاز و اکرام کے صدر نشین تھے۔ اس پر نہایت خوش مزاج اور یار باش تھے۔ بوڑھوں میں بوڑھے بچوں میں بچے بن جاتے تھے۔ ہر ایک میلے میں جاکر تلاش مضامین کرتے تھے۔ اور فکر سخن سے جو دل کھلا جاتا ہے اُسے تروتازہ اور شاداب کرتے تھے۔

لطیفہ۔ استاد مرحوم فرماتے تھے کہ ایک دفعہ بھولو شاہ کی بسنت میں شاہ صاحب آئے۔ چند شاگرد ساتھ تھے۔ انہیں لے کر تیس ہزاری باغ کی دیوار پر بیٹھے اور ناشا دیکھنے لگے۔ کسی رنڈی نے بہت سارو پیہ لگا کر نہایت ذرق برق کے ساتھ ایک کارچولی رت بنوائی تھی۔ شہر میں جا بجا اُس کا چرچا ہو رہا تھا۔ رنڈی رتھ میں بیٹھی چھم چھم کرتی سامنے سے نکلی۔ ایک شاگرد نے کہا کہ استاد اس پر کوئی شعر ہو۔ اُسی وقت فرمایا:-

اُس کی رت کا کلس طلائی دیکھ	شب کہا ماہ سے یہ پروں نے
بہر پرواز یہ نکالی ہے	چونچ بیضہ سے مرغ زریں نے

لطیفہ۔ ایک ایسے ہی موقع پر کوئی رنڈی سامنے سے نکلی اُس کے سر پر اودی رضائی تھی اور سہمہ کی چمک عجیب لطف دکھاتی تھی۔ ایک شاگرد نے پھر فرمایش کی۔ انہوں نے فرمایا:-

اودی سہمہ کی نہیں تیری رضائی سر پر	سہ جبینات ہے تاروں بھری پھٹی سر پر
------------------------------------	------------------------------------

طرافت اور
لہوہ دلی

محسن مصلحت

اگرچہ شاہ صاحب کے لئے اقبال نے فارغ البالی کا میدان وسیع رکھا تھا۔ مگر اُن کی عادت تھی کہ ہر ایک شاگرد سے کچھ نہ کچھ فرمائش بھی ضرور کر دیتے تھے۔ مثلاً غزل کو اصلاح دینے لگے۔ قلمدان سے قلم اٹھاتے اور کہتے میاں کشمیر کے قلمدان کیا خوب خوب آیا کرتے تھے۔ خدا جانے کیا ہو گیا۔ اب تو اتنے ہی نہیں۔ بھلا کوئی نظر چڑھ جائے تو لانا۔ اسی طرح کسی سے ایک چاقو کی فرمائش۔ کبھی کوئی آسودہ حال شاگرد ہوتا۔ اور آپ کپڑے پہننے لگتے تو کہتے کہ ڈھاکے کی ملل جو پہلے آتی تھی وہ اب دکھائی ہی نہیں دیتی۔ صاحب! ہمیں تو یہ انگریزی ملل نہیں بھاتی۔ میاں کوئی تھان نظر چڑھے تو دیکھنا ہے

بعض دوستوں نے تعجباً پوچھا کہ یہ کیا بات ہے؟ فرمایا کہ روز دواہیات بکوسیں کاغذ پر لکھتے ہیں اور اگر میری چھاتی پر سوار ہو جاتے ہیں۔ اس فرمائش کا اتنا فائدہ ہوتا ہے کہ روز کے آنے والے چوتھے دن غزل لاتے ہیں۔ اس کے علاوہ جس کام کو انسان کچھ خرچ کر کے سیکھتا ہے اُسی کی قدر بھی ہوتی ہے۔ اور شوق بھی پکا ہوتا ہے اور جو کچھ لکھتا ہے جانکا ہی سے لکھتا ہے۔ اُس کا تو ادھر وہ فائدہ ہوا۔ میرا یہ فائدہ ہوا۔ لے آیا تو چیز آگئی۔ نہ لایا تو میرا پیچھا چھوٹا۔ جب کوئی واقعہ قابل یادگار شہرت پاتا تو اُس پر بھی شاہ صاحب کچھ نہ کچھ ضرور کہا کرتے تھے۔ چنانچہ مولوی اسماعیل صاحب نے جب جہاد میں شکست کھائی اور دلی میں خبر آئی تو انہوں نے اس موقع پر ایک طولانی قصیدہ کہا میں شعر اُس میں سے اس وقت یاد ہیں :-

لے شاہ نظام الدین کی سترھویں میں گئے۔ میر باقر علی صاحب ایک سید خاندانی دلی کے تھے شہر سے درگاہ کو چلے راہ میں کسی نے مار ڈالا۔ درگاہ میں خبر پہنچی تو اُن کی جوانی اور مرگ ناگہانی پر سب نے افسوس کیا۔ شاہ صاحب نے اُسی وقت تاریخ کہی۔ کیا بے مدیل تخریج ہے۔ قطعہ تاریخ :-

بے شب عرس حضرت محبوب بے شش و پنج گفتم این تاریخ	میر باقر علی چو گشت شہید ہر کہ اورا بکشتت بود یزید
--	---

حب حال

کلام اللہ کی صورت ہوا دل ان کا سپارہ ہرن کی طرح میدان غامیں چو کڑی بھولے	نہ یاد آئی حدیث ان کو نہ کوئی نفس قرآنی اگرچہ تھے دم شکر سے وہ شیر نستانانی
مولوی صاحب کے طرفدار مجاہدوں کا دلی میں لشکر تھا بہت سے بہادروں نے آکر شاہ صاحب کا گھر گھیر لیا۔ مرزا خانی کو تو ال شہر تھے۔ وہ سُننے ہی دوڑے اور آکر بچایا۔ شاہ صاحب نے اشعار مذکور کو قصیدہ کر دیا اور کو تو ال صاحب کا بہت شکر یہ ادا کیا۔ ایک شعر اس میں کا بھی خیال میں ہے :-	
نصیر الدین بچا رہ تو رستہ طوس کا لیتا	نہ ہوتے تھے دہلی اگر یاں میرزا خانی
لطیفہ۔ ایک دفعہ کئی بادشاہی گاؤں سرکش ہو گئے۔ شاہ نظام الدین کہ شاہ جی مشہور تھے اور دربار میں مختار تھے فوج لے کر گئے۔ اور ناکام پھرے۔ ان کی مختاری میں بادشاہی نوکروں نے تنخواہ کی تکلیف پائی تھی۔ اس پر بھی شاہ نصیر نے ایک نظم لکھی جس کا مطلع یہ تھا :-	
کیا پوچھتے ہو یار و بیٹھے تھے نہ ہر کھائے	شکر خدا کہ بارے پھر شاہ صاحب آئے
لطیفہ۔ دلی میں ایک منشی ہندو تھے نجیہ نام رنڈی پر مسلمان ہو گئے۔ شاہ صاحب نے فرمایا :-	
جس طرف تو نے کیا ایک اشارہ نہ جیا	نجیہ آہ تری چشم کا مارا نہ جیا
لطیفہ۔ عیسیٰ خاں اور موسیٰ خاں دو بھائی دلی میں تھے۔ مال و دولت کی بابت دونوں میں کچھ جھگڑا ہوا۔ عیسے خاں ناکام ہوئے۔ موسے خاں نے کچھ عدالت کے زور سے کچھ حکمت عملی سے سارا مال مار لیا۔ شاہ صاحب نے بطور ظرافت چند شعر کا قطعہ کہا۔ ایک مصرع یاد ہے اور وہی قطعہ کی جان ہے ع ہوئی آفاق ہیں شہرت کہ عیسے خاں کا گھر موسا + لطف یہ کہ دونو بھائی شاعر تھے۔ ایک کا تخلص آفاق دوسرے کا شہرت تھا۔ ان میں سے بھی کسی بے مغز نے کچھ واپس بات بکا تھا۔ شاہ صاحب کے بزرگوں کی خوبیاں بیان کر کے خود ان کی شکایت	

کی تھی۔ اور چونکہ روشن پورہ میں رہتے تھے اس کا اشارہ کر کے کہا تھا :-		
بعد اُن سب کے شاہ صاحب نے	خوب روشن پورہ کیا روشن	
مرزا مغل بیگ نے خدمت وزارت میں نوکران شاہی کو ناخوش کیا۔ اس موقع پر ہر ایک شخص نے اپنے اپنے حوصلہ کے بموجب دل کا بھاری نکالا ایک صاحب نے تاریخ کہی :-		
ہنس کے لائف نے کہا اسکو کہ وہ	کیا ہی انٹی میں وزارت آگئی	
شاہ صاحب نے بھی ایک قطعہ کہا اس کے دو شعر یاد ہیں :-		
نمانے بانے پر نہ کر دنیا کے ہرگز اعتبار	غور کر چشم حقیقت سے کہ سر پر کوچ ہے	
تو ذکر تو اس طرف سے اس طرف کو جوڑے	تو تو مومن ہے وگرنہ مومنوں کی پوچ ہے	
شاہ نصیر مرحوم اور شیخ ابراہیم ذوق سے بھی شعر کہے ہوئے ہیں۔ دیکھو اُن کے حال میں +		
لطیفہ۔ دکن کی سرکار میں دستور تھا کہ وہ رات برابر کاروبار جاری رہتے تھے۔ مختلف کاموں کے وقت مقرر تھے۔ جس صبیغہ کا دربار ہو چکا اُس کے متعلق لوگ خدمت ہوئے دوسرے صبیغہ کے آن حاضر ہوئے۔ اسی میں صاحب دربار نے اٹھ کر ذرا آرام لے لیا ضروریات سے فارغ ہوئے اور پھر آن بیٹھے۔ چنانچہ مشاعرہ اور مناشرہ کا دربار رات کے پچھلے پہر ہوتا تھا۔ ایک موقع پر کہ نہایت دھوم دھام کا جلسہ تھا تمام باکمال اہل کن اور اکثر اہل ایران موجود تھے۔ سب کی طبیعتوں نے اپنے اپنے جوہر دکھائے۔ خصوصاً چند شعراء ایران نے ایسے ایسے قصائد سنائے کہ لب و دہن پر حرف آفرین نہ چھوڑا۔ شاہ نصیر کی حسن رسائی اور اخلاقی نے دربار کے چھوٹے بڑے سب تسخیر کئے ہوئے تھے۔ چنانچہ جب شمع قریب پہنچی تو ایک خواص نے کہ سونے کا عصا لٹکے ہیں۔ ہزار بارہ سو روپیہ کا دو شالہ کندھے پر ڈالے کھڑا تھا۔ کان میں جھک کر		
لے ذات کے جُلا ہے تھے +		

کہا کہ آج آپ غزل نہ پڑھیں تو بہتر ہے۔ آپ ہیں بگڑ کر بولے کہ کیوں؟ اُس نے کہا کہ ہو اتیز ہو گئی (یعنی کلام کا سرسبز ہونا مشکل ہے) یہ خفگی سے ٹھوڑی پر ماتھ پھیر کر بولے کہ ایسا تو میں خوبصورت بھی نہیں کہ کوئی صورت دیکھنے کو نوکر رکھیگا۔ یہ نہیں تو پھر میں ہوں کس کام کا۔ اس قیل و قال میں شمع بھی سامنے آگئی۔ پھر جو غزل سنائی تو سب کو لٹا دیا ۛ

لطیفہ۔ قطع نظر اس سے کہ شعر کے باب میں طبع حاضر رکھتے تھے۔ حاضر حوالی میں برق تھے۔ چنانچہ ایک دن سلطان جی کی سترھویں میں گئے۔ اور باؤلی میں جا کر ایک طاق میں بیٹھ گئے۔ حقہ پی رہے تھے کہ اتفاقاً ایک نواب صاحب آئیکلے۔ شاہ صاحب سے صاحب سلامت ہوئی۔ وہیں بہت سی ارباب نشاط بھی حاضر تھیں اور ناچ ہو رہا تھا۔ اُس عالم زرق برق پر اشارہ کر کے نواب صاحب نے فرمایا کہ استاد! آج آپ بھی بالائے طاق ہیں۔ بولے۔ جی ہاں جفت ہونے کو بیٹھا ہوں آئیے تشریف لائیے ۛ

لطیفہ۔ ایک دفعہ دکن کو چلے۔ نواب جھجھمدت سے بلاتے تھے۔ اب چونکہ مقام مذکور سربراہ تھا اور گرمی شدت سے پڑتی تھی۔ برابر سفر بھی مشکل تھا۔ اس لئے وہاں گئے اور کئی دن مقام کیا۔ جب چلنے لگے تو رخصت کی ملاقات کو گئے۔ نواب نے کہا کہ گرمی کے دن ہیں۔ دکن کا سفر دور دراز کا سفر ہے۔ خدا پھر خیر و عافیت سے لائے۔ مگر وعدہ فرمائیے کہ اب جھجھمیں کب آئیگیکا ہنس کر بولے کہ بھججکی چاہ تو وہی گرمی میں ۛ شاہ صاحب کا ایک مشہور شعر ہے :-

چڑائی چادرِ مہتاب شبِ میکش نے جیوں پر	کٹورا صبحِ دوڑانے لگا خورشیدِ گردوں پر
---------------------------------------	--

نواب سعادت یار خاں رنگین مجالس رنگین میں فرماتے ہیں کہ ایک جلسہ میں اس شعر کی بڑی تعریف ہو رہی تھی میں نے اُس میں اصلاح دی کہ ع چڑائی چادرِ مہتاب شبِ بادل نے جیوں پر۔ ہو تو اچھا ہو۔ سبب یہ کہ جب بادل چاند پر آتا ہے تو

اعترض رنگین

چادر مہتاب نہیں رہتی۔ گویا چوری جاتی ہے۔ یہاں چور تو زمین پر ہے۔ اور
مضمون عالم بالا پر۔ قصہ زمیں بر سر زمیں ہوتا ہے۔ عالم بالا کے لئے چور بھی آسمانی
ہتی چاہئے۔ کسی شخص نے شاہ صاحب سے بھی جا کر کہا۔ وہ بہت خفا ہوئے۔ اور
کہا کہ نواب زادہ ہونا اور بات ہے اور شاعری اور بات ہے۔ خان صاحب یہ خبر
سن کر شاہ صاحب کے پاس گئے اور بہت معذرت کی ۛ
مگر میرے نزدیک شاہ صاحب نے کچھ نامناسب نہیں کہا۔ چاند آسمان پر ہوتا
ہے چاندنی زمین پر ہوتی ہے۔ اور چاندنی کا لطف میکش اڑاتا ہے بادل کیا اڑائیگا۔
اور میکش نہ ہوگا تو شعر غریب کے رتبہ سے گر جائیگا ۛ
لطیفہ۔ دیہات جاگیر کے تعلق سے ایک دفعہ تحصیلدار سونی پت کے پاس ملاقات
کو گئے۔ اور کچھ رنگتے دلی سے بطور سوغات ساتھ لے گئے۔ تحصیلدار نے کہا کہ
جناب شاہ صاحب! رنگتوں کی تکلیف کیا ضرور تھی۔ آپ کی طرف سے بڑا تحفہ
آپ کا کلام ہے ان رنگتوں کی حُسن تشبیہ میں کوئی شعر ارشاد فرمائیے۔ اسی وقت
رباعی کہی اور سنائی :-

اے نیر بروج آسمان اقبال یہ نذر حقیر ہو قبولِ خاطر	ان رنگتوں پر غور سے کیجئے کا خیال پردہ میں شفق کے بین گرہ بند ہلال
غزلیں	
زیب تن گرچہ ہے گل پیر بہنِ سرخ ترا جگو کہتا ہے وہ نکلا ہے شفق میں ہلال دسترس پاؤں تک اس شمع کے بجو ہے یہاں ہے مری آہ یہاں نخل گلستانِ خلیل شیشہ بادۂ گل رنگ پٹک وے ساتی	لیکن انجام یہ ہوگا کفنِ سرخ ترا یا نمودار ہے رُحسہ کہنِ سرخ ترا کیونکہ رتبہ نہ ہواے گلبدنِ سرخ ترا مُخِ گلنار وہاں ہے چمنِ سرخ ترا حادثہ ہنر میں دیکھے جو تنِ سرخ ترا

بن گیا موجِ پیمِ خوش شکنِ سُرخ ترا
لب بھی ہے غیرتِ لعلِ مینِ سُرخ ترا
لہو کس کس کا پئے گا دہنِ سُرخ ترا

آستیں سے یہ لگا کہنے وہ تلوار کو پونچھ
ریشکِ نیلم ہی نہیں رنگِ مہی کی یہ بنود
سچ بتا تو مجھے سو فائرِ خدنگِ قاتل

خاکِ باہمِ ہوشِ رات سے ہم آغوشِ نصیب
صاف ہے شعلہٴ آتشِ بدنِ سُرخ ترا

روحِ فرادِ لپٹ بن کے جبل کی کٹھی
ہاتھ ملتی ہنستے پھٹورا کے محل کی کٹھی
نہ ترے زور کی طاقت ہے نہ بل کی کٹھی
شب کو جگنو کی طرح اڑ کے نہ جھلکی کٹھی
باتِ مشکل تھی مگر تونے یہ حل کی کٹھی
قابِ بریانی پہ ہر اہلِ دول کی کٹھی
نہ اڑا سکتا ہے منہ کی نہ بغل کی کٹھی
نگہِ شمع میں ہو جائے گی ہلکی کٹھی
دیکھنی گر تجھے منظور ہے کل کی کٹھی
آدمی کو وہ بناتے ہیں عمل کی کٹھی

خالِ پشتِ لبِ شیریں ہے غسل کی کٹھی
سنگِ خشتِ درو دیوارِ فتادہ کو دیکھ
بن گیا ہوں میں خیالِ کربار میں مور
تیرہ بختانِ ازل کا کبھی دیکھا نہ فروغ
میٹھنے سے ترے ہم سمجھے لبِ یار کو قند
اُن کو کیا کام توکل سے جو بن جاتے ہیں
ہو گیا ہے یہ تری چشم کا بیمارِ خیمہ
ریس پر واٹھ جانسوڑ کی کرتی تو ہے نہ پر
صنعتِ لعبتِ چہیں دیکھ دلا جا کر تو
دلِ باقرِ فسوں ساڑ ہیں بنگالہ کے

سخن اپنا جو شکرِ ریزِ معانی ہے نصیب
ہے رویتِ اس لئے اس شعر و غزل کی کٹھی

زکھل کے دیکھو ملک اپنے گھر سے فلکِ بھلی نہیں پہ باراں
عجب ہے اک سیرِ دو پہر سے فلکِ پُنجلی نہیں پہ باراں
عزیز و دیکھو مری نظر سے فلکِ پُنجلی نہیں پہ باراں
بچشمِ گریانِ دلج زرے سے فلکِ پُنجلی نہیں پہ باراں
دکھاؤ عاشق کو اس ہنر سے فلکِ پُنجلی نہیں پہ باراں

سد ہے اس کہ چشمِ تر سے فلکِ بھلی نہیں پہ باراں
وہ شعلہ رو ہے سوارِ توں اور اُس کا توں عرقِ فشاں ہے
ہنسنے ہے کوٹھے پہ پوسٹ اپنا میں زیرِ دیوارِ رورِ ہاں
پتنگ کیونکر نہ ہو دے حیراں کہ شمعِ سب دکھا رہی ہے
تہا کے افشاں چن چن ہیں پرچہ ٹوڑ لہو کو بیدار ہے

<p>کہاں ہے جوں حالہ شایخ پر گل کہ ہرچہ فصل ہاں شبنم کروند دریا پہ میکشی تم ادھر کو آؤ تو میں دکھاؤں کہ دھڑ کو جاؤں گل کے یارب اگر گرم سرور زمانہ بھگو وہ تیغ کھینچے ہو ہے سر بریں سر جھکائے ہوں لشک ہزار غصہ ہے چین چین کیا ہے بد سے ٹکے بھی ہے پسینا</p>	<p>نیا ہے اجماع طرفہ تر سے فلک پہ بجلی زریں پہ باراں سرکش ہزارا جگر سے فلک پہ بجلی زریں پہ باراں دکھائے ہے شام تک سحر سے فلک بجلی زریں باراں دکھاؤں دل تجھے کہ دھر سے فلک بجلی زریں باراں عیاں ہے یاروں نے ہر سے فلک بجلی زریں باراں</p>
<p>نصیر لکھی ہے کیا غزل یہ کہ دل تڑپتا ہے کج جس کو بندھے ہے کب یوں کسی بشر سے فلک بجلی زریں باراں</p>	
<p>ہناں کب چہر بشر سے فلک بجلی زریں باراں دکھا کے تم شہزاد جلوہ جو دیکھو قوارہ کا تاشا وہ مہر و شاد فیل پر ہے اور کسی خرطوم آبشار وہ طفل تر بہین تشنہ جو کھینچ سورج کو دیوے پانی دو پٹہ ہے باولے کا گلاب پاش اسکے ماتھیں ہے تو اپنی بگاہ پر کھکے طرہ جو کھیلے پکار یوں کہ ہولی دیاں دن میں پاش ہے یہاں یا برزخہ پر تم ہے عجب ہے حرا بیاتی کہ غل چھایا ہے میکشوں نے وہ شہر نے کی سیر کر کے پھسلنے پتھر پہ جا کے بیٹھا</p>	<p>ہے سن نگہ سے اس لشک سے فلک بجلی زریں باراں تو یہ صدا آئے باہم ددر سے فلک بجلی زریں باراں عجب ہے تشبیہ جلوہ گر سے فلک بجلی زریں باراں تو کیوں دل دیکھنے کو تر سے فلک بجلی زریں باراں نہ کیونکہ چکے نہ کیونکہ بر سے فلک بجلی زریں باراں عیاں ہو نہیر مگی و گر سے فلک بجلی زریں باراں یہ حسن الفت کے ہے ثمر سے فلک بجلی زریں باراں ندام یاں کچھ ابر تر سے فلک بجلی زریں باراں چکاری خلقت ادھر ادھر سے فلک بجلی زریں باراں</p>
<p>نصیر صد آفریں ہے تجھ کو کہ اہل معنی پکا رتے ہیں عجب ہے مضمون تازہ تر سے فلک بجلی زریں باراں</p>	
<p>لہ رہی ہے جس سے وہ شمع رونہ آیا من مہن سے روکش سیلی صبا کی کھائی اس دکھا کے مت مہنس لے بخیہ گریباں جانے یہ گیا تھا کس منہ سے روکشی کو</p>	<p>بل بے تری شرارت یاں تنک کھو نہ آیا غنچہ کے آہ منہ سے کس دن لہو نہ آیا چاک جگر کا ہم کو طور رفو نہ آیا آئینہ و اس سے لے کر خاک آبرو نہ آیا</p>

برگشتہ بخت ہم وہ اس دور میں ہی ساقی سوج سرشک ہے رونق قبائے تن کی آہ کو کہکشاں ہے یکسر وہ مانگ نکلی کشتی دل تو دائم سوج خطر میں ڈوبی کیونکہ یہ ہاتھ اپنا پہنچے گا تا گریباں اپنی بھی بعد مجنوں یا رو ہوا بندھی ہے نامحرموں سے تم نے کھلوائے بند محرم	لب تک کبھو ہمارے جام و سبوتہ آیا کیونکہ کہوں کہ اس کو کار اتونہ آیا اس بات میں ہماری فرق ایک مونہ آیا چس بر جیس ہو کس ن وہ روبرو نہ آیا دست خیال جس کے دامن کو چھونہ آیا لے گرد با و خیمہ کب کو بکو نہ آیا میں تو بھی آہ لے کر کچھ آزونہ آیا
---	--

ہر دم نصیر رہ تو امیدوار رحمت
تیری زباں یہ کس دن لا تقنطونہ آیا

اٹے اشک رواں ساتھ لے آہ جگری کو سقف فلک کہنہ میں کیا خاک لگاؤں سر معرکہ عشق میں آساں نہیں دینا ہے جنبش مرگاہ کا کسی کی جو تصور دل پر ہے مرے خیمہ ہر آبلہ استاد ہر جا متجلی ہے وہی - پردہ غفلت	عاشق کہیں بے فوج علم اٹھیں سکتا اے ضعیف دل اس آہ کا قہم اٹھیں سکتا گاڑے ہے جہاں شمع قدم اٹھیں سکتا دل سے خلش خار الم اٹھیں سکتا کیا کیجے کہ یہ لشکر غم اٹھیں سکتا اے معنکف دیر و حرم اٹھیں سکتا
--	--

یوں اشک زمیں پر ہیں کہ منزل کو پہنچ کر
جوں قافلہ ملک عدم اٹھ نہیں سکتا

شب کی کیونکر تجھ کو ہے پھبتا سر پڑا ہار گلے میں رونق سرباز اغ جوت اشک سلسل زب بگو ہے شعلہ کہاں آئو میں ہر شب شمع رکھی تھی محفل میں بالک ریشاں ہر گل کے پیچ گلے میں ہر بکری کے	جوں پروین ہا لہ مرے تھا سر پڑا ہار گلے چاہئے تجھ کو غیرت لیلہ سر پڑا ہار گلے تاج زراور تو نیو کی سا سر پڑا ہار گلے یوں کھتا ہے وہ متوالا سر پڑا ہار گلے ہر
--	---

لے اس غزل کے جہاں شعر دیکھے اتنے ہی شعر دیکھے - اس پر شیخ ابراہیم ذوق کی غزل بھی دیکھو +

<p>اے بنتِ کافر مجھ کو نہ دکھلا سر پر طرہ مار گئے ہیں کیونکہ نہ دیکھیں نہ تماشا سر پر طرہ مار گئے ہیں نوارہ اور مچھول کھینکا سر پر طرہ مار گئے ہیں سرو چمن نے کیا ہے پیدا سر پر طرہ مار گئے ہیں ابر و ہوا میں رکھیں ہیں تنہا سر پر طرہ مار گئے ہیں ہاتھ میں ساغر بر میں مینا سر پر طرہ مار گئے ہیں</p>	<p>حق میں میرے طائر دل کے باز کا چنگل دام کا خلقا شملے اور تسبیح کے بدلے شیخ جی جتنا رکھنے لگے ہیں رشتہ کجمن تو سر کر لگا جبکہ کنارِ حوض لب جو عکس شعاع مہر نہیں یہ بیل جینیلی لپٹی ہے کیفیت کیا ہو بنیاتی سوئے چمن طائر اور قمری ہے یہ تنہا میرے جی میں یوں تجھے دیکھوں بادہ کشی میں</p>	
<p>•</p>	<p>اور بدل کے رویت و قوافی لکھنے غزل میں جلیبی تم نے نصیر اب خوب پنہا یا سر پر طرہ مار گئے ہیں</p>	
<p>بن جاتے ہیں اہل عبادت گاہ خدنگ گاہ کہاں توٹ ضعت کی ہے یہ علامت گاہ خدنگ گاہ کہاں کیفیت کے ہم نے جو دیکھا دو ہیں جینے سادوں بھاؤں یوں برستے دیکھے ہونگے مل کے کسی سادوں بھاؤں دہن ابڑ کے ٹکڑوں کو جب لگتے ہیں سنہ سادوں بھاؤں سوچے ہے بے یار وینگے آہ یہ جینے سادوں بھاؤں کان گھر چھٹ زر کے رکھتے ہیں گنجینے سادوں بھاؤں برساتے ہیں تیوں میں ہیرے کے نگینے سادوں بھاؤں</p>	<p>وقتِ نماز ہے ان کا قامت گاہ خدنگ گاہ کہاں مرد جوانی میں تو ہے سیدھا پیری میں جھک جاتا بادہ کشی کے کھلانے ہیں کیا ہی قرینے سادوں بھاؤں چھوٹے ہیں تو راہِ فرکانِ روز و شب ان آنکھوں سے طماننے کو پھرتی ہے بجلی اس میں گٹ تھامی کی بھولے دم کی آمد و شد ہم یاد کر اچھے لے کی پیٹگیں کیونکہ نہ یہ در ہائے نگر گاہ بادہ پرستو برائیں کان جو اہر کیونکہ نہ سمجھے کھیت کو دھقان ادوں سے</p>	
	<p>ابر سیہ میں کبھی تھی بگلوں کی قطار اس شکل سے ہم نے یاد دلائے پھر کے زے دندان سہی نے سادوں بھاؤں</p>	
<p style="text-align: center;"></p>		

مومن خان صاحب مومن

تمہید

پہلی دفعہ اس نسخہ میں مومن خان صاحب کا حال نہ لکھا گیا۔ وجہ یہ تھی کہ دور پہنچ جس سے ان کا تعلق ہے بلکہ دور رسوم و چارم کو بھی اہل نظر دیکھیں کہ جو اہل کمال اس میں بیٹھے ہیں کس لباس سامان کے ساتھ ہیں کسی مجلس میں بیٹھا ہوا انسان جیسی زیب و تیل ہے کہ اسی سامان و شان اور وضع و لباس کے ساتھ ہو۔ جو اہل محفل کے لئے حاصل ہے۔ نہ ہو تو ناموڑوں معلوم ہوتا ہے۔ خان موصوف کے کمال سے مجھے انکار نہیں۔ اپنے وطن کے اہل کمال کا شمار بڑھا کر اور ان کے کمالات دکھا کر ضرور چہرہ فخر کا رنگ چمکاتا۔ لیکن میں نے ترتیب کتاب کے دنوں میں اکثر اہل وطن کو خطوط لکھے اور لکھوائے۔ وہاں سے جواب صاف آیا۔ وہ خط بھی موجود ہیں مجبوراً ان کا حال قلم انداز کیا۔ دنیا کے لوگوں نے اپنے اپنے حوصلہ کے بموجب جو چاہا سو کہا۔ آزاد نے سب کی عنایتوں کو شکریہ کا دامن پھیلا کر لے لیا۔ فوق

دو گالیاں کہ بوسہ خوشی پر ہے آپ کی | رکھتے فقیر کام نہیں رو دے ہیں |

البتہ افسوس اس بات کا ہے کہ بعض اشخاص جنہوں نے میرے حال پر عنایت کر کے حالات مذکورہ کی طلب تلاش میں خطوط لکھے۔ اور سعی ان کی ناکام رہی۔ انہوں نے بھی کتاب مذکور پر ریو لکھا۔ مگر اصل حال نہ لکھا۔ کچھ کا کچھ اور ہی لکھ دیا۔ میں نے اسی وقت سے دہلی اور اطراف دہلی میں ان اشخاص کو خطوط لکھنے شروع کر دیے تھے جو خان موصوف کے خیالات سے دل گلزار رکھتے ہیں۔ اب طبع ثانی سے چند مہینے پہلے تاکید و التجا کے نیاز ناموں کو جولانی دی۔ انہی میں سے ایک صاحب کے الطاف و کرم کا شکر گزار ہوں جنہوں نے باتفاق اجاب اور صلاح ہد کر جزئیات احوال فراہم کر کے چند ورق مرتب کئے اور عین حالت طبع میں کہ کتاب مذکور

قریب الاختتام ہے مع ایک مراسلہ کے عنایت فرمائے بلکہ اُس میں کم و بیش کی بھی اجازت دی۔ میں نے فقط بعض فقرے کم کئے۔ جن سے طول کلام کے سوا کچھ فائدہ نہ تھا۔ اور بعض عبارتیں اور بہت سی ردائیں مختصر کر دیں یا چھوڑ دیں جن سے اُن کے نفس شاعری کو تعلق نہ تھا۔ باقی اصل حال کو بحسنہ لکھ دیا آپ ہرگز دخل و تصرف نہیں کیا۔ ماس کچھ کہنا ہوا تو حاشیہ پر یا خط وحدانی میں لکھ دیا۔ جو اجاب پہلے شاکر تھے۔ اُسید ہے کہ اب اُس فرد گزشت کو معاف فرمائینگے۔

مومن خاں صاحب کا حال۔ ان کے والد حکیم غلام نبی خاں والد حکیم نادر خاں شہر کے شرفا میں سے تھے (جن کی اصل نجبا کے کشمیر سے تھی) اول حکیم نادر خاں اور حکیم کاما نادر خاں دو بھائی سلطنت مغلیہ کے آخری دور میں آکر بادشاہی طبیبوں میں داخل ہوئے۔ شاہ عالم کے زمانہ میں موضع بلاہہ وغیرہ پر گنتہ نارنول میں جاگیر پائی۔ جب سرکار انگریزی نے سمجھ کر ریاست نواب فیض طلب خاں کو عطا فرمائی تو پر گنتہ نارنول بھی اُس میں شامل تھا۔ رئیس مذکور نے ان کی جاگیر ضبط کر کے ہزار روپیہ لانا پیش ورثہ حکیم نادر خاں کے نام مقرر کر دی پیش مذکور میں سے حکیم غلام نبی خاں صاحب نے اپنا حصہ لیا۔ اور اُس میں سے حکیم مومن خاں صاحب نے اپنا حق پایا۔ اس کے علاوہ ان کے خاندان کے چار طبیبوں کے نام پر سو روپیہ ماہوار پیش سرکار انگریزی سے بھی ملتی تھی۔ اس میں سے ایک چوتھائی ان کے والد کو۔ اور ان کے بعد اُس میں سے ان کا حصہ ان کو ملتا رہا۔

ان کی ولادت ۱۲۱۵ھ ہجری میں واقع ہوئی۔ بزرگ جب دہلی میں آئے تو چیلوں کو چہ میں رہے تھے۔ وہیں خاندان کی سکونت رہی۔ شاہ عبدالعزیز صاحب کاما رسہ وہاں سے بہت قریب تھا۔ ان کے والد کو شاہ صاحب سے کمال عقیدت تھی۔ جب یہ پیدا ہوئے تو حضرت ہی نے آکر کان میں اذان دی۔ اور مومن خاں نام رکھا۔ گھر والوں نے اس نام کو ناپسند کیا اور حبیب اللہ نام رکھنا چاہا لیکن شاہ صاحب

ہی کے نام سے نام پایا ۛ

بچپن کی معمولی تعلیم کے بعد جب ذرا ہوش سنبھالا تو والد نے شاہ عبدالقادر صاحب کی خدمت میں پہنچایا۔ اُن سے عربی کی ابتدائی کتابیں پڑھتے رہے۔ حافظہ کا خیال تھا کہ جو بات شاہ صاحب سے سُنتے تھے فوراً یاد کر لیتے تھے۔ اکثر شاہ عبدالعزیز صاحب کا وعظ ایک دفعہ سُن کر بعینہ اُسی طرح ادا کر دیتے تھے۔ جب عربی میں کسی قدر استعداد ہو گئی تو والد اور چچا حکیم غلام حیدر خاں اور حکیم غلام حسن خاں سے طب کی کتابیں پڑھیں اور اُنہی کے مطب میں نسخہ نویسی کرتے رہے ۛ

تیز طبیعت کا خاصہ ہے کہ ایک فن پر دل نہیں جمتا اس نے بزرگوں کے علم یعنی طبابت پر تھمنے نہ دیا۔ دل میں طرح طرح کے شوق پیدا کئے۔ شاعری کے علاوہ نجوم کا خیال آیا۔ اُس کو اہل کمال سے حاصل کیا اور مہارت بہم پہنچائی۔ اُن کو نجوم سے قدرتی مناسبت تھی۔ ایسا ملکہ بہم پہنچا یا تھا کہ احکام سُن سُن کر بڑے بڑے نجم حیران رہ جاتے تھے۔ سال بھر میں ایک بار تقویم دیکھتے تھے۔ پھر برس دن تک تمام ستاروں کے مقام اور اُن کی حرکات کی کیفیت ذہن میں رہتی تھی۔ جب کوئی سوال پیش کرتا۔ نہ زائچہ کھینچتے نہ تقویم دیکھتے۔ پوچھنے والے سے کہتے کہ تم خاموش رہو۔ جو میں کہتا جاؤں۔ اُس کا جواب دیئے جاؤ۔ پھر مختلف باتیں پوچھتے تھے اور سائل اکثر کو تسلیم کرتا جاتا تھا ۛ

ایک دن ایک غریب ہندو نہایت بیقرار اور پریشان آیا۔ اُن کے پس من کے رفیق قدیم شیخ عبدالکریم اُس وقت موجود تھے۔ خانصاحب نے اُسے دیکھ کر کہا کہ تمہارا کچھ مال جاتا رہا ہے؟ اُس نے کہا۔ صاحب میں لٹ گیا۔ کہا خاموش رہو۔ جو میں کہوں اُسے سُنتے جاؤ۔ جو غلط بات ہو اُس کا انکار کر دینا۔ پھر پوچھا کیا زیور کی قسم سے تھا؟ صاحب ہاں وہی عمر بھر کی کمائی تھی۔ کہا تم نے لیا ہے یا تمہاری بیوی نے۔ کوئی غیر چُرانے نہیں آیا۔ اُس نے کہا میرا مال تھا اور بیوی کے پستے کا زیور تھا۔ ہم کیوں

چڑاتے۔ ہنس کر فرمایا۔ کہیں رکھ کر بھول گئے ہو گے۔ مال کہیں باہر نہیں گیا۔ اُس نے کہا۔ صاحب۔ سارا گھر ڈھونڈ مارا۔ کوئی جگہ باقی نہیں ہی۔ فرمایا پھر دیکھو۔ گیا اور سارے گھر میں اچھی طرح دیکھا۔ پھر آکر کہا۔ صاحب میرا چھوٹا سا گھر ہے۔ ایک ایک کونا دیکھ لیا۔ کہیں پتا نہیں لگتا۔ خان صاحب نے کہا۔ اُسی گھر میں ہے۔ تم غلط کہتے ہو۔ کہا آپ چل کر تلاشی لے لیجئے میں تو ڈھونڈ چکا۔ فرمایا میں یہیں سے بتاتا ہوں۔ یہ کھڑکے سارے گھر کا نقشہ بیان کرنا شروع کیا۔ وہ سب باتوں کو تسلیم کرتا جاتا تھا۔ پھر کہا اس گھر میں جذبے رخ ایک کوٹھری ہے۔ اور اُس میں شمال کی جانب ایک لکڑی کا چمان ہے۔ اُس کے اوپر مال موجود ہے۔ جاکر لے لو۔ اُس نے کہا۔ چمان کو تو تین دفعہ چھاننا۔ وہاں نہیں ملا۔ فرمایا اُسی کے ایک کونے میں پڑا ہے۔ غرض وہ گیا اور جب روشنی کر کے دیکھا تو ڈبٹا اور اُس میں سارا زپور جوں کا توں وہیں سے مل گیا۔

ایک صاحب کا مراسلہ اسی تحریر کے ساتھ سسل پہنچا ہے جس میں یہ اور اس قسم کے کئی اہرار نجومی ستاروں کی طرح چمک رہے ہیں۔ اور ان کے شاگردوں کی تفصیل بھی لکھی ہے۔

آنادان کے درج کرنے میں قاصر ہے۔ معاف فرمائیں۔ زمانہ ایک طرح کا ہے لوگ کیننگ کر تذکرہ شعرا لکھنے بیٹھا اور نجومیوں کا تذکرہ لکھنے لگا۔

خان صاحب نے اپنی نجوم دانی کو ایک غزل کے شعر میں نہایت خوبی سے ظاہر کیا ہے :-

ان نصیبوں پر کیا اختر شناس	آسمان بھی ہے ستم ایجاد کیا
----------------------------	----------------------------

شطح سے بھی اُن کو کمال مناسبت تھی۔ جب کھیلنے بیٹھتے تھے تو دنیا و مافیہا کی خبر نہ رہتی تھی۔ اور گھر کے نہایت ضروری کام بھی بھول جاتے تھے۔ دلی کے مشہور شاعر کرامت علی خاں سے قرابت قریبہ رکھتے تھے۔ اور شہر کے ایک دو مشہور شاعروں کے سوا کسی سے کم نہ تھے۔

شعرو سخن سے اُنہیں طبعی مناسبت تھی۔ اور عاشق مزاجی نے اُسے اور بھی چمکا دیا تھا۔ اُنہوں نے ابتدا میں شاہ نصیر مرحوم کو اپنا کلام دکھایا۔ مگر چند روز کے بعد اُن سے

اصلاح یعنی چھوڑ دی اور پھر کسی کو اُستاد نہیں بنایا ۔

ان کے نامی شاگرد نواب مصطفیٰ خاں شیفۃ صاحب تذکرہ گلشن بخت خلعت
نواب اعظم الدولہ سرفراز الملک مرتضیٰ خاں مظفر جنگ بہادر رئیس پول اور ان کے
چھوٹے بھائی نواب اکبر خاں کہ ہم برس ہوئے راولپنڈی میں دنیا سے انتقال کیا۔
میر حسین نسکین کہ نہایت ذکی الطبع شاعر تھے۔ سید غلام علی خاں وحشت۔ غلام ضامن
نواب اصغر علی خاں کہ پہلے اصغر تخلص کرتے تھے۔ پھر نسیم تخلص اختیار کیا۔ اور
مرزا خدابخش قیصر شہزادے وغیرہ اشخاص تھے۔

رنگیں طبع۔ رنگیں مزاج۔ خوش وضع۔ خوش لباس۔ کشیدہ قامت۔ سبزہ رنگ۔
سر پر لمبے لمبے گھونگروالے بال۔ اور ہر وقت انگلیوں سے اُن میں گنگھی کرتے رہتے
تھے۔ بلبل کا انگرکھا ڈھیلے ڈھیلے پانچے۔ اُس میں لال نیلہ بھی ہوتا تھا۔ میں نے
اُنہیں نواب صغر علی خاں اور مولا خاں بخش قیصر کے مشاعروں میں غزل پڑھتے
ہوئے سنا تھا۔ ایسی دردناک آواز سے دلپذیر ترنم کے ساتھ پڑھتے تھے کہ مشاعرہ
وجد کرتا تھا۔ اللہ اللہ اب تک وہ عالم آنکھوں کے سامنے ہے۔ باتیں کہانیاں
ہو گئیں۔ باوجود اس کے نیک خیالوں سے بھی اُن کا دل خالی نہ تھا۔ نوجوانی ہی
میں مولانا سید احمد صاحب بریلوی کے مرید ہوئے۔ کہ مولوی اسماعیل صاحب کے
پیر تھے۔ خانہ صاحب انہی کے عقاید کے بھی قائل رہے۔

انہوں نے کسی کی تعریف میں تصیدہ نہیں کہا۔ ہاں راجہ اچیر سنگھ کے برادر راجہ کرم سنگھ رئیس پٹیا لہ جو دہلی میں رہتے تھے۔ اور ان کی سخاوتیں شہر میں مشہور تھیں۔ وہ ایک دن مصاحبوں کے ساتھ سر راہ اپنے کوٹھے پر بیٹھے تھے۔ قاضی صاحب کا ادھر سے گزر ہوا۔ لوگوں نے کہا مومن خاں شاعر بھی ہیں۔ راجہ صاحب نے آدمی بھیج کر بلوایا۔ عزت و تعظیم سے بٹھایا (کچھ نجوم کچھ شعر و سخن کی باتیں کیں) اور حکم دیا کہ ہتھنی کس کر لاؤ۔ ہتھنی حاضر ہوئی۔ وہ خاں صاحب کو عنایت کی۔

profits.

وضع ولباس

[illegible]

ارباب دنیا کی
تعریف میں کچھ
نہیں کہا۔

اُنہوں نے کہا کہ مہاراج میں غریب آدمی ہوں اسے کہاں سے کھلاؤنگا اور کیونکر رکھوںگا۔ کہا کہ سو روپیہ اور دو۔ خانصاحب اسی پر سوار ہو کر گھر آئے۔ اور پہلے اس سے کہ ہتھنی روپے کھائے۔ اُسے بیچ کر فیصلہ کیا (اسی موقع پر راج نے کہا تھا۔ دیکھ صفحہ ۵۱۶) پھر خاں صاحب نے ایک قصیدہ مدحیہ شکر یہ میں لکھ کر راجہ صاحب کو دیا جس کا مطلع ہے :-

صبح ہوئی تو کیا ہوا ہے وہی تیرہ ختری | کثرتِ دود سے سیاہ شعلہ شمع خادری

سوا اس قصیدہ کے اور کوئی مدح کسی دنیا دار کے صلہ و انعام کی توقع پر نہیں لکھی۔ وہ اس قدر غیور تھے کہ کسی عزیز یا دوست کا ادنیٰ احسان بھی گوارا نہ کرتے تھے + راجہ کیونکر تھلہ نے انہیں ساڑھے تین سو روپیہ مہینا کر کے بلایا اور ہزار روپیہ خرچ سفر بھیجا۔ وہ بھی تیار ہوئے۔ مگر معلوم ہوا کہ وہاں ایک گویئے کی بھی تیخواہ ہے کہا کہ جہاں میری اور ایک گویئے کی برابر تیخواہ ہو میں نہیں جاتا +

جس طرح شاعری کے ذریعے سے اُنہوں نے روپیہ نہیں پیدا کیا اسی طرح نجوم رمل اور طبابت کو بھی معاش کا ذریعہ نہیں کیا۔ جس طرح شطرنج اُن کی ایک لنگی کی چیز تھی اسی طرح نجوم۔ رمل اور شاعری کو بھی ایک ہتلاہ اول کا سمجھتے تھے + خانصاحب پانچ چار دفعہ دلی سے باہر گئے۔ اول راسپور اور وہاں جا کر کہا :-

دلی سے راسپور میں ہے لایا جنوں کا شوق | ویرانہ چھوڑ آئے ہیں ویرانہ تریں ہم

دوسری دفعہ سہسواں گئے۔ وہاں فرماتے ہیں :-

چھوڑ دلی کو سہسواں آیا | ہرزہ گردی میں مبتلا ہوں میں

۳۔ جہانگیر آباد میں نواب مصطفیٰ خاں کے ساتھ کئی دفعہ گئے +
۴۔ ایک دفعہ نواب شایستہ خاں کے ساتھ سہانپور گئے۔ اس سے یہ ثابت ہوتا ہے کہ دلی میں جو میسر تھا اُسی پر قانع تھے درست ہے۔ تصدیق اس کی دیکھو غالب مرحوم کے حال میں (صفحہ ۵۰۸) +

ان کی تیز نئی ذہن اور ذکاوت طبع کی تعریف نہیں ہو سکتی۔ وہ خود بھی ذہانت میں دو شخصوں کے سوا کسی ہم عصر کو تسلیم نہ کرتے تھے۔ ایک مولوی اسماعیل صاحب۔ دوسرے خواجہ محمد نصیر صاحب کہ ان کے پیر اور خواجہ میر درد صاحب کے نواسے تھے۔

اسی سلسلہ میں نواب مصطفیٰ خاں کی ایک وسیع تقریر ہے جس کا خلاصہ یہ ہے کہ ایسا ذکی الطبع آج تک نہیں دیکھا ان کے ذہن میں بجلی کی سی سرعت تھی وغیرہ وغیرہ۔ ساتھ اسکے مراسلت میں بعض اور معالے منقول ہیں۔ مگر ان میں بھی واردات کی بنیاد نہیں لکھی۔ مثلاً یہ کہ مولانا بخش قلیق مولوی امام بخش صاحب صہبائی کے شاگرد رشید دیوان نظیری پر پڑھتے تھے۔ ایک دن خانصاحب کے پاس آئے اور ایک شعر کے معنی پوچھے۔ انہوں نے ایسے نازک معنی اور نادر طلب بیان فرمائے کہ قلیق معقد ہو گئے۔ اور کہا کہ مولوی صاحب نے جو معنی بتائے ہیں وہ اس سے کچھ بھی نسبت نہیں رکھتے۔ لیکن وہ شعر لکھا ہے نہ کسی صاحب کے معنی لکھے ہیں۔ ایسی باتوں کو آزاد نے افسوس کے ساتھ ترک کر دیا ہے۔ شفیق مکرّم معاف فرما دیں۔

لطیفہ۔ ان کی عالی دماغی اور بلند خیالی شعراے متقدمین متاخرین میں سے کسی کی فصاحت یا بلاغت کو خاطر میں نہ لاتی تھی۔ یہ قول ان کا مشہور تھا کہ گشتانِ صدی کی تعریف میں لوگوں کے دم چڑھے جاتے ہیں۔ اس میں ہے کیا؟ گفت گفت۔ گفتہ اند گفتہ اند۔ کتنا چلا جاتا ہے۔ اگر ان لفظوں کو کاٹ دو تو کچھ بھی نہیں رہتا۔ ایک دن مفتی صدر الدین خاں مرحوم کے مکان پر یہی تقریر کی۔ مولوی احمد الدین کر سانوالہ۔ مولوی فضل حق صاحب کے شاگرد بیٹھے تھے انہوں نے کہا کہ قرآن شریف میں کیا فصاحت ہے۔ جا بجا قال قال قالوا قالوا ہے۔ ان کے کسی شاگرد نے غزل میں یہ شعر لکھا تھا :-

ہجر میں کیونکر پھروں ہر سو نہ گھبرا یا ہوا	وصل کی شب کا سما آنکھوں میں ہے چھایا ہوا
--	--

خانصاحب نے پہلے مصرع کو یوں بدل دیا ع اس طرف کو دیکھتا بھی ہے تو شرمایا ہوا +

اہل مذاق جانتے ہیں کہ اب شعر کہاں سے کہاں پہنچ گیا ؟
ایک اور شخص نے الہی بخش کا صحیح لکھا تھا ع مجھ گنہگار کو الہی بخش + خانصاحب
نے فرمایا ع میں گنہگار ہوں الہی بخش ؟

تاریخ میں ہمیشہ تمغیہ اور تخریر معیوب سمجھا جاتا ہے۔ مگر ان کی طبع رسائی
اسے محضات تاریخ میں داخل کر دیا۔ چنانچہ اپنے والد کی تاریخ وقات کی

بہ من الہام گشت سال وقات	کہ غلام نبی بہ حق پیوست
--------------------------	-------------------------

غلام نبی کے اعداد کے ساتھ حق ملائیں تو پورے سنہ فوت نکل آتے ہیں +

اپنی صغیر سن بیٹی کی تاریخ فوت کہی :-

خاک بر فرق دولست مویا	من فشاندم خزانہ بر سر خاک
-----------------------	---------------------------

خزانہ کے اعداد - سر خاک یعنی رخ کے ساتھ ملانے سے ۱۲۹۹ھ ہوتے ہیں +

تاریخ چاہ ع آب لذت فرا بجام بگیر + آب لذت فرا کے اعداد - جام کے اعداد میں ڈالو
تو ۱۲۹۵ھ حاصل ہوئے +

ایک شخص زین خاں نام ج کو گیا۔ رشتہ میں سے پھر آیا۔ خانصاحب نے کہا
ع چوں بیاید ہنوز خربا شد - ۱۲۵۶ھ +

شاہ فتح اسحاق صاحب نے دلی سے ہجرت کی۔ خانصاحب نے کہا

گفتیم وحید عصر اسحاق	بر حکم شہنشاہ دو عالم
بگذاشتہ دار حرب اسال	جا کردہ بیکہ معظم

وحید عصر اسحاق کے اعداد کو معظم کے اعداد کے ساتھ ملاؤ - اور دار حرب کے اعداد اس میں سے
تفریق کرو تو ۱۲۹۹ھ ہجری تاریخ ہجرت نکلتی ہے +

ایک شخص قلعة دلی سے بکالا گیا انہوں نے تاریخ کہی - ع

لے ان تاریخوں کے لطف و نزاکت میں کلام نہیں۔ لیکن اصول فن کے بموجب ۹ سے زیادہ کی و
بیٹی جائز نہیں۔ اس انداز کے ایجاد داخل سے ہیں +

از پارِ غلہ بیروں شیطانِ بیجا شد + بارِ غلہ کے اعداد میں سے شیطانِ بیجا کے عدد نکال ڈالیں تو ۱۲۳۴۵ رہتے ہیں +
 سادی تاریخیں بھی عمدہ ہیں۔ چنانچہ خلیل خاں کے ختنہ کی تاریخ کہی: **مَسْنَدُ خَلِيلِ اللَّهِ** +
 اپنی عمدہ کے مرنے کی تاریخ کہی :- **لَهَا أَجْرٌ عَظِيمٌ** +
 اپنے والد کی وفات کی تاریخ کہی :- **قَدْ فَازَ فَوْزًا عَظِيمًا** +
 اپنی بیٹی کی ولادت کی تاریخ کہی :-

تال کلنے کے ساتھ ہاتھ نے	کسی تاریخ و ختم مومن
--------------------------	----------------------

دختر مومن کے اعداد میں سے تال کے اعداد کو اخراج کیا ہے +

شاہ عبدالعزیز صاحب کی وفات کی تاریخ :-

دست بے داوا جہل سے بے سرو پا ہو گئے	فقرو دیں فیض و ہنر لطف و کرم علم و عمل
-------------------------------------	--

الفاظ مع آخر کے اول و آخر کے حرفوں کو گرا دو۔ بیچ کے حرفوں کے عدد لے لو تو ۱۲۳۹ رہتے ہیں +
 ان کے معنی بھی متعدد ہیں۔ مگر ایک لاجواب ہے۔ ایسا نہیں منا گیا :-

بنے کیونکر کہ ہے سب کار اٹلا	ہم اٹے۔ بات اٹلی۔ یار اٹا یعنی ہمتا ہے
------------------------------	--

پہیلیاں بھی کہیں۔ ایک یہاں لکھی جاتی ہے کہ گھڑیاں پر ہے :-

نہ بولے وہ جب تک کہ کوئی بلانے	نہ لفظ اور معنی سمجھ میں کچھ آئے
نہیں چور پر وہ لٹکتا رہے	زمانہ کا احوال بکتا رہے
شب و روز غوغا مچایا کرے	اسی طرح سے مار کھایا کرے

کوٹھے سے گرنے کے بعد انہوں نے حکم لگایا تھا کہ ۵ دن یا ۵ مہینے یا ۵ برس میں
 مرجاؤنگا۔ چنانچہ ۵ مہینے کے بعد مر گئے۔ گرنے کی تاریخ خود ہی کہی تھی :-
 دست و بازو بشکت + مرنے کی تاریخ ایک شاگرد نے کہی۔ ماتم مومن +
 دلی دروازہ کے باہر میدھیوں کے جانبِ غرب۔ زیر دیوار احاطہ مدفون ہوئے۔
 شاہ عبدالعزیز صاحب کا خاندان بھی یہیں مدفون ہے +

روایت - مرنے کے بعد لوگوں نے عجیب عجیب طرح سے خواب میں دیکھا ایک خواب نہایت سچا اور حیرت انگیز ہے۔ تو اب مصطفیٰ خاں نے دو برس بعد خواب میں دیکھا کہ ایک قاصد نے آکر خط دیا کہ مومن مرحوم کا خط ہے۔ انہوں نے لفافہ کھولا تو اُس کے خاتمہ پر ایک مہر ثبت تھی جس میں مومن جنتی لکھا تھا۔ اور خط کا مضمون یہ تھا کہ آجکل میرے عیال پر مکان کی طرف سے بہت تکلیف ہے۔ تم ان کی خبر لو۔ صبح کو نواب صاحب نے دو سو روپے ان کے گھر بھیجے اور خواب کا مضمون بھی کہلا بھیجا۔ ان کے صاحبزادے احمد نصیر خاں سلمہ اللہ کا بیان ہے کہ فی الواقع اُن وتوں میں ہم پر مکان کی نہایت تکلیف تھی۔ برسات کا موسم تھا اور سارا مکان ٹپکتا تھا۔

اپنے شفیق مکرم کے الطاف و کرم کا شکر گزار ہوں کہ انہوں نے یہ حالات مُرتب کر کے عنایت فرمائے۔ لیکن کلام پر رائے نہ لکھی اور باوجود التجا نگہ کے انکار کیا۔ اس لئے بندہ آزاد اپنے فہم قاصر کے بموجب لکھتا ہے۔

رائے ان کے
کلام پر

غزلوں میں اُن کے خیالات نہایت نازک اور مضامین عالی ہیں۔ اور استعارہ اور تشبیہ کے زور نے اور بھی اعلیٰ درجہ پر پہنچایا ہے۔ ان میں معاملات عاشقانہ عجیب مزے سے ادا کئے ہیں۔ اسی واسطے جو شعر صاف ہوتا ہے اُس کا انداز جرات سے ملتا ہے اور اس پر وہ خود بھی نازاں تھے۔ اشعار مذکورہ میں فارسی کی عمدہ ترکیبیں اور دلکش تراشیں ہیں کہ اردو کی سلاست میں اشکال پیدا کرتی ہیں۔ اُن کی زبان میں چند وصف خاص ہیں۔ جن کا جتنا لطف سے خالی نہیں۔ وہ اکثر اشعار میں ایک شے کو کسی صفت خاص کے لحاظ سے ذات شے کی طرف نسبت کرتے ہیں۔ اور اس ہیر پھیر سے شعر میں محب لطف لطیف بلکہ معانی پنهانی پیدا کرتے ہیں مثلاً:-

لے بعض اشعار پر لوگوں کے اعتراض ہیں۔ اُن کی تفصیل و تخریر ایک معمولی بات ہے مثلاً شعر جو بالمشکیں ہے اُسے شعر بختینین ماندها ہے۔ دل ایسے شوخ کو مومن نے دید یا کہ جو ہے۔ محب حسین کا اوڑن کھے شمر کا سا۔ یا نو حزن کہ نئی ترکیب ہے۔ دیکھو صفحہ ۴۳۴۔ اور ایسے ایجاد ان کے کلام میں اکثر ہیں۔

بلائے جان ہے وہ دل جو بلائے جان ہوا	موئے نہ عشق میں جب تک وہ مہربان ہوا
آئینہ آئینہ دیکھے گا تو حیراں ہوگا الزام سے حاصل بجز الزام نہ ہوگا میرا سوال ہے مرے خون کا جواب تھا گناہگار نے سمجھا گناہگار مجھے خون فریاد سرگردن فریاد رہا	محو مجسامِ نظارہ جانان ہوگا کیا رم نہ کرو گے اگر ابرام نہ ہوگا روز جزا جو قاتلِ دل جو خطاب تھا پس شکستِ خم زجر محتسب معقول نقد جان تھا نہ سزائے دیتِ شوق حیف
اکثر عمدہ ترکیبیں اور نادر تراشیں فارسی کی۔ اور استعارے و اضافتیں اردو میں منتہا کر کے کلام کو نکمین کرتے ہیں مثلاً :-	
حشر میں کن مرے حال کو پرسان ہوگا	گرواں ہے پینچوشی اثر افناں ہوگا
یعنی فغانے کے اثرش خموشی است +	
اچھا نہ کریں گے تو کچھ اچھا نہ کریں گے	بیچار اہل چارہ کو گر حضرت عیسیٰ
یعنی بیچارے کے چارہ اش اہل است +	
کہ اب ہوس سے بھی اعداے بواہوس گزریں سگبیلے ادا کو گر نہ ظالم بد مزہ لگتی	دفاعے غیرتِ شکر جفا نے کام کیا ستم لے شور بختی میری ہڈی کیوں ہلکا ہاتا
اکثر اہل اردو یہ طرز پسند نہیں کرتے۔ لیکن اپنا اپنا مذاق ہے۔ ناسخ اور کتش کے حال میں اس تقریر کو بہت طول دے چکا ہوں دوبارہ لکھنا فضول ہے + قصاید ۔ اپنے درجہ میں عالی رتبہ رکھتے ہیں اور زبان کا انداز وہی ہے + مثنویاں ۔ نہایت درد انگیز ہیں کیونکہ درد خیز دل سے نکلی ہیں۔ زبان کے لحاظ سے جو غزلوں کا انداز ہے وہی ان کا ہے +	
غزلیں	
میری طرف بھی غمزدہ غماز دیکھنا اس مرغ پر شکستہ کی پرواز دیکھنا	غیر و بچ کھل جائے کہیں از دیکھنا اُڑتے ہی رنگِ سخن مرا نظر سے تھانہا

<p>دشنام بار طبعِ حریں پر گراں نہیں دیکھا پنا حال زار منجم ہوا رقیب بد کام کا مال بُرا ہے جزا کے دن مت رکھو گر دُتارکِ عشاق پر قدم کشتہ ہوں سکی چشمِ فزونگر کا اے سبج میری نگاہِ خیرہ دکھاتے ہیں غیر کو</p>	<p>اے ہمنفس نراکتِ آواز دیکھنا تھا سازگار طالعِ ناساز دیکھنا حالِ سپہِ تفرقہ انداز دیکھنا پامال ہونہ جائے سرفراز دیکھنا کرنا سمجھ کے دعوے اعجاز دیکھنا بیوقوفی پر سرزنشِ ناز دیکھنا</p>
<p>نترکِ صنم بھی کم نہیں سوزِ ججم سے مومنِ غمِ مال کا آغاز دیکھنا</p>	
<p>اشکِ وارثِ وراثتِ باعثِ صد جوش ہوا جلوہ افزائے رُخ کے لئے مے نوش ہوا کیا یہ پیٹیا سیرِ غیر ہے اے مرغِ چمن ہے یہ غمِ گور میں سبجِ شبِ دل سے فزون بُچھِ شمشیرِ نگہِ خود بخود آپڑتی ہے آفریں دل میں رہی خنجرِ دشمن کے سبب دردِ شانہ سے ترا مچو نراکتِ خوش ہے وہ ہے خالی تو یہ خالی یہ بھری تو وہ بھری</p>	<p>راہِ چکیوں سے میں یہ سمجھا کہ فراموش ہوا میں کبھی آپ میں آیا تو وہ بیہوش ہوا خندہ زن بادِ بہاری سے وہ گلگوش ہوا کہ وہ مہر و مرے ماتم میں سببِ پوش ہوا عاجزِ احوالِ زبوں سے وہ ستمِ کوش ہوا اپنے قاتل سے خفا تھا کہ میں ظاموش ہوا کہ میں ہمدوش ہوں گو غیر بھی ہمدوش ہوا کاسۂ عمرِ عدو حلقۂ آغوش ہوا</p>
<p>تو نے جو قہرِ خدا یاد دلایا مومن شکوۂ جورِ بتاں دل سے فراموش ہوا</p>	
<p>گئے وہ خوابے اٹھ غیر کے گھر آخر شب صبح دم مہل کا وعدہ تھا یہ حسرت دیکھو شعلۂ آہِ فلکِ رنبد کا اعجاز تو دیکھو سونہ دل سے گئی جاںِ نجات چکنے کے قریب</p>	<p>اپنے نالہ نے جگایا یہ اثرِ آخر شب مر گئے ہم دم آغازِ سحرِ آخر شب اولِ ماہ میں چاند آئے نظرِ آخر شب کرتے ہیں موسمِ گرما میں سفرِ آخر شب</p>

<p>جلوہ خورشید کا ساتھ کچھ اُدھر آخر شب رجعتِ قمریٰ چرخ و قمر آخر شب غل ہوئے چور کے اُس کوچے میں گر آخر شب خواب میں تو مرے آئے وہ مگر آخر شب</p>	<p>ملے ہی غیر سے بے پردہ تم انکار کے بعد صبح دم آنے کو وہ تھا کہ گواہی دے ہے غیر نکلا ترے گھر سے گئی اس ہم میں جاں دی تسلی تو وہ ایسی کہ تسلی نہ ہوئی</p>
<p>موسفیدی کے قریب ہے غفلت مومن نیند آتی ہے بہ آرام و گر آخر شب</p>	
<p>ہے بوالہوسوں پر بھی ستم تاز تو دیکھو اس عشق خوش انجام کا آغاز تو دیکھو طرزِ نگہ چشمِ فسون ساز تو دیکھو کم ملائے عاشقِ جانبا ز تو دیکھو بدنامیِ عشاق کا اعزاز تو دیکھو منظور ہے پنہاں رہے راز تو دیکھو شعلہ سا چمک جائے ہے آواز تو دیکھو اُس یوسف بیدر کا اعجاز تو دیکھو</p>	<p>آنکھوں سے جھٹپکے ہے انداز تو دیکھو اُس بت کے لئے میں ہوسِ حور سے گزرا چشمکِ ی وحشت پہ کیا حضرتِ ناصح اربابِ س مار کے بھی جان پہ کھیلے مجلس میں مرنے کے اتنے ہی اُٹھے وہ محفل میں تم اغیار کو ز دیدہ نظر اُس غیرتِ ناہید کی ہر تازِ سچ و پیک دینِ کئی دامن کی گواہی مرے آنسو</p>
<p>جنت میں بھی مومن ملائے بتوں سے جو راجلِ تفسرِ قہ پر داز تو دیکھو</p>	
<p>فلسِ مہی کے گلِ شمعِ شبستاں ہونگے نیمِ بسل کٹی ہونگے کٹی بیجاں ہونگے اور بن جائینگے تصویرِ جو حیراں ہونگے ہم تو کل خوابِ عدمِ مہرِ شہجراں ہونگے لاکھ ناداں ہوئے کیا تجھ سے بھی ناداں ہونگے گر وہ ہونگے بھی تو بے وقتِ پشیاں ہونگے</p>	<p>رفنِ جبِ خاک میں ہم سوختہ سااں ہونگے ناوکِ اندازِ جدھر دیدہ جاناں ہونگے تابِ نظارہ نہیں آئینہ کیا دیکھنے دوں تو کہاں جائیگی کچھ اپنا ٹھکانا کر لے ناصرِ دِل میں تو اتنا تو سمجھ اپنے کہ ہم کر کے زخمی مجھے نادام ہوں یہ ممکن ہی نہیں</p>

ایک ہم ہیں کہ ہوئے ایسے پشیمان کہ بس
ہم نکالینگے سن اے سورج ہو ابل تیرا
صبر بار بمری وحشت کا پڑیکا کہ نہیں
منت حضرت عیسیٰ نہ اٹھائینگے کبھی
تیرے دل تفت کی تربت پہ عدد جھوٹا ہے
غور سے دیکھتے ہیں طوف کو آہوے حرم
داغ دل نکلینگے تربت سے مری جوں لالہ
چاک پر دے سے یغمرے ہیں تو لے پر دہ نشیں
پھر ہمار آئی وہی دشت نور دی ہوگی
سنگ اور ماتھ وہی وہ ہی سرد داغ جنوں

ایک ہم ہیں کہ جنہیں چاہ کے ارمان ہونگے
اُس کی زلفوں کے اگر بال پریشان ہونگے
چارہ فرما بھی کبھی قید بی زندان ہونگے
زندگی کے لئے شرمندہ احسان ہونگے
کھل نہ ہونگے شر آتش سوزاں ہونگے
کیا کہیں سکے رگ کوچہ کے قرباں ہونگے
یہ وہ اکل نہیں جو خاک میں پنہاں ہونگے
ایک میں کیا کہ سبھی چاک گر بہاں ہونگے
پھر وہی پاؤں وہی خار مغیلاں ہونگے
وہی ہم ہونگے وہی دشت بیاباں ہونگے

عمر ساری تو کئی عشق بتاں میں مومن
آخری وقت میں کیا خاک سلماں ہونگے

خوشی نہ ہو مجھے کیونکر قضا کے آنے کی
ہے ایک خلق کا خوں سر پہ اشکوں کے مے
سمجھ کے اور ہی کچھ مر چلا میں اے ناصح
امید سرمہ میں تکتے ہیں راہ دیدہ زخم
چلی ہے جان نہیں تو کوئی نکالو راہ
نہ جائے کیوں دل مرغ چمن کہ سیکھ گئی
مشام غیر میں پہنچی ہے نگمت گل داغ
جو بے حجاب نہ ہوگی تو جان جائے گی
پھر اب کے لاترے قربان جاؤں جذبہ دل
خیال زلف میں خود رفتگی نے قہر کیا

خبر ہے لاش پاس بے خاکے آنے کی
سکھائی طرز اے دامن اٹھا کے آنے کی
کہا جو تو نے نہیں جان جا کے آنے کی
شیم سلسلہ مشکا کے آنے کی
تم اپنے پاس نکلاں مبتلا کے آنے کی
بہار وضع ترے مسکرا کے آنے کی
یہ بے سبب نہیں بندی ہوا کے آنے کی
کہ راہ دیکھی ہے اُس نے جیا کے آنے کی
گئے ہیں اُس سے سو گند کھا کے آنے کی
امید تھی مجھے کیا کیا بلا کے آنے کی

کروں میں عہدہ خلافتی کا شکوہ کس کس سے
کہاں ہے ناقہ ترے کان بجتے ہیں مجھوں
مرے جنازے پہ آنے کا ہے ارادہ تو آ
اجل بھی رہ گئی ظالم سنا کے آنے کی
قسم ہے مجھ کو صدائے ورا کے آنے کی
کہا دیر اٹھانے میں کیا ہے صبا کے آنے کی

مجھے یہ ڈر ہے کہ مومن کہیں نہ کہتا ہو
مری تسلی کو روز جزا کے آنے کی

از بس جنوں جدائی گل پیرہن سے ہے
سرگرم بیج غیر دم شعلہ زن سے ہے
روز جزا نہ دے جو مرے قتل کا جواب
یاد آگیا زبس کوئی سروے مہروش
کچھ بھی کیا نہ یار کی سنگیں دلی کا پاس
ان کو گمان ہے گلہ چین زلف کا
میں کیا کہ مرگ غیر بہ دامن تر نہ ہو
کیونکر نجات آتش ہجران سے ہو کہ مرگ
خود رفتگی میں چین وہ پایا کہ کیا کہوں
ریشک پری کسے سے عدو کے یہ چشتیں
داغ جنوں کو دیتے ہیں گل سے ریشال
کیوں یار نوحہ زن ہیں کہاں مرگ مجھ کو تو
کیا کیا جواب شکوہ میں باتیں بنا گیا
دل چاک چاک نغمہ مرغ چمن سے ہے
دوزخ کو کیا جلن مے دل کی جلن سے ہے
وہم سخن رقیب کو اس کم سخن سے ہے
امید داغ تازہ سپہر کمن سے ہے
سب کا دوش رقیب دل کو کمن سے ہے
خوشبودمان زخم جو مشک ختن سے ہے
وہ اشک ریز خندہ چاک کفن سے ہے
آئی تو دور ہی تب و تاب بدن سے ہے
غربت جو مجھ سے پوچھو تو بہتر وطن سے ہے
نفرت بلا تمہیں مرے دیوانہ پن سے ہے
میں کیا کہ عندلیب کو چشت چمن سے ہے
لب بستی تصویر بوسہ ہن سے ہے
لو اب بھی دل درست اسی دلکن سے ہے

اپنا شریک بھی نہ گوارا کرے بنو
مومن کو ضد یہ کیش یدر برہمن سے ہے

دعا بلا تھی شب غم سکون جاں کے لئے
نہ پاسے یار کے بوسے نہ آستان کے لئے
سخن بہانہ ہوا مرگ ناگماں کے لئے
عبث میں خاک ہوا ایل آسماں کے لئے

خلافت وعدہ فردا کی ہم کو تاب کہاں
سُنیں آپ تو ہم بواہوس سے حال کہیں
حجاب چرخ بلا ہے ہوا کرے بیتاب
ہے اعتماد مرے بختِ خفتہ پر کیا کیا
مزد یہ شکوہ میں آیا کہ بیمزد ہوئے وہ
لیا ہے دل کے عوض جان دے قیب تو دہوں
وہ بعلِ روح فردا دے کہاں تلک بوسے
لے رقیب سے وہ جب سنا وصال ہوا
کہاں وہ عیشِ سیری کہاں وہ ابنِ قفس
جُنونِ عشق ازلی کیونِ خاک اڑائیں کہ ہم
بھلا ہوا کہ وفا آزماسم سے ہوئے

اُمید یکیشہ ہے پاس جادواں کے لئے
کہ سخت چاہئے دل اپنے راز دواں کے لئے
فُناں اثر کے لئے اور اثر فُناں کے لئے
وگرہ خواب کہاں چشمِ پاسبان کے لئے
میں تلخ کام رہا لذتِ زباں کے لئے
میں اور آپ کی سوداگری زباں کے لئے
کہ جو ہے کم ہے یہاں تیغِ نفشاں کے لئے
دریغِ جان گئی ایسے بدگماں کے لئے
ہے بیمِ برقِ بلا روزِ آشتیاں کے لئے
جہاں میں آئے ہیں ویرانی جہاں کے لئے
ہمیں بھی مٹی تھی جاں کے انتخاں کے لئے

رواں فزائی سحرِ صلالِ مومن سے

رہانہ سحرِ باقی لبِ بتاں کے لئے

ملک الشعرا خاقانی ہند شیخ ابراہیم ذوق

جب وہ صاحبِ کمال عالمِ ارواح سے کشورِ اجسام کی طرف چلا تو فصاحت کے
فرشتوں نے باغِ قدس کے پھولوں کا تاج سجایا۔ جن کی خوشبو شہرتِ عام بن کر جہان
میں پھیلی۔ اور رنگ نے بقائے دوام سے آنکھوں کو طراوت بخشی۔ وہ تاجِ سر پر
رکھا گیا تو آبِ حیات اس پر شبنم ہو کر برساکہ شادابی کو مکلاہٹ کا اثر نہ پہنچے۔
ملک الشعرائی کا سکہ اس کے نام سے موزوں ہوا اور اس کے طغرائے شاہی میں
نقش ہوا کہ اس پر نظمِ اردو کا خاتمہ کیا گیا۔ چنانچہ اب ہرگز اُمید نہیں کہ ایسا قاولِ کلام

پھر ہندوستان میں پیدا ہو۔ سب اس کا یہ ہے کہ جس باغ کا بیل تھا وہ باغ برباد ہو گیا۔ نہ مصفیٰ رہے نہ ہمدستان رہے۔ نہ اُس بولی کے سمجھنے والے رہے۔ جو خراب آباد اُس زبان کے لئے ٹکسال تھا۔ وہاں بھانت بھانت کا جانور بولتا ہے۔ شہر چھاؤنی سے بدتر ہو گیا۔ امرا کے گھرانے تباہ ہو گئے۔ گھرانوں کے وارث علم کمال کے ساتھ روٹی سے محروم ہو کر جو اس کھڑے بیٹھے۔ وہ جادو کا طبیعتیں کہاں سے آئیں۔ جو بات بات میں دلپسند انداز اور عمدہ تراشیں نکالتی تھیں۔ آج جن لوگوں کو زمانہ کی فانغ البالی نے اس قسم کے ایجاد و اختراع کی فرصتیں دی ہیں وہ اور اصل کی شاخیں ہیں۔ انہوں نے اور پانی سے نشوونما پائی ہے۔ وہ اور ہی ہواؤں میں اُڑ رہے ہیں۔ پھر اُس زبان کی ترقی کا کیا بھروسہ۔ کیسا مبارک زمانہ ہوگا جبکہ شیخ مرحوم اور میرے والد مغفور ہم عمر ہونگے۔ تحصیل علمی اُن کی عمروں کی طرح حالت طفولیت میں ہوگی صرف و نحو کی کتابیں ہاتھوں میں ہونگی۔ اور ایک استاد کے دس شفقت میں تعلیم پاتے ہونگے۔ اُن نیک نیت لوگوں کی ہر ایک بات استقلال کی بنیاد پر قائم ہوتی تھی۔ وہ رابطہ اُن کا عمروں کے ساتھ ساتھ بڑھتا گیا۔ اور اخیر وقت تک ایسا نبھ گیا کہ قربت سے بھی زیادہ تھا۔ ان کے تحریر حالات میں بعض باتوں کے لکھنے کو لوگ فضول سمجھیں گے۔ مگر کیا کروں۔ جی یہی چاہتا ہے کہ کوئی حرف اس گراں بہاد استان کا نہ چھوڑوں۔ شاید اس سبب ہو کہ اپنے پیارے اور پیار کرنے والے بزرگ کی ہر بات پیاری ہوتی ہے۔ لیکن نہیں! اُس شعر کے پتلے کا ایک رونگٹا بھی بیکار نہ تھا۔ ایک صنعت کاری کی کل میں کون سے پرزے کو کہہ سکتے ہیں کہ نکال ڈالو یہ کام کا نہیں اور کونسی حرکت اُس کی ہے جس سے کچھ حکمت انگیز فائدہ نہیں پہنچتا ہے۔ اسی واسطے میں لکھونگا اور سب کچھ لکھونگا۔ جو بات ان کے سلسلہ حالات میں سلسل ہو سکیگی ایک حرف نہ چھوڑونگا شیخ مرحوم کے والد شیخ محمد رمضان ایک غریب سپاہی تھے۔ مگر زمانہ کے تجربہ اور بزرگوں کی صحبت نے انہیں حالات زمانہ سے ایسا باخبر کیا تھا۔ کہ اُن کی زبانی باتیں کتب تاریخ کے قیمتی

ماقم سے اور
ان سے کیا
تعلق تھا۔

خاندان

سرمائے تھے۔ وہ دلی میں کابلی دروازہ کے پاس رہتے تھے۔ اور نوا لطیف علیاں نے اُنہیں معتبر اور بالیاقت شخص سمجھ کر اپنی حرم سرا کے کاروبار سپرد کر رکھے تھے۔ شیخ علیہ الرحمہ ان کے اکلوتے بیٹے تھے۔ کہ سن ۱۲۰۷ھ میں پیدا ہوئے۔ اُس وقت کسے خبر ہوگی کہ اس رمضان سے وہ چاند بھلیگا۔ جو آسمان سخن پر عید کا چاند ہو کر چلیگا۔ جب پڑھنے کے قابل ہوئے تو حافظ غلام رسول نام ایک شخص بادشاہی حافظ اُن کے گھر کے پاس رہتے تھے۔ محلہ کے اکثر رط کے اُمتی کے پاس پڑھتے تھے۔ انہیں بھی وہیں بٹھا دیا۔

۱۲۰۷ھ میں
پیدا ہوئے

حافظ غلام رسول شاعر بھی تھے۔ شوق تخلص کرتے تھے۔ اگلے وقتوں کے لوگ جیسے شعر کہتے ہیں ویسے شعر کہتے تھے۔ محلہ کے شوقین نوجوانوں کی اُنک میں اُن سے کچھ کچھ کموالے جایا کرتے تھے۔ اکثر اصلاح بھی لیا کرتے تھے غرض ہر وقت ان کے ماں ہی چرچہ رہتا تھا۔ شیخ مرحوم خود فرماتے تھے کہ وہاں سُنتے سُنتے مجھے بہت شعر یاد ہو گئے۔ نظم کے پڑھنے اور سُنے میں دل کو ایک روحانی لذت حاصل ہوتی تھی۔ اور ہمیشہ اشعار پڑھتا پھر کرتا تھا۔ دل میں شوق تھا اور خدا سے دعائیں مانگتا تھا کہ الہی مجھے شعر کرنا آجائے۔ ایک دن خوشی میں آکر خود بخود میری

پیلے دو شعر

لے نمونہ کلام یہ ہے :-

مزا انور کا ہے رنگترے میں	عسل زنبور کا ہے رنگترے میں
ہیں اشعار ہلالی اس کی پھانکیں	یہ مضمون دور کا ہے رنگترے میں
نہیں ہے اس کی پھانکوں میں یہ زریا	یہ لشکر مور کا ہے رنگترے میں
ہے گلگون مجسم یا بھراخوں	رکسی مہجور کا ہے رنگترے میں
مزاج اب جس کا صفراوی ہے اے شوق	دل اس رنجور کا ہے رنگترے میں

لکھا ہوا تھا یہ آسن مر جیس کے پردے پر
نہیں ہے کوئی اب ایسا زیں کے پردے پر
کزک مرگاں چشم شکر آکے جگر میں گھوپ چلی
آہ کی ہدم ساتھ ادھر سے جنگ کو اپنے دھوپ چلی
وعدہ کیا تھا شام کا مجھ سے شوق جنوں نے کل دن کو
آج وہ آئے پاس میرے جب ڈیڑھ پہر کی توپ چلی
فاتے مست عدو سے بر ایسا ہی چھٹی کا رجا ہے
نانی جس کی آئی چھٹی میں دھوم سے لیکر گھی کچڑی
شیخ بگھارے شیخی اپنی مفت کے لئے کھاتا ہے
دود ملید اکھاتے ہیں یا ست قلندر گھی کچڑی

زبان سے دو شعر نکلے۔ اور یہ فقط حسن اتفاق تھا۔ کہ ایک حمد میں تھا ایک نعت میں۔ اس عمر میں مجھے اتنا ہوش تو کہاں تھا کہ اس مبارک مہم کو خود اس طرح سمجھ کر شروع کرتا کہ پہلا حمد میں ہو دوسرا نعت میں ہو جب یہ بھی خیال نہ تھا کہ اس قدر قی اتفاق کو مبارک فال سمجھوں۔ مگر ان دو شعروں کے موزوں ہو جانے سے جو خوشی دل کو ہوئی۔ اس کا مزہ اب تک نہیں بھولتا۔ انہیں کہیں اپنی کتاب میں کہیں جا بجا کاغذوں پر رنگ برنگ کی روشنائیوں سے لکھتا تھا۔ ایک ایک کو سناتا تھا اور خوشی کے مارے پھولوں نہ سماتا تھا۔ غرض کہ اسی عالم میں کچھ کچھ کہتے رہے اور حافظہ جی سے اصلاح لیتے رہے *

ابتلا شق

اسی محلہ میں میر کاظم حسین نام ایک ان کے ہم سن ہم سبق تھے کہ نواب سید رضی خاں مرحوم کے بھائی تھے۔ بیقرار تخلص کرتے تھے۔ اور حافظہ غلام رسول ہی سے اصلاح لیتے تھے مگر ذہن کی جودت اور طبیعت کی برائی کا یہ عالم تھا کہ کبھی برق تھے اور کبھی باد و باران۔ انہیں اپنے بزرگوں کی صحبت میں تھیں کہاں کے لئے اچھے اچھے موقعے ملتے تھے۔ شیخ مرحوم اور وہ اتحاد طبیبی کے سبب اکثر ساتھ رہتے تھے۔ اور مشق کے میدان میں ساتھ ہی گھوڑے دوڑاتے تھے۔ انہیں دونوں کا شیخ مرحوم کا ایک مطلع ہے کہ نمونہ تیزی طبع کا دکھاتا ہے :-

ما تھے پر ترے جھکے ہے جھومر کا پڑا چاند | لا بوسہ۔ چڑھے چاند کا وعدہ تھا چڑھا چاند

ایک دن میر کاظم حسین نے غزل لا کر سنائی۔ شیخ مرحوم نے پوچھا یہ غزل کب کہی؟ خوب گرم شعر نکالے ہیں۔ انہوں نے کہا ہم تو شاہ نصیر کے شاگرد ہو گئے انہیں سے یہ اصلاح لی ہے۔ شیخ مرحوم کو بھی شوق پیدا ہوا اور ان کے ساتھ جا کر شاگرد ہو گئے * سلسلہ اصلاح جاری تھے۔ مشاعروں میں غزلیں پڑھی جاتی تھیں۔ لوگوں کی واہ و اطیعتوں کو بلند پروازیوں کے پر لگاتی تھی۔ کہ رشک جو تلامذہ الرحمن کے آئینوں کا جوہر ہے استاد شاگردوں کو چمکانے لگا۔ بعض موقع پر ایسا ہوا کہ شاہ صاحب

شاہ نصیر مرحوم
کی شاگردی

نے ان کی غزل کو دیکھ کر بے اصلاح پھیر دیا۔ اور کہا کہ طبیعت پر زور ڈال کر کہو۔
 کبھی کہہ دیا کہ یہ کچھ نہیں۔ پھر سوچ کر کہو۔ بعض غزلوں کو جو اصلاح دی تو اُس
 سے بے ادائی پائی گئی۔ ادھر انہیں کچھ تو یاروں نے چمکا دیا۔ کچھ اپنی غریبالت نے
 یہ آزدگی پیدا کی کہ شاہ صاحب اصلاح میں بے توجہی یا پہلو تہی کرتے ہیں۔ چنانچہ
 اس طرح کئی دفعہ غزلیں پھیریں۔ بہت سے شعر کٹ گئے۔ زیادہ تر قیاحت یہ ہوئی کہ
 شاہ صاحب کے صاحبزادے شاہ وجیہ الدین منیر تھے جو برائی طبع میں اپنے
 والد کے خلف الرشید تھے۔ اُن کی غزلوں میں تو ارد سے یا خدا جلنے کس اتفاق
 سے وہی مضمون پائے گئے۔ اس لئے انہیں زیادہ رنج ہوا۔

منیر مرحوم کو جس قدر دعوے تھے اُس سے زیادہ طبیعت میں نوجوانی کے
 زور بھرے ہوئے تھے وہ کسی شاعر کو خاطر میں نہ لاتے تھے۔ اور کہتے تھے کہ
 جس غزل پر ہم قلم اٹھائیں اُس زمین میں کون قدم رکھ سکتا ہے شکل مشکل طرحیں
 کرتے تھے۔ اور کہتے تھے کون پہلوان ہے۔ جو اس نال کو اٹھا سکے۔ غرض اُن سے
 اور شیخ مرحوم سے بمقتضیٰ سن اکثر تکرار ہو جاتی تھی اور مباحثے ہوتے تھے۔
 ایک دفعہ یہاں تک نوبت پہنچی کہ شیخ علیہ الرحمہ نے فرمایا کہ گھر کے کمرے ہوئے شعر
 صحیح نہیں۔ شاید آپ استاد سے کہو لاتے ہوں گے۔ اُن ایک جلسہ میں بیٹھ کر میں
 اور آپ غزل کہیں۔ چنانچہ اس معرکہ کی منیر مرحوم کی غزل نہیں ملی۔ شیخ علیہ الرحمہ
 کی غزل کا مطلع مجھے یاد ہے :-

یہاں کے آنے کا مقرر تھا خدا وہ دن کرے	جو تو مانگیگا وہی دوزگا خدا وہ دن کرے
---------------------------------------	---------------------------------------

اگرچہ ان کی طبیعت حاضر و فکر رسا۔ بندش چست اُس پر کلام میں زور سب کچھ تھا۔
 مگر چونکہ یہ ایک غریب سپاہی کے بیٹے تھے نہ دنیا کے معاملات کا تجربہ تھا نہ کوئی
 اُن کا دوست ہمدرد تھا اس لئے رنج اور دل شکستگی حد سے زیادہ ہوتی تھی اسی قیل و
 قال میں ایک دن سودا کی غزل پر غزل کی۔ دوش نقش پا۔ آغوش نقش پا۔ شاہ صاحب

اب بکا شروع
 ہوتا ہے۔

کے پاس لے گئے۔ انہوں نے خفا ہو کر غزل پھینک دی کہ استاد کی غزل پر غزل کہتا ہے؟ اب تو مرزا رفیع سے بھی اُوچا اُڑنے لگا۔ اُن دنوں میں ایک جگہ شاعرہ ہوتا تھا۔ اشتیاق نے بیقرار کر کے گھر سے نکالا۔ مگر غزل بے اصلاح تھی۔ دن کے ہر اس نے روک لیا کہ ابتداءے کار ہے۔ احتیاط شرط ہے۔ قریب شام افسردگی اور مایوسی کے عالم میں جامع مسجد تک آئے۔ آثار شریف میں فاتحہ پڑھی۔ حوض پر آئے وہاں میر کاو حقیر بیٹھے تھے۔ چونکہ مشاعرہ کی گرم غزلوں نے روشناس کر دیا تھا۔ اور سن رسیدہ اشخاص شفقت کرنے لگے تھے۔ میر صاحب نے انہیں پاس بٹھایا۔ اور کہا کہ کیوں میاں ابراہیم؟ آج کچھ مکدر معلوم ہوتے ہو۔ خیر ہے؟ جو کچھ ملال دل پر تھا۔ انہوں نے بیان کیا۔ میر صاحب نے کہا کہ بھلا وہ غزلیں ہمیں تو سناؤ! انہوں نے غزل سنائی۔ میر صاحب کو ان کے معاملہ پر درد آیا۔ کہا کہ جاؤ بے تامل غزل پڑھ دو۔ کوئی اعتراض کریگا تو جواب ہمارا ذمہ ہے۔ اور ہاتھ اٹھا کر دیر تک ان کے لئے دعا کرتے رہے۔ اگرچہ میر صاحب کا قد بمانہ انداز تھا۔ مگر وہ ایک کس سال شخص تھے۔ بڑے بڑے بالکمال شاعروں کو دیکھا ہوا تھا۔ اور کتب پڑھایا کرتے تھے۔ اس لئے شیخ مرحوم کی خاطر جمع ہوئی۔ اور مشاعرہ میں جا کر غزل پڑھی وہاں بہت تعریف ہوئی۔ چنانچہ غزل مذکور یہ ہے :-

رکھتا ہر قدم ہے وہ یہ ہوش نقش پا	ہو خاک عاشقان ہم آغوش نقش پا
اُفتادگاں کو بے سرو سامان جانو	دامان خاک ہوتا ہے روپوش نقش پا
اعجاز پا سے تیرے عجب کیا کہ راہیں	بول اٹھے منہ سے ہر لبِ آغوش نقش پا
اس گہذر میں کس کو ہوئی فرصت مقام	بیٹھے ہیں نقش پا بہ سردوش نقش پا
جسم نزار خاک نشینان کوے عشق	یوں ہے زمین جیسے تن تو ش نقش پا
فیض برہنہ پائی مجنوں سے دشت میں	ہر آبلہ بنے ہے درگوش نقش پا
پا بوس درکنار کہ اپنی تو خاک بھی	پہنچی نہ ذوق اسکے آغوش نقش پا

اُس دن سے جرات زیادہ ہوئی اور بے اصلاح شاعرہ میں غزل پڑھنے لگے۔
اب کلام کا چرچا زیادہ تر ہوا۔ طبیعت کی شوخی اور شعر کی گرمی سُننے والوں کے
دلوں میں اثر برقی کی طرح دوڑنے لگی۔ اُس زمانہ کے لوگ منصف ہوتے تھے۔
بزرگانِ پاک طینت جو اساتذہ سلف کی یادگار باقی تھے۔ شاعرہ میں دیکھتے تو
شفقت سے تعریفیں کر کے دل بڑھاتے۔ بلکہ غزل پڑھنے کے بعد آتے تو
دوبارہ پڑھوا کر سُنتے۔ غزلیں اربابِ نشاط کی زبانوں سے نکل کر کوچہ و
بازار میں رنگ اُڑانے لگیں۔

قلعہ میں کس
تقریب پہنچے

اکبر شاہ بادشاہ تھے۔ انہیں تو شعر سے کچھ رغبت نہ تھی۔ مگر مرزا ابو ظفر ولیعہد
کہ بادشاہ ہو کر بہادر شاہ ہوئے۔ شعر کے عاشق شیدا تھے۔ اور ظفر تخلص سے
ملکِ شہرت کو تسخیر کیا تھا۔ اس لئے دربار شاہی میں جو جو کہنہ شوق شاعر تھے۔
مثلاً حکیم ثناء اللہ خاں فراق۔ میر غالب علیجاں سید۔ عبدالرحمن خاں احسان۔
برہان الدین خاں زار۔ حکیم قدرت اللہ خاں قاسم۔ ان کے صاحبزادے
حکیم عزت اللہ خاں عشق۔ میاں شکیبا شاگرد میر تقی مرحوم۔ مرزا عظیم بیگ عظیم
شاگرد سودا۔ میر قمر الدین منت۔ ان کے صاحبزادے میر نظام الدین منون وغیرہ
سب شاعر وہیں اکرم جمع ہوتے تھے۔ اپنے اپنے کلام سُنا تے تھے۔ مطلع اور مصرع
جلد میں ڈالتے تھے۔ ہر شخص مطلع پر مطلع کہتا تھا۔ مصرع پر مصرع لگا کر طبع آزمائی
کرتا تھا۔ میر کاظم حسین بیقرار کہ ولیعہد موصوف کے ملازم خاص تھے۔ اکثر ان
صحبتوں میں شامل ہوتے تھے۔ شیخ مرحوم کو خیال ہوا کہ اس جلسہ میں طبع آزمائی ہوا
کرے تو قوتِ فکر کو خوب بلند پروازی ہو لیکن اُس عہد میں کسی امیر کی ضمانت کے
بعد بادشاہی اجازت ہوا کرتی تھی۔ جب کوئی قلعہ میں جانے پاتا تھا۔ چنانچہ میر کاظم حسین
کی وساطت سے یہ قلعہ میں پہنچے۔ اور اکثر دوبار ولیعہدی میں جانے لگے۔
شاہ نصیر مرحوم کہ ولیعہد کی غزل کو اصلاح دیا کرتے تھے۔ دکن چلے گئے میر کاظم حسین

قدرتی سامان

ان کی غزل بنانے لگے۔ انہیں دنوں میں جان الفنسٹن صاحب شکار پور سندھ وغیرہ
سرحدات سے لیکر کابل تک عہد نامے کرنے کو چلے۔ انہیں ایک میسنجی کی
ضرورت ہوئی کہ قابلیت و علمیت کے ساتھ امارت خاندانی کا جو سہر بھی رکھتا ہو۔ میٹرکلم حسین
نے اس عہدہ پر سفارش کے لئے ولیعہد سے شفق چاہا۔ مرزا مغل بیگ ان دنوں میں
ان کے مختار کل تھے اور وہ ہمیشہ اس تاک میں رہتے تھے کہ جس پر ولیعہد کی زیادہ
نظر عنایت ہو اسے کسی طرح سلمے سے سرکاتے رہیں۔ اس قدرنی پیچ سے میر
کاکلم حسین کو شفق سفارش آسان چال ہو گیا اور وہ چلے گئے۔

چند روز کے بعد ایک دن شیخ مرحوم جو ولیعہد کے ہاں گئے تو دیکھا کہ تیر اندازی
کی شق کر رہے ہیں انہیں دیکھتے ہی شکایت کرنے لگے کہ میاں ابراہیم! استاد تو
دکن گئے۔ میر کاکلم حسین ادھر چلے گئے۔ تم نے بھی ہمیں چھوڑ دیا؟ غرض اسی وقت
ایک غزل جیب سے نکال کر دی کہ ذرا اسے تو بنا دو! یہ وہیں بیٹھ گئے اور غزل
بنا کر سنائی۔ ولیعہد بہادر بہت خوش ہوئے اور کہا کہ بھئی کبھی تم آکر ہمارے غزل
بنا جایا کرو۔ یہ زمانہ وہ تھا کہ ممتاز محل کی خاطر سے اکبر شاہ کبھی مرزا سلیم کبھی مرزا
جہانگیر وغیرہ شاہزادوں کی ولیعہدی کے لئے کوششیں کرتے تھے۔ اور کہتے
تھے کہ مرزا ابو ظفر میرے بیٹے ہی نہیں۔ مقدمہ اس کا گورنمنٹ میں دائر تھا۔
اور ولیعہد کو بجائے ۵ ہزار روپیہ کے فقط ۵ سو روپے مہینا ملتا تھا۔ غرض چند
روز اصلاح جاری رہی اور آخر کار سرکار ولیعہدی سے للہ، مہینا بھی ہو گیا۔
اس وقت لوگوں کے دلوں میں بادشاہ کا رعب و داب کچھ اور تھا۔ چنانچہ کچھ
ولیعہدی کے مقدمہ پر خیال کر کے کچھ تنخواہ کی کمی پر نظر کر کے باپ نے اکلوتے
بیٹے کو اس نوکری سے روکا۔ لیکن ادھر تو شاعروں کے جگمگٹ کی دل لگی نے
ادھر کھینچا ادھر قسمت نے آواز دی کہ للہ، نہ سمجھنا یہ ایوان ملک الشعرائی کے
چارستون قائم ہوتے ہیں۔ موقع کو ہاتھ سے نہ جانے دینا۔ چنانچہ شیخ مرحوم

ولیعہد شاگرد
ہوتے ہیں

ولیعہد کے استاد بن گئے۔

نواب الہی بخش خاں
اصلاح لیتے تھے

دلی میں نواب الہی بخش خاں معروف الہی خاندان امیر تھے۔ علوم ضروری سے باخبر تھے۔ اور شاعری کے کُنہ مشاق۔ گراس فن سے ایسا عشق رکھتے تھے کہ فنا فی الشعر کا مرتبہ اسی کو کہتے ہیں۔ چونکہ لطف کلام کے عاشق تھے اس لئے

لے بھارا میں خواجہ عبدالرحمن بیسوی ایک رئیس عالی خاندان خواجہ احمد بیسوی کی اولاد میں تھے۔ اتفاق زمانہ سے وطن چھوڑ کر بلخ میں آئے۔ اور یہیں خانہ دار ہوئے۔ خدائے نین فرزند رشید عطا کئے قاسم جان۔ عالم جان۔ عارف جان۔ جوانوں کی ہمت مردانہ نہ گھریں میٹھا گوارا نہ کیا۔ ایک جمعیت سوار و پیادہ ترکان اذبک وغیرہ کی لے کر ہندوستان میں آئے۔ پنجاب میں مہین الملک عرف میر متو خلعت نواب قمر الدین خاں وزیر محمد شاہی حاکم تھے۔ ان رئیس زادوں کو اپنی رفاقت میں لیا۔ خاک پنجاب میں سکھوں کی نوم سبز خود رو کی طرح جوش مار رہی تھی۔ ان کے زمانے میں ان کی ترک تاز نے ہمت کے گھوڑے دوڑا کر نام پیدا کیا۔ چند روزیں میر متو مر گئے۔ بادشاہی زور کو کھولنے دبا نا شروع کیا۔ انہوں نے امرا سے بادشاہی کی تار پٹی اور بے لیاقتی سے دل شکستہ ہو کر دربار کا رخ کیا۔ وقت وہ تھا کہ شاہ عالم بادشاہ تھے اور میرن کے مقابلہ پر ہنگال میں فوج لئے پڑے تھے۔ یہ بھی وہیں پہنچے۔ اور دلاوری کے ساتھ ایسی جافشاری دکھائی۔ کہ نواب قاسم جان کو ہفت ہزاری منصب اور شرف الدولہ سہراب جنگ خطاب عطا ہوا۔ جب بادشاہ و ملاں سے پھرے تو تینوں بھائی دلی میں آئے اور یہیں سکونت اختیار کی۔ لڑائیوں میں ہمیشہ اپنی ہمت کے ساتھ ذوالفقار الدولہ نواب نجف خاں سپہ سالار کے لئے قوت بازو رہے۔ نواب عارف جان دیہات جاگیر وغیرہ کا انتظام کرتے تھے۔ انہوں نے وفات میں بھی اپنے برادر ارجمند نواب قاسم جان کا ساتھ دیا۔ اور چار بیٹے چھوڑے۔ نبی بخش خاں۔ احمد بخش خاں۔ محمد علی خاں۔ الہی بخش خاں۔ یہ نواب احمد بخش خاں راجہ بھٹنا ورنگہ والی الوری طرف سے معتد اور وکیل ہو کر لارڈ کلیک صاحب بہادر کے ساتھ ہندوستان کی مہمات میں شامل رہے۔ اور اپنی ذات سے بھی رسالہ رکھ کر خدمات گورنمنٹ بجالاتے رہے۔ اس کے صلہ میں فیروز پور بھر کر وغیرہ جاگیر سرکار سے عنایت ہوئی۔ اور دربار شاہی سے خطاب فخر الدولہ دلاور الملک رستم جنگ بوسیلہ رزیدنٹ دہلی عطا ہوا۔ ان کے بڑے بیٹے نواب شمس الدین خاں جانشین ہوئے۔ مگر زمانہ نے اس کا درق اس طرح اٹا کہ نام و نشان تک نہ رہا۔ فخر الدولہ مرحوم نواب الدین خاں و نواب ضیاء الدین خاں کو جدا جاگیر دے گئے تھے۔ کہ لوہار و مشہور رہے۔ نواب امین الدین خاں مستثنیٰ ریاست رہے۔ ان کے بعد ان کے بیٹے نواب علاؤ الدین خاں مستثنیٰ ہوئے کہ علوم مشرقی کے ساتھ زبان انگریزی میں مہارت کامل رکھتے ہیں۔ علانی تخلص کرتے ہیں اور غالب مرحوم کے شاگرد ہیں۔ نواب ضیاء الدین خاں بہادر کو علوم ضروری سے فانی ہو کر فن شعر ازربط اللہ کتاب کا ایسا شوق ہوا

جہاں شاعر نیک دیکھتے تھے نہ چھوڑتے تھے۔ زمانہ کی درازی نے سات شاعروں کی نظر سے اُن کا کلام گزرا نا تھا۔ چنانچہ ابتدا میں شاہ نصیر مرحوم سے اصلاح لیتے رہے اور سید علی خاں غلین وغیرہ استادوں سے بھی مشورہ ہوتا رہا۔ جب شیخ مرحوم کا شہرہ ہوا تو انہیں بھی اشتیاق ہوا یہ موقع وہ تھا کہ نواب موصوف نے اہل فقر کی برکتِ صحبت سے ترک دنیا کر کے گھر سے نکلنا بھی چھوڑ دیا تھا۔ چنانچہ استاد مرحوم فرماتے تھے کہ میری ۱۹-۲۰ برس کی عمر تھی۔ گھر کے قریب ایک قییمی مسجد تھی ظہر کے بعد وہاں بیٹھ کر میں وظیفہ پڑھتا تھا۔ ایک چوہدار آیا۔ اُس نے سلام کیا اور کچھ چیزیں رو مال میں لپیٹی ہوئی میرے سامنے رکھ کر الگ بیٹھ گیا۔ وظیفہ سے فارغ ہو کر اُسے دیکھا تو اُس میں ایک خوشہ انگور کا تھا۔ ساتھ ہی چوہدار نے کہا کہ نواب صاحب نے دعا فرمائی ہے۔ یہ تبرک بھیجا ہے۔ اور فرمایا ہے کہ آپ کا کلام تو پہنچا ہے۔ مگر آپ کی زبان سے سُننے کو جی چاہتا ہے۔ شیخ مرحوم نے وعدہ کیا اور تیسرے دن تشریف لے گئے۔ وہ بہت اخلاق سے ملے اور بعد گفتگوئے معمولی کے شعر کی فرمایش کی۔ انہوں نے ایک غزل کہنی شروع کی تھی۔ اُس کا مطلع پڑھا ہے

نگہ کا وار تھا دل پر پھڑکنے جان لگی	چلی تھی برجھی کسی پر کسی کے آن لگی
-------------------------------------	------------------------------------

سُن کر بہت خوش ہوئے اور کہا کہ خیر حال تو پہلے ہی معلوم ہو گیا تھا۔ مگر تمہاری زبان سے سُن کر اور لطف حاصل ہوا۔ ادھر ادھر کی باتیں ہونے لگیں۔ عجیب اتفاق

(بقیہ حاشیہ) کہ دنیا کی کوئی دولت اور لذت نظریں نہ آئی۔ اب تک اسی میں محو ہیں۔ غالب مرحوم کے شاگرد ہیں فارسی میں تیسرے تخلص کرتے ہیں۔ احباب کی فرمائش سے کبھی اردو میں بھی لکھ دیتے ہیں اور اُس میں نشانِ تخلص کرتے ہیں۔ فقیر آزاد کے حال پر شفقت بزرگانہ فرماتے ہیں۔ خدا دونوں کے دامن کمال کا سایہ اہل دہلی کے سر پر رکھے۔ انہی لوگوں سے دلی۔ دلی ہے در نہ اینٹ پتھر میں کیا دھرا ہے

ہم تبرک ہیں بس اب کر لے زیارت مجھوں
سر پہ پھرتا ہے لئے آبلہ پا ہمسکو

استاد کا ادب

یہ کہ حافظ غلام رسول شوق یعنی استاد مرحوم کے قدیمی استاد اُسی وقت آنکے۔
نواب انہیں دیکھ کر مسکرائے اور شیخ مرحوم نے اُسی طرح سلام کیا کہ جو سعادت مند
شاگردوں کا فرض ہے۔ وہ ان سے خفا رہتے تھے کہ شاگرد میرا اور مجھے غزل
نہیں دکھاتا اور مشاعروں میں میرے ساتھ نہیں چلتا۔ غرض انہوں نے اپنے شعر
پڑھنے شروع کر دیے۔ شیخ مرحوم نے وہاں ٹھہرنا مناسب نہ سمجھا اور خست چاہی
چونکہ نواب مرحوم کے برابر بیٹھے ہوئے تھے۔ نواب نے چپکے سے کہا۔ کان بد مزہ
ہو گئے کوئی شعر اپنا سنا تے جاؤ۔ استاد مرحوم نے انہی دنوں میں ایک غزل
کسی تھی۔ دو مطلع اُس کے پڑھے :-

گر آج بھی وہ رشکِ سیجا نہیں آتا
پر ذکر ہمارا نہیں آتا نہیں آتا

جینا نظر اپنا ہمیں صلا نہیں آتا
مذکور ترے بزم میں کس کا نہیں آتا

نواب الٰہی بخش خاں
معدن فن شعر
کے ماہر کامل تھے

اُس دن سے معمول ہو گیا کہ ہفتہ میں دو دن جایا کرتے اور غزل بنا آیا کرتے تھے۔
چنانچہ جو دیوان معروف اب رائج ہے وہ تمام و کمال انہی کا اصلاح کیا ہوا ہے۔
نواب مرحوم اگرچہ ضعف پیری کے سبب خود کاوش کر کے مضمون کو لفظوں میں بھٹا
نہیں سکتے تھے۔ مگر اُس کے حقائق و دقائق کو ایسا پہنچتے تھے کہ جو حق ہے۔
اُس عالم میں استاد مرحوم کی جوان طبیعت اور ذہن کی کاوش اُن کی فرمائش کے
نکتے نکتے کا حق ادا کرتی تھی۔ شیخ مرحوم کہا کرتے تھے کہ اگرچہ بڑی بڑی کاشیں
اٹھانی پڑیں مگر اُن کی غزل بنانے میں ہم آپ بن گئے پ
فرماتے تھے کہ اپنی مدّت شوق میں وہ بھی کبھی حرات کبھی سودا کبھی میر کے

لے حافظ غلام رسول کے سامنے ہی شیخ مرحوم کا انتقال ہو گیا چنانچہ کئی دفعہ ایسا ہوا کہ وہ گلی میں ٹپلے
تھے۔ میں بھی ساتھ تھا۔ حافظ غلام رسول صاحب سامنے سے آ گئے۔ شیخ مرحوم نے اُسی آداب سے جس
طرح بچپن میں سلام کرتے تھے انہیں سلام کیا۔ انہوں نے جواب دیا۔ مگر اُس ترش روئی سے کہ گویا
سوشیشے سر کے بہا دیے۔ جب وہ بازار میں نکلتے تو لوگ آپس میں اشارے کر کے دکھانے کو دیکھو
میاں وہ استاد ذوق کے استاد جاتے ہیں :-

انداز میں غزلیں لکھتے رہے مگر اخیر میں کچھ بمقتضای سن۔ کچھ اس سبب سے کہ صاحب دل اور صاحب نسبت تھے۔ خواجہ میر درد کی طرز میں آگئے تھے۔ یہ بھی آپ ہی کہتے تھے کہ اُن دنوں میں ہمارا عالم ہی اور تھا۔ جوانی دوانی ہم کبھی حُجرات کے رنگ میں۔ کبھی سووا کے انداز میں اور وہ ردکتے تھے۔ آج الہی بخش خاں مرحوم ہوتے تو ہم کہہ کر دکھاتے۔ اب اُن کا دیوان ویسا ہی بنا دیتے جیسا اُن کا جی چاہتا تھا۔ اُن کی باتیں کرتے اور بار بار افسوس کرتے اور کہتے مائے الہی بخش خاں۔ اُن کا نام ادب سے لیتے تھے۔ اور اس طح ذکر کرتے تھے جیسے کوئی با اعتقاد اپنے مرشد کا ذکر کرتا ہے۔ اُن کی سیکڑوں باتیں بیان کیا کرتے تھے جو دین دُنیا کے کاموں کا دستور العمل ہیں۔

یہ بھی فرماتے تھے کہ ایسا سخی میں نے آج تک نہیں دیکھا۔ جو آتا تھا۔ امیر۔ فقیر۔ بچہ۔ بوڑھا اُسے بغیر دئے نہ رہتے تھے اور دینا بھی وہی کہ جو اُسکے مناسب حال ہو۔ کوئی سوداگر نہ تھا کہ آئے اور خالی پھر جائے۔ اُنہیں اس بات کی بڑی خوشی تھی کہ ہماری غزل ہمارے پاس بیٹھ کر بناتے جاؤ۔ سُناتے جاؤ۔ میں نے اس باب میں پہلو بچایا تھا مگر اُن کی خوشی اسی میں دیکھی تو مجبور ہوا۔ اور یہی خوب ہوا۔ ایک دن میں اُن کی غزل بنارہا تھا۔ اُس کا مقطع تھا۔

اک غزل پروردی معروف لکھ اس طرح میں	ذوق ہے دل کو نہایت درد کے اشعار سے
کون روتا ہے یہ لگ کر باغ کی دیوار سے	جانور گرنے لگے جائے ثمر اشجار سے

سوداگر آیا اور اپنی چینی بس دکھانے لگا۔ اُن میں ایک اصفہانی تلواری بھی تھی۔ وہ پسند آئی۔ خم دم۔ آبداری اور جوہر دیکھ کر تعریف کی اور میری طرف دیکھ کر کہا ع

اس ضعیفی میں یہاں تک شوق ہے تلواری سے	
میں نے اُسی وقت دوسرا صرغ لگا کر داخل غزل کیا بہت خوش ہوئے۔	

سر لگا دیں بروئے خمدار کی قیمت میں آج	اس ضعیفی میں یہاں تک شوق ہے تلواری سے
---------------------------------------	---------------------------------------

الہی بخش خاں مرحوم
کی سخاوت

خبر اور چیزوں کے ساتھ وہ تلوار بھی لے لی۔ میں حیران ہوا کہ یہ تو ان کے معاملات و حالات سے کچھ بھی تعلق نہیں رکھتی۔ اسے کیا کریں گے۔ خدا کی قدرت ۲-۳ ہی دن کے بعد بڑے صاحب (فریزر صاحب رزیدنٹ دہلی) ایک اور صاحب کو اپنے ساتھ لے کر نواب احمد بخش خاں مرحوم کی ملاقات کو آئے۔ وہاں سے ان کے پاس آئے۔ میٹھے۔ باتیں چیتیں ہوئیں۔ جو صاحب ساتھ تھے ان سے ملاقات کروائی۔ جب چلنے لگے تو انہوں نے وہی تلوار منگا کر صاحب ہمراہی کی کمر سے بندھوائی اور کہا کہ

برگ سبز است تحفہ درویش | چہ کند بے نوا ہمیں وارد

اُن کے ساتھ میم صاحب بھی تھیں۔ ایک ارگن باجا نہایت عمدہ کسی روحی سوداگر سے لیا تھا وہ اُنہیں دیا۔

تبسج نمرود

اُن کے اشعار کا ایک سلسلہ ہے جس میں ردیف وار اہم مطلع ہے اور کوئی سبزی کے مضمون سے خالی نہیں۔ اسی رعایت سے اُس کا نام تبسج زہر درکھا تھا۔ یہ تبسج بھی استاد مرحوم نے پروٹی تھی۔ اور آخر میں ایک تاریخ فارسی زبان میں اپنے نام سے کہہ کر لگائی تھی۔ جن دنوں اُس کے دانے پروتے تھے تو نواب صاحب مرحوم کی سب پر فرمائش تھی کہ کوئی شل۔ کوئی محاورہ سبزی کا بتاؤ۔ اُن کے بذل و کرم اور حسنِ اخلاق اور علوِ رتبہ کے سبب اکثر شرفاً خصوصاً شعرا آکر جمع ہوتے تھے۔ اور اشعار سننے سناتے تھے۔ ان دنوں میں اُن کے شوق سے اوروں پر بھی سبز رنگ چھایا ہوا تھا۔ بھور بچاں آشفتنہ ایک پُرانے شاعر شاہ مجہدی مائل کے شاگرد اور اُن کے مرید تھے۔ صہ، وظیفہ بھی پاتے تھے۔ اُن کے شعر میں ہری چُگک کا لفظ آیا۔ کہ ان کے ہاں بھی تک نہ بندھا تھا۔ ان سے وہ شعر لے لیا اور اپنے انداز سے سجایا۔

سور و پیکہ ایک
محاورہ لیا۔

آج یہاں کل لٹاں گزرے یوہیں چُگک ہمیں | کہتے ہیں سب سبزہ رنگ اس ہری چُگک ہمیں

لہ ہری چُگک یو نہا ہر جائی کو کہتے ہیں۔ گویا وہ ایک جانور ہے کہ جہاں ہری گھاس پاتا ہے۔ چرتا ہے جب وہ نہ رہے تو جہاں اور ہری گھاس دیکھتا ہے وہاں جاموجود ہوتا ہے۔

اُنہیں سو روپے ایک رومال میں باندھ کر دے دئے کہ تمہاری کاوش کیوں خالی جاے افسوس کہ اخیر میں کم بخت بھور بھانے نے روسیاہی کماٹی اور سب تعلقات پر خاک ڈال کر اُن کی ہجو کی۔ لطف یہ کہ دریادل نواب طبیعت پر ہلا میل نہ لائے۔ لیکن اُس نااہل کو اُن کا آزدہ ہی کرنا منظور تھا۔ جب دیکھا کہ انہیں کچھ رنج نہیں تو نواب حسام الدین حیدر خان نامی کی ہجو کی۔ نامی مرحوم سے اُنہیں ایسی محبت تھی کہ وہ خود بھی کہتے تھے اور لوگ بھی کہتے تھے کہ ان دونوں بزرگوں میں محبت نہیں عشق ہے (اگلے زمانے کے لوگوں کی دوستیاں ایسی ہی ہوتی تھیں) اُن کی تعریف میں غزلیں کہہ کر داخل دیوان کی تھیں۔ ایک مطلع یاد ہے

بھور بھانے کی
سیہ کاری

جو آؤ تم مرے مہماں حسام الدین حیدر خان | کروں لے نہ رجا قی باں حسام الدین حیدر خان
جب اُن کی ہجو کی تو انہیں سخت رنج ہوا۔ اس پر بھی اتنا کیا کہ کہا ہمارے سامنے نہ آیا کرو۔ وہ بھی سمجھ گیا۔ عذر میں کہا کہ لوگ ناحق بدنام کرتے ہیں۔ میں نے تو نہیں کہی کہ کہا کہ بس اب آگے نہ بولو۔ اتنی مدت ہم نے زمین سخن کی خاک اڑائی۔ کیا تمہاری زبان بھی نہیں پہچانتے؟ میں تو اُس سے بدتر ہوں جو کچھ کہ تم نے کہا۔ مگر میرے لئے تم میرے دوستوں کو خراب کرنے لگے۔ بھٹی مجھ سے نہیں دیکھا جاتا۔ پھر جیتے جی بھور بھانے کی صورت نہ دیکھی۔ استاد مرحوم فرماتے تھے کہ دالان میں ایک طرف جانا نہ بچھی رہتی تھی۔ جب میں رخصت ہوتا تو آٹھویں دسویں دن فرماتے بھٹی میاں ابراہیم! ذرا ہمارے جانماز کے نیچے دیکھنا۔ پہلے دن تو میں دیکھ کر حیران ہوا کہ ایک پڑیا میں کچھ روپے دھرے تھے۔ آپ نے سامنے سے مسکرا کر فرمایا

سخاوت کا انداز
تو دیکھو۔

خدا دیوے تو بندہ کیوں نہ لیوے

اس میں لطیفہ یہ تھا کہ ہم کس قابل ہیں۔ جو کچھ دیں۔ جس سے ہم مانگتے ہیں۔ یہ وہی تمہیں دیتا ہے۔

ایک دفعہ استاد بیمار ہوئے۔ اور کچھ عرصہ کے بعد گئے۔ ضعف تھا۔ اور کچھ کچھ

حقہ اس طرح
پلو اسٹیب

شکایتیں باقی تھیں۔ فرمایا کہ حقہ پیا کرو۔ عرض کی کہ بہت خوب۔ اب وہ حقہ
پلو ایس۔ تو خالی حقہ کیا پلو ایس۔ ایک چاندی کی گڑ گڑسی۔ چلم اور چیل۔ مفرق
بیچہ۔ مَرصع مُنہال تیار کروا کر سامنے رکھوا دیا۔

کچھ بھی تھا
نہ جاسا

خلیفہ صاحب (سیاں محمد اسمیل) چھوٹے سے تھے۔ ایک دن استاد کے
ساتھ چلے گئے۔ رخصت ہوئے تو ایک چھوٹا سا ٹانگن صطبل سے منگایا۔
زین زربیں کسا ہوا۔ اُس پر سوار کر کے رخصت کیا۔ کہ یہ بچہ ہے۔ کیا جانیکا کہ
میں کس کے پاس گیا تھا۔

کسی کھانے کو جی چاہتا تو آپ نہ کھاتے۔ بہت سا پکوانے۔ لوگوں کو پلاتے
آپ کھڑے رہتے۔ انہیں کھلوانے۔ خوش ہوتے اور کہتے کہ دل سیر ہو گیا۔ یہ
ساری سخاوتیں اسی سعادت مند بھائی کی بدولت تھیں جو دن بھر سرانجام مہام میں
جان کھپاتا تھا۔ راتوں سوچ میں گھلتا تھا۔ اور خاندان کے نام کو زندہ کرتا
تھا۔ اور ان سے فقط دعا کی التجا رکھتا تھا۔

بھائی کے ساتھ
لطیفہ آزادانہ

استاد مرحوم فرماتے تھے کہ ایک دن میں بیٹھا غزل بنارہا ہوں کہ نواب
احمد بخش خاں آئے۔ آداب معمولی کے بعد باتوں باتوں میں کہنے لگے کہ فلاں انگریز
کی ضیافت کی اتنا روپیہ اُس میں صرف ہوا۔ فلاں گھڑ دوڑ میں ایک چارے پانی
دیا تھا۔ یہ خرچ ہو گیا۔ وہ صاحب آئے تھے صطبل کی سیر دکھائی۔ کاٹھیا دار
کے گھوڑوں کی جوڑی کھڑی تھی۔ انہوں نے تعریف کی۔ میں نے بگئی میں
جُڑوائی۔ اور اُسی پر سوار کر کے انہیں رخصت کیا۔ وغیرہ وغیرہ کیا کروں غلی
ملنا۔ خالی رخصت کرنا۔ مجھ سے نہیں ہو سکتا۔ یہاں کے امیروں کو امارت کے
بڑے بڑے دعوے ہیں (جس طرح بچے بزرگوں سے بگڑ بگڑ کر باتیں کرتے ہیں جنہیں
ہوتے تھے اور کہتے تھے) فیل خانہ میں گیا تھا وہاں یہ بندوبست کر آیا ہوں۔ گھوڑیاں
آج سب علاقہ بھجوا دیں۔ حضرت کیا کروں۔ شہر میں اس گلہ کا گزارہ نہیں۔ یہ

لوگ اس خرچ کا بوجھ اٹھائیں تو چھاتی ترقی جائے۔ الٹی بخش خاں مرحوم بھی ادراشناسی میں کمال ہی رکھتے تھے۔ تیار گئے۔ چپکے بیٹھے سنتے تھے۔ اور مسکراتے تھے۔ جب ان کی زبان سے نکلا کہ چھاتی ترقی جائے۔ آپ مسکرا کر بولے۔ بال تو آپ کی چھاتی میں بھی آیا ہوگا۔ شرما کر آنکھیں نیچی کر لیں۔ پھر انہوں نے فرمایا۔ آخر انیراوی ہو۔ خاندان کا نام ہے۔ یہی کرتے ہیں مگر اس طرح نہیں کہا کرتے۔ نواب احمد بخش خاں نے کہا۔ حضرت پھر آپ سے بھی نہ کہوں؟ فرمایا خدا سے کہو۔ وہ بولے کہ مجھے آپ دکھائی دیتے ہیں آپ ہی سے کہتا ہوں آپ خدا سے کہئے۔ فرمایا کہ اچھا ہم مل کر کہیں نہیں بھی کہنا چاہئے۔ نواب احمد بخش خاں بھی جانتے تھے کہ جو سخاوت ادھر ہوتی ہے عین بجا ہے۔ اور اسی کی ساری برکت ہے۔

تغیر نہ تھرت

ایک دن نواب احمد بخش خاں آئے۔ لیکن افسردہ اور براشتہ۔ الٹی بخش خاں مرحوم سمجھ جاتے تھے کہ کچھ نہ کچھ آج ہے جو اس طرح آئے ہیں۔ پوچھا۔ آج کچھ غما ہو؟ کہا کہ نہیں حضرت۔ فیروز پور بھر کے جاتا ہوں۔ پوچھا کیوں؟ کہا کہ بڑے صاحب (صاحب رزیڈنٹ) نے حکم دیا ہے کہ جس کو ملنا ہو بدھ کو ملاقات کرے۔ حضرت آپ جانتے ہیں مجھے ہفتہ میں ۱۰ دفعہ کام پڑتے ہیں۔ جب جی چاہا گیا جو ضرورت ہوئی کہ سن آیا۔ مجھ سے یہ پابندیاں نہیں اٹھتیں۔ میں یہاں رہتا ہی نہیں۔ فرمایا کہ تم سے کہا ہے؟ کہا کہ مجھ سے تو نہیں کہا۔ سنا ہے۔ بعض رؤسا گئے بھی تھے۔ ان سے ملاقات نہ کی۔ یہی کہلا بھیجا کہ بدھ کو ملے۔ فرمایا کہ تمہارے واسطے نہیں۔ اوروں کے لئے ہوگا۔ احمد بخش خاں نے کہا کہ نہیں حضرت یہ اہل فرنگ ہیں۔ ان کا قانون عام ہوتا ہے۔ جو سب کے لئے ہے۔ وہی میرے لئے ہوگا۔ فرمایا کہ بھلا تو جاؤ۔ تم ابھی جاؤ۔ دیکھو تو کیا ہوتا ہے۔ انہوں نے کہا۔ بہت خوب جاؤنگا۔ فرمایا کہ جاؤنگا نہیں۔ اٹھئے بس ابھی جائیے۔ نواب نے کہا کہ نہیں میں نے عرض کیا۔ ضرور جاؤنگا۔ مگر کر بولے کہ عرض و رض نہیں بس شرط یہ ہے

کہ اسی وقت جانیے۔ اور سیدھے وہیں جانیے گا۔ احمد بخش خاں بھی انداز دیکھ کر خاموش ہوئے اور اٹھ کر چلے۔ انہوں نے پھر فرمایا کہ وہیں جانا۔ اور مجھے پریشان تو کیا ہے ذرا پھرتے ہوئے ادھر ہی کو آنا۔ استاد کہتے تھے کہ وہ تو گئے مگر ان کو دیکھتا ہوں کہ چپ اور چہرہ پُر اضطراب۔ کوئی دو ہی گھڑی ہوئی تھی۔ ابھی میں بیٹھا غزل بنا رہا ہوں کہ دیکھتا ہوں۔ نواب سامنے سے چلے آتے ہیں۔ خوش خوش۔ لبوں پر تبسم۔ اگر سلام کیا اور بیٹھ گئے۔ انہوں نے دیکھتے ہی کہا کیوں صاحب؟ نواب بولے کیا تھا وہ اطلاع ہوتے ہی خود نکل آئے۔ اور پوچھا ہیں نواب! اس وقت خلاف عادت؟ میں نے کہا بھئی میں نے سنا تم نے حکم دیا ہے کہ جو ہم سے ملے بدھ کو ملے۔ ابھی میں نے تقریر تمام بھی نہ کی تھی کہ وہ بولے نہیں نہیں نواب صاحب! آپ کے واسطے یہ حکم نہیں۔ آپ ان لوگوں میں نہیں ہیں۔ آپ جس وقت چاہیں چلے آئیں۔ میں نے کہا۔ بھائی تم جانتے ہو۔ ریاست کے جھگڑے۔ میں خفقانی دیوانہ۔ کوئی بات کہنی ہے۔ کوئی شئی ہے بس میرے کام تو بند ہوئے۔ بھائی میں تو رخصت کو آیا تھا کہ فیروز پور چلا جاؤں گا۔ اب یہاں رہ کر کیا کروں۔ انہوں نے پھر وہی کلمات ادا کئے اور کہا۔ دن رات دن رات جب جی چاہے۔ میں نے کہا۔ خیر تو خاطر جمع ہو گئی۔ اب میں جاتا ہوں۔ الہی بخش خاں مرحوم بھی شگفتہ ہو گئے اور کہا بس اب جانیے آرام کیجئے۔ آزاؤ۔ جو خدا کے لئے دنیا کو چھوڑ بیٹھتے ہیں خدا بھی انہیں نہیں چھوڑتا۔

جو خدا چاہتا ہے
وہی ہوتا ہے

ساتھ ہی استاد مرحوم یہ بھی کہتے تھے اور یہ بات لکھنے کے قابل ہے کہ زبان سے الہی بخش خاں مرحوم نے کبھی نہیں کہا۔ مگر میں جانتا ہوں۔ انہیں آرزو تھی کہ علی بخش خاں (ایک ہی بیٹا تھا) بذات خود صاحب منصب اور صاحب امارت ہو۔ چچا کا اور اس کی اولاد کا دست نگر نہ ہو۔ ساز و سامان کر کے ریاستوں میں بھی بھیجا۔ صاحب لوگوں کے ہاں بھی بند دبست کئے۔ ظاہری و باطنی ساری

کوششیں کیں۔ یہی بات نصیب نہ ہوئی۔ شیت ابد شیت ابد اور وہ خود بھی
 اخیر میں سمجھ گئے تھے۔ ایک دن انہیں باتوں میں استاؤ نے فرمایا کہ علی بخش خاں
 بھی خوبصورت اور شاندار امیر زادہ تھا۔ میں نے عرض کی کہ حضرت کئی دفعہ بعض
 مجلسوں میں۔ بعض درباروں میں میں نے دیکھا۔ ایسے تو نہیں۔ افسردہ ہو کر
 کہا۔ کیا کہتے ہو۔ ذکر جوانی درپیری اور ذکر امیری و فقری کس کو یقین آتا ہے ؟
 لطیفہ۔ استاد مرحوم نے فرمایا کہ اُن دنوں مرزا خاں کو تو ال تھے۔ مرزا قبتیل
 کے شاگرد۔ فارسی نگارنی اور انشا پردازی کے ساتھ سخن فہمی کے دعوے رکھتے
 تھے۔ منشی محمد حسن خاں میر منشی تھے۔ اور فی الحقیقت نہایت خوش صحبت۔
 خوش اخلاق بامروت لوگ تھے۔ ایک دن دونو صاحب الہی بخش خاں مرحوم
 کی ملاقات کو آئے۔ اور تعارف رسمی کے بعد شعر کی فرمائش کی۔ انہیں اور
 لوگوں کی طرح یہ عادت نہ تھی۔ کہ خواہ مخواہ جو آئے اُسے اپنے شعر سنانے
 لگیں۔ اگر کوئی فرمائش کرتا تھا تو بات کو ٹال کر پہلے اُس کا کلام سُن لیتے
 تھے۔ شاعر نہ ہوتا تو کہتے کہ کسی اور استاد کے دو چار شعر پڑھئے جو آپ کو
 پسند ہوں۔ جب اُس کی طبیعت معلوم کر لیتے تو اُسی رنگ کا شعر اپنے اشعار
 میں سے سُناتے۔ اسی بنیاد پر اُن سے کہا کہ آپ دونو صاحب کچھ اشعار
 سُنائیے۔ انہوں نے کچھ شعر پڑھے۔ بعد اس کے الہی بخش خاں مرحوم نے
 دو تین شعر۔ وہ بھی اُن کے اصرار سے پڑھے۔ اور ادھر ادھر کی باتوں میں
 مال گئے۔ جب وہ چلے گئے تو مجھ سے کہنے لگے۔ میاں ابراہیم! تم نے
 دیکھا ؟ اور ان کے شعر بھی سُنے ؟ عجب مجہول الکلیفیت ہیں۔ کچھ حال ہی
 تہیں کھلتا کہ ہیں کیا ؟ یہی مرزا خاں اور منشی صاحب ہیں جن کی سخن پردازی
 اور نکتہ یابی کی اتنی دھوم ہے۔ اور اُس پر تماشینی کے بھی دعوے ہیں !
 رنڈی تو انکے منہ پر دو جوتیاں بھی نہ مارتی ہوگی۔ بھلا یہ کیا کیمنگے اور کیا سمجھینگے۔

لطیفہ رنڈا

آزاد - ملک سخن اور شاعری کا عالم - عالم گوناگوں ہے - ہمہ گیر ذہن - اور ہر کیفیت سے لطف اٹھانے والی طبیعت اس کے لئے لازم ہے الہی بخش خاں مرحوم صاحب دل - پاکیزہ نفس - روشن ضمیر تھے - مگر ہر بات کو جانتے تھے اور جانتے والے جانتے ہیں کہ بات کا جانا اور چیز ہے اور کرنا اور چیز ہے طبیعتیں ہیں کہ نہیں کرتیں اور سب کچھ جانتی ہیں - اور ایسی بھی ہیں کہ سب کچھ کرتی ہیں اور کچھ بھی نہیں جانتیں - خوشا نصیب اُن لوگوں کے جنہیں خدا اثر پذیر دل - اور کیفیت کے پانے والی طبیعت عنایت کرے کہ عجیب دولت ہے یہ

شاہ نصیر حرم
سے مرگ آئی
ہوتی ہے۔

ادھر ولیمہ بہادر کی فرمائشیں ادھر نواب مرحوم کی غزلوں پر طبیعت کی آزمائشیں تھیں کہ کئی برس کے بعد شاہ نصیر مرحوم دکن سے پھرے اور اپنا معمولی مشاعرہ جاری کیا - شیخ علیہ الرحمہ کی مشقیں خوب زوروں پر چڑھ گئی تھیں انہوں نے بھی مشاعرہ میں جا کر غزل پڑھی - شاہ صاحب نے دکن میں کسی کی فرمائش سے ۹ شعر کی ایک غزل کہی تھی - جس کی ردیف تھی - آتش و آب و خاک باد - وہ غزل مشاعرہ میں سنائی اور کہا کہ اس طرح میں جو غزل لکھے اُسے میں استاد مانتا ہوں - دوسرے مشاعرہ میں انہوں نے اُس پر غزل پڑھی - شاہ صاحب کی طرف سے بجائے خود اُس پر کچھ اعتراض ہوئے - جشنِ قریب تھا - شیخ علیہ الرحمہ نے بادشاہ کی تعریف میں ایک قصیدہ اسی طرح میں لکھا - مگر پہلے مولوی شاہ عبدالعزیز صاحب کے پاس سے گئے کہ اُس کے صحت و سقم سے آگاہ فرمائیں - انہوں نے سن کر پڑھنے کی اجازت دی - مگر ولیمہ بہادر نے اپنے شوق کے ساتھ اُسے پھر شاہ صاحب کے پاس بھیجا - انہوں نے جو کچھ کہا تھا وہی جواب میں لکھ دیا اور یہ شعر بھی لکھا

لے یہ غزنت شیخ مرحوم پر کہ ولیمہ بہادر اور نواب الہی بخش خاں کی غزل بناتے تھے اور استاد کہلاتے تھے +

بود بگفتہ من حرف اعتراض چنان | کسے بدیدہ بینا فرو برد انگشت

شیخ مرحوم کا دل اور بھی قوی ہو گیا۔ اور دربار شاہی میں جا کر قصیدہ سنایا۔ اسکے بڑے بڑے چرچے ہوئے اور کئی دن کے بعد سنا کہ اُس پر اعتراض لکھے گئے ہیں شیخ مرحوم قصیدہ مذکور کو مشاعرہ میں لے گئے کہ وہاں پڑھیں اور روبرو بہر معرکہ فیصلہ ہو جائے چنانچہ قصیدہ پڑھا گیا۔ شاہ نصیر مرحوم نے ایک مستعد طالب علم کو کہ کتب تحصیل اُسے خوب رواں تھیں۔ جلسہ میں پیش کر کے فرمایا کہ انہوں نے اس پر کچھ اعتراض لکھے ہیں۔ شیخ علیہ الرحمہ نے عرض کی کہ میں آپ کا شاگرد ہوں اور اپنے شیئیں اس قابل نہیں سمجھتا کہ آپ کے اعتراضوں کے لئے قابل خطاب ہوں۔ انہوں نے کہا کہ مجھے کچھ تعلق نہیں۔ انہوں نے کچھ لکھا ہے۔ شیخ مرحوم نے کہا کہ خیر تحریر تو اُسی وقت تک ہے کہ فاصلہ دوری درمیان ہو جب آئے سانسے موجود ہیں تو تقریر فرمائیے۔ قصیدہ کا مطلع تھا :-

معرکہ عجیب

کوہ اور آندھی میں آتش گر آتش آب خاک باد | آج نہ چل سکیں گے پر آتش آب خاک و باد

معارض نے اعتراض کیا کہ سنگ میں آتش کے چلنے کا ثبوت چاہئے۔ انہوں نے کہا کہ جب پہاڑ کو بڑھنے کے سبب حرکت ہے تو اُس میں آگ کو بھی حرکت ہوگی معترض نے کہا کہ سنگ میں آتش کا ثبوت چاہئے۔ انہوں نے کہا کہ مشاہدہ ! اس نے کہا کہ کتابی سند دو۔ انہوں نے کہا تاریخ سے ثابت ہے۔ کہ ہوشنگ کے وقت میں آگ بجلی اُس نے کہا کہ شاعری میں شعر کی سند درکار ہے۔ تاریخ شعر میں نہیں چلتی۔ حاضرین شاعرہ ان جواب و سوال کی الٹ پلٹ کے تماشے دیکھ رہے تھے۔ اور اعتراض پر حیران تھے کہ دفعۃً شیخ علیہ الرحمہ نے یہ شعر محسن تاثیر کا پڑھا :-

بیش از طور جلوہ جانانہ سوختیم | آتش بہ سنگ بود کہ ماخانہ سوختیم

سننے ہی شاعرہ میں غل سے ایک ولولہ پیدا ہوا۔ اور ساتھ ہی سودا کا مصرع گزرا ناع

ہر سنگ میں شرار ہے تیرے ظہور کا

اسی طرح اور اکثر اشعار پر سوال و جواب ہوئے۔ شاہ صاحب بھی بیچ میں کچھ دخل دیتے جاتے تھے۔ اخیر میں ایک شعر پر انہوں نے یہ اعتراض کیا۔ کہ اس میں ثبوت روانی کا نہیں ہے۔ شیخ علیہ الرحمہ نے کہا کہ یہاں تغلیب ہے۔ اس وقت خود شاہ صاحب نے فرمایا۔ کہ یہ تغلیب کہیں آئی نہیں انہوں نے کہا کہ تغلیب کا قاعدہ عام ہے۔ انہوں نے کہا کہ جب تک کسی استاد کے کلام میں نہ ہو۔ جائز نہیں ہو سکتی۔ شیخ علیہ الرحمہ نے کہا۔ کہ آپ نے شعر کی غزل پڑھ کر فرمایا تھا کہ اس طرح میں کوئی غزل کہے تو ہم اُسے استاد جانیں۔ میں نے تو ایک غزل درتین قصیدے لکھے اب بھی استاد نہ ہوا؟ معترض نے کہا کہ اس وقت مجھ سے اعتراض کی پورا سرانجام نہیں ہو سکتا۔ کل پر منحصر رکھنا چاہئے اور جلسہ برخواست ہوا۔

تکمیل علوم کے
قدرتی سامان

اُسی دن سے انہیں تکمیل علوم اور سیر کتب کا شغل واجب ہوا۔ قدرتی سامان اس کا یہ ہوا کہ راجہ صاحب رام جو اہلاک شاہ اودھ کے مختار تھے۔ انہیں یہ شوق ہوا کہ اپنے بیٹے کو کتب علمی کی تحصیل تمام کروائیں۔ مولوی عبدالرزاق کہ شیخ مرحوم کے قدیمی استاد تھے۔ وہی اُن کے پڑھانے پر مقرر ہوئے۔ اتفاقاً ایک دن یہ بھی مولوی صاحب کے ساتھ گئے۔ چونکہ ان کی تیزی طبع کا شہرہ ہو گیا تھا۔ راجہ صاحب رام نے ان سے کہا کہ میاں ابراہیم! تم ہمیشہ درس میں شریک رہو۔ چنانچہ نوبت یہ ہو گئی کہ اگر یہ کبھی شغل یا ضرورت کے سبب وہاں نہ جاتے تو راجہ صاحب کا آدمی انہیں ڈھونڈ کر لاتا۔ اور انہیں تو اُن کا سبق بھی ملتوی رہتا۔

کہا کرتے تھے کہ جب بادشاہ عالم ولیعہدی میں تھے۔ تو مرزا سلیم کے بیاہ کی تنہیت میں ایک مثنوی ہم نے لکھی۔ اُس کی بحر۔ مثنوی کی معمولی بجزدوں سے الگ تھی۔ لوگوں نے چرچا کیا کہ یہ جائز نہیں۔ میرنجات کی گل کشتی ہم نے دیکھی ہوئی تھی۔ مگر حکیم مرزا محمد صاحب رحمہ اللہ زندہ تھے۔ اور میرے والد مرحوم اُنہی کا

ملہ حکیم مرزا محمد صاحب علم فضل کے خاندان سے ایک فاضل کامل اور جامع الکملات تھے طبیب حکیم شریعت

علاج کرتے تھے۔ وسعتِ معلومات اور حصولِ تحقیقات کی نظر سے ہم نے ان سے جا کر پوچھا۔ انہوں نے فرمایا کہ رواجِ اتفاقی ہے جو مشنوی انہی آٹھ بحروں میں منحصر ہو گئی ہے۔ ورنہ طبعِ سلیم پر کون حکم ہے جو روکے۔ جس بحر میں چاہو لکھو۔ استاد کے مسودوں میں ایک پرچہ پر چند شعر اُس کے نیکلے تھے۔ اُن میں سا حق کا مضمون تھا۔ دو شعر اب تک یاد ہیں :-

رٹھلیاں تو نہ تھیں مئے عشرت کے سبتو تھے	یا قلمِ مستی کے جبا ب لب جو تھے
لازم تھا کہ لکھ باندھتے یہ اُنکے گلو میں	ہے بند کیا عیش کے دریا کو سبھو میں

چند سال کے بعد انہوں نے ایک قصیدہ اکبر شاہ کے دربار میں کہہ کر سنایا کہ جسکے مختلف شعروں میں انواع و اقسام کے صنائع و بدائع صرف کئے تھے۔ اس کے علاوہ ایک ایک زبان میں جو ایک ایک شعر تھا۔ اُن کی تعداد ۸۸ تھی۔ مطلع اُس کا یہ ہے :-

جبکہ سلطانِ اسد مہر کا ٹھیرا مکن	آبِ ایلوہ ہوئے نشوونائے گلشن
----------------------------------	------------------------------

اس پر بادشاہ نے خاقانی ہند کا خطاب عطا کیا۔ اُس وقت شیخ مرحوم کی عمر ۱۹ برس کی تھی ۔
حافظ احمد یار نے چند روز پہلے خواب میں دیکھا کہ ایک جنازہ رکھا ہے۔

(فقیر حاشیہ) مرحوم کے شاگرد تھے۔ جو حکیم محمود خاں کے دادا تھے۔ حکیم مرزا محمد صاحب خود بھی شاعر تھے اور اُن کے والد بھی صاحبِ علم و فضل شاعر تھے۔ کامل تخلص کرتے تھے۔ اور میر شمس الدین نقیر مصنفِ حدائقِ البلاغت کے شاگرد تھے۔ ان کا ایک بسوٹا رسالہ علمِ قوافی میں نے دیکھا ہوا ہے۔ انہوں نے تحفہ اثنا عشریہ کا جواب لکھا تھا اخیر کے ۳ باب باقی تھے جو دنیا سے انتقال کیا۔ اکثر علمائے کتب مذکورہ کے جواب لکھے ہیں مگر جس شائستگی اور جامعیت اور اختصار کے ساتھ انہوں نے لکھا ہے کسی نے نہیں لکھا ۔

۱۹ دیکھو صفحہ ۲۹۳ کہ حافظ احمد یار۔ سید انشا کے یار ہیں۔ یہ عجیب شگفتہ مزاج۔ خوش طبع۔ سخن فہم شخص تھے۔ باوجودیکہ استاد جوان تھے وہ بڑھے تھے۔ مگر یاروں کی طرح ملتے تھے۔ حافظ مرحوم انہی موری صاحب کے داماد تھے۔ جنہوں نے ملت زارع کا فتویٰ دیا تھا۔ اور سودا نے اُن کی جو کمی تھی۔ ترجیع بند جس میں ع اک سحر ایہ کہتا ہے کو حلال ہے ۔

دربار شاہی
خاقانی ہند
خطاب ملتا ہے

۱۹۲۳

بہت سے لوگ گرد جمع ہیں۔ وہاں حافظ عبدالرحیم کہ حافظ احمد یار کے والد تھے۔ ایک کبیر کا پیالہ لئے کھڑے ہیں۔ اور شیخ علیہ الرحمہ کو اس میں سے چچے بھر بھر کر دیتے جاتے ہیں۔ حافظ موصوف نے اُن سے پوچھا کہ یہ کیا معرکہ ہے اور جنازہ کس کا ہے۔ اُنہوں نے کہا کہ یہ مرزا رفیع کا جنازہ ہے اور یہاں ابراہیم اُن کے قائم مقام مقرر ہوئے ہیں۔ خاقانی ہند کے خطاب پر لوگوں نے بڑے چرچے کئے۔ کہ بادشاہ نے یہ کیا کیا۔ کہن سال اور نامی شاعروں کے ہوتے ایک نوجوان کو ملک الشعرا بنایا اور ایسا عالی درجہ کا خطاب دیا! ایک جلسہ میں یہی گفتگو ہو رہی تھی کسی نے کہا کہ جس قصیدہ پر یہ خطاب ہوا ہے اُسے بھی تو دیکھنا چاہئے۔ چنانچہ قصیدہ مذکور لاکر پڑھا گیا۔ میر کلہو حقیر کہ شاعر سن رسیدہ اور شعراے قدیم کے صحبت یافتہ تھے۔ سن کر بولے کہ بھی انصاف شرط ہے۔ کلام کو بھی تو دیکھو۔ ایسے شخص کو بادشاہ نے خاقانی ہند کے خطاب سے ملک الشعرا بنایا تو کیا بُرا کیا۔ مجھے یاد ہے جب استاد مرحوم نے یہ حال بیان کیا تھا اُس وقت بھی کہا تھا اور جب میں ارباب زمانہ کی بے انصافی یا اُن کی بخبری اور بے بھری سے دق ہو کر کچھ کہتا تو فرماتے تھے کہ بے انصافوں ہی میں سے کوئی با انصاف بھی بول اٹھتا ہے۔ بے خبروں میں باخبر بھی نکل آتا ہے اپنا کام کئے جاد۔ ۳۶ برس کی عمر تھی جبکہ جملہ منہیات سے توبہ کی اور اُس کی تاریخ کہی۔ ع

۱۹۴۰
توبہ اور توبہ
کی تاریخ

مبارک شاگرد
بادشاہ ہوا

اے ذوق بگو	توبہ
مرزا ابوظفر بادشاہ ہو کر مہار شاہ ہوئے تو انہوں نے پہلے یہ قصیدہ گزرا نا:-	
روکش تیرے رخ سے ہو کیا نور سحر رنگ شفق	ہے ذرہ ترا پر توہ نور سحر رنگ شفق
اگرچہ مرزا ابوظفر ہمیشہ انہیں دل سے عزیز رکھتے تھے۔ اور ولی رازوں کے لئے خزن اعتبار سمجھتے تھے۔ مگر ولیمہ دی میں مرزا منسلک بیگ مختار تھے جب بھی ٹہری سے بڑی ترقی یا انعام کے موقع آئے تو استاد کے لئے یہ ہوا کہ ولیمہ مہینہ سے	

ہو گئے۔ صہ سے معہ روپے ہو گئے۔ جب بادشاہ ہوئے۔ اور مرزا منگل بیگ زیر ہوئے تو وزیر شاہی کا سارا کنبہ قلعہ میں بھر گیا مگر استاد شاہی کو نسلہ مہینا! پھر بھی انہوں نے حضور میں اپنی زبان سے ترقی کے لئے عرض نہیں کی۔ ان کی عادت تھی کہ فکر سخن میں ٹھلا کرتے تھے اور شعروں کو کیا کرتے تھے چنانچہ ان دنوں میں جب کوئی عالی مضمون چستی اور درستی کے ساتھ موزوں ہوتا تو اس کے سرور میں آسمان کی طرف دیکھتے اور کہتے پھرتے ۵

یوں پھر یہی بل کمال آشفہ حال فوس ہے | لے کمال فوس ہے تجھ پر کمال فوس ہے

میاں عبد العزیز خاں صاحب ایک مرد بزرگ صاحب نسبت فقیر تھے۔ شیخ مرحوم بھی اُن سے بہت اعتقاد رکھتے تھے۔ اس عالم میں ایک دن اُن کے پاس گئے۔ اور کہا کہ تحت نشینی سے پہلے حضور کے بڑے بڑے وعدے تھے۔ لیکن اب یہ عالم ہے کہ الف کے نام ب نہیں جانتے۔ نہ بان تک درست نہیں۔ مگر جو کچھ ہیں مرزا منگل بیگ ہیں۔ اُنہوں نے کہا کہ خدائی کے کارخانے میں اگر چہ عقل ظاہر نہیں کام نہیں کرتی مگر یہ دیکھو کہ جو دولت تم کو دی ہے وہ اُس کو بھی تو نہیں دی ہے۔ جس دعوے سے تم دربار میں کھڑے ہو کر اپنا کلام پڑھتے ہو۔ اُس دعوے سے وہ اپنی وزارت کے مقام پر کب کھڑا ہو سکتا ہوگا۔ ادنیٰ ادنیٰ منشی متصدی اُس کے لکھتے پڑھتے ہونگے۔ وہ کیسا ترستا ہوگا کہ نہ اُن کے لکھے کو سمجھ سکتا ہے۔ نہ اُن کا جھوٹ سچ معلوم کر سکتا ہے۔ شیخ مرحوم نے اُن کی ہدایت کو تسلیم کیا اور پھر کبھی شکایت نہ کی ۶

چند روز کے بعد مرزا منگل بیگ کی ترکی تمام ہو گئی۔ تمام کنبہ قلعہ سے نکالا گیا۔ نواب حامد علی خاں مرحوم مختار ہو گئے۔ جب استاد شاہی کا سو روپیہ مہینا ہوا۔ ہمیشہ عیدوں اور نوروزوں کے جشنوں میں قصیدے مبارک باد

لے فراش غاند کی کھڑکی میں رہتے تھے ۷

کے پڑھتے تھے اور خلعت سے اعزاز پاتے تھے ۔
 اواخرِ ایام میں ایک دفعہ بادشاہ بیمار ہوئے۔ جب شفا پائی اور انہوں نے
 ایک قصیدہ غزاکمکرنذر گزارنا تو خلعت کے علاوہ خطاب خان بہادر اور ایک
 ہاتھی مع حوضہ نقریٰ انعام ہوا ۔
 پھر ایک بڑے زور شور کا قصیدہ کمکرنذر گزارا۔ جس کا مطلع ہے ۔ ع

شب کو میں اپنے سر بستر خواب راحت

اُس پر ایک گاؤں جاگیر میں عطا ہوا ۔
 جس رات کی صبح ہوتے انتقال ہوا۔ قریب شام میں بھی موجود تھا کہ انہیں
 پیشاب کی حاجت معلوم ہوئی۔ خلیفہ صاحب نے اُٹھایا۔ چونکہ پائنتی لگی ہوئی تھی۔
 ہاتھ کا سہارا دیا اور انہوں نے کھسک کر آگے بڑھنا چاہا۔ طاقت نے یاری نہ
 دی۔ تو کہا۔ آہ! ناتوانی۔ خلیفہ صاحب نے فرمایا کہ شاعروں ہی کا ضعف ہو گیا۔
 حافظ دیراں بھی بیٹھے تھے۔ وہ بولے کہ آپ نے بھی ضعف کے بڑے بڑے
 مضمون باندھے ہیں۔ مسکرا کر فرمایا کہ اب تو کچھ اُس سے بھی زیادہ ہے۔ میں
 نے کہا۔ سبحان اللہ۔ اس عالم میں بھی مبالغہ قائم ہے۔ خدا اسی مبالغہ کے ساتھ
 توانائی دے۔ میں رخصت ہوا۔ رات اسی حالت سے گزری۔ صبح ہوتے کہ
 ۲۴ صفر ۱۲۷۱ھ جمعرات کا دن تھا۔ ۱۷ دن بیمار رہ کر وفات پائی۔ مرنے
 سے ۳ گھنٹے پہلے یہ شعر کہا تھا :-

کہتے ہیں آج ذوق جہاں سے گزر گیا | کیا خوب آدمی تھا خدا مغفرت کرے

شعراے ہند نے جس قدر تار بنیں ان کی کہیں۔ آج تک کسی بادشاہ یا صاحب
 کمال کو نصیب نہیں ہوئیں ۔

اردو اخبار ان دنوں دہلی میں جاری تھا۔ برس دن تک کوئی اخبار اُس کا
 ایسا نہ تھا۔ جس میں ہر ہفتہ کسی کئی تار بنیں نہ چھپی ہوں ۔

خاص حالات اور طبعی عادات

شیخ مرحوم قدو قاست میں متوسط اندام تھے۔ چنانچہ خود فرماتے ہیں:-

آدمیت سے ہے بالا آدمی کا مرتبہ | پست ہمت یہ نہ ہووے پست مقام مت ہو تو ہو

رنگ سانولا۔ چمک کے داغ بہت تھے۔ کہتے تھے کہ ۹ دفعہ چمک نکلی تھی۔ مگر رنگت اور وہ داغ کچھ ایسے مناسب موزوں واقع ہوئے تھے۔ کہ چکتے تھے اور بھلے معلوم ہوتے تھے۔ آنکھیں روشن اور رنگا ہیں تیز تھیں۔ چہرہ کا نقشہ کھڑا کھڑا تھا۔ اور بدن میں پھرتی پائی جاتی تھی۔ بہت جلد چلتے تھے۔ اکثر سفید کپڑے پہنتے تھے اور وہ اُن کو نہایت زیب دیتے تھے۔ آواز بلند اور خوش آئندہ۔ جب مشاعرہ میں پڑھتے تھے تو محفل گونج اٹھتی تھی۔ اُن کے پڑھنے کی طرز اُن کے کلام کی تاثیر کو زیادہ زور دیتی تھی۔ اپنی غزل آپ ہی پڑھتے تھے۔ کسی اور سے ہرگز نہ پڑھواتے تھے۔

صانع قدرت جنہیں صاحب کمال کرتا ہے انہیں اکثر صفتیں دیتا ہے۔ جن میں وہ ابنائے جنس سے صاف الگ نظر آتے ہیں۔ چنانچہ ان کی تیزئی ذہن اور ترقی طبع کا حال تو اب بھی اُن کے کلام سے ثابت ہے۔ مگر قوت حافظہ کے باب میں ایک ماجرا عالم شیرخواری کا اُنہوں نے بیان کیا۔ جسے سن کر سب تعجب کرینگے۔ کہتے تھے مجھے اب تک یاد ہے کہ اُس عالم میں ایک دن مجھے بخار تھا۔ والدہ نے پلنگ پر لٹا کر لحاف اڑھا دیا۔ اور آپ کسی کام کو چلی گئیں۔ ایک بلی لحاف میں گھس آئی۔ مجھے اُس سے اور اُس کی خرخر کی آواز سے نہایت تکلیف معلوم ہونے لگی۔ لیکن نہ ہاتھ سے ہٹا سکتا تھا نہ زبان سے پکار سکتا تھا۔ گھبراتا تھا اور رہ جاتا تھا۔ ٹھوڑی دیر میں والدہ آگئیں۔ اُنہوں نے اُسے ہٹایا تو مجھے غنیمت معلوم ہوا اور وہ دو نو کیفیتیں اب تک یاد ہیں۔ چنانچہ میں جب

بڑا ہوا تو میں نے والدہ سے پوچھا انہوں نے یاد کر کے اس واقعہ کی تصدیق کی۔ اور کہا کہ فی الحقیقت اُس وقت تیری عمر برس دن سے کچھ کم تھی ۛ

صلاحیت طبع

تلاش

صلاحیت طبع کے باب میں خدا کا شکر کیا کرتے تھے۔ اور کہتے تھے کہ ایک دن اہلی کے درخت میں کنکوا اٹک گیا۔ میں اُتارنے کو اوپر چڑھ گیا۔ ایک ٹہنی کو سہارے کے قابل سمجھ کر پاؤں رکھا۔ وہ ٹوٹ گئی۔ میں نیچے آ پڑا۔ بہت چوٹ لگی۔ مگر خدا نے ایسی توفیق دی کہ پھر نہ کنکوا اُڑا یا۔ نہ درخت پر چڑھا ۛ

عمر بھر اپنے ہاتھ سے جانور ذبح نہیں کیا۔ عالم جوانی کا ذکر کرتے تھے کہ یاروں میں ایک مجرب نسخہ قوتِ باہ کا بڑی کوششوں سے ہاتھ آیا۔ شریک ہو کر اُس کے بنانے کی صلاح ٹھہری۔ ایک ایک جُز کا ہم پہنچانا ایک ایک شخص کے ذمہ ہوا۔ چنانچہ ۴۰ چڑوں کا مغز ہمارے سر ہوا۔ ہم نے گھر آ کر اُن کے پکڑنے کے سامان پھیلا دیے۔ اور دو تین چڑے پکڑ کر ایک پتھرے میں ڈالے۔ اُن کا پھر کنا دیکھ کر خیال آیا کہ ابراہیم ایک پل کے پل مرنے کے لئے ۴۰ بیگنا ہوں کا ماؤنا کیا انسانیت ہے۔ یہ بھی تو آخر جان رکھتے ہیں اور اپنی پیاری زندگی کے لئے ہر قسم کی لذتیں رکھتے ہیں۔ اُسی وقت اُٹھا۔ انہیں چھوڑ دیا۔ اور سب سامان تو بھپوڑ کر یاروں میں جا کر کہہ دیا کہ بھئی ہم اس نسخہ میں شریک نہیں ہوتے ۛ

خوفِ خدا

ان کی عادت تھی کہ ٹہلتے ٹہلتے آئے۔ دروازہ کے آگے لمبی گلی تھی اکثر اُس میں پھر کرتے تھے۔ رات کے وقت ٹہلتے ٹہلتے آئے اور کہنے لگے کہ میاں ابھی ایک سانپ گلی میں چلا جاتا تھا۔ حافظ غلام رسول ویران شاگردِ رشید بھی بیٹھے تھے۔ انہوں نے کہا کہ حضرت پھر آپ نے اُسے مارا نہیں؟ کسی کو آواز دی ہوتی۔ فرمایا کہ خیال تو مجھے بھی آیا تھا۔ مگر پھر میں نے کہا کہ ابراہیم آخر یہ بھی نوجوان کھتا ہے۔ تجھے کے رکعت کا ثواب ہوگا۔ پھر یہ قطعہ پڑھا:۔

کہ رحمت برآں تربت پاک باد
کہ جاں دار و جان شیریں خوش است

چہ خوش گفت فردوسی پاک زاد
میا زار مورے کہ دانکشن است

ایک دفعہ برسات کا موسم تھا۔ بادشاہ قطب میں تھے۔ یہ ہمیشہ ساتھ ہوتے تھے۔ اُس وقت قصیدہ لکھ رہے تھے۔ شب کو میں اپنے سر بستر خواب راحت + چڑیاں سایہ بان میں تھیں۔ لکھ کر گھونسل بنا رہی تھیں۔ اور اُن کے ننگے جو گرتے تھے اُنہیں لینے کو بار بار ان کے اس پاس آ بیٹھتی تھیں یہ عالم محویت میں بیٹھے تھے۔ ایک چڑیا سر پر آن بیٹھی۔ انہوں نے ہاتھ سے اُٹا دیا۔ نھوڑی دیر میں پھر آن بیٹھی۔ انہوں نے پھر اُٹا دیا۔ جب کئی دفعہ ایسا ہوا۔ تو ہنس کر کہا کہ اس غیبانی نے میرے سر کو بد تروں کی چھتری بنایا ہے۔ ایک طرف میں بیٹھا تھا۔ ایک طرف حافظ ویران بیٹھے تھے۔ وہ نابینا ہیں۔ اُنہوں نے پوچھا کہ حضرت کیا؟ میں نے حال بیان کیا۔ ویران بولے کہ ہمارے سر پر تو نہیں بیٹھتی۔ استاد نے کہا کہ بیٹھے کیونکر؟ جانتی ہے کہ یہ ملا ہے۔ عالم ہے۔ حافظ ہے ابھی اُحِلَّ لَكُمْ الصَّيْدُ کی آیت پڑھ کر کھلو واشربوا۔ بِسْمِ اللّٰهِ اللّٰهُ اَكْبَر کر دیگا۔ دیوانی ہے؟ جو تمہارے سر پر آئے۔

فرماتے تھے کہ میں نے ساڑھے تین سو دیوان اساتذہ سلف کے دیکھے اور اُن کا خلاصہ کیا۔ خان آرزو کی تصنیفات۔ ٹیک چند بہار کی تحقیقات اور اس قسم کی اور کتابیں گویا اُن کی زبان پر تھیں۔ مگر مجھے اس کا تعجب نہیں۔ اگر شعراء عجم کے ہزاروں شعرا نہیں از بر تھے تو مجھے حیرت نہیں۔ گفتگو کے وقت جس تڑاقت سے وہ شعر سن دیں دیتے تھے مجھے اس کا بھی خیال نہیں۔ کیونکہ جس فن کو وہ لئے بیٹے تھے یہ سب اُس کے لوازمات ہیں۔ ہاں تعجب یہ ہے کہ تاریخ کا ذکر آئے تو وہ ایک صاحب نظر مورخ تھے۔ تفسیر کا ذکر آئے تو ایسا معلوم ہوتا تھا گویا تفسیر کبیر دیکھ کر آئے ہیں۔ خصوصاً تصوف میں ایک

ف خدا
میں طیف

ایسے صاف نظر
ہاں تھے ہیں

نصوف

عالم خاص تھا۔ جب تقریر کرتے تھے۔ یہ معلوم ہوتا تھا کہ شیخ شعبلی ہیں یا بایزید بسطامی بول رہے ہیں کہ وحدت وجود اور وحدت شہود میں علم اشراق کا پرتوہ دے کر کبھی ابوسعید ابو انجیر تھے۔ کبھی محی الدین عربی۔ پھر جو کہتے تھے ایسی کانٹے کی تول کہتے تھے کہ دل پر نقش ہو جاتا تھا۔ اور جو کچھ اُن سے سُن لیا ہے آج تک دل پر نقش ہے۔ رمل و نجوم کا ذکر آئے تو وہ بخومی تھے۔ خواب کی تعبیر میں انہیں خدا نے ایک ملکہ راسخہ دیا تھا۔ اور لطف یہ کہ احکام اکثر مطابق واقع ہوتے تھے۔ اگرچہ مجھے اس قدر وسعت نظر ہم پہنچانے کا تعجب ہے۔ مگر اُس سے زیادہ تعجب یہ ہے کہ اُن کے حافظہ میں اس قدر مضامین محفوظ کیونکر رہے؟

وہ کہتے تھے کہ اگرچہ شعر کا مجھے بچپن سے عشق ہے۔ مگر ابدا میں دُنیا کی شہرت اور ناموری اور تفریح طبع نے مجھے مختلف کمالوں کے رستے دکھائے۔ چند روز موسیقی کا شوق ہوا اور کچھ حاصل بھی کیا۔ مگر خاندان سے ایک بڑا صاحب کمال گویا آیا۔ اُس سے ملاقات کی۔ باتوں باتوں میں اُس نے کہا کہ جو گانے کا شوق کرے اُس کے لئے ۳۰۰ برس کی عمر چاہئے ۱۰۰ برس سیکھے ۱۰۰ برس صُننا پھرے۔ اور جو سیکھا ہے اُسے مطابق کرے پھر ۱۰۰ برس بیٹھ کر اوروں کو سُنائے اور اُس کا لطف اُٹھائے یہ سُن کر دل برداشتہ ہو گیا اور یہ بھی خیال آیا کہ براہیم اگر بڑا کمال پیدا کیا۔ تو ایک دُوم ہو گئے۔ اس پر بھی جو کلاؤنت ہوگا وہ ناک چڑھا کر یہی کہیگا کہ اتائی ہیں۔ سپاہی زادے سے دُوم بننا کیا ضرور؟

نجوم و رمل کا بھی شوق کیا۔ اُس میں دستگاہ پیدا کی۔ نجوم کا ایک صاحب کمال مغلیہ پورے رہتا تھا۔ اُس سے نجوم کے مسائل حاصل کیا کرتے تھے۔ ایک دن کسی سوال کا نہایت درست جواب اُس نے دیا اور گفتگو ہوتے ہوتے یہ بھی کہا کہ ایک ایک ستارہ کا حال اور اُس کے خواص معلوم کرنے کے لئے ۷۷ برس

چند روز موسیقی کا بھی شوق رہا

نجوم و رمل

الط

عجیب شینگوٹ

چاہتے ہیں۔ سن کر اُس سے بھی دل برداشتہ ہو گیا۔
طب کو چند روز کیا۔ اس میں خون ناحق نظر آنے لگے۔ آخر جو طبیعت خدا
نے دی تھی وہی خوبی قسمت کا سامان بنی۔

کھن بیل کے گنج میں ایک جوتشی پنڈت تلسی رام نابینا تھے۔ ایک مرد دیرینہ
 سال نشی درگا پرشاد کہ شیخ مرحوم کے قدیمی دوست تھے۔ اور جوتشی صاحب کے
 پاس بھی جایا کرتے تھے۔ انہوں نے جوتشی صاحب کی بہت تعریف کی۔ اور
 ایک دن قرار پا کر یہ بھی اُن کے پاس گئے۔ کئی دھپسلسلہ گفتگوؤں کے
 ہوئے۔ بعد ازاں انہوں نے بے اظہار نام اپنے زانچہ کی صورت حال بیان
 کی۔ جوتشی صاحب نے کہا کہ وہ شخص صاحب کمال ہو اور غالباً کمال اُس کا
 کسی ایسے فن میں ہو کہ باعث تفریح ہو۔ اُس کا کمال رواج خوب پاوے
 اُس کے حریف بھی بہت ہوں۔ مگر کوئی سامنے نہ ہو سکے۔ وہ اسی قسم کی
 باتیں کہے جاتے تھے۔ جو شیخ مرحوم نے پوچھا کہ اُس کی عمر کیا ہو؟ انہوں نے
 کہا کہ ۶۷-۶۸ حد ۶۹۔ یہ سن کر شیخ مرحوم کے چہرہ پر آثارِ ملال ظاہر ہوئے
 اور خدا کی قدرت کہ ۶۸ برس کی عمر میں انتقال ہوا اگرچہ عقلاً اور نقلاً احکام
 نجوم پر اعتقاد نہ کرنا چاہئے۔ لیکن واقعہ پیش نظر گزرا تھا۔ اس لئے
 واقعہ نگاری کا حق ادا کیا۔ میں بھی دیکھتا تھا۔ کہ انہیں آخر عمر میں مرنے کا
 خیال اکثر رہتا تھا۔ ایک دفعہ بادشاہ بیمار ہو کر اچھے ہوئے غسلِ صحت کا جشن
 قریب تھا۔ انہوں نے مبارکباد کا قصیدہ کہا۔ میں حسب معمول خدمت میں
 حاضر ہوا۔ وہ اُس وقت قصیدہ ہی لکھ رہے تھے۔ چنانچہ کچھ اشعار اُس کے
 سنانے لگے۔ مطلع تھا:-

عیاں ہو خامہ سے تخریرِ نغمہ جاے صریر

زہے نشاط کہ گر کیجئے اُسے تخریر

اس کے آگے شعر سناتے جاتے تھے۔ میں تعریف کرتا جاتا تھا۔ وہ مسکراتے جاتے

تھے اور پڑھتے جاتے تھے۔ جب یہ شعر پڑھا:-

ہوا پہ دوڑتا ہے اس طرح سے ابرسیاہ | کہ جیسے جاے کوئی فیل مست بے زنجیر

بے اختیار میری زبان سے نکلا کہ سبحان اللہ۔ زنگینی اور یہ زور۔ ظہوری کا ساتھی نامہ ہو گیا۔ چپ ہو گئے اور کہا کہ اس میں زور آتا جانا ہے۔ میں گھٹا جاتا ہوں۔ اس کی جوانی ہے اور میرا بڑھا پا ہے۔ حافظ ویران سلمہ اللہ نے بیان کیا۔ اشعار بہار یہ کے لکھنے میں دو تین دفعہ فرمایا کہ خواجہ حافظ کا شعر بھی اس میں موقع سے تضمین کرینگے:-

مئے دو سالہ و محبوب چار وہ سالہ | ہمیں بس است مرا صحبت صغیر و کبیر

ایک دن جو میں گیا تو جو شعر پرچوں پر پریشان تھے۔ انہیں ترتیب دیا تھا۔ چنانچہ سناتے سناتے پھر شعر مذکور پڑھا۔ بعد اس کے قطعہ پڑھا کہ خود کہا تھا:-

ہوا ہے مدرسہ بھی درس گاہ عیش و نشاط | کہ شمس بازغہ کی جا پڑھیں ہیں بدر منیر
اگر پیالہ ہے صغیر تو ہے سبو کبرا | نتیجہ یہ ہے کہ سرست ہیں صغیر و کبیر

میری طرف دیکھ کر فرمایا۔ اب بھی! میں نے عرض کی سبحان اللہ اب اس کی کیا ضرورت رہی۔ آنکھیں بند کر کے فرمایا۔ اُدھر ہی کا فیضان ہے۔

دلی میں نواب زمینت محل کا مکان لال کوئیں کے پاس اب بھی موجود ہے بادشاہ نے وہیں دربار کر کے یہ قصیدہ سناتا تھا۔ اس برس ایک شادی کی تقریب میں مجھے دلی جانا ہوا اُسی مکان میں برات بیٹھی تھی۔ فتح دہلی کے بعد گورنمنٹ نے وہ مکان سرکار پٹیل کو دے دیا ہے بند پڑا رہتا ہے۔ اب اتنے ہی کام کا ہے کہ اُدھر کے ضلع میں کوئی بڑی برات یا شادی کا جلسہ ہوتا ہے تو داروغہ سے اجازت لے کر وہاں آن بیٹھتے ہیں۔ واہ

کشتوں کا تیری چشم سیہ مست کے مزار | ہو گا خراب بھی تو خرابات ہوئے گل

وہ زمانہ اور آج کی حالت دیکھ کر خدا یاد آتا ہے۔

گزارہ کا انداز

ان کی طبیعت کو خدا تعالیٰ نے شعر سے ایسی مناسبت دی تھی کہ رات دن اس کے سوا کچھ خیال نہ تھا۔ اور اسی میں خوش تھے۔ ایک تنگ و تنار ایک مکان تھا۔ جس کی انگنائی اس قدر تھی۔ کہ ایک چھوٹی سی چارپائی ایک طرف بچھتی تھی۔ دو طرف اتنا رستہ رہتا تھا کہ ایک آدمی چل سکے۔ حقہ منہ سے لگا رہتا تھا۔ کھڑی چارپائی پر بیٹھے رہتے تھے۔ لکھے جاتے تھے یا کتاب دیکھے جاتے تھے۔ گرمی جاڑا۔ برسات تینوں موسموں کی بہاریں وہیں بیٹھے گزر جاتی تھیں۔ انہیں کچھ خبر نہ ہوتی تھی۔ کوئی میلہ کوئی عید اور کوئی موسم بلکہ دنیا کے شادی و غم سے انہیں سروکار نہ تھا۔ جہاں اوّل روز بیٹھے وہیں بیٹھے اور جہی اٹھے کہ دنیا سے اٹھے +

پاک خیال

ناز عصر کے وقت میں ہمیشہ حاضر خدمت ہوتا تھا۔ ہنا کر وضو کرتے تھے اور ایک لوٹے سے برابر ٹکلیاں کئے جاتے تھے۔ ایک دن میں نے سبب پوچھا۔ مناسفانہ طور سے بولے کہ خدا جانے کیا کیا ہزلیات زبان سے نکلتے ہیں۔ خیر یہ بھی ایک بات ہے پھر ذرا تاویل کر کے۔ ایک ٹھنڈی سانس بھری اور یہ مطلع اُسی وقت کہہ کر پڑھا :-

پاک رکھ اپنا دماغ ذکر خدا سے پاک سے | کم نہیں ہرگز زباں منہ میں ترے سوا ک سے

اوراد و وظائف

اُن کا معمول تھا کہ رات کو کھانے سے فارغ ہو کر بادشاہ کی غزل کہتے تھے۔ آدھی بجے تک اُس سے فراغت ہوتی تھی۔ پھر وضو کرتے اور وہی ایک لوٹے پانی سے ٹکلیاں کر کے ناز پڑھتے۔ پھر وظیفہ شروع ہوتا۔ زیر آسمان کبھی ٹپکتے جاتے۔ کبھی قبلہ رو ٹھیکر جاتے۔ اگرچہ آہستہ آہستہ پڑھتے تھے مگر اکثر اوقات اس جوش دل سے پڑھتے تھے کہ معلوم ہوتا گویا سینہ پھٹ جائیگا +

وظیفہ پڑھکر دعائیں شروع ہوتی تھیں۔ یہ گویا ایک نمونہ تھا اُن کی طبیعت کی ٹیکلی اور عام نیک خواہی کا۔ اس میں سب سے پہلے یہ دعا تھی کہ۔ الہی ایمان کی

سلامتی - بدن کی صحت - دنیا کی عزت و حرمت - پھر - الہی میرے باوشادہ کو
بادولت با اقبال صحیح و سالم رکھ - اُس کے دشمن رد ہوں - وغیرہ وغیرہ -
پھر میاں اسماعیل یعنی اپنے بیٹے کے لئے - پھر اپنے عیال اور خاص خاص
دوستوں کے لئے - یا جو کسی دوست کے لئے خاص مشکل درپیش ہو - وغیرہ وغیرہ -
ایک شب اس موقع پر میرے والد مرحوم اُنہی کے ہاں تھے - ساری دُعائیں سُنا
کئے - چنانچہ اُن کے دروازہ کے سامنے محلہ کا حلال خور رہتا تھا - اُن دنوں
میں اُس کا بیل بیمار تھا - دُعائیں مانگتے مانگتے وہ بھی یاد آگیا - کہا کہ الہی
جما حلال خور کا بیل بیمار ہے اُسے بھی شفا دے - بچا را بڑا غریب ہے بیل
مر جائیگا تو یہ بھی مر جائیگا - والد نے جب یہ سُنا تو بے اختیار ہنس پڑے - فقرا
اور بزرگان دین کے ساتھ اُنہیں ایسا دلی اعتقاد تھا کہ اُس کی کیفیت بیان
نہیں ہو سکتی - علماء اور اساتذہ سلف کو ہمیشہ با ادب یاد کرتے تھے اور کبھی اُن پر طعن
تشنیع نہ کرتے تھے - اس واسطے اُن کے مذہب کا حال کسی کو نہ لکھلا +

ترتیب دیوان

اس میں کسی کو کلام نہیں کہ اُنہوں نے فکر سخن اور کثرتِ مشق میں فنا فی الشعر
کا مرتبہ حاصل کیا - اور انشا پر دازئی ہند کی روح کو شکستہ کیا - مگر فصاحت کا دل کُھلا
جاتا ہو گا جب اُن کے دیوان مختصر پر نگاہ کرتی ہوگی - اس کے سبب کا بیان
کرنا ایک سخت مُصیبت کا افسانہ ہے - اور اس کی مرثیہ خوانی کرنی میرا فرض ہے -
اُن کی وفات کے چند روز بعد میں نے اور خلیفہ اسماعیل مرحوم نے کہ وہ بھی باپ
کی طرح اکلوتے بیٹے تھے - چاہا کہ کلام کو ترتیب دیں - متفرق غزلوں کے بستے
اور بڑی بڑی پوٹیں تھیں - بہت سی تھیلیاں اور ٹکے تھے - کہ جو کچھ کہتے تھے
گو یا بڑی احتیاط سے اُن میں بھرتے جلتے تھے - ترتیب باس کی پسینے کی جگہ خون
بہانی تھی - کیونکہ پچپن سے لے کر دم واپس تک کا کلام اُنہی میں تھا - بہت
سی متفرق غزلیں بادشاہ کی - بہتیری غزلیں شاگردوں کی بھی ملی ہوئی تھیں +

۱۲۶۱

چنانچہ اول اُن کی اپنی غزلیں اور قصائد انتخاب کر لئے۔ یہ کام کئی مہینے میں ختم ہوا۔ غرض پہلے غزلیں صاف کرنی شروع کیں۔ اس خطا کا مجھے اقرار ہے کہ کام کو میں نے جاری کیا۔ مگر با اطمینان کیا۔ مجھے کیا معلوم تھا کہ اس طرح یکایک زمانہ کا ورق الٹ جائیگا۔ عالم نہ و بالا ہو جائیگا۔ حسرتوں کے خون بہ جائیگے۔ دل کے ارمان دل ہی میں رہ جائیگے۔ دفعہ ۵۷۷ کا غدر ہو گیا کسی کا کسی کو ہوش نہ رہا۔ چنانچہ افسوس ہے کہ خلیفہ محمد اسماعیل اُن کے فرزند جمالی کے ساتھ ہی اُن کے فرزند ان روحانی بھی دُنیا سے رحلت کر گئے۔ میرا یہ حال ہوا کہ فحباب لشکر کے بہادر دفعہ گھر میں گھس آئے۔ اور بندہ وقیف دکھائیں کہ جلد یہاں سے نکلو۔ دُنیا آنکھوں میں اندھیر تھی۔ بھرا ہوا گھر سامنے تھا اور میں حیران کھڑا تھا کہ کیا کیا کچھ اٹھا کر لے چلوں۔ ان کی غزلوں کے جنگ پر نظر پڑی۔ یہی خیال آیا کہ محمد حسین! اگر خدا نے کرم کیا اور زندگی باقی ہے تو سب کچھ ہو جائیگا۔ مگر استاد کہاں سے پیدا ہونگے۔ جو یہ غزلیں پھر آکر کہیں گے۔ اب ان کے نام کی زندگی ہے۔ اور ہے تو ان پر منحصر ہے۔ یہ ہیں تو وہ مر کر بھی زندہ ہیں۔ یہ گیشیں تو نام بھی نہ رہیگا۔ وہی جنگ اٹھا بغل میں مارا۔ سچے سچائے گھر کو چھوڑ ۲۲ نیم جاتوں کے ساتھ گھر سے بلکہ شہر سے نکلا۔ ساتھ ہی زبان سے نکلا کہ حضرت آدم بہشت سے نکلے تھے۔ دلی بھی ایک بہشت ہے۔ اُنہی کا پوتا ہوں۔ دہلی سے کیوں نہ نکلوں۔ غرض میں تو آوارہ ہو کر خدا جانے کہاں کا کہاں نکل آیا۔ مگر حافظ غلام رسول ویران کہ محبت کے لحاظ سے میرے شفیق دوست۔ اور حضرت مرحوم کی شاگردی کے رشتہ سے روحانی بھائی ہیں۔ انہوں نے شیخ مرحوم کے بعض اور درخواہ دوستوں سے ذکر کیا۔ کہ مسودوں کا سراپہ تو سب دلی کے ساتھ برباد ہوا اس وقت یہ زخم تازہ ہے اگر اب دیوان مرتب نہ ہوا تو کبھی نہ ہوگا۔ حافظ موصوف کو خود بھی حضرت مرحوم کا کلام بہت کچھ یاد ہے۔

اور خدا نے اُن کی بصیرت کی آنکھیں ایسی روشن کی ہیں کہ بصارت کی آنکھوں کے محتاج نہیں۔ اس لئے لکھنے کی سخت مشکل ہوئی۔ غرض کہ ایک شکل میں کئی کئی مشکلیں تھیں۔ انہوں نے اس مہم کا سرانجام کیا۔ اور اپنی یاد کے علاوہ نزدیک بلکہ دُور دُور سے بہت کچھ ہم پہنچایا۔ سب کو سمیٹ کر ۱۲۷۹ھ میں ایک مجموعہ جس میں اکثر غزلیں تمام اکثر نام تمام بہت سے متفرق اشعار اور چند قصیدے ہیں چھاپ کر نکالا۔ مگر دردمندی کا دل پانی پانی ہو گیا اور عبرت کی آنکھوں سے لہو ٹپکا۔ کیونکہ جس شخص نے دنیا کی لذتیں عمر کے مختلف موسم۔ اور موسموں کی بہاریں۔ دن کی عیدیں رات کی شب براتیں۔ بدن کے آرام۔ دل کی خوشیاں۔ طبیعت کی اُمٹگیں سب چھوڑیں اور ایک شعر کو لیا۔ جس کی انتہائے تنہا یہی ہوگی۔ کہ اس کی بدولت نام نیک باقی رہ گیا۔ تہکار زمانہ کے مانتوں آج اُس کی عمر بھر کی محنت نے یہ سرمایہ دیا۔ اور جس نے اونے اونے شاگردوں کو صاحب دیوان کر دیا۔ اُس کو یہ دیوان نصیب ہوا خیر۔ ع

یونہی خدا جو چاہے تو بندہ کا کیا پلے

میرے پاس بعض قصیدے ہیں۔ اکثر غزلیں ہیں داخل ہو جائیگی یا نام تمام غزلیں پوری ہو جائیگی۔ مگر تصنیف کے دریا میں سے پیاس بھر پانی بھی نہیں۔ چنانچہ یہ تذکرہ چھپ لے تو اُس پر توجہ کروں۔ سبب الاسباب سرانجام کے اسباب عنایت فرمائے۔

جو غزلیں اپنے تخلص سے کہی تھیں اگر جمع کی جائیں تو بادشاہ کے چاروں دیوانوں کے برابر ہوتیں۔ غزلوں کے دیوان کو دیکھ کر معلوم ہوتا ہے کہ عام جوہران کے کلام کا۔ تازگی مضمون۔ صفائی کلام۔ چستی ترکیب۔ خوبی محاورہ۔ اور عام فہمی ہے۔ مگر حقیقت میں رنگ مختلف وقتوں میں مختلف رہا۔ ابتدا میں مزار فیج کا انداز تھا۔ شاہ نصیر سے ان دنوں معر کے ہو رہے

غزلوں پر

تھے۔ اُن کا ڈھنگ وہی تھا۔ اس لئے انہوں نے بھی وہی اختیار کیا۔ اسکے علاوہ مرزا کی طرز کو جلسہ کے گرمائے میں اور لوگوں کے لب و دہن سے واہ وا کے نکال لینے میں ایک عجیب جادو کا اثر ہے۔ چنانچہ وہی شکل طرحیں جیت بندشیں۔ برجستہ ترکیبیں۔ معانی کی بلندی۔ الفاظ کی شکوہیں۔ ان کے ماں بھی پائی جاتی ہیں۔ چند روز کے بعد الہی بخش خان معروف کی خدمت میں۔ اور ولیعہ کے دربار میں پہنچے۔ معروف ایک دیرینہ سال مشاق اور فقیر مزاج شخص تھے۔ اُن کی پسند طبع کے بموجب انہیں بھی تصوف اور عرفان اور دروہی کی طرف خیالات کو مائل کرنا پڑا۔ نوجوان ولیعہ طبیعت کے بادشاہ تھے۔ اور یہ بھی جوان اور ان کی طبیعت بھی جوان تھی۔ وہ جرات کے انداز کو پسند کرتے تھے۔ اور جرات اور سید انشا و مصحفی کے مطلع اور اشعار بھی لکھنؤ سے اکثر آتے رہتے تھے۔ اُن کی غزلیں انہی کے انداز میں بناتے تھے نتیجہ اس کا یہ ہوا کہ ان کی غزل اخیر کو ایک گلدستہ گلہارے رنگا رنگ کا ہوتی تھی۔ دو تین شعر بلند خیالی کے۔ ایک دو تصوف کے۔ دو تین معانی کے۔ اور بیچ اس میں یہ ہوتا تھا۔ کہ ہر قافیہ بھی ایک خاص انداز کے ساتھ خصوصیت رکھتا ہے کہ اُسی میں بندھے تو لطف دے۔ نہیں تو پھیکا رہے۔ پس وہ مشاق با کمال اس بات کو پورا پورا سمجھا ہوا تھا۔ اور جس قافیہ کو جس پہلو کے مناسب دیکھتا تھا۔ اُسی میں باندھ دیتا تھا۔ اور اس طرح باندھتا تھا کہ اور پہلو نظر نہ آتا تھا۔ ساتھ اس کے صفائی اور محاورہ کو ہرگز ہاتھ سے نہ جانے دیتے تھے۔ اور انہی اصول کے لحاظ سے میر۔ مرزا۔ درو۔ مصحفی۔ سید انشا جرات بلکہ تمام شعراء متقدمین کو اس ادب سے یاد کرتے تھے گویا انہی کے شاگرد ہیں۔ ایک ایک کے چیدہ اشعار اس محبت سے پڑھتے تھے گویا اُسی دستور العمل سے انہوں نے تہذیب پائی ہے۔ اور فی الحقیقت سب کے انداز کو اپنے اپنے

لئے برقصاید

موقع پر پورا پورا کام میں لاتے تھے۔ پھر بھی جاننے والے جانتے ہیں کہ اصلی میلان اُن کی طبیعت کا سودا کے انداز پر زیادہ تھا۔ نظم اردو کی نقاشی میں مرزاے موصوف نے قصیدہ پر دستکاری کا حق ادا کر دیا ہے۔ اُن کے بعد شیخ مرحوم کے سوا کسی نے اس پر قلم نہیں اٹھایا۔ اور انہوں نے مرقع کو ایسی اونچی محراب پر سجایا کہ جہاں کسی کا ہاتھ نہیں پہنچا۔ انوری۔ ظہیر ظہوری۔ نظیری۔ عربی۔ فارسی کے آسمان پر بجلی ہو کر چمکتے ہیں۔ لیکن ان کے قصیدوں نے اپنی کڑاک دمک سے ہند کی زمین کو آسمان کر دکھایا۔ ہر چین میں ایک قصیدہ کہتے تھے۔ اور خاص خاص تقریبیں جو پیش آتی تھیں۔ وہ الگ تھیں۔ اس لئے اگر جمع ہوتے تو خاقانی ہند کے قصاید خاقانی شروانی سے دو چند ہوتے۔ جب تک اکبر شاہ زندہ تھے۔ تب تک ان کا دستور تھا کہ قصیدہ کہہ کر لے جاتے اور اپنے آقا یعنی ولیعہد بہادر کو سنا دیتے۔ دوسرے دن ولیعہد مدوح اُس میں اپنی جگہ بادشاہ کا نام ڈلو کر لے جاتے۔ اور دربار شاہی میں سنواتے۔ افسوس یہ ہے کہ عالم جوانی کی طبع آزمائی سب برباد ہوئی۔ جو کچھ ہیں وہ چند قصیدے ہیں کہ بڑھاپے کی ہمت کی برکت ہے *

نواب حامد علی خاں مرحوم نے نہایت شوق سے ایک عاشقانہ خط لکھنے کی راہیں فرمایش کی تھی۔ بادشاہ کی متواتر فرمایشیں یہاں ایسے کاموں کے لئے کب فرصت دیتی تھیں۔ مگر اتفاق کہ انہی دنوں میں رمضان آگیا۔ اور اتفاق پر اتفاق یہ کہ بادشاہ نے روزے رکھنے شروع کئے۔ اس سبب غزل کہنی موقوف کر دی۔ خیر۔ ان کی زبان کب رہ سکتی تھی۔ اس کے علاوہ اس نئے چمن کی ہوا کھانے کو اپنا بھی جی چاہتا تھا۔ انہوں نے وہ نامہ لکھنا شروع کیا۔ اس نے ایسا طول کھینچا کہ تختینا ۳۰۰ شعر اس کے ہو گئے۔ اس عرصہ میں تین تختیاں اُس سے سیاہ ہوئی تھیں۔ مگر ادھر رمضان ہو چکا۔ بادشاہ کی غزلیں پھر شروع ہو گئیں۔

مثنوی

مثنوی وہیں رہ گئی۔ بیچ میں کبھی کبھی پھر بھی طبیعت میں منگ اٹھی مگر کبھی ایک دن کبھی دو دن ۲۰-۲۵ شعر ہوئے پھر رہ گئے۔ میں نے جب ہوش سنبھالا اور ہر وقت پاس رہنے لگا۔ تو کئی دفعہ اس کے مختلف ذکر کرتے۔ اور جا بجا کے شعر پڑھا کرتے تھے۔ ایک دن وہ تختیاں اور کاغذی مسودے نکلواٹے۔ بہت کم تھا جو کچھ کہ پڑھا جاتا تھا۔ آخر فرصت کے وقت نکال نکال کر ان سے پڑھوانا گیا۔ اور آپ لکھنا گیا۔ کل ۵۰۰ شعر سے زیادہ ہوئے۔ اگرچہ نامہ ناتمام تھا۔ مگر ایک ایک مصرع سونے کے پانی سے لکھنے کے لائق تھا۔ میرے صاف کئے ہوئے مسودے بھی انہی متفرق غزلوں میں تھے۔ جو میں خلیفہ صاحب کے پاس جا کر صاف کیا کرتا تھا چنانچہ ان کے ساتھ وہ بھی گئے۔ اس کا نام نامہ جانسوز تھالیول حمد و نعت تھی۔ پھر ساقی نامہ۔ پھر انقباب معشوق۔ اسی میں اُس کا سراپا۔ اس کے بعد یاد آئیام۔ اُس میں چاروں موسموں کی بہار مگر اُس کے معنوں کی نزاکت۔ لفظوں کی لطافت۔ ترکیبوں کی خوبیاں۔ اندازوں کی شوخیاں۔ کیا کہوں! سامری کے جادو۔ اور جادو کے طلسم اُس کے آگے دھواں ہو کر اڑے جاتے تھے۔

کئی محسن تھے۔ کئی مریعیاں تھیں۔ صد مائتا ترنخیں تھیں۔ مگر تارنجوں کی کمائی بادشاہ کے حصہ میں آئی۔ کیونکہ بہت بلکہ کل تارنجیں انہی کی فرمائش سے ہوئیں۔ اور انہی کے نام سے ہوئیں۔ مرثیہ سلام کہنے کا انہیں موقع نہیں ملا۔ بادشاہ کا قاعدہ تھا کہ شاہ عالم اور اکبر شاہ کی طرح محرم میں کم سے کم ایک سلام ضرور کہتے تھے۔ شیخ مرحوم بھی اسی کو اپنی سعادت اور عبادت سمجھتے تھے۔ ہزاروں گیت۔ طے۔ ٹھہریاں۔ ہولیاں کہیں۔ وہ بادشاہ کے نام سے عالم میں مشہور ہیں۔ اور ان باتوں میں وہ اپنی شہرت چاہتے بھی نہ تھے۔ میرے نزدیک ان کے اور ان کے دیکھنے والوں کے لئے بڑے فخر کی بات یہ ہے کہ خدا نے کمال شاعری اور ایسا اعلیٰ درجہ قادر الکلامی کا انہیں دیا۔ اور ہزاروں آدمیوں سے انہیں ناراضی یا بیخ پھینچا ہوگا۔

نارنجیں

مرثیہ سلام

ہجو

مگر انہوں نے تمام عمر میں ایک شعر بھی بھجوا دیا۔ خدا ہر شخص کو اُس کی نیت کا پھل دیتا ہے۔ اُس کی شان دیکھو کہ ۶۸ برس کی عمر پائی۔ مگر خدا نے اُنکی بھجوا بھی کسی کے مُنہ سے نہ نکلوائی ۛ

اکثر نئے ایجاد و اختراع ان کے ارادے میں تھے۔ اور بعض بعض ارادے شروع ہوئے۔ مگر ناتمام رہے۔ کیونکہ بادشاہ کی فرمائشیں دم لینے کی مہلت نہ دیتی تھیں۔ اور تماشا یہ کہ بادشاہ بھی ایجاد کا بادشاہ تھا۔ اتنا تھا کہ بات بکھاتا مگر اُسے سمیٹ نہ سکتا تھا۔ اُس کا کیا ہوا انہیں سنبھالنا پڑتا تھا ۛ

وہ اپنی غزل بادشاہ کو سُنانے نہ تھے۔ اگر کسی طرح اُس تک پہنچ جاتی۔ تو وہ اُسی غزل پر خود غزل کہتا تھا۔ اب اگر نئی غزل کہہ کر دیں اور وہ اپنی غزل سے پست ہو تو بادشاہ بھی بچہ نہ تھا۔ ۷۰ برس کا سخن فہم تھا۔ اگر اُس سے چُست کہیں تو اپنے کہے کو آپ سنانا بھی کچھ آسان کام نہیں۔ ناچار اپنی غزل میں اُن کا قص ڈال کر دے دیتے تھے۔ بادشاہ کو بڑا خیال رہتا تھا کہ وہ اپنی کسی چیز پر زور طبع نہ خرچ کریں۔ جب ان کے شوق طبع کو کسی طرف متوجہ دیکھتا۔ تو براہِ غزلوں کا تار باندھ دیتا۔ کہ جو کچھ جوش طبع ہو اور ہر ہی آجائے ۛ

عموماً اندازِ کلام

کلام کو دیکھ کر معلوم ہوتا ہے کہ مضامین کے ستارے آسمان سے اُتارے ہیں۔ مگر اپنے لفظوں کی ترکیب سے انہیں ایسی شان و شکوہ کی گُریوں پر بٹھایا ہے کہ پہلے سے بھی اونچے نظر آتے ہیں۔ انہیں قادرِ الکلامی کے دربار سے ملکِ سخن پر حکومت مل گئی ہے۔ کہ ہر قسم کے خیال کو جس رنگ سے چاہتے ہیں کہہ جاتے ہیں کبھی تشبیہ کے رنگ سے سجا کر استعارہ کی بو سے بساتے ہیں۔ کبھی بالکل سادے لباس میں جلوہ دکھاتے ہیں۔ مگر ایسا کچھ کہہ جاتے

ہیں کہ ذل میں نشتر سا کھٹک جاتا ہے۔ اور منہ سے کبھی واہ نکلتی ہے اور کبھی آہ نکلتی ہے۔ معلوم ہوتا ہے کہ ان کے ہونٹوں میں شستہ اور چربہ لفظوں کے خزانے بھرے ہیں۔ اور ترکیب الفاظ کے ہزاروں رنگ ہیں۔ مگر جسے جہاں سجتا دیکھتے ہیں وہ گویا وہیں کے لئے ہوتا ہے۔ وہ طبیبِ کمال کی طرح ہر مضمون کی طبیعت کو پہچانتے تھے۔ کہ کونسا ہے کہ سادگی میں رنگ لے جائیگا۔ اور کونسا رنگینی میں۔ کامل مصوّر کی تیز بینی قلم کو اُس کے رنگوں کی شوخی روشن کرتی ہے۔ اسی طرح ان کے مضمون کی باریکی کو اُن کے الفاظ کی لطافت جلوہ دیتی ہے۔ انہیں اس بات کا کمال تھا کہ باریک سے باریک مطلب اور پیچیدہ سے پیچیدہ مضمون کو اس صفائی سے ادا کر جاتے تھے۔ گویا ایک شربت کا گھونٹ تھا۔ کہ کانوں کے رشتہ سے پلا دیا۔ اسی وصف نے نادانوں کو غلطی میں ڈال دیا ہے جو کہتے ہیں کہ ان کے ہاں عالی مضامین نہیں۔ بلکہ سیدھی باتیں اور صاف صاف خیالات ہوتے ہیں۔ وہ نہیں جانتے کہ اُن ہونٹوں میں خدا نے عجب تاثیر دی تھی۔ کہ جو لفظ اُن سے ترکیب پا کر نکلتے ہیں۔ خود بخود زبانوں پر ٹھٹھکتے آتے ہیں جیسے ریشم پر موتی خدا جانے زبان نے کسی آئینہ کی صفائی اڑائی ہے یا اُنہوں نے الفاظ کے نگینوں پر کیونکر چلا کی ہے۔ جس سے کلام میں یہ بات پیدا ہو گئی ہے۔ حقیقت میں اس کا سبب یہ ہے کہ قدرت کلام اُنکے ہر ایک نازک اور باریک خیال کو محاورہ اور ضرب المثل میں اس طرح ترکیب دیتی ہے جیسے آئینہ گر شیشہ کو قلعی سے ترکیب دیکر آئینہ بناتا ہے۔ اسی واسطے صاف ہر ایک شخص کی سمجھ میں آتا ہے اور دل پر اثر بھی کرتا ہے۔

ان کے کلام میں یہ بھی خصوصیت ہے کہ شعر کا کوئی لفظ بھول جائے تو جب تک وہی لفظ اس کی جگہ نہ رکھا جائے شعر مزاج نہیں دیتا۔ چنانچہ لکھنؤ میں میر انیس مرحوم کے سامنے سلسلہ تقریر میں ایک دن میں نے ان کا مطلع پڑھا

کوئی آوارہ تیرے نیچے اے گردون ٹھیر گیا | لیکن تو بھی گر چلبے کہیں ٹھیریں نہ ٹھیر گیا

انہوں نے پوچھا کہ یہ شعر کس کا ہے؟ میں نے کہا شیخ مرحوم کا ہے دو چار باتیں کر کے انہوں نے پھر فرمایا کہ ذرا وہ شعر پڑھٹیکا۔ میں نے پھر پڑھا۔ انہوں نے دوبارہ خود اپنی زبان سے پڑھا پھر باتیں ہونے لگیں۔ چلتے ہوئے پھر کہا کہ ذرا وہ شعر پڑھتے جاٹیکا۔ اور ساتھ اس کے یہ بھی کہا کہ صاحب کمال کی یہ بات ہے کہ جو لفظ جس مقام پر اُس نے بٹھا دیا ہے اُسی طرح پڑھا جاوے تو ٹھیک ہوتا ہے نہیں تو شعر رتبہ سے گر جاتا ہے۔

اُن کا مضمون جس طرح دل کو بھلا معلوم ہوتا ہے۔ اُسی طرح پڑھنے میں زبان کو مزا آتا ہے۔ اُن کے لفظوں کی ترکیب میں ایک خدا داد چمکتی ہے۔ جو کلام میں زور پیدا کرتی ہے۔ وہ زور فقط اُن کے دل کا جوش ہی نہیں ظاہر کرتا۔ بلکہ سُتے والے کے دل میں ایک خروش پیدا کرتا ہے۔ اور یہی قدرتی رنگ ہے جو ان کے کلام پر سودا کی تقلید کا پر توہ ڈالتا ہے۔

ان کے دیوان کو جب نظر غور سے دیکھا جاتا ہے تو اس سے رنگارنگ کے زمزمے اور بوقلموں آوازیں آتی ہیں۔ ہر رنگ کے انداز موجود ہیں۔ یہی سبب ہے کہ ان کے دیکھنے سے دل اکتا نہیں جاتا۔ وہ لفظ لفظ کی نبض پہچانتے تھے۔ اور مضامین کے طیب تھے۔ جس طرح برجستہ بیٹھتا دیکھتے تھے۔ اُسی طرح باندھ دیتے تھے۔ خیال بندی ہو یا عاشقانہ یا تصوف۔ ان کے سینے میں جو دل تھا۔ گویا ایک آدمی کا دل نہ تھا۔ ہزاروں آدمیوں کے دل تھے۔ اس واسطے کلام ان کا مقناطیس کی طرح قبول عام کو کھینچتا ہے۔ دل دل کے خیال باندھتے۔ اور اس طرح باندھتے تھے گویا اپنے ہی دل پر گزری ہے۔

اعتراض

ان کے کلام پر لوگ اعتراض بھی کرتے رہے ہیں چنانچہ ایک ایرانی غزل کا شعر ہے

سر بوقت فوج اپنا اسکے زیر پاٹے ہے یہ نصیب! اللہ اکبر لوٹنے کی جائے ہے
لوگوں نے کہا کہ بے اضافی یا صفتی ترکیب کے اس میں سی زیادہ کرنی جائز
نہیں۔ مگر یہ اعتراض ان کی کم نظری کے سبب سے تھے۔

درختے کہ اکنوں گرفت است پائے بہ نیروے مروے بر آید ز جانے
لے زدہ برتر از گماں دامن کبر پائے را دست بنو کجارسد عقل شکستہ پائے را

ایک پُرانی غزل شاہ نصیر کے مشاعرہ میں طبع ہوئی تھی :-

دانہ خرمن ہے ہمیں قطرہ ہے دریا ہم کو آئے ہے جز میں نظر کل کا تماشا ہم کو
اس پر اعتراض ہوا کہ اصل لفظ جزو مع واو کے ہے۔ فقط جز صیح نہیں۔

اس کا بھی وہی حال تھا۔ امیر خسرو فرماتے ہیں :-

ہر چ کند در جزو در کل اثر اکلی و جز پیش بود راں خبر

اور میر تقی فرماتے ہیں :-

جز مرتبہ کل کو۔ حاصل کرے ہے آخر ایک قطرہ نہ دیکھا جو۔ دریا نہ ہوا ہوگا

ایک دن میں اوج سے بلا اور استاد مرحوم کے مطلع کا ذکر آیا :-

مقابل اس رخ روشن کے شمع گر ہو جائے صبا وہ دھول لگائے کہ بس سحر ہو جائے

کئی دن کے بعد جو رشتہ میں ملے تو دیکھتے ہی کھڑے ہو گئے اور کہا :-

یہاں جو برگ گل خورشید کا کھڑکا ہو جائے دھول ستار فلک پر لگے تڑکا ہو جائے

اور کہا کہ دیکھا! محاورہ یوں باندھا کرتے ہیں۔ میں سمجھ گیا کہ یہ طنز کرتے ہیں کہ سحر ہو جائے

جو استاد نے باندھا ہے یہ جائز نہیں مگر تجاہل کر کے میں نے کہا کہ ہاں حقیقت میں

پات کے کھڑکے کا آپ نے خوب ترجمہ کیا۔ اور استعارہ میں لاکر! میری طرف

دیکھ کر ہنسے اور کہا کہ بھٹی واہ آخر شاگرد تھے۔ ہماری بات ہی بگاڑ دی۔

دوسرے دن میں استاد مرحوم کی خدمت میں گیا اور یہ ماجرا بیان کیا فرمایا کہ شمع

کو صبح ہوتے ہاتھ مار کر بچھا دیتے ہیں۔ میرا مطلب یہ ہے کہ شمع اگر مقابلہ کرے تو اس گستاخی کی سزا میں صبا اُسے ایسی دھول مارے کہ وہ بجھ جائے۔ اور ایسی بجھے کہ وہی اس کے حق میں سحر ہو جائے۔ یعنی روشنی نصیب نہ ہو۔ کبھی دوسری تیسری رات ہوئی ہوئی۔ نہ ہوئی نہ ہوئی۔ وہ اور بات ہے۔ اب یہ ایک حسن اتفاق ہے کہ ہماری زبان میں اس کے مقابل ایک محاورہ بھی موجود ہے۔ کہ ایسی دھول لگی کہ تڑکا ہو گیا۔ خیر اگر ہوا تو کچھ لطف ہی پیدا ہوا۔ بلکہ طرز بیان میں ایک وسعت کا قدم آگے بڑھا۔ قیاحت کیا ہوئی۔ اور یہ بھی دیکھو۔ وہ محاورہ تھا تو کیا تھا۔ مبتذل۔ عامیانہ۔ اب ثقہ متین اور شریفانہ ہے۔

آزاد۔ ایک شعر ناخ کا بھی اسی ترکیب کا ہے :-

جو شکر ہیں کبھی وہ پھولتے پھلتے نہیں	سبز ہونے کھیت دیکھا ہے کہیں شمشیر کا
--------------------------------------	--------------------------------------

محاورہ میں تلوار کا کھیت کہتے ہیں۔ شمشیر کا کھیت نہیں ہے۔

اُن کی ایک غزل کا شعر ہے :-

سُمنہ اٹھائے ہوئے جاتا ہے کہاں کہ بجھے	میرا نقش قدم چشم نالی کرتا
--	----------------------------

نواب کلب حسین خاں نادر تلخیص معلیٰ میں فرماتے ہیں (بجھے) دوسرے مصرع کا حق ہے پہلے مصرع میں نہیں لانا چاہئے۔ اس کا جواب مجھے نہیں آتا۔

ایک دفعہ طبع موزوں نے نیا گل کھلایا۔ یہ وقت وہ تھا۔ کہ اصلاح بند ہو گئی تھی مگر آمد و رفت جاری تھی۔ شاہ صاحب کو جا کر غزل سنائی۔ اُنہوں نے تعریف کی اور کہا کہ مشاعرہ میں ضرور پڑھنا۔ اتفاقاً مطلع کے سرے ہی پر سبب خفیف کی کمی تھی۔ جب وہاں غزل پڑھی تو شاہ صاحب نے آواز دی۔ کہ کبھی میاں براہیم واہ مطلع تو خوب کہا۔ شیخ مرحوم فرماتے تھے کہ اُسی وقت مجھے کھٹکا ہوا اور ساتھ ہی لفظ بھی سوچھا۔ دوبارہ میں نے پڑھا :-

(جس) اٹھ میں تم صل کی ہے گراں پسین کشن ہو	پھر زلف بنے وہ بوسے جس میں اٹھ آتش ہو
---	---------------------------------------

طبعیت حاضر
کا کمال اور
جو د خیال

اس پر اس قدر حیرت ہوئی کہ انہوں نے جانا شاید پہلے عدا یہ لفظ چھوڑ دیا تھا۔ مگر پھر اعتراض ہوا کہ یہ بھڑنا جائز ہے کسی استاد نے اس پر غل نہیں کی شیخ مرحوم نے جواب دیا کہ ۱۹ ہجری آسمان سے نہیں نازل ہوئیں۔ طبائع موزوں نے وقت بوقت گل کھلائے ہیں۔ یہ تقریر مقبول نہ ہوئی۔ مگر پھر شیخ مرحوم نے اس پر غل کی۔ ایک دفعہ شیخ مرحوم نے مشاعرہ میں غزل پڑھی مطلع تھا:-

زرگس کے پھول بھیجے ہیں بٹوے میں ڈال کر | ایما یہ ہے کہ بھیج دے آنکھیں نکال کر

شاہ صاحب نے کہا کہ میاں ابراہیم پھول بٹوے میں نہیں ہوتے یہ کہو ص

زرگس کے پھول بھیجے ہیں دو بٹوے میں ڈال کر

انہوں نے کہا کہ دو بٹوے میں رکھنا ہوتا ہے۔ ڈالنا نہیں ہوتا۔ یوں کہئے کہ:-

بادام دو جو بھیجے ہیں بٹوے میں ڈال کر | ایما یہ ہے کہ بھیج دے آنکھیں نکال کر

نقل۔ شاہ نصیر مرحوم کے ۱۸ سال ہمال ایک عرس ہوا کرتا تھا۔ اُس میں ہم فاتحہ کے کھڑی کھلایا کرتے تھے۔ حسب معمول استاد بھی گئے۔ فاتحہ کے بعد سب کھانا کھانے بیٹھے۔ شاہ صاحب ایک ہاتھ میں چھچھو دوسرے میں ایک بادیا لئے ہوئے آئے۔ اُس میں وہی تھا کہ خاص خاص اشخاص کے سامنے ڈالتے آتے تھے۔ ان کے سامنے آکر کھڑے ہوئے اور چھچھو بھرا۔ انہیں ریزش ہو رہی تھی۔ پر ہنیر کے خیال سے پوچھا کہ یہ کیا ہے؟ شاہ صاحب نے کہا۔ نکلیا ہے نکلیا دیکھو کھاؤ گے تو مر جاؤ گے۔ استاد نے ہنس دیا اور کہا کہ ع

بھلا تم زہر دے دیکھو اثر ہووے تو میں جانوں

اگرچہ یہ مصرع قیدی میاں مجدد لب کا ہے۔ مگر چونکہ کھانے کا موقع تھا اس لئے سب کو بہت مزہ دیا۔

جن دنوں شاہ صاحب سے معرکے ہو رہے تھے فتنی فیض پارسا دہلی کالج میں

دہلی کالج کے
مشاعرے

مدرس حساب تھے۔ اور اُن دنوں جوانی کے عالم میں شاعری کے جوش و خروش میں تھے۔ انہوں نے مدرسہ میں بڑی دھوم دھام سے مشاعرہ قائم کیا اور اسے انشاء اردو کی ترقی کا جزو اعظم ٹھہرا کر صاحب پرنسپل سے مدد لی۔ اُن دنوں میں رسہ اجمیری دروازہ کے باہر تھا۔ شہر کے دروازے ۹ بجے بند ہو جاتے تھے۔ گڈھ کپتان نے اجازت لی کہ مشاعرہ کے دن ۲ بجے تک اجمیری دروازہ کھلا رہا کرے۔ غرض مشاعرہ مذکور اس شان و شکوہ سے جاری ہوا کہ پھر کوئی ایسا مشاعرہ دلی میں نہیں ہوا۔ شہر کے رؤسا اور تمام نامی شاعر موجود ہوتے تھے۔ مگر سب کی نگاہیں شاہ صاحب اور شیخ صاحب کی طرف ہوتی تھیں۔ چنانچہ ایک مشاعرہ میں شاہ صاحب نے غزل۔ قفس کی تیلیاں۔ خس کی تیلیاں پڑھی۔ دوسرے مشاعرہ میں یہی طرح ہو گئی۔ سب غزلیں کہہ کر لائے۔ شیخ مرحوم نے دو غزل لکھا اور اس پر کچھ تکرار ہوئی۔ اس پر جوش میں آکر فرمایا کہ برس دن تک جو مشاعرہ ہو اس میں علاوہ غزل طرحی کے ایک غزل اس زمین میں ہو کرے۔ چنانچہ دو مشاعروں میں ایسا ہوا۔ ایسے معرکوں میں عوام الناس بھی شامل ہوتے ہیں۔ تیسرے جلسہ میں جب انہوں نے غزل پڑھی تو بعض شخصوں نے کچھ چوٹیں کیں۔ جنہیں شیخ صاحب کے طرفدار سمجھے کہ شاہ صاحب کے اشارے سے ہوئیں۔ زیادہ تر یہ کہ شاہ وجیہ الدین منیر یعنی شاہ صاحب کے صاحبزادے نے یہ شعر بھی پڑھ دیا :-

گرچہ قندیل سخن کو منڈھ لیا تو کیا ہوا | ڈھانچ میں تو ہیں ہی اگلے برس کی تیلیاں

اس پر تکرار زیادہ ہوئی اور مشاعرہ بند کر دیا گیا۔ کہ سب ادا زیادہ بے لطفی ہو جائے :-
اُنہی دنوں میں ایک دفعہ میر محمد خاں اعظم الدولہ نے کہ سرور تخلص کرتے

لے بعض ہزرگوں سے سنا کہ لاگھن شام داس عاصی نے پڑھا تھا وہ بھی شاہ نصیر کے شاگرد تھے۔ اور اُن دنوں میں نوجوان لڑکے تھے۔ میں نے انہیں دلی میں حکیم سکھانند مرحوم کے مکان پر دیکھا تھا۔ پڑھے ہو گئے تھے۔ مگر طبیعت میں جوانوں سے زیادہ شوخی تھی۔ اُس وقت کی باتیں اس طرح سناتے تھے جیسے کوئی کہانیاں کہتا ہے :-

تاریخ
دریائے اعظم

تھے اور پُرانے شاعر تھے ایک تذکرہ شعرائے اردو کا لکھا۔ استاد مرحوم اُنھیں اُن کے بالا خانہ کے سامنے سے گزرے۔ اُنھوں نے بلایا۔ اور مزاج پرسی کے بعد کہا کہ ہمارا تذکرہ تمام ہو گیا۔ اس کی تاریخ تو کہہ دو۔ اُنھوں نے کہا کہ اچھا فکر کرونگا۔ اُنھوں نے کہا کہ فکر کی سہی نہیں۔ ابھی کہہ دو۔ فرماتے تھے کہ خدا کی قدرت اُنکے خطاب اور تخلص کے لحاظ سے خیال گزرا کہ دریائے اعظم۔ دل میں حساب کیا تو عدد برابر تھے۔ میں نے جھٹ کہہ دیا۔ حاضرین جلسہ حیران رہ گئے۔

شہید سی مرحوم دلی میں آئے۔ امرائے شہر سے ملاقاتیں ہوئیں۔ نواب عبداللہ خان صدر الصدور شعر کے عاشق تھے۔ اُن سے ایک جلسہ میں میاں شہیدی نے کہا کہ آج ہندوستان میں تین شیخ ہیں۔ لکھنؤ میں ناسخ۔ دلی میں ذوق۔ دکن میں حفیظ۔ اُنھوں نے کہا کہ ناسخ کی اولیت کا سبب؟ میاں شہیدی نے چمن کی شاخ۔ یاسمن کی شاخ کی غزل پڑھی۔ خان موصوف نے استاد مرحوم سے کہا۔ اُنھوں نے اس غزل پر ایک بڑی سیر توانی غزل کہی۔ اور یہ بھی کہا کہ اب جو کوئی اس طرح میں غزل کہیگا۔ ہر ایک ثاقبہ کو جس جس پہلو سے میں نے باندھ دیا ہے۔ اُسے الگ کر کے نہ باندھ سکیگا۔ نواب عبداللہ خاں کی فرمائش سے غزل اور انہیں کی مساط سے یہ گفتگوئیں ہوئی تھیں۔ اُنھوں نے تجویز کی کہ مشاعرہ میں برسرِ سرکہ غزل پڑھی جائیں۔ مگر شہیدی مرحوم بے اطلاع چلے گئے۔ نواب نے پیچھے آدمی دوڑایا۔ اُس نے بریلی میں جا پکڑا۔ مگر وہ تشریف نہ لائے۔ غزل مذکور انشاء اللہ شائقانِ سخن کے ملاحظہ سے گزریگی۔ خدا دیوان پورا کرے۔

ایک دن حسب معمول بادشاہ کے پاس گئے۔ اُن دنوں میں مرزا شاہ رخ ایک بیٹے بادشاہ کے تھے۔ کہ اُنھوں نے بہت سی خدمتیں کاروبار کی قبضہ میں کر رکھی تھیں۔ اور اکثر حاضر ہا کرتے تھے۔ وہ اس وقت موجود تھے۔ انہیں

لہ نواب صغریٰ خاں اصغر۔ شاگرد مومن۔ جنہوں نے پھر نیم تخلص کیا۔ یہ ان کے والد تھے۔

دیکھتے ہی بولے کہ لیجئے وہ بھی آہی پہنچے۔ معلوم ہوا کہ بادشاہ کی ایک غزل ہے۔ اس کے ہر شعر میں ایک ایک مصرع بیوند کر کے مثلث کرنا چاہتے ہیں۔ مگر ایجاد یہ ہے کہ مصرع جو لگے بموجب رواج قدیم کے اوپر نہ لگے۔ بلکہ ہر شعر کے نیچے ایک ایک مصرع لگے۔ کہ جس سے گویا ہر بند میں ایک ایک مطلع پیدا ہوتا جائے۔ غرض بادشاہ نے غزل انہیں دی۔ کہ استاد اس پر مصرع لگا دو۔ انہوں نے قلم اٹھا کر ایک شعر پر نظر کی۔ اور فوراً مصرع لگا دیا۔ اسی طرح دوسرے میں تیسرے میں۔ سلسل غزل تمام کر کے جتنی دیر میں نظر ڈالی بے تامل ساتھ ہی مصرع لکھتے گئے اور اسی وقت پڑھ کر سنائی۔ سب حیران ہو گئے۔ بلکہ مرزا شاہ رخ نے کہا کہ استاد آپ گھر سے کہہ کر لائے تھے۔ بادشاہ بولے بھلا انہیں کیا خبر تھی کہ یہاں کیا ہو رہا ہے۔ خصوصاً جس حال میں ایجاد بھی ایسا نیا ہو۔ (دیکھو صفحہ ۳۸۸) *
نقل۔ برسات کا موسم تھا۔ بادشاہ بموجب معمول کے قطب صاحب گئے ہوئے تھے۔ مرزا مخرو بادشاہ کے صاحبزادے (کہ اخیر کو ولیعہد بھی ہو گئے تھے) ایک دن وہاں چاندنی رات میں تلاؤ کے کنارے چاندنی کی بہار دیکھ رہے تھے۔ استاد مرحوم پاس کھڑے تھے انہیں بھی شعر کا شوق تھا۔ اور استاد کے شاگرد تھے۔ ان کی زبان سے یہ مضرع نکلا ع چاندنی دیکھے اگر وہ مجھیں تالاب پر + آج سے کہا کہ استاد اس پر مصرع لگائیگا۔ انہوں نے فوراً کہا کج تاب عکس رخ سے پانی پھیر دے مہتاب پر *
 نواب حامد علی خاں کے خسر نواب فضل علی خاں سے اور شیخ مرحوم سے سابقہ اصلاح

محبت بھی تھا۔ اس لئے نواب حامد علی خاں مرحوم بھی محبت و اخلاق سے رولا کرتے تھے۔ ایک دن دیوان خاص میں کھڑے ہوئے شعر سناتے تھے۔ نواب موصوف نے خواجہ وزیر کا مطلع پڑھا :-

جانور جو ترے صدقہ میں رہا ہوتا ہے	اے شہ حسن وہ چھٹتے ہی ہما ہوتا ہے
-----------------------------------	-----------------------------------

استاد مرحوم نے کہا کہ صدقہ میں اکثر کو اچھڑواتے ہیں۔ اس لئے زیادہ تر مناسب ہے:-

نراغ بھی گر ترے صدقہ میں رہا ہوتا ہے | اے شہ حسن وہ چھپتے ہی ہما ہوتا ہے

ایک فتحہ قلعہ میں مشاعرہ تھا۔ حکیم آغا جان عیش کہ کس سال شاق اور نہایت

زندہ دل شاعر تھے۔ استاد کے قریب ہی بیٹھے تھے۔ زمین غزل تھی۔ بار دے۔

بہار دے۔ روزگار دے۔ حکیم آغا جان عیش نے ایک شعر اپنی غزل میں پڑھا:-

اے شمع صبح ہوتی ہے روتی ہے کس لئے | تھوڑی سی رہ گئی ہے اسے بھی گزار دے

ان کے ہاں بھی اسی مضمون کا ایک شعر تھا۔ باوجود اس تہ کے لحاظ اور پاس مروت

حد سے زیادہ تھا۔ میرے والد مرحوم پہلو میں بیٹھے تھے اُن سے کہنے لگے کہ مضمون

لڑ گیا۔ اب میں وہ شعر نہ پڑھوں؟ انہوں نے کہا کیوں نہ پڑھو۔ نہ پہلے سے انہوں

نے آپ کا مضمون سنا تھا۔ نہ آپ نے اُن کا۔ ضرور پڑھنا چاہئے! اس سے بھی

طبیعتوں کا اندازہ معلوم ہوتا ہے کہ ایک منزل پر دو نو فکر پہنچے۔ مگر کس کا انداز سے

پہنچے۔ چنانچہ حکیم صاحب مرحوم کے بعد ہی ان کے آگے شمع آئی انہوں نے پڑھا:-

اے شمع تیری عمر طبعی ہے ایک رات | رو کر گزار یا اسے ہنس کر گزار دے

۱۔ ایسی بہت اصلاحیں روز ہو جاتی تھیں۔ لکھی جائیں تو ایک کتاب بن جائے +

۲۔ حکیم آغا جان صاحب عیش۔ بادشاہی اور خاندانی طبیب تھے۔ زیو علم اور لباس کمال

سے آراستہ! صاحب اخلاق خوش مزاج۔ شیریں کلام۔ شگفتہ صورت۔ جب دیکھو یہی معلوم ہوتا تھا کہ

مسکرا رہے ہیں۔ ساتھ اس کے شعر کا عشق تھا۔ طبیعت ایسی ظریف و لطیف۔ اور لطیفہ سنج پائی تھی۔ کہ

چھ شاعری کی جان کہتے ہیں۔ غزل صفائی کلام۔ شوخی مضامین اور حسن محاورہ۔ سے پہلوں کی چھڑی

ہوتی تھی۔ اور زبان گویا لطائف و ظرائف کی پھل چھڑی۔ میں نے دو دفعہ استاد کے ساتھ مشاعرہ میں

دیکھا تھا۔ بارے افسوس اس وقت تصویر آنکھوں میں پھر گئی۔ میانہ قد۔ خوش اندام۔ سر پر ایک ایک

انگل بال سفید۔ ایسی ہی ڈاڑھی۔ اُس گوری شہر و سفید رنگت پر کیا بھلی معلوم ہوتی تھی۔ گھلے

میں لیل کا کرتہ۔ جیسے چنبیلی کا ڈھیر پڑا ہنس رہا ہے۔ میں ان دنوں دہلی کا کج میں پڑھتا تھا۔

استاد مرحوم کے بعد ذوق سخن اور ان کے کمال کی کشش نے کھینچ کر ان کی خدمت میں بھی پہنچایا۔

اب اُن صورتوں کو آنکھیں ترستی ہیں اور نہیں پاتیں شہسہ ع کے غدر کے چند روز کے بعد دُنیا سے

انتقال کیا۔ خدا مغفرت کرے +

۳۔ ہند الشعر۔ ایک شخص عبد اللہ بن نام پور کی طرف سے دلی میں آئے۔ اور حکیم صاحب کے

نہیں طبع صاف:

ایک دن مولیٰ دربار تھا۔ استاد بھی حاضر تھے۔ ایک مرشد زادے تشریف لائے وہ شاید کسی اور مرشد زادی کی یا بیگمات میں سے کسی بیگم صاحب کی طرف سے کچھ عرض لے کر آئے تھے۔ انہوں نے آہستہ آہستہ بادشاہ سے کچھ کہا اور رخصت ہوئے۔ حکیم احسن اللہ خاں بھی موجود تھے۔ انہوں نے عرض کی صاحب عالم اس قدر جلدی؟ یہ آنا کیا تھا اور تشریف لے جانا کیا تھا۔ صاحب عالم کی زبان سے اس وقت نکلا کہ اپنی خوشی نہ آئے نہ اپنی خوشی چلے۔ بادشاہ نے استاد کی طرف دیکھ کر فرمایا کہ استاد! دیکھنا کیا صاف مصرع ہوا ہے۔ استاد نے بے توقف عرض کی کہ حضور ۵

لائی حیات آئے قضا لے چلی چلے | اپنی خوشی نہ آئے نہ اپنی خوشی چلے |
یہ آواخر عمر کی غزل ہے۔ اس کے دو تین ہی برس بعد انتقال ہو گیا ۶

(بقیہ حاشیہ) پاس ایک مکان میں مکتب تھا۔ اس میں لڑکے پڑھانے لگے حکیم صاحب کے خویش و تاراب میں سے بھی بعض لڑکے وہاں پڑھتے تھے۔ ان میں ایک لڑکا سکندر نامہ پڑھا کرتا تھا۔ حکیم صاحب کا معمول تھا کہ آٹھویں ساتویں دن رات کو ہر ایک لڑکے کا سبق سنا کرتے تھے۔ سکندر نامہ کا سبق جو سنا تو عجائب و غرائب مضامین سننے میں آئے۔ فرمایا کہ اپنے مولوی صاحب کو کسی وقت ہمارے پاس بھیجنا۔ وہ دوسرے ہی دن تشریف لائے۔ حکیم صاحب آخر حکیم تھے۔ ملاقات ہوئی تو اول قیافہ سے پھر گفتگو سے نبض دیکھی۔ معلوم ہوا کہ شد بد سے زیادہ مادہ نہیں مگر یہ طرفہ معجون انسان تھوڑی سی ترکیب میں رونق محض ہو سکتا ہے۔ پوچھا کہ آپ کچھ شعر کا بھی شوق رکھتے ہیں؟ مولوی صاحب نے کہا کہ کیا مشکل بات ہے! ہو سکتا ہے۔ حکیم صاحب نے کہا کہ ایک جگہ مشاعرہ ہوتا ہے ۸-۹ دن باقی ہیں۔ یہ طرح کا مصرع ہے۔ آپ بھی غزل کہتے تو مشاعرہ میں لے چلیں۔ وہ مشاعرہ کو بھی نہ جانتے تھے ایسی صورت بیان کی۔ مولوی صاحب نے کہا کہ اس عرصہ میں بہت کچھ ہو سکتا ہے۔ غزل کہہ کر لائے تو سبحان اللہ اور مولوی صاحب ہی تخلص رکھا۔ حکیم صاحب کی طبع طریف کے مشغلہ کو ایسا آؤ خدا سے بہت تعریف کی۔ غزل کو جا بجا اصلا جیس دیکر خوب لون مریح چھڑکا۔ مولوی صاحب بہت خوش ہوئے یہ دیکھ کر حکیم صاحب کو اطمینان ہوا۔ مولوی صاحب کی پٹلی ڈاڑھی۔ اس پر لمبی اور نیکیلی۔ سر منڈا ہوا۔ اس پر بکتو عمامہ۔ فقط کھٹ بڑھتی نظر آتے تھے۔ حکیم صاحب نے کہا کہ شعر کو تخلص بھی ایسا چاہئے کہ ظریفانہ و لطیفانہ ہو۔ اور خوشنما ہو۔ اور شان و شکوہ کی غفلت سے ناچار ہو۔ بہتر ہے کہ آپ ہمد ہمد تخلص کریں۔ حضرت سلیمان کا راز دار تھا۔ اور قاصدِ نجمتہ کام تھا۔ وغیرہ وغیرہ چنیں و چنیں۔ مولوی صاحب نے بہت خوشی سے منظور فرمایا ۶

ایک دن دربار سے آکر بیٹھے تھے۔ جو میں پہنچا۔ افسردہ ہو کر کہنے لگے کہ راج عجیب باجر اگڑا۔ میں جو حضور میں گیا تو محل میں تھے۔ وہیں بلالیا اور مجھے دیکھتے ہی کہنے لگے۔ استاد آج مجھے دیر تک ایک بات کا افسوس رہا۔ میں نے حال پوچھا۔ کہا کہ وہ! جو قصیدہ تم نے ہمارے لئے کہا تھا۔ اُس کے وہ! اشعار آج مجھے یاد آگئے۔ اُن کے خیالات سے طبیعت کو عجب لطف حاصل ہوا۔ مگر ساتھ ہی خیال آیا کہ اب تم یہ قصیدے ہمارے لئے کہتے ہو۔ ہم مرجائینگے تو جو تخت پر بیٹھیکا اُس کے لئے کہو گے۔ میں نے عرض کی کہ حضور کچھ تر دو نہ فرمائیں۔ خیمہ پیچھے گرتا ہے میخیں اور طنائیں پہلے ہی اکھڑ جاتی ہیں۔ ہم حضور سے پہلے ہی اٹھ جائینگے۔

(بقیہ حاشیہ) مشاعرہ کے دن جلسہ میں گئے۔ جب اُن کے سامنے فصیح آئی تو حکیم صاحب نے اُن کی تعریف میں چند فقرہ مناسب وقت فرمائے۔ سب متوجہ ہوئے۔ جب اُنہوں نے غزل پڑھی تو مسخرے لہ لہائیاں بجائیں۔ ظرافت نے ٹوپیاں اُچھالیں۔ اور قہقہوں نے اتنا شور و غل مچایا کہ کسی کی غزل پر اتنی تعریف کا جوش نہ ہوا تھا۔ مولوی صاحب بہت خوش ہوئے۔ چند روز اس طرح مشاعرہ کو اور بعض اہل امر کے جلسوں کو رونق دیتے رہے۔ مگر مکتب کے کام سے جاتے رہے۔ حکیم صاحب نے سوچا کہ ان کے گزراہ کے لئے کوئی نسخہ ضرور تجویز کرنا چاہئے۔ ان سے کہا کہ بادشاہ کی تعریف میں ایک قصیدہ کہو تو تمہیں ایک دن دربار میں لے چلیں۔ دیکھو رزاق مطلق کیا سامان کرتا ہے۔ قصیدہ تیار ہوا۔ اور حکیم صاحب نے ہمدرد کو اڑا کر دربار میں پہنچا دیا۔ افسوس کہ اب نہیں مل سکتا۔ ہم شہر یاد ہیں شستے نمونہ از خرد اسے۔ تحفہ اجاب کرتا ہوں :-

ہمدرد دربار
شہر کی طرف
پرداز کرتے
ہیں۔

جو تیری صبح میں چوچ اپنی وا کر دوں جو آگے ریڑ کرے میرے آگے موسیقار جو سرکشی کرے آگے مرے ہما آ کر میں کھلنے والا ہوں نعمت کا اور میرے لئے	تو رشک بلغ ارم اپنا گھونٹلا کر دوں تو ایسے کان مڑوڑوں کہ بے سُر کر دوں تو اُس کے فوج کے پر شکل نیولا کر دوں فلک کہے ہے مقرر میں باجر کر دوں
---	--

بادشاہ ہوں اور امیروں کو سنبھالوں بلکہ زمانہ کی طبیعت کو یہ غذا موافق ہے۔ مظهر تو خود شاعر تھے خطاب عطا فرمایا۔ طائر الاراکین۔ شہر الملک۔ ہمدرد الشعرا۔ منقار جنگ ہمدرد اور مشہد مینا بھی کہ دیا۔ کہ ان کی شاعری کی بنیاد قائم ہو گئی۔ پھر تو سر پر لمبے بال ہو گئے۔ اُن میں جنبلی کا تیل پڑنے لگا۔ اور ڈاڑھی دو شاخ ہو کر کافوں سے باتیں کرنے لگی + ایک برس برسات نے ان کا مکان گرا دیا۔ گھونٹے کی تلاش میں بھٹکتے پھرے۔ مکان ماتھے ڈالیا۔

اور حضور خیال فرمائیں کہ عرش آرامگاہ کے دربار کے لوگ حضور کے دربار میں کہاں تھے؟ فردوس منزل کے امرا ان کے عہد میں کہاں تھے۔ عرش منزل کے فردوس منزل کے دربار میں کہاں تھے۔ فردوس منزل کے امیر عرش آرامگاہ کے دربار میں کہاں تھے عرش آرامگاہ کے امرا آج حضور کے دربار میں کہاں ہیں! بس یہی خیال فرمائیے جو جس کے ہوتے ہیں وہ اسی کے ساتھ جاتے ہیں۔ نیا میر مجلس نئی ہی مجلس جاتا ہے اور اپنا سامان مجلس بھی اپنے ساتھ ہی لاتا ہے

(بقیہ حاشیہ) حکیم صاحب سے شکایت کی۔ فرمایا کہ بادشاہی مکانات شہر میں ہتیرے پڑے ہیں۔ کیا ہڈ کے گھونسلے کو بھی ان میں جگہ نہ ملیگی۔ دیکھو بندوبست کرتے ہیں۔ چھٹ عرضی موزوں ہوئی۔ چند متفرق شعراء کے یاد ہیں :-

جز تیرے شاہنشاہ کس کے آگے رویے تھکے ہوئے حق نے کیا ملک سخن کا شہسوار جیت آنا ہے کہ فن شعر میں کیوں کھوئی عمر سنگ لایا ایسی زین ہے۔ سوچ ایدل نا کجا رشتہ عمر شنشاد جہاں ہو دے دراز دینے اسکو بھی میں تھوڑی کو بن گھر گھونسلے	کس سے کیئے جا کے یہ غم کو ہارے کھوئیے ہیں بجا کرنے سمند طبع کو یہاں پوئیے کاشکے ہم سیکھتے اس سے بنانے بوئیے نکر کیجئے صرف اس میں اور چھڑھو بیئے یا خدا کھلتے رہیں نیامیں جب تک ہوئیے مازنا پھر تازا ہر ہر ہے ٹاک ٹوئیے
--	---

ایک سال سرکار شاہی میں تنخواہ کو دیر لگی۔ ہر ہر نے حکیم صاحب سے شکایت کی۔ یہاں جس طرح امراض شکم کے لئے علاج تھے۔ اسی طرح بھوک کے تدارک کا بھی نسخہ تیار تھا۔ ایک قطعہ راجہ دیہی سنگھ کی مرع میں تیار ہوا کہ اُنہی دنوں میں خانسامانی کی تنخواہ انہیں سپرد ہوئی تھی۔ ہم شعرا اس وقت یاد ہیں وہی لکھتا ہوں :-

جہاں میں آج دیہی سنگھ تو راجوں کا راجہ ہے سیلاں نے ہے تیرے ماتھے میں دی رزق کی کبھی شکم اہل جہاں کے سب میں شکر انے بجالانے کسی کو دے نہ دے تنخواہ تو مختار ہے اس کا	خدا کا فضل ہے جو قلعہ میں تو آبراجا ہے نوسرداروں کا سردار اور مہاراجوں کا راجہ ہے دام تیرا جا کر گنبد گردوں پہ باجا ہے گر ہڈ ہڈ کو دیدے کیوں؟ یہی ہڈ کا کھا جا ہے
--	--

حکیم صاحب ہمیشہ فکر سخن میں رہتے تھے۔ اس میں جو طرافت کے مضامین خیال میں آتے۔ انہیں موزوں کر کے ہڈ ہڈ کی چوچ میں دیدیتے تھے۔ وہ ان کے بلکہ دوچار اور چاروں کے لئے بھی بہت

ہڈ ہڈ نے آشیانہ
باندھا۔

یہ سن کر حضور بھی آبدیدہ ہوئے۔ میں بھی آبدیدہ ہوا مگر خیال مجھے یہ آیا کہ دیکھو ہم ہمیشہ نماز کے بعد حضور کی سلامتی کی دعائیں مانگتے ہیں۔ خدا شاہد ہے اپنا خیال اس طرح آج تک کبھی نہیں آیا۔ حضور کو ہمارا خیال بھی نہیں۔ میاں! دنیا میں کوئی کسی کا نہیں ہے۔

شیخ مرحوم ضعف جسمانی کے سبب سے روزہ نہ رکھتے تھے۔ مگر اس پر بھی کسی کے سامنے کھاتے پیتے نہ تھے۔ کبھی دوا یا شربت یا پانی بھی پینا ہوتا تو یا کوٹھے پر جا کر یا گھر میں جا کر پی آتے۔ ایک دفعہ میں نے پوچھا کہ کیا خدا کے گنہگار ہیں۔ وہ عالم نہان و آشکار کا ہے اس کی تو شرم نہیں ہو سکتی۔ بھلا بندے کی تو شرم رہے۔

حب حال

(بقیہ حاشیہ) ہے۔ چند شعریاد ہیں۔ تفریح طبع کے لئے لکھتا ہوں :- رباعی

ہمد کا مذاق ہے نرالا سب سے سرد فترت کے سلیماں ہے یہ راست آئینوں کو نقرے کے آئینوں سے آشیان سے جو غزل پڑھنے کو ہمد آیا	انداز ہے ایک نیا نکالا سب سے آزنا بھی ہے دیکھو بالا بالا سب سے تیر نکلا جو کہاں سے تو گر براں نکلا فل پڑا پیش رو ملک سلیماں آیا
--	--

حکیم صاحب کے اشارے پر ہمد بلبلاں سخن کو بھونکیں بھی مارتا تھا۔ چنانچہ بعض غزلیں سرشاعرہ پڑھتا تھا۔ جس کے الفاظ نہایت شستہ اور رنگین۔ لیکن شعر بالکل بے منے۔ اور کہہ دیتا تھا کہ یہ غالب کے انداز میں غزل لکھی ہے۔ ایک مطلع یاد ہے :-

مرکز محور گردوں پہ لب آب نہیں	ناخن قوس فنج شبہ مضراب نہیں
-------------------------------	-----------------------------

غالب مرحوم تو بہتے دریا تھے۔ مسنتے تھے اور ہشتے تھے۔ مومن خاں وغیرہ نے ہمد کے شکار کو ایک باز تیار کیا۔ انہوں نے اس کے بھی پر نوچے۔ شاعرے میں خوب خوب چھپتے ہوئے۔ مگر اس کے شعر مشہور نہیں ہوئے۔ ہمد کا کوئی شعر یاد ہے۔ پہلا مطلع بھول گیا :-

جسے کہتے ہیں ہمد وہ تو شیریں کا دادا ہے گلاب کے بازئی میدان میں آئی سامنے میرے مقرر باز جو اپنا تخلص ہے کیا تو نے ادب لے لے ادب۔ اب تک نہیں تجھ کو خبر اس کی	مقابل تیرے کیا ہو۔ تو تو اک جڑہ کی مادہ ہے تو دم میں پر نہ چھوڑو نگاہی میرا ارادہ ہے ہوا معلوم یہ اس سے کہ گھر تیرا کشادہ ہے کہ ہمد سب جہاں کے طائروں کا بیڑا ہے
---	---

چند روز کے بعد باز آڑ گیا یاروں نے ایک کو تیار کیا شاعری تخلص رکھا۔ انہوں نے اس کی بھی خوب خبر لی۔ وہ بھی چند روز میں آندھی کا کوٹا ہو کر غائب غلا ہو گیا :-۔ بصفحہ دیگر

رمضان کا مہینا تھا۔ گرمی کی شدت۔ عصر کا وقت۔ نوکرنے شربت نیلو فر کٹورے میں گھول کر کوٹھے پر تیار کیا۔ اور کہا کہ ذرا اوپر تشریف لے چلے۔ چونکہ وہ اُس وقت کچھ لکھوار ہے تھے۔ مصروفیت کے سبب نہ سمجھے اور سبب پوچھا۔ اُس نے اشارہ کیا۔ فرمایا کہ لے آئیں۔ یہ ہمارے یار ہیں۔ ان سے کیا چھپانا۔ جب اُس نے کٹورا لاکر دیا تو یہ مطلع کہا کہ فی البدیہہ واقع ہوا تھا :-

پلائے آشکارا ہم کو کس کی ساتیا چوری	خدا کی جنبیں چوری تو پھر بند کی کیا چوری
-------------------------------------	--

حسب حال

محبوب علی خاں خواجہ سراسر کار بادشاہی میں مختار تھے۔ اور کیا محل کیا دربار دونو جگہ اختیار قطعی رکھتے تھے۔ مگر شدت جو اکیلے تھے۔ کسی بات پر ناخوشی ہوئی۔ میاں صاحب نے حج کا ارادہ کیا۔ ایک دن میں استاد مرحوم کے پاس بیٹھا تھا کہ کسی شخص نے آکر کہا میاں صاحب کعبۃ اللہ جاتے ہیں۔ آپ ذرا تاویل کر کے مسکرائے۔ اور یہ مطلع پڑھا :-

جودل قمارخانہ میں بت سے لگا چکے	وہ کعبتین چھوڑ کے کعبہ کو جا چکے
---------------------------------	----------------------------------

والد مرحوم نے بریت وقت امام بارہ تعمیر کیا۔ ایک دن تشریف لائے۔ اُن سے

جون آیا ہے بدل اب کے عدو کوٹے کی	اس کی ہے پاؤں سے ناسرہی ٹوکے کی
دہی کاں کاں یہی کیں کیں۔ وہی ٹاٹاں اسکی	بات چھوڑی نہیں ہاں ایک ہر کوٹے کی
پہلے جانا تھا یہی سب نے کہ کوٹا ہوگا	پھر جو معلوم کیا۔ ہے یہ ہو کوٹے کی
بن کے کوٹا جو یہ آیا ہے تو اسے ہد شاہ	دوم کتر دینے کو کچھ کم نہیں تو کوٹے کی

جو جاور ہد کے مقابل ہوتے تھے انہیں استقلال نہ تھا۔ چند روز میں ہوا ہو جاتے تھے۔ کیونکہ پالنے والوں کی طبیعتوں میں استقلال اور مادہ نہ تھا۔ ہمیشہ ان کے ڈھب کی غزل کہہ کر مشغلہ جاری رکھنا اور مشاعرہ کی غزل کا حسب حال تیار کرنا کچھ آسان کام نہیں ہے۔ سب سے بڑی بات یہ تھی کہ اُن کے آذوقہ کو استقلال نہ تھا۔ ان کا آذوقہ سرکار بادشاہی سے تو مقرر ہی تھا اور ادھر ادھر سے چرچک کر جو برد مار لاتے تھے۔ وہ ان کی چاٹ تھی ۛ

تاریخ کے لئے کہا۔ اسی وقت تامل کر کے کہا۔ تعزیت گاہ امام دارین۔ پوری تاریخ ہے۔ حکیم میر فیض علی مرحوم ان کے استاد بھی تھے۔ اور انہی کا آپ علاج بھی کیا کرتے تھے۔ ایک دن میں بھی موجود تھا۔ نوکر نے آکر کہا کہ آج میر فیض علی کا انتقال ہوا۔ بار بار پوچھا اور ایسا اضطراب ہوا کہ اٹھ کر ٹہلنے لگے۔ کچھ سوچ کر دفعۃً بولے کہ ہاے میر فیض علی۔ مجھ سے کہا کہ دیکھو تو یہی تاریخ ہے؟ حساب کیا تو عدد برابر تھے *

ایک شخص نے آکر کہا کہ میرے دوست کا نام غلام علی ہے اور باپ کا نام غلام محمد ہے۔ اُس نے نہایت تاکید سے فرمائش لکھی ہے کہ حضرت سے ایسا سیج کہو اود کہ جس میں دو نو نام آجائیں۔ آپ نے سن کر وعدہ کیا اور کہا کہ دو تین دن میں آپ آئیگیگا۔ انشاء اللہ ہو جاویگا۔ وہ رخصت ہو کر چلے۔ ڈیوٹری کے باہر نکلے ہونگے۔ جو نوکر سے کہا کہ محمد بخش بلانا انہیں لینا لینا۔ خوب ہوا ان کے تقاضے سے جلد ہی مخلصی ہو گئی۔ مجھ سے مخاطب ہو کر کہا ع

پدر غلام محمد پسر غلام علی

دیوان چند و لال نے ان کا کلام سن کر مصرع طرح بھیجا اور بلا بھیجا۔ آپ نے غزل لکھ کر بھیجی اور مقطع میں لکھا :-

آجکل گردِ چکن ہیں ہے بڑی قدرِ سخن | کون جائے ذوقِ پردلی کی گلیاں چھوڑ کر

انہوں نے خلعت اور پانسو روپے بھیجے۔ مگر یہ نہ گئے۔ ایک دن میں نے نہ جانے کا سبب پوچھا۔ فرمایا :-

نقل۔ کوئی مسافر دلی میں مہینہ بیس دن رہ کر چلا۔ یہاں ایک گٹا ہل گیا تھا۔ وہ دفا کا مارا ساتھ ہولیا۔ شاہد رہ پنچکر دلی یاد آئی اور رہ گیا۔ وہاں کے گٹوں کو دیکھا گردیں فر بہ۔ بدن تیار۔ چکنی چکنی پشیم۔ ایک گٹا انہیں دیکھ کر خوش ہوا۔ اور دلی کا سمجھ کر بہت خاطر کی۔ دہائیوں کے بازار میں لے گیا۔ حلوائی کی

دوکان سے ایک بالوشاہی اڑا کر سامنے رکھا۔ بھٹیاریہ کی دوکان سے ایک کلمہ جھپٹا۔ یہ ضیافتیں کھاتے اور دلی کی باتیں سناتے رہے۔ تیسرے دن رخصت مانگی۔ اُس نے روکا۔ انہوں نے دلی کے سیر تماشے اور غومیوں کے ذکر کئے۔ آخر چلے اور دوست کو بھی دلی آنے کی تاکید کر آئے۔ اُسے بھی خیال رہا اور ایک دن دلی کا رخ کیا۔ پہلے ہی مرگھٹ کے گتے مڑدار غوار۔ خونی آنکھیں۔ کالے کالے منہ نظر آئے۔ یہ لڑتے بھڑتے نکلے۔ دریا ملا۔ دیر تک کنارہ پر پھرے۔ آخر کو دپڑے۔ مرکب کر پار پہنچے۔ شام ہو گئی تھی۔ شہر میں گلی کوچوں کے گتوں سے بچا کر ڈیڑھ پہر رات گئی تھی جو دوست سے ملاقات ہوئی۔ یہ بیچارے اپنی حالت پر شرماٹے بظاہر خوش ہوئے اور کہا اوہ اس وقت تم کہاں؟ دل میں کہتے تھے کہ رات نے پردہ رکھا ورنہ دن کو یہاں کیا دھرا تھا۔

اُسے لے کر ادھر ادھر پھرنے لگے۔ یہ چاندنی چوک ہے۔ یہ دریا ہے۔ جامع مسجد ہے۔ مہمان نے کہا۔ یار بھوک کے مارے جان نکلی جاتی ہے۔ سیر ہو جائیگی۔ کچھ کھلواؤ تو سہی۔ انہوں نے کہا عجب وقت تم آئے ہو اب کیا کروں۔ بارے جامع مسجد کی سیڑھیوں پر جانی کیا بی مرچوں کی ہانڈی بھول گئے تھے۔ انہوں نے کہا لو یار بڑے قسمت والے ہو۔ وہ دن بھر کا بھوکا تھا۔ منہ پھاڑ کر گرا۔ اور ساتھ ہی منہ سے مغز تک گویا باروت اڑ گئی۔ پھینک کر پیچھے ہٹا اور جل کر کہا واہ یہی دلی! انہوں نے کہا اس چٹخارے ہی کے مارے تو پڑے ہیں ۛ

عادت تھی کہ سات آٹھ بجے مکان ضرور جاتے تھے اور تین چار چلیں حقہ کی وہاں پیتے تھے۔ میں چھٹی کے دن اُس وقت جایا کرتا تھا۔ اور دن بھر وہیں رہتا تھا۔ مکان ضرور ڈیوٹری میں تھا۔ پاؤں کی آہٹ پہچانتے تھے۔ پوچھتے کہ تم ہو؟ میں تسلیم عرض کرتا۔ چھوٹی سی انگنائی تھی۔ پاس ہی چار پائی۔ وہیں بیٹھ جاتا۔ فرماتے۔ اجی ہمارا وہ شعر اُس دن تم نے کیا پڑھا تھا؟ ایک دو لفظ اُس کے

پڑھتے ہیں سارا شعر عرض کرتا۔ فرماتے۔ ہاں اب اسے بٹالو۔ ایک دن ہنستے ہوئے پانچخانے سے نکلے۔ فرمایا کہ لوجی ۳۳ برس کے بعد آج اصلاح دہنی آئی ہے۔ حافظ ویران نے کہا حضرت کیونکر؟ فرمایا۔ ایک دن شاہ نصیر مرحوم کسی شاگرد کو اصلاح دے رہے تھے۔ اُس میں مصرع تھا۔ ع

کھاتی مکر ہے تین بل اک گد گدی کے ساتھ

ابتداء سے مشتقی۔ اتنا خیال میں آیا کہ یہاں کچھ اور ہونا چاہئے اور جب سے اکثر یہ مصرع کھٹکتا رہتا تھا۔ آج وہ نکتہ حل ہوا۔ عرض کی۔ حضرت پھر کیا؟ فرمایا۔ ع

کھاتی ہے تین تین بل اک گد گدی کے ساتھ

مکر کو اوپر ڈال دو۔ عرض کی پھر وہ کیونکر ۳۳۔ مصرع الٹ پلٹ کئے تھے۔ ایک اس وقت خیال میں ہے ۵

بل بے مکر کہ زلف مسلسل کے پیچ میں

کھاتی ہے تین تین بل اک گد گدی کے ساتھ

کابلی دروازہ پاس ہی تھا۔ شام کو باہر نکل کر گھنٹوں ٹپکتے تھے۔ میں اکثر ساتھ ہوتا تھا۔ مضامین کتابی۔ خیالات علمی افادہ فرماتے۔ شعر کہتے۔ ایک دن بادشاہ کی غزل کہہ رہے تھے۔ تیرا ہمیشہ۔ تصویر ہمیشہ۔ سوچتے سوچتے کہنے لگے۔ تم بھی تو کچھ کہو۔ میں نے کہا کیا عرض کروں۔ فرمایا۔ میاں! اسی طرح آتا ہے۔ ہوں ہاں۔ غوں غاں کچھ تو کہو۔ کوئی مصرع ہی سہی۔ میں نے کہا۔ ع

سبب سے لگائے تری تصویر ہمیشہ

ذرا تاقل کر کے کہا ہاں درست ہے ۵

آجائے اگر ہاتھ تو کیا چین سے رہے

سبب سے لگائے تری تصویر ہمیشہ

اب جو کبھی دلی جانا ہوتا ہے اور اُس مقام پر گزر ہوتا ہے تو آتشوں کی پڑتے ہیں۔

اس مطلع پر حضور نے کئی دفعہ جال مارے مگر یہ ٹال گئے۔ مضمون آئے سکا۔ مطلع انہوں نے نہ دیا۔

کیا کہوں اُس ابرو سے پیوستہ کے دل بس میں ہے

ایک طلسمہ مچھلیاں دو کشمکش آپس میں ہے

بادشاہ کے چار دیوان ہیں۔ پہلے کچھ غزلیں۔ شاہ نصیر کی اصلاحی ہیں۔ کچھ میر کاظم حسین بیکرار کی ہیں۔ غرض پہلا دیوان نصف سے زیادہ اور باقی تین دیوان سرتاپا حضرت مرحوم کے ہیں۔ جن سنگلاخ زمینوں میں قلم کو چلنا مشکل ہے۔ اُن کا نظام و سرانجام اس خوبصورتی سے کیا ہے کہ دل شگفتہ ہوتے ہیں۔ ^۲الدرجہ کہا کرتے تھے کہ بادشاہ تمہارا زمین کا بادشاہ ہے۔ طرحیں خوب نکالتا ہے۔ مگر تم سرسبز کرتے ہو۔ ورنہ شور زار ہو جائے۔ مسودہ خاص میں کوئی شعر اور۔ کوئی ڈیڑھ مصرع۔ کوئی ایک۔ کوئی آدھا مصرع فقط بحر اور ردیف قافیہ معلوم ہو جاتا تھا۔ باقی بخیر۔ یہ اُن ہڈیوں پر گوشت پوست چڑھا کر حسن و عشق کی پتلیاں بنا دیتے تھے۔ ایجادی فرمائشوں کی حد نہ تھی۔ چند شعرا اس غزل کے لکھتا ہوں۔ جس کے ہر شعر کے نیچے مصرع لگایا ہے :-

یا تو افسر مرا شاہانہ بنایا ہوتا	یا مرا تلخ گدایا نہ بنایا ہوتا
ورنہ ایسا جو بنایا نہ بنایا ہوتا	
نشہ عشق کا گرد ذوق دیا تھا مجھ کو	عمر کا تنگ نہ پیمانہ بنایا ہوتا
دل کو میرے خم و خمخانہ بنایا ہوتا	
اس خرد نے مجھے سرگشتہ و حیران کیا	کیوں خرد مند بنایا نہ بنایا ہوتا
تو نے اپنا مجھے دیوانہ بنایا ہوتا	
روزِ معمرہ دنیا میں بی ہے ظفر	ایسی بستی سے تو ویرانہ بنایا ہوتا
بلکہ بہتر تو یہی تھا نہ بنایا ہوتا	
ایک بُڈھا چورن مرچن کی پڑیاں۔	بیچتا پھرتا تھا۔ اور آواز دیتا تھا :-
ترے من چلے کا سودا ہے کھٹا اور میٹھا	
حضور نے سنا۔ ایک دو مصرع اس پر لگا کر استاد کو بھیج دئے۔ اُنہوں نے	
دس دوہرے لگا دئے۔ حضور نے لے رکھی۔ کئی کچنیاں ملازم تھیں۔ انہیں	

باد کروادئے۔ دوسرے دن بچہ کی زبان پر تھے۔ دو بند یاد رہ گئے :-

لے ترے من چلے کا سودا ہے کھٹا اور میٹھا

کنجشے کی سی ہاٹ ہے دنیا جنس ساری کھٹی

میٹھی چاہے میٹھی لے لے کھٹی چاہے کھٹی

روپ نکٹ بھون دل میں دیکھ عقل کے بیری

اوپر میٹھی نیچے کھٹی۔ انہو کی سی کیری

لے ترے من چلے کا سودا ہے کھٹا اور میٹھا

ایک فقیر صدا کہتا تھا :- کچھ راہ خدا دے جا۔ جا تیرا بھلا ہوگا۔ حضور کو پسند آئی۔

ان سے کہا۔ انہوں نے بارہ دوہرے اُس پر لگا دئے۔ مدتوں تک گھر گھر سے

اسی کے گانے کی آواز آتی تھی۔ اور گلی گلی لوگ گاتے پھرتے تھے دماغ ویران کو

خدا سلامت رکھے انہی نے یہ شعر بھی لکھوائے *۔

کچھ راہ خدا دے جا۔ جا تیرا بھلا ہوگا

محتاج خراباتی یا پاک نمازی ہے

کچھ راہ خدا دے جا۔ جا تیرا بھلا ہوگا

دُنیا کے کیا کرتا ہے سینکڑوں دھندے

پر کام خدا را بھی کر لے کوئی یہاں بندے

کچھ راہ خدا دے جا۔ جا تیرا بھلا ہوگا

کچھ راہ خدا دے جا۔ جا تیرا بھلا ہوگا

جو رب نے دیا تجھ کو نام پر رب کے دے

گریاں نہ دیا تو نے۔ داں دیو گنا کیا بندے

کچھ راہ خدا دے جا۔ جا تیرا بھلا ہوگا

دیو گنا اسی کو تو وہ جس کو بہتے دلاتا

پر ہے یہ ظفر تجھ کو۔ آواز سنا جاتا

کچھ راہ خدا دے جا۔ جا تیرا بھلا ہوگا

اس طرح کی ہزاروں چیزیں تھیں۔ پٹے۔ ٹھمریاں۔ پہیلیاں۔ میٹھنیاں۔ کہا تک

لکھوں۔ ایک دن ٹل رہے تھے۔ حافظ ویران ساتھ تھے۔ بہ تقاضے منتخبا بیٹھ گئے۔ اور وقت معین سے زیادہ دیر ہوئی۔ انہوں نے قریب جا کر خیال کیا۔ تو کچھ گنگنا رہے ہیں اور مچکی سے جوتی پر کھٹ کھٹ کرتے جلتے ہیں۔ پوچھا۔ کہ ابھی آپ فارغ نہیں ہوئے؟ فرمایا کہ حضور نے چلتے ہوئے ایک ٹھمری کے دو تین انترے سنائے تھے۔ کہ اسے پورا کر دینا۔ اس وقت اُس کا خیال آ گیا۔ پوچھا کہ یہ جوتی پر آپ مچکی کیوں مارتے تھے؟ فرمایا کہ دیکھتا تھا اس کے لفظ نال پر ٹھیک بیٹھتے ہیں یا نہیں؟

حافظ ویران کہتے ہیں ایک دن عجیب شاہ ہو آپ بادشاہ کی غزل کہہ رہے تھے۔ مطلع ہوا کہ

ابرو کی اس کے بات ذرا چل کے تھم گئی	تلوار آج ماہ لقا چل کے تھم گئی
-------------------------------------	--------------------------------

دو تین شعر ہوئے تھے کہ خلیفہ اسمعیل دربار سے پھر کر آئے اور کہا کہ اس وقت عجب معرکہ دیکھا۔ استاد مرحوم متوجہ ہوئے۔ انہوں نے کہا کہ جب میں بھوانی شکر کے چھتے کے پاس پہنچا تو کھاری باؤلی کے رخ پر دیکھا کہ دو تین آدمی کھڑے ہیں اور آپس میں تکرار کر رہے ہیں۔ باتوں باتوں میں ایسی بگڑی کہ تلوار کھینچ گئی۔ اور دو تین آدمی زخمی بھی ہوئے۔ یہاں چونکہ غزل کے شعر حافظ ویران سن رہے تھے۔ ہنس کر بولے کہ حضرت آپ کیا وہاں موجود تھے آہستہ سے فرمایا کہ ہمیں بیٹھے بیٹھے سب کچھ ہو جاتا ہے۔ اس سے میرا مطلب یہ نہیں کہ انہیں کرامات تھی یا وہ غیب داں تھے۔ ایک حسن اتفاق تھا۔ اہل ذوق کے لطف طبع کے لئے لکھ دیا۔ اس سے بڑھکر یہ ہے کہ ایک دن حضور میں غزل ہوئی جس کا مطلع تھا

آج ابرو کی ترے تصویر کھینچ کر رہ گئی	سنتے ہیں بھوپال میں شیر کھینچ کر رہ گئی
--------------------------------------	---

پھر معلوم ہوا کہ اسی دن بھوپال میں تلوار چلی تھی۔ ایسے معاملے کتب تاریخ اور تذکروں میں اکثر منقول ہیں۔ طول کلام کے خیال سے قلم انداز کرتا ہوں؟ ایک دفعہ دوپہر کا وقت تھا۔ باتیں کرتے کرتے سو گئے۔ آنکھ کھلی تو فرمایا کہ

ابھی خواب میں دیکھا کہیں آگ لگی ہے۔ اتنے میں خلیفہ صاحب آئے اور کہا کہ پیر بخش سوداگر کی کوٹھی میں آگ لگ گئی تھی۔ بڑی خیر ہوئی کچھ نقصان نہیں ہوا۔

ایک شب والد مرحوم کے پاس آکر بیٹھے۔ کہا کہ بادشاہ کی غزل کہنی ہے لاؤ یہیں کہہ لیں۔ کئی فرمائشیں تھیں۔ اُن میں سے یہ طرح کہنی شروع کی۔ محبت کیا ہے۔ صورت کیا ہے۔ مصیبت کیا ہے۔ میں نے کہا کہ حضرت۔ زمین شگفتہ نہیں سبوت کر کے فرمایا۔ کہنے والے شگفتہ کر ہی لیا کرتے ہیں۔ پھر یہ دو مطلع پڑھے :-

نہ بھول لے آسی گریار کو تجھ سے محبت ہے،	نہیں ہے اعتبار اس کل یہ نہ دیکھ کی الفت ہے،
بگولے سے جسے آسب صرصر سے زحمت ہے،	ہماری خاک یوں برباد ہوئے ابر حمت ہے

اتفاق۔ فرماتے تھے کہ ایک دن بادشاہ نے غزل کا ستودہ دیا اور فرمایا کہ اسے ابھی درست کر کے دے جانا۔ موسم برسات کا تھا۔ ابر آ رہا تھا۔ دریا چڑھاؤ پر تھا۔ میں دیوان خاص میں جا کر اسی رخ پر ایک طرف بیٹھ گیا۔ اور غزل لکھنے لگا۔ تھوڑی دیر کے بعد پاؤں کی آہٹ معلوم ہوئی۔ دیکھا تو پشت پر ایک صاحب دانائے فرنگ کھڑے ہیں۔ مجھ سے کہا آپ کیا لکھتا ہے؟ میں نے کہا غزل ہے۔ پوچھا آپ کون ہے؟ میں نے کہا کہ نظم میں حضور کی دعا گوئی کیا کرتا ہوں۔ فرمایا کس زبان میں؟ میں نے کہا اردو میں۔ پوچھا آپ کیا کیا زبانیں جانتا ہے؟ میں نے کہا فارسی۔ عربی بھی جانتا ہوں۔ فرمایا۔ اُن زبانوں میں بھی کتنا ہے؟ میں نے کہا کوئی خاص موقع ہو تو اُس میں بھی کتنا پڑتا ہے ورنہ اردو ہی میں کتنا ہوں یہ میری اپنی زبان ہے۔ جو کچھ انسان اپنی زبان میں کر سکتا ہے غیر کی زبان میں نہیں کر سکتا۔ پوچھا۔ آپ انگریزی جانتا ہے؟ میں نے کہا۔ نہیں۔ فرمایا کیوں نہیں پڑھا؟ میں نے کہا کہ ہمارا لب و لہجہ اُس سے موافق نہیں۔ وہ ہمیں آتی نہیں ہے۔ صاحب نے کہا۔ ول یہ کیا بات ہے۔ دیکھئے ہم آپ کا زبان

بولتے ہیں۔ میں نے کہا پختہ سالی میں غیر زبان نہیں آسکتی۔ بہت مشکل معاملہ ہے۔ انہوں نے پھر کہا کہ ول ہم آپ کی تین زبان ہندوستان میں آکر سیکھا۔ آپ ہمارا ایک زبان نہیں سیکھ سکتے۔ یہ کیا بات ہے؟ اور تقریر کو طول دیا۔ میں نے کہا صاحب ہم زبان کا سیکھنا اُسے کہتے ہیں کہ اُس میں بات چیت ہر قسم کی تحریر تقریر اس طرح کریں۔ جس طرح خود اہل زبان کرتے ہیں۔ آپ فرماتے ہیں۔ ام آپ کا تین زبان سیکھ لیا۔ بھلا یہ کیا زبان ہے اور کیا سیکھنا ہے۔ اسے زبان کا سیکھنا اور بولنا نہیں کہتے۔ اسے تو زبان کا خراب کرنا کہتے ہیں +

غزلیں

دماں زخم سے خوں ہو کے حرفِ آرزو نکلا
خدا جانے کدھر کا چاند آج اے ماہر و نکلا
اگر غور شید نکلا تیرا گرم جستجو نکلا
کہ آخر جب اسے دیکھا فقط خالی سبوت نکلا
رہی حسرت کہ دم میرا نہ تیرے روبرو نکلا
پھر آثر دل ہی میں کھینچ لیا ہی میں تو نکلا
تو جو آنسو میری آنکھوں سے نکلا سُرخ و نکلا
مگر تھا دل میں جو کاٹا نہ وہ ہرگز کبھی نکلا

مرے سینہ سے تیرا تیر جب اے جنگجو نکلا
مرا گھر تیرا منزل گاہ ہو ایسے کہاں طالع
پھر اگر آسماں تو شوق میں تیرے ہے سرگزاں
مے عشرت طلب کرتے تھے ناخ آسماں سے ہم
ترے آتے ہی آتے کام آخر ہو گیا میرا
کہیں تجکو نہ پایا اگرچہ ہم نے اک جاں ڈھونڈا
خجل اپنے گناہوں میں یا نک کہ جب دیا
رگھے سب ناخن تدبیر اور ٹوٹی سرسوزن

اُسے عیار پایا یا رہے ذوق ہم جس کو
جسے یاں دوست اپنا ہم نے جانا وہ عدو نکلا

پر ضعف سے ہاتھوں میں قلم اٹھ نہیں سکتا
کیا اٹھے سر بسترِ غم۔ اٹھ نہیں سکتا
پر حیف کہ مجنوں کا قدم اٹھ نہیں سکتا

لکھے اُسے خط میں کہ ستم اٹھ نہیں سکتا
بیمار ترا صورتِ تصویرِ نہالی
آتی ہے صدائے جبر جس ناقہ لیلے

<p>سر زیر گرانبار الم۔ اٹھ نہیں سکتا جوں حرفِ سر کا غم۔ اٹھ نہیں سکتا سر میرا ترے سر کی قسم اٹھ نہیں سکتا پر پردہ خسار صنم۔ اٹھ نہیں سکتا اے راہرو ملک عدم۔ اٹھ نہیں سکتا</p>	<p>جوں دائرہ روئیدہ تر خاک ہمارا ہر داغِ معاصی مرا۔ اس دامن تر سے اتنا ہوں تری تیغ کا شرمندہ احساں پردہ در کعبہ سے اٹھانا تو ہے آساں کیوں اتنا گرانبار ہے جو رختِ سفر بھی</p>
<p>اگر کسی نے اپنا ہنر کچھ فائدہ بے دستِ کرم اٹھ نہیں سکتا</p>	<p>دنیا کا زر و مال کیا جمع تو کیا ذوق ! کچھ فائدہ بے دستِ کرم اٹھ نہیں سکتا</p>
<p>کہ آج کوچ میں اسکے شورِ بآئی ذنبِ قلنتی ہے کہ جو ہیں شوقِ نصیران کو فروغ انکی فروتنی ہے جگر گدازی ہے سید کا دی ہے خراش ہے جاگنی ہے وگر نہ قذیلِ عرش میں بھی کسکی جلوہ کی روشنی ہے اگر نہ ہو یہ تو پھر کسی سے نہ دوستی ہے نہ دشمنی ہے جو اس کے نزدیک بہری ہے وہ اسکے نزدیک نہ رہتی ہے کہ میری ترو دہنی کے آگے عرقِ عرق پاکدہنی ہے جہاں میں نند کیا اگر ہمیشہ محتاجِ دول غنی ہے کہ کوئی کیسا بھی شامِ صنم ہے آخر شکستی ہے کہ جا بجا غارِ زار و حشت کے زیرِ پا فرشِ سوزنی ہے</p>	<p>الہی کیسے گنہ گار اسبھ کے قاتل نے کشتی ہے زہیقِ نورِ قمر کے گرنے میں صاف اظہارِ روشنی ہے غمِ جدائی میں تیرے ظالم کون ہیں مجھ پہ کیا جہتی ہے بشر جو اس شیرِ ظلمداں میں پڑا ایسی فروتنی ہے ہوئے ہیں اس اپنی سادگی سے ہم آشنا جنگِ آشتی سے کوئی ہے کافر کوئی مسلمان جدا ہر ایک کی بے ہایاں ہوئے ہیں گریہ نداشت سے اس قدر آشتی دامن نہیں ہے قانع کو خواہش زر و بھلے میں بھی تو نگر گناہ اس جگدہ میں تو دل سے طلسمِ شکستِ غافل تکلفِ منزلِ محبت نہ کر چلا چل تو بے تکلف</p>
<p>خندگِ مرگاہ سے ذوق اسکے دل اپنا سینہ سپر ہے مثالِ شینہ سخت جانی سے سینہ دیوار آہنی ہے</p>	<p>خندگِ مرگاہ سے ذوق اسکے دل اپنا سینہ سپر ہے مثالِ شینہ سخت جانی سے سینہ دیوار آہنی ہے</p>
<p>سن لیجیو کہ عرشِ کِ ایوان بہ گیا سینہ سے تیرے تیر کا پرکان بہ گیا کیا ڈیڑھ چلو پانی سے ایمان بہ گیا</p>	<p>دریاے اشکِ چشم سے جس آن بہ گیا بل بے گدازِ عشق کہ خوں ہو کے دل کے ساتھ زاہرِ شرابِ پینے سے کافر ہوا میں کیوں؟</p>

<p>بیچارہ مُشتِ خاک تھا انسان بہ گیا کشتی کی طرح میرا قلمدان بہ گیا نالہ سا ایک سوے بیابان بہ گیا سب مول تیرا لعل بدخشان بہ گیا جس دم بہا کے لے گیا طوفان بہ گیا</p>	<p>ہے موجِ بحرِ عشق وہ طوفانِ الحفیظ دریائے عشق میں دمِ تحریرِ حالِ دل یہ روئے چھوٹ چھوٹ کے پاؤں کے آبلے تھا تو بہا میں بیش پر اس کے سامنے کشتی سوار عمر ہے بحرِ فنا میں بس</p>
	<p>پنجاب میں بھی وہ نہ رہی آبِ تابِ حسن اے ذوقِ پانی اب تو وہ ملتان بہ گیا</p>
<p>کم نہیں ہرگز زباں مُنہ میں تھے سواکے خاک کا تو وہ بنا انسان کی مُشتِ خاک کے جھا نکلتا ہے یوں تجھے دل سینہ صد چاک کے باندھ رکھا ہے اسے بھی تو نے کیا فتراک کے واں بھی آتش ہو کسی کے روئے آتشاک کے کوئی آنسو دل جلوں کے دیدہ مُناک کے جبکہ وہ پردہ نشیں پردہ کرے ادراک کے مے پرستوں کے کفن پر چوب کلک تاک کے</p>	<p>پاک رکھ اپنا دہان ذکرِ خداے پاک سے جب بنی تیرے حوادث کی کہاں افلاک سے جس طرح دیکھے نفوس سے باغ کو مرغِ اسیر تیرے صیدِ نیم جاں کی جان نکلتی ہی نہیں جھکو دوزخ - رشکِ جنت ہوا اگر میرے لئے آفتابِ حشر ہے یا رب کہ نکلا گرم گرم چشمِ کوبے پردہ ہو کس طرح نظارِ نصیب بیتِ ساقی نامہ کی لکھو کوئی جائے دعا</p>
	<p>عیب ذاتی کو کوئی کھوتا ہے حسنِ عارضی! زریبِ بد اندام کو ہو ذوق کیا پوشاک کے</p>
<p>گر آج بھی وہ رشکِ سیجا نہیں آتا پر ذکرِ ہمارا نہیں آتا نہیں آتا پر خط بھی ترے ہاتھ کا لکھا نہیں آتا جو خواب میں بھی رات کو تنہا نہیں آتا پر لب پہ کبھی حرفِ تمنا نہیں آتا</p>	<p>جینا میں اصلاً نظر اپنا نہیں آتا مذکور تری بزم میں کس کا نہیں آتا دیتا دل مضطر کو تری کچھ تو نشانی کیا جانے اُسے وہم ہے کیا میری طرف سے آیا ہے دم آنکھوں میں دمِ حسرتِ دیدار</p>

کس دقت مرا منہ کو کلیجہ نہیں آتا
 کافر تجھے کچھ خوف خدا کا نہیں آتا؟
 شبنم کی طرح سے ہیں رونا نہیں آتا
 جو جانا ہے یاں سے وہ دوبارہ نہیں آتا
 پھر دیکھئے آتا بھی ہے دم یا نہیں آتا
 کر سیر۔ کہ موسم یہ دوبارہ نہیں آتا
 اس پر بھی جُدا ہیں کہ لپٹنا نہیں آتا
 آ جلتے ہیں لیکن کوئی دانا نہیں آتا
 کچھ قرض تو بندہ پہ تمہارا نہیں آتا
 کیا کیجئے گا فرمائیے اچھا نہیں آتا
 افسوس کچھ ایسا ہیں لٹکا نہیں آتا
 کیا جانے مزا کیا ہے کہ جیتا نہیں آتا
 جب تک اُسے غصہ نہیں آتا نہیں آتا

کس دم نہیں ہوتا قلق ہجر ہے جھکو
 میں جانا جہاں سے ہوں۔ تو آنا نہیں بھٹک
 ہم رونے پہ آجائیں تو دریا ہی بہائیں
 ہستی سے زیادہ ہے کچھ آرام عدم میں
 آتا ہے تو آجا کہ کوئی دم کی ہے فرصت
 غافل ہے بہار چمن عمر۔ جوانی!
 ساتھ انکے ہیں ہم سایہ کی مانند لیکن
 دُنیا ہے وہ صیاد کہ سب ام میں اُس کے
 دل مانگنا مفت اور یہ پھر اُس پہ تقاضا
 بیجا ہے دلا اُسکے نہ آنے کی شکایت
 جاتی رہی زلفوں کی لٹکٹل سے ہمارے
 جو کوچہ قاتل میں گیا پھر وہ نہ آیا
 آئے تو کہاں جاے نہ تا۔ جی سے کوئی جا

قسمت ہی سے لاچار ہوں لے ذوقِ دگر
 سب فن میں ہوں میں طاق مجھے کیا نہیں آتا

سو ہم نے دل میں مزے سوزش نہاں کے لئے
 کہ ساتھ اوج کے پستی ہے آسمان کے لئے
 ستم شریک ہوا کون آسمان کے لئے
 یہی چراغ ہے اس تیرہ خاکداں کے لئے
 قفس میں کیونکہ نہ پھر کے دل آشیان کے لئے
 کند آہ تو ہے بامِ آسمان کے لئے
 ہمیشہ غم پہ ہے غم جانِ ناتواں کے لئے

مزنے یہ دل کے لئے تھے نہ تھے زباں کے لئے
 نہیں ثبات بلند مٹی عروشاں کے لئے
 ہزار لطف ہیں جو ہر ستم میں جاں کے لئے
 فروغِ عشق سے ہے روشنی جہاں کے لئے
 صبا جو آئے خس و غار گلستاں کے لئے
 دمِ عروج ہے کیا فکر نردباں کے لئے
 سدا پیش پہ پیش ہے دل تپاں کے لئے

حجر کے چوٹے ہی پر ہے حج کعبہ اگر
 نہ چھوڑ تو کسی عالم میں راستی کہیشے
 جو پاس مہر و محبت کہیں یہاں بکنتا
 خلش سے عشق کے ہے خار پیر بن نزار
 پیش سے عشق کی یہ حال ہے مرا گویا
 مرے مزار پہ کس وجہ سے نہ برے نور
 الہی کان میں کیا اُس صم نے پھونک دیا
 نہیں ہے خانہ بدوشوں کو حاجتِ سماں
 نہ دل رہا نہ جگر و نہ وجل کے خاک ہوئے
 نہ لوح گور پستوں کے ہو نہ ہو تعویذ
 اگر اُمید نہ ہمسایہ ہو تو خانہ یاس
 وہ مول لیتے ہیں جن دم کوئی نئی تلوار
 صریح چشم سخیلو تری کہے نہ کہے
 رہے ہے ہول کہ برہم نہ ہو مزاج کہیں
 مثال نے ہے مراجب تک کہ دم میں دم
 بلند ہووے اگر کوئی میرا شعلہ آہ
 چلیں ہیں دیر کو مدت میں خانقاہ سے ہم
 و بال دوش ہے اس ناتواں کو سر لیکن
 بیان درو محبت جو ہو تو کیونکر ہو
 اشارہ چشم کا تیرے یکایک اے قائل

تو بوسہ ہم نے بھی اُس سنگ آستان کے لئے
 عصا ہے پیر کو اور سیف ہے جواں کے لئے
 تو ہم بھی لیتے کسی اپنے مہرباں کے لئے
 ہمیشہ اس ترے مجنون ناتواں کے لئے
 بجائے مغز ہے سیاب استخوان کے لئے
 کہ جان ہی ترے روئے عرق فشاں کے لئے
 کہ ہاتھ رکھتے ہیں کانوں پہ سب افسانے
 اثنائے چاہتے کیا خانہ کماں کے لئے
 رہا ہے سینہ میں کیا چشم خون فشاں کے لئے
 جو ہو تو خشیت خم مے کوئی نشان کے لئے
 بہشت ہے ہیں آرام جاوداں کے لئے
 لگاتے پہلے مجھی پر ہیں امتحان کے لئے
 جو اصناف ہے پر طاقت تو اس کے لئے
 بجائے ہول ل ان کے مزاجداں کے لئے
 فغاں ہے میرے لئے اور میں فغاں کے لئے
 تو ایک اور ہو خورشید آسمان کے لئے
 شکست تو بہ لئے ارغماں فغاں کے لئے
 لگا رکھا ہے ترے خنجر و سناں کے لئے
 زباں دل کے لئے ہے نہ دل نہ باں کے لئے
 ہوا بہانہ مری مرگ ناگماں کے لئے

بنایا آدمی کو ذوق ایک جہنم و ضعیف
 اور اس ضعیف سے کل کام دو جہاں کے لئے

نواب صغر علی خاں نسیم کے مشاعرہ میں غزل مذکورہ بالا طرح ہوئی تھی۔ وہ اور یوں خاں صاحب کہ ان کے استاد تھے۔ استاد مرحوم کی خدمت میں آئے۔ اور بڑے اصرار سے لے گئے۔ یہ پہلا مشاعرہ تھا۔ جو بندہ آزاد نے دیدہ شوق سے دیکھا۔ غالب مرحوم تشریف نہیں لائے مگر غزل لکھی تھی۔ ان دونوں استادوں کی غزلیں بھی لکھ دی ہیں۔ اہل نظر لطیف حاصل کریں۔

نجم الدولہ دبیر الملک مرزا اسد اللہ خان غالب

مرزا صاحب کو اصلی شوق فارسی کی نظم و نشر کا تھا۔ اور اُسی کمال کو اپنا فخر سمجھتے تھے۔ لیکن چونکہ تصانیف ان کی اردو میں بھی چھپی ہیں اور جس طرح امرائے ہند۔ دروڑ سائے اکبر آباد میں علو خاندان سے نامی اور میرزا سے فارسی ہیں۔ اسی طرح اردو سے ملے کے مالک ہیں اس لئے واجب ہوا کہ ان کا ذکر اس تذکرہ میں ضرور کیا جاوے۔ نام اسد اللہ تھا۔ پہلے اسد تخلص کرتے تھے۔ جھجھر میں مٹی فرومایہ سا شخص اسد تخلص کرتا تھا۔ ایک دن اس کا مقطع کسی نے پڑھا :-

تخلص

اسد تم نے بنائی یہ غزل خوب ارے اوشیر رحمت ہے خدا کی

سنئے ہی اس تخلص سے جی بیزار ہو گیا۔ کیونکہ ان کا ایک یہ بھی قاعدہ تھا کہ عوام الناس کے ساتھ مشترک حال ہونے کو نہایت مکروہ سمجھتے تھے۔ چنانچہ ۱۲۴۵ھ و ۱۲۴۶ھ میں اسد اللہ غالب کی رعایت سے غالب تخلص اختیار کیا۔ لیکن جن غزلوں میں اس تخلص تھا۔ انہیں اُسی طرح رہنے دیا۔

خاندان کا سلسلہ افراسیاب بادشاہ توران سے ملتا ہے۔ جب تورانیوں

خاندان

لہ دیوان فارسی میں ۲۰-۲۵ شعر کا ایک قطعہ لکھا ہے۔ بعض اشخاص کا قول ہے کہ ذوق کی طوٹ چٹمک ہے۔ غرض اس میں کا ایک شعر ہے :-

راست میگرمین از راست سرمنواں کشید

ہرچہ در گفتار فرخست آں تنگ بین است

کا چراغ کیا نیوں کی ہوائے اقبال سے گل ہوا۔ تو غریب خانہ برباد جنگلوں۔ پہاڑوں میں چلے گئے۔ مگر جوہر کی کشش نے تلوار ہاتھ سے نہ چھوڑی سپاہگری ہمت کی بدولت روٹی پیدا کرنے لگی۔ سیکڑوں برس کے بعد پھر اقبال اور صر جھکا۔ اور تلوار سے تاج نصیب ہوا۔ چنانچہ سلجوقی خاندان کی بنیاد انہی میں قائم ہو گئی۔ مگر اقبال کا جھکنا جھوکا ہوا کا ہے۔ کئی پشتوں کے بعد اُس نے پھر رخ پلٹا۔ اور سمرقند میں جس طرح اور شرافتھے اُس طرح سلجوقی شہزادوں کو بھی گھروں میں بٹھا دیا۔

مرزا صاحب کے دادا گھر چھوڑ کر نکلے۔ شاہ عالم کا زمانہ تھا کہ دہلی میں آئے۔ یہاں بھی سلطنت میں کچھ نہ رہا تھا۔ صرف پچاس گھوڑے اور نقارہ نشان سے شاہی دربار میں عزت پائی۔ اور اپنی لیاقت اور خاندان کے نام سے بھاسو کا ایک پرگنہ سیر حاصل ذات اور رسالے کی تنخواہ میں لیا۔ شاہ عالم کے بعد اہلوی کا ہنگامہ گرم ہوا وہ علاقہ بھی نہ رہا۔ اُن کے والد عبدالمد بیگ خاں لکھنؤ جا کر نواب آصف الدولہ مرحوم کے دربار میں پہنچے۔ چند روز بعد حمید آباد میں جا کر نواب نظام علی خاں بہادر کی سرکاریں ۳ سو سوار کی جمعیت سے ملازم ہے۔ کئی برس کے بعد ایک خانہ جنگی کے بکھیرے میں یہ صورت بھی بگڑی۔ وہاں سے گھر آئے اور الور میں راجہ بختاور سنگھ کی ملازمت اختیار کی۔ یہاں کسی لڑائی میں مارے گئے۔ اُس وقت مرزا کی ۵ برس کی عمر تھی۔ نصر الد بیگ خاں حقیقی چچا مرہٹوں کی طرف سے اکبر آباد کے صوبہ دار تھے۔ انہوں نے دُرّیتم کو دامن میں لے لیا۔ شناع میں حیرنیل ایک صاحب کا عمل ہوا تو صوبہ داری کشتری ہو گئی۔ ان کے چچا کو سواروں کی بھرتی کا حکم ہوا۔ اور ۴ سو سوار کے افسر مقرر ہوئے، ۴ سو روپیہ مہینہ ذات کا۔ اور لاکھ ڈیڑھ روپیہ سال کی جاگیر سونگ سون کے پرگنہ پر جن حیات مقرر ہو گئی۔

مرزا چچا کے سایہ میں پرورش پاتے تھے۔ مگر اتفاق یہ کہ مرگ ناگہانی میں
مرگئے رسالہ برطرف ہو گیا۔ جاگیر ضبط ہو گئی۔ بزرگوں نے لاکھوں روپیہ کی جائداد
چھوڑی تھی۔ قسمت سے کس کا زور چل سکتا ہے۔ وہ امیر زادہ جو شانہ دل و
دماغ لے کر آیا تھا۔ اُسے ملک سخن کی حکومت اور مضامین کی دولت پر قناعت
کر کے غریبانہ حال سے زندگی بسر کرنی پڑی۔ بہت تدبیریں اور وسیلے درمیان
آئے۔ مگر سب کھیل بن بن کر بگڑ گئے۔ چنانچہ اخیر میں کسی دوست نے انہیں لکھا
تھا۔ کہ نظام دکن کے لئے قضیدہ کہہ کر فلاں ذریعے سے بھیجو۔ اُس کے جواب
میں آپ فرماتے ہیں ۵ برس کا تھا کہ میرا باپ مرا۔ ۹ برس کا تھا کہ چچا مرا۔ اُسکی
جاگیر کے عوض میں میرے اور میرے شرکاءے حقیقی کے واسطے شامل جاگیر نواب
احمد بخش خاں ۱۰ ہزار روپیہ سال مقرر ہوئے۔ انہوں نے نہ دئے مگر تین ہزار
روپیہ سال ان میں سے خاص میری ذات کا حصہ ساڑھے سات سو روپیہ سال فقط۔
میں نے سرکار انگریزی میں غبن ظاہر کیا۔ کو لبرک صاحب بہادر رزیدنٹ دہلی۔ اور
اسٹرننگ صاحب بہادر سکریٹری گورنمنٹ کلکتہ متفق ہوئے۔ میرا حق دلانے پر۔ رزیدنٹ
معزول ہو گئے۔ سکریٹری گورنمنٹ برگ ناگاہ مر گئے۔ بعد ایک زمانہ کے بادشاہ دہلی نے
پچاس روپیہ مہینہ مقرر کیا۔ ان کے ولیعهد اس مقرر کے دو برس بعد مر گئے۔
واجد علی شاہ بادشاہ اودھ کی سرکار سے بہ صلہ مدح گستری ۵۰ روپیہ سال مقرر

اردوئے معلّے
صفحہ ۱۴۳

۱۵ اصل حال یہ ہے کہ جب مرزا نے اپنا دعوے کلکتہ میں پیش کیا تو سرکار نے اُس کا فیصلہ سر جان مالکم صاحب
گورنر بمبئی کو سپرد کیا کیونکہ جب جاگیروں کی سندیں لکھی گئی تھیں تو وہ لارڈ لیک صاحب کا ڈرائیونگ ہندوستان
کے سکریٹری تھے اور انہیں کے دستخط سے اسناد جاری ہوئے تھے۔ جب ان کے پاس یہ مقدمہ اور اسکے
کاغذات پہنچے تو انہوں نے لکھا کہ مدعی غلط کہتا ہے۔ نواب احمد بخش خاں ہمارا قدیمی دوست تھا اور بڑا
راستباز امیر تھا۔ اُس پر یہ انتہام ضد سے کیا گیا ہے۔ ہم نے پانچ ہزار روپے سالانہ لکھا تھا جس میں سے
۳ ہزار مدعی اور اُس کے متوسلین کے لئے تھے اور دو ہزار خواجہ حاجی اور اس کے وارثوں کے نام تھے۔
پھر مرزا صاحب نے ولایت میں مراضہ کیا۔ وہاں بھی سچہ نہ ہوا۔ بموجب تحقیق نواب ضیاء الدین خاں بہادر
دام ظلہم العالی کے تحریر ہوا *

ہوئے۔ وہ بھی دو برس سے زیادہ نہ جئے یعنی اگرچہ اب تک جیتے ہیں مگر سلطنت جاتی رہی۔ اور تباہی سلطنت دو ہی برس میں ہوئی۔ دلی کی سلطنت کچھ سخت جان تھی۔ ۷ برس مجھکو روٹی دے کر بگڑی ایسے طالع مرئی کش۔ اور محسن سوز کہاں پیدا ہوتے ہیں۔ اب جو میں الٹی دکن کی طرف رجوع کروں یاد ہے کہ متوسط۔ یا مرجائیگا۔ یا معزول ہو جائیگا۔ اور اگر یہ دونو امر واقع نہ ہوئے تو کوشش اس کی ضائع جائیگی۔ دلی شہر مجھکو کچھ نہ دیگا اور اچانک اگر اس نے سلوک کیا تو ریاست خاک میں مل جائیگی۔ ملک میں گدھے کے ہل پھر جائینگے؟

مرزا کلکتہ جاتے ہیں

غرض کہ نواب احمد بخش خاں بہادر کی تقسیم سے مرزاے مرحوم نالایاں ہو کر ۱۸۳۷ء میں کلکتہ گئے۔ اور گورنر جنرل سے ملنا چاہا۔ وہاں دفتر دیکھا گیا۔ اس میں سے ایسا کچھ معلوم ہوا کہ اعزاز خاندانی کے ساتھ ملازمت ہو جائے۔ اور ۷ پارچہ خلعت۔ تین رقم جیفۂ مرضع۔ مالائے مروارید۔ ریاست دودمانی کی رعایت سے مقرر ہوا۔

غرض مرزا کلکتہ سے ناکام پھرے۔ اور ایام جوانی ابھی پورے نہ ہوئے تھے کہ بزرگوں کا سرمایہ تمام کر کے دلی میں آئے۔ یہاں اگرچہ گزراں کا طریقہ امیرانہ شان سے تھا۔ اور امیروں سے امیرانہ ملاقات تھی۔ مگر اپنے علو حوصلہ اور بلند نظری کے ہاتھوں سے تنگ رہتے تھے۔ پھر بھی طبیعت ایسی شگفتہ پاٹی تھی۔ کہ ان وقتوں کو بھی خاطر میں نہ لاتے تھے اور ہمیشہ کھیل کر غم غلط کر دیتے تھے۔ کیا خوب فرمایا ہے :-

مے سے غرض نشاط ہے کس روسیہ کو | یک گت نہ بخودی مجھے دن رات چاہئے

رامپور کا تعلق

جب دلی تباہ ہوئی تو زیادہ تر مصیبت پڑی۔ ادھر قلعہ کی تنخواہ جاتی رہی۔ ادھر پنشن بند ہو گئی۔ اور انہیں رامپور جانا پڑا۔ نواب صاحب سے ۲۵-۲۰ برس کا تعارف تھا۔ یعنی ۱۸۵۵ء میں ان کے شاگرد ہوئے تھے۔ اور ناظم نخلص قرار پایا۔

تھا۔ وہ بھی گاہے غزل بھیج دیتے تھے۔ یہ اصلاح دیکر بھیج دیتے تھے۔ کبھی کبھی روپیہ بھی آتا تھا۔ اُس وقت قلعہ کی تنخواہ جاری سرکاری پنشن کھلی ہوئی تھی۔ اُن کی عنایت فتوح غیبی گئی جاتی تھی۔ جب دلی کی صورت بگڑی تو زندگی کا مدار اس پر ہو گیا۔ نواب صاحب نے ۱۸۵۹ء سے سو روپیہ مہینہ کر دیا۔ اور انہیں بہت تاکید سے بلا یا۔ یہ گئے تو تعظیم خاندانی کے ساتھ دوستانہ و شاگردانہ بغلیگر ہو کر ملاقات کی۔ اور جب تک رکھا۔ کمال عزت کے ساتھ رکھا۔ بلکہ سو روپیہ مہینہ ضیافت کا زیادہ کر دیا۔ مرزا کو دلی کے بغیر چین کہاں؟ چند روز کے بعد رخصت ہو کر پھر وہیں چلے آئے۔ چونکہ سرکاری پنشن بھی جاری ہو گئی تھی اس لئے چند سال زندگی بسر کی۔

آخر عمر میں بڑھاپے نے بہت عاجز کر دیا۔ کانوں سے سنائی نہ دیتا تھا۔ نقش تصویر کی طرح لیٹے رہتے تھے۔ کسی کو کچھ کہنا ہوتا تھا تو لکھ کر رکھ دیتا تھا۔ وہ دیکھ کر جواب دیدیتے تھے۔ خوراک دو تین برس پہلے یہ رہ گئی تھی کہ صبح کو پانچ سات باوام کا شیرہ۔ ۱۲ بجے آب گوشت۔ شام کو ۴ کباب تلے ہوئے۔ آخر ۷۳ برس کی عمر ۱۸۶۹ء ۲۸۵ھ میں جہان فانی سے انتقال کیا۔ اور بندہ آثم نے تاریخ لکھی۔ آہ غالب ہمدرد۔ مرنے سے چند روز پہلے یہ شعر کہا تھا۔ اور اکثر یہی پڑھتے رہتے تھے :-

عزیز اب اللہ ہی اللہ ہے

دم واپس بر سرِ راہ ہے

مرزا صاحب کے حالات اور طبعی عادات

اس میں کچھ شک نہیں کہ مرزا اہل ہند میں فارسی کے باکمال شاعر تھے۔ مگر علوم درسی کی تحصیل طالب علمانہ طور سے نہیں کی۔ اور حق پوچھو تو یہ بڑے فخر کی بات ہے کہ ایک امیر زادہ کے سر سے بچپن میں بزرگوں کی تربیت کا مانٹھ اٹھ جائے۔

اور وہ فقط طبعی ذوق سے اپنے تئیں اس درجہ کمال تک پہنچائے۔ وہ کیسی طبعِ خدا داد لایا ہوگا جس نے اس کے فکر میں یہ بلند پروازی و باغ میں معنی آفرینی۔ خیالات میں ایسا اندازِ لفظوں میں نئی تراش۔ اور ترکیب میں انوکھی روش پیدا کی۔ جابجا خود ان کا قول ہے۔ اور حقیقت میں لطف سے خالی نہیں کہ۔ زبانِ فارسی سے مجھے مناسبتِ ازلی ہے۔ ایک اور جگہ فرماتے ہیں کہ میری طبیعت کو اس زبان سے ایک قدرتی لگاؤ ہے۔ مفتی میر عباس صاحب کو قاطع برہان بھیج کر خط لکھا ہے۔ اُس میں فرماتے ہیں۔ دیباچہ اور خاتمہ میں جو کچھ لکھ آیا ہوں سب سچ ہے۔ کلام کی حقیقت کی داد جدا چاہتا ہوں۔ نگارش لطافت سے خالی ہوگی۔ گزارش لطافت سے خالی نہ ہوگی۔ علم و ہنر سے عاری ہوں لیکن پچپن برس سے محو سخن گزاری ہوں۔ بدو قیاض کا مجھ پر احسانِ عظیم ہے۔ ماخذ میرا صحیح اور طبع میری سلیم ہے۔ فارسی کے ساتھ ایک مناسبتِ ازلی اور سرمدی لایا ہوں۔ مطابق اہلِ پارس کے منطق کا مزہ بھی ابدی لایا ہوں *

اکتشافِ رنجی
قدرتی سامان

ہرمزد۔ نام ایک پارسی ژند و پاژند کا عالم تھا۔ اُس نے اسلام اختیار کیا اور عبدالصمد اپنا نام رکھا۔ ایامِ سیاحت میں ہندوستان کی طرف آکھلا۔ اور مرزا سے بھی ملاقات ہوئی اگرچہ ان کی عمر اس وقت ۱۴ برس کی تھی۔ مگر وہی مناسبتِ ازلی طبیعت میں تھی جس نے اُسے کھینچا اور دو برس تک گھر میں مہمان رکھ کر اکتسابِ کمال کیا۔ اُس رٹنضمیر کے فیضانِ صحبت کا انہیں فخر تھا۔ اور حقیقت میں یہ امر فخر کے قابل ہے *

تصویر کا
تصور کرو

میں نے چاہا کہ مرزا صاحب کی تصویر الفاظ و معانی سے کھینچوں۔ مگر پھر یاد آیا کہ انہوں نے ایک جگہ اُسی رنگ و روغن سے اپنی تصویر آپ کھینچی ہے۔ میں اُس سے زیادہ کیا کر یونگا۔ اُس کی نقل کافی ہے۔ مگر اول اتنا سن لو کہ مرزا حاتم علی تھر تخلص ایک شخص آگرہ میں تھے۔ مرزا کے آدھے عمر میں اس ہموطن بھائی سے

خط و کتابت جاری ہوئی۔ وہ ایک وجیہ اور طرحدار جوان تھے۔ ان سے اُن سے وید وادیدہ ہوئی تھی۔ لیکن کسی زمانہ کی ہموطنی۔ شعر گوئی۔ ہم مذہبی اور اتحاد خیالات کے تعلق سے شاید کسی جلسہ میں مرزا نے کہا کہ مرزا حاتم علی مہر کو سننا ہوں۔ کہ طرحدار آدمی ہیں۔ دیکھنے کو جی چاہتا ہے۔ انہیں جو یہ خبر پہنچی تو مرزا کو خط لکھا اور اپنا حلیہ بھی لکھا۔ اب اُس کے جواب میں جو مرزا آپ ہی اپنی تصویر کھینچتے ہیں۔ اُسے دیکھنا چاہئے۔ بھائی تمہاری طرحداری کا ذکر میں نے مغل جان سے سنا تھا۔ جس زمانہ میں کہ وہ حامد علیاں کی نوکر تھی۔ اور اُس میں مجھ میں بے کلفانہ ربط تھا۔ تو اکثر مغل سے پہروں اختلاط ہوا کرتے تھے۔ اُس نے تمہارے شعر اپنی تعریف کے بھی مجھ کو دکھائے۔ بہر حال تمہارا حلیہ دیکھ کر تمہارے کشیدہ قاسم ہونے پر مجھ کو رشک نہ آیا۔ کس واسطے کہ میرا قد بھی درازی میں انگشت نما ہے۔ تمہارے گندمی رنگ پر رشک نہ آیا۔ کس واسطے کہ جب میں جیتا تھا تو میرا رنگ چینی تھا اور دیدہ و رنگ اُس کی ستائش کیا کرتے تھے۔ اب جو کبھی مجھ کو وہ اپنا رنگ یاد آئے تو چچاتی پر سانپ سا پھر جاتا ہے۔ ہاں مجھ کو رشک آیا اور میں نے خون جگر کھایا تو اس بات پر کہ (تمہاری) ڈاڑھی خوب گھٹی ہوئی ہے۔ وہ مزے یاد آ گئے۔ کیا کہوں جی پر کیا گزری۔ بقول شیخ علی حزمین :-

شرمندگی از خرقہ پشیمند دارم

تا دست رسم بود ز دم چاک گریباں

(میرے) جب ڈاڑھی موچہ میں بال سفید آ گئے۔ تیسرے دن چیونٹی کے اندھے گالوں پر نظر آنے لگے۔ اس سے بڑھ کر یہ ہوا کہ آگے کے دو دانت ٹوٹ گئے۔ ناچار (میں نے) رستی بھی چھوڑ دی۔ اور ڈاڑھی بھی۔ مگر یہ یاد رکھئے کہ اس بھونڈے شہر میں (یعنی دہلی میں) ایک دروی ہے عام۔ ملا۔ حافظ۔ بساطی۔ نیچہ بند۔ وھوبی۔ سقہ۔ بھٹیاریہ۔ جولاہہ۔ کنچڑ۔ منہ پر ڈاڑھی۔ سر پر بال میں نے جس دن ڈاڑھی رکھی۔ اسی دن سرمٹا یا۔ اس فقرہ سے بھی معلوم ہوا کہ اپنا انداز

سب سے الگ رکھنا چاہتے تھے۔ لباس اُن کا اکثر اہل ولایت کا ہوتا تھا۔
 سر پر اگرچہ کلاہ پانچ نہ تھی۔ مگر لمبی ٹوپی سیاہ پوشین کی ہوتی تھی ساوریا ضرور
 چاہئے تھا کیونکہ وہ فارسی نویسی کو نہ فقط ذوق بلکہ عشق دلی کے ساتھ نباتے تھے۔
 اور لباس و گفتار کی کچھ خصوصیت نہیں۔ وہ اپنی قدامت کی ہر بات سے محبت
 رکھتے تھے۔ خصوصاً خاندان کے اعزازوں کو ہمیشہ جانکاہ عرق ریزیوں کے ساتھ
 بچاتے رہے۔ اس اعزاز پر کہ جو اُن کے پاس باقی تھا۔ دو دفعہ آسمانی صدر سے پہنچے۔
 اول جبکہ چچا کا انتقال ہوا۔ دوسرے جب شہ عین میں نا کردہ گناہ بغاوت
 کے جرم میں پیش کے ساتھ کرسی دربار اور خلعت بند ہوا۔ اردوئے معلیٰ میں بیسیوں
 دوستوں کے نام خط ہیں کوئی اس کے ماتم سے خالی نہیں۔ ان کے لفظوں سے
 اس غم میں خون ٹپکتا ہے۔ اور دل پر جو گزرتی ہوگی وہ تو خدا ہی کو خبر ہے۔
 آخر پھر اُن کی جگہ اور اپنا حق لیا۔ اور ہزرگوں کے نام کو قائم رکھا۔
 ۱۸۴۲ء میں گورنمنٹ انگلشیہ کو دہلی کا کالج کا انتظام از سر نو منظور ہوا۔

لباس

خاندان کی
محبت

کیا آن تان

ٹامسن صاحب جو کئی سال تک اضلاع شمال مغرب کے ٹنٹنٹ گورنر بھی رہے۔
 اُس وقت سیکرٹری تھے۔ وہ مدرسین کے امتحان کے لئے دلی آئے۔ اور چاہا
 کہ جس طرح سو روپیہ مہینے کا ایک مدرس عربی ہے۔ ایسا ہی ایک فارسی کا بھی
 ہو۔ لوگوں نے چند کاموں کے نام بتائے۔ اُن میں مرزا کا نام بھی آیا۔ مرزا
 صاحب حسب الطلب تشریف لائے۔ صاحب کو اطلاع ہوئی۔ مگر یہ پالکی سے
 اتر کر اس انتظار میں بٹھیرے کہ حسب دستور قدیم صاحب سکرٹری استقبال کو تشریف
 لائینگے۔ جبکہ نہ وہ ادھر سے آئے۔ نہ یہ ادھر سے گئے۔ اور دیر ہوئی تو صاحب
 سکرٹری نے جمعدار سے پوچھا وہ پھر باہر آیا کہ آپ کیوں نہیں چلتے۔ انہوں نے
 کہا کہ صاحب استقبال کو تشریف نہیں لائے۔ میں کیونکر جاتا۔ جمعدار نے جا کر
 پھر عرض کی۔ صاحب باہر آئے۔ اور کہا کہ جب آپ دربار گورنری میں بہ حیثیت

ریاست تشریف لائینگے۔ تو آپ کی وہ تعظیم ہوگی لیکن اس وقت آپ نوکری کے لئے آئے ہیں۔ اس تعظیم کے مستحق نہیں۔ مرزا صاحب نے فرمایا کہ گورنمنٹ کی ملازمت باعث زیادتی اعزاز سمجھنا ہوں۔ نہ یہ کہ بزرگوں کے اعزاز کو بھی گنوا بیٹھوں! صاحب نے فرمایا کہ ہم آئین سے مجبور ہیں۔ مرزا صاحب رخصت ہو کر چلے آئے۔ صاحب موصوف نے مومن خاں صاحب کو بلایا۔ اُن سے کتاب پڑھوا کر سنی۔ اور زبانی باتیں کر کے اسی روپیہ تنخواہ قرار دی۔ انہوں نے سو روپیہ سے کم منظور نہ کئے۔ صاحب نے کہا سو روپے لو تو ہمارے ساتھ چلو۔ اُن کے دل نے نہ مانا۔ کہ دلی کو ایسا سستا بیچ ڈالیں۔ مرزا کے کھلے ہوئے دل اور کھلے ہوئے ماتھے نے ہمیشہ مرزا کو تنگ رکھا۔ مگر اس تنگدستی میں بھی امارت کے تمنے قائم تھے۔ چنانچہ اردوئے معلّے کے اکثر خطوط سے یہ حال آئینہ ہے۔ مرزا تفتہ اپنے شاگرد رشید کو ایک خط میں لکھتے ہیں: ”سو روپیہ کی ہنڈی وصول کر لی۔ ۲۴ روپیہ داروغہ کی معرفت اُٹھے تھے وہ دئے۔ ۵۰ روپیہ محل میں بھیج دئے۔ ۲۶ روپیہ باقی رہے وہ بکس میں رکھ لئے۔ کلہیان سودا لینے بازار گیا ہے جلد آگیا تو آج ورنہ کل یہ خط ڈاک میں بھیج دوں گا۔ خدائے کو جیتنا رکھے اور اجر دے۔ بھائی بُری آبنی ہے۔ انجام اچھا نظر نہیں آتا۔ قصہ مختصر یہ کہ قصہ تمام ہوا۔“

کدار ناتھ آپ کا دیوان تھا۔ اُسی عالم میں ماہِ بامہ آکر چٹھا بانٹ دیتا تھا۔ آپ کہیں سفر میں گئے ہیں۔ تو اُس کے لئے خطوط میں بار بار احکام بھیجتے ہیں۔ چنانچہ ایک خط میں لکھتے ہیں: ”ہنڈوی میں ۱۲ دن کی میناد بھٹی ۶ دن گزر گئے تھے ۶ دن باقی تھے۔ مجکو صبر کہاں۔ منی کاٹ کر روپے لے لئے۔“

۱۔ مرزا صاحب سے بھی عمر میں بڑے معلوم ہوتے تھے۔ فارسی کے عاشق تھے۔ اس لئے باوجود ہندو ہونے کے مرزا تفتہ کے نام سے بڑے خوش ہوتے تھے۔ دیوان قصائد اور دیوان غزلیات چھپوا دیتا تھا۔ فارسی ہی شعر کہتے تھے +

قرض متفرق سب ادا ہوا۔ بہت سبکدوش ہو گیا۔ آج میرے پاس مولیٰ کے
رہے نقد بکس میں ہیں۔ اور ہم بوتل شراب کی۔ اور ۳ شیشے گلاب کے
توشہ خانہ میں موجود ہیں۔ الحمد للہ علی احسانہ ۴

ایک اور جگہ اپنی بیماری کا حال کسی کو لکھتے ہیں۔ ”محل سرا اگرچہ دیوان خانہ
کے بہت قریب ہے۔ پر کیا امکان جو چل سکوں۔ صبح کو نو بجے کھانا ہمیں
آجاتا ہے پلنگ پر سے کھسل پڑا ماتہ منہ دھو کر کھانا کھایا۔ پھر ماتہ دھوئے۔
گلی کی پلنگ پر جا پڑا۔ پلنگ کے پاس حاجتی لگی رہتی ہے۔ اٹھا اور حاجتی
میں پیشاب کر لیا اور پڑ رہا ۴

تلفاتی خانہ داری
سے بہت دق
ہوتے تھے

نواب الہی بخش خاں مرحوم کی صاحبزادی سے مرزا صاحب کی شادی ہوئی۔
اور اُس وقت ۱۳ برس کی عمر تھی۔ باوجودیکہ اوضاع و اطوار آزادانہ رکھتے تھے۔
لیکن آخر صاحب خاندان تھے۔ گھرانے کی لاج پر خیال کر کے بی بی کا پاسخاطر
بہت تدر نظر رکھتے تھے۔ پھر بھی اس قید سے کہ خلافت طبع تھی جب بہت
دق ہوتے تھے تو ہنسی میں ٹالتے تھے۔ چنانچہ دوستوں کی زبانی بعض نقلیں بھی
سُنیں۔ اور اُن کے خطوط سے بھی اکثر جگہ پایا جاتا ہے۔ ایک ہی شاگرد سے ایسے
معاملات میں بے تکلفی تھی۔ اُس نے امر اوسنگھ نام ایک اور شاگرد کی بی بی کے مرنے کا
حال مرزا صاحب کو لکھا اور یہ بھی لکھا کہ تھے تھے بچے ہیں۔ اب اور شادی نہ کرے تو
کیا کرے؟ پھر بچے کون پالے؟ اُس شخص کی ایک بی بی پہلے مر چکی تھی۔ یہ دوسری بی بی
مری تھی۔ اب حضرت اُس کے جواب میں تحریر فرماتے ہیں۔ ”امراؤ سنگھ کے حال پر اس کے
واسطے رحم اور اپنے واسطے رشک آتا ہے۔ اللہ اللہ ایک وہ ہیں کہ دوبار اُن کی
بیڑیاں کٹ چکی ہیں اور ایک ہم ہیں کہ ایک اوپر پچاس برس سے جو پھانسی کا پھندا
گلے میں پڑا ہے تو نہ پھندا ہی ٹوٹتا ہے نہ دم ہی نکلتا ہے۔ اُس کو سمجھاؤ کہ
بھائی تیرے بچوں کو میں پال لوں گا تو کیوں بلا میں پھنستا ہے؟“

جب ان کی نپشن کھلی تو ایک اور شخص کو لکھتے ہیں ”تجگو میری جان کی قسم اگر میں تنہا ہوتا تو اس وجہ قلیل میں کیسا فارغ البال و خوشحال رہتا“ مرزا صاحب نے فرزندِ روحانی یعنی پاک خیالات اور عالی مضامین سے ایک انوہ پیشمار اپنی نسل میں یادگار چھوڑا۔ مگر افسوس کہ جس قدر اُدھر سے خوش نصیب ہوئے۔ اسی قدر فرزندِ ان ظاہری کی طرف سے بے نصیب ہوئے۔ چنانچہ ایک جگہ فرماتے ہیں ”سات بچے ہوئے۔ مگر برس برس دن کے پس پیش میں سب ملکِ عدم کو چلے گئے“ ان کی بی بی کے بھانجے الٰہی بخش خاں مرحوم کے نواسے زین الدین خاں تھے وہ بھی شعر کہا کرتے تھے اور عارفِ تخلص کرتے تھے۔ عارف جوان مر گئے۔ اور دو ننھے ننھے بچے یادگار چھوڑے۔ بی بی ان بچوں کو بہت چاہتی تھیں۔ اس لئے مرزا نے انہیں اپنے بچوں کی طرح پالا۔ بڑھاپے میں انہیں گلے کا مار کئے پھرتے تھے جہاں جلتے وہ پالکی میں ساتھ ہوتے تھے۔ ان کے آرام کے لئے آپ بے آرام ہوتے تھے۔ انکی فرمائشیں پوری کرتے تھے۔ افسوس کہ مرزا کے بعد دو نوجوان مر گئے۔ نواب احمد بخش خاں مرحوم کے رشید فرزند مرزا صاحب کی تکلیف نہ دیکھ سکتے تھے۔ کمال کی دولت ان سے لیتے تھے۔ دنیا کی ضرورتوں میں انہیں آرام دیتے تھے۔ چنانچہ نواب ضیاء الدین خاں صاحب شاگرد ہیں۔ نواب امین الدین خاں مرحوم والی لوہارو بھی آدابِ خوردانہ کے ساتھ خدمت کرتے تھے۔ نواب علاؤ الدین خاں والی حال اُس وقت ولیعہد تھے بچپن سے شاگرد ہیں۔ چنانچہ مرزا صاحب نواب علاؤ الدین خاں صاحب کو لکھتے ہیں ”میاں! بڑی مصیبت میں ہوں۔ مجلسِ راکی دیواریں گر گئی ہیں۔ پاخانہ ڈھ گیا۔ پھتیں ٹپک رہی ہیں۔ تمہاری پھوپھی کہتی ہیں کہ مائے دلی مائے مری۔ دیوانِ خانہ کا حال مجلسِ را سے بدتر ہے۔ میں مرنے سے نہیں ڈرتا۔ فقدانِ راحت سے گھبرا گیا ہوں۔ چھت چھلنی ہے۔ ابر دو گھنٹے برسے تو چھت چار گھنٹے

لے نواب الٰہی بخش خاں مرحوم کی بیٹی۔ نواب احمد بخش خاں مرحوم کی حقیقی بیٹی بھی ہوئیں وہ ان کی بی بی تھیں +

برستی ہے۔ مالک اگر چاہے کہ مرثیہ کو تو کیونکر کرے۔ مہینہ کھلے تو سب کچھ ہو۔ اور پھر اشلے مرثیہ میں میں بیٹھا کس طرح رہوں۔ اگر تم سے ہو سکے تو برسات تک بھائی سے مجھ کو وہ جو ملی جس میں میر حسن رہتے تھے۔ اپنی پھوپھی کے رہنے کو۔ اور کوٹھی میں سے وہ بالا خانہ مع والان زیرین جو الٹی کچش خاں مرحوم کا مسکن تھا۔ میرے رہنے کو دوا دو۔ برسات گزر جائیگی۔ مرثیہ ہو جائیگی۔ پھر صاحب اور سیم اور بابا لوگ اپنے قدیم مسکن میں آ رہینگے۔ تمہارے والد کے ایثار و عطائے جہاں مجھ پر احسان ہیں۔ ایک یہ مروت کا احسان میرے پایانِ عمر میں اور بھی سی۔ غالبؒ

مرزا کثیر الاحباب تھے۔ دوستوں سے دوستی کو ایسا بناہتے تھے کہ اپنا بیت سے زیادہ اُن کی دوست پرستی خوش مزاجی کے ساتھ رفیق ہو کر ہر وقت ایک اثرہ شرفا اور رئیس زادوں کا ان کے گرد دکھاتی تھی۔ انہی سے غم غلط ہوتا تھا۔ اور اسی میں اُن کی زندگی تھی۔ لطف یہ کہ دوستوں کے لڑکوں سے بھی وہی باتیں کرتے تھے۔ جو دوستوں سے۔ ادھر ہونہار نوجوانوں کا مودب بیٹھنا۔ ادھر سے بزرگانہ لطیفوں کا پھول برسانا۔ ادھر سعد و نمندوں کا چپ سُکرانا۔ اور بولنا تو حدِ ادب سے قدم نہ بڑھانا۔ ادھر پھر بھی شوخی طبع سے باز نہ آنا۔ ایک عجیب کیفیت رکھتا تھا۔ بہر حال انہی لطافتوں اور ظرافتوں میں زمانے کی مصیبتوں کو ٹالا۔ اور ناگوار کو گوارا کر کے ہنستے کھیلتے چلے گئے۔ چنانچہ میر ممدی۔ میر سر فراز حسین۔ نواب مرزا وغیرہ اکثر شریف زادوں کے لئے خطوط اردو سے معلے میں ہیں۔ جو کہ ان جلسوں کے فوٹو گراف دکھاتے ہیں۔

زمانہ کی بے وفائی نے مرزا کو وہ فارغ البالی نصیب نہ کی۔ جو اُنکے خاندان اور کمال کے لئے شایاں تھی۔ اور انہی دونوں باتوں کا مرزا کو بہت خیال تھا۔ لیکن اس کے لئے وہ اپنے جی کو جلا کر دل تنگ بھی نہ ہوتے تھے۔ بلکہ منہ ہی اُڑا دیتے

لے چونکہ کوٹھی کا مکان رہنے کو مانگا ہے اس لئے اپنے بیٹے صاحب اور بی بی کو سیم صاحبہ اور بچوں کو بابا لوگ بنایا۔

تھے۔ ان دونو باتوں کی سند میں دو خط نقل کرتا ہوں۔ ایک خط میر مہدی صاحب کے نام ہے کہ ایک شریف علی خاندان میں۔ اور ان کے رشید شاگرد ہیں۔ دوسرا خط منشی ہرگوپال صاحب تفتہ تخلص کے نام ہے جن کا ذکر اخیر محلاً پہلے لکھا گیا ہے۔ ”میر مہدی تم میری عادات کو بھول گئے۔ ماہ مبارک رمضان میں کبھی مسجد جامع کی تراویح ناغہ ہوئی ہے؟ میں اس مہینے میں راسپور کیونکر رہتا۔ نواب صاحب مانع رہے اور بہت منع کرتے رہے۔ برسات کے آٹوں کا لالچ دیتے رہے۔ مگر بھائی میں ایسے انداز سے چلا کہ چاند رات کے دن یہاں آ پہنچا۔ یکشنبہ کو غرہ ماہ مقدس ہوا۔ اسی دن سے ہر صبح کو حامد علیخاں کی مسجد میں جا کر جناب مولوی جعفر علی صاحب سے قرآن سنتا ہوں۔ شب کو مسجد جامع جا کر نماز تراویح پڑھتا ہوں۔ کبھی جو جی میں آتی ہے تو وقت صوم متاب باغ میں جا کر روزہ کھولتا ہوں اور سرد پانی پیتا ہوں۔ واہ واہ کیا اچھی طرح عمر بسر ہوتی ہے۔ اب اصل حقیقت سنو۔ لڑکوں کو ساتھ لے گیا تھا۔ وہاں انہوں نے میرا ناک میں دم کر دیا۔ تنہا بھیج دینے میں وہم آیا کہ خدا جانے اگر کوئی امر حادث ہو تو بدنامی عمر بھر رہے۔ اس سبب سے جلد چلا آیا۔ ورنہ گرمی برسات وہیں کاٹتا۔ اب بشرط حیات جریدہ بعد برسات جاؤنگا۔ اور بہت دنوں تک یہاں نہ آؤنگا۔ قرار دایہ ہے کہ نواب صاحب جولائی ۱۳۵۹ء سے کہ جس کو یہ دسواں مہینا ہے۔ سو روپیہ مجھے ماہ باہ بھیجتے ہیں۔ اب میں جو وہاں گیا۔ تو سو روپیہ مہینا بنام دعوت آور دیا۔ یعنی راسپور رہوں تو دو سو روپیہ مہینا پاؤں۔ اور دلی رہوں تو سو روپیہ۔ بھائی! سو دو سو میں کلام نہیں۔ کلام اس میں ہے کہ نواب صاحب دو شتانہ و شاگردانہ دیتے ہیں مجھ کو نوکر نہیں سمجھتے ہیں۔ ملاقات بھی دو شتانہ رہی۔ معانقہ و تعظیم جس طرح اجاب ہیں رسم ہے وہ صورت ملاقات کی

نواب صاحب راسپور
دو شتانہ ملاقات
فرماتے تھے۔

لے دیکھو اردو سے مسئلہ کے خطوط ۲۵ غرہ رمضان سے لیکر یہاں تک نقطہ شوخی طبع ہے کیونکہ جو جو باتیں ان فقروں میں ہیں مرزا ان سے کوسوں بھاگتے تھے۔ اور یہ خط غدر کے بعد کا ہے۔ اس وقت یہ باتیں دلی میں نواب و خیال ہو گئی تھیں۔

ہے۔ لڑکوں سے میں نے نذر دلائی تھی۔ پس بہر حال غنیمت ہے۔ رزق کے اچھی طرح ملنے کا شکر چاہئے۔ کمی کا شکوہ کیا؟ انگریز کی سرکار سے دس ہزار روپیہ سال ٹھیرے۔ اُس میں سے مجھ کو ملے ساڑھے سات سو روپیہ سال۔ ایک صاحب نے نہ دئے مگر تین ہزار روپیہ سال۔ عرت میں وہ پایا جو رئیس زادوں کے واسطے ہوتا ہے بنا رہا۔ خان صاحب بیاہر مہربان دوستان القاب خلعت سات پارچہ۔ اور جینہ و سرہنچ و مالے مردارید۔ بادشاہ اپتہ فرزندوں کے برابر پیار کرتے تھے۔ بخشی۔ ناظر۔ حکیم کسی سے توقیر کم نہیں۔ مگر فائدہ وہی قلیل۔ سو میری جان! یہاں بھی وہی ذلت ہے۔ کوٹھری میں بیٹھا ہونٹ لٹی لگی ہوئی ہے۔ ہوا آ رہی ہے۔ پانی کا جھجھکا ہوا ہے۔ حقہ پی رہا ہوں۔ خط لکھ رہا ہوں۔ تم سے باتیں کرنے کو جی چاہا یہ باتیں کر لیں۔

خط بنام منشی ہرگوپال نفٹہ۔ بس اب تم اسکندر آباد میں ہے کہیں اور کیوں جاؤ گے بنک گھر کا روپیہ کھا چکے ہو۔ اب کہاں سے کہاؤ گے۔ میان! نہ میرے سمجھانے کو دخل ہے نہ تمہارے سمجھنے کی جگہ ہے۔ ایک چرخ ہے کہ وہ چلا جاتا ہے جو ہوتا ہے وہ ہوا جاتا ہے۔ اختیار ہو تو کچھ کیا جائے۔ کہنے کی بات ہو کچھ کہا جائے۔ مرزا عبد القادر بیدل خوب کہتا ہے :-

رغبت جاہ چہ و نفرت اسباب کدام	نہیں ہوسہا بگزر یا نگزر۔ میگزرد
-------------------------------	---------------------------------

مجھ کو دیکھو کہ نہ آزاد ہوں نہ مقید۔ نہ رنجور ہوں نہ تندرست۔ نہ خوش ہوں نہ ناخوش۔ نہ مردہ ہوں نہ زندہ۔ جئے جاتا ہوں۔ باتیں کئے جاتا ہوں۔ روٹی روکھتا ہوں۔ شراب گاہ گاہ پئے جاتا ہوں۔ جب موت آئیگی مر بھی رہو گا۔ نہ شکر ہے نہ شکایت ہے جو تقریر ہے یہ سبیل حکایت ہے +

مرزا صاحب کا
نذیب کیا تھا

مرزا کے تمام خاندان کا اور بزرگوں کا مذہب سنٹ جماعت تھا۔ مگر اہل راز اور تصنیفات سے بھی ثابت ہے کہ ان کا مذہب شیعہ تھا۔ اور لطیف یہ تھا کہ

ظہور اس کا جوش محبت میں تھا۔ نہ کہ تبراؤ تکرار میں۔ چنانچہ اکثر لوگ انہیں نصیری کہتے تھے۔ اور وہ سن کر خوش ہوتے تھے۔ ایک جگہ کہتے ہیں :-

منصور فرقہ علی اللہ بیان منم	آوازہ انا اسد اللہ برا نکلم
------------------------------	-----------------------------

تمام اقربا اور حقیقی دوست سنت و جماعت تھے۔ لیکن ان کی اپنایت میں کسی طرح کی دوئی نہ معلوم ہوتی تھی۔ مولینا غفر اللہین کے خاندان کے مرید بھی تھے۔ دربار اور اہل دربار میں کبھی اس معاملہ کو نہیں کھولتے تھے۔ اور یہ طریقہ دہلی کے اکثر خاندانوں کا تھا۔ تصنیفات اردو میں تقریباً ۱۰۰۰ شعر کا ایک دیوان انتخابی ہے کہ ۲۹ شعرا میں مرتب ہو کر چھپا۔ اس میں کچھ تمام اور کچھ ناتمام غزلیں ہیں۔ اور کچھ متفرق اشعار ہیں۔ غزلوں کے تخمیناً ۱۵۰۰ شعر۔ قصیدوں کے ۶۲ شعر۔ مثنوی ۳۳ شعر۔ متفرقات قطعوں کے ۱۱۱ شعر۔ رباعیاں ۱۶۔ دوئاریں جن کے ۴ شعر۔ جس قدر عالم میں مرزا کا نام بلند ہے۔ اس سے ہزاروں درجہ عالم معنیٰ میں کلام بلند ہے۔ بلکہ اکثر شعر ایسے اعلیٰ درجہ رفعت پر واقع ہوئے ہیں کہ ہمارے نارسا ذہن وہاں تک نہیں پہنچ سکتے۔ جب ان شکایتوں کے چرچے زیادہ ہوئے تو اس ملک بے نیازی کے بادشاہ نے کہ اقلیم سخن کا بھی بادشاہ تھا اپنی غزل کے ایک شعر سے سب کو جواب دے دیا :-

نہ ستائش کی تمنا نہ صلہ کی پروا	نہ سہی گر مرے اشعار میں معنی نہ سہی
---------------------------------	-------------------------------------

اور ایک رباعی بھی کہی :-

مشکل ہے زبں کلام میرا بیدل	سن سن کے اسے سخنوران کا کل
آساں کہنے کی کرتے ہیں فرمایش	گویم مشکل و گر نہ گویم مشکل

ایک دن استاد مرحوم سے مرزا صاحب کے انداز نازک خیالی کا۔ اور فارسی ترکیبوں کا اور لوگوں کی مختلف طبیعتوں کا ذکر تھا میں نے کہا کہ بعض شمر صاف بھی بکل جاتا ہے تو قیامت ہی کر جاتا ہے۔ فرمایا۔ خوب! پھر کہا کہ جو مرزا کا شعر ہوتا ہے۔

دیوان اردو
پر رائے

اس کی لوگوں کو خبر بھی نہیں ہوتی۔ شعر ان کے میں نہیں سناتا ہوں۔ کئی متفرق شعر پڑھے تھے۔ ایک اب تک خیال میں ہے :-

دریائے معاصی تنکابی سے ہوا خشک | میرا سرواں بھی ابھی تر نہ ہوا تھا

اس میں کلام نہیں کہ وہ اپنے نام کی تاثیر سے مضامین و معانی کے پیشہ کے شیر تھے۔ دو باتیں ان کے انداز کے ساتھ خصوصیت رکھتی ہیں۔ اول یہ کہ معنی آفرینی اور نازک خیالی ان کا شیوہ خاص تھا۔ دوسرے چونکہ فارسی کی

اوج تخلص۔ عبداللہ خاں نام ۴۰-۵۰ برس کے مشاق تھے۔ ایسے بلند مضمون اور نازک خیال پیدا کرتے تھے کہ قابو میں نہ لاسکتے تھے۔ اور انہیں عمدہ الفاظ میں ایسی چتی اور درستی سے باندھتے تھے کہ وہ مضمون سا بھی نہ سکتا تھا۔ اس لئے کبھی تو مطلب کچھ کا کچھ ہو جاتا تھا اور کبھی کچھ بھی نہ رہتا تھا۔ سنگلاخ اور مشکل زمینوں میں غزل کہتے تھے۔ فکر مضامین اور تلاش الفاظ میں تن بدن کا ہوش نہ تھا۔ غور کے ساتھ کاوش کرتے تھے۔ اور آپ ہی آپ مرنے لیتے تھے۔ ہونٹ چبانے چبانے ایک طرف سے سفید ہو گیا تھا۔ بعض شعر پڑھ کر کہتے تھے کہ آنکھوں سے لوٹیک پڑا تھا جب شعر کہا تھا۔ بعض پر کہتے تھے کہ ۶ مہینے تک برابر پڑھتا رہا۔ پڑھتے اس نور شور سے تھے کہ دیکھنے سے تعلق رکھتا تھا۔ شاعروں میں غزل سناتے تھے تو صفت مجلس سے گزر کر بھر آگے بھل جاتے تھے۔ بعض اشخاص شہر کے اور قلعہ میں اکثر مرشد زادے (شہزادے) شاگرد تھے۔ مگر استاد ب کہتے تھے شعرے بالکمال کو جا کر سناتے تھے۔ اور واہ واہ کی چیخیں اور تعریفوں کے فغاں و فریاد لیکر چھوڑتے تھے۔ کیونکہ اُسے اسحاق سمجھتے تھے۔ ذوق مرحوم باوجود کم سخی اور عادت خاموشی کے خوب بہت خوب کہتے اور مگر پڑھواتے تھے۔ مسکراتے اور چہرے پر سرور ظاہر کرتے گویا شعر کی کیفیت میں بیٹھے ہیں۔ اور مرزا تو ایسے دل لگی کے مصالح ڈھونڈتے رہتے تھے۔ یہ نعمت خدا دے۔ شعر تھے اور کہتے تھے کہ یہ سب کافر ہیں جو تمہیں استاد کہتے ہیں۔ شعر کے خدا ہو خدا! سجدہ کا اشارہ کرتے اور کہتے سحان اللہ۔ سحان اللہ۔ میں ان دنوں میں مبتدی شوقین تھا۔ اپنا شوق سمجھ کر مجھ سے بہت خوش ہوتے تھے اور کہتے تھے کہ بس تم ہمارے کلام کو سمجھتے ہو۔ رستہ میں لے جاتے تو دس قدم دور سے دیکھ کر کھڑے ہو جاتے اور جو نیا شعر کہا مڑتا اُسے وہیں سے آکر کمر پڑھتے پھر شعر سناتے چلتے۔ قلعہ کے بیچ میدان میں گھنٹوں ٹپکتے اور شعر پڑھتے رہتے۔ غریبانہ بھی تشریف لاتے اور پھر بھر سے کم نہ بیٹھتے۔ ایک دن رستہ میں ملے دیکھتے ہی کہنے لگے آج گیا تھا۔ انہیں بھی قضا آیا۔ میں نے کہا کیا؟ کروک کر کہا :-

دیر بھری بھی تو ہے مطلع و مقطع غائب | غالب آساں نہیں صاحب دیواں ہونا

پھر بیان کیا کہ ایک جلسہ میں مومن خاں بھی موجود تھے۔ مجھ سے سب شعر کی فرمائش کی

مشق زیادہ تھی اور اس سے انہیں طبعی تعلق تھا۔ اس لئے اکثر الفاظ اس طرح ترکیب دے جاتے تھے کہ بول چال میں اس طرح بولتے نہیں لیکن جو شعر صاف صاف نکل گئے ہیں۔ وہ ایسے ہیں کہ جواب نہیں رکھتے۔ اہل ظرافت بھی اپنی نوک جھوک سے چوکتے نہ تھے۔ چنانچہ ایک دفعہ مرزا بھی مشاعرہ میں تشریف لے گئے۔ حکیم آغا جان عیش ایک خوش طبع شگفتہ مزاج شخص تھے۔ دیکھو صفحہ ۲۸۲ غزل طرحی میں یہ قطعہ پڑھا :-

(بقیہ حاشیہ) میں نے تاج کی غزل پر غزل کہی تھی۔ وہ سنائی۔ مقطع پر بہت حیران ہوئے ع کہ جس کو کہتے ہیں چرخ ہفتم ورق ہے دیوان ہفتیں کا * پوچھنے لگے کہ کیا آپ ساتواں دیوان لکھتے ہیں؟ میں نے کہا کہ ہاں اب تو آٹھواں دیوان ہے۔ چپ ہو گئے * عمومی واقعات پر اکثر شعر کہا کرتے تھے۔ موسیٰ کو کنورا جیت لگے نے بتی دی۔ دیکھو صفحہ ۲۴۴۔ آپ نے کہا :-

جنتوں میں وہ مومن مکان لیتا ہے
بجلی بن کے جوہنی کا دان لیتا ہے
ولی میں شیریں ایک بڑی نامی رہنڈی تھی۔ وہ حج کو چلی۔ آپ نے کہا :-

بجلی ہے شیریں اگر چھوڑ ولی حج کو چلی
مثیل ہے نوسو چوہے کھا کے بجلی حج کو چلی
۳۰۔ ۳۰ برس ہو گئے وہ چرچے نہ رہے اکثر شعریاؤں تھے۔ حافظہ نے یوفانی کی شاید نروٹ و کافند ونا کریں۔ جو یاد ہے لکھ دیتا ہوں۔ اور ان کی جاں خراشی اور بربادی کا انہوں نے کرتا ہوں :-

میں پھیلیاں بھڑوں کی چپیں پکڑ کے اندر ٹونیلے منتقل کا اٹلا ہے کارخانہ میں وہ ہوں نخل جوئے سنسبیل دریائی مجھے اُترتی ہے گرداب آسمان سے وحی میں کالا پانی پڑا نا پتا ہوں ہر شب روز بخل ہے کنگرہ خار و۔ ملک دشت حصار ہے آبشاری کی مضمون آبدار کو دھت جماڑ ہے مرا اک تار لنگر دم پر میں اپنے کوچ کی ہوں موج میں بہا جانا ہماری موج تلاطم سے آشنائی ہے	اُلتی ہے بہتی گنگا۔ چھٹی بھون کے اندر ہے ہر شمع واژوں۔ اس ابجن کے اندر مری ہے کشتی گلن نار جیل دریائی ہے راہبر خضر جبرئیل دریائی زمین کا گڑ ہے مرا کلب میل دریائی مرا ہے آبلہ بُرج فیسل دریائی ہمارا خامہ ہے خرطوم فیل دریائی مرے گل میں ہے جڑ ثقیل دریائی جباب وار ہوں کوس ریل دریائی یہ آب شور ہے دیتا ریل دریائی
--	--

ہے اوج مردک ویدہ۔ مردوم آبی
مکال ویدہ ترستے سبیل دریائی

<p>اگر اپنا کما تم آپ ہی سمجھے تو کیا سمجھے ! کلام میر سمجھے اور زبان میرزا سمجھے</p>	<p>مزا کہنے کا جب تک اک کہے اور دوسرا سمجھے مگر ان کا کہا یہ آپ سمجھیں یا خدا سمجھے</p>
<p>اسی واسطے آواخر عمر میں نازک خیالی کے طریقہ کو بالکل ترک کر دیا تھا۔ چنانچہ دیکھو اخیر کی غزلیں صاف صاف ہیں۔ دونوں کی کیفیت جو کچھ ہے معلوم ہو جائیگی سن رسیدہ اور معتبر لوگوں سے معلوم ہوا کہ حقیقت میں ان کا دیوان بہت بڑا تھا۔ یہ منتخب ہے۔ مولوی فضل حق صاحب کہ فاضل بیعدیل تھے۔ ایک زمانہ میں دہلی کی عدالت ضلع میں سرشتہ دار تھے۔ اسی عہد میں مرزا خاں عرف مرزا خانی صاحب کو تو ال شہر تھے۔ وہ مرزا قتیل صاحب کے شاگرد تھے۔ نظم۔ نشر فارسی اچھی لکھتے تھے۔ غرض کہ یہ دونوں بالکمال مرزا صاحب کے ولی دوست تھے ہمیشہ باہم دوستانہ جلسے اور شعر و سخن کے چرچے رہتے تھے۔ انہوں نے اکثر غزلوں کو سُنا۔ اور دیوان کو دیکھا تو مرزا صاحب کو سمجھا یا کہ یہ اشعار عام لوگوں کی سمجھ میں نہ آئیں گے۔ مرزا نے کہا اتنا کچھ کہہ چکا۔ اب تدارک کیا ہو سکتا ہے۔ انہوں نے کہا کہ خیر ہوا سو ہوا۔ انتخاب کرو اور مشکل شعر بیکال ڈالو۔ مرزا صاحب نے دیوان حوالہ کر دیا۔ دونوں صاحبوں نے دیکھ کر انتخاب کیا۔ وہ یہی دیوان ہے جو کہ آج ہم عینک کی طرح آنکھوں سے لگائے پھرتے ہیں۔</p>	
<p>وحشت مجھے زنجیر پہناتی ہی تھی اکثر جب تھا زنگل کیسے غنچہ کی گرہ میں</p>	<p>طفلی میں بھی ہنسی مری جاتی ہی تھی اکثر بلبل پڑی گلچھڑے اڑاتی ہی تھی اکثر</p>
<p>وہم کا جو دم نہ یہ باندھے خیال اپنا طفلی ہی سے ہے جگو وحشت سے اُلفت کب شہادت اپنا۔ ہے یاد کس قافل بھاتا ہے جوش عشق شیریں شوں میں دنا بچپک کے آبلوں کی میں باگ بوڑھا ہوں</p>	<p>بے پل صراط اُتریں۔ یہ ہے کمال اپنا سم میں گڑا ہوا ہے۔ آہو کے نال اپنا ساخے میں تیغ کے سر لیتے ہیں حال اپنا ہے آہ شور گریہ آہ زلال اپنا</p>

عمود ہندی۔ کچھ تقریباتیں کچھ اور نشریں اور خطوط ہیں۔ اکثر خطوں میں اُن لوگوں کے جواب ہیں۔ جنہوں نے کسی مشکل شعر کے معنی پوچھے یا کوئی امر تحقیق طلب فارسی یا اردو کا دریافت کیا ۛ

اُردو سے معلّے ۱۲۸۵ھ تا ۱۲۹۹ھ۔ چند شاگردوں اور دوستوں نے جس قدر اُردو کے خطوط اُن کے ہاتھ آئے ایک جگہ ترتیب دئے۔ اور اُس مجموعہ کا نام مرزا نے خود اُردو سے معلّے رکھا۔ ان خطوط کی عبارت ایسی ہے گویا آپ سامنے بیٹھے گل افشانی کر رہے ہیں۔ مگر کیا کریں کہ اُن کی باتیں بھی خاص فارسی کی خوشنما تراشوں اور عمدہ ترکیبوں سے مرصع ہوتی تھیں۔ بعض فقرے کم استناد ہندوستانیوں کے کانوں کو نئے معلوم ہوں تو وہ جانیں۔ یہ علم کی کم رواجی کا سبب ہے۔ چنانچہ فرماتے ہیں ”کیا جگر خوں کن اتفاق ہے۔ اب درنگ نری کی تقصیر معاف کیجئے۔ پس چاہئے کول کی آرامش کا ترک کرنا۔ اور خواہی نخواہی بالوصاحب کے ہمراہ رہنا۔ یہ رتبہ میری ارزش کے فوق ہے۔ سراپہ نازش قلم و ہندوستان ہو“ بعض جگہ خاص محاورہ فارسی کا ترجمہ کیا ہے۔ جیسے میر اور سودا وغیرہ استادوں کے کلام میں لکھا گیا ہے۔ چنانچہ انہی خطوں میں فرماتے ہیں ”اس قدر عذر چاہئے ہو“۔ یہ لفظ اُن کے قلم سے اس واسطے نکلا۔ کہ عذر خواستن جو فارسی کا محاورہ ہے وہ اس باکمال کی زبان پر چڑھا ہوا ہے۔ ہندوستانی عذر کرنا یا عذر معذرت کرنی بولتے ہیں۔ نظر اس دستور پر اگر دیکھو تو مجھے اُس شخص سے جس برابر علاقہ عزیزداری کا نہیں۔ یہ بھی ترجمہ نظر بریں ضابطہ کا ہے۔ منشی نبی بخش تمہارے خط نہ لکھنے کا گلہ رکھتے ہیں۔ گلہ ہادارند و شکوہ ہادارند فارسی کا محاورہ ہے۔ کیوں ہمارا ج کول میں آنا! منشی نبی بخش کے ساتھ غزل خوانی کرنی! اور ہم کو یاد نہ لانا! یاد آوردن خاص ایران کا سکہ ہے۔ ہندوستانی یاد کرنا بولتے ہیں۔ جو آپ پر معلوم ہے

وہ مجھ پر مجبور نہ رہے۔ ہرچہ بر شامشکفت است برین مخفی ماند +
 ان خطوں کی طرز عبارت بھی ایک خاص قسم کی ہے کہ ظرافت کے چٹکے
 اور لطافت کی شوخیوں میں خوب ادا ہو سکتی ہیں۔ یہ انہی کا ایجاد تھا کہ آپ
 مزالے لیا اور انوروں کو لطف دے گئے۔ دوسرے کا کام نہیں۔ اگر کوئی چاہے
 کہ ایک تاریخی حال یا اخلاقی خیال۔ یا علمی مطالب۔ یا دنیا کے معاملات خاص
 میں مراسلے لکھے تو اس انداز میں ممکن نہیں۔ اس کتاب میں چونکہ اصلی خط لکھے
 ہیں۔ اس لئے وہ ان کی ظاہر و باطن کی حالت کا آئینہ ہے۔ اس سے یہ بھی
 معلوم ہوتا ہے کہ دنیا کے غم و الم ہمیشہ انہیں سناتے تھے۔ اور وہ غلو حوصلہ
 سے ہنسی ہی میں اڑاتے تھے۔ پورا لطف ان تحریروں کا اس شخص کو آتا ہے
 کہ جو خود ان کے حال سے اور مکتوب الیہوں کی چال و حال سے اور طرفین
 کے ذاتی معاملات سے بخوبی واقف ہو۔ غیر آدمی کی سمجھ میں نہیں آتیں۔ اس لئے
 اگر نادان واقف اور بے خبر لوگوں کو اس میں مزانہ آئے تو کچھ تعجب نہیں +
 اس کتاب میں قلم۔ التماس۔ کو۔ ٹوئٹ۔ پیش۔ بیداد۔ بارک کو مذکر
 فرمایا ہے۔ ایک جگہ فرماتے ہیں۔ ”میرا اردو بہ نسبت انوروں کے فصیح ہوگا +“
 لطائف غیبی۔ اس رسالہ میں منشی سعادت علی کی طرف روئے سخن ہے۔
 اگرچہ اس کے دیباچہ میں سیف الحق کا نام لکھا ہے۔ مگر انداز عبارت اور عبارت
 کے چٹکے صاف کہتے ہیں کہ مرزا ہیں۔ وہ درحقیقت وہی میاں داو خاں ہیں
 جن کے نام چند رقعے مرزا صاحب کے اردوئے معلّے میں ہیں۔ چنانچہ ایک
 رقعہ میں انہیں فرماتے ہیں کہ صاحب میں نے تم کو سیف الحق خطاب دیا۔ تم
 میری فوج کے سپہ سالار ہو +

تبیغ تیز۔ مولوی احمد علی پروفیسر مدرسہ ہنگلی نے قاطع برہان کے جواب
 میں مؤید البرہان لکھی تھی۔ اس کے بعض مراتب کا جواب مرزا صاحب نے

تحریر فرما کر تیغ تیز نام رکھا +
 ساطع برہان کے اخیر میں چند ورق سید عبداللہ کے نام سے ہیں -
 وہ بھی مرزا صاحب کے ہیں +

تصنیفات فارسی

فارسی کی تصنیفات کی حقیقت حال کا لکھنا اور اُن پر رائے لکھنی اردو کے
 تذکرہ نویس کا کام نہیں ہے - اس لئے فقط فہرست لکھنا ہوں :-

قصائد - حمد و نعت میں - ائمہ معصومین کی مدح میں - بادشاہ دہلی - شاہ اودھ -
 گورنروں اور بعض صاحبان عالیشان کی تعریف میں ہیں +

غزلوں کا دیوان - مع دیوان قصائد کے ۳۵۲۵ء میں جمع ہو کر نقلوں
 کے ذریعہ سے اہل ذوق میں پھیلا اور اب تک کئی دفعہ چھپ چکا ہے +
 پنج آہنگ - اس میں پانچ آہنگ کے پانچ باب - فارسی کے انشا پردازوں
 کے لئے جو کہ ان کے انداز میں لکھنا چاہیں - ایک عمدہ تصنیف ہے +

۳۵۲۵ء میں قاطع برہان چھپی - بعد کچھ کچھ تبدیلی کے اُسی کو پھر چھپوایا -
 اور درفش کاویانی نام رکھا - برہان قاطع کی غلطیاں نکالی ہیں - مگر اس پر فارسی
 کے دعویداروں نے سخت حملوں کے ساتھ مخالفت کی +

نامہ غالب - قاطع برہان کے کئی شخصوں نے جواب لکھے - چنانچہ میرٹھ میں
 حافظ عبدالرحیم نام ایک معلم نابینا تھے - انہوں نے اُس کا جواب ساطع برہان
 لکھا - مرزا صاحب نے خط کے عنوان میں حافظ صاحب موصوف کو بطور جواب
 کے چند ورق لکھے اور اُن کا نام نامہ غالب رکھا +

مہر نیمروز - حکیم احسن اللہ خاں طبیب خاص بادشاہ کے تھے - انہیں تاریخ کا
 شوق تھا اور اہل کمال کے ساتھ عموماً تعلق خاطر رکھتے تھے - مرزا نے اُن کے

ایہا سے اول کتاب مذکور کا ایک حصہ لکھا۔ اسی کے ذریعے سے ۱۸۵۷ء میں
باریاب حضور ہو کر خدمت تاج تاج نویسی پر مامور ہوئے۔ اور نجم الدولہ و دبیر الملک
مرزا اسد اللہ خان غالب بہادر نظام جنگ خطاب ہوا۔ چنانچہ پہلی جلد میں
امیر تیمور سے ہمایوں تک حال بیان کر کے مہر نیمروز نام رکھا۔ ارادہ تھا کہ
اکبر سے لیکر بہادر شاہ تک کا حال دوسری جلد میں لکھیں اور ماہ نیم ماہ نام
رکھیں کہ غدر ہو گیا۔

وستنبو۔ ۱۱ مئی ۱۸۵۷ء سے یکم جولائی ۱۸۵۸ء تک حال بغاوت۔
روداد تباہی شہر۔ اپنی سرگزشت۔ غرض کل ۱۵ مہینے کا حال لکھا ہے۔
سبد چین۔ دو تین قصیدے۔ چند قطعے۔ چند خطوط۔ فارسی کے اس میں
ہیں کہ دیوان میں درج نہ ہوئے تھے۔

اواخر عمر میں اپنا کلام اپنے پاس نہ رکھتے تھے۔ اردو کی تصنیفات نواب
حبیب مرزا صاحب کے پاس رہتی تھیں اور وہ ترتیب کرتے جاتے تھے۔
فارسی نواب ضیاء الدین احمد خاں صاحب کو بھیج دیتے تھے۔ کہ انہیں
نیرِ رخشاں تخلص کر کے اپنا رشید شاگرد اور خلیفہ اول قرار دیا تھا۔ خلیفہ
دوم۔ نواب علاؤ الدین خاں صاحب تھے۔

اُن کے خطوں سے معلوم ہوتا ہے کہ وہ اپنی انشا پر داری کے شوق کو
بڑی کاوش اور عرق ریزی سے نہایت تھے۔ اسی واسطے مرنے سے ۱۰-۱۵
برس پہلے اُن کی تحریریں اردو میں ہوتی تھیں۔ چنانچہ ایک دوست کے
خط میں خود فرماتے ہیں:-

بندہ نواز! زبان فارسی میں خطوں کا لکھنا پہلے سے متروک ہے۔
پیرانہ ستری اور ضعف کے صدموں سے محنت پڑوہی اور جگر کاوی کی قوت
مجھ میں نہیں رہی۔ حرارتِ غریزی کو زوال ہے اور یہ حال ہے کہ:-

وہ عناصر میں اعتدال کہاں	مضمحل ہو گئے توئے غالب
<p>کچھ آپ ہی کی تخصیص نہیں۔ سب دوستوں کو جن سے کتابت رہتی ہے۔ اُردو ہی میں نیاز نامے لکھا کرتا ہوں۔ جن جن صاحبوں کی خدمت میں آگے میں نے فارسی زبان میں خطوط لکھے اور بھیجے تھے اُن میں سے جو صاحب اے الآن موجود ہیں۔ اُن سے بھی عند الضرورت اُسی زبانِ مروج میں مکاتیبِ مراسلت کا اتفاق ہوا کرتا ہے۔ اُردوئے معلّے میں مرزا حاتم علی بیگ مہر کو تحریر فرماتے ہیں: ”میرا ایک قطعہ ہے کہ وہ میں نے کلکتہ میں کہا تھا۔ تقریب یہ کہ مولوی کرم حسین ایک میرے دوست تھے انہوں نے ایک مجلس میں چکنی ڈلی بہت پاکیزہ اور بے ریشہ اپنے کف دست پر رکھ کر مجھ سے کہا کہ اس کی کچھ تشبیہات نظم کیجئے۔ میں نے وہاں بیٹھے بیٹھے نو دس شعر کا قطعہ لکھ کر اُن کو دیا اور صلہ میں وہ ڈلی اُن سے لی :- قطعہ</p>	<p>ہے جو صاحب کے کف دست پہ چکنی ڈلی خامہ انگشتِ بدنداں کہ اسے کیا لکھئے اختر سوختہ قیس سے نسبت دیجئے حجر الاسود و دیوارِ حرم کیجئے فرض صومعہ میں اسے ٹھیرائیے گر مہرِ ناز رستی آلودہ سر انگشتِ چیناں لکھئے اپنے حضرت کے کف دست کو دل کیجئے فرض</p>
<p>زیب دینا ہے اسے حقیر اچھا کہئے ناطقہ سر بگرہ بیاں کہ اسے کیا کہئے خالِ مشکیں رُخ و لکشرِ لیلے کہئے نافہ آہوئے بیا بیاں ختن کا کہئے میکدہ میں اسے خشتِ خم صہبا کہئے سرِ پستان پر یزاد سے مانا کہئے اور اس چکنی سپاری کو سویدا کہئے</p>	<p>غرض کہ ہیں بائیں پھبتیاں ہیں۔ اشعار سب کب یاد آتے ہیں۔ بھول گیا۔ نواب زینت محل کو بادشاہ کے مزاج میں بہت دخل تھا۔ مرزا جواں نخت اُن کے بیٹے تھے اور باوجودیکہ بہت مرشد زادوں سے چھوٹے تھے مگر بادشاہ</p>

بدیہ

مرکز اتفاقی

اُنہی کی ولیعهدی کے لئے کوشش کر رہے تھے۔ جب اُن کی شادی کا موقع آیا۔ تو بڑی دھوم کے سامان ہوئے۔ مرزا نے یہ سہرا کہہ کر حضور میں گزرا نا :-

سہرا

خوش ہوئے بخت کہ ہے آج ترے سر سہرا
کیا ہی اس چاند سے کھڑے پہ بھلا لگتا ہے
سر پہ چڑھنا تجھے بھبتا ہے پرلے طرفِ کلاہ
ناؤ بھر کر ہی پروٹے کٹے ہونگے موتی
سات دریا کے فراہم کٹے ہونگے موتی
لُنج پہ دولہ کے جو گرمی سے پسینا ٹپکا
یہ بھی اک بے ادبی تھی کہ قبائے بڑھ جا
جی میں اترا میں نہ موتی کہ ہیں میں اک چیز
جبکہ اپنے میں سما دیں نہ خوشی کے لمبے
ریخ روشن کی دمک گوہر غلطاں کی چمک
تارِ ریشم کا نہیں ہے یہ رگِ ابرو بہار

باندھ شہزادہ جواں بخت کے سر پر سہرا
ہے ترے حُسنِ دل افروز کا زیور سہرا
مجھ کو ڈر ہے کہ نہ چھینے ترا لمبر سہرا
ورنہ کیوں لائے ہیں کشتی میں لگا کر سہرا
تب بنا ہو گا اس انداز کا گز بھر سہرا
ہے رگِ ابرو گہر بار سہرا
رہ گیا آن کے دامن کے برابر سہرا
چاہئے پھولوں کا بھی ایک مُقرر سہرا
گوندھے پھولوں کا بھلا پھر کوئی کیونکر سہرا
کیوں نہ دکھلائے فروغِ مددِ اختر سہرا
لاے گا تاب گراں بارِ گویا سہرا

ہم سخنِ فہم ہیں غالب کے طرفدار نہیں
دیکھیں اس سہرے سے کدے کوئی بہتر سہرا

مقطع کو سن کر حضور کو خیال ہوا کہ اس میں ہم پر چٹک ہے۔ گویا اسکے معنے یہ ہوئے کہ اس سہرے کے برابر کوئی سہرا کہنے والا نہیں۔ ہم نے جو شیخ ابراہیم ذوق کو استاد اور ملک الشعرا بنایا ہے یہ سخنِ فہمی سے بعید ہے۔ بلکہ طرفداری ہے۔ چنانچہ اُسی دن استاد مرحوم جو حسب معمول حضور میں گئے۔ تو بادشاہ نے وہ سہرا دیا۔ کہ استاد اسے دیکھئے۔ اُنہوں نے پڑھا اور بموجبِ عادت کے عرض کی۔ پیر و مرشد درست۔ بادشاہ نے

کہا کہ استاد! تم بھی ایک سہرا کہہ دو۔ عرض کی بہت خوب۔ پھر فرمایا کہ ابھی لکھ دو۔ اور فوراً منقطع پر بھی نظر رکھنا۔ استاد مرحوم وہیں بیٹھ گئے۔ اور عرض کیا۔

سہرا

آج ہے یمنِ سعادت کا ترے سر سہرا
کشتیِ زریں میں مہِ نو کی لگا کر سہرا
سُبح پر نور پہ ہے تیرے منور سہرا
دیکھ مکھڑے پہ جو تیرے مہِ اختر سہرا
گوندھٹے سورہٴ اخلاص کو پڑھ کر سہرا
گائیں مرغانِ نواسخ نہ کیونکر سہرا
تارِ بارش سے بنا ایک سرا سہرا
سر پہ دستار ہے دستار کے اوپر سہرا
تیرا بنوایا ہے لے لے کے جو گوہر سہرا
اللہ اللہ رے پھولوں کا مُعطر سہرا
کنگنا ہاتھ میں زیا ہے تو منہ پر سہرا
کھول دے منہ کو جو تو منہ سے اٹھا کر سہرا
دمِ نظارہ ترے روئے نکو پر سہرا
واسطے تیرے ترا ووق ثنا گر سہرا

اے جواں بخت مبارک تجھے سر پر سہرا
آج وہ دن ہے کہ لائے ڈراںِ نجم سے فلک
تا بے شُحْن سے مانندِ شعاعِ خورشید
وہ کہے صلِّ علیٰ یہ کہے سبحان اللہ
تا نبی اور بنے میں رہے اخلاص بہم
دھوم ہے گلشنِ آفاق میں اس سہرے کی
روئے فخر پہ جو ہیں تیرے برستے انوار
ایک کو ایک پتڑ میں ہے دمِ آرائش
اک گہر بھی نہیں صد کان گہر میں چھوڑا
پھرتی خوشبو سے ہلنا ترائی ہوئی باد بہار
سر پہ طرہ ہے مُزدَن تو گلے میں بدھی
روغائی میں تجھے دے مہِ خورشیدِ فلک
کثرتِ تارِ نظر سے ہے تاشائیں کے
دُرِ خوش آبِ مضامین سے بنا کر لایا

جس کو دعوئے ہے سخن کا یہ سنا دے اُس کو
دیکھ اس طرح سے کہتے ہیں سخنور سہرا

اربابِ نشاط حضور ہیں ملازمِ تقصیر۔ اسی وقت انہیں ملا۔ شام تک شہر کی گلی گلی
کوچہ کوچہ میں پھیل گیا۔ دوسرے ہی دن اخباروں میں شہر ہو گیا۔ مرزا بھی بڑے
اداشناس اور سخن فہم تھے۔ سمجھے کہ تھا کچھ اور ہو گیا کچھ اور یہ قطعہ حضور میں گزرانا۔

قطعہ در معذرت

منظور ہے گزارش احوال واقعی
سو پشت سے ہے پیشہ آبا سپہ گری
آزادہ رو ہوں اور مرا مسلک صلح کل
کیا کم ہے یہ شرف کہ ظفر کا غلام ہوں
استادشہ سے ہو مجھے پر خاشاک خیال
جام جہاں نما ہے شہنشاہ کا ضمیر
میں کون اور ریختہ۔ ہاں اُس سے مدعا
سہرا لکھا گیا زرو استمال امر
مقطع میں آپڑی ہے سخن گسترانہ بات
روئے سخن کسی کی طرف ہو تو روسیہ
قسمت بُری سی طبیعت بُری نہیں

اپنا بیان حسن طبیعت نہیں مجھے
کچھ شاعری ذریعہ عورت نہیں مجھے
ہرگز کبھی کسی سے عداوت نہیں مجھے
مانا کہ جاہ و منصب ثروت نہیں مجھے
یہ تاب یہ مجال یہ طاقت نہیں مجھے
سو گند اور گواہی کی حاجت نہیں مجھے
جز انبساط خاطر حضرت نہیں مجھے
دیکھا کہ چارہ غیر اطاعت نہیں مجھے
مقصود اُس سے قطع محبت نہیں مجھے
سودا نہیں جنوں نہیں حشت نہیں مجھے
ہے شکر کی جگہ کہ شکایت نہیں مجھے

صادق ہوں اپنے قول کا غالب خدا گواہ
کستا ہوں سچ کہ جھوٹ کی عادت نہیں مجھے

کلکتہ کا سرکہ

کلکتہ میں بہت سے اہل ایران اور بڑے بڑے علماء و فضلا موجود تھے۔ مگر
افسوس ہے کہ وہاں مرزا کے کمال کے لئے ایسی عظمت نہ ہوئی جیسی کہ
اُن کی شان کے لئے شایاں تھی حقیقت میں اُن کی عظمت ہونی چاہئے تھی۔
اور ضرور ہوتی مگر ایک اتفاقی پیچ پڑ گیا۔ اُس کی داستان یہ ہے کہ مرزا
نے کسی جلسہ میں ایک فارسی کی غزل پڑھی۔ اُس میں ایک لفظ پر بعض شخص
نے اعتراض کیا۔ اور اعتراض بموجب اُس قاعدہ کے تھا جو مرزا قتیل نے
ایک اپنے رسالہ میں لکھا ہے۔ مرزا نے سُن کر کہا کہ قتیل کون ہوتا ہے؟
اور مجھے قتیل سے کیا کام؟ ایک فرید آباد کا کھتری تھا۔ اہل زبان

کے سوا کسی کو نہیں سمجھنا۔ وہ لوگ اکثر مرزا قنیل کے شاگرد تھے۔ اس لئے آئین مہمان نوازی سے آنکھیں بند کر لیں اور جوش و خروش خاص و عام میں پیدا ہوا۔ مرزا کو تعجب ہوا اور اس خیال سے کہ یہ فتنہ کسی طعنے پر ہو جا سکے سلامت روی کا طریقہ اختیار کر کے ایک مثنوی لکھی۔ اور اس میں کچھ شک نہیں کہ داد سخنوری کی دی ہے۔ معرکہ کا سارا ماجرا نہایت خوبی کے ساتھ نظم میں ادا کیا۔ اعتراض کو سندر سے دفع کیا۔ اپنی طرف سے انکسار مناسب کے ساتھ معذرت کا حق پورا کیا۔ لیکن زیادہ تر افسوس یہ ہے کہ جب مثنوی حریفوں کے جلسہ میں پڑھی گئی تو بجائے اس کے کہ کمال کو تسلیم کرتے۔ یا مہمان سے اپنی زیادتیوں کا عذر کرتے۔ ایک نے عداوت کا کہا کہ اس مثنوی کا نام کیا ہے؟ معلوم ہوا کہ بادِ مخالفت۔ دوسرے نے گلستاں کا فقرہ پڑھا کیے از صلحارا بادِ مخالفت در شکم پیچید اور سب نے ہنس دیا یہ

لطیفہ۔ دلی میں مشاعرہ تھا۔ مرزا نے اپنی فارسی غزل پڑھی مفتی صدر الدین خاں صاحب اور مولوی امام بخش صاحب صہبائی جلسہ میں موجود تھے۔ مرزا صاحب نے جس وقت یہ مصرع پڑھا ع بوا دئی کہ دران خضر اعصا خفت است۔ مولوی صہبائی کی تحریک سے مفتی صاحب نے فرمایا کہ عصا خفت است میں کلام ہے۔ مرزا نے کہا کہ حضرت! میں ہندی نثر اد ہوں۔ میرا عصا پکڑ لیا۔ اُس شیرازی کا عصا نہ پکڑا گیا ع ولے بجلد اول عصاے شیخ بخفت انہوں نے کہا کہ اصل محاورہ میں کلام نہیں کلام اس میں ہے کہ مناسب مقام ہے یا نہیں؟

لطیفہ۔ ایک دفعہ مرزا بہت قرضدار ہو گئے۔ قرض خواہوں نے نالش کر دی۔ جوابدہی میں طلب ہوئے مفتی صاحب کی عدالت تھی جس وقت پیشی میں گئے یہ شعر پڑھا۔

قرض کی پیتے تھے مے لیکن سمجھتے تھے کہ ہا	رنگ لائنگی ہماری فاقہ مستی ایک دن
مرزا صاحب کو ایک آفتِ ناگہانی کے سبب سے چند روز جیل خانہ میں اس طرح رہنا پڑا کہ جیسے کہ حضرت یوسف کو زندانِ مصر میں۔ کپڑے میلے ہو گئے۔ جوئیں پڑ گئی تھیں۔ ایک دن بیٹھے اُن میں سے جوئیں چن رہے تھے۔ ایک ٹیڑھی میں عبادت کو پہنچے۔ پوچھا کیا حال ہے۔ آپ نے یہ شعر پڑھا :-	
ہم غمزدہ جن جن سے گرفتار بلا ہیں	کپڑوں میں جن میں بنجیوں کا ٹکڑا سو اہیں
جس دن وہاں سے بھٹکنے لگے۔ اور لباس تبدیل کرنے کا موقع آیا تو وہاں کا کرتہ وہیں پھاڑ کر پھینکا اور یہ شعر پڑھا :-	
مائے اُس چار گرہ کیڑے کی قسمت غالب	جسکی قسمت میں ہو عاشق کا گریبان ہونا
حسین علی خاں چھوٹا لڑکا ایک دن کھیلتا کھیلتا آیا کہ دادا جان ہٹھائی منگا دو۔ آپ نے فرمایا کہ پیسے نہیں۔ وہ صندوقچہ کھول کر ادھر ادھر پیسے ٹٹولنے لگا۔ آپ نے فرمایا :-	
درم و دام اپنے پاس کہاں	جیل کے گھونسلے میں ماس کہاں
پنشن سرکار سے ماہ بہ ماہ ملتی تھی۔ بغاوتِ دہلی کے بعد محکم ہوا کہ ششماہی بلا کرے اس موقع پر ایک دوست کو لکھتے ہیں :-	
رسم ہے مُردہ کی چھ ماہی ایک	خلق کا ہے اسی چلن پہ مدار
مجھ کو دیکھو کہ ہوں بقیدِ حیات	اور چھ ماہی ہو سال میں دو بار
مگر یہ دو شعر حقیقت میں ایک قصیدے کے ہیں جسکی بدولت بادشاہِ دہلی کے دربار سے ششماہی تنخواہ کے لئے ماہواری کا محکم حاصل کیا تھا۔ فارسی کے قصائد میں بھی اس قسم کے عزل و نصب انہوں نے اکثر کئے ہیں۔ اور یہ کچھ عجیب بات نہیں۔ انوری وغیرہ اکثر شعرا نے ایسا کیا ہے۔	
لطیفہ۔ مولوی فضل حق صاحب مرزا کے بڑے دوست تھے۔ ایک دن	

بدیہ

تقریب ششماہی
میں لطیفہ

مرزا اُن کی ملاقات کو گئے۔ اُن کی عادت تھی کہ جب کوئی نئے تکلف دوست آیا کرتا تو خالق باری کا یہ مصرع پڑھا کرتے تھے عیا برادر آؤ رے بھائی چنانچہ مرزا صاحب کی تعظیم کو اُنٹھ کھڑے ہوئے۔ اور یہی مصرع کہہ بٹھایا۔ ابھی بیٹھے ہی تھے کہ مولوی صاحب کی رنڈی بھی دوسرے دالان سے اُنٹھ کر پاس آن بیٹھی۔ مرزا نے فرمایا۔ ہاں صاحب اب وہ دوسرا مصرع بھی فرما دیجئے۔

ہنشین ماور بیٹھ ری مائی

لطیفہ۔ مرزا کی قاطع برہان کے بہت شخصوں نے جواب لکھے ہیں۔ اور بہت زباں درازیاں کی ہیں۔ کسی نے کہا کہ حضرت آپ نے فلاں شخص کی کتاب کا جواب نہ لکھا۔ فرمایا بھائی اگر کوئی گدھا تمہارے لات مارے تو تم اُس کا کیا جواب دو گے؟

لطیفہ۔ بہن بیمار تھیں۔ آپ عیادت کو گئے۔ پوچھا کیا حال ہے۔ وہ بولیں کہ مرنی ہوں فرض کی فکر ہے کہ گردن پر لئے جاتی ہوں۔ آپ نے کہا کہ بوا! بھلا یہ کیا فکر ہے! خدا کے ہاں کیا مفتی صدر الدین خاں بیٹھے ہیں جو ڈگری کر کے پکڑوا بٹائینگے؟

لطیفہ۔ ایک دن مرزا کے شاگرد رشید نے آکر کہا۔ حضرت آج میں امیر خسرو کی قبر پر گیا۔ مزار پر کھرنی کا درخت ہے۔ اُس کی کھرنیاں میں نے خوب کھائیں۔ کھرنیوں کا کھانا تھا کہ گویا فصاحت و بلاغت کا دروازہ کھل گیا۔ دیکھئے تو میں کیسا فصیح ہو گیا۔ مرزا نے کہا کہ ارے میاں نہیں کوس کیوں گئے۔ میرے پچھو اڑے کے پیل کی پیلیاں کیوں نہ کھالیں۔ چودہ طبق روشن ہو جاتے۔ لطیفہ۔ بعض بعض شاگردوں نے مرزا سے کہا کہ آپ نے حضرت علی کی حج میں بہت قصیدے اور بڑے بڑے زور کے قصیدے کئے۔ صحابہ میں سے

لے یہ لطیفہ کئی شاعروں کی طرف منسوب ہے۔

کسی کی تعریف میں کچھ نہ کہا؛ مرزا نے ذرا تاثر کر کے کہا کہ اُن میں کوئی ایسا دکھا دیتے تو اُس کی تعریف بھی کہہ دوں۔ مرزا صاحب کی شوخی طبع ہمیشہ انہیں اُس رنگ میں شور بور رکھتی تھی جس سے ناواقف لوگ انہیں الحاد کی نہمت لگائیں۔ اور چونکہ یہ رنگ اُن کی شکل و شان پر عجیب معلوم ہوتا تھا۔ اس لئے اُن کے دوست ایسی باتوں کو سن کر چونکتے تھے۔ جوں جوں وہ چونکتے تھے وہ اور بھی زیادہ چھینٹے اڑاتے تھے۔ اُن کی طبیعت سرور شراب کی عادی تھی۔ لیکن اُسے گناہِ الہی سمجھتے تھے اور یہ بھی عہد تھا کہ محرم میں ہرگز نہ پیتے تھے +

لطیفہ۔ غدر کے چند روز بعد بندہ توفیقِ لعل کہ اُن دنوں میں مترجم گورنمنٹ پنجاب کے تھے۔ صاحبِ چیف کشنر پنجاب کے ساتھ دلی گئے۔ اور حُبِ وطن اور محبتِ فن کے سبب سے مرزا صاحب کی ملاقات کی۔ اُن دنوں میں پنشن بند تھی۔ دربار کی اجازت نہ تھی۔ مرزا یہ سبب دل شکستگی کے شکوہ شکایت سے بے نیاز ہو رہے تھے۔ اثنائے گفتگو میں کہنے لگے کہ عمر بھر میں ایک دن شراب نہ پی ہو تو کافر۔ اور ایک دفعہ بھی نماز پڑھی تو مسلمان نہیں پھر میں نہیں جانتا کہ مجھے سرکار نے باغی مسلمانوں میں کس طرح شامل سمجھا +

لطیفہ۔ بھوپال سے ایک شخص دلی کی سیر کو آئے۔ مرزا صاحب کے بھی مشتاق ملاقات تھے چنانچہ ایک دن ملنے کو تشریف لائے۔ وضع سے معلوم ہوتا تھا کہ نہایت پرہیزگار اور پارسا شخص ہیں۔ اُن سے بکمالِ خلاق پیش آئے۔ مگر معمولی وقت تھا۔ بیٹھے سرور کر رہے تھے گلاس اور شراب کا شیشہ آگے رکھا تھا۔ اُن بیچارہ کو خبر نہ تھی کہ آپ کو یہ شوق بھی ہے انہوں نے کسی شربت کا شیشہ خیال کر کے ہاتھ میں اٹھا لیا۔ کوئی شخص پاس سے بولا کہ جناب یہ شراب ہے۔ بھوپالی صاحب نے جھٹ شیشہ ہاتھ سے رکھ دیا۔

اور کہا کہ میں نے تو شربت کے دھوکے میں اٹھایا تھا۔ مرزا صاحب نے مسکرا کر اُن کی طرف دیکھا اور فرمایا کہ زہے نصیب دھوکے میں نجات ہو گئی۔ لطیفہ۔ ایک دفعہ رات کو انگنائی میں بیٹھے تھے۔ چاندنی رات تھی۔ ستارے چھٹکے ہوئے تھے۔ آپ آسمان کو دیکھ کر فرمانے لگے کہ جو کام بے صلاح و مشورہ ہوتا ہے بے ڈھنگا ہوتا ہے۔ خدا نے ستارے آسمان پر کسی سے مشورہ کر کے نہیں بنائے۔ جیسی بکھرے ہوئے ہیں۔ نہ کوئی سلسلہ نہ زنجیرہ نہ بیل نہ بوٹہ۔

لطیفہ۔ ایک مولوی صاحب جن کا مذہب سنت و جماعت تھا۔ رمضان کے دنوں میں ملاقات کو آئے۔ عصر کی نماز ہو چکی تھی۔ مرزا نے خدمتگار سے پانی مانگا۔ مولوی صاحب نے کہا حضرت غضب کرتے ہیں رمضان میں روزے نہیں رکھتے۔ مرزا نے کہا سستی مسلمان ہوں۔ چار گھنٹی دن سے روزہ کھول لیا کرتا ہوں۔

لطیفہ۔ رمضان کا مہینا تھا۔ آپ نواب حسین مرزا کے ہاں بیٹھے تھے۔ پان منگا کر کھایا۔ ایک صاحب فرشتہ سیرت۔ نہایت متقی و پرہیزگار اُس وقت حاضر تھے۔ انہوں نے متعجب ہو کر پوچھا کہ قبلہ آپ روزہ نہیں رکھتے۔ مسکرا کر بولے شیطان غالب ہے۔

یہ لطیفہ اہل ظرافت میں پہلے سے بھی مشہور ہے کہ عالمگیر کا مزاج سرد سے مکر تھا۔ اس لئے ہمیشہ اُس کا خیال رکھتے تھے۔ چنانچہ قاضی قومی جو اس عہد میں قاضی شہر تھا اُس نے ایک موقع پر سرد کو بھنگ پیتے ہوئے جا پکڑا۔ اول بہت سے لطائف و ظرائف کے ساتھ جواب سوال

لے مرزا صفدر علی صاحب مرحوم مرزا عسکری مرحوم کے پوتے تھے جن کا امام باڑہ ابھی تک نڈوں کے کوچہ میں کھنڈر پڑا ہے۔

ہوئے۔ آخر جب قاضی نے کہا کہ نہیں! شرع کا حکم اسی طرح ہے۔ کیوں حکم الہی کے برخلاف باتیں بناتا ہے۔ اُس نے کہا کہ کیا کروں بابا شیطان قوی ہے +

لطیفہ۔ جاڑے کا موسم تھا۔ ایک دن نواب مصطفیٰ خاں صاحب مرزا کے گھر آئے۔ آپ نے ان کے آگے شراب کا گلاس بھر کر رکھ دیا۔ وہ ان کا منہ دیکھنے لگے۔ آپ نے فرمایا کہ لیجئے۔ چونکہ وہ تائب ہو چکے تھے۔ اُنہوں نے کہا کہ میں نے تو توبہ کی۔ آپ متعجب ہو کر بولے کہ ہیں کیا جاڑے میں بھی؟ لطیفہ۔ ایک صاحب نے اُن کے منہ کو کہا کہ شراب پینی سخت گناہ ہے۔ آپ نے ہنس کر کہا کہ بھلا جو پیے تو کیا ہوتا ہے۔ اُنہوں نے کہا کہ اُونے بات یہ ہے کہ دُعا نہیں قبول ہوتی۔ مرزا نے کہا کہ آپ جانتے ہیں شراب پینا کون ہے؟ اول تو وہ کہ ایک بوتل اولڈ ٹام کی۔ باسامان سامنے حاضر ہو۔ دوسرے بیفکری۔ تیسرے صحت۔ آپ فرمائیے کہ جسے یہ سب کچھ حاصل ہو اُسے اور چاہئے کیا جس کے لئے دُعا کرے +

مرزا صاحب کو مرنے سے ۲۰ برس پہلے اپنی تاریخ فوت کا ایک مادہ ملے آیا وہ ہنست بھایا اور اُسے موزوں فرمایا +

تاریخ فوت

منکہ با شتم کہ جاوداں با شتم	چوں نظیری غامد و طالب مُرد
در ہر سند در کد این سال؟	مُرد غالب۔ بگو کہ غالب مُرد

اس حساب سے ۷۷ سالہ میں مرنا چاہئے تھا۔ اسی سال شہر میں سخت وبا آئی۔ ہزاروں آدمی مر گئے۔ اُن دنوں دلی کی بربادی کا غم تازہ تھا۔ چنانچہ میر ہمدی صاحب کے جواب میں آپ فرماتے ہیں۔ وبا کو کیا پوچھتے ہو؟ قدر انداز قضا کے ترکش میں یہی ایک تیر باقی تھا۔ قتل ایسا عام۔ لوٹ ایسی سخت۔ کال

ایسا بڑا۔ وہا کیوں نہ ہو؟ لسان الغیب نے دس برس پہلے فرمایا ہے لے

ہو چکیں غالب بلائیں سب تمام ایک مرگ ناگہانی اور ہے

میاں! مسئلہ اھ کی بات غلط نہ تھی۔ مگر میں نے وہاے عام میں مرنا اپنے لائق نہ سمجھا واقعی اس میں میری کسر شان تھی۔ بعد رفع فساد ہوا کے سمجھ لیا جائیگا۔

غزلیں

شمارِ سحر مرغوبِ بہت مشکل پسند آیا
بہ فیضِ بیدلی نو میدی جاوید آساں ہے
تماشاے بیک کھن بردنِ دل پسند آیا
کشتائیں کو ہمارا عقدہ مشکل پسند آیا

ہو اے ہنر گل آئینہ بے مہرئی قاتل
کہ اندازِ بخوں غلطیدن قاتل پسند آیا

دہر میں نقشِ وفا وجہ تسلی نہ ہوا
سبزہ خط سے ترا کا کل سرکش آدبا
میں نے چاہا تھا کہ اندوہ و فلا سے چھوٹوں
دل گزر گاہِ خیال مے و ساغر ہی سہی
ہوں ترے وعدہ نہ کرنے پہی اسی کہ کبھی
کس سے محرومی قسمت کی شکایت کیجے
ہے یہ وہ لفظ کہ شرمندہ معنی نہ ہوا
یہ زمرہ بھی حریتِ دم افغی نہ ہوا
وہ شکر مرے مرنے پہ بھی راضی نہ ہوا
گر نفسِ جادہ سر منزلِ تقویٰ نہ ہوا
گوشِ منت کش گلابانگِ نسلی نہ ہوا
ہم نے چاہا تھا کہ مرجائیں وہ بھی نہ ہوا

مر گیا صدمہ بیک جنبش لبِ غالب
نا توانی سے حریتِ دم عیسیٰ نہ ہوا

کل کے لئے کر آج نہ خست شرایں
ہیں آج کیوں ذلیل کہ کل تک نہ تھی پسند
جاں کیوں نکلنے لگتی ہے تن سے ہم سناں
یہ سوئے ظن ہے ساقی کوثر کے باب میں
گستاخیِ فرشتہ ہماری جناب میں
گر وہ صدا سہا ہے چنگِ رباب میں

لے اپنے نہیں لسان الغیب قرار دیا ہے

<p>نے ہاتھ ہاگ پر ہے نہ پا ہے رکاب میں جتنا کہ وہم غیر سے ہوں قہج و تاب میں حیراں ہوں پھر مشاہدہ ہے کس حساب میں یاں کیا دھرا ہے قطرہ و موج و جباب میں ہیں کتنے بے حجاب کہ ہیں یوں حجاب میں پیش نظر ہے آئینہ دائم نقاب میں ہیں خواب میں ہنوز جو جاگے ہیں خواب میں</p>	<p>رہیں ہے رخسارِ عمر کہاں دیکھئے تھکے اُنسا ہی بجکوا اپنی حقیقت سے بُد ہے اصل شہود و شاہد و مشہود ایک ہے ہے شتمل نمود و صورت پر وجود بحسب شرم کم ادا ہے ناز ہے اپنے ہی سے ہی آرائشِ جلال سے فانیغ نہیں ہنوز ہے غیب غیب جس کو سمجھتے ہیں ہم شہود</p>
<p>غالب ندیم دوست آتی ہے بوسے دوست مشغول حق ہوں بندگی بو تراب میں</p>	<p>آہ کو چاہئے اک غم اثر ہوتے تک دام ہر حلقہ میں ہے حلقہ صد کام ہنگ عاشقی صبر طلب - اور تمنا بے تاب ہم نے مانا کہ تغافل نہ کرو گے لیکن پر تو غور سے ہے شبنم کو فنا کی تعلیم یک نظر بیش نہیں فرصت ہستی غافل</p>
<p>کون جیتا ہے تری زلف کے سرموتے تک دیکھیں کیا گزرے ہے قطرے پہ گہر موتے تک دل کا کیا رنگ کروں خون جگر موتے تک خاک ہو جائیگے ہم تم کو خبر موتے تک میں بھی ہوں ایک عنایت کی نظر موتے تک گر مٹی بزم ہے اک قص شرر موتے تک</p>	<p>یہ نہ تھی ہماری قسمت کہ وصال یار ہوتا ترے وعدہ پر جسے ہم تو یہ جان چھوٹ جانا تری ناز کی سے جانا کہ بندھا تھا عہد بودا کوئی میرے دل سے پوچھے ترے تیر نکاش کو یہ کہاں کی دوستی ہے کہ بنے ہیں سننا صبح</p>
<p>غیم ہستی کا اسد کس سے ہو جز مرگ علاج شمع ہر رنگ میں جلتی ہے سحر موتے تک</p>	<p>اگر اور جیتے رہتے یہی انتظار ہوتا کہ خوشی سے مر نہ جلتے اگر اعتبار ہوتا کبھی تو نہ توڑ سکتا اگر استوار ہوتا یہ خاش کہاں سے ہوتی جو جگر کے پار ہوتا کوئی چارہ ساز ہوتا کوئی ننگسار ہوتا</p>

<p>جسے غم سمجھ رہے ہو یہ اگر شرار ہوتا غم عشق گر نہ ہوتا غم روزگار ہوتا مجھے کیا بُرا تھا مرنا اگر ایک بار ہوتا نہ کبھی جنازہ اُٹھتا نہ کہیں مزار ہوتا جو دوئی کی بو بھی ہوتی تو کہیں دم چار ہوتا</p>	<p>رگِ سنگ سے ٹپکتا وہ لہو کہ پھر نہ تھمتا غم اگر چہ جاگِ گل ہے یہ کہاں بچیں گل ہے کہوں گے میں کہ کیا ہے شبِ غم بُری بلا ہے ہوئے مر کے ہم جو رسوا ہوئے کیوں غرقِ دریا اُسے کون دیکھ سکتا کہ یگانہ ہے وہ یکتا</p>
<p>یہ مسائلِ تصوف یہ ترا بیان غالب مجھے ہم ولی سمجھتے جو نہ بادہ خوار ہوتا</p>	
<p>میں نہ اچھا ہوا بُرا نہ ہوا اک تماشا ہوا گلہ نہ ہوا تو ہی جب خنجر آزما نہ ہوا گالیاں کھا کے میزا نہ ہوا آج ہی گھر میں بوریا نہ ہوا بندگی میں مرا بھلا نہ ہوا حق تو یوں ہے کہ حق ادا نہ ہوا کام گر رک گیا روا نہ ہوا لیکے دلِ دستاں روانہ ہوا</p>	<p>درد منت کشِ دوا نہ ہوا جمع کرتے ہو کیوں رقیبوں کو ہم کہاں قسمت آزمائے جائیں کتنے شیریں ہیں تیرے لبِ قیب ہے خبر گرمِ ان کے آنے کی کیا وہ نمرود کی خدائی تھی جان دی دی ہوئی اسی کی تھی زخمِ گردِ ب گیا لہو نہ تھنبا رہزنی ہے کہ دلِ رشتانی ہے</p>
<p>کچھ تو پڑھئے کہ لوگ کہتے ہیں آج غالبِ غزل سرا نہ ہوا</p>	
<p>کوئی صورت نظر نہیں آتی نہیں کیوں رات بھر نہیں آتی اب کسی بات پر نہیں آتی پر طبیعت اُدھر نہیں آتی</p>	<p>کوئی اُمید بر نہیں آتی موت کا ایک دن معین ہے آگے آتی تھی حالِ دل پہنسی جانتا ہوں ثوابِ طاعت زہد</p>

<p>ہے کچھ ایسی ہی بات جو چُپ ہیں کیوں نہ چنچوں کہ یاد کرتے ہیں دِغِ دل گر نظر نہیں آتا ہم وہاں ہیں جہاں سے ہم کو بھی مرتے ہیں آرزو میں مرنے کی</p>	<p>ور نہ کیا بات کر نہیں آتی میری آواز گر نہیں آتی بُو بھی اے چارہ گر نہیں آتی کچھ ہماری خبر نہیں آتی موت آتی ہے پر نہیں آتی</p>
<p>کعبہ کس مُنہ سے جاؤ گے غالب شہرِ ثَم کو مگر نہیں آتی</p>	
<p>حُسنِ مہ گر چہ بہنگامِ کمال اچھا ہے بوسہ دیتے نہیں اور دل پہ ہے ہر خطِ نگاہ اور بازار سے لے آئے اگر ٹوٹ گیا بے طلب ہیں تو مزا اُس میں سوا بلتا ہے اُن کے دیکھے سے جو آ جاتی ہے مُنہ پر رونق دیکھئے پاتے ہیں عشاقِ تبوں سے کیا فیض ہم سخنِ تیشہ نے فرما د کو شیریں سے کیا قطرہ دریا میں جوں جوں جاے تو دریا ہو جا خضرِ سلطان کو رکھے خالقِ اکبر سرسبز</p>	<p>اُس سے میرا مہ خورشیدِ جمال اچھا ہے جی میں کہتے ہیں کہ مفت آئے تو مال اچھا ہے ساغرِ جم سے مرا جامِ سفال اچھا ہے وہ گدا جس کو نہ ہو خوے سوال اچھا ہے وہ سمجھتے ہیں کہ بیمار کا حال اچھا ہے اک برہن نے کہا ہے کہ یہ سال اچھا ہے جس طرح کا کہ کسی میں ہو کمال اچھا ہے کام اچھا ہے وہ جس کا کہ مال اچھا ہے شاہ کے باغ میں یہ نازہ نہال اچھا ہے</p>
<p>بہارِ دل ہم کو معلوم ہے جنت کی حقیقت لیکن دل کے خوش رکھنے کو غالتِ خیال اچھا ہے</p>	
<p>منظور تھی یہ شکلِ تجلی کو نور کی اک خوں چکاں کفن میں کروڑوں بناؤ ہیں واعظ نہ تُم پیو نہ کسی کو پلاسکو لڑتا ہے مجھ سے حشرِ قاتل کہ کیوں اٹھا</p>	<p>قسمت کھلی ترے قد و رخ کے ظہور کی پڑتی ہے آنکھ تیرے شہید و حقِ حور کی کیا بات ہے تمہاری شرابِ طور کی گویا ابھی سنی نہیں آوازِ صور کی</p>

آمد بہار کی ہے جو ببل ہے نغمہ سنج
گو واں نہیں ہواں کے نکالے ہوئے تو ہیں
کیا فرض ہے کہ سب کو ملے ایک سا جواب
گرمی سہی کلام میں لیکن نہ اس قدر

اڑتی سی اک خبر ہے زبانی طہور کی
کعبہ سے ان بتوں کو بھی نسبت، دور کی
آؤ نہ ہم بھی سیر کریں کوہ طور کی
کی جس سے بات اس شکاہیت ضرور کی

غالب گراس سفر میں مجھے ساتھ لے چلیں
جج کا ثواب نذر کرونگا حضور کی

نویا من ہے بیدار دوست جاں کے لئے
بلا سے گرمزہ یار تشنہ خوں ہے
وہ زندہ ہم ہیں کہ ہر شناس خلق اے خضر
رہا بلا میں بھی میں مبتلا آفت رشک
فلکست دور رکھ اس سے مجھے کہ میں ہی نہیں
نشاں بیماری کوشش کی ہے کہ مرغ اس پر
گدا سمجھ کے وہ چپٹا مری جو شامت آئے
بقدر شوق نہیں ظرف تنگناے غزل
دیبا ہے خلق کو بھی تا اسے نظر نہ لگے
زباں پر بار خدا یا یہ کس کا نام آیا
نصیر دولت دیں اور معین ملت و ملک
زمانہ عہد میں اس کی ہے محو آرایش
ورق تمام ہوا اور مدح باقی ہے

رہی نہ طرز ستم کوئی آساں کے لئے
رکھوں کچھ اپنی بھی مرگاہِ نغمہ نشاں کے لئے
نہ تم کہ چور بنے عمر جاوداں کے لئے
بلا سے جاں ہے ادائیری اک جاں کے لئے
دراز دستی قاتل کے استحاں کے لئے
کرے نفس میں فراہم خس آسٹیاں کے لئے
اٹھا اور اٹھ کے قدم میں پاسبان کے لئے
کچھ اور چاہئے دست مرے بیاں کے لئے
بنا ہے عیش تجل حسین خاں کے لئے
کہ میرے نطق نے بوسے مری زباں کے لئے
بنا ہے چرخ بریں جس کی آستاں کے لئے
بنینگے اور ستارے اب آساں کے لئے
سفینہ چاہئے اس بھر بیکراں کے لئے

اداسے خاص سے غالب ہوا ہے نکتہ سرا
صلائے عام ہے یارانِ نکتہ واں کے لئے

مرزا سلامت علی دبیر

خاندانی شاعر تھے۔ لڑکپن میں مرثیہ پڑھتے تھے۔ اس شوق نے
 منبر کی سیڑھی سے مرثیہ گوئی کے عرش الکمال پر پہنچا دیا۔ میر مظفر حسین ضمیر کے
 شاگرد ہوئے اور جو کچھ استاد سے پایا اُسے بہت بلند اور روشن کر کے دکھایا۔
 تمام عمر میں کسی اتفاقی سبب سے کوئی غزل یا شعر کہا ہوا در نہ مرثیہ گوئی کے
 فن کو لیا اور اس درجہ تک پہنچا دیا جس سے آگے ترقی کا رستہ بند ہو گیا۔ ابتدا
 سے اس شغل کو زادِ آخرت کا سامان سمجھا۔ اور نیک نیتی سے اُس کا ثمرہ لیا۔
 طبیعت بھی ایسی گداز پائی تھی۔ جو کہ اس فن کے لئے نہایت موزوں اور
 مناسب تھی۔ ان کی سلامت روی۔ پرہیزگاری۔ مسافر نوازی اور سخاوت
 نے صفتِ کمال کو زیادہ تر رونق دی تھی۔

شاگردانِ الہی کی طبیعت بھی جذبہِ الہی کا بوش رکھتی ہے۔ بچپن سے
 دل چو نچال تھا۔ ابتدائے مشق میں کسی لفظ پر استاد کی اصلاح پسند نہ آئی۔
 شیخ ناسخ زندہ تھے۔ مگر بوڑھے ہو گئے تھے۔ اُن کے پاس چلے گئے۔ وہ
 اُس وقت گھر کے صحن میں مونڈھے بچھائے جلسہ جمائے بیٹھے تھے انہوں نے
 عرض کی کہ حضرت! اس شعر میں میں نے تو یہ کہا ہے اور استاد نے یہ اصلاح
 دی ہے۔ انہوں نے فرمایا کہ استاد نے ٹھیک اصلاح دی ہے۔ انہوں نے
 پھر کہا کہ حضرت کتابوں میں تو اس طرح آیا ہے۔ انہوں نے کہا کہ نہیں جو

لے تذکرہ سراپا سخن میں لکھا ہے کہ ان کے والد مرزا آغا جان کا غد فروش تھے۔ پھر ایک جگہ
 اسی کتاب میں لکھتے ہیں۔ دبیر ولد غلام حسین۔ متعلقان مرزا آغا جان کا غد فروش سے ہیں۔
 مصنف موصوف کو شوق ہے کہ ہر شخص کے باب میں کچھ نہ کچھ نکتہ طعنے کا نکال لیتے ہیں۔ اس لئے
 خاندان کے باب میں نہ یقین ہے نہ شک۔

تمہارے استاد نے بنایا ہے وہی درست ہے۔ انہوں نے پھر عرض کی کہ حضرت آپ کتاب کو ملاحظہ تو فرمائیں۔ شیخ صاحب نے جھنجھلا کر کہا ارے تو کتاب کو کیا جانے! ہمارے سامنے کتاب کا نام لیتا ہے! ہم کتابیں دیکھتے دیکھتے خود کتاب بن گئے ہیں۔ ایسے غصے ہوئے کہ لکڑی سامنے کھی تھی وہ لیکر اُٹھے یہ بھاگے۔ انہیں بھی ایسا جوش تھا کہ دروازہ تک ان کا تعاقب کیا۔

لکھنؤ کے لڑانے اور چمکانے والے غضب تھے۔ آخر مرزا کا عالم شباب تھا۔ اور کمال بھی عین شباب پر تھا۔ کہ جوانی کا بڑھاپے سے معرکہ ہوا۔ نواب شرف الدولہ میرضیہ کے بڑے قدروان تھے۔ اُن سے ہزاروں روپے کے سلوک کرتے تھے۔ ابتدا میں ان کے سبب سے اور پھر مرزا کے جواہر کمال کے باعث سے ان کی بھی قدروانی کرتے تھے۔ ان کی مجلس میں اول مرزا۔ بعد ان کے میرضیہ پڑھا کرتے تھے۔

ایک موقع پر مرزانے ایک مرثیہ لکھا جس کا مطلع ہے۔ ع

دستِ خدا کا قوت بازو حسین ہے

میرضیہ کے سامنے جب اصلاح کے لئے پیش کیا تو انہیں اس کے نئے خیالات اور طرزِ بیان اور ترتیب مضامین پسند آئی۔ اُسے توجہ سے بنایا۔ اور اُسی اثنائیں نواب کے ہاں ایک مجلس ہونے والی تھی۔ رشید شاگرد سے کہا کہ بھئی اس مرثیہ کو ہم اس مجلس میں پڑھینگے۔ یہ تسلیم کر کے تسلیم بجالائے اور مرثیہ انہی کو دے دیا۔

گھر میں آئے تو بعض اجاب سے حال بیان کیا۔ مسودہ پاس تھا وہ بھی سنایا۔ کچھ تو یاروں کا چمکانا۔ کچھ اُس سبب کہ ذوق و شوق کے پھول ہمیشہ شبنمِ تعریف کے پیاسے ہیں اور نواب کو خبر پہنچ گئی تھی۔ ادھر کے اشاروں

میں انعام کی ہوا آئی۔ غرض انجام یہ ہوا۔ کہ استاد مرثیہ صاف کر کے لے گئے کہ وہی پڑھیں گے۔

بموجب معمول کے اول مرزا صاحب منبر پر گئے اور وہی مرثیہ پڑھا۔ بڑی تعریفیں ہوئیں اور مرثیہ خوب سرسبز ہوا۔ استاد کہ ہمیشہ شاگرد کے پڑھنے پر باغ باغ ہوا کرتے تھے اور تعریفیں کر کے دل بڑھاتے تھے اب خاموش بیٹھے ہیں۔ کچھ غصہ۔ کچھ ہوفائی زمانہ کا۔ کچھ اپنی محنتوں کا افسوس۔ اور فکر یہ کہ اب میں پڑھونگا تو کیا پڑھونگا۔ اور اس سے بڑھ کر کیا پڑھونگا جس میں استاد کی رتبہ بڑھے۔ نہیں تو اپنے درجہ سے گرے بھی تو نہیں۔ غرض اُن کے بعد یہ پڑھے اور کمال کی دستار صحیح سلامت لے کر منبر سے اترے۔ لیکن اُس دن سے دل پھر گیا۔ یار لوگوں نے شاگرد کو نقطہ مقابل کر کے بجائے خود استاد بنا دیا اور وہی صورت ہو گئی۔ کہ ایک مجلس میں دونوں کا اجتماع موقوف ہو گیا۔ زمانہ نے اپنے قاعدہ کے بموجب چند روز مقابلوں سے شاگرد کا دل بڑھایا۔ اور آخر بڑھاپے کی سفارش سے استاد کو آرام کی اجازت دی۔ وہ اپنے حریف میر خلیق کے سامنے گوشہ عزلت کا مقابلہ کرنے لگے۔ اور یہاں میر انیس اور مرزا دبیر کے معرکے گرم ہو گئے۔

دونوں کے کمال نے سخن شناسوں کے ہجوم کو دو حصوں میں بانٹ لیا۔ آدھے آئیسے ہو گئے۔ آدھے دبیرے۔ ان کے کلام میں محاکمہ کرنے کا لطف جب ہے کہ ہر استاد کے آہ ہا سو مرثیے بجائے خود پڑھو۔ اور پھر مجلسوں میں سن کر دیکھو کہ ہر ایک کا کلام اہل مجلس پر کس قدر کامیاب یا ناکام رہا۔ بے اس کے مزا نہیں۔ میں اس نکتہ پر میر انیس کے حال میں کاوش کروں گا۔ مگر اتنا یہاں بھی کہتا ہوں کہ میر انیس صاحب صفائی کلام۔ لطیف زبان۔ چاشنی محاورہ۔ خوبی بندش۔ حسن اسلوب۔ مناسبت مقام۔ طرز ادا۔ اور

سلسلہ کی ترتیب میں جواب نہیں رکھتے۔ اور یہی رعایتیں اُن کی کم گوئی کا سبب تھیں۔ مرزا دہیر صاحب شوکتِ الفاظ۔ مضامین کی آمد۔ اُس میں جا بجا غم انگیز اشارے۔ درو خیز کناٹے۔ المناک اور دلگداز انداز جو مرثیہ کی غرض اصلی ہے۔ ان وصفوں میں بادشاہ تھے۔ یہ اعتراض حریفوں کا درست ہے کہ بعض ضعیف روایتیں اور و نخر اش مضامین ایسے نظم ہو گئے ہیں جو مناسب نہ تھے۔ لیکن انسان کی طبیعت ایسی واقع ہوئی ہے کہ جب ایک مقصود کو مد نظر رکھ کر اُس پر متوجہ ہوتا ہے تو اور پہلوؤں کا خیال بہت کم رہتا ہے۔ انہیں ایسی مجلسوں میں پڑھنا ہوتا تھا۔ جہاں ہزار آدمی دوست دشمن جمع ہوتا تھا۔ تعریف کی بنیاد گریہ و بکا اور لطیف سخن اور ایجاد مضامین پر ہوتی تھی کمال یہ تھا کہ سب کو رُلانا اور سب کے مُنہ سے تحسین کا نکالنا۔ اس شوق کے جذبہ اور فکرِ ایجاد کی محویت میں جو کچھ قلم سے نکل جائے تعجب نہیں۔ مکتہ چینی ایک چھوٹی سی بات ہے جہاں چار دو حروف لکھ دئے۔ جب انسان تمام عمر اُس میں کھپا دے۔ تب معلوم ہوتا ہے کہ کتنا کہا اور کیسا کہا۔ ایجاد و اختراع کے لفظ پر ایک لطیفہ یاد آیا کہ اصولِ فن سے متعلق ہے۔ اہل ذوق کے ملاحظہ کے لئے لکھتا ہوں :-

آتشِ لطیفہ۔ مرزا دہیر کی جوانی تھی اور شاعری بھی عین جوانی پر تھی کہ ایک دھوم دھام کا مرثیہ لکھا۔ اُس کا نمودار تمہید سے چہرہ باندھا۔ وزبیت و بزبیت مضامین پر خوب زور طبع دکھایا۔ تازہ ایجاد یہ کیا کہ لشکرِ شام سے ایک بہادر پہلوان تیار کر کے میدان میں لائے۔ اُس کی ہیبت ناک مورت بد مورت۔ آمد کی آن بان۔ اُس کے اسلحہ جنگ اُن کے خلافتِ قیاس مقادیر و وزن سے طوفان باندھے۔ پہلے اس سے کہ یہ مرثیہ پڑھا جائے شہر میں شہرہ ہو گیا۔ ایک مجلس قرار پائی۔ اُس میں علاوہ معمولی سامعین کے سخن فہم اور اہل کمال

اشخاص کو خاص طور پر بھی اطلاع دی گئی۔ روزِ مہود پر ہجوم خاص عام ہوا۔ طلب کی تحریکیں اس سلوب سے ہوئی تھیں کہ خواجہ آتش باوجود پیری و آزادی کے تشریف لائے۔ مرثیہ شروع ہوا۔ سب لوگ بموجب عادت کے تعریفوں کے غل مچاتے رہے۔ گریہ و بکا بھی خوب ہوا۔ خواجہ صاحب خاموش سر جھکائے۔ دوزانو بیٹھے جھومتے رہے۔ مرزا صاحب مرثیہ پڑھکر منبر سے اترے۔ جب دلوں کے جوش دیمے ہوئے۔ تو خواجہ صاحب کے پاس جا بیٹھے اور کہا کہ حضرت! جو کچھ میں نے عرض کیا آپ نے سنا۔ فرمایا ہوں۔ بھٹی سنا۔ انہیں اتنی بات پر قناعت کب تھی؟ پھر کہا آپ کے سامنے پڑھنا گستاخی ہے۔ لیکن آپ نے ملاحظہ فرمایا؟ انہوں نے فرمایا بھٹی سنا تو سہی مگر میں سوچتا یہ ہوں کہ یہ مرثیہ تھایا لہٰذا ضرور من سعدان کی داستان تھی (دعا رہے استادِ کامل اتنے سے فقرہ میں عمر بھر کے لئے اصلاح دے گیا) +

مرزا صاحب نے ۲۹ محرم ۱۲۹۲ھ کو ۷۲ برس کی عمر میں انتقال کیا۔ اس مدت میں کم سے کم ۳ ہزار مرثیہ لکھا ہوگا۔ سلاموں اور نوحوں اور رباعیوں کا کچھ شمار نہیں۔ ایک مرثیہ بے نقط لکھا جس کا مطلع ہے ع

ہم طالع ہما مراد ہم رسا ہوا

اس میں اپنا تخلص بجائے دبیر کے عطار و لکھا ہے۔ اور کچھ شک نہیں کہ ان کے ساتھ ہندوستان میں مرثیہ گوئی کا خاتمہ ہو گیا۔ نہ اب ویسا زمانہ آئیگا نہ ویسے صاحبِ کمال پیدا ہونگے +

لے تاک لندھور کی خلافت عقل طاقتیں اور فوق العادت گاد زوریاں امیرِ حمزہ کے نقد کی شان و شکوہ اس طرح بڑھاتی ہیں کہ رستم و اسفندیار شاہنامہ کے صفحوں میں سنہ چھپا لیتے ہیں +

میر بر علی انیس

لکھنؤ میں تعلیم و تربیت پائی اور ضروریات فن سے آگاہی حاصل کی اپنے خاندانی کمال میں باپ کے شاگرد تھے اور جس طرح عمر میں دو نو بھائیوں سے بڑے تھے۔ اسی طرح کمال میں بھی فائق تھے۔ ابتدا میں انہیں بھی غزل کا شوق تھا۔ ایک موقع پر کہیں مشاعرہ میں گئے۔ اور غزل پڑھی۔ وہاں بڑی تعریف ہوئی۔ شفیق باپ خبر سن کر دل میں تو باغ باغ ہوا۔ مگر ہونہار فرزند سے پوچھا کہ کل رات کو کہاں گئے تھے؟ انہوں نے حال بیان کیا۔ غزل سنی اور فرمایا کہ بھائی! اب اس غزل کو سلام کرو اور اس شغل میں زور طبع کو صرف کرو۔ جو دین و دنیا کا سرمایہ ہے۔ سعادت مند بیٹے نے اسی دن سے ادھر سے قطع نظر کی۔ غزل مذکور کی طرح میں سلام لکھا۔ دنیا کو چھوڑ کر دین کے دائرہ میں آگئے اور تمام عمر اسی میں صرف کردی۔ نیک نیتی کی برکت نے اسی میں دین بھی دیا اور دنیا بھی۔ اس وقت تک یہ اور ان کے معاصر اپنے استادوں کی اطاعت کو طاعت سمجھتے تھے۔ سلام۔ مرثیے۔ نوے۔ رباعیاں کہتے تھے۔ اور مرثیہ کی مقدار ۳۵۔ ۴۰ سے ۵۰ بند تک تھی۔

زمانہ کی خاصیت طبعی ہے کہ جب نباتات پھلنے ہو جاتے ہیں تو انہیں نکال کر پھینک دیتا ہے اور نئے پودے لگاتا ہے۔ میر ضمیر اور میر خلیق کو بڑھاپے کے پلنگ پر بٹھایا میر انیس کو باپ کی جگہ منبر پر ترقی دی۔

سید مولوی جبر علی صاحب سنہی الکلام انہی کے محلہ میں رہتے تھے اور پڑھایا کرتے تھے۔ میر انیس مرحوم فرماتے تھے کہ ابتدائی کتابیں میں نے انہی سے پڑھی تھیں۔

اُدھر سے مرزا دبیر ان کے مقابلہ کے لئے نکلے۔ یہ خاندانی شاعر نہ تھے۔ مگر میرضییر کے شاگرد رشید تھے۔ جب دونو نوجوان میدانِ مجالس میں جولانیاں کرنے لگے تو فنِ مذکور کی ترقی کے بادل گر جتے اور برستے اُٹھے اور نئے اختراع اور ایجادوں کے مینہ برسنے لگے۔ بڑی بات یہ تھی کہ بادشاہ سے لے کر امرا اور غربا تک شیعہ مذہب رکھتے تھے نوجوانوں کے کمال کو جو خوش اعتقاد قدردان ملے وہ بزرگوں سے شمار میں زیادہ اور وزن میں بہت بھاری تھے۔ کلام نے وہ قدر پیدا کی کہ اس سے زیادہ بہشت ہی میں ہو تو ہو! قدردانی بھی فقط زبانی تعریف اور تعظیم و تکریم میں ختم نہ ہو جاتی تھی۔ بلکہ نقد و جنس کے گرداں بہا انعام تحائف اور نذرانوں کے رنگ میں پیش ہوتے تھے۔ ان ترغیبوں کی بدولت فکر وں کی پرواز اور ذہنوں کی رسائی اُسید سے زیادہ بڑھ گئی۔ دونو بالکالوں نے ثابت کر دیا۔ کہ حقیقی اور تحقیقی شاعر ہم ہیں اور ہم ہیں کہ ہر رنگ کے مضمون۔ ہر قسم کے خیال۔ ہر ایک حال کا اپنے الفاظ کے جوڑ بند سے ایسا طلسم باندھ دیتے ہیں کہ چاہیں رُلا دیں۔ چاہیں ہنسا دیں۔ چاہیں تو حیرت کی مورت بنا دیں۔

یہ دعوے بالکل درست تھے کیونکہ مشاہدہ ان کی تصدیق کو ہر وقت حاضر رہتا تھا۔ دلیل کی حاجت نہ تھی۔ سکندر نامہ جس کی تعریف میں لوگوں کے لب خشک ہیں اُس میں چند میدانِ جنگ ہیں۔ رزمِ زنگبار۔ جنگِ دارا۔ جنگِ روس۔ جنگِ فور۔ جنگِ فغفور۔ اسی طرح رزم کی چند تمہیدیں اور جشن ہیں۔ شاہنامہ کہ ۶۰ ہزار شعر فردوسی کی عمر بھر کی کمائی ہیں۔ انہوں نے ایجادِ مضامین کے دریا بہا دئے۔ ایک مقرر سی مضمون کو سیکڑوں نہیں ہزاروں رنگ سے ادا کیا۔ ہر مرثیہ کا چہرہ نیا۔ آمد نئی۔ رزمِ جدا۔ رزمِ جُدا۔ اور ہر

میدان میں مضمون اچھوتا۔ تلوار نئی۔ نیزہ نیا۔ گھوڑا نیا۔ انداز نیا۔ مقابلہ نیا۔ اور اس پر کیا منحصر ہے صبح کا عالم دیکھو تو سبحان اللہ۔ رات کی رخصت۔ سیاہی کا پھٹنا۔ نور کا ظہور۔ آفتاب کا طلوع۔ مرغزار کی بہار۔ شام ہے تو شامِ غریباں کی اُدا سی کبھی رات کا سناٹا۔ کبھی تاروں کی چھانو کو چاندنی اور اندھیرے کے ساتھ رنگ رنگ سے دکھایا ہے۔ غرض جس حالت کو لیا ہے۔ اُس کا سما باندھ دیا ہے۔ آمد مضامین کی بھی انتہا نہ رہی۔ جن مرثیوں کے بند ۴۰۔ ۵۰ سے زیادہ نہ ہوتے تھے وہ ۵۰ سے گزر کر ۲۰۰ سے بھی نکل گئے۔ میر صاحب مرحوم نے کم سے کم ۱۰ ہزار مرثیہ ضرور کہا ہوگا اور سلاموں کا کیا شمار ہے۔ رباعیاں تو باتیں تھیں ۛ

دونو استادوں کے ساتھ طرفداروں کے دو جتھے ہو گئے۔ ایک اپنے کھلاتے تھے ایک دبیر لے۔ اگرچہ ان کے فضول فخریوں اور اعتراضوں نے بے جا تکراریں اور جھگڑے پیدا کئے۔ مگر بہ نسبت نقصان کے فائدہ زیادہ ہوا۔ کیونکہ بے حد تعریفوں نے دونو استادوں کے فکروں کو شوق ایجاد اور مشق پر واز میں عرش سے بھی اونچا اُچھال دیا۔ دونو اُتتیں جو اپنے دعووں پر دلیلیں پیش کرتی تھیں کوئی وزن میں زیادہ ہوتی تھی کوئی مساحت میں۔ اس لئے یکطرفہ فیصلہ نہ ہوتا تھا ۛ

انیمسی اُمت۔ اپنے سخن آفریں کی صفائی کلام۔ حسن بیان اور لطیف محاورہ پیش کر کے نظیر کی طلبگار ہوتی تھی ۛ

دبیری اُمت۔ شوکتِ الفاظ۔ بلند پردازی۔ اور تازگی مضامین کو مقابلہ میں حاضر کرتی تھی ۛ

انیمسی اُمت کہتی تھی کہ جسے تم فخر کا سرمایہ سمجھتے ہو یہ باتیں دربارِ فصاحت میں نامقبول ہو کر خارج ہو چکی ہیں کہ فقط کوہِ کندن اور کاہِ برآوردن ہے ۛ

دبیری امت کہتی تھی کہ تم اسے دشواری کہتے ہو۔ یہ علم کے جوہر ہیں۔ اسے بلاغت کہتے ہیں۔ تمہارے سخن آفریں کے بازوؤں میں علم کی طاقت ہو تو پہاڑوں کو چیرے اور یہ جو اہرنکالے۔ انیس کے کلام میں ہے کیا؟ فقط زبانی باتوں کا جمع خرچ ہے۔

انیسی امت اس جواب پر چمک اٹھتی تھی اور کہتی تھی کونسا خیال تمہارے سخن آفریں کا ہے جو ہمارے معنی آفریں کے ہاں نہیں؟ تم نہیں جانتے! جسے باتوں کا جمع خرچ کہتے ہو یہ صفائی کلام اور قدرت بیان کی خوبی ہے! اسے سہل متنع کہتے ہیں! یہ جو ہر خداداد ہے۔ کتابیں پڑھنے اور کاغذ سیاہ کرنے سے نہیں آتا۔

دبیر نے اس تقریر کو سن کر کسی مرثیے کی تمہید۔ یا میدان کی آمد۔ یا رجز خوانی کے بند پڑھنے شروع کر دیتے۔ جن میں اکثر آیتوں یا حدیثوں کے فقرے تفسیر ہوتے تھے۔

انیسے کہتے تھے۔ اس سے کس کا فرکوار کار ہے۔ مگر اتنا ہی پڑھئے گا۔ آگے نہ بڑھئے گا دوسرے مطلب کی طرف انتقال کیجئے گا تو سلسلہ میں ربط بھی نصیب نہ ہوگا۔ حضرت! فقط لفاظی کی دھوم دھام سے کچھ نہیں ہوتا۔ ادائے مطلب اصل شے ہے۔ اس پر گفتگو کیجئے گا تو پوری بات بھی نہ ہو سکی۔ یہ قادر الکلام بالکالوں کا کام ہے۔ جن کو اس فن کے اصول بزرگوں سے سینہ بہ سینہ پہنچے ہیں وہی اس کام کو جانتے ہیں۔

دبیر نے اس کے جواب میں اپنے سخن آفریں کی آبد طبیعت مضامین کا وفور۔ لفظوں کی بہتات دکھاتے تھے۔ اور جاویدا کہتے جاتے تھے۔ کہ دیکھئے کیا محاورہ ہے! دیکھئے صاف بول چال ہے۔ ساتھ اس کے یہ بھی کہتے تھے کہ کس کا منہ ہے جو رات کو بیٹھے اور سو بند کہہ کر اٹھے؟ برس دن

تک خامہ فرسائی کی اور محترم پر ۱۰۔ ۵ امرشیے لکھ کر تیار کئے تو کیا کئے۔ وہ بھی دو اور بھاٹیوں کے مشورے ملا کر اور سباحشوں کے پسینے بہا کر ۴ ایسے کہتے تھے درست ہے جو رات بھر میں سو بند کہتے ہیں وہ بے ربط اور بے اصول ہی ہوتے ہیں اور جب اداسے مطلب پر آتے ہیں تو اتنے بھی نہیں رہتے۔ ساتھ اس کے بعض مصرع بھی پڑھ دیتے تھے۔ جن پر بے محاورہ ہونے کا اعتراض ہوتا تھا۔ یا تشبیہیں ناقص ہوتی تھیں یا استعارے بے ڈھنگے ہوتے تھے ۵

اعتراضوں کی رد و بدل یہاں تک ہوتی تھی کہ دبیرے کہتے تھے کہ جو قبولیت خدا نے ہمارے سخن آفریں کو عطا کی ہے کب کسی کو نصیب ہوتی ہے۔ جس مجلس میں ان کا کلام پڑھا گیا۔ کھرام ہو گیا۔ کیسے غم انگیز اور درخیز مضامین ہیں۔ ان کے لفظوں کو دیکھو اعتقاد کے آبجیات میں ڈوبے ہوئے ہیں ۶ ایسے کہتے تھے۔ وہ کیا پڑھینگے! ان کی آواز تو دیکھئے۔ اور انہیں مرثیہ پڑھنا تو آتا ہی نہیں۔ غرض جھگڑا دو عویداروں کو کوئی تقریر خاموش نہ کر سکتی تھی۔ البتہ مجبوری کہ دونو کے گلے تھکا کر آوازیں بند کر دیتی تھی۔ اور منصفی بیچ میں آکر کہتی تھی۔ دونو اچھے۔ دونو اچھے۔ کبھی کہتی وہ آفتاب ہیں یہ ماہ۔ کبھی یہ آفتاب وہ ماہ ۷

لکھنؤ کے بے فکرے لڑانے میں کمال رکھنے تھے اور تماشے کے عاشق۔ دبیر تو غیر تھے۔ بھائی کو بھائی سے لڑا دیا۔ مدت تک بگڑی رہی۔ میراں کے پاس آنے تو کہتے حضور جب تک اصلاحی مرثیے ہیں پڑھے جائیں۔ جس دن آپ کا بن دیکھا مرثیہ پڑھا قلعی کھل جائیگی۔ دوسرے بھائی سے کہتے۔ حضور عمر کی بزرگی اور شے ہے۔ لطف زبان اور شے ہے۔ یہ نعمت آپ کا حصہ ہے ۸

الغرض یہ پاک رو میں جن کی بدولت ہماری نظم کو قوت اور زبان کو وسعت حاصل ہوئی۔ صلہ ان کا سخن آفرین حقیقی عطا کرے۔ ہمارے شکر یہ کی کیا بساط ہے لیکن یہ بات جتانے کے قابل ہے کہ اقلیم سخن میں جو دائرہ ان کے زیر قلم تھا۔ اُن کے جوش طبع میں اُس کا بہت سا حصہ سخن آرائی اور رزم و بزم نے دبا لیا۔ مرثیت کا میدان بہت تنگ رہ گیا۔ اور افسوس کہ اصل مدعا ان کا وہی تھا۔ جسے آپ کھو بیٹھے۔

جب تک لکھنؤ آباد رہا۔ جب کسی اور شہر میں جانے کا ذکر ہوتا تو دونو صاحب یہی فرماتے تھے کہ اس کلام کو اسی شہر کے لوگ سمجھ سکتے ہیں اور کوئی اس کی قدر کیا جانیگا۔ اور ہماری زبان کے لطف کو کیا سمجھیگا۔ لیکن تنہا ہی لکھنؤ کے بعد اول ۱۸۵۸ء میں مرزا و سیر صاحب مرشد آباد بلائے گئے۔ وہ گئے۔ اور ہمیشہ الہ آباد اور بنارس میں جاتے رہے۔ میرا میں مرحوم اول ۱۸۵۹ء اور پھر ۱۸۶۱ء میں نواب قاسم علی خاں کی طلب اور اصرار سے عظیم آباد بھی جاتے رہے۔ پھر ۱۸۶۱ء میں جبکہ ارسطو جاہ غفراں پناہ کے خلف الرشید مولوی سید شریف حسین خاں صاحب حیدر آباد میں تھے تو اُن کی تحریک سے نواب تھوڑے جنگ بہادر نے میرا میں کو طلب فرمایا۔ اب بھی اُنکی پابندی وضع انہیں نکلنے نہ دیتی تھی مگر مولوی صاحب موصوفیہ کے کہنے کو بھی طام نہ سکتے تھے۔ اس لئے مجبور ہو گئے۔ اہل حیدر آباد نے ان کے کمال کی ایسی قدر کی جیسی کہ چاہئے۔ مجلسوں میں لوگ اس کثرت سے آتے تھے کہ عالیشان مکان کی وسعت بھی جگہ نہ دے سکتی تھی۔ دروازہ پر پہرے کھڑے کر دیتے تھے کہ مستند اور سخن فہم لوگوں کے سوا کسی کو آنے نہ دو۔ اور کسی امیر کے ساتھ دو متوسلوں سے زیادہ آدمی نہ آنے پائیں۔ اس پر بھی لوگ اس کثرت سے آتے تھے کہ کھڑے رہنے کو غنیمت سمجھتے تھے۔

اور اسی میں خوش تھے کہ ہم نے سنا تو سہی ۛ

میر انیس صاحب جب وہاں سے پھرے تو حسب وعدہ آباد میں اترنا پڑا ایک مجلس بڑی شان و شوکت کے ساتھ منعقد ہوئی۔ میرے شفیق قدیم مولوی ذکاء اللہ صاحب کہ میور کالج میں پروفیسر ہیں۔ نکتہ فہم و سخن شناس اُن سے زیادہ تر کون ہوگا؟ اس مجلس کا حال خود مجھ سے بیان کرتے تھے کہ خاص عالم ہزاروں آدمی جمع تھے۔ کمال اور کلام کی کیا کیفیت بیان کروں۔ محویت کا عالم تھا۔ وہ شخص منبر پر بیٹھا پڑھ رہا تھا اور یہ معلوم ہوتا تھا کہ جادو کر رہا ہے۔ مقطع کی ٹیپ پڑھتے تھے اور مرنے لیتے تھے :-

عمر گزری ہے اسی دشت کی سیاحی میں | پانچویں پشت ہے شہیر کی ماحی میں

اُن کی بلکہ اُن کے گھرانے کی زبان اردوے معلّے کے لحاظ سے تمام لکھنؤ میں سند تھی۔ اور انہیں بھی اس بات کا خیال تھا لیکن طبیعت میں نہایت انکسار تھا جس نے اخلاق گفتگو میں ان کی تقریر کو اتنا بچائے ہوئے لے چلتا تھا کہ باتیں خط اعتدال سے بھی نیچے ہی نیچے رہتی تھیں۔ اس پر ایک ایک لفظ کانٹے کی تول کی جیسے کسی جلسہ میں اپنا کلام سناتے تو بعض محاورہ پر اتنا کہہ اُٹھتے تھے کہ یہ میرے گھر کی زبان ہے۔ حضرات لکھنؤ اس طرح نہیں فرماتے۔ اس سے یہ بھی معلوم ہوا کہ اب تک اپنے نہیں لکھنؤ کا باشندہ نہ کہنا چاہتے تھے ۛ

مولوی شریف حسین خاں صاحب کہتے تھے کہ حیدر آباد میں ایک دن چند معزز اشخاص بیٹھے تھے۔ ایک صاحب ان کی شاعری کی تعریف کرنے لگے۔ فرمایا۔ بھئی شاعر کون ہے؟ دکھڑے کا کہنے والا ہوں۔ وہ بھی نہیں معلوم

شیخ ابراہیم ذوق کے مطلع کے باب میں جو انہوں نے فرمایا دیکھو صفحہ ۴۷۴ چونکہ میں نے اپنا حال ظاہر نہ کیا تھا اس لئے اُن سے پوچھا کہ شیخ موصوف کے باب میں آپ کی کیا رائے ہے۔ فرمایا کہ میں سید میر کے بعد پھر دلی میں ایسا شاعر کون ہوا ہے؟ بزرگوں سے زبان بربان خواجہ میر درد کے لئے یہی نام اُن کی زبان پر چڑھا ہوا تھا۔ معلوم ہوا کہ اُس عہد کے لوگ انہیں میاں خواجہ میر کہتے تھے ۛ

کہ جس طرح چاہئے ہوتا ہے یا نہیں۔ میں ششہ میں خود بھی اُن سے ملا۔ اور لوگوں سے بھی سنا۔ کم سخن تھے اور بولتے تو وہ فقرہ کہ موتی کی طرح ٹانگنے کے قابل۔ ارسطو جاہ مولوی رجب علی خاں بہادر حسب الطلب صاحب چیف کشن بہادر لکھنؤ میں تھے۔ ایک دن بعض عمائد شہر موجود۔ میرا میں صاحب بھی تشریف رکھتے تھے۔ کہیں سے آم آئے۔ چونکہ عمدہ تھے۔ مولوی صاحب مدوح نے طاسوں میں پانی بھرا کر رکھوا دیے۔ اور رب صاحبوں کو متوجہ فرمایا۔ ایک حکیم صاحب اسی جلسہ میں حرارت کی شکایت کر رہے تھے۔ مگر شریک چاشنی ہوئے۔ کسی بزرگ نے کہا۔ حکیم صاحب! آپ تو ابھی علالت کی شکایت فرماتے تھے۔ حکیم صاحب اند بعلیں جھانکنے لگے۔ میرا نیس نے فرمایا۔

فَعَلَّ الْحَكِيمُ لَا يَخْلُو عَنِ الْحِكْمَةِ ۞

جس طرح ان کا کلام لا جواب دیکھتے ہو۔ اسی طرح اُن کا پڑھنا بھی بے مثال ہی تھا۔ ان کی آواز۔ ان کا قد و قامت۔ ان کی صورت کا انداز۔ غرض ہر شے اس کام کے لئے ٹھیک اور موزوں واقع ہوئی تھی۔ اُن کا اور ان کے بھائیوں کا بھی قاعدہ تھا کہ ایک بڑا آئینہ سامنے رکھ کر خلوت میں بیٹھتے تھے۔ اور مرثیہ پڑھنے کی مشق کرتے تھے۔ وضع۔ حرکات سکناات۔ اور بات بات کو دیکھتے تھے۔ اور آپ اس کی موزونی و ناموزونی کو اصلاح دیتے تھے۔ ذوق ۵

بنا کے آئینہ دیکھے پہلے آئینہ گر	ہنرور اپنے بھی عیب ہنر کو دیکھتے ہیں
----------------------------------	--------------------------------------

یہ بات درست ہے کہ مرزا دبیر کے پڑھنے میں وہ خوش ادائی نہ تھی۔ لیکن حسن قبول اور فیض تاثیر خدا نے دیا تھا۔ اُن کا مرثیہ کوئی اور بھی پڑھتا تھا تو اکثر رونے رُلانے میں کامیاب ہوتا تھا کہ یہی اس کام کی علت غائی ہے ۞

خاتمہ کتاب

پانچواں دور بھی ہو چکا مگر سب سو گوار بیٹھے ہیں کہ دور نہیں ہو چکا۔ ہندوستان کی پُرانی ہمدِ م یعنی عاشقانہ شاعری ہو چکی۔ اور اُس کی ترقی کا چشمہ بند ہوا۔ اہل مشاعرہ نوحہ خوانی کر رہے ہیں کہ اے صدر نشینو! تم چلے اور حسن و عشق کے چرچے اپنے ساتھ لے چلے۔ کیونکہ متلِ عشق کے بازار تھے تو تمہارے دم سے تھے۔ نگارِ حسن کے سنگار تھے تو تمہارے قلم سے۔ تمہی قیس و کوہن کے نام لینے والے تھے۔ اور تمہی یلی و مجنوں کے جوہن کو جلوہ دینے والے۔ لیکن اجسامِ فانی کی پرستش کرنے والے ہیں جو کہتے ہیں کہ تم گئے اور مشاعرے ہو چکے۔ نہیں نہیں۔ تمہاری تصنیفیں۔ تالیفیں۔ حکایتیں اور روایتیں جب تک موجود ہیں۔ تم آپ موجود ہو تمہارے فخر کی دستاویزیں ایسے تحسین و آفرین کے پھولوں سے تاجدار ہیں جو ہمیشہ لہلہاتے رہیں گے۔ اور گلے میں اُن سدا بہار پھولوں کے مار ہیں۔ جن تک کبھی خزاں کا ہاتھ نہ پہنچے گا۔

حیاتِ دوام کا خدائی چشمہ جاری ہے۔ جسکے کنارے پر عہد بہد پانچویں جلسے جمے ہوئے ہیں۔ آبِ حیات کا دور چل رہا ہے۔ چشمہ کا پانی زمانہ کے گزرنے کی تصویر کھینچتا ہے۔ اور موجیں ظاہری زندگی کو الوداع کہتی چلی جاتی ہیں۔ تمہارے جلسے اپنے اپنے عہد کی حالتِ خاموشی کی بولی میں بیان کر رہے ہیں۔ تمہارے مقالات و حالات اُس زمانہ کی جیتی جاگتی بولتی چالنی تصویریں ہیں گویا بے زبان مورتیں منہ سے بول رہی ہیں۔ خیالی صورتیں اپنی چال ڈھال ایسی بے تکلف دکھا رہی ہیں کہ کوئی زندہ انسان اس طرح

کھلے دل سے کام نہیں کرتا۔ تمہاری زندگی عجب لطف کی زندگی ہے۔ کوئی ہڑا کے تمہیں بربخ نہیں۔ اچھا کسے تو خوشی نہیں۔ تمہیں کوئی آزار نہیں دے سکتا۔ تم سے کسی کو بربخ نہیں پہنچ سکتا۔ اللہ اللہ امن امان کی دنیا کے لوگ ہو کر چپ چاپ۔ آرام کے عالم میں نچت گزران کرتے ہو۔ تم میں آواز نہیں مگر رنگارنگ کی بولیاں بول رہے ہو۔ تم وہ ہو کہ نہیں ہو۔ مگر ہو۔ مر گئے ہو۔ پھر بھی زندہ ہو۔ اے کاغذی خانقاہوں کے بسنے والو۔ تمہاری تصنیفات تمہارے آباد گھر ہیں۔ جب آنکھیں کھولتا ہوں تم نقوش و حروف کے لباس پہنے ہنستے بولتے۔ پھرتے چلتے نظر آتے ہو۔ اور ویسے ہی نظر آتے ہو جیسے کہ تھے۔ زمانہ سالہا سال کی مسافت ڈور نکل آیا اور سیکڑوں برس آگے بڑھا اور بڑھ جائیگا۔ مگر تم اپنی جگہ بدستور قائم ہو۔ تمہارے اعمال و افعال کے پتلے تمہاری تصنیفیں ہیں۔ ان کی زبانی آئندہ نسلوں سے اپنے دل کی باتیں کہتے رہو گے نصیحتیں کرو گے سمجھاتے رہو گے۔ غمگین دلوں کو بہلاؤ گے۔ مُردہ طبعیتوں میں جان ڈالو گے۔ مدھم آرزوؤں کو چمکاؤ گے۔ سوتے دلوں میں گدگدی کرو گے۔ خوشی کو اُدا سی کر دو گے۔ اُدا سی کو خوشی کر دو گے۔

اے با اقبال گداؤ! اے شاہ نشان خاکسارو! تمہاری نیک نیتی اچھے وقت تمہیں لائی۔ مگر افسوس کہ تمہاری شاعری نے بہت کم عمر پائی۔ قسمت نے تمہیں اچھے سامان اور اچھے قدردان دئے۔ جن کی بدولت جو ہر طبعی اور جوشِ اصلی کو اپنے اور اپنے شوق کے پورا کرنے کے سامان ملے۔ اب نہ وہ سامان ہونگے۔ نہ ویسے قدردان ہونگے۔ نہ کوئی اس شاخ کو ہر رکھ سکیگا۔ نہ تم سے بڑھ کر اس میں پھل پھول لگا سکیگا۔ ہاں تمہاری لکیروں کے فقیر تمہارے ہی ہجر و وصل اور خط و خال کے مضمون لینگے۔ انہی لفظوں کو اُلٹیں پلٹیں گے۔ اور تمہارے چبائے نوالوں کو منہ میں پھراتے رہینگے۔

تم نے شہرتِ عام اور بقائے دوام کے ایسے عالیشان محل تعمیر کئے ہیں کہ صد ہا سال کی مسافت سے دکھائی دیتے رہینگے۔ وہ فلک کے صدیوں اور انقلاب کے طوفانوں کو خاطر میں نہیں لاتے۔ اور زمانہ کے زلزلوں کو ہنس کر کہتے ہیں کہ بھلا آؤ تو سہی!

اگرچہ زیادہ تر عمارتیں تمہارے حسن و عشق کے جلوس کے لئے ہیں مگر اس میں بھی تم نے ایسے سامان اور مصالح لگا دئے ہیں کہ آئندہ نسلیں جس غرض سے چاہیں گی عمارتیں بنائیں گی اور تمہاری صنعتوں سے بہت کچھ مدد پائیں گی جن پتھروں کو تم نے منبت اور گلکاری سے تراش کر فقط خوشنمائی کے لئے لگایا تھا۔ ہم اُسے وہاں سے نکال لینگے۔ شکریہ کے ساتھ آنکھوں سے لگائینگے۔ اور اُس سے کسی ایسی محراب کو زینت دیں گے جو اپنی مضبوطی سے ایک ایک ملکی ایوان کو استحکام دے۔ اور دلوں کو خوشنمائی سے شگفتہ کرے۔ کیونکہ تمہارے لفظوں کی عمدہ تراشیں اور اُن کی پسندیدہ ترکیبیں استعارے اور تشبیہیں اگرچہ عاشقانہ مضامین میں ہیں۔ پھر بھی اگر ہم سلیقہ اور امتیاز سے کام میں لائیں گے تو علوم۔ فنون۔ تاریخ وغیرہ عام مطالب میں ہمارے اداسے مقاصد اور انداز بیان کے لئے عمدہ معاون اور کارآمد ہونگے۔ اے ہمارے رہنماؤ تم کیسے مبارک قدموں سے چلے تھے۔ اور کیسے برکت والے ہاتھوں سے رستہ میں چراغ رکھتے گئے تھے۔ کہ جہاں تک زمانہ آگے بڑھتا ہے تمہارے چراغوں سے چراغ جلتے چلے جاتے ہیں۔ اور جہاں تک ہم آگے جاتے ہیں تمہاری ہی روشنی میں جلتے ہیں۔ اور ان برکت والے قدموں کو آگے بڑھاؤ کہ میں آنکھوں سے لگاؤں اور ہاتھوں سے لگاؤں اور میرے سلام کا تحفہ قبول کرو۔

شمس العلماء مولوی محمد حسین صاحب آزاد مرحوم کی تصنیفات

ازبان فارسی کی ایک مکمل تاریخ ہے۔
مصنف نے پندرہ برس کی محنت میں اسے
تیار کیا ہے۔ نہایت قابل قدر اور دلچسپ

سخندان فارس

کتاب ہے مختلف زبانوں کے مقابلہ سے قوموں کے باہمی رشتوں کے سٹے
ہوئے سراغ دکھائے ہیں۔ زند۔ پہلوی۔ درسی۔ سنسکرت کے الفاظ کا مقابلہ
کر کے تاریخی نتائج نکالے ہیں۔ ایران کے رسم و رواج قدیم کا مقابلہ ہندوستان کے
ساتھ کیا ہے اور اپنی سیاحت ایران کے دلچسپ حالات موقع موقع پر درج
کئے ہیں۔ مشہور مصنفین کے کلام نظم و نثر کے ماہر الامتیاز دکھائے ہیں۔
حصہ اول جو پہلے مطبع رفاه عام سے مختصر رسالہ کی صورت میں شائع
ہوا تھا۔ اصل کتاب کی ابتدائی تمہید تھی۔ اب مکمل کتاب چھپی ہے۔ زبان
فارسی کی ایسی تاریخ آج تک ہندوستان میں نہیں لکھی گئی۔ مولانا آزاد مرحوم کا
ایک نوٹ جو لندن سے چھپو کر منگایا ہے۔ اول میں لگا دیا ہے۔ اعلیٰ درجہ کے
ڈمائی کاغذ پر تقطیع ۲۰ x ۲۶۔ حجم ۲۲۴ صفحہ قیمت ۴ روپے

فارسی زبان کے سیکھنے کے لئے ایک مفید رسالہ ہے۔

فندی پارسی

مصنف نے سیاحت ایران میں جو مختلف اشخاص سے
گفتگوئیں کیں جس قدر کارآمد ہیں تمام اس میں راج ہیں۔

زبانہ حال کی فارسی کا بہت اچھا نمونہ ہے۔ سفید ڈمائی کاغذ پر تقطیع ۲۲ x ۲۹
چھوٹی۔ حجم ۲۲۰ صفحہ قیمت ۸ روپے

نصیحت کا کرن پھول

تعلیم نوان کی نسبت ایک
میاں بیوی کی دلچسپ بحث

آسان اردو زبان میں لڑکیوں کے پڑھنے کے لئے مفید اور مناسب

تقطیع ۲۲ x ۲۹ چھوٹی - حجم ۱۲۸ صفحہ - قیمت ۸ روپے

دیوانِ ذوق { ملک الشعر افاقانی ہند شیخ ابراہیم ذوق

علیہ الرحمہ کا کلام استاد موصوف کے قلمی مسودوں سے جمع کیا ہے۔ سوانح عمری اور اکثر غزلیات و قصائد کے متعلق دلچسپ نوٹ مولانا آزاد نے خود لکھے ہیں۔ ڈمائی کاغذ - تقطیع ۲۰ x ۲۶ - حجم ۴۴ صفحہ قیمت ۴ روپے

نظم آزاد { پروفیسر آزاد کی چند مثنویاں جو لاہور سکشا بسھا کے مشاعرہ میں پڑھی گئی تھیں۔ اور دیگر متفرق غزلیات - قصائد - اشعار رباعیات وغیرہ رسالہ کی صورت میں شائع کئے گئے ہیں۔ ڈمائی کاغذ پر تقطیع

۲۰ x ۲۶ - حجم ۱۳۶ صفحہ - قیمت ۸ روپے

نیرنگ خیال { اس میں استعارہ کے مضامین درج ہیں۔ دنیا کی بھلائی

حالت - بیچ اور جھوٹ کا رزم نامہ - شہرت عام اور بقائے دوام کا دربار وغیرہ وغیرہ مطالب پر خیالات کو وسعت دی ہے۔ اعلیٰ درجہ کے سفید ولایتی کاغذ پر تقطیع ۲۰ x ۲۶ - حجم ۱۲۰ صفحہ قیمت ۸ روپے

دربار اکبری { جلال الدین اکبر شہنشاہ ہندوستان اور اسکے امراء جلیل القدر کے دلچسپ حالات۔ اصل میں یہ کتاب اس محمد

کی ہندوستان کی تاریخ ہے۔ پہلے ایک دفعہ چھپی تھی۔ اب دوسری دفعہ مصنف کے اصل مسودہ کے مطابق چھپی ہے۔ اور جو تغیر و تبدل پہلے ادیشن میں کیا گیا

تھا اس میں نہیں ہے۔ مصنف کا نوٹوں گراں اول میں لگایا ہے۔ اعلیٰ درجہ کے سفید ولایتی کاغذ پر تقطیع ۲۲ x ۲۹ - حجم تقریباً ۸۵ صفحہ - قیمت ۳ روپے

المش

خلیفہ سید محمد سالم منیجر آزاد پب ڈپو۔ اکبری منڈی۔ لاہور

744
(81)

1915231.9

DUE DATE

--	--	--	--

W. B. S. Collection

248, 1915-19
(21)
W. B. S.

Date	No.	Date	No.